

ప్రహసనములు

గ్రంథకర్త:

శ్రీ చిలకమర్తి లక్ష్మీనరసింహము



౫౪౦౪


కల్లిషశు

కొండపల్లి వీరవెంకయ్య అండ్ సన్సు

శ్రీ సత్యనారాయణ బుక్ డిపో

రాజమండ్రి.

శ్రీ కొండపల్లి ముద్రాశాల
రాజమండ్రి.



విషయ సూచిక



	పుట
కనక శునక ప్రహసనము	... 1
మహారసిక ప్రహసనము	... 10
గయ్యాళిగంగమ్మ ప్రహసనము	... 27
ఆత్మగౌరవ ప్రహసనము	... 36
వరదక్షిణ ప్రహసనము	... 51
బధిర తుప్తయ ప్రహసనము	... 64
బలవంత బ్రాహ్మణార్థ ప్రహసనము	... 75
అద్భుత శ్రాద్ధ ప్రహసనము	... 85
కైలాసదూత ప్రహసనము	... 94
జౌషధ ప్రకటనలు	... 105
ధర్మసందేహములు	... 118
కొన్ని పట్టణములలో దొరకునట్టి శ్రేష్ఠమైనవస్తువులు	... 115
కలియుగ యక్షప్రశ్నలు	... 118
సాధారణసంవత్సర పంచాంగశ్రవణము	... 121
సాధారణసంవత్సరములో వృద్ధిక్షయములు	... 123
చామాలమ్మ దర్బారు	... 125
శ్రీరామనవమి పందిరి	... 129
కావలెను కావలెను	... 184

ఆనందసమాజము	...	11
స్త్రీ డడతమామా	...	14
విజ్ఞాపనము	...	15
తోక చుక్క- మహిమలు	...	16
వీచిత్ర మైన మరణశాసనము	...	16
పెండ్లి కొడుకుల ధరలు	...	16
వోట్లకై తిరుగుట	...	16
యమధర్మరాజు కచ్చేరి	...	17
దంభసన్యాసి ప్రహసనము	...	18
ముప్పిప్రహసనము	...	19
శవ వహనము	...	19
కాండూరి జానకిరామయ్యగారి పెండ్లి	...	20
చిత్ర సంభాషణ	...	22
సప్తగ్రహ కూటము	...	227
గొప్పవైద్యుడు	...	229
మహాజరు	...	232
ఆకాశ విశ్వవిద్యాలయము	...	235
పెండ్లికొడుకుల లక్షణములు	...	237
జనాభానాటకము	...	241
గ్రంథప్రకటనము	...	262
గొట్టాలమ్మ తాళిదు	...	266
బ్రహ్మదేవునికి పూజ్యత ఎందుకు లేకపోయెను?	...	271
దంపతుల ముచ్చటలు	...	276

అపూర్వయాచకుడు	...	278
అపూర్వ స్వయంవరము	...	282
సీరాటరేవు	...	295
స్వగౌరవరక్షణము	...	298
దివాలాదేవి వ్రతకల్పము	...	307
చమత్కార సంభాషణ	...	311
గోసాయి చిట్కాలు	...	315
చిత్రమైన తంతివార్త	...	322
ధర్మ పరిపాలనసభ	...	327
తీరుమాసములు	...	334
యమలోక వర్తనము	...	342
అపూర్వ నరకము	...	347
విచిత్ర గోదాస ప్రహసనము	...	357
కనకయ్యపంతులు కంటి	...	368
లండను సంకల్పము	...	389
అద్భుత సంతర్పణ ప్రహసనము	...	391
వితవిందు	...	402
పిశాచవిలాసము	...	407
తుంబుర నారద సంవాదము	...	417
మెట్టవేదాంతము	...	420
పితృ దేవతల మహాజరు	...	431
మూర్ఖుండేయస్వామివారి మనవి	...	434
జీవన్మతోపాఖ్యానము	...	437

ఆకాశరామనోపాఖ్యానము	...	44
పండ్రెండు పండ్లు	...	45
ప్రమాదీచ సంవత్సరఫలము	...	45
నాగరికతా ప్రహసనము	...	45
మహామంత్ర కేసరి	...	46
అపూర్వ యజ్ఞము	...	46
చాకలి పురాణం	...	48
మారీచస్మృతి	...	48
వినాయక విసాదము	...	50
అపూర్వ వేదాంతము	...	50
నారదవిలాపము	...	50
బ్రహ్మదేవుని యజ్ఞానము	...	50
లోభి పితౄచనము	...	50
ప్రశ్నలు	...	5
దశమగ్రహము	...	5
కటుకుల గంగయ్య	...	5
కలికీత	...	5
అద్భుత కవిత్యము	...	5
రాక్షస సంవత్సర పంచాంగము	...	6
సడకగది ముచ్చటలు	...	6

శ్రీ ర స్తు.

చిలకమర్తిలక్ష్మీనరసింహకవి

జీవితసంగ్రహము.

బాల్యదశ - విద్యాభ్యాసము.

బ్రహ్మశ్రీ చిలకమర్తిలక్ష్మీనరసింహముగారు క్రీ. శ 1867 సం॥రము
 సెప్టెంబరు నెల 26 తేదీకి సరియైన ప్రభవసంవత్సర భాద్రపద బంక నాటిరాత్రి
 ప్రస్తుతము పడమటిగోదావరీ మండలమునందలి తణువతాలూకాలోనున్న ఖండ
 వల్లిగ్రామమున, మాతామహాగృహమున జన్మించిరి. ఈయన యారామద్రావిడ
 కాఖిలజాతీయ వైదిక బ్రాహ్మణుఁడు. ఋగ్వేది, ఆశ్వలాయనమూత్రుఁడు, కాశ్యప
 గోత్రుఁడు. ఈయన తాతగారి పేరు పేరుభట్టు. వ్యవహారములో నీయన పేరయ్య
 యని చెప్పబడుచు వచ్చెను. తండ్రిగారి పేరు వెంకన్న గారు. తల్లిగారి పేరు
 రత్నమ్మగారు. లక్ష్మీనరసింహంగారి పితామహుఁడు పేరుభట్టుగారు మొదట
 గుంటూరుమండలమునందలి యద్దంకినీలులో నేనోయొక గ్రామమున నివసించుచు
 1880 సం॥ర ప్రాంతమున నచ్చట గొప్పకాటకమురాఁగాఁ దనకుటుంబముతోఁ
 గూడ గోదావరీప్రాంతమున వసించఁదలంచి మొట్టమొదట మొగలితుణ్ణుగ్రామ
 మునఁ గొంతకాలముండి, పిమ్మట వీరవాసర గ్రామముఁ జేరిరి. కాఁబట్టి లక్ష్మీనర
 సింహముగారిది ప్రస్తుతము పడమటి గోదావరీమండలములో భీమవరముతాలూకాలో
 నున్న వీరవాసరము నివాసస్థానము.

ఈయన పితామహుఁడు వైదికవృత్తిచేత జీవించెను. తండ్రి వెంకన్న గారు
 వైదికవృత్తి నవలంబింపక మొదటినుండియుఁ జక్కగా న్రాయుట, చదువుట,
 లెక్కకట్టుట నేర్చికొని, యచ్చటి తాలూకాకచ్చేరిలోఁ గొంతకాల ముదోగ్యము
 చేసి, వేషభాషలచేతను వృత్తిచేతను లౌకికఁడై జీవయాత్ర గడపెను. లక్ష్మీనరసిం
 హముగారి తల్లి రత్నమ్మగారు, ఖండవల్లిగ్రామిణుఁడును సంస్కృతాంధ్ర పాఠ
 స్వతపారీణుఁడును, సుభయభాషాకవి తావికారఁడునునగు పురాణపండ భద్రయ్య
 శాస్త్రిగారి రెండవమాతృకు. ఆంధ్రగీర్వాణవాప్యయ ధురంధరుఁడై యనులా
 పురము, తణువ మొదలగు తావులయందెగాక పితాపురమునందును బాలకాల
 మున్నత పాఠశాలలో నాంధ్రోపాధ్యాయుఁడుగానుండి శ్రీపితాపురమును హోరాజు
 గారగు శ్రీరాజారావు వేంకటకుమారమహీపతిసూర్యారావుబహద్దూర్ వారి యాస్థాన

పండితుడై యనేకాంధ్రప్రబంధములకు వ్యాఖ్యానములు రచించి, యాంధ్ర బ్రహ్మసూత్రభాష్యకర్తయై వాక్యమత్యుక్తికి సౌజన్యతకు చేరుపడి యాంధ్ర మండలమును విశేషకీర్తిని గాంచిన శ్రీపురాణపండమల్లయ్య శాస్త్రి గారు అక్షీనర సింహము గారికి మేనమామ.

చిలకమర్తి కంకన్నగారి పురుషనంతానములో అక్షీనరసింహముగారే శ్రీకృష్ణులు. ఈయన చిన్ననాడు వీరవాసరములో మొదటి నాలుగుతరగతులు జూచి యప్పటిపరీక్షాధికారియగు నల్లగాండర్ మన్రోదొరగారివల్ల మంచియింగ్లీషు నిఘంటువును బహుమానమునుబడసి మిడిల్ స్కూలుపరీక్షకు జరుపుటకై నరసా పురమునకుఁబోయి యచ్చట మిషనువారి పాఠశాలలో 1882 సంవత్సరప్రారంభమునఁ జేరెను. ఆ సంవత్సరమే మిడిల్ స్కూలుపరీక్షలోఁ గృతార్థుడై పైతరగతిలో 1883 సంవత్సరమునఁ జేరి చదివెను. అచ్చట బ్రహ్మశ్రీ యేలేశ్వరపు వెంకటప్పయ్య శాస్త్రి గారు వీరికాంధ్రభాషాగురువులైరి. కవిత్యము చెప్పవలెనన నిట్టిలాఁక 1883 సంవత్సరమున జనించెను. అందుచే ఛందశ్శాస్త్రము నేర్చుకొనవలెనని ఛందోవిషయపాఠసంగ్రహమును అక్షుణ్ణాంధ్రమును జదివిరి. 1884 సంవత్సరము మేనమామగారైన బ్రాశ్రీ॥ పురాణపండ మల్లయ్య శాస్త్రి గారు రాజమహేంద్రవరములోనున్న యిన్నిసుపేట పాఠశాలలో వాంఛోపాధ్యాయులై, మేనల్లుడన వెంటఁ బెట్టుకొనిరచ్చిరి. 1885 సంవత్సరమున అక్షీనరసింహముగారు దొరతంజమువారి కళాశాలలో మెట్రిక్యులేషనుతరగతిలోఁ జేరిరి. అట్లుచేరుట చేత మహానీయులైన రావ్ బహద్దూర్ కంగుహరి వీరేశలింగముపంతులుగారి యొద్దను, వాదిలాల వాసుదేవశాస్త్రి గారియొద్దను, ప్రకృతిశాస్త్ర పండితులైన శ్రీరంగాచార్యులు గారి యొద్దను శిష్యుడై విద్యాభ్యాసము చేయుట కవకాళము గలిగెను.

కాని యా సంవత్సరాంతమున గరన్న మెంటువారి కళాశాలలో మెట్రిక్యులేషను తరగతి దీసివేయఁబడుటచే మఱియొక పాఠశాలలోఁ జేరి చదివిరి. ఆ పాఠశాలకు బ్రాశ్రీ వేదం వెంకటాచలంపంతులుగారు ప్రధానోపాధ్యాయులై యుండిరి. మేనమామగారైన మల్లయ్య శాస్త్రి గారు గారేయక్కడ వాంఛోపాధ్యాయులు అందు మల్లయ్య శాస్త్రి గారి కాయన మేనల్లుడగుటయేగాక శిష్యుడగునూడ నయ్యెను. 1887 సంవత్సరమునఁ బ్రవేశపరీక్షయం దాయన కృతార్థుడయ్యెను. కళాశాలలో బ్రహ్మశాస్త్రపరీక్షకుఁ బట్టపరీక్షకుఁ జరువవలెనని కత్తూపాల మీయనకు మెండు; నుండెనుగాని, ప్రధానమగు గణితశాస్త్రమున దభిరుచి లేకపోవుటయు, నేత్రాకోభ మప్పటికే జనించుటయు నాయన నీ సంకల్పమునుండి మరల్చెను.

ఉ ద్యోగము

1889 సంవత్సరమున మేనమానుగారికి జబ్బుచేయుటచేత, అశ్మీనరసింహముగారదివఱకే తెలుగులోఁ గొంతపాండిత్యము సంపాదించియున్న కతన వారి స్థానమున నాంధ్రోపాధ్యాయులుగా నిన్ని సుపేటలో నియమింపఁబడిరి.

1889 సం॥రము ప్రారంభమున రాజమహేంద్రవరము నందలి కొందఱు మిత్రులు ప్రాతయూరునందొక యున్నతపాఠశాల స్థాపింపఁదలంచి “ఆర్యన్ హైస్కూల్” అను పేర నొకదానిని నెలకొల్పిరి. అశ్మీనరసింహముగారందులో నాంధ్రోపాధ్యాయుఁడుగా నియమింపఁబడి చిన్నతరగతుల కాంగ్లేషభాషయుఁ బెద్దతరగతులకు నాంధ్రభాషయు నేర్పుచుండిరి. కాని యా పాఠశాల వేసవి కాలపు నెలపులవాటి కంతరించెను. 1892 సం॥రము జూలై నెలలో నిన్ని సుపేట స్కూలులో నీయన సహాయోపాధ్యాయుఁడుగా నియమింపఁబడి 1898 సంవత్సరంతమువఱకు నందుఁ బనిచేసెను.

1894 సంవత్సర ప్రారంభమున గవర్నమెంటువారు రాజమహేంద్రవరమున ప్రైయినింగు కాలేజిని స్థాపించిరి. ఈ పట్టణములోనున్న పాఠశాలలన్నియుఁ దానిలోఁ గలుపఁబడుటచే వీరియుద్యోగము పోయెను. అప్పుడు నురల నాలుమూస ములవఱకేయుద్యోగము లేక, యా సంవత్సరము జూలయినెలలో ప్రైయినింగు కాలేజిలో సెకండరీ గ్రేడు ప్రైయినింగుతరగతిలోఁ జేరిరి. 1895 సంవత్సరము ఏప్రిలు నెలతో నచ్చటివిద్య సమాప్తముకాఁగా, నూతనముగ స్థాపితమైన మ్యూనిసిపల్ స్కూలులో వీరు మాడవయోపాధ్యాయులుగా నియమింపఁబడిరి. ప్రైయినింగుయినతరువాత జరిగెడు ప్రాతపరీక్షలో అశ్మీనరసింహముగారు కృతార్థులైరి. కాని నేత్రావరోధముచేత రెండవదియగు ప్రాక్టికలుపరీక్షలోఁ గృతకృత్యులగుట కష్టమని దానివిషయమై ప్రయత్నము చేయలేదు. ఆ పరీక్షకుఁ గూడ వెళ్లవలసినదని పరీక్షాధికారులు నిర్బంధించిరి. అందుచే మ్యూనిసిపల్ మిడిల్ స్కూలులో 1898 సం॥రము ఆగష్టువఱకు ననగా మాడుసంవత్సరములు మాడుమాసములు పనిచేసి యా యుద్యోగము నాయన వదలుకొనిరి.

కీ॥ శ్రీ॥ శ్రీ పోలవరము జమీందారు గారును, అశ్మీనరసింహము గారును బాల్యమిత్రులగుటచే వారు సరస్వతీయను మాసపత్రికను నెలకొల్పి దాని కుపసంపాదకుఁడుగా అశ్మీనరసింహముగారి నేర్పఱచిరి. కాని జమీందారు గారికి వీరికి నభిప్రాయ భేదములు గలుగుటచేత 1899 సంవత్సరములో వీరు సరస్వతీపత్రికతో సంబంధముగూడ వదలుకొనిరి.

భోసి కొంత కాలము గెండుపత్రికలను నడపిరి. గణపతి, రాజరత్న మనునవలఁ
 రఘువంశమున కనువాదమును రఘువంశచరిత్ర మనునవలన ప్రబంధమును, సిం
 చరిత్రయు, భాగవతకవికృతనాటకములలో నైదింటి యాంధ్రీకరణములును
 డవతూరి వెలువడిన మనోరమలోఁ బ్రకటింపఁబడెను. ఇంతవపుర్య మే మధ్య
 వ్యాయోగమును స్వప్నవాసవదత్తయు సాంధ్రీకరింపఁబడినవి. ప్రచ్ఛన్నపాం
 మను వసునప్రబంధమును, రామకృష్ణపరమహంసచరిత్రయు, కాళిదాసచరిత్రఁ
 సత్రికాముఖమునఁగాక ప్రత్యేకగ్రంథరూపమున వెలువడినవి భాగవతకథాపం
 ప్రహ్లాదచరిత్ర, కర్పూరమంజరియొక్క గెండువభాగము నముద్రితములు
 ప్రత్యేకించి షష్టిపూర్తిముద్రణయనకై వ్రాసిరి.

నాటకములు నవలలు మాత్రమే గాక అక్షిప్తరసింహముగాదు కొన్నిపా
 కావ్యముల రచించిరి. కాని యవి పూర్తికాలేదు. 1895 సం॥రమున పృథివీరాజీ
 మను ప్రబంధమును వ్రాయ నారంభించిరికాని పూర్తిచేయలేదు. ఇట్లే హరిశ్చం
 నాటకమున నొకయంకము మాత్రము వ్రాసి చాలించిరి. దీనకల్పద్రుమ మనుభ
 రసప్రధానమును శతకమున నలువదిపద్యములవలన వ్రాసి మనోరమలోఁ బ్రకటి
 చిరి. ఇది గాక వీరుసమయస్ఫూర్తిగా చాటుధారగఁ జెప్పినపద్యములు గూడగలఁ
 అందు ప్రథమగోవావరీమండలసభలోఁ జదివిన పన్నులపద్యములును, పకోడీ
 వైనఁ జెప్పినపద్యములును స్యదేశోద్యమము మాతినముగఁ దలయొత్తినప్పడు జెప్పి
 “ధరతవర్షంబు చక్కని పాడిచూపు” మున్నగు పద్యములును సాంద్రచేకము
 నెక్కడు ప్రచారములోనున్నవి. వీరి పద్యకావ్యములలో శ్యాపతి సుబ్బారా
 గారి ప్రోత్సాహమువలన వ్రాసిన వాల్మీకిరామాయణసంగ్రహ మొకటియొ సము
 ముగ నిలిచి యున్నది.

చిన్నవి పెద్దవి గలిసి రమారమి యేబదిగ్రంథములకు అక్షిప్తరసింహముగా
 కర్త. వీనిలోఁ జాలభాగ మాండ్రమహాజనుల నాకర్షించి వారి గౌరవ ప్రేమా
 శయములకు బాత్రములైనవి. గయోపాఖ్యానము సుమారు అక్షుప్రతులు చెల్లినవి
 నవలలలో చేమలత పెక్కుముద్రణముల నందుటయొగాక ఇంగ్లీషు, కన్నడము,
 క్షిప్ర భాషలలోనికొక బరివర్తనము చేయఁబడినది. తెలుగుఁవాఙ్మయమున గద్యకావ్య
 ములు సకృతుగ నున్న కాలములో నాబాలగోపాలము నాకర్షించి మనోహరముగ
 సులభశైలిలో వ్రాసిన అక్షిప్తరసింహకవికృతు లాండ్రపారస్వతమునకు మహోప
 కారముజేసినవనుట యతిశయోక్తికాదు.

వి ద్యా వ్యా ప క ము

దానములలో నన్న దానములె విద్యాదానము గూడ సర్వోత్కృష్టమయిన దని అక్షీనరసింహము గారి నమ్మకము. తమ గ్రంథముల వలననే గాక పాఠశాలలను స్థాపించి విద్యావ్యాప్తి చేయుటకుఁ బ్రయత్నించెరి. 1899 సంవత్సరారంభమున “హిందూ లోవర్ సెకండరీస్కూల్” అనుపేర నొక పాఠశాలను స్థాపించి తొమ్మిదిసంవత్సరములు దాని నవిచ్ఛిన్నముగ నిర్వహించెరి. ఈ పాఠశాలలో నూటికి నలుబదిమంది బాలురుచితముగ విద్యాభ్యాసముఁ జేయుచుండిరి. ఈ పాఠశాలను నిర్వహించుటలో అక్షీనరసింహము గారికిఁ గొందఱు మిత్రులు తోడ్పడిరి. ఇందు ముఖ్యముగఁ దక్షురజీతమున కపాఠ్యాధ్యక్షము నంగీకరించిన కందూరు కౌంటరత్నము గారికిని, ఆగర్భశ్రీమంతు అయ్యము శ్రమయనక వేతనముఁబుచ్చుకొనకయె యేడుసంవత్సరములు ప్రధానోపాధ్యాయులుగ నుండి పాఠశాలను విక్సీలి యభివృద్ధిలోనికిఁజెచ్చిన కీర్తి శేఖులగు సత్యవోలు అక్షీనరసి గారికిని వారు మావజీతము కృతజ్ఞులుగా నుండఁగలరు.

1906 సంవత్సరములో కీ॥ శే॥ వీరేశలింగము పంతులు గారి నొక యాస్తిక పాఠశాలను స్థాపింపనద్యుత్తరై అక్షీనరసింహము గారి స్కూలు నీయవలసినదని గోరిరి. అందుకిని 1907 నుం సెప్టెంబరు 16 తేదీ పరికరములతో సహా తమపాఠశాల నుచితముగ వీరేశలింగము గారి వశము చేసిరి. అది కొంతకాలము హితకారిణి హైస్కూలు అనుపేర వర్తిల్లి యిప్పుడు శ్రీపితాపురము మహారాజావారి యాదార్యము రాపముదాల్చినట్లు వెలయుచున్న దివ్యభవనమున వీరేశలింగము హైస్కూలున పేరుతో దినదినాభివృద్ధిఁ గాంచుచున్నది.

ప్ర జా హి త జీ వ న ము.

అక్షీనరసింహము గారి కష్టము వైదికమతకర్మలయం దాచక్రి యున్నట్లు గోచరుడు. ప్రోత్రియనంశములోఁ బుట్టినందున గర్భాష్టకాలు దాటకమునుపె యుపయనము చేసిరి. కాని తన స్నేహితుండగు నొక యంబపనూసునకు గాయత్రీ సంప్రోపదేశము చేయుట జూచి గురువుగారు అక్షీనరసింహము గారికి సంధ్యా వందనము జెప్పటమొనిరి. వేదమంత్రార్థము సర్వజనగ్రాహ్యముఁ గావలెనని వారి యూహ. అందుకనె వృద్ధాప్యములో వేదముల నాంధ్రీకరించుటకు గమకట్టిరి. కాని యా ప్రయత్నము కొనసాగలేదు.

పాశ్చాత్యనాగరక తానుగుణ్యముగ సంఘసంస్కరణమన్నను మతసంస్కరణమన్నను నిమ్ను జాత్యుద్ధరణమన్నను వీరి కభిమానము పెండు. వీరేశలింగము గారితోను రఘుపతి వెంకటరత్నమువారును గారితోను వీరికి గలిగిన సాంగత్యమింకను గారణమైయుండును. 1895 సంవత్సరమున లక్ష్మీనరసింహమాగారు ప్రాధానసమాజములో చేరిరి, వీరేశలింగము గారికి వీరియెడఁగల విశ్వాసమునుబట్టి వారు స్థాపించిన పీఠకాఠిణీ సమాజములో వీరిని యావజీవసభ్యులుగ నియమించిరి. ఇప్పు డా సమాజమునకు వీరు సాధ్యులు.

నిమ్ను జాత్యుద్ధరణమునకై పోషకవిధములఁ బాటుపడిరి. వారికై ప్రత్యేకమొక పాఠశాలను 1909 సం॥రమున స్థాపించి 13 సంవత్సరములు జయప్రదముగ వడిపిరి. దొరతనమువారి గ్రాంటులకుఁదోడుగ శ్రీపితాపురమునుహారాజావారి పాఠశాల నిమిత్తము విరివిగ ధనసహాయముఁ జేసిరి. ఇట్టియుపసత్తులుండినను బోషించుట దుర్బరనుటచేత పాఠశాలను 1922 సం॥రములో నిలిపిరి. కాని యీ పాఠశాలలోఁజనిన పలువురు నిమ్ను జాతియువకులు గౌరముగ తీరకనుజేయుచున్నారు.

సంఘసంస్కరణమేగాక రాజకీయ సమస్యలయందు వీరి కభిమంతులగు జేషియనుహాజనసభయం దభిమానము గౌరవము గలదు. నాలుగైదు సంభలకుఁ బ్రతినిధిగ వెళ్ళిరి. 1914 సం॥రమున మద్రాసులో జరిగినసభలో దక్షిణాఫ్రికాసమస్యపై సాంధ్రమున మాట్లాడిరి. ఆసభజే మనరాజధానికి గవర్నరుగ నుండిన పెంట్లెండుప్రభువు వీరికివర్సనమిచ్చి జ్ఞాపకార్థము “ఆప్టిమిజమ్” అను నింగ్లీషు పుస్తకము కొనంగిరి.

ము గి ం పు

ఒకటిరెండు చిల్లరనిషయములతో నీ జీవితసంగ్రహమును ముగింపవచ్చును. “గతిలేని దేవుఁడు నుతియిచ్చె” వనుకీలిని దృష్టిలోపమును గూడవీయుఁకోయనునట్లు మొదటినుండియు లక్ష్మీనరసింహము గారికి జ్ఞాపకశక్తి విశేషముగఁ గలదు. చిన్ననాటి సమాచారము లిప్పుడు పునఃస్మరణింపఁజేసి వారిగాఁ జెప్పఁగలరు. క్రొత్తపద్యముల నొకపర్యాయము విని యున్నచోపెట్టియలవాటు గలదు. ఈయొకసంత గ్రాహిత్వమునకు మెచ్చి వడ్డాది నుచ్చారాయకుని వీరికి ఫోటో గ్రాఫుని పేరుపెట్టిరి. వీరికి విద్యార్థి బహుశోనే నేత్రముల కవలోధము గలిగినను, పక్షలు మాత్రము వ్రాయుటయుఁ జగవుటయుఁ గొంతకాలముఁజూప నుండెడిది. కాని 1905 సంవత్సరమునుండియు వీరిగ్రంథములు గుమాస్తాలను బెట్టి వ్రాయుంపవలసి కచ్చెను.

17
1467
34

ప్రహసనములు

కనకశునక ప్రహసనము

[అతట కామశాస్త్రాలు ప్రవేశించుచున్నాడు]

కామ—(తనలో) రామదీక్షితులు చాలపొగడపట్టియున్నాడు తని పొగరణచుటకు నా కుపాయము కనబడకున్నది. ఈ గ్రామంతకు నేనే ధర్మశాస్త్రములు తెలిసినవాడనని పేరుబడుటచేత 'ంద దుద్యోగస్తులు, వర్తకులు, బ్రాహ్మణులు, మైలవచ్చినను, దుడు వచ్చినను, తిథిప్రయోజనముల విషయమై సందేహము దోచి చుకన్నేవచ్చి యడుగుచుండుడు. రామదీక్షితులుమాత్రము నన్ను చ్చి చూడడు. నన్నొకపెద్దగా అంగీకరింపడు నన్ను చూచి ప్పడు పలుకరింపడు. ప్రజల కందరకు అతడు మంచివాడని, పెద్ద నుభ్యుడని గౌరవము. అతనిని వంచనచేయవలయునంటే వీలు నబడకున్నది. ఊరుకుందామంటే వీడు క్రమక్రమముగా గ్రామ మలో నాగోష్ఠము చెడగొట్టి తానే మొనగాడయి కూర్చుంటా మోనని భయముకలుగుచున్నది. కాసి సమయము దొరుకక పునా, వీడిజట్టు నాచేతిలో చిక్కకపోవునా, దొరకినాడంటే మక్కువ నేలబెట్టి రాసివేసి దుంప తెంపివేస్తాను.

[అప్పుడు రామదీక్షితులు ప్రవేశించుచున్నాడు]

రామ—(తనలో) ఈవిషయములో కామశాస్త్ర ధర్మశాస్త్ర పులాగున చెప్పినో చూడవలయునని యున్నది. ఈయనగారి పాండి

త్యము యీయనగారి నిష్పక్షపాతము యీ దెబ్బతో గ్రామ మంద రకు తెలియవలయును. అనుగో స్నానము చేసినిభూతి పెండికట్లు పెట్టు కొని శాలువ గప్పుకొని బకధ్యానము చేయుచు కామశాస్త్రీ చాప మీద కూర్చున్నాడు. ఎవరి కొంప తీయవలయుననియో ఆలోచించు మున్నాడు. (ప్రకాశముగా) కామశాస్త్రీ గాదూ! నమస్కారము.

కామ—ఓహోహో రామదీక్షితులు గారా! ఇదేమిటియెన్నడు లేటిది పూయింటికి దయ చేసినారు? ఊరక రాదు మహాత్ములు. ఏదో పనియుంటునేగాని, మాగృహపావనము చేయరు, దయ చేయండి.

రామ—కొంచెము పనిమీదనే వచ్చినాను. మీదర్శనం చేయకుండా గ్రామములో గడచునా? చిన్న సందేహ మొకటివచ్చి మీ ముఖతః తెలుసుకో వలయునని వచ్చినాను సెలవైతే మనవి చేస్తాను.

కామ—అబ్బబ్బ! మీకు సందేహముతో చడము, నేను తీర్పడమునా! నేనెంతవాడను! తీర్చుటకు అన్నింటికి మీ రేయున్నారు. నాగోప్యము నాపాండిత్యము మీకు లక్ష్యమా! ఊరందరకు మీరే గురువులై యున్నారు. నాకు సందేహములు తోచినపుడు నేను మిమ్ములనే అడుగవలసియున్నది. నాలుగుకోజలక్రిందట పేరి శెట్టితో కామశాస్త్రీ గారి కేమి తెలుసునని మీరన్నారటగాదూ, తెలియని వారి వద్దకు మీరెందుకు వచ్చినారు.

రామ—అయ్యా! మీరు మంత్రసాని దెప్పులు దెప్పుతారని నే నెరుగుదును. కాని సందేహము వచ్చినపుడు అడుగకమానరాదు. పేరి శెట్టితో కామశాస్త్రీ గారి కేమి తెలుసునని నేననలేదు. నేను అన్నట్లు మీరు ముజవు చేసినట్టయితే మీరుకోరిన గునహాయిస్తాను.

కామ—సరే దానికేమి; అందితేజుట్టు లేకపోతే కాళ్ళుగదా; మీరొకవనరంపుంటే మీరువచ్చి నచ్చికలు మచ్చికలు వేసి మాట్లాడు

తారు; లేకపోతే మొగమే చూడరు. ఇంతకు మీసం దేహమేమిటో చెప్పండి.

రామ—చెప్పుతానుగాని అవిషయమయిమీతో మనవిచేయుటకే సిగ్గుగానున్నది. అయినప్పటికీ చల్లకువచ్చి ముంత దాచడమెందుకు! మా అబ్బాయి మరికొందరు పిల్లలుకలసి నిన్నసాయంకాల మాడకుక్కనొకదానిని తీసుకొనివచ్చి దానిపాలు పితికి తాగినారు. రాత్రి నేను తిరిగితిరిగి యింటికి వచ్చినతరువాత మావాళ్ళు నాతో ఈసంగతి చెప్పినారు. విన్నప్పటినుండి నాకెంతో విచారముగానున్నది. దీనికేదయినా ప్రాయశ్చిత్తమున్నదేమోచూచి మీరు చెప్పవలయును.

కామ—(తనలో) వహవా! ఆడబోయిన తీర్థమెదురయినది. ఇప్పుడేవీడు నాచేత జిక్కినాడు. వీనినిముప్పుతిప్పులు పెట్టి మాడుచెరువుల సీళ్ళు త్రాగించెదను. నాశక్తి యెటువంటివో వీనికిప్పుడు చూపించి తీర్తాను. వీడిపెద్దలు దిగివచ్చినా యికవీడు తప్పించుకోలేడు (ప్రకాశముగా) దీక్షితులుగారు! ఎంతపని జరిగిందంటి! మీ విషయమయి నాకుచాలా విచారముగానున్నది. మీవాడు టిక్కిలి కుఱ్ఱవాడు కాబోలు.

రామ—అవునండి బొత్తిగా కుఱ్ఱవాడు ఎనిమిదవయేడు.

కామ—అందుకనే నాకు చాలా విచారముగానున్నది. ఈపాపమునకు ప్రాయశ్చిత్తములు చాలాగొప్పవియున్నవి. ధర్మశాస్త్రమునకు పిల్లవాడు పెద్దవాడు అనేభేదంలేదు. శాస్త్రములకు జాలియుండదు.

రామ—శాస్త్రములో నున్నదానికి మీరేమి చేయగలరు. ఉద్దుడేమిటో చెప్పండి.

కామ—చెప్పటకు నాకు నోరేరావడం లేండి; ధర్మశాస్త్రకర్తలు బొత్తిగా లొక్కమెయగరు. వారికి పైదృష్టిగానిలోదృష్టిలేదు

రామ—ఎందుకయినా మేము సిద్ధముగానే యున్నాము. కాబట్టి శైలవియ్యండ్డి.

కామ—(తనలో) వీడు కూర్చున్న పళముగా కుంగిపోయ్యేటట్లు చెప్తాను. పిడుగు మొత్తినట్లు చెప్పితేనేగాని వీడిరోగము చప్పగా కదరదు. ఈ దెబ్బతో కిని తెగనీలుగణికి కాళ్ళ బేరమునకు రావలయును (ప్రకాశముగా) కుక్కపాలు త్రాగినవాని నాలుక మొదలంట కోసివేయవలెనని ధర్మశాస్త్రకర్త లందరిలో శిఖామణియని చెప్పదగిన శాకటాయనులవారు చెప్పినారు ఎట్టగాకాలిన యినుపముక్కతో నాలుక కాల్చివేయవలసినదని భాండాయనుల వారు చెప్పినారు. ఈ రెండిటిలో మీయిష్టము యేదిచేసినాసరే. లేకపోతే ఆపిల్లవాడు మాలవాళ్ళలో కలసిపోవలసినదేగాని మనకు పనికిరాడు.

రామ—హరిహరి ఎంతమాటండి చంటిపిల్లవాడు. ముక్కుపచ్చలారనివాడు వాడినాలుక చూచి చూచి కోసివేయగలమా. ఇనప ముక్కతో కాల్చగలమా పెద్దవాళ్ళకయినా అటువంటి పని చేయలేము చిన్నపిల్లలకా అటువంటిశిక్ష; ఏదయినా ప్రాయశ్చిత్తము మనకు శక్యమయింది యుండవలెను. అసాధ్యాలు యెవరు చేయగలరు.

కామ—(కోపముతో) ఏమిటి! ఆసాధ్యాలా? కొడుకుచేసిన పనులు బాగున్నాయి. పిల్లలను వెధవ పెంపులు పెంచి శూద్రసహవాసాలు జేయించి మాలకుంకలులాగ తిరగనిచ్చి కుక్కపాలు పందిపాలు త్రాగించి పైగా మెట్టపంచాంగాలు చెపుతారేమిటి. ధర్మశాస్త్రమూ మజాఖా, శాస్త్రమంటే మనరేవులో స్పృశించేసే బోడిముండలకు సంకల్పము చెప్పడమనుకున్నావాయేమిటి; ఓలంటేధంరాని పీనుగులందరు పెత్తనాలు వహించబట్టే గ్రామము యీలాగు తగులడుతూవుంది. లేకపోతే యేరాడయినా కుక్కపాలు త్రాగడమెరుగుదుమా? కలిధర్మము మండిపోతూ వున్నది. ఈలాగు పూర్వము మాతాతగారు

శూద్రదానిచేత పాలిప్పించిన బ్రాహ్మణులందరిని వెలివేయించినాడు. ఆరోజులే పోయినాయి. ఆసదాచారాలు చట్టుబండలయిపోయినాయి. శాస్త్రాలలో నున్నమాటజెప్పితే నీకంతపుస్సెందుకు? మీకిష్టమయితే ఆలాగు చెయ్యండి. లేకపోతే మానెయ్యండి.

రామ—కామశాస్త్రీగాడు! మీరింత కోపపడడానికి నేనేమన్నానండి ధర్మశాస్త్రం చాలాకఠినముగా నున్నదన్నాను. ఆమాట మీరుకూడా ముందేసెలవిచ్చారు. గర్భవాసమవుటచేత చూచిచూచి కుర్రవాడినాలుక తెగ్గొయ్యలేక పామరత్వంచేతను అలాగన్నాను. అందులో ఏమయినా తప్పంటే ఊమించి యింతకంటె తక్కువ ప్రాయశ్చిత్త మేమన్నాయంటే శెలవివ్వండి. పసిపిల్లవాడు గనుక కొంచెము కరుణించండి.

కామ—ఓహోహో కరుణించేటందుకు. నా శెలవటయ్యాయిది నాచిత్తముగనుకనా నేనేదో విధముగా జెప్పనా; ధర్మములంటే కత్తిమీదసాములు. ఋషిముండా కొడుకులు వ్రాసిపెట్టిన మాటలు చెప్పినానుగాని నా స్వంతకవిత్వం చెప్పడములేదు. కరుణించేటందుకు నేనెవడని.

రామ—తమరు కరుణించి యింకా యితరగ్రంథాలు చూడవలసినదని నేను కోరినాను. దీనికి రెండవపక్షం యేదయినా యుండకపోదు. తమరు కష్టపడి వెతకండి.

కామ—వెతకడమెందుకు శాస్త్రాలన్ని నాకు హృత్కవిలిగారా నేవచ్చును. ఈమాత్రపు మహద్భాగ్యానికి పుస్తకాలు వెతుకవలయునా.

రామ—ఇటువంటిశాస్త్రార్థములుమీనాలుకచివర వుంటాయి అని నే నెరుగుదును. అందుకే పక్షాంతరము చెప్పుచున్నాను. ఆశక్తుల విషయాల్లో శాస్త్రాల్లో మినహాయింపు యుండకపోవు.

కామ—ఉండకపోవు, ఋషులు గూడా తెలివైన ముండా కొడుకులు గాని చచ్చుకుంటారు. సూత్రమేర్పరచేటప్పుడు దేశ కాలపాత్రాలు చూచేస్తాడు వాళ్ళు, దీనికొక పతాంతరమున్నది. కుక్కపాలు తాగినవాడు యిరవయితులాల బంగారం తెచ్చి బంగారపు కుక్కను జేయించి ధర్మశాస్త్రాలు తెలిసిన బ్రాహ్మణికి దానమిచ్చి శినాలయములోకి వెళ్ళి అభిషేకం జేసి నూటయెనమండుగురు బ్రాహ్మణులకు సంతర్పణ చేయవలయును, అంతపనిచేస్తే యీ పాపం పోతుండన్నాడు, లేకపోతే అటు యేడుతరాలు యిటు యేడుతరాలు పద్నాలుగు తరాలు పట్టి వీడిస్తుండన్నాడు. పాపమా మరొకటియాయీలాగున పాపపరిహారం చేసుకోకపోతే యింక నీకు గతులేవు.

రామ—శాస్త్రీగారు! దానికంటె యిది నయమేగాని నాకున్న ఆస్తిఅంతాపోకుజేస్తే పదితులాలబంగారం కిమ్మతు చెయ్యడు. మాకున్న భూములు దుద్రభూములే. దొప్పెడుయిల్లుమాత్రమున్నది. అది తాటానుది, అమ్మితే రెండువందల రూపాయలకన్న యెక్కువ రాదు. పాత్రసామాగ్రి అంతా పోకుజేస్తే యాధయిరూపాయలుండదు. నా భార్య ఒంటిమీద నగ లేమున్ననో మీ కే తెలుసు, అదంధతీ దేవిలాగ బొందితోనున్నదని నేను చెప్పనక్కరలేదు. యిటువంటి స్థితిలో యిరవయితులాల బంగారము యెక్కడ తేగలను. నూటయెనిమిదిమంది బ్రాహ్మణులకు అన్నమిక్కడ బెట్టగలను. యిది నా తరమా నా అబ్బతరమా.

కామ—మీపసంతా ఆటగానుంది. దానికది వల్ల గాదంటివి. దీనికిదివల్ల కాదంటివి. యెక్కడికక్కడే విరుపులా కొడుకుచేత కుక్కపాలు తాగించి ప్రాయశ్చిత్తం లేకుండా కులుకుతూ కూచోవాలనుకున్నావేమి? చూడు స్వాములవారిపేరవ్రాసి మూడవనాటికి నీకు అంత ప్రతీక దెప్పించెదను, నీ యింటిమీద కాకి అయినా వాలదు.

బ్రాహ్మణుడెవడు నీ గుమ్మం తొక్కిచూడడు. నీవు అడిందిఅట పాడింది పాటానా! బ్రాహ్మణ్యం మట్టిగొట్టుకుపోతుందనుకున్నావా యేమిటి.

రామ—బ్రాహ్మణ్యం నిలుపుకోవాలనేగాదూమీదగ్గరకొచ్చి మిమ్మల్నిం త ఆశ్రయిస్తూవుంటా. నామాటసరేగానిమాపిల్ల వానితో పాటు మరికొందరుపిల్లలుకూడా తాగినారు. వాళ్ళగతేమిటి ?

కామ—వాళ్ళగతివేరూ మీగతివేరూనా? అందరిగతివొకటే చెప్పండి వాళ్ళపేళ్ళేమిటో అందరిని పిలిపించి యేటివొడ్డున రావిచెట్టుకింద గూడుచోబెట్టి మంగలిగంగన్న చేత బుర్రలుగొరిగించి బంగారపుకుక్కలను దానాలిప్పిస్తాను. ఇవ్వలేకపోతే కొంప గోడి అమ్మి యిచ్చుకుంటారు. అంతేగాని వదిలేస్తానా. ధర్మశాస్త్రం దగ్ధపటలం జేస్తానా. కామశాస్త్ర కంఠలో ప్రాముఖ్యంగా ధర్మాలు ధ్వంసం చెయ్యడు.

రామ—చిత్తము తమరలాటివారే నే నెరుగుదును. తమకు పక్షపాతమన్నమాటేలేదు.

కామ—పక్షపాతముంటే మన గౌరవాలు దక్కతాయటయ్యూ.

రామ—అందుచేతనే తమతో ఒక్కసంగతి మనవి చేయదలంచుకొన్నాను. తమరు సావధానంగా చిత్తించవలయును.

కామ—చెప్పండి కావలసినంత సావధానముగ వింటాను.

రామ—కుక్కపాలు త్రాగినవాళ్ళల్లో మీ వాడు కూడా వున్నాడు.

కామ—(కోపముతోలేచి)అ! అ! ఎంతమాట యెంతమాట! మాపిల్లవాడెంతో బుద్ధిమంతుడు! నాకుమీకునున్న విరోధాలనుబట్టి మీపిల్లవాడు చెడిపోయినాడుగదాయని మాపిల్లవాడుగూడా చెడిపో

యినాడనిపించేటందుకు గ్రామంలో పూజ్యం చెడగొట్టి అప్రతిష్ఠ తేవాలన్న దురుద్దేశ్యముతో మాపిల్లవాడి నెత్తిమీద అక్షింతల గింజలు వేస్తున్నారా, మాపిల్లవాడేమి అలా చేయడమేమి వాడల్లర చిల్లర వాడుకాడు. మీపిల్లలవలె తుంటరి వెధవకాడు. ఈలాటి పాపాలాణ్ణం దుకు మీ జిహ్వలు పుచ్చిపోతాయి. అగ్నిహోత్రం వంటి వాణ్ణి నిష్కారణంగా వ్రనురు బెట్టుతున్నావు. మా వ్రనురుదగిలి పోతారు మీరందరు జాగ్రత్త.

రామ— నేను అబద్ధమాడుతున్నానని మీ అభిప్రాయం కాబోలు కొంచెం శాతించండి యిక్కడ పదిమంది చెద్దమనుష్యులు చేరినారు. పేరు శైట్టి వెంకట రెడ్డి గంగినీడు భద్రాచలంగారు నున్నార వారినడగండి నిజ స్థితి తెలుస్తుంది.

పేరు శైట్టి— కామశాస్త్రులు గారు! మీపిల్లోడు కులాసాగా కుడుచుకున్నాడండి. తక్కిన పిల్లలు పితుక్కొని తాగినారు.

భద్రాచలం— శాస్త్రీ గారు! ఆమాట నిజమేనండి. నేను కూడా అక్కడున్నాను.

కామ— (తెల్లబోయి) మావాడే మావాడే! అంతపని చెయ్యడమే! చెడ్డపిల్లల సహవాసము చేసి చెడిపోయినాడు నాకొంపదీశాడు. ఇది మావాడికి పుట్టిన బుద్ధికారు, నామీద కక్షచేత నాపరువు తీసి వేయించవలెనని ఎవరో వాడిచేత యీపని చేయించారు (అని చతికిలబడుచున్నాడు.)

రామ— విచారించిన కార్యమేమిటి, అందరికీ గలిసి యేదో ఒక ప్రాయశ్చిత్తం నిర్ణయించండి తమకు పక్షపాతం లేనివారు బ్రాహ్మణ్యం నిలబెట్టేవారు గదా. కంసాలివీరయ్యను బిలచి యిద్దరము చెరియొక బంగారముకుక్కును చేయించుతామురండి. మనయిద్దరంగలిసి ధవిశ్శ్వంములోవుండే బ్రాహ్మణసోమయాజులు గార్కి దాసమిత్రాము

కామ—(తనలో) ఈముండాకొడుకు గడుసుబుర్ర. ముందుగా నాకొడుకుమాట చెప్పక నాచేత అడ్డమయిన పేలాపన పేలించి చివరకు నా గుట్టు బయలుపెట్టినాడు. యిప్పుడేముపాయము. ఈనిర్భాగ్యులకెవళ్ళకే ధర్మశాస్త్రాలు తెలియవు. అందుచేత నమయ స్ఫూర్తిగా మాట్లాడి ఒక్కదాటు దాటుతాను. నాయుపాయమువల్ల రామదీక్షితులుగాడు దాటిపోతాడు అదే విచారము. అయితేమిలే యింకొకమాటు దొరక్కపోతాడా కానీ.

రామ—ఏమంటారు శాస్తులుగాడు. కంసాని వీరయ్యను పిలిపించనా.

కామ—ఉండవయ్యా నీతోందర కూలిపోను. బంగారం మూలుగుతోందా ఏమిటి యింట్లో? ధర్మశాస్త్రాలు మళ్ళీ తిరగేస్తూన్నానుండండి. నిన్న ఆదివారముకాదూ; నాల్గుగడియల ప్రోద్దు వేళగాదూ యీపని జరిగినది. మాపిల్లవాని కెనిమిదోయేడు మీపిల్లవానికి అంతేకాదూ వయస్సు.

రామ—చిత్తము ఆలాగేనండి

కామ—అయితే చెప్పతున్నానువినండి. ఆదివారంనాడు నాల్గుగడియల ప్రోద్దు వేళ యెనిమిదేండ్లపిల్లవాళ్ళు వల్లకుక్కపాలు త్రాగినట్టయితే అదితప్పగాదని గండాయనస్మృతిలోనున్నది. అందుచేత మనపిల్లలు కనకశునక దానములు యివ్వనక్కరలేదు.

అందరు—(పక్కననవ్వి)ధర్మశాస్త్రం చాలా బాగానున్నది.

రామ—మీమాటే ధర్మశాస్త్రం; మాకు యిదివరకు మనుస్మృతి పరాశరస్మృతి విన్నాముగాని శాకటాయన భాండాయన గండాయనస్మృతులు వినలేదు. ఇవన్ని తమ హృదయంలోనే యున్నవి. ఏమయిన మాపిల్లవానికి ఆపత్తుతప్పింది. మనమందరము నేటిదినము కనకశునక ప్రహసన మాడినాము "ఇన్ని కంతులు

కోసినానుగాని నాకంతియంతనొప్పి మరేది లేదన్నాడట ఒకఁ
 ఆలాగే మీపిల్లవాడు దోషికాగానే ధర్మశాస్త్రాలు తల్లక్రిందులఁ
 పోయినాయి, బంగారుకుక్కలతో పనిలేకపోయింది, నోరుంటే ల
 గాస్తుంది. ఏమయితేనేమి, మాఆపత్తు తప్పిపోయినది, శైవు పుచ
 కుంటాము.

(అందరు నిష్క్రమించుచున్నారు)

— ౧ —

మహారసిక ప్రహసనము

రంగము 1

[రుక్మిణీబాయిమ్మయు సుందరమ్మయుఁ బ్రవేశించుచున్నారు.]

సుంద—(కన్నీరు వెట్టుకొనుచు) రుక్మిణీబాయిమ్మగారు
 చూచారా యీఅన్యాయము. ఇంతంత ఘోరము చేయదలచుకొంటే
 మావంటివాళ్ళు బ్రతకడమేలాగు, నావంటివాళ్ళు మీకు లేరా
 కూటికి పేదవాళ్ళమైతే కులముకు పేదవాళ్ళమా? ఏమైనా నోరెత్తి
 మీరు గొప్పవాళ్ళు. ఎంతో కోప మొస్తుంది.

రుక్మి—(తెల్లబోయి) సుందరమ్మగారు! మీగొడవేమిట
 నాకు తెలియదు. సంగ తేమిటో చెప్పకుండా ఛారికే కేకలువేస్తే
 ప్రయోజనమేమిటి? మిమ్మల్ని నేనేమైనా అన్నానా? అనవసరంగా
 కేకలు వేస్తూ రెండుకు?

సుంద—అనవసరంగా వేస్తున్నానా కేకలు. నన్నింతమాట
 లాడవచ్చునా? ఈసంగతులు మావాళ్ళివింటే నన్ను బ్రతకనిస్తారా
 మీయందరికి మల్లీనే నేనుకూడా పెనిమిటితో కాపురము చేస్తున్నదా
 న్నేగదా! బోగముదాన్ని గాను! గుడిశేటిదాన్ని కాను. పేదవాళ్ళపై

మీయింటికి ముత్తైదువుగా వచ్చినందుచేత యిల్లా పరాభవంచేయుట న్యాయమా!

రుక్మి—సుందరమ్మగారు! ఇదేమిపాపమండి మిమ్మల్ని యెవరన్నారో యేమన్నారో చెప్పకుండా నామీద అలా గెగిరిపడతారేమి నేనేమైనా మిమ్మల్నంటే నామీద కోపపడవచ్చును. ఏవిధమైన అపరాధము చేయనిదాన్ని నన్ను పట్టుకొని మీయిష్టమొచ్చినట్లు దులిపి వేస్తే నేనేమిచేయగలను.

సుంద—మీదుమిక్కిలి నేనుదులిపివేసినానంటున్నారా! మీచేష్టలు బాగున్నవా?

రుక్మి—నాచేష్ట లేమిబాగున్నవికావో చెప్పరాదటమ్మా!

సుంద—మీచేష్టలంటే కేవలం నీచేష్టలేనా?

రుక్మి—మరెవరి చేష్టలు?

సుంద—మీపంతులుగారిచేష్టలు యెంతమాత్రం బాగున్నవికావు.

రుక్మి—ఏమి! మాపంతులుగా రేమిచేసినారు?

సుంద—ఏమిచేసినారని అడుగుచున్నారా మెల్లిగా. నేనేమని చెప్పకోను. మీదాసీదాన్ని గంగినడగండి తెలుస్తుంది; మీరుగొప్పవారైతే మీరుగొప్పతనము మీరేయించుకోవలె. మీకైశ్వర్యముంటే మేడమిదైలు కట్టకుంటారు. నగలునాణెములు పెట్టుకొంటారు. పరువు మీకుమాకు సమానము. దాసీముండగంగిచేత మదనగోపాల రావుపంతులుగారు నాకుకాసులు పేరిస్తామనివర్తమానమంపించినారు. ఇంతకంటే ఘోరమున్నదా? పదిమందిలోను నేనింత పరువుగలిగి బతుకుచున్నానుగదా! నన్నిట్లవమానము చేయవచ్చునా! నే నెవరితననుకున్నావో ఆయన. ఈసంగతి నేనింకామావారితో చెప్పలేదు. చెప్పినానంటే కొంప లుటుకొంటాయి ముందుగా మీతో చెప్పి

కూకలు వేయించామని నే నూరుకొన్నాను. ఇన్నాళ్ళనుంచి నేనీ పూళ్ళోయిన్నాను. ఎంతమందియిండ్లకో వెళ్ళుతుంటానువస్తుంటాను. ఇల్లాంటి దెప్పడైనావుందా! ఈమధుద్ధులు మీవారికి తప్ప మరెవరికి పుట్టలేదు.

రుక్మి—అయ్యయ్యో! ఎంతమాట సుందరమ్మగారు! అమాట నే నెరుగను. మాపంతులుగారు చేసినది చాలాతప్ప. మీరు ఓమించవలెను. ఇవి చేతులుకావు కాళ్ళు. (అని చేతులుపట్టుకొనును.)

సుంద—అయ్యయ్యో రుక్మిణీబాయమ్మగారు! అంతమాట సెలవియ్యవద్దు. మీరొకతల్లి నేనొకబిడ్డను. మీరు చేతులుకాళ్ళు పట్టుకొనక్కరలేదు. నాకిటువంటి పరాభవం మళ్ళీ జరగకుండామాత్రం చేయించవలెను. గంగినికూడా మీరుగట్టిగా చీవాట్లు పెట్టవలెను.

రుక్మి—అయ్యయ్యో చీవాట్లుపెట్టనా? మీరీసంగ తెక్కడా చెప్పవద్దు. అందరిని తిగినట్టుమందలిస్తాను.

సుంద—అమ్మా! నేను సెలవు పుచ్చుకొని వెళ్ళుతాను. నేనిల్లా అన్నానని తమరు మనస్సులో నుంచుకొనవద్దు.

రుక్మి—నా కెంతమాత్రం కోపంలేదు. సంగతి చెప్పడంవల్ల నాకెంతో మేలుచేసినారు. ఇంక మీరు వెళ్ళండి.

సుంద—చిత్తము (అని వెళ్ళుచున్నది.)

రుక్మి—(తనలో) అబ్బబ్బ! ఈయనతో నేనువేగలేకుండావున్నాను. ఈయనకిప్పటికి నలభైసంవత్సరములు దాటినవి. యాభైయేళ్ళుసమీపించున్నవి. ఇప్పటికీపాడుబుద్ధివదలలేదు. ఈయనచిన్నతనపు చేష్టలు తలుచుకొంటే నాకెంతో సిగ్గుచుచున్నది. చీవాట్లు పెడుదామంటే మొండితన మొస్తుండేమోయని భయంగావున్నది. మెత్తమెత్తగామిక్కిలిచమత్కారంగా మందలించవలెగాని మోటతనంగా మందలించగూడదు. అయినా గంగినిబిలిచినంగ తేమిట్ కనుకొంటాను. (ప్రకాశముగా) ఓసీ! గంగీ! యేమి చేస్తున్నావు?

గంగి—(ప్రవేశించి) అమ్మా! యెందుకండి. అట్లుతో మడాని కెల్తావున్నాను.

రుక్మి—ఓసీ! పంతులుగారికి సీమీద దయ యెక్కువైనట్లున్నది.

గంగి—అదేం టమ్మా అలాగంటారు?

రుక్మి—కాదులే! నీమొగము చూస్తే నాకాలాగు తోస్తోంది. పంతులుగారు నీతో తరుచు గుసగుస లాడుచున్నారు. నీకథంతా నాకు తెలిసిందిలే.

గంగి—ఏమున్నదండి నాకథ తెలిసేటందుకు. పంతులుగారు నాతో యెప్పుడు గుసగుస లాడలేదండి.

రుక్మి—లేదంటే పోతుందా! సుందరమ్మవచ్చి నాతో సీగుట్టు మీపంతులుగారిగుట్టు బయటపెట్టింది. పంతులుగారు కాసులపేరిస్తారని సుందరమ్మతో చెప్పినావటకాదూ! అబ్బో! కొత్తవుద్యోగం సంపాదించినావే నీవు తాడుపుకత్తెవై నావుకాబోలు! దాసీపనిలో నీకంతగా డబ్బు దొరకలేదు గాని కొత్త వుద్యోగంలో డబ్బు దొరుకుతుందిలే.

గంగి—అమ్మగా రమ్మగారు, లేదండి లేదండి నే నెరగనండి.

రుక్మి—యెరగవా; సరే! సుందరమ్మ పెనిమిటి యీ సంగతి విన్నాడులే నిన్ను చెప్పబెబ్బలు కొట్టి యీడ్పించదలచుకొన్నాడు. అప్పుడు పంతులుగారుఅడ్డమొస్తారోయెవరడ్డమువస్తారో చూస్తుగాని.

గంగి—అమ్మగారు! రక్షించండి. రక్షించండి. బుద్ధినేరక తెలివితక్కువవని చేశానండి.

రుక్మి—సరే! ఆదారిన రా! బాగున్నది. జరిగినవని యేమిటో చెప్ప నీకు ప్రమాదము లేకుండ చేస్తాను.

గంగి—అమ్మా! అబద్ధం చెప్పను. నిజం మనియిశేస్తావినండి నిన్న మద్దినాల నేను పేడ చేసుకుంటావుంటే అయ్యగారు నాకాడి

కొచ్చి రూపాయ నాచేతిలో పెట్టి “గంగీ! నేనొకమాట చెప్తాను వోరితో చెప్పవుగదా” అన్నాడు. పేదముండాదాన్ని గనుక రూపాయ కాశపడి యెవరితో జెప్పను బాబయ్యా అన్నాను. “ఓనీ! మనింటికి పేరంటకానికి వచ్చే సుందరమ్మగారిని నేను పిలిచినానని పిలు. కాసులు పేరిస్తా” నని అయ్యగారన్నాడు. చిత్తం బాబయ్యా అని నేనెల్లి ఆయమ్మగారితో జెప్పాను. చెప్పగానే అయ్యమ్మ కళ్ళెఱ్ఱజేసి దుమ్మెత్తిపోసింది. నేను దడిసి పారిపోయొచ్చాను.

రుక్మి—ఈమాట పంతులుగారితో జెప్పావా?

గంగి—చెప్పలేదు. అయ్యగారు నాకింకా కాపడలేదు.

రుక్మి—సరే! నేను చెప్పినట్టు వింటావా?

గంగి—వింటానండి.

రుక్మి—ఇక ముందెప్పుడు యీలాంటిపనులు చేయకు. బుద్ధితెచ్చుకో. నేనొక రహస్యము చెప్తానురా. (అని చెవిలో రహస్యము చెప్పాను)

గంగి—అలాగే చేస్తానండమ్మ. ఈమాట తప్పితే చెప్పితో గొట్టండి. బుద్ధి గడ్డితిని కానిపని చేశాను.

రుక్మి—అదిగో, పంతులుగారొస్తున్నాడు. నేను లోపల పనిచేసికొనుటకు వెళ్ళుతున్నాను.

(అప్పుడు మదనగోపాలరావుపంతులుగారు ప్రవేశించుచున్నారు.)

మదన—(తనలో) గంగి తెలివిగలముండ. ఎటువంటివాళ్ళు నైనా టోపీ పెట్టగలదు. అది కార్యసాధన చేసేవుంటుంది. దీని మొఖం కలకలలాడుతోంది. అందుచేత తప్పకుండా కార్య మయ్యేవుంటుంది.

(అని గంగిని చేతితో రమ్మని సంజ్ఞ చేయును.)

గంగి—(నవ్వుచు వెళ్ళి) ఎందుకుండి బాబయ్యా!

మద:—గట్టిగా మాటలాడకే మీ అమ్మగారు వింటారు.

గంగి — అమ్మగారు లోపల మడిగట్టుకొని పని చేసుకుంటున్నారండి. బయం లేడు.

మద — సరే, సుందరమ్మ కనపడిందా ?

గంగి — కనపడిందండి.

మద — నే చెప్పుమన్నమాట చెప్పావా ?

గంగి — చెప్పానండి.

మద — ఏమన్నది. కోపపడలేదుగదా ?

గంగి — కోప్పడలేదండి, సరేనన్నదండి.

మద — నిజంగానే నిజంగానే సరే అన్నదా, అవును మూడు వందలరూపాయల కాసులపే రొస్తూంటే చేదా యేమి. అందులో నీవు వెళ్ళితే కార్యము చెడిపోతుందా ? బాగుంది అయితే యెప్పుడొస్తానన్నది ?

గంగి — తమరు కాసులపే రెప్పుడు సిద్ధంచేస్తే అప్పుడు.

మద — కాసులపే రెంత నీవు కంసాలిశీతన్నదగ్గర కాసులపే రొకటి అమ్మకమునకు సిద్ధముగానున్నది. అది కొని పట్టుకొస్తాను. ఈ వేళ రాత్రికే రమ్మని చెప్పి, రాత్రి పదిగంటలైనతరువాత మన యింటివెనుక తోటలోనున్న బంగాళాలోనికి తీసికొనిరా.

గంగి — చిత్తము. కాసులపేరుమాత్రం రాత్రి జేబులో వేసికొని తీసుకురండి.

మద — సరే నీవు వెళ్ళు. ఇదిగో ఈరూపాయకూడా తీసికో. రేపుడేదయం యింకా రెండురూపాయ లిస్తాను.

గంగి — మీయనుగ్రహము బాబయ్యా ?

(అని నిష్క్రమించుచున్నది)

మద — (తనలో) నాచిరకాల మనోరథము నెఱవేరినది, ఇప్పుడే కాసులపేరు కొని పట్టు కొస్తాను. (అని లోపలికి వెళ్ళి) ఏంజే

స్తున్నావు ఇల్లారా, నాకీరాత్రి పెందరాళే వంటచెయ్యాలి, ఎనిమిద గంటలకు భోజనంచేసి వెళ్ళిపోవాలి. పనుందినాకు.

రుక్మి—ఎక్కడికి వెళ్ళుతారు?

మద—చీ! నోరుముయ్యి పనున్నది వెళ్ళవలెనంటే యెక్కడికి వెళ్ళుతారని అడుగుతావా? ఎప్పుడువస్తుంది నీకు జ్ఞానము, నలభై యేళ్ళు నెత్తమీదకొచ్చాయి నీకు. యిప్పటికింకా బుద్ధిలేదు నీకు ఎక్కడికని అడుగుతావా? అడుగుగూడదన్నమాట చిన్నపిల్లకుగూడ తెలుసునే. ఇంత బుద్ధిమాలినదాన వన్నమాట యెఱుగను. మగవాళ్ళకు నూరుపను లుంటవి.

రుక్మి—బౌనాను, పొరబాటే చేశాను, అడుగుగూడదు. బుద్ధి తక్కువవాళ్ళకు వయస్సుతో పనేమున్నది. బుద్ధిమాలినపనులు చేసేవాళ్ళకు నలభైయేళ్ళున్నా వక్కటే యాభైయేళ్ళున్నా వక్కటే. సరే యెనిమిదిగంటల లోపుగానే వంటచేస్తాను. వెనుక మీరుదుద్దుల జత వకటి మంచిదుంటే తెమ్మని షరాబు పేరి శెట్టితో చెప్పినారు. మంచిజతవొకటి అమ్మకమునకు వచ్చినదని చెప్పాడు మీరు నాకది కొంటారా!

మద—సింగినాదం జీలకఱ్ఱకొంటాను. చేతిలోడబ్బులేక నేను చిక్కుపడుతుంటే నీకు దుద్దులజతలు తోడాలు జతలు కావాలేమి?

రుక్మి—డబ్బులేకేమి? నిన్ననేగాదూ బోడసకుఱ్ఱతోట తాలూకు వెయ్యిరూపాయిలోచ్చింది

మద—అదింకా వుండనుకున్నావా యేమిటి? ఇవ్వవలసిన వాళ్ళకప్పుడేయిచ్చివేసినాను.

రుక్మి—మనకే వొకరియ్యవలెనుగాని వొకరికి మన మియ్య సక్కరలేదు.

మదన — అట్టే అధిక ప్రసంగాలు చేయక వెళ్ళి వంటచేసికో. ఆడుదానికి చనువయ్యకూడదని యిందుకే అన్నాడు పెద్దలు నీ కంత కంతకు పెంకితనము ముదిరిపోతున్నది. తగినట్టు బుద్ధిచెప్పవలె నొకసారి.

రుక్మి — బుద్ధిలేకనే యీలాగున్నాను. (అని వెళ్ళిపోవును.)

మదన — ఓసీ గంగీ! నేను తలంటిపోసికోవాలి. నీళ్ళుపెట్టు, మంగలి మాచిగాడిని పిలిచికోనిరా!

గంగీ — చిత్తము బాబయ్యా.

(అని నిష్క్రమించును.)

— ౧ —

రంగము 2

[చావడిలో కున్నీమీఁదఁ గూర్చుండి మదనగోపాలరావు

ప్రవేశించు చున్నాఁడు]

మదన: — (తనలో) అబ్బబ్బ! ఈ దిక్కుమాలిన గడియారం యెంత సేపటికి పదికొట్టజేమి? యిప్పుడెన్ని గంట లయినదో? ఓహో! యెనిమిదిన్నరైంది. పదిగంటలైన తర్వాతకదా సుందరమ్మ వస్తానని కబురంపినది. ఇంకా గంటన్నరసేపు కూర్చోవాలి కాఁబోలు. అబ్బ! నిమిష మొక యుగములాగున్నది. ఈ గంటన్నరకాల మేలా గడువగలను. పోనీ నిద్రపోదునా? నిద్రపట్టనేపట్టదు పట్టినా సమయానికి మెలకువ రాదు. అందుచేత నిద్రపోవుటకు ప్రయత్నముచేయనే కూడదు. పోనీ చదువుకుండునా? మనస్సు పుస్తకంమీఁది కెళ్ళడంలేదు. పోనీ యేదైనా పాట పాడుకుంటాను. “తత్తరపడనేల తాళు తాళురసామి” (అని పాడుచుండును.)

[అప్పుడు గంగీ ప్రవేశించుచున్నది.]

మదన — గంగీ! యిప్పుడు తొమ్మిది గంటలైనది, ఈపాటికి నీవు వెళ్ళి ఆవిడను తీసికోనిరా?

గంగి—ఇప్పు డప్పుడే కాదండి! వారింట్లో యీపాటికి నాలేకావు.

మదన—కాసులపేరు కొనితెచ్చినానని చెప్పసుమా. దనుకొని రాకపోవునేనో!

గంగి—అలాగే చెప్తానండి! అబిడ పదిగంటలు దాటితే రాను. అందాక తమరిక్కడే కూకోండి. నేనొచ్చి మిమ్మల్ని కెల్తాను. నేను పిలువందేమాత్రము మీరు తొందరపడి రాకండి. మదన—సరే! నేను తొందరపడిరాను. ఇక్కడ మేలు యేదో వాడుతుంటూ కూర్చుంటాను. ఏతే మీయమ్మగారి స్టూది.

గంగి—ఇప్పుడే పనయింది. తొంబూలము వేసికొంటున్నా మదన—త్వరగా పడుకోమని చెప్ప.

గంగి—పంతులుగారు పనున్నది యెక్కడికో వెళ్ళి భోజనంచేసి వెళ్ళుతా వన్నారు. వెళ్ళలేదేమని అమ్మగారింట్లో

మదన—తీరా భోజనము చేసినలిర్వాత నే నెవరిదగ్గ వెళ్ళాలనుకున్నానో ఆయన పూర్వోలేదు. అందుచేత వెళ్ళనక లేకపోయింది. అయితే అబిడేమైనా ఆనుమానపడుతుందా యే నేను తలంటుకోవడం, భోజనంచేయడంవల్ల అబిడకేదైనా సంజే తోస్తుందా యేమిటి?

గంగి—అమ్మగారికి సందేహ మేమి తోచలేదు కాన దుద్దులజతి చేయించాడు కారని కోపంగా వుండండి.

మదన—దుద్దులజతి కేమి యెప్పుడో వకప్పుడు చేయిస్తా

గంగి—సుందరమ్మగారికంటే మూడువందల రూపాయ కాసులపేరు కొన్నాడు. అమ్మగారికంటే నూరురూపాయలు మీ లేకపోయింది. ఇదిబాగుందా?

మదన—అమాట కేమిలే. నీవునెళ్ళి ఆ పనిచూడు!

(ఇద్దఱు నిష్క్రమించుచున్నా

రంగముకి

తోటలో బంగాళా.

[అప్పుడు మంచముమీఁద పండుకొని యొక స్త్రీయు గంగియు ప్రవేశించుచున్నారు.]

స్త్రీ—టసి గంగి! పదిగంటలు చాటిపోయిందే! పాపము వంతులుగారు నిద్దురపోకుండా మేలుకొన్నారుగాబోలు. త్వరగా జెల్లి తీసుకొనిరా?

గంగి—పంతులుగారిమీద మీకు బాలి యెక్కువగావుండే.

స్త్రీ—వచ్చినావులే. వెళ్ళి తీసుకొనిరా.

గంగి—యిదిగో యెల్తావున్నాను. (అని కొంతదూరము వెళ్ళి) యోవరావచ్చేవాడు!

(మదనగోపాలరావు ప్రవేశించుచున్నాడు.)

మదన—నేను గోపాలరావును ఎవరు వారు?

గంగి—నేను బాబయ్య! గంగిని. తమరే వస్తున్నారా?

మదన—నీ వెంతసేపటికి వచ్చావుకావని నేనే బయలుదేరి వచ్చాను. ఆబిడ వచ్చిందా?

గంగి—వచ్చిందండి! కాసులపేరు తెచ్చారా అని మాటి మాటి కడుగుతుందండి!

మదన—కొన్నానని చెప్పకపోయినావా?

గంగి—సెప్పానండి! ఆరికి నామాట నమ్మకమా.

మదన—తెచ్చానని యిప్పుడు చెప్పు.

గంగి—ఇదిగో యెల్లివస్తాను (అని లోనకు వెళ్ళుచున్నది)

మదన—(లోపల ప్రవేశించి) గంగి! దీపములేకుండా చేశావటే. ఇంటికి వెళ్ళి దీపము వట్టుకురా.

గంగి—దీపము పెట్టితే అమ్మగారనుమానపడి తోటలో
మింతుకున్నదని అడుగుతారు. అందుచేత పెట్టలేదు. తః
తెమ్మంటే తెస్తాను.

మదన—తీసికొనిరావే. చీకటింట్లో మొకం కనపడకు
ననన మేమిటి? ఏది యెక్కడుంది సుందరమ్మ!

గంగి—నచ్చినపుగోడదగ్గర మంచముందండి ఆమంచమువి
తొంగున్నాడు.

మదన—సుందరమ్మా! సుందరమ్మా!

స్త్రీ—(తనలో) నేను పలుకక యీయనను కొంతసేపువ
చదన.

మదన—పలుకదేమే.

గంగి—కొత్తగనుక సిగ్గండి!

మదన—(మంచముదగ్గరగా వెళ్ళబోయి స్తంభముమీద
అబ్బబ్బ! మొఖము బద్దలైంది. దిక్కుమాలిన ముండా! దీక్ష
తెమ్మంటే తెచ్చావుకావు. అప్పుడే యుసిరిక కాయంతబొప్పి కట్టి

స్త్రీ—(తనలో) ఈలాటివి రెండుమూడు బొప్పిలు క
కాని యీబాడ్యము వదలదు.

గంగి—కొంచెము సున్నం బెల్లం తీసకరానాండి పట్టేన
నేనుకు.

మదన—ఏడ్చినట్టేవుంది నీ సలహా. పట్టువేసికొని యి
వెళ్ళగానే ఆవిడగారనుమానపడి బాధపెట్టేందుకా? అసలే శం
ముండ నా పెల్లాము. ఆవలిస్తే ప్రేమలు లెక్కపెడుతుంది.

స్త్రీ—(తనలో) పెండ్లాము శంఖణిముండా, యీలాటిపన
చేసే మహానుభావుడు పెద్దమనిషి కాబోలు! పోనీ. పెల్లాము
చెప్పే యీమాత్రము భయముంటే చాలు.

గంగి—అమ్మగారు దగ్గలలేదుకదాయని మీయిష్టమొచ్చి నట్లు తిడుతున్నారా!

మదన—నేను తిట్టానా? అది పెంకిభడవలలో మొదటిరకం.

గంగి—సరే నొప్పి కొంచెం సద్దుకున్న దాండి. నెత్తురు రాలేదుకదాండి.

మదన—నెత్తురు రాలేదు. నొప్పికొంచెము సద్దుకున్నది. ఏదీ మంచము.

గంగి—తిన్నగా వెళ్ళండి.

మదన—(వెళ్ళి) అబ్బ! మంచముకోడు మోకాలికి తగిలించే నీయమ్మ కడుపుకాల. దీపం తెమ్మంటే తేవేమి?

గంగి—తిట్టకండి తెస్తాను.

స్త్రీ—(తనలో) ఇక్కడికి రెండుబొప్పిలు కట్టినవి.

గంగి—కొంచెము తమాయించుకొని మంచంమీద కూర్చొని పిలవండి.

మదన—నొప్పి తమాయించింది. కూచున్నాను మంచంమీద. సుందరమ్మా! సుందరమ్మా! పలుక వేమి?

గంగి—నిద్రపట్టిం దేమోనండి.

మదన—అయితే మళ్ళీపిలుస్తాను సుందరమ్మా! (అని మీద చేయివైచి లేపును) ఇదేమిటే సుందరమ్మ సన్నంగా వుంటుందిగదా! చెయ్యి లావుగావున్నదేమి?

గంగి—తమరు దూరంచుంచి చూచి సన్నంగా వున్నదనుకొన్నారగాని అబ్బిడ లా వేనండి.

మదన—ఏమిటే లా వంటావు?

గంగి—మీకు తెలియదండి! లావేనండి!

మదన—సుందరమ్మా! యితలో నిద్రపట్టించా?

గంగి—నిద్రకాదేమోనండి! బెట్టుసరేమొ.

మదన—బెట్టుసరెందుకు? చల్లకువచ్చి ముంతదాచవచ్చునా?

గంగి—కాసులపేరు చేతిలో పడింది కాదని బెట్టుసరి. సమయం దాటిపోతే తర్వాత మీరిస్థానో యివ్వనో.

మదన—ఇదా నీసం దేహము. నేనేమిమాటదబ్బరమనిపి. నన్ను కొన్నావాయేమి! ఇదిగో కాసులపేరు. ఇదిఅరకాసులపేరు నల్లజై అరకాసులున్నాయి. మాడునందల యాభె రూపాయలు కిమ్మిత్తు. ఇదిగో! యీకాసులపేరువేసికో! (అని చేతికిచ్చును)

స్త్రీ—(తనలో) ఎంతదక్కితే అంతేలాభం. (అని పుచ్చి కొని మెడలో వైచుకొనును)

మదన—సుందరమ్మా! బాగున్నదా కాసులపేరు?

స్త్రీ—ఊ!

మదన—ముందు నెలలో కంటే చేయించిపెడతాను. అప్పు నెలలో తోడాగొలుసులు చేయిస్తాను.

స్త్రీ—(తనలో) అబ్బ! సుందరమ్మంటే యీయనకు శరీరం పరవశమైపోతుంది. కొంపంతా దోచిపెట్టేటటు కనబడుతున్నాడు.

మదన—ఇప్పటికైనా నువసిచ్చి మాట్లాడవేమి? సిగ్గా బెట్టి సరా భయమా యేమిటి?

గంగి—భయమే నండి. అమ్మగారంటేఅబిడకు గడగడ. అమ్మగారి కీసంగ తేలాగైనా తెలుస్తుందేమో అని, తెలిస్తే పూజోపు పుండనీయకుండా కొడుతుందని యెంతో అంత భయపడుతున్నారండి.

మదన—ఏలా తెలుస్తుంది మీఅమ్మగారికి? నే జెప్పనుకదా! నాగొంతుకకు నే నురేసుకొంటానాయేమిటి? సుందరమ్మవెళ్ళి చెప్పాకోదుగదా! అంతివిధం లోకంలో వుంటుందా? ఇకెటువచ్చినా నీవు చెప్పాలి నోట్లో నూపుగింజ దాగనిముండవు అంతేనా సుందరమ్మా

స్త్రీ—ఊఁ !

మదన—ఇది బయలుపడిందంటే నీనే బయలుపెట్టావన్న మాట. ఇది మీయమ్మగారితోగాని, మఱెవ్వరితోగాని అన్నావంటే నిన్ను చీనులచింతకు గట్టింది చిట్లవారకమ్మచీతినట్లు చీతినీకొప్ప గొటిగించి యీవూరునుంచి సాగతోలేస్తాను.

గంగి—అప్పునాయనో! నేనెందుకు బయలు పెటతానండీ! తమ అనుగ్రహం వుంటే రూపాయలిస్తారు. చీరలిస్తారు. యెన్నో యిదాల పేదముండాదాన్ని వన్ను కనిపెడతారు యియన్నీ చెడ గొట్టుకొంటానా? నాకూట్లో నేనే మన్నేసుకుంటానా?

మదన—చెప్పకుండా దాచి యిలాగే సుందరమ్మను తీసు కొస్తూ పోతున్నావంటే సాలు కేలాగైనా సాతికరూపాయల సొమ్ము నీకు ముట్ట చెప్తాను.

గంగి—చిత్తము బాబయ్యా! ఆలాగే వుంటాను.

మదన—అయితే యింకే మీయమ్మగారివల్ల భయమేఅక్కడ లేదు. ఒకవేళ అనుమానపడి మీయమ్మగారు సుందరమ్మ నేనున్నా అంటుందనుకో, అంటే తక్షణం నాతో చెప్పండి.

గంగి—చెపితే యేం జేస్తారు?

మదన—ఏం జేస్తానా, నాకోపము నీ వెరుగుదువుకదా! వీవు బుద్ధలకొట్టేస్తాను, నగలన్నీ లాక్కొంటాను, తలవెండ్రుకల వెధవ లాగున యింట్లో మూల కూర్చోపెడతాను. లేదా, పుట్టినింటికి తోలేస్తాను, నాకు కానివాళ్ళు నాకు లేనివాళ్లే.

స్త్రీ—(తనలో) ఆహా! యేమిసాహసము. ఏమిపాడుషము. ఇవతలవాళ్లే అంత చాతకానివాళ్ళు కాబోలు.

గంగి—తమ కోపము నే నెఱుగుదును.

మదన—నేను దాన్ని వదలివేసేసి కావలిస్తే మళ్ళీ పెళ్ళాడతాను. అది కట్టుపాగరుబోతన్నమాట నాకు తెలుసును. దానిగర్వము చేతనే నేనీలాగున పైవాళ్ళ స్నేహము చేస్తున్నాను. అది గయ్యాలి గంపయై ఉన్నగోడు చెడగొట్టుకుంటూంది. అందుకే దానికీమధ్య నేను నగలు చేయించడం మానివేశాను. ఇంకా నీకుభయమెందుకు ?

గంగి—ఈసర్వాయము భయపడనక్కఱ లేదమ్మా.

మదన—సుందరమ్మ ! విన్నావా నాప్రతిజ్ఞ.

స్త్రీ—ఊఁ !

మదన—లేచి కూర్చో !

గంగి—ఆబిడ కింకొక్క అనుమాన మున్నదండి.

మదన—అదేమిటో చెప్పు! ఉన్న అనుమానాలన్నీ యిప్పుడే తీర్చుకోవాలి.

గంగి—రెండు నెల్లో మూడు నెల్లో స్నేహితము చేసి వదలివేస్తూ రేమో, రెండువిధాలా చెడిపోయినదాన్నే అవుదును. శాశ్వతంగా వుంటారో లేదో తెలిసికోవాలని ఆబిడకుందండి.

మదన—ఆలాగున తెగేసి చెప్పరాదూ! అభిప్రాయమేమిటో, నేను స్నేహం చేస్తే యావజ్జీవము చేసేవాడనేకాని రెండు నెలలు మూడు నెలలు చేసేవాడను గాను. నామాటంటే వేదాక్షరం. నేను నీ కోసం చిరకాలాన్నుంచి తపస్సు ధారపోస్తున్నాను. నిజంగా అన్నం తినడంలేదు. నీరు తాగడంలేదు. నిద్రపోవడంలేదు. కచ్చేరీపనితోచడంలేదు. సుందరమ్మంటే రంభ ఊర్వశీ మేనకల మించింది.

గంగి—అంత అన్నం దినకండా నిద్రపోకుండా వుండడమెందుకండి! సుందరమ్మగారు మాఅమ్మగారికంటె యెక్కువ చక్కనివారా యేమిటి ?

మదన-మీయమ్మగారా! దాసీదానవగుటచేత లేనిపోనిదురభి
మానం పెట్టుకొని పూసుకొని వస్తున్నావు. మీ యమ్మగారికిచక్కద
నంకూడానా? అబిడకూచక్కదనానికీ సూరామశదూరం. చిన్న
తనంలాో నేనెఱగనపుడు నాకొక్క మద్దిరోలు తీసికొచ్చి కట్టిపెట్టి
నారు. మెంటాలమ్మలాగు వొడ్డూ పొడుగుంటేసరా! అందంచందం
అక్కటలేదూ, ఆమొఖంచూస్తేనే ఆసహ్యం నాకు. పగలు చూస్తే
రాత్రి కల్లోకి వస్తూంటుంది. పేడబొమ్మకు తగిలించినట్లు యిన్ని
పగలు తగిలించుకోగానే సరా? సుందరమ్మనిలుచున్నచోట నిలుచు
నేందుకై గా పనికిరాదు. సుందరమ్మ బంగారపుబొమ్మ. అందా
నికిదోడు గుణాలు కూడ దిక్కుమాలినవికదా. దాన్ని చూస్తేఅంత
కంతకు నాకు డోకొస్తుంది. నేను యింతకూ మంచివాడనుకనుక
ఆదార్యాస్యరాతిలో యింతవఱకు కాలక్షేపం చేసుకొస్తున్నాను
మరొకడైతే యీవాటికి దాన్ని లేనగొట్టి యింకొక దాన్ని పెళ్ళి
చేసికొని యుండును.

గంగి-ఈమాటలు హాలమ్మగారువంటే యేమనుకొంటుందో?
మదన-మీఅమ్మగారు వింటుండగానే అంటాను. నాకేం
భయమైందాయేమి? అట్టే పెంకితనం చేసిందంటే నెలకు నాలుగు
రూపాయలు మనవర్తి యిచ్చి సాగనంపుతాను. సందేహాలుతీరి
పోయినవా సీవి?

గంగి - అన్నీ తీరిపోయినాయండి !

మదన-గంగీ! దీపం తీసుకరావే. కాసులపేరు వేసుకుంటే
సుందరమ్మ మొగ మెంత కలకలలాడుతుందో చూస్తాను.

గంగి - యిప్పుడే పట్టుకొస్తా నుండండి. (అని వెళ్ళుచున్నది)

మదన-సుందరమ్మా! నీవెంత పిరికిదానవు. మాయాలిడ
నిన్నేదో చేస్తుందని పిరికితనం పెట్టుకొన్నావా? అలాంటిభయమేమి

పడకు. నేనుండగా సీకేం భయములేదు. నీవే నాభార్యవు, నేనే నీ
ర్తను. కావలిస్తే చేతిలో చేయివేస్తాను. ఏనీ నీచెయ్యి యిల్లాయి
(అని చేతిలో చేయి వైచును) నీవేదో యుత్తరీయం కప్పకొని ప
కున్నావేమీ. చలిగానున్నదా?

[అప్పుడు గంగి దీపము పట్టుకొని ప్రవేశించును]
మదన—ఏమే మీయమ్మగారు నిద్రపోతున్నారా?

గంగి—బాగా గుట్టుపట్టి నిద్రపోతున్నారండి!

మదన—ఈవిడ ముసుగు విగతన్ని పడుకొన్నచేమే?

గంగి—యేమోనండి.

మదన—సుందరమ్మా! ముసుగుతీయి (అని యుత్తరీయం ప
లాగును.

స్త్రీ(లేచి కూర్చుండును)

మదన—(స్రోత్థిపడి మంచముమీదనుండి లేచి క్రిందనిలు
బడి తొట్టుపాటుతో) గంగీ! గంగీ! యిదేమిటే?

గంగి—నేనెఱుంగనండి బాబూ!

దుక్కి—ఇదేమిటని కంగారు పడకండి పాపము మీకు ప్రా
ములో ప్రాణము సుందరమ్మ రాలేదు. కట్టుపోగరుబోతు. మెంట
లమ్మ, తుంటరి, మద్దికోలు, అయిన దుక్కిణి బాయమ్మే మీయెదు
వుండవలసి వచ్చింది. పుట్టింటికి పంపినాసరే, నెలకు నాలుగురూప
యలు మనవర్తి యిచ్చినాసరే, వీపుబద్దలు కొట్టినాసరే, మీచి త్రమ
వచ్చినట్లు చేయండి! పాపము; పగలు చూస్తే రాత్రి కలలోకి వచ్చే
భార్య విరగడై పోయింది కాదుకాబోలు.

మదన—చూడు! నావల్ల బుద్ధిపారబాటాచ్చింది. నన్ను నల
గురిలో అల్లరిచేయవదు. నాపరువు కాపాడవలె.

దుక్కి—సుందరమ్మను రాకుండాజేసినందుకు నన్నె మీర
క్షమింపవలె. మిమ్మలిని క్షమించడానికి నీ నెంతదాన్ని. మీరు ముగ

వాళ్ళు, సర్వాధికారులు భార్యను చావగొట్టగలరు. వదలివేసి తిరిగి వెళ్ళాకగలరు. మనన_ర్తి యివ్వగలరు. పనికిమాలిన ఆడదాన్ని నే నెంతచాన్ని.

మదన—ఈ గంగిముండ నాకొంపదీసింది. అయిందేమిటో అయింది. గతం నా_స్తి. కాసులుపేరు నీకే దక్కిందికదా! సొమ్ము సొమ్ములో వుంది.

రుక్మి—మొండివాళ్ళతో జవాబెవరు చెప్పగలరు? గంగీ రావే వెళ్ళదాము.

(అని పోవుచున్నారు.)

మదన—నేనుకూడా వస్తానుండండి! అమ్మ! యెంతపని చేసినారురా? ఆడవాళ్ళిద్దరూ కలిసి నాకు చక్కగా బుద్ధి చెప్పినారు)

(అని నిష్క్రమించును.)

—ఽ—

గయ్యాళి గంగమ్మ ప్రహసనము

రంగము 1

(అప్పుడు శోభనాద్రియు, జగన్నాథమున్ను ప్రవేశించుచున్నారు.)

శోభ—ఎంతకాలమయిందోయి నిన్నుఁ జూచి! నిజముగా నాప్రాణములు లేచినచ్చినవంటే నమ్ము. ఈరోజున నాకు పండుగగా ఉన్నది. నీవుమూయింట మూఁడుదినము లయినా ఉంటేనేగాని వీలు లేదు. మనమిద్దరము కలుసుకొని పదిసంవత్సరము లయినది. నాఁడు పుష్కరాలకు కోటిలింగాలదగ్గర కలుసుకొని ఒక అరగడియసేపు మాటాడి విడిపోయినాము. రెండుమూఁడుదినములునునముకలిసియుండి

చిన్నప్పటి గొడవలు చెప్పకొని కులాసాగా కాలము గడుపుదామని నాకున్నది, అది నేడు సమకూరినది.

జగ— నిజముగా నాకుకూడా ఆలాగేయున్నది. ఎన్నిసారులు రావలె ననుకున్నా తీరుబడి లేదు. ఎప్పటికప్పుడే యేదోయొకపని. సంసారములో బద్ధతరువాత గిజగిజ తన్నుకొని కాలక్షేపముచేయవలసినదేకాని తీరుబడి యుండదు. పైగా మునుపటిరోజులు మునుపటి స్థితులు కావు.

శోభ—సరే! దైవానుగ్రహమువల్ల మనయిద్దరి సంకల్పము నేటికీదేరినది. అయితే ఏవేమి పనిమీఁద వచ్చావు!

జగ—మా పెద్ద స్కూయికి వివాహసంబంధము వెతకడముకోస మొచ్చాను. మీగ్రామములో ఎవరోపిల్ల వాఁడున్నాడని తెలిసినది. ఆపిల్లవాడిని చూచిపోదామని అతని స్థితిగతు లేమో కనుక్కొందామని వచ్చాను. ఈరోజులలో మనము వివాహములు చేయలేమోయి! కట్నాలు పిరిగిపోయినాయి. ఒక్క వివాహముతోనే కొంప గుండమై పోతుంది. పిల్లలు లేనివాళ్ళే అదృష్టవంతులు.

శోభ—పిల్లలు లేనందుకు నేను దుఃఖపడుచుంటే ఉన్నందుకు నీవు దుఃఖపడుచున్నావు. బాగున్నది లే.

జగ—ఏమిచేయనయ్యా! పిల్లలను చూచిచూచి యిల్లువాకిలి లేని నిర్భాగ్యుల కియ్యలేము. కొంచె మాస్థియున్నవాడి కియ్యవలెనంటే వాడు కొండెక్కి కూర్చుంటున్నాడు. తలిదండ్రులకు బాధ యింతా అంతా కాదు.

శోభ—సరే. సంబంధము విషయమై భోజనమైన తరువాత మాట్లాడుదాము. ఇప్పుడే బజారుకు వెళ్ళి వస్తాను.

జగ—సరే త్వరగా రా! (అని చావడిలో కూర్చుండును.)

శోభ—ఒసే! ఏమిచేస్తున్నావే?

[అప్పుడు గంగమ్మ ప్రవేశించుచున్నది.]

గంగమ్మ—ఇదిగో! ఇప్పుడేలేచాను. ఇల్లలుక్కుంటున్నాను.

శోభ—నాలుగుగడియలు ప్రొద్దెక్కింది. ఇప్పుడు లేవడ మేమిటి, ఇల్లలుక్కోవడ మేమిటి.

గంగ—మా బాగుంది. నేను మీకుమల్లె తెల్ల వారుజామునే లేవలేను. నాకు పెందలాడె మెలకువరాదు. ఒకవేళ బలవంతాన పెందలాడె లేచినా నావొళ్ళు బారకింపుగా వుంటుంది. ఆరోజంతా తలనొప్పివస్తుంది. ఒంటికత్తెను. చాకిరి చేయలేక చస్తున్నాను. పైగా దిక్కుమాలినవాళ్ళు చుట్టాలు, పక్కాలు, వాళ్ళసొమ్మంతా దాచ బెట్టినట్లు వస్తారు తినడానికి! మీరు డబ్బు తేగలరేమో కాని నేను చాకిరీ చేయలేనుసుమండి!

శోభ—సరే సరే, గట్టిగా అరవకు. ఈరోజున నాన్నేహి తుడొ కాయననచ్చాడు. అతడు నాకు ప్రాణన్నేహితుడు. అతడు నేను చిన్నప్పు శోక మంచముమీద పండుకున్నాము ఒక కంచ ములో తిన్నాము. అతనిని చూచి పదేళ్ళయినది. అతడు చాలా స్థితిపరుడు. మనము వెయ్యివిధాల ప్రార్థించినా వచ్చేవాడుకాడు. రాక రాక వచ్చినందుకు అతనిని మనము చాలా గౌరవము చేసి పంపాలి.

గంగ— ఏమి గౌరవము చేయవలెనంటారు! ప్రొద్దున్నే లేవ గానే దిక్కుమాలినపిల్లి నా కెదురుగుండావచ్చింది. అప్పుడేఅను కున్నాను. నాకేవో యీవాళ కష్టముందని, అనుకొన్నట్లే జరిగినది.

శోభ—నీ కేమికష్ట ముంది. ఈపూటకు మామూలుగానే వంట చెయ్యి. రాత్రి కేదయినా పిండివంట చేదాము. ఏమిపిండి వంటచేస్తే బాగా వుంటుంది?

గంగ— ఏమో-ఏమిచేస్తే బాగుంటుందో మీరే ఆలోచించు కోండి. నేను పిండివంట చేయలేను. నాకీవేళ తల పోటుగానున్నది.

శోభ—సరే పోనీ మామూలువంట చేయి. రాత్రికి మాబం గారమ్మను తీసుకొనివచ్చి పిండివంటచేయిస్తాను. నాపినతల్లి కూతు రై నందుకు నా కీమాత్రము నాయము చేయకపోదు. ఇతడు మాడు రోజులుంటాడు. ఈ మాడురోజులు నీమామూలు కోపము, చిరాకు మాని కొంచెము మెల్లిగా మాట్లాడి అతనిని గౌరవము చేసి నాకు మాట దక్కించు. ఉత్తప్పుడెన్ననుకొన్న శాధ లేదు. క్రొత్తవాళ్ళు వచ్చినప్పుడు కొంచెము బాగ్రత్తగా వుండాలి.

గంగ—నాకెంచుకు. నేను నోరెత్తను. చచ్చినవీనుగులా గుంటాను. నేను బ్రతికుండడమీ మీకు బాధలాగుంది. ఆ దేముడికి నా మీద దయ రాలేదు.

శోభ—నిన్నేనున్నానని నీవు విసుకుంటావు. నీ కెప్పటికి తెలవిరాలేదు. ఇదిగో నేను బజారుకు వెళ్ళుచున్నాను. రాత్రికి ఊరాన్నము పూరీలు చేయించవలెను. సగ్గుబియ్యము గోధుమపిండి జీడిపప్పు ద్రాక్షపండ్లు తెస్తాను. ఈలోపుగా నీవు మడికట్టుకొని త్వరగా వంట చేయి పాపము అశుడికి రాత్రికూడా భోజనములేదట ఇదిగో నేను వెళ్ళుచున్నాను. (అని నిష్క్రమించును).

గంగ—(తనలో) పిండివంటగాదు విడకవంటచేస్తా. ఈసింగ న్నెవవోవచ్చాడట, మూడుదినములుంటాడట, ఈయనకుపిండివంటలు పరమాన్నము కావాలట. ఎవడుచేయగలడు వెట్టిచాకిరి. ఈమధ్య మాపినతల్లి దానినుగడు మాముంటికి చుట్టరికానికనస్తే పిండివంట చేయునుని నేననివిధాలో పోతినా చేయొద్దన్నాట. పునిస్త్రీపడుచుకి ఒకరూపాయచీర వెట్టమంటెపెట్టినారుకాదు. నావాళ్ళకంటె ఈయనకు గౌరవములేనప్పుడు ఈయనవాళ్ళకంటె నా కెందుకుండాలిగౌరవము? ఈయన బజారునుంచి వచ్చేలోపుగా ఈకొత్తన్నీళ్ళుని జేద్దేవరాయని లేవగొట్టుతాను. అదుగో! పండుకోతిలాగ చావల్లో కూరుచున్నాడు.

తివాసిదగ్గర. చేసిపెట్టితే పిండివంటలు పొట్ట బ్రద్దలయ్యేటట్టు తినాలనుకొన్నాడుకాబోలు. ఈయన్ను లేవకోట్టెందుకేమియుపాయము? (అని ఆలోచించుచున్నది) సరే! ఈపన్నాగము పన్ని చూస్తాను. ఇదిపనిచేయకపోతే మరొకటి చేయవచ్చును. ఇప్పుడు నాకు తోచిన ఉపాయము సాగినట్లయినా వీడేకాదు. మరెవడైనా జన్మజన్మాలకు నాకొంప కెక్కడు, నూకాలమ్మా తల్లీ! నాకోరిక తీర్చితివా సీకుచచ్చి నై వేద్యము చెడతాను. ఇంకా చేతిలోడబ్బులుంటు చిన్నకోడిల్లనుకూడాయిస్తాను. (అని దండము పెట్టి సన్నికల్లుపోత్రము తెచ్చి పడమటింటి గుమ్మము ప్రక్క గూర్చుండి పాటపాడుచు వాటికి పసుపు కుంకుమ పెట్టుచుండును.)

(జగన్నాథము వచ్చిచూచి)

జగ — (తనలో) ఏమిటిది! ఇప్పుడురహారమిజాము ప్రోద్దెక్కినది. ఈవిడ వంటచేయకుండా సన్నికంటికి పాత్రమునకు పసుపుకుంకాలద్దుచు కూర్చున్నది. వంటచేయుటకు వీరింటిలోయెవరైనా ఉండినారాయేమి? అదట్లుండగా ఈవిడ నాకెదురుగా కూర్చున్నది. నేనుకొత్తవాడను. ఇదివరకు పరిచయములేదు. అటువంటిప్పుడు సంభోదము లేకుండా ఈవిడ నాకెదురుగా కూర్చోవడం చాలా అశ్రద్ధముగా నున్నది. ఈవిడేమైనా పూజచేయునాయేమిటి? ఆపూజేమిటో అడిగి తెలిసికొందునా? పరిచయము లేనివారితోనే పలుకరించుట బాగుండదు. అందులో ఆడువాని పలుకరించుట బొత్తిగా బాగుండదు. అయినప్పటికి అదేమో తెలుసుకొంటా మని నాకు మిక్కిలి యాత్రముగా నున్నది. అడిగిచూచెదను.

గంగమ్మ — నారాయణ నారాయణ ఏమి చేతును దైవమా! నామాట సాగదు.

జగ-(తనలో) ఈబిడేదో విచారపడుచున్నట్లున్నది, ఈమాటలవల్ల నాయాత్రము మరింత పొచ్చిపోతున్నది. ఇక అడగకమానను (ప్రకాశముగా) ఏమిటమ్మా! మీరేదో విచారపడుచున్నట్లున్నాడు వైగా సన్నికల్లు పాత్రమునకుకుంకుమ పసపురాచి అలంకరిస్తున్నారు. అదెందుకు? ఏదైనా పూజాఏమిటి మీయింట్లో,

గంగ—నాయనా! ఈసంగతి మీరడుగగూడదు. నేను చెప్పగూడదు.

జగ—(తనలో) ఏమిది! అడుగగూడదు. చెప్పగూడదంటున్నది. ఈ పరమరహస్య మేమిటి చెప్పుమా? ఇది తెలుసుకొని తీరవలెను. (ప్రకాశముగా) అమ్మా! నేనెంతో ఆత్రముతో అడిగినానని మీరు కోపించుకొనక ఇదెందుకో చెప్పవలెనని కోరుచున్నాను.

గంగ—నామాటవిని నన్ను ఊమించి వదలిపెట్టండి. నా పాపము ఈలాగున బద్దలైపోయింది. మనసులో ఇష్టము లేకపోయినా చేతితో చేయిస్తున్నది.

జగ—(భయముతో తనలో) ఈ మాటలు మరిచి త్రముగా నున్నవి. నాకెంతిమాత్రము తోచడములేదు. మనస్సు పరిపరివిధాల పోతున్నది. (ప్రకాశముగా) గంగమ్మగానూ! ఈసంగతేమిటో నాకు చెప్పకపోతే పిచ్చెత్తిపోతుంది. కాబట్టి నన్ను ఊమించి చెప్పవలెను.

గంగ—నాయనా! చెప్పవలెననే నాకూ మనస్సులోనున్నది ఈరహస్యము చెప్పితే పెనిమిటికి ద్రోహము చేసినదాననాతాను. చెప్పకపోతే బ్రహ్మహత్యదోష మొస్తుంది. అనేకటపటాయిస్తున్నాను. ఈ రెంటిలో చెప్పడమే మంచిదని నాకుతోచినది. గనుక చెప్పుచున్నాను. వినండి! మావారు అమ్మవారిపూజ చేస్తారు. అది చాలా కాలమునుంచి చేస్తున్నారు. ఆ అమ్మవారు నరబలిమ్మని కోరినది ఏలాంటి మనిషి కావాలంటే పచ్చగాదబ్బపండులా గుండపలె నల్లబై యేండ్లు

లోపుగా నుండవలె. మంచిబ్రాహ్మణుడై యుండవలె. వేదముచదువు కొన్నవాడై యుండవలె. ఆలాటి బ్రాహ్మణుడు ఎంతవెదకినా దొరకలేదు. నేటికాలానికి అటువంటి లక్షణాలు కలవారు మీరు దొరికినారు. అందు చేత మమ్ములను దేవతకు మావారు బలివేయ దలచుకొన్నారు. ఈ పాత్రంతో తలకాయపగలగొట్టిచంపి అమ్మవారికి నైవేద్యంపెట్టుతారు ఆయన పిండివంటవస్తువులకై బజారుకు వెళ్ళినారు. ఈలోపుగా పాత్రానికి సన్నికలుకు పసుపుకుంకుమపెట్టుమని చెప్పి వెళ్ళినారు. మీనంటి మహానుభావుని ఈలాగుచేస్తారని నేను మనస్సులో ఎంతో దుఃఖపడుతూ వెనిమిటి ఆజ్ఞ మీరకూడదని విధిలేక యీపనిచేస్తున్నాను. నిజము చెప్పినాను. నే నేగతికి పోయినా సరే.

జగ—(భయముతో వడికి) అన్నా! అన్నా! వీడెంత దుర్మార్గుడు. కల్లబొల్లి ప్రేమచూపించి తీయనిమాటలు చెప్పి నా ప్రాణాలు పుచ్చుకో దలచుకొన్నాడా? అందుకా పిండివంటలు. మాతల్లీ! నీవు భూదేవతవు మహాపతివ్రతవు, నీ వుండబట్టి వాసలు కురుస్తున్నవి. పంటలుపండుతున్నవి. వెనిమిటియాజ్ఞ మీరిసందుకునరకమువచ్చినను సరే యని నిజము చెప్పిన తల్లివి నీవు. నా ప్రాణమురక్షించు. త్వరగా దారిచూపించు దారిపొయెదను. నాకు కూతురుపుట్టితే నీపేరు పెట్టుకుంటాను. ఇంకొక జన్మానికి నీకడుపున కొడుకునై పుడుతాను. నా చర్మము కోసి చెప్పలు కుట్టించినా నీముఠము తీరను మాతల్లీ! మాతల్లీ! దారిచూపించు వెళుతాను.

గంగ—నాయనా! దొడ్డిదారిని వెళ్ళు. అదిగో! దొడ్డితలుపు. ఏధిదారిని మీరు వెళ్ళితే ఆయన త్రోవలోకనుపడి వెళ్ళనియ్యక తిరిగి లాక్కొని వస్తారు.

జగ—మంచిదమ్మా! ఆలాగే చేస్తాను. (అని పరుగెత్తును.

గంగ—(తనలో) డిట్టమైన పిరికిమందు పెట్టినాను. వే
 హ్నాడు తిరిగిచూడకుండా పరుగెత్తుచున్నాడు. నాఉపాయము
 పారినది. నూకాలన్యూకాల్లికి నామీద చాలదయ. నే నేం తల
 యీలాగే ఆకల్లి చల్లనిచూపులు చూచి నెరవేర్చుతుంది.
 నుంచి సగ్గుబియ్యము ద్రాక్షపండ్లు గోధుమపిండి బీడిపప్పు
 హాయిగాపూటకొక్కపిండివంటచొప్పున చేసికొని నేనేతింటాను
 మావారొస్తున్నారు. రెండుమాడు బుట్టలుకూలి దాని నెత్తిమీ
 పాపము సరకులు తెప్పిస్తున్నారు స్నేహితుడు వెల్లాడనగా
 యనగుండెలలో రాయి పడుతుంది.

[అప్పుడు శోభనాది ప్రవేశించును.]

శోభ—ఒసే! ఇవిగో సరకులు తెచ్చినాను. ఇంకా !
 న్నా వేమిటి మడికట్టుకోకుండాను? పొద్దికొంది. లే. ఏడిమాస్తే
 డేడీ? ఎవరితోనైనా మాట్లాడడానికి పూల్లోకి వెల్లాడా యే

గంగ—(బుగ్గని చెయిబెట్టుకొని) శకాబాసు. మీస్తే
 డేమిస్తే హితుడండి. ఇంతవిఠిలిపు చాదస్తపుమనిషిని నే నె!
 చూడలేదు.

శోభ—ఏమి! ఏమి! చేసినా డేమిటి? అతడుచాలామంచి

గంగ—మంచివాడే పాపము. చాదస్తము. నేను ఈ
 టికి పనుపు కుంకుమపెట్టుకుంటుంటే నాదగ్గరకువచ్చి ఈ రెం
 కిచున్నాడు. ఏమిటో పిండివంటలు చేసుకుంటున్నాముగదా అ
 టికి నైవేద్యము పెట్టుకుండామని యీపనిమొదలుపెట్టాను. ఆం
 వచ్చి నన్నడిగాడు. పరాయిమగవాడువచ్చినన్ను పలుకరించిన
 నావొళ్ళు తందరెత్తింది భయపడుతూ ఇదిఅమ్మవారండి కుల
 పుట్టింటివారెచ్చారు. ఇది యివ్వడానికి ఏలులేదన్నాను. ద
 నామీదకోపమువచ్చింది. వచ్చి ఛీ! మీయింట్లో! భోజనము చే

ఇటువంటి పాడుకొంపన్నమాట నాకు తెలియలేదు. అని పారిపోయి నాడండి. పాపము పట్టడన్నమైనా మనయింట్లోతినకుండా బ్రాహ్మణుల రెండుజాములవేళ వెళ్ళిపోతున్నాడని నాకెంతో విచారముగా నున్నది. ఎంతబతిమాలుకొన్నాను. చివరకే రాళ్ళిస్తానన్నాను. ఎన్ని అన్నా తిక్కతిరిగింది కాదు. మీరేమంటారో యని నా ప్రాణం చచ్చిపోయినట్టుంది.

శోభ—అయ్యయ్యో! ఎంత వెఱ్ఱివాడవురా నాయనా నన్ను డిగి తే నేను యిప్పించకపోదునా యీరాళ్ళు? నీ వెంత తెలివితక్కువ దానవే! రాకరాక నా స్నేహితుడు వచ్చి వెళవరాళ్ళు రెండురాళ్ళు డిగి తే అంతపాత్ర మివ్వకూడదు. ఇంతలోకియివ్వ ననాలనా. నీ తెలివి అలాగే తెల్లవారింది. ఇంతకు ఆ పాత్రమీలాగియ్యి. ఇది పట్టుకొని వాడివెనకాలె పరుగెత్తుకొనివెళ్ళి యిదిచ్చి బ్రతిమాలి తీసికొని వస్తాను. (అని పాత్రముపుచ్చుకొని పరుగెత్తుకొని వెళ్ళుచు)

“ఓయి జగన్నాథం జగన్నాథం ఇదిగో పాత్రము. ఇదిగో ఇదిగో రా రా పారిపోకు పారిపోకు.”

జగ—(తిరిగిచూచి గుండె బాదుకొని) ఆ దుర్మార్గుడా ఆ యిల్లాలిధర్మనూ యని నే నేలాగో యొకలాగు ప్రాణాలు దక్కించుకొని బయటపడి పోతుంటే దారిలో పట్టుకొని నన్ను కడతేర్పవలె నని పాత్రముపుచ్చుకొని తరుముకువస్తున్నావా? నేను నీకు దొరికే వాడనుకాను. పిక్కబలములో నా ప్రజ్ఞ నీకు లేదు. చచ్చిన గేదె దూడవలె నీవు లావుగా నున్నావుగనుక నీవు పరుగెత్తలేవు. నేను సలాకు లాగున్నానుగనుక నేను పరుగెత్తిపోగలను. (అనిపరుగెత్తును)

శోభ—(తనలో) అమ్మయ్య నా కాయాసము వస్తున్నది. ఇంక నే పరుగెత్తలేను. పాత్ర మిస్తానురా బాబూ అని నేను బతిమాలుతూ పరుగెత్తుతున్నా మొదట యివ్వలేదనే కోపముతో వద్దని

పరుగెత్తుచున్నాడు. నే నేమిచెయ్యను. ఇంతకు నా భార్య తెలివి తక్కువమనిపి. కనుక వచ్చిన స్నేహితుడు వెళ్ళిపోయినాడు. కాక పోయిన పాత్రమిమ్మని అడిగిన నిర్భాగ్యుడు వీడేమి తెలివిగలవాడు. ఇటువంటి నిర్భాగ్యులు స్నేహితుల నింటికి రానియ్యడము నా దే లోపము. పోనీ! పోతేపోయినాడు. (అని నిష్క్రమించును.)

—r—

ఆ త్మ గౌ ర వ ప్ర హ స న ము

[భోగరాజుగారు సుందరమ్మ ప్రవేశించుచున్నారు]

భోగ—ఒసే ఈరోజునరాత్రి మనయింటికి మురళీధర రావు గారు విందుకు వస్తారు.

సుంద—మురళీధర రావుగా రెవవు?

భోగ—మురళీధర రావుగారి నే యెఱుగవు. చాలాఆశ్చర్యంగా నున్నదే. ఆయన హైదరాబాదులో మన్సబుదారు.

సుంద—మునసబుదారేమిటి, కాణాదారు. మిరాశీదారు అని విన్నాను. కాని మనసబుదారుని యెన్నడు వినలేదు.

భోగ—వంటయింట్లో పోయ్యిదగ్గర కూర్చుండుదానికి నీకేమి తెలుస్తాయి యిటువంటి సంగతులు హైదరాబాదు నవాబుగారు ఎవరియందై గదయగలిగి యున్నట్టయితే, వారికి నూరు, రెండువం దలు, మూడువందలు వెయ్యి యీలాగున సొమ్మిస్తారు, వారుద్యో గము చేయనక్కఱలేదు. ఇల్లు కదలనక్కఱలేదు. ఊరికే జీతం యింటికి పంపిస్తారు. ఈ మురళీధర రావుగారికి నెలకు నాలుగువందలు మన్సబు వస్తుంది.

సుంద—అలాగా! అయితే యీయనను మీరెక్కడెఱుగు దురు?

భోగ - నేను చెన్నపట్నంలో ప్లీడరీకి చదువుచున్న కాలములో ఆయనకూడ అక్కడకు వచ్చి ప్లీడరీ చదివినారు. అప్పుడు మాయిద్దరికి స్నేహమైనది, పాపమాయనకు కొన్ని చిక్కులు సంభవించుటచేత ప్లీడరీపరీక్ష ప్యాసు గాలేకపోయినాడు. ఆయనయిప్పుడు గోదావరిన్నానమునకు వచ్చుచున్నాడు. నాపేర వ్రాసినారు.

సుంద—అయితే వారెందఱు వస్తారు ఎన్నాళ్ళుంటారు ?

భోగ—వారు కుటుంబముతో నాకర్లతో చాకర్లతో వస్తారు. వారు సుత్రములో బస చేస్తారు. రేపురాత్రిమట్టుకు మనయింటికి వారి దంపతులను విందుకు పిలుద్దాము.

సుంద వారు బాగా సంపన్నులు కాబోలు.

భోగ—సంపన్ను లని మెల్లగా నంటున్నావా? వాళ్ళకి గొప్పైశ్వర్యము వాళ్ళమేడ లంకంటున్నది. ఆవిడకుపాతికివేలరూపాయల వగ లున్నాయి. మనము కాపుర మున్న యీ యద్దెకొంప వాళ్ళగుత్తొలసాలంత లేదు.

సుంద— ఆలాగైతే పెద్దప్లీడరుగారిభార్యనంటూ యేమివస్తువులు లేకుండా మూసివాయనపు పేరంటాలులాగ ఆవిడయెనుర నుంచోనా! ఆవిడ మొగముచూడడానికే నాకు సిగ్గు వేస్తూంది.

భోగ—సిగ్గేమిటి; సింగినాదం. మనకున్నవస్తువు లేమిటో పెట్టుకుంటాము.

సుంద—ఉన్న వేమున్నాయి తడవలాగ మెళ్ళో కంటిఉంది. నానుపో చొకటుంది. ఎటువచ్చీ పట్టెడొక టుంది.

భోగ—వడ్డాణముమాట మఱచిపోయినావా ?

సుంద—సరి యేనాడో నేను కాపరానికివచ్చినకొత్తలో యిరవయికాసులు పెట్టిచేయించినారు. ఈనాటివడ్డాణాలలాగ పటకాలా. మువ్వలా.

భోగ— ఏదో వొక టున్నదికదా, కాలముగడుపుకొందుకు. ఆమెయెదుట దీపపు స్తంభములాగున నిన్ను నుంచోపెట్టలేదు. ఉన్నంతలో డబ్బు కర్చు పెట్టిసీకునగలుచేయించేను. సీకునగలుచేయించడం కోసమేకాదూ మా చెల్లెళ్ళను పురుళ్ళకైనా తీసుకొనిరావడం లేదు. మాఅమ్మా మానాన్నా కాశీయాత్ర వెడతానంటే డబ్బు లేదు పొమ్మని సీకు కంతి చేయించాను. ఈ నగలుచాలు. చీరలు సీకు మంచివే ఉన్నాయి. దక్షిణాదిచీరలు రెండున్నాయి. పట్టుచీ రొక టుంది.

సుంద— ఎన్నినగలు లేస్తుయూ. చెప్పకుంటే సిగ్గు.

భోగ— అయితే యేమంటావు యిప్పుడు సీవు.

సుంద— బంగారువారింటికి వెళ్ళి కట్టుకాసులపేరు మొహాగిల పేరు తెచ్చుకుంటాను. ఆవిడ నజ్రాలదుద్దులుగూడ తెచ్చుకుంటాను. ఆవిడమువ్వలవడ్డాణము తెచ్చుకుంటాను. కట్టువంకీలుకూడ పెట్లొక్కటాను. అప్పుడు మన గౌరవానికి తగ్గటంటుంది.

భోగ— సరే సీయిష్టమువచ్చినది తెచ్చుకో. పారేయడము మాత్రము పారేయకు.

సుంద— పారేయను కాని వంటేమి చెయ్యమన్నార

భోగ— పూరీ లాడు పేణీ దూదిపేడా చేయాలి. అన్నమాట్టే తినరువారు. గోధుమరొట్టెలు తింటారు.

సుంద— ఈపేణీలు పేడలు ఎవరు చెయ్యగలరు. మన మూములుకూరలు తింటారా.

భోగ— మూములుకూర లంటే తోటకూర బచ్చలికూర వండాలనుకుంటున్నా వాయేమిటి? నీపెసరపచ్చళ్లు కందిపచ్చళ్ళు వారు తినేవారుకారు. వారంతా తీసి గోధుమ తింటారు.

సుంద— ఆరొట్టెలు పిట్టలు నేను చెయ్యలేను, ఎవరినైనా వట్టబ్రాహ్మణీనిపిలిపించండి కావలసినకూరలునారలు వాడొండుతాడు

మన దేశపువ్వాల్వైతే నేనెల్లాగైనా తంటాలు పడి యే బెండకాయో వండి పెడుదును. మన దేశం మన గొడవా కాదెను.

భోగ — వారి తిండి యేలా గుంటుందనుకున్నా వేమిటి, మన తిండి చచ్చుతిండి, వారింటికి భోజనానికివెళ్ళితే విస్తరి వరహా చేస్తుంది. వాళ్ళల్లా తింటారు. ఒకరి కాలా పెడతారు. సరే నీవు చేయలే నన్నావు కనుక గణేశంగాణ్ణి పిలిపిస్తాను.

సుంద — సరే పిలిపించండి కాని మన చాకలాణ్ణి పంపించి ఆవీధి నెక్కడో అత్తరుసాహేబు లున్నారట పది పదిహేనుతులాలు సంపంగినూనైనా సరే అగరునూనైనాసరే తెప్పించండి. ఒక పది అగరువత్తులకట్టలు తెప్పించండి ఒక పది అగరువుండలు తెప్పించండి.

భోగ — ఇవన్నీ యెందుకు.

సుంద — ఎందు కంటా రేమిటి. అటువంటివాళ్ళోచ్చేటప్పటికి గుమగుమలాడుతూవుండక మెతక్కంపుకొట్టుకుంటూ వుండమన్నారా యేమిటి.

భోగ — సరే నీ యిష్టము. కావలసిన వేమిటో తెప్పించుకో రూపాయ లిస్తాను. ఇల్లువాకిలి శుభ్రముగా తుడిపించు. బూజు దులి పించు. పంటలుగారింటికి పంపించి రెండు మంచులంపులు తెప్పించు.

సుంద — ఆలాగే తెప్పిస్తాను. కాని మీతో ఒకసంగతి చెప్పాలి మన యింటికి దిప్పిపడతల్లాగ మీ యమ్మా మీ నాన్నా వున్నారు. లక్ష్మీదేవిలాగా విష్ణుమూర్తిలాగా ఆ దంపతు లిద్దరు మన యింటికి వస్తే కొరివి దయ్యాలలాగ వీళ్ళిద్దరు సిద్ధము. అత్తగారు మాసుగారు అని చెప్పుకుంటే నాకుసిగ్గు అమ్మా నాయనా అని చెప్పుకుంటే మీకు సిగ్గు. వారున్న కాళ్ళేపూ వీరిద్దరు కనబడకుండావుంటే బాగుండును. కోడలుదాన్ని గనుక నేను గిట్టక చెప్పాననుకుంటారేమో కాని మీ యమ్మ మాట లన్నీ లేకీ గూటలు. పనులన్నీ లేకీ పనులు. చూసి వాయసము ముతైదులాగ వాకిట్లో నుంచుంటే యేంబాగుంటుందానిక.

ఇక మీనాన్నగారుచూస్తే వంటినిండా బూడిదపూసికొని అంగోస్త్రం మొకటికట్టుకొని కొల్లాయిగుడ్డొకటి మీదవేసికొని పొడుముపీలుస్తూ పీనుగుల మల్లయ్యలాగ వీధరుగుమీద గూర్చుంటారు. మీ రెంతో సుంచివారుగనుక ఈలాటి నిర్భాగ్యపుత్రులంద్రులనుభరిస్తూవున్నారు కాని మరొకరైతే ఈపాటికి వెళ్ళగొట్టుదురు. మీయమ్మ పగలు చూస్తే రాత్రికల్లోకొస్తుంది. అమ్మవారు శివాడేదానిలాగ మొగము నిండాపసుపు రాసికొని అర్ధ గాకా సెడుకుంకముబొట్టుకొని కూర్చుంటే దయ్యమో భూతమో అని పిల్లలు బడుసుకుంటున్నారు రోజూను. చూస్తే అమ్మతల్లిని చూచినట్లుంటుంది. అబ్బా ? యీపీడొదిలింది కాదమ్మా.

భోగ—నిజమే యేమిచేయను. ఈ దిక్కుచూలినముండా యీ దిక్కుచూలిన ముండాకొడుకు అందరాయువు బోసికొని బ్రతి కున్నారు వీళ్ళు చచ్చిపోవరుగదా! చచ్చిపోతే సెళ్ళుమంటూ చిన వారాలు చేద్దును వాడిమొగం మండా బ్రహ్మదేవుడు మరచిపోయి నాడు కాబోలు వీళ్ళని. ఇంతమందికి కలరావస్తుంది. వీళ్ళకై నా కలరారాదు. నువ్వుచెప్పినట్లు వీళ్ళు యింటికి దిప్పిపడతలే. వీళ్ళెక్కడంటే అక్కడ దరిద్రము. వీళ్ళమ్మకడుపుకాలా వీళ్ళమూలాన్నే నాకు నెలకు వందరూపాయలకంటే యెక్కువ దొరకవు. మా ముసిలి ముండాకొడుకు నోరిప్పి మాట్లాడితే తుంపర లెదటివాడి మొగంనిండా పడతాయి. అస్తమానం నోటమ్మట చొంగ. నల్లమందుకు డబ్బులు తెమ్మని జానుపళ్ళు తెమ్మని నీతాఫలంపండ్లు తెమ్మని కట్టముండా కొడుకు లాగ పీక్కు తింటాడు.

సుంద—సరి మీ రాయనమాటే చూశారు. మీ యమ్మ మాటెఱుగరు. అస్తమానం అరిసె లొండుకుందామని, మినసర్వోత్తై కాల్చి నెట్టుచుని పిండిచేయుమని అట్లొండుమని వీల్చి పిండెడుతుంది. నీదోవ కట అస్తమానంనోట్లో అడుతూవుండాలి. ముసిలిదదవునా! అదేమి

తిండ్లో అదేమిలోక మోకాని యొత పెట్టినా చాలదు. అమ్మవారికి కుంభము తోడినట్లు తోడాలి విస్తరినిండాను కడుపువసుతింటే ఆత్మ పించకూడదు. కాని పట్టెడుకూర, పట్టెడుపప్పు, నెయ్యి, జుట్టు కోసడమే, కంచనిండా చిక్కని మజ్జిగ పోయించుకొని గడగడ తాగేస్తుంది. అది కడుపోకాలవోనుడుగో నాకు తెలియదు అంత బాబాకరముంటే అసహ్యమునుమా.

భోగ—అరిసెలుచేసి అట్లాండి యీ మసలిముండకు పెట్టినా కొంపంతా గుల్ల చేస్తూన్నావు నీవు. అడిగినవల్లా పెడతారా. ఎన్ని పెట్టినా ఆ జిహ్వాచాపల మణగదు.

సుంద—పెట్టకపోతే నా పరువుంటుండా గుడ్లుపీకుతుంది పూరందతితోను చెప్పినస్తుంది. ఎంతచుండున్నా సరేమర్యాదలేకుండా మాట్లాడుతుంది పదిచుందిోను యి. కూతకాదు ఆకూతగాదు. తనకుకట్టుకుండుకుగుడ్డలిన్వ లేదట. ఏమైనా చేసిపెట్టడము లేదట. తానుకష్టపడి నీశృలిం దెలుమోసి అందజీయిండ్లలోను చాకిరీలుచేసి మీకుచదువు చెప్పించిందట మీ రెప్పుడో వారాలుచేసుకున్నారట. ఆ మాటలు విన్నప్పుడునాకు శిరచ్ఛేదమైనట్లున్నది. నేను కలకల్లా డుతూచుహలక్ష్మీలాగ సగలు పెట్టుకొని పేరంటానికి వెడితే పింగళారిపేకిలాగ నాతోగూడా తాను సిద్ధమవుచున్నది, వచ్చింది నోరు మూసికొని పూరుకోవచ్చునా ఊరుకోదు. ఊరుకోక అక్కడమ్మలక్కలకు నన్ను చూపించి యిదిగోనమ్మ నాకోడలు మీరంతా చద్దన్న మెట్టి చేడన్న మెట్టి బట్టిచ్చి పాతిచ్చి బీతంబందాయచ్చి చదువుచెప్పించి బాగుచేశారు గనుక మావాడింతబాగుపడ్డాడమ్మా నెలకు నూరురూపాయిలు తెచ్చుకుంటూన్నాడని కుస్తుంది అల్లాటప్పుడు నాకు చచ్చిపోయినట్లుంటుంది. అప్పుడు బండకత్తిపెట్టి

నాలిక తెగ్గొయ్యాలని వుంటుంది. నాకు అత్తగారైతే అయింది కాని తనకి తోచకపోతే వాకరు చెప్పితే వినవద్దు. అంత మొండితనమేమీ టమ్మ అంతదిక్కుమాలినబుద్ధులూ.

భోగ—నిజంగా ఆలాగంటూందా ప్రతిచోటాను. ఈముండ చచ్చిపోతేనేకాని మనకీప్రాళోయ్ మర్యాదదక్కదు. వారాలుచేసి కొన్నాను నేను ఈ పరువుతక్కువ వెధవమూలాన్నే నాకీవారా లొచ్చాయి ఎప్పుడో చిన్నప్పుడు జరిగిన సంగతులు ఊరంతా మరచిపోతుంటే యీ యనకతవనిముండ వెళ్ళి మల్లికెలుకు తూంటుంది ఈ పర్యాయము పదిమందిలో యిటువంటిమాటలంటే యింటికి వచ్చిన తరువాత గరిటెకాల్చి వాతలుపెట్టు. పాతవాళ్ళ మాట యెల్లాగున్నామా కొత్తకాదు స్త్రీ డడ్లు వుద్యోగస్తులు నాకోట్లు నాబూట్లు నాజరీ కండువాలు నాగుట్టుపుబండిచూచి నేనాగర్భశ్రీమం తుడ ననుకుంటున్నారు ఈముండ నన్ను యేలి నాటికనిలాగ పట్టు కొని వదలడంలేదు సరే యిప్పుడేమిచేదామటావు!

సుంద—చేసేదేముంది ఈ వేళ రాత్రివాళ్ళువచ్చినప్పుడు వీరిద్దరిని కనబడవద్దని గట్టిగా చెప్పండి వారు భోజనముచేసి వెళ్ళినతరువాత భోజనము చేయమనండి.

భోగ—సరే ఆ ముసలిముండతో నీవు చెప్పు ఈ ముసలాడితో నేను చెపుతాను ఏడీ చాకలి కుట్టాడు!

ఓరీ పేరిగా. ఆ ముసలాయనిల్లాపిలూ

[అప్పుడు తండ్రియైన నారపరాజు ప్రవేశించుచున్నాడు]

నార—(తనలో) ఎందుకునాయనా మావాడింత దయతో కబురంపించాడు? మొన్నకప్పుకుందుకు పక్కకు బట్టలు లేవని చెప్పినాను అవి తెప్పించాడా యేమిటి చెప్పుమా.

భోగ—ఏమయ్యాయి ఒక్కమాట చెబుతున్నానువిను. ఈ రోజున రాత్రి మనయింటికి గొప్పవారు భోజనానికి వస్తారు.

నార—సరే రానియ్యి నాయనా సంతోషమే.

భోగ—చెప్పేమాట పూర్తిగా వినక తొందరపడి చస్తావెందుకు. నీ సంతోషమెవడకి కావాలి నీ ధుఃఖమెవడకి కావాలి ?

నార—ఏమన్నానుం నాయనా ఇంతలో కోపపడుతావు.

భోగ—కోపములేదు తాపములేదు. నోరుమూసికొని వెధవ పేలాపనపేలక విను. ఆయన మనయింటికి వచ్చినప్పుడు యీ పాడు వేషంతో ఆయన యెదర కనబడకు. గొడ్డుతోళ్ళులాగ గుడ్డలునీవును ఇంటికి పెద్దొచ్చినా పిన్నొచ్చినా చీడపొక్కులు గోక్కుంటూ సిద్ధమవుతావు.

నార—నాయనా గొడ్డుతోళ్ళంటి గుడ్డలు కట్టుకుంటా నని ఆక్షేపిస్తావు శుభమైన తెల్లని గుడ్డలు కొనిస్తే నేనుకట్టుకోనన్నానా తలంటుకుంటానురా నాయనా అంటే మంగలాడికి నాలుగు డబ్బులియ్యవు నీమరదళ్ళు వదిలెగాద్లవస్తే చీరలిస్తావు మీ యమ్మకు నీ భార్య వదిలివేసిన పాతిచీరేకాని కొత్తవికొనియ్యవు నీబావమరుదులకు బరీకండువాలు శాలువలు కొనియిస్తావు కాని నాకు కప్పకుండు కొక నూలుదుప్పటియైనా కొనియ్యవు బజారునుంచి కూరతట్టలు నేనే మోసికొని రావాలి కాని యింట్లో చాకలివాడున్నా వాడిచేత నీ భార్య మోయించదు నేనెక్కడైనా అడిగితెచ్చినఅంగోస్త్రాలు కట్టుకోవలసినదే కాని చచ్చినా నీవుగాని నీభార్యకాని యియ్యదు పైగా యెందుకు తెచ్చుకొన్నావని నీవు పెళ్లమును తిడతాడు నీవు పెట్టవు తెచ్చుకొని తిననియ్యవు పైగా ఆలావున్నాయి యీలావున్నాయి అని ఆక్షేపిస్తావు ఏమిచేయను నేను ?

భోగ—నోరు ముయ్యి. మాలముండాకొడకా నీకీ మధ్యను చెప్పుదెబ్బలు లేక వొళ్లుపొగ రెక్కింది నీ వెధవపంచాంగ నా దగ్గ

చెప్పవద్దు ఆయన వచ్చినప్పుడు నీ వెదర కనబడ్డావా నరికిపారేస్తాను జాగ్రత ఆయన వెళ్ళందాకా సావిడిప్రక్కను ముట్టువాళ్ళగదిలో కూర్చో పో నోరుమెడిచావంటే జాగ్రత పల్లెరాలగొట్టేస్తా.

నార—(తనలో) ఆ భగవంతుడు నాకు చావుపెట్టాడుకాడు ఇటువంటి కొడుకుచేతిలో బ్రతికేకంటే చస్తే మేలు (అనివెళ్ళి పోవును)

సుంద—చూశారా ఆదుర్భారం ఆయనను నేనుకూడా సాదిం చానట నన్ననుకుంటే పుచ్చి పురుగులోడిపోతారు.

భోగ—ఆపనికీమాలిన ముండాకొడుకుతో కేమిటి పెద్దవా డన్న మాటేకాని ఉచ్చసీచాలు లేవు నాకోపుసాయము తోచింది అది బాగుండేమో విను (అని చెవులోచెప్పను)

సుంద—చాలాబాగుండియుపాయము అల్లాచేద్దాము.

భోగ—నరే యిక నీవింట్లోకి వెళ్ళు చెప్పడంమాత్రము చెప్ప కనబడవద్దని. ఒక వేళ ద్వైవళముచేత కనబడితే యీ యుపాయము బాగుంది నేను వంటబ్రాహ్మణికి కబురంపిస్తాను. పం తులుగారింటికి కబురంపించి యైదారు వెండిగిన్నెలు తెప్పించు వీలైతే వెండరిటాకుకూడా తీసికొనిరా నేను వెతుతున్నాను.

[అని నిష్క్రమించును.]

— 1 —

రంగము 2

[మురళీధర రావుగారి భార్యయమునా బాయి సుందరమ్మ

[ప్రవేశించుచున్నారు.]

సుంద—వీరు మా యింటికి దయచేసినందుకు నాకుచాలా సంతోషముగావుంది. గోదావరిన్నానం పేరు పెట్టుకొని వచ్చినారు. శాని వెయ్యి వరహాలిచ్చినా మాయింటికి రాదు. మా ఘోరురాదు.

యము — మా పంతులు గారికి మీ పంతులు గారికినిని డాజో స్తి
వుండెనని చెప్పారు. ముఖ్యంగా మిమ్ముల్ని చూసేదాన్ని వచ్చాను.
నేను, చూస్తానని నిండా సంతోషమైంది. ఈ యిల్లు మీ దేనామ్మా.
సుంద — ఆ! మా దే.

యము — మీ అత్త మామలున్నారా.

సుంద — లేరండి పోయినారు అంతభాగ్యము కూడానా మాకు
వారిద్దరువుం పేపైన గొడుగులా గుండును. పువ్వులతో పూజ చేసు
కుంటూ వుండుము.

యము — ఈ వజ్రపాశ్చదుద్దులు యెంతకు చేయించారమ్మా
సుంద — మాడువందల యేబై రూపాయిలు.

యము — ఇదేమిటండీ. నిండా చిత్రముగా వుంది. వెయ్యి రూపా
యలు పెడి తేకానినాకు రావు. ఇంత చవుక గామీ కేలావచ్చాయమ్మా

సుంద — (తనలో) దిక్కుమాలిన కర్మం. ఎరువు తెచ్చుకొన్నప్పుడు
డువాళ్ళను కరీదైనా అడిగినాను కాను. (ప్రకాశముగా) మావారు
మొన్న ఒక కేసులో చెన్నపట్టణము వెళ్ళుకొనుకొచ్చారు కరీదెంతో
నే నెఱుగను. మాడువందల యాబై యున్నాయని నేననుకొన్నాను.

యము — (తనలో) ఈ సంభాషణ చూస్తే యీనగలెరువు తెచ్చు
కొన్నట్టుంది (ప్రకాశముగా) ఈ మొహరీల పేరెంతకరీదమ్మా.

సుంద — మొహరీల పేరాండి మొహరీల పేరు ఇది మా అత్త
గారిదండీ.

యము — అబ్బా మీ అత్త గాకి చాలా నగలుండివి కాబోలు.

(అప్పుడు తేలుకుట్టి యేడ్చుచు అత్త గారు ప్రవేశించుచున్నది.)

అత్త — అమ్మయ్యో! నాయినో చచ్చిన ప్రోయి తేలుకుట్టింది
సుందరమ్మా నీమూలాన్ని కుట్టిం దేలమ్మా. వారెవరో వచ్చారనిపిడక

లగూడుచాటున కూర్చోమన్నావు. అక్కడ తేలుకుట్టి చచ్చినే అమ్మా
మం దేయించ వేతల్లీ. ప్రాణము పోతూం దే.

యము—అయ్యయ్యో! ఎవరండీ యీముసిలావిడి పాపము
పెద్దము త్తయిదువు. సార్వతీ దేవిలాగుంది.

సుంద—గణేశం గణేశం. ఆవిడనవతలకు పంపి చెయ్యి.

యము—ఎవరండావిడ ?

సుంద—మూయింట్లో వంటలక్కండీ. చిన్నప్పటినుంచి కని
పెట్టుకుంది. ఇప్పుడేమి చేయకపోయినా యింత అన్నవస్త్రాలిచ్చి
పోషిస్తూన్నాము.

యము—చాలామంచివాడుమీరు. ఈరోజులలో యిల్లాపో
షించేవారెవరు.

అత్త—సుందరమ్మతల్లీ! జబ్బులో కెక్కిందే అమ్మా. గునపం
పోటు పొడిచేస్తూంది.

సుంద—గణేశం చూస్తూ వేమిటి ఆవిడనవతలకుపంపించమంటే

గణేశ—ఏమిటండీ! అత్తగారొచ్చి తేలుకుట్టి యేడుస్తూంటే
అవతలకు గంటమంటా రేమిటి ?

యము— ఇదేమిటండోయి అత్తగారంటాడేమిటి. ఈవిడ
మీ అత్తగారా ?

అత్త—అవునమ్మా! అత్తగారినే.

సుంద—(తనలో) వీడిమ్మకడుపుకాలా! యీగణేశానికి బుద్ధి
లేదు. ఈఅత్తగారుముండకు బుద్ధి లేదు. ఈవిడ వెళ్ళిపోయినతరువాత
నిజంగా గరిటకాలేసి వాతనేస్త (ప్రకాశముగా) అత్తగారుకాదండీ.
మాఅత్తగారు చచ్చిపోయి యిరవయేళ్ళయినది. మాఅత్తగారు చ
చ్చిపోయినప్పటినుంచి యీవిడ మూయింట్లోవుండి వంటచేసిపెడుతూ

వుంటే ఆవిడను అత్తా అని పిలుస్తాము. ఆవిడ మమ్ము యేమే అంటుంది వంటభాహ్యమును కొత్తవాడేకనుక అత్తగారనుకున్నాడు. పైగా యీవిడకు మతిలేదని. తింటే అదేతినడం నవ్వుతే అదేనవ్వుడం యేడుస్తే అదేయేడవడం. ఈవిడ వెట్టిదవడంచేతను నిజంగా తేలుకుట్టినదో లేదో సందేహమేనంది.

అత్త—నారాయణ నారాయణ యిదేమికర్మమే! కిట్టకపోతే కిట్టనట్లు. ను గాని నేను వెట్టిదాన్నా? మీయింట్లో వంటలక్కనా? అమ్మా! మీరు మహాలక్ష్మీవంటివారు. నేను అందంగా లేనట. మీ వంటివారు వస్తే కనబడకూడదట అందుచేత పిడకలగూడు చాటున కూర్చోపెడితే అక్కడ నన్ను తేలుకుట్టింది. భోగరాజు నా కొడుకే అమ్మా. ఈయమ్మలల్లి కాపరానికి వచ్చినప్పటినుంచి నేను నా కొడుక్కి దూరమైపోయినాను నోటినిండా అన్నంలేదు. కట్టుకుందామంటే బట్టలేదు. పైగా వెట్టిదని పేరెట్టారు.

సుంద—మాటలన్ని పిచ్చిమాటలేనండి మతిస్థిరము లేనివాళ్ళతో మీరెందుకు మాట్లాడుతారు. ఇప్పుడు మిమ్మలిసికూడా తిడుతుంది.

అత్త—వంటలక్కనైతే అయినానే మందేయించవే చంకలో కెక్కిందే.

సుంద—అమ్మాయి! పిచ్చిదాంతో యేమిటి, మనమవతల కెళ్ళి కూర్చుందాము రండి.

యము—అయ్యో! శాపము! వెట్టిదేకానివ్వండి తేలుకుట్టి భాధపడుతుంటే మందువేయించకపోవడం యేమిటమ్మా?

సుంద—అయ్యో! మీరెరుగరండి ఆవిడసంగతి. మతిస్థిరము లేక నోజూ తేలో జెట్టో కుట్టించుంటుందండి.

యను—(తనలో) ఈ యింటిచరిత్రంతా యేదో నాటకము లాగ కనబడుచున్నది. నాకు డాబుదర్పము యెక్కువుంది. (అని సుందరమ్మతో వెళ్ళును.)

—

రంగము 3

[అప్పుడు మురళీధర రావుగారు, భోగ రాజుగారు, ప్రవేశించు చున్నారు.]

భోగ—తనుకు దయచేయడం నూకు పరమానందంగావుంది. మనము వెనక చెన్నపట్టణంలో కలుసుకొన్న తరువాత మళ్ళీ మన మీదే కలుసుకోవడం.

ముర—ఎన్నోసారులు నేనిక్కడికి రావాలని ప్రయత్నం చేసినాను. కాని నిండా పనితోందరచేత సాగిందికాదు. కాని నేటికి ప్రాప్తంవుంది. మీ కోర్టులోకల్లా పెద్దపీడ రెవరండి.

భోగ—నయస్సుచేత పెద్దలు చాలామందున్నారు. కొందఱు పొడుగ్గాతాడిచెట్లంత పెద్దలుకూడావున్నారు. ఏదోమసిపూసి నేరేడు కాయచేసి రెండులక్షలు సంపాదించినవాళ్ళూవున్నారు. కానివుప్పు పత్రిలేదు నోటంట ఒకడు సరిగా కాసెగ్గామినేషను చేయలేడు. జడ్జిగాకి నచ్చేటట్టు వాదనచేయలేడు. నన్ను నేను చెప్పుకొన్నానని మీరనుకోవద్దు. నేను నుంచున్నానంటే యెవరపార్టీపీడకి గడగడ. నేనాద్యమెంటుచేస్తూంటే తియ్యసీటికి చేపెక్కినట్టు జడ్జి ముసిముసి నవ్వులునవ్వి యింకా చెప్పునుంటూంటాడు. క్రిమినలుకేసు పుచ్చుకున్నానంటేనాదినార్తనుతడాఖా నేనుబియల్ ప్యాసయాను కానుకానండి ప్యాసయి తేనాపైకోర్టులోకి వెళ్లి ఆచెన్నపట్టణంలోవున్న అయ్యంగా ర్లను అయ్యర్లను అవతలకూర్చోపెట్టకపోదునా;అయి తేయిపార్టీ వెధవల కెంత బుద్ధిలేదోకాని ఒకరు మనదగ్గఱకురాక అంతా ఆ పాత

వీనుగులచుట్టూ తిరుగుతారు వాళ్ళ మోసపుమాటలలో వడిపోతారండి మనమల్లాటిమాటలు చెప్పము.

ముర—తెలివి తేటలు లేకపోతే వాళ్లదగ్గట కెందు కెడ్తారు పార్టీలు.

భోగ—యూజోంటోస్ సార్ మీకు తెలియదండి దేరాస్ సీకెట్టు. కొన్ని రహస్యాలున్నాయండి. పార్టీలను తీసువచ్చే యేజంటుంటారండి అక్కడ. మనకల్లాంటివి కిట్టవు

ముర—సరే యిక్కడస్థితిగతు లెల్లా గున్నాయో మాకేం తెలుస్తుంది.

[అప్పుడేడ్డుచు తల్లి గంగమ్మ ప్రవేశించు చున్నది]

తల్లి—అమ్మయ్యో! జబ్బల్లో కెక్కింది ప్రాణాలు పోతూన్నాయి.

[అప్పుడు గదిలోనుంచి తండ్రి నారపరాజు ప్రవేశించుచున్నాడు]

నార—ఏమిటే యేమిటే తేలు కుట్టిండా అయ్యో అయ్యో మందు వేయించ బ్బాయి మందు వేయించు మందు వేయించు.

ముర—ఎవరండి వారిద్దరూనూ.

భోగ—మైకుక్కు.

నార—ఏమిటి నేను కుక్కనంటూన్నాడా?

ముర—లేదండయ్యా! కుక్కనలేదు. మీరు వారింట్లోవంట చేసేవారనిచెప్తూన్నారు. అందులో తప్పేమీ లేదు.

భోగ—(తనలో) వీళ్లమ్మకడుపుకాలా వీళ్ళిద్దరు సిద్ధమయినారే సమయానికి గుట్టు బయలుపడిపోయింది. ఏమిటుపాయమిప్పుడు.

నార—ఏమిటీ! మేమిద్దఱము వంటవాళ్లమనిచెప్పాడా వీడు మీతోటి. నేను వంటవాడి నయితే వీడు వంటలవాడికొడుకు. నేను కుక్కనయితేవీడుకుక్కకొడుకు. దీనిలో రహస్యం చెప్పుతావనండి.

ఇదిగో ఇదివీడమ్మ, వీడమ్మ మొగ్గణ్ణి నేను అదివీడితల్లి నేను వీడితండ్రిని సని చెప్పకుంటే సిగ్గుట, వీడి కవమాన మట, అందుచేతవంటవాళ్ల మని చెపుతాడు, మీనంటిగొప్పవాళ్లు వస్తే మేముకనబడకూడదట, అందుచేత దాన్ని పిడకలగూడుదగ్గట కూర్చోమన్నాడు సన్నీముట్ల గదిలో కూర్చోమన్నాడు పోనీ వాడికంతకష్టంగావున్నప్పుడు మన మెందుకు కనబడాలని ఆలాగే కూర్చున్నాము. దీనమ్మకడుపుకాలా యీ తేలిప్పుడి తట్టాలా, అందుచేత అది యినతలకు రావలసి వచ్చింది. నేను ముప్పైతి అందటిళ్ళలో చాకిరీలుచేసి నీరుకాసులు పట్టి పొత్తరలుపట్టి సంభావనలకు వెళ్ళి కష్టపడి వీడికి చదువుచెప్పించాను. అందుచేత నేను వీడికి తండ్రిగావుండడానికి తగినట, మాటాడితే చెంపకాయలు కొడతాడు, బూతులు తిడతాడు ఇక నే నిక్కడుండను. సెలవుపుచ్చుకుంటాను. రావే నేను మందువేయిస్తాను.

(అని యిద్దఱు నిష్క్రమింతురు)

ముర — ఇదేమిటండీ ఆమః సలాయన అల్లా అంటాడు, వాళ్ళు మీ తల్లిదండ్రులూ ? మీ తల్లిదండ్రులు లేరని చెప్పారే వీరెవరు ?

భోగ — వాళ్లు మాతల్లిదండ్రులు కారండి. మాయింట్లో వంటలవాళ్లు మావాళ్లు చచ్చిపోయినారు చిన్నప్పటినుంచి చనువుగా వుండడంచేత అల్లా అంటారు, వాళ్లు పిచ్చివాళ్లు వాళ్ళమాట పాటించకండి.

ముర — (తిసలో) ఇదేదో మహామాయగావుంది. ఆవృద్ధులు నిజంగా తల్లిదండ్రులై యుండవచ్చును. పార్వతీపరమేశ్వరులులాగ మంచివాళ్ళలా కనబడుతున్నారు. అయినా మనకెందుకు. (ప్రకాశముగా) అయ్యా, భోజనాలైనవిగనుక యిక మేము సెలవు పుచ్చుకొని సత్రములోనికి వెళ్ళి పడుకుంటాము.

భోగ — చిత్తిము.

(అందఱు నిష్క్రమింతురు)


వ ర ద డీ ణ ప్ర హ స న ము

[అల్లూరు రాఘవరావుగారు -- పునోహిత్యం ద్వారా చిదంబర దీక్షితులు

గారు ప్రవేశించుచున్నారు]

రాఘ— ఏమంది, దీక్షితులుగారు నేను చెప్పినమాట మీచేసినారు, మానామోదర రావు జాతకము సరిగా వ్రాసినారా లేదా? నేను మీతో చెప్పినమాటలు జ్ఞాపకమున్నవా? వాడు, మన్మథ సంవత్సరములో జన్మించినాడు. వైశాఖమాస మిది జ్ఞాపకము. తిథి వారసక్షత్రములు జ్ఞాపకములేదు. జ్ఞాపకము మీ మీ లేకుంటేమి, ఏదో మంచి తిథి చూచి గ్రహము లన్నిటిని ఉచ్చదశలో పెట్టి అఖండయోగము పట్టేజాతకము వ్రాయండి. ఆ సంవత్సరములో కుదురకపోతే దుర్ముఖ సంవత్సరములో పుట్టినట్టు వ్రాసినానరే. ఒక యేడు తక్కువవయస్సులాగాకూడా కనబడుతుంది. ఈ యాడపెండ్లి వాండ్లు నర నట్టము, తెలివితేటలు. సాంప్రదాయం చూచుకోడం లేదు. జాతకం తే, జాగకం తే అంటారు. అందుచేత మంచి జాతకం వ్రాసి వాళ్ళ మొఖాన పార వేదాము.

చిదం— తమ శెలవైతే వ్రాయక నూనుతానా బహుశా మన్మథలోనే కుదరవచ్చును; లేకపోతే దుర్ముఖలోనో అంతకు కుదురక పోతే హేమిశంబిలోనో వేస్తాను హేమిశంబిలో పుట్టినట్టు వ్రాస్తే యిప్పటి కిరువదియేండ్ల వుంటాయి. గొప్ప కుటుంబాలో పిల్లవాళ్ళకి రెండేళ్లు తక్కువుంటే మంచిది. వయసెక్కు పిల్లవాడుగ దా యిరువదిరెండేండ్ల వర కెందుకు తాడు.



రాఘు-వహవ్యా! వహవ్యా! బాగుంది పేనిశంబిలోవేయండి. జాతకం యేలా గుండా లనుకొన్నాడు. అన్నిగ్రహములు చ్చదశలో నుండాలి. విద్యాస్థానం ప్రశస్తం గా ఉండాలి. ధనజాతకమైయుండాలి! ఆపేడ్డుమాట్టరు ఈయేడు స్కూలులై నలుపరీక్షకు పంపించకపోవలె ననుకొన్నాడుకాని, క్రిందిమాట్టరులలో యిద్దరు కాస్త మంచివాళ్ళు న్నారు. ఇద్దరికీ చెరొకపండుం ధాస్యం పారేసి మారుకు లెగ్కువ వేయించి పరీక్షకు పంపించేటట్టుచేశాను. మీజాతకంతో సంపూర్ణవు తుంది.

చిదం— జాతక మెంతసేపుగాని వ్రాయడం. రేపుదయం పలు కొస్తాను. కాని యిప్పుడొకమాట చెప్పడాని కొచ్చాను. గోపరాజు నరహరిరావుగారి దగ్గరొకాడపిల్లయున్నది. ఆపిల్లను మీయబ్బాయి కియ్యవలెననివా రాలోచించి వారిపునోహితుడిని పంపించాడు. ఆయన వీధియరుగుమీద కూర్చున్నాడు.

రాఘు — ఏమిటీ ! వీధరుగుమీద కూర్చున్నారా ? ఆమాట ముందుగా చెప్పావుకావేమయ్యా. జాతకవిషయములో మన మను కోన్నమాటలు కొంపతివ్వి ఆయనకు వినబడలేదుకదా.

చిదం—అబ్బే! ఎక్కడో అరుగుమీద చివర కూర్చున్నాడు. ఆయనకు వినబడలేదు.

రాఘు—సరే ! అయితే ఆయనను తీసుకొనిరండి.

చిదం—చిత్తము. (అని వెళ్ళి రాయప్పఅవధానులుగారిని తీసుకొని ప్రవేశించును.)

రాఘు—దయచేయండి అవధాన్లుగారూ ! నమస్కారము.

చిదం—వీరేనండి రాయప్పావధాన్లుగారు; గోపరాజు నరహరి రావుపంతులుగారి పునోహితుడు. పోడశకస్మాధికారి; స్మార్తంలో వీరెదుట మరెవరునిలబడలేదు. స్వాధ్యాయంగూడాగట్టిగా వచ్చును.

రాఘ—అలాగా! విన్నాముగాని దర్శనమెప్పుడుచేయలేదు.

చిదం—నరహరిరావుగారికొమా రైను మనఅబ్బాయి కియ్యవలెనని యుద్దేశమున్నది. ఆపనిమీద వీరు దయచేసినారు.

రాయ—చిత్తము ఆపనిమీదనే నేనువచ్చినాను. గోపరాజు వారంటే దేశప్రభూతులు అల్లారువాంటే అంతకంటే ప్రసిద్ధులు. అందుచేత మీరుభయలు వియ్యమందితే జనకమహారాజు దశరథ మహారాజు వియ్యమందినట్లుంటుంది.

రాఘ—అబ్బ! అబ్బ! రాత్రీపగలూ నిద్రాహారం లేకుండా పీక్కుతింటున్నారండిసంబంధంకోసము సబుజుగారుకోదండరామయ్య పంతులుగారు తమపిల్లనే యిస్తామంటున్నారు. దిప్పీకలెక్టరు గోపాల గారు తమపిల్లను చేసికొమ్మని బలవంతపెడుతున్నారు. భద్రంపేట జమీందారుగారు మీతో వియ్యమందితేచాలు మాపిల్ల నేలాగైనా మీలో పడేసుకొండి యని వర్తమానంమీద వర్తమాన ముప్పు తున్నారు. ఉత్తరాలొస్తున్నాయి మనుష్యులొస్తున్నారు. ఎన్నివేలు కావలెనంటేఅన్నివేలు వరదక్షిణయిస్తామంటున్నారు. బాలతోడుగు వెయ్యిరూపాయలునగలిస్తామని కొందరు, రెండు వేలిస్తామనికొందరు మూడువేలిస్తామని కొందరు బతిమాలుతున్నారు.

చిదం—అవునవును. వీళ్ళకు జవాబు చెప్పలేక ప్రాణమునిసికి పోతున్నది.

రాయ—రాఘన రావుపంతులుగారి సంబంధమంటే యెవరు వదలిపెడుతారు? ఇటువంటి పరువుగలసంబంధము తల్లకిందల తనను చేసినా దొరుకుతుందా? మీతో వియ్యమందడాని కెవ రదృష్టము చేసికొని పుట్టాలో వారికి లభ్య మాతుంది.

చిదం—నిజమే! నియ్యోగులలో అల్లారువారంటే దేశదేశాలు పేరుమోచినవారు స్థితిగతులుమాస్తే చాలగొప్పవి. సాలుగునా

లుగు వేలరూపాయలు భూములమీద వస్తవి. కొడుకువక్కంటికి వెయ్యి రూపాయలు ఆస్తి ఇదంతా రాఘవరావుపంతులుగారి స్వార్జితమే ఇదిగాక ముప్పదివలబది వేలరూపాయలు వడ్డీతిరుగుచున్నవి. పదివేల రూపాయలు జవాహరి వున్నది. సాంప్రదాయము మంచిది. వీరు దంపతులిద్దరు మిక్కిలియోగ్యులు, ఈకాలపువారు కారు. పిల్లవాడు లక్షణమైనవాడు. చదువులో సీమమిరపకాయ. ఈలాటిసంబంధందొరక మంటే దొరుకుతుందా? ఈపిల్లవాడిజాతకం అఖండజాతకం జాతక రీత్యా చూస్తే వైకోర్టు జడ్జిపని చేసేటట్టున్నాడు.

రాయప్ప—అందుకనే మేమంతా యీలా ప్రాధేయపడడం.

రాఘ—అయ్యా! అవధానులుగారు తమరు శ్రమపడి దయ చేసినారె. ఏం చెప్పడానికి నాకేంతో చడం లేదు నరహారిరావుపంతులు గారిని నే నెరుగుదును. గోపరాజువారికి మాకూ గూడా యిదివరకు సంబంధము కలిసిందే. మాపిన్నత్తగారి మనుమడికి గోపరాజుగారి పిల్లనే యిచ్చారు. అయితే వకటిరెండు చిక్కులున్నాయి యిందు లోను. ఈరోజులలో పిల్లవాళ్ళు మునుపటి పిల్లవాళ్ళుకాదు మా అబ్బాయి “బాబయ్యా! నేను బియ్యే ప్యాసయి తేనే కాని వెళ్ళి చేసుకో” నని పట్టుపట్టి కూర్చున్నాడు ఎంతమంది చెప్పినా వినడం లేదు పై గావాడికి పందొమ్మిదేళ్ళు వెళ్ళియిరవై యేళ్ళు వచ్చినవి వాజేమో గాని పదహారో యేటినుంచి పెండ్లి చేసుకోవని చెబ్బలాట. లేకపోతే పదహారో యేటే పెండ్లి యిపోనువాడికి. ఈనాటిపిల్లవాళ్ల కెంతో స్త్రీ అంతేగాని పెద్ద వాళ్ళు చెప్పడం, వినిడం లేదు. వాడితో నాలో చించిగాని నేనేమాటా చెప్పడానికిన్నీ వీలులేదు. ఒక వేళకట్నం, కానుకలవిషయమై సందేహముంది నేనీలాగంటున్నా ననుకొన్నారేమో కట్నంలంతునాకు తలనొప్పి. అది అడవాళ్ళవ్యవహారంగాని మనవ్యవహారంకాదు. సాం

ప్రదాయం చూడవలె; పిల్ల లక్షణంగా వుందా లేదా. ఆరోగ్యంగా వుందా లేదా, అనిచూచుకోవలె, డబ్బు పావనమటండి! డబ్బుబోగం ముండ గడిస్తుంది, కట్నాలడిగేవాళ్లను చూస్తేనాకుమంట. అదిగాక మగపిల్లలకు మంచిచదువుకునే నయస్సులోపెండ్లి చేస్తే చాలాచిక్కులున్నాయండి. అందుచేతనాకూ ఇష్టములేదు. చిన్నప్పడుపెండ్లి చేయడం. అయితే మా అమ్మగారు త్వరగా పెండ్లిచేయుమని పట్టుపడుతుంది. మావంశములోనండి మాతృదేవతమాట కడుగుదాటము. అందుచేత మాపిల్లవాడినేలానైనా వప్పించి యేలానైనావివాహము చేయవలెనని ఆలోచిస్తున్నాను. ఏలే నరహరిరావుపంతులుగారి కుమార్తె జబ్బుగానున్నదని యెవరో చెప్పినారండి!

రాయ—జబ్బేరుటిలెండి. ఏదో ఆచుధ్యదగ్గు. జ్వరం, వచ్చి కొంచంసున్నీచేసింది. మందిప్పించాను. తగ్గింది, పర్వాలేదండి.

రాఘ—సరే! నేనాలోచించి వర్తమానం చేస్తానని నరహరి రావుగారితో మనవిచేయండి. తమరు రేపు వెళ్ళవచ్చును. ఈ వేళ కుండండి.

రాయ—చిత్తము ఆలాగే వుంటానండి. ఏకోవిధంగా తమ రనుగ్రహించాలి.

రాఘ—సరే చూతాముగదండి.

(రాయస్వావధాని నిష్క్రమించు చున్నాడు)

చిదం—తమతో అబ్బాయి వివాహమువిషయమై వకటి రెండు సంగతులు మనవిచేయవలెను. మనమిద్దరము బెజవాడ వెళ్ళినండువారి వారిపిల్లను చూచినాముకదా! వారు వెయ్యిన్నూటపదార్లు కట్నమిస్తామన్నారు. లాంఛనం జరుపుతామన్నారు. పిల్లను తమ కళ్ళతో తమరే చిత్తగించారు. రంభలాగుంటుందికదా! మతాబా

కాని, అది పిల్లకాదు. అమ్మగారికికూడా ఆపిల్లను చేసుకోవాలనే వుంది. తను రేమంటాలో ఆవిషయంలో,

రాఘు — ఆపిల్లకు బాలతోడు కేమయినావుందా ?

చిదం— అది లేదు. ఏనో నూరురూపాయలు వస్తువులకంటే యెక్కువ లేదు.

రాఘు — పిల్లబాగానేవుంది కాని యేదోముచ్చిబొమ్మలాగుంది? కళా కాంతులు లేవు. అయినా సంసారిదాని కందమెండుకయ్యా. బోగముదా యేమిటి? “భార్యారూపవతీ శత్రుః” అన్నాడు శాస్త్రు కాదుడు, అటువంటిపిల్ల యింట్లోవుంటే చిక్కు. నాకాపిల్లవద్దు.

చిదం— సింగరాజవారిపిల్లను చూచి రమ్మన్నారు. చూచి వచ్చాను. ఆపిల్లా లక్షణంగానే వుంది. పెద్దపిల్ల. ఆరుమాసములకు కాపురానికివస్తుంది. అబ్బాయికి యీమా జోడని నా అభిప్రాయం. వారు కూడా వెయ్యిన్నూటపదార్ల కెక్కువ యియ్యలేమన్నారు.

రాఘు — అంత పెద్దపిల్ల మన కెందుకండీ! పిల్లవాడి చదువుచెడి పోతుంది. పెండ్లాముతో కాపురంచేస్తూ చదువేమిటి వెధవచదువులు,

చిదం— వాడేవువారిపిల్లను చూచిరమ్మని తమరు సెల విచ్చారు. ఆపిల్లనుకూడా చూచివచ్చాను. ఆపిల్లకుతండ్రి సంగీతం చెప్పించేడండి ఆహాహా! వీణెపుచ్చుకొని యెంతబాగా పాడిందను కొన్నారు. శేషువాలకించేట్టుగాపాడిదండీ! ఆపిల్లనుచేసుకుంటే బాగుంటుందండీ. పిల్లకూడా దబ్బుపండులా గుంటుందండీ, ఆపిల్ల తండ్రి కట్నం కానుక తనకు తోచింది పెడుతాను. ఖండించి తన్నెవ రడుగ కూడదంటున్నాడు.

రాఘు — ఆపిల్లనాకేకాదునాశత్రువులకుకూడా వద్దుబాబూ! సంగీతమునేర్చుకొన్న కోడలున్నదంటే కొంపకప్రతిష్ట. కొంప బోగ

ముదానికొంపై పోతుంది. ఎక్కడెక్కడ లేని సంగీతపాటకులు వచ్చి సావిడి నిండుతారు. ఆపిల్ల మనకువద్దు.

చిదం—రాచర్ల వారిపిల్ల వున్నది. ఆపిల్లను మీఅమ్మగారు భార్యగారుకూడా చూచారు. పిల్ల భారతభాగవతాలు గడగడ చదువుతుంది. ఇంగ్లీషుకూడా, కొంచెము వచ్చును. ఇస్కూలులో చదువుకొనేటప్పుడెన్నో బహుమానాలుకూడ పుచ్చుకొన్నదట. చాలా తెలివిగలది. పచ్చగావుంటుంది. చేరడేసికండ్లు. కట్నంవిషయంలో సందేహంగావుంది. లాంచనాలు, అన్నీ కలిసి వెయ్యిరూపాయలకన్న యెక్కువయ్యరట.

రాఘు—భారత భాగవతాలు చదువుకొన్నకోడలెందుకయ్యామనకు? ఉద్యోగంచేస్తుందా, ఊళ్ళేలుతుందా? వాకిలూడ్లు కొని యిల్లలుకొని, మగడికింత అన్నమువండిపెట్టి కాపురం చేసేది కావలెకాని, చదువులు సరస్వతులెందుకు మనకు.

చిదం—అయితే తమభిప్రాయమేమిటో చెప్పండిమరి—

రాఘు—గోపరాజువారిపిల్ల ఏలాగుంది? వీరిసంగతేమిటి?

చిదం—చెప్తావినండి! గోపరాజు వారిసాంప్రదాయం మంచిది. ఆయన చాలా యోగ్యులు. భార్యకూడా అటువంటిదే. నిరంతరాన్న ప్రదాతలువారు. వారిపిల్లకు పన్నెండేండ్లున్నవి. మూడువేలు రూపాయలు కట్నమిస్తారు. రెండువేలరూపాయలు బాలతొడుగండి. రాసూపోను రైలుఖర్చిస్తారు. విద్యుపురాలి లాంఛనాలక్రింద మూడువందలిస్తారు. పెండ్లి కుమారుడికి వెండిచెంబులు, కంచం, పట్టుబట్టలు, ఉంగరం ఉత్తరజంఘాలువగై రాలిస్తారు. చాలావైభవంగా పెండ్లి చేస్తారు.

రాఘు—పిల్ల యేలాగుంది?

చిదం—పిల్ల బంగారపు బొమ్మకాని—

రాఘు—కాని అంటున్నా రేమిమీరు?

చిదం—మీదగ్గర నిజం దాచకూడదు అపిల్ల రెండుసంవత్సరములుగా జబ్బుగావుంది. క్షయశాలిజబ్బు. నానాటికి చిక్కిపోతూంది. తండ్రిగారు చాలామందులిప్పిస్తున్నారు అవేమీ ప్రయోజనంగావున్నట్టుకనబడదు. పిల్లకు యెటూకానివయస్సయినది బ్రతుకుతుందో లేదో యెవరు చెప్పలేరు. పెండ్లిచేయవద్దని బంధువులు పట్టుపడుతున్నారు. ఆయన చాదస్తూడు. కర్మిష్ఠి: బ్రతుకదని పెండ్లి చేయడం మానివేస్తే ఆయుఃప్రమాణము దైవాధీనము, తీరా బ్రతుకుతుంటే మోజబ్బులోనే రజస్వలవుతుంటే మో యనిభయము. అటువంటిపని జరిగితే నరహారిరావుగారు శాస్త్రంలో చెప్పినట్లు గంగాప్రవేశం చేస్తారుగాని జీవించరు. బ్రతుకుతుందని తెగించి అయిదారువేలు ఖర్చుపెట్టి వెళ్ళిచేస్తే తీరా చచ్చిపోతే యితసామ్ముదండుగని బంధువులు పెండ్లి చేయవద్దని సలహాచెప్పుచున్నారు. ఆయన పెండ్లి చేయకమానను దైవయోగ మేలాగున్నదో అని నిశ్చయించినారు. ఆయనసామ్ముకు లెక్కచేసేవారుకారు. అటువంటి బిడ్డేపోతే సామ్ము లెక్కేమిటన్నాడు, రాయప్పనభా నిగారినికూడా అడిగాను. అపిల్ల జీవించదన్నారాయన. అయితే తండ్రిప్రాణంగనుక జీవిస్తుందని ఆశ ఆయన పెట్టుకొన్నారు. పైగా రజస్వలవుతుందనే భయంచేత పెండ్లి చేస్తున్నారు. ఈవిషయంలో తమయభిప్రాయమేమిటి? ఇంతమాత్రం కట్టుంపచ్చేసంబధముమరివకటిలేదు.

రాఘు—అయితే పిల్లజీవించదని స్పష్టముగా చెప్పాడా ఆయన?

చిదం—ఆహా! స్పష్టముగా చెప్పాడు. వచ్చినవైద్యులందరు పిల్లనుచూచి పెదవి విరుస్తున్నారట.

రాఘు—వైద్యులనగా దేముళ్ళయేమిటి! వాళ్ళు తప్పక బ్రతుకుతారన్న వాళ్ళుచావవచ్చును. వాళ్ళుచస్తారని ఆశవదలుకొన్న వాళ్ళు జీవించి రాళ్ళలాగ నుండవచ్చును. ఆయుర్దాయము వీళ్ళనోట్లో

నున్న దాయేమి. వైద్యులమాటే ఆలాగుండగా రాయప్పవధానుల మాట మన మేమంత నమ్మగలము ? ఎందుచేతనోగాని: ఆ పిల్లనే మనవాడికి చేసుకోవలెనని నాకు పుట్టినది.

చిదం—“జనవాక్యం తు కర్తవ్య” మన్నాడు. పదిమంది బ్రతుకదని చెప్పుచున్నారు మనం చేసుకోవడ మేమి బాగున్నది.

రాఘ—బతక్కపోతేంలేదుకు. మనలో మనకు సందేహాలెం దుకు నామనస్సులో నున్నమాట చెప్తావను. మూడువేలరూపాయలు కట్టు మిస్తారు; రెండువేలు రూపాయలు బాలలొడుగుపెడ్తారు. రాను పోను ఖర్చు లిస్తారుకదా! మనం తరలివెళ్ళి మూడు నాలుగువందల రూపాయలతో పెండ్లి కానిచ్చివస్తామా. పిల్లచస్తే దినవారపుఖర్చు కదా! శ్రాద్ధాల వెంకటావధానులకు యిరవై యైదురూపాయలిస్తే దినవారాలంతా తేల్చివేస్తాడు. ఎలాగైనా మనకీవ్యాపారంలో అయిదువేల రూపాయలు లాభం.

చిదం—తమకు చెప్పినమాట నాకు నచ్చినదిగాని తరువాత తమపిల్ల వాడిని రెండవ పెండ్లి వాడంటారు.

రాఘ—అంటే అన్నారు. అన్నందువల్ల మనకొచ్చిననష్టమే మయ్యా? కాదాయనంటే రెండవ పెండ్లికి న్నాతికముండదు. అదిమరీ మంచిది. శ్రమా లేదు. ఖర్చు లేదు. ఈవివాహమువల్ల అయిదువేల రూపాయలు లాభ మొస్తున్నాయి. రెండవసారి పెండ్లికి మూడువేలై నా గుంజకపోను. మానియ్యోగులలో మొలతాడుకట్టిన మగపిల్ల వాడు కనబడడంలేదు. అందుచేత యెంతకట్టు మడిగితే అంతకట్టుం పోస్తారు. రావడానికి వీలున్నప్పుడు రాబట్టుకోవద్దా! సామ్మచేదా యేమిటి ? సభలలోనికి వెళ్ళినప్పుడు, పదిమందిలో కూర్చున్నప్పుడు కట్నాలపద్ధతి మంచిపద్ధతి కాదయ్యా అని నేనూ అంటాను. నిడదవోలులో జరిగిన సంఘసంస్కరణసభలో నేను గొంతెత్తి అటువ

లేదూ? ఎవరైనా అడిగితే మనసలిముండ మాఅమ్మ బ్రతికుందిగాదా దానిమీద వెడతాను. ఆవిడ జీవించి యున్నందుకు నాకీ ఉపకారం చేస్తుంది. రెండవది నా పెండ్లామున్నదికదా! అది కొంచెమైనా చదువుకోలేదు, మూర్ఖపుపట్టు పట్టుతున్నదని దానిమీదికి కోస్తాను. శతకోటి దరిద్రాలకు అనంతకోటి ఉపాయాలు.

చిదం—మీరు చెప్పినదిచాలా బాగున్నదండీ! ఇది తోళ్ళ వ్యాపారంవంటిది. చచ్చినజంతువులతోళ్ళతో వ్యాపారంచేసేవాళ్ళు కొందఱు, బ్రతికినతోళ్ళతో వ్యాపారం చేసేవాఱుకొందఱు. దీనికి చాలిందింకొకటిలేదు సరే నేను వెళ్లి నరహరిరావుపంతులుగారిదగ్గర తాంబూలం పుచ్చుకొనిరానా యేమిటి?

రాఘు—అవశ్యము మీరు వెళ్లి తాంబూలం పుచ్చుకొనిరండి కట్నం మూడువేలు, వియ్యపురాలిలాంఛనాలు మూడువందలు, రాను ఖర్చులు మూడు పోనుఖర్చులు మూడు మొత్తం మూడువేల అయిదు వందలు వచ్చేటప్పడు పట్టుకొనిరండి.

చిదం—చిత్తము, మధ్యాహ్నము వెళ్ళుతాను.

(ఇద్దరు నిష్క్రమించుచున్నారు)

—१—

రెండవరంగము

[రాఘవరావు, చిదంబరదీక్షితులు, నరసింహారావు,

ప్రవేశించుచున్నారు.]

నర—పాపము! తమకు చాలాకష్టమువచ్చింది. పిల్లవాడికి సరిగ్గా యిరవై యేండ్లయినా లేవు. అప్పుడే వివాహంకావడం, భార్య పోవడం, చాలాకష్టము.

చిదం—అది పూర్వజన్మకృతమండీ! రాఘవరావుగారు ధర్మ రాజుగారు ఆయన కిటువంటికష్టము రాతగ్గదికాదు. ఆయనమట్టుకు

గర్భవాసాసపుట్టిన కూతురుపోయినట్టుందికాని, కోడలుపోయినట్టులే దండి! ఆపిల్లకోసం రాత్రీపగలూ కంటికి నేలకు ఏకధారగా విచారిస్తున్నారు.

రాఘ—నరసింహారావుగారు నాగృహలక్ష్మి వెళ్ళిపోయింది తెలియక భంగపడిపోయినామయ్యా! ఇంతబబ్బుగావుంటే యెంత వెణ్ణి ముండాకొడుకై నా చేసుకొంటాడండీ? కొంచెము జలుబుచేసి దగ్గు జ్వరమన్నాడుగాని. యీలాంటి దారుణకోగమన్నాడుకాదు; ఇరవై రోజులైనా కా లేదు వెండ్రయి, అబ్బబ్బబ్బ ఈదుఃఖం నేనుభరింప లేకుండా వున్నానండీ దిగాలుసడికూర్చున్నాడు పిల్లాడు, వాడిముఖంచూచి నేను భరింప లేకుండావున్నాను. మాఅబిడా! మాఅమ్మా చేసేగోలకు మితమే లేదు. ఆబతికిన నాలుగురోజులే పాపము పిల్ల మాయాబిడను పట్టుకొని వదిలిందికాదటండీ! ఎంతఆపుకున్నా మగవాణ్ణినా కేదుఃఖ మాగ లేదు ఆడవాళ్ళ కాగుతుందా?

నర—రాఘన రావుగారు తమకు ధైర్యమవలంబించియుండ వలె విచారించిన కార్యమున్నదా? ఆపిల్ల మనకు ప్రాప్తం లేదు యింతకు.

రాఘ—ఇంతకూ నాదినములు మంచివికావు. లేకపోతే బంగారమంటిపిల్ల దక్కకపోతుందా?

నర—చిత్తము నేను సెలవుపుచ్చుకుంటానండీ తమకు వేతే చెప్పవలసినవారెవరు లేరుగాదా,

రాఘ—చిత్తము నే దిగడతానండీ!

నర—(నిష్క్రమించును.)

చిదం-పంతులుగారు చిన్నరహస్యము, చూచిరాజుజనార్దన రావు పంతులుగారు తమతో వకమాటమనవిచేయమన్నారు. వారి దగ్గరపిల్లవున్నది. రెండువేలుకట్నం, వేయిపాపాలుబాలతోడుగు

రానూపోనూఖర్చులిస్తామంటున్నారు. ఏమీసెలవు? పిల్లపోయి యీవాళకి మూడురోజులే అయింది మైలరోజులు వెళ్ళనీ, తరువాత మాట్లాడదామన్నాను.

రాఘ-ఏడ్చినట్టేయింది, చచ్చు తేలివి. ఆలాగంటారయ్యా ! మైలా లేదు, సింగినాదమూలేగు. ఇలాజెప్పువాళ్ళతోటి, మూడువేల కట్నమూ రెండువేలబాలతోడుగూ పెట్టమను. పదుమాడోనాడో పెండ్లి చేస్తామను.

చిదం— ఆలాగే చేస్తారు కాని, మైలలో తాంబూలమెల్లాపుచ్చుకుంటాం, కాస్త అప్పడం ఏడియమెల్లా పెట్టుకుంటాం ?

రాఘ—ఇంను కేమీప వై. న. బు. పె, పేళ్ళువచ్చింది మీ వ్యవహారమంతా శుద్ధవైదికం. తాంబూలాలు మాపినతెల్లికొడుక్కెళ్ళి పుచ్చుకొస్తాడు అప్పడాలువడియాలమీయింట్లో పెట్టించుడబ్బిస్తాను.

[అంతట నారాయణమూర్తిగారు ప్రవేశించుచున్నారు.]

చిదం—ఉమ్! ఉమ్ సరహారిరావుసంతులుగారి బావమరిదిగారు నారాయణమూర్తిగారు వస్తూన్నారయ్యా.

రాఘ—ఏరీ? ఏరీ? ఆలాగా (అని యేడుపుమొగముపెట్టును)

చిదం—దయచేయండి నారాయణమూర్తి సంతులుగారూ ! ఇక్కడేవున్నారు సంతులుగారు,

రాఘ—(మెల్లగా) దయచేయండి ! (అని చేయిచూపును.)

నారా—చిత్తము— (అనికూర్చుండును)

చిదం—ఎంతో అంతి ముచ్చటపడి వియ్యంపొంది తేదైవమోర్వలేకపోయినాడు.

నారా—ఏంచేయను, అదృష్టమాలాగున్నది. తమరేమోనగలు పంపిచమని వర్తమానమంపించినారట సరహారిరావుగారికి.

రాఘ—నేనా? నేనా? వర్తమానమంది. శివశివ! శివశివ!
యెంతమాట, బిడ్డలగన్నాగాని, గడ్డలగనలేను. కిట్టనివాళ్ళెవరో
ఆయనతో చెప్పియుండుడు. తెలివితక్కువచేత అడవాళ్ళె యీపని
చేశారో ఛీ! యీ నీచపుపని నేను చేస్తానండి!

నారా—సరే ఏమైతేమిలెండి ఇవిగో నగలు. మీరొక్క
వస్తువైనా పెట్టలేదుకదా? అన్నీ మేము పెట్టిననగలే మళ్ళాగత్తులు
కాక రెండువేల మూడువందల రూపాయలు నగలున్నవి. ఇవిగో
దాని చీరలు.

(అని యేడ్చుచున్నాడు)

రాఘ—అబ్బబ్బబ్బబ్బ! ఆవస్తులకేసి నేను చూడలేనండి.
నాగుండె దడవెట్టుచున్నది. దీక్షితులుగాయా! అవితీసికెళ్ళి యింట్లో
నేయించండి నాయెదుట వ్రంచకండి.

నారా—చిత్తము నేను సెలవుపుచ్చుకొంటాను. నగలన్నీ
సరిగా వున్నవిగదా?

రాఘ—చిత్తము. నీమనడానికి నోరురాదు.

నారా—(నిష్క్రమించును.)

చిదం—ఏమండోయి నరహారిరావు పెద్దమనిషే. మనము
కబురంపగానే అడ్డబాసదగ్గరనుంచి పంపించినాడు

రాఘ—పెద్దమనిషే. కాకపోతేనుట్టుకుడొక్కబద్దలుచేయను
సరేకాని మాచిరాజువారి సంబంధంకుదుచ్చు ఎలాగోవకలాగు.

చిదం—మీరడిగినంతవరకు పారిస్తారుకాని సిల్లకు కంట్లో
చిన్న పువ్వుంది

రాఘ— పువ్వున్నాసరే కాయున్నాసరే అడిగినంతవరకు
సామ్మిస్తే తాంబూలాలు పుచ్చుకొనిరా వెళ్ళు.

చిదం—చిత్తం అలాగే.

(ఇద్దఱు నిష్క్రమించుచున్నాడు)

బధిర చతుష్టయ ప్రహసనము

(చెవిటిశంకప్పయు భార్య సింగమ్మయుఁ బ్రవేశించుచున్నారు.)

శంక—నీ వనేమాట యేమిటే. చెవిటిపీనుఁగు నన్నమాట ఎరగవాయేమిటి గట్టిగా చెప్పు.

సింగ—ఇంతిమాత్రానికే పీనుగని నన్ను తిట్టాలీ. నే నెంత చెవిటిదాననైనా బొత్తిగావినఁబడకపోదు, కడియాలవారింటికి భోజనానికి పిలిచారు. మీరుకూడా వస్తారా ?

శంక—ఏమిటీ కడియాలు చేయించాలి నీకప్పుడు. ఆసి నీ యిల్లు బంగారమైరిగదే నీసిగ్గుచిమడా. ఒకమూల కుఱ్ఱదానికిపెండ్లి చేయవలెనని నే నాలోచిస్తూ డబ్బులేక కొట్టుకొనుచుంటే నీకు కడియాలు కావలెనా? కడియాలుకాదు, అందెలుచేయిస్తా.

సింగ—అందాలా... ముసిలిదానికి నాకందాలేమిటి. నా కందాలెందుకు. నేను సంసారిని

శంక—కంసాలిని పిలవమంటావు. ఆశి నీయమ్మకడుపుకాలా తలచినప్పుడే తాతిపెల్లా నీకు.

సింగ—నే నేమన్నానని నీయమ్మకడుపుకాలా అని తిడతారు. కడియాలవారింటికి భోజనానికి వెడతారా అంటే యింతకోపమెందుకూ.

శంక—భోజనం పెట్టనూ కడియాలు చేయించకపోతేను. వెధవకడియాలు నీవూను బోడిముండ పెండ్లి చేసుకున్నందుకు బాగా అనుభవిస్తూన్నాను.

సింగ—సరిసరి అప్రతిష్ట వెధవకడియాలవారనిబాళ్ళనుతిడతారెందుకు? వాళ్ళు మీజోలికొచ్చారా? సొంటి కొచ్చారా? మీ

యిష్టమువచ్చినట్లు నన్ను తిట్టండి నేనుండతాను. వాళ్ళు కలియుగ
వైకుంఠంగా వెళ్లి చేసుకుంటూంటే బోడిముండా వెళ్ళనడ మేమిటి.

శంక—అళి నీ సాహసం మండిపోనూ, నేను వైకుంఠానికి వెళ్ళి
పోవాలి. కడియాలు లేకపోతే బోడిముండలాగుంటానంటావూ. ఓసి
ముడిగాళ్ళముండా రాచ్చిప్పెడటకులో బూల్లెమూకుడు మినపరొట్టో
తిని హాయిగ నుండాలని వ్రుందికాబోలు నీకు. తిందుగానిలే క్షవరం
చేసి వదిలిపెడతా వెధవా.

సింగ—అలా చెప్పరాదూ మఱిమొదలేనూ. అంత వ్రుండ లేక
పోతే అటుకులు నానపోస్తాను. మినపరొట్టయినా కాలుస్తాను. ఎంత
సేపు. ఇప్పుడు పవనానబోస్తాను. క్షవరం చేయించుకుంటారా
చేయించుకొండి మంగలాడికికబురు పంపిస్తాను. మీరు పనిచేయించు
కొని స్నానంచేసేలోపున రొట్టెంతసేపు కాలుతుంది.

శంక—నన్నే అటుకులు తినమన్నావూ, నన్నే మినపరొట్టె
తినమన్నావూ, సరే! నేనే వెధవని. నాకు నీవు క్షవరంచేయిస్తానన్నావు
మంగలాడిని పిలిపించి. చీ దిక్కుమాలినముండా నీమొగముజూడను
పోచీలు కంకణాలు కడియాలు చేయించలేదని నన్ను చచ్చిపోమ్మం
టావూ. ఇదిగో లేచిపోవుచున్నాను నీకు నాకు సరి

(అని లేచుచున్నాడు.)

సింగ—నేనేమి పేచీ లెట్టాను కారణంలేందే దులిపి వదిలి
పెడుతున్నాను. నేనీవాళప్రాద్దున్నే లేచి యెవరిమొగము చూచానో
కాని తిట్లు తగులుచున్నాయి. వెళ్ళకండి యింట్లోనే వంటచేస్తాను.

(అని జంబెముపట్టుకొని యాపుచున్నది)

శంక—అళి నీ చేతులు పడిపోను, నా జంబెము తెంపుతా
వంట నాకు సన్యాస మిప్పించాలని వ్రుందా?

సింగ—అయ్యయ్యో! నామూలాన్ని మీరు సన్యసించడ
మొందుకు? నేనే పుట్టినింటి లేచిపోతాను.

శంక—పుట్టింటికి లేచిపోతావా? పుట్టింటికి లేచిపోరంగము మోర్చెను లేచిపో నాకెందుకూ, అక్కడకడియాలలు చేయించేవారు కావలసినంతమంది ఉంటారు.

సింగ—ఈ బుద్ధులు నాకు రంగమ్మ చెప్పింది, దానికొంప తియ్యకండి దానిమిగుడు పాపిష్టి మునిషి

శంక—నీమగడు పాపిష్టిమనిషా? నేను పాపిష్టి వాడనటే నీ మంప తెగ, (అని నెత్తిమీద బాదుచున్నాడు)

సింగ—అయ్యో! అయ్యో! తలబద్దలైపోతోంది.

శంక—నాతల బద్దలవాలని తిడుతున్నవా? నీ సాత్వివ్రత్యం మండా, నీతో కాసరం చేసేకంటే గోదావరిలోదిగి తే మంచిది.

(అని పారిపోవుచున్నాడు)

(ఇద్దఱు నిష్క్రమింతురు)

—*—

రంగము 2

(అప్పుడు శంకరప్ప ప్రవేశించుచున్నాడు)

శంక—(తనలో) ఈవేళ నాకు భోజనం లేకపోయినాస గే ఇక్కడనుండి కదలను, అంగవస్త్రము వేసికొని యీరాత్రి రావించెట్టు నీడనె పండుకొంటాను, అమిండకు బుద్ధినచ్చిందాకా తగిన శాస్త్రీ చేస్తాను ఇదిగో! గంగన్న యెక్కడినుండియోవస్తున్నాడు, అన్నట్టు మఱిపోయినాను వీడిమధ్యసరనాపురం వెళ్లాడు అక్కడనాన్నేహీ తులు వరహరిరావుసంతులుగా రుండవలె, ఆయన క్షేమం కానున్నా దేమో కనుక్కొని ఆయన కులాసాగావుంటే వెళ్ళి పదిరోజులాయన దగ్గరవుండి గెట పూచివస్తాను, ఈలోపుగా నీ దౌర్భాగ్యురాలికిబుద్ధి వస్తుంది నలుగురు దాన్నే చెప్పదెబ్బలు కొట్టారు.

[అప్పుడు గంగన్న ప్రవేశించుచున్నాడు]

గంగ—ఓహోహో! శంకరప్ప! ఇదేమిటి చెట్టుక్రింద పడు
కొన్నావు?

శంక—ఒరే? నీ చెవులేమన్న కొంచెనిమ్మలంగావున్నాయి?

గంగ—సరే నేను చెవల వెధవనైతే నీకేమిలే. ఎప్పుడూ
అలాంటివాణ్ణి. నీవెప్పుడు యీలాగే అంటావు వేళాకోళానికి.

శంక—నీవు ఎరసాపురాన్నించేనా రావడం.

గంగ—వరసరాజుగారియింట్లో పెండ్లి అయింది. (అని చెయ్యి
విసరుచున్నాడు)

శంక—ఏమిటి! వరహారిరావుపంతులు పోయినాఁడూ! హరి
హరీ ఎంతమాట! ఎన్నాళ్ళయింది.

గంగ—పడహారుకోజలపండుగ అయిపోయింది.

శంక—ఏమిటి దశాహం గూడా అయిపోయింది సంగతే
తెలియలేదు. జబ్బేమిటి?

గంగ—జబ్బేమిటి కావలసినంత ఖర్చు పెట్టారు. వియ్యంకుడు
దిట్టమయినవాఁడు. జబ్బు చాలావుంది. బాగా యింతలా వుంటాడు
మనిమి.

శంక—అబ్బా! అంతలావుబ్బిందీ వళ్ళు! పాసము ఆయనింకే
క్కడ బ్రతుకుతాఁడు. అయితే ఎవరు మోశారు?

గంగ—నాలుగేసిరూపాయలు సంభావన యిచ్చారు విద్వాం
సులకి.

శంక—సరే! నలుగురుకొడుకులు మోశారు? అయిదోవాడు
నిప్పుచ్చుకున్నాఁడు. ఆయనకేమి ధన్యుఁడు. దానాలుబాగాజేసారా.

గంగ—ఆ రెండవకుమార్తె గర్భదానం గూడా చేశారు.
కార్యంలో కార్యం. కాకుల్లాగున వచ్చి పడ్డారు మన బ్రాహ్మణులు
దేశ దేశాలనుంచి.

శంక—కాకలు ముట్టకో లేదు. అయ్యో! ఆయన మన స్పృహ యేమికోరిక లున్నాయో, దణ్ణంపెట్టకో లేదు.

గంగ—వెళ్ళివైభవం నే నేమని చెప్పదును. పదిపుట్ల పుల్ల గాడిపోయిల్లో కాళింది. తక్కిన సంభావనలమాట ఏమి చెప్పను.

శంక—అబ్బా! పదిపుట్లకర్ర కాలవలసి వచ్చింది. అంత లావున వొళ్ళుద్దైనప్పుడు యెంతకర్రయినా పడుతుంది. నేను పరా మర్శకు వెళ్ళాలి. ఇంతకు నాకర్థము.

(అని మొగముకొట్టుకొనుచున్నాడు)

గంగ—నీకు సంభావన దొరకలేదని మొత్తుకోకు. మళ్ళీ సంవత్సరానికి రెండవకుమార్తె పెండ్లి చేస్తాడు.

శంక—సంవత్సరీకమప్పుడు వెళ్ళితే బాగుంటుంది పరామర్శికి. రెండవమాసికానికో మూడవమాసికానికో వెల్తాను.

గంగ—రెండు మూడు మాసాల్లోగా వాడింట్లో శుభకార్యా లేమీ లేవు నేను వెళ్ళుతాను. నాకు పనివుంది.

శంక—సరే! నీవు వెళ్ళి పాపము నీవేంజేస్తావు నాకర్థానికి!

(గంగన్న నిష్క్రమించు చున్నాడు)

శంక—(తనలో) ఇంట్లో బూడవస్తే పెండ్లాంముండకడియాలు తెమ్మని తావళాలు తెమ్మని పోచీలు తెమ్మని చంపుతుంది. నరసా పురం వెళ్ళి నాలుగు రోజులు హాయిగా నరహారిరావుపంతులుగారింట్లో వుండామంటే ఆయన వెళ్ళిపోయినాడు. ఇంతకు నాజాతక ప్రభావము ఎక్కడికి వెళ్ళితే అక్కడే నిప్పుచ్చు. కాకపోతే నరహారి రావుపంతులుగారికి నల్లభై యేండ్లయిన నిండలేదు. ఇంతలోకే చావు రావలెనా! ఇంకా యేమి చిక్కులు రాదలచివున్నానో.

[అప్పుడు నల్లసామి యనుచెవిటిగొల్లవాడు ప్రవేశించుచున్నాడు]

నల్ల—(తనలో) పొద్దు పొడిచినేలనుండి నెలుకతున్నాను.

పొద్దు నెత్తిమీద కొచ్చింది, ఇంకొకడ నలకను, కటికివోళ్ళు చూపేసి అమ్ముకున్నారేమో, నాపేనం చాలిస్తూవుంది కాళ్ళు నొస్తూవున్నాయి. కూంచే పీ చెట్టుక్రింద కూకొని మఱి యెల్తాను, దానిజిమ్మ లాగినతవు.

శంక—(తనలో) నే నిక్క దున్నానని ఆముండకు ఎవరు జెప్పారో, అప్పుడే యీ నెగవ నెవణ్ణో నాదగ్గిరికి వర్తమాన మం పింది, ఈలాటిచచ్చునెగవలు యిరవై నుం దొ నైమాత్రము నేను కదుల్తానా యిక్కణ్ణించి.

నల్ల—(తనలో) ఈ బాపనయ్య వొవడోకాని గోతికాడి నక్కలాగ యిక్కడ గూకున్నాడు. ఈన మొకం సూస్తే పెళ్ళెలు శెప్పే ఆయన లాగ యున్నాడు. ఈలాటిబామ్మడే మునుపాతూరి మాగేదెవెయ్య కోటిలింగాలకాడ తప్పితే పెళ్ళెసెప్పాడు, మాయావు ఎక్కడుందో మూడూడెక్కడుందో! ఏలాగెల్లందో! ఏలా గెల్లందో యీననడుగుతాను.

(అని దగ్గిరకు బోవును.)

శంక—దూరంగా వుండు! ఏమి మీదిమీదికొస్తావు.

నల్ల—బాపనయ్యగోరు! నే నొక్క పెళ్ళెడుగుతాను జెప్పండి.

శంక—అదిక్కుమాలిన ముండమాట నాదగ్గిర జెప్పాడు. అది పెండ్లాము కాదు. నేను మొగుణ్ణిగాను.

నల్ల—ఆటే ఆల్పంలేదు. చిన్న పెళ్ళె, చిటికెలో అయిపోద్ది మీరు బుద్ధిమంతులు జెప్పండి.

శంక—ఆముండ అతి బుద్ధిమంతురాలా? నేనే అంత అనా త్రపునెగవనా? ఛీ! అవతలికి పో! దానిమాట నాకు చెప్పకు.

నల్ల—ఆవు తెల్ల గా వుంటుంది. కుడికొమ్ము విరిగిపోయింది. దాని కండ్లు కాటుకకండ్లు. తరిపిదూడ కూడ వెల్లింది. దూడవొంటి

మీద తెల్లమచ్చలు యర్రమచ్చలున్నాయి. నిన్న రాత్రి యింటికి రాలేదు. రాత్రి రెండుజాములుదాక నెలికాను. మల్లీ పొద్దుట్నుంచి నెలుకుతున్నాను. కాపశ్యేదు. మాగొల్లది బెంగ బెట్టుకుంది గెంజి తాగదు. ఏడుస్తూ కూకున్నది. అది యేలాగెల్లిందో చెప్పుదూ బాబూ! ఆవు దూడాదొరికెనా దూడకు నీకిచ్చివేస్తాను. రొం డేశ్యల్లో యింతది, (అని కాళ్ళు పట్టుకొనును)

శంక—ఆవు దూడ వుండగా మధ్య గుంజొచ్చిందంట. మధ్య నీ కెందుకురా. నావెండ్లాము నేను తగవు లాడుకుంటే నీవూ రాయ బారివి. నాకాళ్ళు పట్టుకోవద్దు పో!

నల్ల—నేముట్టుకుంటే మైలడుతారనా కాళ్ళు యెసకి- లాక్కన్నారు. అయితేంగాని ఆవు యెల్లాగెల్లిందో చెప్పు.

శంక—ఆముండ యెలాబోతే నాకెందుకు. ఈలాగున దక్షిణం దిక్కుగా వెళ్ళనీ శ్రమభూమిలోకి (అని చేయి జూపును)

నల్ల—అదు గల్లా బెప్పు. దచ్చినంగా యెల్లిందా. మా గొల్లది ఆలాగే అంటది. మీరిక్కడే కూకోండి నేను నెలుక్కొ- త్తాను దూడను తీసికెత్తుకుగాని. (అని నిస్కృమించుచున్నాడు)

శంక—(తనలో) అబ్బబ్బా శనిగ్రహము వదిలిపోయినది. ఆపాడుముండ వీడిచేతులో యింత వూరగాయముక్కో కొంచెము కూరయో పెట్టి నేనెక్కడున్నానో యేమిచేస్తున్నానో యేమంటున్నానో కనుకొనిరమ్మని పంపింది. వచ్చినందుకు వీడికితగినట్టు బుద్ధి చెప్పి పంపించాను. కాస్తసేపు అంగవస్త్రము పఱుచుకొని పడుకుంటాను. (అని పండుకొనును)

(అప్పుడు నల్ల సామి ఆవుతోను దూడతోను ప్రవేశించు చున్నాడు)

నల్ల—(తనలో) బ్యామ్మడన్నా బ్యామ్మడు గాడు ఈన. ఈనంత బ్యామ్మడు భూమిలో పట్టలేదు. వెరగలేదు. దచ్చినంగా యెల్ల మనియిట్టే చేయి జూపించాడు. ఆచాయని నేనెల్ల గానేఆవుదూడ

రెండు కాపడ్డాయి. వెళ్ళి చెప్పితే యీనే చెప్పాల ఆకు గంటమక్క
 ల్లేదు. ఈయన వెళ్ళ చెప్పడానికి ఏటో నోట్టా గొనుక్కుంటాడు.
 ఇలాగాలాచూస్తాడు. యిట్టె చెప్పేస్తాడు. మనపని అయిందిగన
 అన్న కాడికి యీన కాదూడ నిచ్చేస్తాను.

శంక—(తనలో) శని వదలిపోయిన దనుకుంటే వీడి దుంప తెగ
 వీడు మల్లీ వచ్చాడు పీకొనితి నేటందుకు. నేనిక్కడన్నానని దానితో
 చెప్పాడు కాబోలు చెప్తే యేదో పనిగల్గించి మల్లి పంపింది. కాని
 వీడిన్ని మాట్లవచ్చి యేం జేస్తానో చూతాము, రాయబారాలు పంపిన
 కొద్ది నాకు కోపమెక్కువవుతుంది.

నల్ల—ఆముదాలుగారూ దండాలండీ !

శంక—నీ వెధవదణ్ణాలు గట్టిపెట్టు. ఆవిడపంపడం నీవు రావడం
 బాగానేవుంది. వెధవసారథివి బయలుదేరినావు చాలుచాలు యీ పాటి
 కవతలుండు.

నల్ల—మీరు చెప్పిన వెళ్ళి యెంటనే దాకలాయించ్చింది.
 ఇచ్చినందుకు నేనన్నమాట వెకారం దూణ్ణిత్తాను పుచ్చుకోండి.
 మీవొంటోరికి తే మావితాల్లు గూడ పైకెల్తాడు. ఇది నుంటుందని
 మీరనుమానించకండి దీని కుంటికాలు గాదు. రాత్రి యేపాలం
 లోనో పడేవోడో కాల్లు దుడ్డుకట్టతో యిర గెయ్యమోలు ఆయిదంతో
 మూడుపూటలు కట్టకడే నెమ్మది త్తది సూడండి బొమిక గాని యిరిగిం
 దేమోను.

(అని దూడగాలు జూపును)

శంక—(ముక్కుమీద వేలు వేసుకొని) ఆరి దొంగముండా
 కొడకా ! ఆరిసాపాత్ముడా ! నీకెంత దుడ్డుది పుట్టిందిరా ! నావెళ్ళాం
 ముండ చెప్పినమాటలు విని నామీద లేనిపోని నిందలు వేస్తావా)
 నేను దాని కాలు విరగొట్టానా ? నీవెవడవో నేనెఱుంగను. నీయావు
 నంతకంటాయెఱుంగను. నీదూడ ముక్కుమొగము యెఱుంగను

నేనేమిటి కాలు విఱుగగొట్టడ మేమిటి ? నా కీగ్రామంలో గోష్పాద మంత నేలైనా లేదు ఇది నాచేతిలో పడలేదు, దీనిని నేగొట్టలేదు. ఛీ పో ! (అని తోసివేయును.)

నల్ల—అన్న బ్యామ్మండ్రు ఇంతలోకీ మాటతబావతు. నేను దూడనిస్తానన్నానాని ఆవు నిస్తానన్నానా ? నీవు నేనబద్ధమాడితే జిమ్మపుచ్చిపోవాలి, ఈజిమ్మ తెగ్గొయ్యాలి. నెయ్యి అన్నంతినే బామ్మడవు నువ్వే అబద్ధా లాడే యిగ చెప్పేదేమిటి ! నేను దూడనే యిత్తానన్నాను ఇదిగో పుచ్చుకో.

శంక—నాప్రమాణకంగా నేను దీనికాళ్ళు విరగొట్టలేదు. ఆవు దూడకాళ్ళు విరగొట్టితే వంశక్షయమై పోతాను. నాగాయత్రి సాక్షి నే నేపాప మెఱుగను.

నల్ల—పుచ్చుకుంటే పుచ్చుకో దూణ్ణి. లేకపోతే అదికూడా నాయింట్లోనో వుంటుంది. మొదట దూడకే వప్పుకొని పెళ్ళి జెప్పి మల్లి ఇప్పుడు గల్తే ఆవు రావాలంటావా ? పూటపూటకి రెండేసి సేర్లు పాలు పితుక్కొని తాగుదాము అనుకున్నావుగాబోను నేనంత యెఱ్ఱిముండాకొడుకును గాను. ఈబావనయ్యజిత్తుల్లో పడిపోవడానికి నీవు బామ్మడవని నాకేమన్న బయమనుకున్నా వేమిటి ?

[అవుడు నారాయణమూర్తి యను బ్రాహ్మణుడు

ప్రవేశించుచున్నాడు]

నారా (తినలో) భూలోకనారదుండనివచ్చినపేరు రానేవచ్చింది. నాకు వచ్చినపేరు చచ్చినాపోదు. వాళ్ళజిట్లవీళ్ళజిట్లమి డివేసివీలై తే కోట్లలోకి లాక్కుపోయి యేదోవిధంగా నాలుగు డబ్బులు సొమ్ము పారవేసుకోడమే ప్రయోజకత్వము. ఏమీ లేకపోతే యీసంసారం యీదడంయెల్లాగ ? యీనల్లసొమ్మిగాడు శంకరప్ప యేవో పట్టంపులు పట్టుకుంటున్నార ఇదియేదో కనుక్కొని యేవో ఒక బస్కీయిందులో కొట్టాలె. వీళ్ళతాడుదెగ లీళ్ళిద్దరికి చెముడే. తలకాయ బద్దలు

కొట్టుకున్నావాడికి వినబడదు. వీడికి వినబడదు. ఈలాటర్పుదే మన దోయం పా రేది. వెళ్ళివీళ్ళవగాదా యేమిటోకనుక్కుంటాను. ఏమిటిరా సీతగాదా? (అని గొల్లవానికి సంజ్ఞచేయుచున్నాడు)

నల్ల—చూడండి! మారజ్జమారజ్జ! ఈబాపనాయివ కొచ్చిన దుర్బుద్ధి సూడండి బాబూ, నాయావుదూడ యెక్కడకో పారిపోతే వెళ్ళి చెప్పుమన్నాను. దొరికితే తరిపిదూణ్ణిస్తానన్నాను. దచ్చినంగా యెల్లింది నెలుకోమని చెప్పాడు. ఎల్లాను. నాపున్నెం బాగుంది. యాలాయిసేసం మంచిది. నాగొడ్లు నాకు దొరిరాయి. దూణ్ణిస్తానంటే వొద్దంట. ఆవు గావాల్సింట, అన్నాయ బూడండి బాబూ పాలమ్మకొని నెయ్యిఅమ్మకొని యాయావుమూలాన్ని యేదోకొంత పైకర్చు జేసుకొని గెంజినీళ్ళు దాగుతున్నామండి ఈనాశకూలిపోను ఈయావు నిమ్మంటాడండి.

నారా—(శంకరప్పనంక జూచి) శంకరప్పగారూ! ఏమిటి మీ తగాదా?

శంక—ఈవేళ నేను నూయింటాబిడ దెబ్బలాడుకున్నాము. కోపించి నేనిక్కడొచ్చి పండుకున్నాను. నావెళ్ళాము నేనెక్కడున్నానో చూచిరమ్మని వీణ్ణిఅంపింది. మొదట దాంతోవీడేంజెప్పాడో ఆపలుగుముండ వీవో యేంజెప్పిందో నాకేమీ తెలియదు. ఇప్పుడు వచ్చి వీడు నాదూడకాలు విరగొట్టానంటాడు బూడండి బ్రాహ్మణ్ణి ఆవుదూడకాళ్ళు విరగొట్టానా? కలికాల మొచ్చిపోయింది. దీనమ్మ కడుపుదూడ అంతఘోరమే.

నల్ల—చిత్తగించండి బాబయ్యా పదిమంది పిల్లాజల్లా నెట్టి కొని బతకాలనుకుంటున్నాము. అబద్ధమా ద్దేనాలిక తెగ్గోయించండి. దూడను నేనుయిస్తానన్నానుగాని ఆవును యిస్తాననలేదు.

నారా—(తనలో) చాలాపనందుగా వున్నది తగాదా. ఇంతకు నాయదృష్టము పుచ్చినది. ఇదేసమయము. వీడితో జెప్పవలసిన

మాటలు వీడితో జెప్పి, వాడితో జెప్పవలసికమాటలు వాడితో జెప్పి
 ఈదూడను కాజేస్తే మంచిది. (ప్రకాశముగా గొల్లవానితో గట్టిగా)
 ఇప్పుడీయన కోపం మీరున్నాడు. నీవు చెప్పి తేవినాడు. నీవు వెళ్ళు.
 నేను నచ్చజెప్పి యీదూడను పుచ్చుకునేటట్లు జేస్తాను. నీవు వెళ్ళు
 ప్రస్తుతము.

నల్ల—చిత్తం బాబయ్యో! దరమ కామందులు మీరున్నాడు
 గనక బతికి పోయినాను (అని ఆవును తోలుకొని వెళ్ళుచున్నాడు)

నారా—(తనలో) ఇప్పటికి ఒక గ్రహ మొదిలించి రెండవ
 గ్రహాన్ని కూడా నదిలించి వేస్తాను. (శంకరప్పతో గట్టిగా) ఆ గొల్ల
 బోయడు దూడనిక్కడ నదలిపెట్టి వెళ్ళాను వాడిదూడను వాడికి
 నేనప్పగిస్తాను. మీకు వచ్చిన భయము లేదు. దీనికాలు మీరు విరగ
 గొట్టినారని ఎవరున్నవచ్చురు గనుక మీయింటికి మీరు వెళ్ళండి.

శంక—రక్షించారు బాబూ! ఈమందాకోడుకు యిప్పుడు దూడ
 ఖరీదు యిచ్చుకోవంటాడేమో యని జడిశాను. మీరే వాడి కప్ప
 గించుకొండి దాన్ని. (అని వెళ్ళుచున్నాడు)

నారా—(తనలో) గోదానం దొరికింది గాని దక్షిణ దొరక
 లేదు. సాయంకాలంలో పుగాదక్షిణ యింకొకడి దగ్గర పుచ్చుకుంటాను
 ఈ చెవిటివాళ్ళిద్దరు గోల చేసి నాకు గోవునిచ్చినారు, ఈ వేళకు పడ్డ
 పాటుచాలు రెండువరహాల సొమ్ముంటుంది.

(అని దూడను తోలుకొని పోవుచున్నాడు)

బలవంత బ్రాహ్మణార్థ ప్రహసనము

రంగము 1

[అప్పుడు దామోదరయ్య యను కరణము, అన్నంభొట్లను
బ్రాహ్మణుడును ప్రవేశించుచున్నారు.]

అన్నం—(తనలో) అబ్బబ్బా! తల్లి తద్దిన మెప్పుడోయెరు
గని వాళ్ళతో వేగడము చాలకష్టము. వీడి తల్లి తద్దినం వీడికి జ్ఞాప
కము లేదట. నేను చెప్పవలెనట! పురోహితుడు ముండాకొడుకును
అవడంచేతను నా కర్మంకాలింది. ఇంతప్రాదైక్వి ఎందుకు వొచ్చా
వని వీడు మీదబడి కరుస్తాడేమో! వీడమ్మకడుపు కాల, వీడు తగని
ముండాకొడుకు. పెందలకడనేనత్తామంటె యిరోజునె కల్లుపాలెలో
యిడిగవా డింట్లో తద్దినం వచ్చింది. వెళ్ళకపోతే నిక్షేపంవంటి
రెండుసాత్తెలు గంగలో కలిసిపోతవి. ఆ కక్కుర్తి చేత యింతప్రాదై
క్కింది. ఈ రహస్యము వీడితో చెప్పడానికి వల్ల కాదు. అయినప్ప
టికి ఒకధైర్యమున్నది వీడు పేరుకు బ్రాహ్మణుడేగాని కర్లిష్టిగాడు.
వట్టి మాలముండాకొడుకు. అదిగో! బారెడుచుట్ట నోట్లో బెట్టుకొని
కొరివిదయ్యంలాగ వీధి అడుగుమీద గూర్చున్నాడు. ఏమైతే అయి
నది. వెళ్ళిచెప్తాను.

దామో—(చూచి) ఓహోహో! అన్నంభొట్లుగారా! ఏమి
యీలాగదయచేశారు! ఏదయినా శ్రాద్ధముండా ఏమిటి బాబు!
అటువంటిపుంటేగాని యీ శ్రాద్ధాలగద్దలు మా పూరిమీద వాలవు.

అన్నం—మీరన్నమాట నిజమే ఇప్పుడు మీ శ్రాద్ధమే
వొచ్చిందిలెండి.

దామో—అదేమిటయ్యో! త్వరగాజెప్పు కొంపతివ్వి మా
యమ్మ తద్దినం కాదుగదా యీవేళ? తిథేమిటి?

అన్నం—ఈ వేళ మాఘ శు 2 గాదయ్యా? మీ య గారి తిథి యీ రోజునే కాదూ. ఆహాహా! ఎటువంటి కొడుకులక కన్నతల్లి ఆర్థికమే జ్ఞాపకములేని మహానుభావులు.

దామో—ఓరి! నీయమ్మకడుపుకాల తద్దినమైతే ని మొన్న చెప్పక యీనేళటయ్య చెప్పడం! ఇప్పుడేలాగ? న కొద్దిపీరింగులే జ్ఞాపకముంటాయిగాని తద్దినాలు జ్ఞాపకముండ ఆమాట తెలిసివుండి నీనింతపొద్దెక్కి రావడం బాగున్నదా?

అన్నం—నేను పొడగుయనుంచి రావలసినవార్ణిగనుక ఓ బడి లేకపోయింది. నా కాపరం చేపలపల్లె ఆయె మీ కాపః చీపుళ్ళదిబ్బాయెను. ముందువత్తామంటె ముప్పియెత్తుకొనే ముం కొడుకును తీరుబడిలేదాయెను మీస జ్ఞాపకములేదాయెను. ఇదం నా ప్రాలుబ్ధమండి. ఇప్పుడైతే యేమి మించిపోయింది. ఇప్పు జాముపొద్దుకన్న ఎక్కువయెక్కలేను. మూడుజాములు లోపు తద్దిన మవుతుంది కాని.

దామో—అసాధ్య మొచ్చిందే! దానికోసం తటపటాయిస్తాను.

అన్నం—ఏమిటి ఆ అసాధ్యం? అసాధ్యాలన్ని నేన సాధ్యంలు చేస్తాను చెప్పండి.

దామో—నరే విను. రాత్రి మా ఆవిడ వుల్లి పాయలపులుస కాచింది. అది ఎంతో పాకానబడింది. పొద్దిటికూడా పులుస మిగిలే అది పోసుకొని చద్దిఅన్నం తిన్నాను. అందుకని పెద్ద సంక హంగా వుంది.

అన్నం—(తనలో) ఓరి వీడితాడుతెగ! వీడు గొప్పఅసాధ్యం తెచ్చాడు పోని యీరోజున శాధంమాని రేపుపెట్టుతామంటె రేపు

మాపూర్వో గమశ్యగంగడి చిన్నదివం. అక్కడికి పోక తీరదు. అందుచేత ఏవో టప్పాలు గొట్టి యీ గోజునేకానిచ్చేస్తాను.

దామో— ఏమిటయ్యో! ఆలోచిస్తున్నావు? ఏమీ పాలు పోలేదా ఏమిటి?

అన్నం— బాబూ! మీరు తెచ్చినపేచీ సామాన్యపుదా? పచ్చివెలక్కాయ గొంతున బడ్డట్టుంది. ధర్మశాస్త్రం గట్టిగా ఆలోచిస్తున్నాను. అయితే మీరు మొగం కడుక్కున్నారా?

దామో— ఏమి ఆలా గడుగుతున్నాడు?

అన్నం— మీ మొగంమీద బొట్టు చెరిపోలేదు, అందుచేత కడుక్కోలేదనుకున్నాను.

దామో— నిజమేనయ్యో! మఱచిపోయినాను. పొరబాటే జరిగింది. తెల్లవారుజాముననే రైతువాడు వచ్చాడు. వాడేదోపేచీ వ్యవహారము మాట్లాడుతూ కూచున్నాడు. ఆనూటల సందడిని మొగం కడుక్కోడం మఱచిపోయి, కడుక్కున్నాననుకొని శీతగ్రాసం చేసేశాను. ఇందు కేమైనా దాయండా? పోనీ రేపు పెట్టగూడదు?

అన్నం— అమ్మయ్యా! ఎంతమాట. యీవేళేపెట్టితీరవలెను. శాస్త్రాలొప్పవు దీనికి నేను పరిహారం చేస్తాను వినండి. పలుగ్రంథేయకమునుపు చేసినభోజనం నిన్నటి భోజనముతో సమానము. ఇప్పుడులేచి చప్పుచప్పున మొగం కడుక్కో. దంతధావనం అయ్యితర్వాత భోజనం చెయ్యకపోతే యీగోజున నీవు భోజనం చెయ్యవట్టే.

దామో— పహవ్యా! మహాబాగున్నదయ్యా ధర్మశాస్త్రం. అయితే మాపూర్వో రెండవ బ్రాహ్మణకొంప లేవని నీకు తెలుసును గదా. ఇప్పుడు భోక్త తమరు దొరుకుతారు?

అన్నం— నే నొక భోక్తను గదా! మంత్రంకూడా నేనే చెప్తాను. రెండవ భోక్తనుచూడాలి. అదేకష్టము. ఒకపని చెయ్యండి. మీపూరిపుంతలోమీ పెట్టివెంకణ్ణివుండమనండి. ఆదారిని యెవరైనా

బ్రాహ్మణుడు వెళ్ళుతూవుంటే దారి కడ్డంగొట్టి మనయింటివైపు లాక్కు-రమ్మునండి ఎవవో ఒకడు దారిని వెళ్ళకపోడు.

దామో - వహవ్యా వహవ్యా! మీబుద్ధి పాదరసంపంటి దయ్యా. నీపొట్ట వుపాయాలపుట్ట నాకు రాజ్యము లేదుగాని వున్నట్ట యితే నీ కొక అగ్రహారం పారి వేస్తును.

అన్నం—రాజ్యముంటే మీరీమాట అనకపోదురు. లేను గనుక శుష్క-ప్రియాలు జెప్పడంలో భారీ ఎక్కువ. ఈమాట కేమి గాని ముందు వెట్టివాణ్ణి పంపించండి.

దామో—ఒరే వెంక!

[అప్పుడు వెట్టి వెంకడు ప్రవేశించుచున్నాడు.]

దామో—ఒరే వెంకా! నీవిప్పుడు వెళ్ళి మన పూరి పాలి మేరలో నిలుచుండి బ్రాహ్మణుడెవడైనా ఆదారిని వెళ్ళుతుంటే వెళ్ళనియ్యకుండా మనింట్కి తీసికొనిరా, ఎన్ని బతిమాలినా దాటిపో నియ్యవద్దు.

వెంక—చిత్తం బాబయ్య! కామందులోరి శైలవైనాక బ్రాహ్మణోణ్ణి దాటిపోనిస్తానా! అట్టే తెగనీలిగాడంటే బాపనోడి మీదమడి సంక లిరగ మొడుతాను. అంతే!

దామో—ఒరే! కొట్టడంమాత్రం కొట్టవద్దు. నయంచేతనో భయంచేతనో ఏలాగో ఒకలాగు నాదగ్గిరకు తీసికొనిరా.

వెంక—మాటన్నా గాని కొద్దానంటండి.

(అందఱు నిష్క్రమించుచున్నారు)

రెండవరంగము

[వెంకడు పాలిమేరలో ప్రవేశించుచున్నాడు.]

వెంక—(తనలో) అబ్బబ్బా! పొద్దునెత్తిమీదికొచ్చింది. బుర్ర మాడతావుంది. సద్దిగంజి తాగి రాలేదు. కడుపులో మాడ్తావుంది

ఈడబ్బడిసిగ్గొయ్యి. ఒక్క బాపనోడు రాలేదు. యెంత సేపుకూకోను కాపులు మొగాలు కమ్మోరిమొగాలు కాపడన్నాయిగాని బాపనోడి మొకం కాపణ్ణేను. ఇంటి కెల్లి కూంతిగంజి తాగోద్దునా? ఎత్తై కర్నంగో లేమంటాలో? బామ్మకు దాటిపోయెనా కర్నపోడు నామీద మండిచడి యేడుతాడు. ఈడమ్మ చదైన్నంగాదుగాని నాకు నక్క-సావోచ్చింది.

[అప్పుడు పురుషోత్తనూవధానులవారు ప్రవేశించుచున్నారు.]

పురు—ననో, ననో, భవతి భవతి, బాయమానోహ్నిం (అను పనస చదువుకొనుచు నడుచుచున్నాడు.)

వెంక—ట బాపనయ్యాయి! అక్క-కుండు! అక్క-కుండు!

పురు—ఎవరు వారు?

వెంక—ఈవూ రెట్టోణ్ణింది.

పురు—వెధవముండాకొడక! నాలోనికేంపనుంది? అంత దగ్గరగా నిలుచుంటావే? పో! దూరంగబో. నన్నుండమంటా వెండుకు? వెధవా చాటిలో కొరివిదయ్యలగా నిలుచుని అందరికీ అడ్డమొస్తావేమిటి?

వెంక—ఉండుముండుమంటె పిచ్చిక్కక్కలాగ ఒక్కటే వరసని మొరుగుతావేంటి? నామాట అంతా యినండి, యిన్నాక తిట్టొచ్చును.

పురు—నీమాటేమిటి? వెధవమాట పొద్దెక్కుతూవుంది. నేను తొందరగా పోవాలి. నదస్యం గుడ్డపోతుంది ముందూళ్ళో. నేను దోవనే నడుస్తుంటాను వెనకాలేవోచ్చి చెప్పతుండు అమా టేవిటో.

వెంక—నే నడ్డం లెగితే యాటసక్కలాగ అచేవరుగు నీవు; నాకు దొరుకుతావా బాపనయ్య! నామా టీను. మావూరి కర్నపాయనిట్లో చదైన్నమంట. అచేనో నీకు మెకతారంట రా! నిన్ను తీసుకొనిరబ్బున్నాను రండి యెల్లారి.

పురు—మీపూరి కరణ మేమిటి? చదైన్న మేమిటి! ? బెట్టడ మేమిటిరా? ఆనూతు సరిగా తెలియలేదు. మీకర్థంగా రి తద్దినమా యేమిటి!

వెంక—అదుగ జేగామసు! మీ బోడిబావనోళ్ళ గొడవోరికి దెలుతాయి. ఆ అన్నంబుట్టబామ్మజూను మా కర్నంగి సెప్పకున్నారు. ఆగొడవలు నాకెందుకు గాని రాండి! యెల్లారి.

పురు—నుంత్తం చెప్పడానికా యేమిట్రా నేను! ? తద్దినంమత్తం రాదు.

వెంక—మంత్రినూ తంత్రిమో అవూసు నాకు తెలకూడ రాండి.

పురు—నేను రాను. అవతలవూళ్ళో సదస్యపువేళ మీ పోతుంది. దొరికే జామారుగుడ్ల కాస్తాపోతుంది.

వెంక—రాకపోతే నేను వొదిలిపెట్టేవాణ్ణిగాను.

పురు—(కోపముతో) ఒదిలిపెట్టకేం జేస్తావురాదొంగముం కొడకా! చెప్పతీసు కొట్టిస్తాను. బొండవేయిస్తాను. తవ్వి పాతేస్తాను. వెధవా! దారెంబడి వెళ్ళనియ్యకుండా అడ్డవెడతావా? ఎ పొగరెక్కావు? గొడ్డుచూంసం తిని కొవ్వెక్కావు కొవ్వ తీయ జాగ్రత్త!

వెంక—అబ్బోసినాయనా! బండవేయిం తావా? కొవ్వదీయిం తా; బయమేస్తూవుంది. ఎలకబొక్కలో దాక్కోవాలి. ఏయించావు చారారా! యీపాటికి. మీలూటి బూడిదబూసుకున్న బామ్మడికేజడువనుకున్నావా యేంటి? నువ్వేం తాలూక్కచ్చేరి బంటోతువ పోలీసుజవానువా? ముంచీబువా? కరణనివా? నీకు దడ్డేటందురుద్దరాసిగయ్యలు మెల్లో యేసుకొని ఒంటినిండా ఎలిమిడి బాంకో; గానె బయ మనుకున్నావా యేమిటి? కర్నాల యింటికొత్తే సె

పోతావా యేంటి నువ్వు? పప్పుకూడు పప్పులు కాదుగూరలు దప్ప
 ఛాలు దొబ్బితంటావు. నెయ్యిన్నం తిండానికి కట్టపడతావుగామోను?
 రా! రా! యీపాటికి.

పురు—వెధవకోడకా! నేరాను. ఏం జేస్తావో చేయి.

వెంక—ఏంజేతానా! నీలిగావంటే ఆకాంతపని చేతాను.

పురు—దిక్కుమాలినముండాకోడకా! యేంపని చేస్తావురా?

వెంక—ఏంపని జేస్తానా! మీదమడి ముట్టుకుని జెబ్బలు

రెండు మట్టుకొని చచ్చిన గేద్దుడను లాక్కెల్లినట్లు లాక్కొన్నెల్లి
 మాకర్నంగోరి యీదడుగుమీదపాశేతాను. అప్పుడు నీతెగులోడు
 లది. వెద్దమడిసి తిరాగా రావయ్య బేమ్మడాని మెల్లగాబతిమాలు
 కొని బతిమాలుకొనిఅడుగుతావుంటే తాటిసెట్టెక్కి మొగుల్లోగూకం
 తావు. ఇవతల మాలోడేగాని అంత శాతగానోడుకాడు. మల్లా
 సూసో! మరి నాతమాసా ఏంజేతానో. గింజుకున్నావంటే దిమ్మ
 తిరగేతాను. ఎట్టంకడంటే ఓకనుకున్నావేమిటి? నచ్చెదన గాడు.
 పట్టుకుంటే ఒదట్లు, పిశాసం. కడుపునిండా కూ డెడ్డాను రమ్మంటే
 తడిసిననులక మంచంకుక్కిలాగ బిట్టవిగుతూ వేటి? మీబాపనోల్లు
 నన్ను పిలుగాని పిలితేనా కమ్మగా గూకొని పప్పుల్తందును.

పురు—(తనలో) ఈగుర్కార్లుడి వైఖరి సుతిమించి రాగాప

పడింది. తాగివచ్చినట్లున్నాడు. నేను మోటతనంచేసి రానంటే
 నామర్యాద నిలచేటట్టు కనపళ్ళేదు, మాలముండాకోడుకుకు భయచూ
 భక్తా? మీద పడి ముట్టుకొని వాడన్నంత పని చేస్తాను. అంచేత
 నేనే మాట దక్కించుకొని వీణ్ణి బతిమాలుడంకంటే ఎంత మోట
 ముండాకోడు కయినా బ్రాహ్మణుండు గనక కరణాన్నే అడిగి తప్పిం
 చుకు వెళ్ళడం మంచిది. మోటసరసం చెయ్యగూడదు. (ప్రకాశ
 ముగా) వదరా! ఒస్తున్నాను మీకరణంగారిదగ్గరికి ముందునడు.
 దారిచూపించు.

వెంక—చిత్తం బాపనయ్యగోరు! ఇది బుద్ధికల మాట, రండి!
 నాయనకాల రండి! ఒచ్చినట్లే వచ్చి పారిపోయేవు సుమాబాపడా!
 పందినిగొట్టినట్లు కొట్టేత్తాను. నానంగ తెరగవు.

పురు - అట్టెవేలకు. నడు వెళవా. ఒస్తున్నాను.

(అని యిద్దరును నడుచుచున్నారు.)

వెంక—(కొంతదూరము నడచి) అల్లదుగో! కర్నంగా రిల్లు
 లోని కెల్లండి, ఆయనే యిలాగొస్తున్నాడు. బాబులయ్యగోరు ఇదుగో
 నుండి బామ్మణ్ణి దీసుకోనొచ్చాను.

దామో—తీసుకొని వచ్చేరా? ఏరీ? ఈయనేనావమిటి?
 మీ దేవూరండి?

పురు—మాది వేదవల్లి. తనురేనా యీవూరి కరణంగాడు?

దామో—వేసేనండి, మీరేవూరు వెళ్ళుతున్నాడు?

పురు—కొక్కరాయివల్లిలో కోమట్ల యిట్టో వివాహ
 మున్నది. నదస్యానికి వెళ్ళుచున్నాను. మీ రెండుకో రమ్మన్నా
 రట.

దామో—ఈరోజున మాతల్లిగారి తద్దినం మాకు భోక్తలు
 నొంకలేదు. మాపురోహితు డొక డున్నాడు. రెండవ బ్రాహ్మణుడు
 లేక దారివెంట ఎవరు వెళ్ళుతుంటే పారిని పిలుచుకు రచ్చుని వెట్టి
 వాణ్ణి పంపించాను. వాడు మిమ్ముల్ని తీసుకొని వచ్చాడు మీరు
 రెండవ భోక్తగా ఉండవలె.

పురు—నారాయణ! నారాయణ! ఎంతమాట! నేనుతద్దిన
 బ్రాహ్మణార్థాలు మానేసి యిగవై ఏండ్లయింది. జీవపితృవై నంత
 కాలం చేశాను. మాతండ్రిగారుపోయిన తర్వాత మానివేశాను.
 వైగానేను అవభాసంచేశాను. కొద్దో గొప్పో కర్మిష్ఠిని. అటువంటి
 వాణ్ణి నేనొద్దిన బ్రాహ్మణారం చేయకం? వైగా కొక్కిరాయిపిల్లి
 నదస్యంలో మాకు వరహో కిమ్మత్తుగల బాసూరు వస్తుంది. అది చెడ
 గొట్టకండి.

అవన్ని అటుచండి, తద్దినం రేపోయెల్లంఁడో అనగా బ్రాహ్మణులను పిలుచుకోవాలిగాని రెండుజాములయిన తరువాత తద్దినం రోజున దారిని పోయే బ్రాహ్మణుని కొట్టుకొనిరమ్మని వెట్టివాణ్ని పంపు తారా? మీ రెంత నియోగ్య ప్రభువులైనా వెట్టివాడి చేతనా తల్లితద్దినానికి బ్రాహ్మణ్ని పిలుపించుకోవడం చాలుచాల్లేవయ్యా! అన్ని అనకతోవక లేనా? ఎవరయ్యా మీ పురోహితుడు? శిష్యులయాలాగు తయారు చేసినాడు.

దామో—మా పురోహితుడు మాకు తగ్గవాడే లేండి, వెట్టివాడు పిలిచాడని అభిమానంగా వుందా? ఎవరు పిలిస్తేమి, బ్రాహ్మణుడు పిలిస్తే నీకు వరహాలు ఒలికాయా? వెట్టివాడు పిలిస్తే అవి లేకపోయినాయా? గొప్ప కర్మిష్ఠి నని చెప్పుకుంటున్నాడు మీరు, యిక్కడ బ్రాహ్మణుడు దొరక్కపోతే కర్మ చెడిపోదా యీవేళ? నాలుగురూపాయల బామాడు కోసరం చూచుకుంటున్నాడు గానిమీరు బ్రాహ్మణ కర్మకొరకు చూచుకోవడం లేదు. అభావ మొచ్చినప్పుడు అవధానం చేసినవారైనా సరే దేవతార్చనపరులైనా సరే సోమయాజులు గారైనా సరే, బ్రాహ్మణార్థం చేసి బ్రాహ్మణీకం నిలపెట్టవలె, కర్మలు చేసేవారు మీ రేయాలాగంటే మావంటినాళ్ళకు పారగతమున్నదా!

పురు — కర్మలు చెడిపోగూడదు గాని బ్రాహ్మణార్థముచేసేవాడు చేయనివాడు అట్టాలేదా? నామనవి విని నన్ను వదలి వెయ్యండి.

దామో—నిన్ను నేను వొడలను ఇక్కడనుంచి అడుగు కదిలినావంటే వెట్టి వెంకడిచాత నిన్ను కూర్చుండ బెట్టిస్తాను.

పురు—వీధిలోకి వెళ్ళితే వెట్టివాడుపట్టుకుంటాడుగాని లోపల రాదు నేను యింట్లోనే యుండి బ్రాహ్మణార్థానికి కూర్చోను.

దామో—చూవంటశాల్లో గుంజకు నిన్ను విడిచికట్టేసి నేను తద్దినం పెట్టా.

పురు—నేను నాలుక పెరుక్కొని చస్తాను.

దామో—చస్తే శవానికై నా అర్పిస్తాను. కాని నిన్ను వొదిలి పెట్టను.

పురు—నాయనా! యివి చేతులుగావు కాళ్ళు. నన్ను రక్షించండి (అని చేతులు పట్టుకొనుచున్నాడు)

దామో—ఇవి కాళ్ళుగావు చేతులు; కర్మ నిలపండి. (అని కాళ్ళు పట్టుకొనుచున్నాడు)

పురు—(తనలో) ఈముండాకోడుకు శతబండ్ల సహస్రబండ్ల కరణం తలుచుకుంటే మరణం తప్పదన్నాడు ఈ వేళ యిక్కడ బలవంత బాహ్యణార్థం తప్పదు. దేవుడా అని యేడుస్తూ నానిష్టం తా చెరువుకొని బాహ్యణార్థం చేసి తీరవలసిందే. ప్రాద్దున్నే లేవగానే పుట్టుకుంకముండ ఆమంగమ్యముండ పేడముద్దచేతిలో బెట్టుకొని ఎదురుగా వచ్చింది అందుచేత నాకీయోగంపట్టింది, (అని ప్రకాశముగా) ఊ, సరే, బాహ్యణార్థం చేస్తే రెండవ శ్రాహ్యజేడి మఱి?

దామో—అజుగో మాపురోహితుడు అన్నంభోట్లు స్నానం చేసి యిప్పుడేవస్తూన్నాడు.

పురు—(చూచి) అన్నంభోట్లుగామా! ఏవూరండిమిది?

అన్నం—మాది చేపలపల్లె, మీది వేదపల్లి, మీరుసన్నెరగరుగాని మిమ్మల్ని నే నెఱుగుచును.

దామో—అయ్యా మీరుగూడా స్నానం చెయ్యండి అప్పుడే మూడుబాములు గావొచ్చింది.

పురు—ఒక్కసారి స్నానం చేశాను. మీనూతిదగ్గరనే మళ్ళీ చేస్తాను. కాని అన్నంభోట్లుగారు! మీమెడలో జంఝం లేదేమండీ?

అన్నం—(తెల్లబోయి తనలో) ఎంత ప్రచూదం జరిగింది. రాత్రి నల్లనుంచువాడికి డబ్బు లియ్యకుండా వస్తూంటే బోగంపాపి తల్లి

ములిసిముండ జంఝం పట్టుకు లాగి తెంపివేసింది. ఆమాట నేను మరచేపోయినాను. ఉపాయంచేత దాటలేనా యేమిటి ?

దామో—జంఝం లేకుండా యల్లా బ్రాహ్మణార్థానికొచ్చావయ్యా!

అన్నం—ఈతద్దిన మెవరిది ?

దామో—చూఅమ్మది.

అన్నం—మీఅమ్మకు జంఝముందా మఱి ? మీనాయనకు జంఝంవుంది గనుక ఆయనతద్దినానికి భోక్తకు జంఝముండవలెను. అమ్మతద్దినానికి జంఝ మక్కరలేదు. ఇది ధర్మశాస్త్రసమ్మతమైనమాట. తెలిసివుండే చేసాను నేను. తెలియనివాళ్ళుమీరూహకొండి. ఆయన మెడలోని జంఝం గూడ తీసివేయండి.

పురు—మహారాజులారా! నామెళ్ళో జంఝం జియ్యకండి మీరు చెప్పినట్టు విని బ్రాహ్మణార్థం చేస్తాను. తర్వాత నాయేడు పేము నే నేడుస్తాను. పదండి స్నానం చేదాము. జన్మజన్మాంతర పాపఫలం బయటపడి నాకీ బ్రాహ్మణార్థం వచ్చింది.
(అందరు నిష్క్రమించుచున్నారు)



అద్భుత శ్రాద్ధ ప్రహసనము

[అప్పుడు సదాశివుడు, వినాయకశాస్త్రీ, సరిసింహమును ప్రవేశించుచున్నారు.]

సదా—పెద్దలు చెప్పగా వినుటయేగాని స్వయముగా నేనెన్నడు చూడలేదు, నేటికాలానికి మా తండ్రిగారు చనిపోవడం

కాకులు ముట్టుకొనకపోవడం సంభవించినది. ఈవిచిత్రమేమిటోనాకు తెలియలేదు, చెట్లమీఁద కావలసినన్ని కాకులున్నవి. గోదావరి యొడ్డున క్రింద బోసినయన్నముజూచి వెళ్ళిపోయినవిగాని ముట్టుకోలేదు. దీనికి గారణ మేమైయుండునంటారు? మీరు చెప్పినదంతా జరిగినమాట నిజము. నేను చాలకాలమునుంచి శ్రాద్ధకర్మ చేయిస్తున్నా గాని యిటువంటిచిత్రము జూడలేదు. పెద్దలు చెప్పేవారు సర—నేసీలాటిచిత్రాలు రెండు మామచోట్ల చూచినాను చచ్చిపోయిన వారికి మనస్సులో నేవైన గోరికలుంటే కాకుల ముట్టుకోవని పెద్దలంటారు. చచ్చిపోయినవేత మనకు గనబడకుండుడుగట్ట చేతఁబట్టుకొని అన్నముదగ్గరికి జేరకుండ కొట్టివేస్తుందట అందుచేతఁ కాకులు రావటం ఆమాట నిజమేయ్యుంటుంది. లేపోతే నాలుగుమెళుకులు విడిపితే కావు కావు మని వందలకొక్క కాకులు వచ్చి నాల్గాయి అలాటిది తప్పెడువిద్య పన్నమువేసే కాకులు రాకపోవడ మేమిటి? మిరపకాయలు చూచినా క్రిందవారి కాకులు అన్నముజూచి వెనక్కు వెళ్ళిపోవడం గొప్ప ఆశ్చర్యములో కాదా నేనుమీమేనచూచును, మీనాయనగారికి బావమరిదిని. కను నేనేదో హాస్యాని కంటున్నానని సేవకుకో వద్దు. మీ నాయనగారి యేవోకోరికలు కొన్ని వుండితీరుతవి. ఆకోరికలు నీవు కుమారుడైనందుకు తప్పకతీర్చి తృప్తి పొందించవలెను. ఆలాగున చేస్తే బంధువులు లోకులుకూడ మెచ్చుకుంటారు. “పుత్రమంతేవ కర్మణి అన్నాఁడు శాస్త్రకారుఁడు. కాబట్టి నీవుతప్పకుండ కోరికదీరుస్తాన మ్రొక్కుకో. ఇటువంటి సమయములో మనమనుసరించవలసిన శిక్ష చార మిదే.

సదా—చూమయ్యా! నీవు వేళాకోళానికి చెప్పడం లేద నిజమే చెప్పుచున్నావు. అంతవఱకు నేనొప్పుకుంటాను. కా

యీ విషయములో నా కెఱిగూత్రము నమ్మకము లేదు. కాకులు ముట్టుకోకపోవడానికి కారణాలనేక ముంటాయి. అన్నం చాలా వేడిగనుంటే ముట్టుకోక పోవచ్చును. దగ్గఱ నునుష్యులు నిలుచుంటే భయముచేత ముట్టుకోక పోవచ్చును. లేకపోతే అది వఱ కేవలమునా తిని ఆకలి లేకపోతే ముట్టుకోక పోవచ్చును. అంతే గాని పితృ దేవత లేమిటి దుడ్డుగఱ్ఱలు పుచ్చుకొని నిలుచుండుట యేమిటి. ఇదంతా వట్టిపిచ్చిమాట బ్రతి కుండగానే కోరికలు గాని చచ్చిపోతే కోరిక లేమిటి? అది నేను నమ్మును.

నర—నీ వంటే నవనాగరికుండవు గనుక నమ్మవు. నీ తాత లంటివాళ్ళు, నీముత్తాతలంటివాళ్ళు—మిగ్గినారు. నీలెక్కేమిటి పత్ర మేమిటి? మాపూరిమునసబు రెండు లక్షల రూపాయల ఆసామి, ఆతండు చచ్చిపోయి నప్పుడు యీలాగే కాకులు ముట్టుకోలేదు. వాళ్ళెన్నో దండాలు పెట్టుకున్నారు. ఎన్ని పెట్టుకున్నప్పటికి ఒక్క-కాకైనా వాలలేను. చిట్టచివరకు వాళ్ళప్రాణం విసికి అతండుంచు కున్న ముండకు నెలకు పదిరూపాయ లిస్తానుని దణ్ణంబెట్టుకుంటే కాకులు ముట్టుకున్నాయి. ఈలాటి విచిత్రా లెన్నో నేను భూమి మీఁద నెఱుఁగుదును. నిన్న గాక మొన్న బుట్టి కన్నులు దెరవని లొట్టకాయవు నీవు. నీనమ్మక మెంత జేసు నీవెంత జేసు?

వినా—అయ్యా! సదాశివుఁడుగారు మీరుమామాటలుకొట్టి వేయఁగూడదు. నాకుపదిహేనోయే డొచ్చిందిమొదలు యిప్పటి వఱకు వంతులకొలది శ్రాద్ధాలు చేయించారు. మాపూర్లో ఒక శ్రాహ్మడు యెనిమిదిలక్షలరూపాయల కధికారి. పరమలోభి. మిరప కాయ కాల్చుకొనేతీన్నాఁడు గాని అన్నము కడుపునిండా ఒకరోజు గూడ తిని యెఱుఁగడు. పైనుగుడ్డే కట్టుకున్నాఁడు కాని జరీపంచ యెన్నఁడు వేసికొనలేదు. ఆయన చచ్చిపోయినాడు. పోయినప్పుడు

కొడుకు దేశ ప్రఖ్యాతిగాదిసవారాలు చేయడలచుకున్నాడు. అ చచ్చిపోయిన తండ్రి కిష్టము లేదు. కొడుకు మొదటకోసానే వీనుగ మీఠ ముప్పది రూపాయల పట్టుశాలువఁ గప్పినాడు. గోదానాల చేసినాడు. దానితో కోప మొచ్చింది. కాకులు ముట్టుకోడ మానివేశాయి. డబ్బు ఖర్చుపెట్టనని ప్రమాణముచేసి, దండవ పెట్టుకున్నాడు. అప్పుడు వందలకొలది కాకులు ఎచ్చి ముట్ట కున్నాయి. ఈలాటి వింకా యెన్నోవున్నాయి. నమ్మ నం? యేలాగా? కాకులు ముట్టుకుంటేగాని గతులు లేవు. కుక్కల మొదలైనవి ముట్టుకో గూడదు. అందుచేత మీమామయ్యగారు చెప్పినట్లు చేయండి.

సదా—మీరు నూలు చెప్పండి వేయి చెప్పండి. మీమాటల నాకు నచ్చలేదు. అదిగాక నూనాయనగారి కేమికొరిక లున్నవ నాకుఁ దెలియవు. ఆయన నాతో ఏమి చెప్పి పోలేదు. మీతో వీదైన జెప్పి పోయినా డేమో చెప్పండి. ఆలాగున తప్ప కుండ చేస్తాను.

సర—నూతోను యేమి చెప్పిపోలేదు.

సదా—ఎవరితోను చెప్పనప్పుడు యేమని మొక్కుకోను వినా మీయిష్ట మేలాగో ఆలాగు చేస్తానని మొక్కు కోవయ్యా.

సదా—సరే! వేరే మొక్కుకునే దేమిటి? ఆయనయిష్ట మేలాగో యాలాగుననే చేస్తాను. మీరిద్దఱు సాక్షులు.

సర—చేస్తావుగద! చేస్తావుగద! చేస్తావుగద!

సదా—ఏమి టన్నిమాట్లడుగు తున్నావు? నీకేమైన చాద స్తమా?

సర—(గుడ్లెట్టజేసి) చాద స్తమా! చాద స్తమా! (అనిముఁ దుకు వెనుకకు ఊగుచున్నాడు)

వినా—ఇ దేమి టయ్యా నరసింహంగారు! ముందుకు వెనుకకు నూగుచున్నా రేమిటి? సదా తుగకలు పుస్తకము జదివేటప్పుడాలా గే చదువుతారు.

నర—ఏమిటి? నాపేరు నరసింహమా? ఎవఁడు చెప్పినాడురా నీకు నాపేరు నరసింహమని, నీకు క్రిందు మీఁడు బొత్తిగా తెలియడంలేదు. నీకు కండ్లు నెత్తిమీఁదికి వచ్చినాయి. జాగ్రత్త! నిన్నమాం తంగా మింగేస్తా.

వినా—సదాశివుఁడుగారు! ఇ దేమిటిగోల? ఈయన కేమైన పూనిందా యేమిటి?

నర—ఘోరణిచూస్తే యాలాగే కనబడుతున్నది.

నర—ఏదోపూనిందా నాకు! ఏదోపూనిందా? (అని లేచుచున్నాఁడు)

నర—పూనకపోతే పైత్యగించి దేమో కూచో. కూచో.

నర—నేను కూచోనోయి.

నర—పోనీ! పండుకో.

నర—నేను పండుకోనోయి.

నర—పోనీ! నిల్చో.

నర—నే నిల్చోనోయి.

నర—పోనీ! యేం జేస్తావో చెయ్యి.

నర—ఏం జేస్తానా! కొంప వీకేస్తా. మిమ్ము లందర్ని వీక్కు తినేస్తా. గ్రుడ్లు వీకేస్తా. ప్రాణాలు తీసేస్తా నేలఁబట్టిరాచేస్తా.

వినా—సదాశివుఁడుగారు! మీకు మాట్లాడడం తెలియదు. మీ రూరుకోండి!

నర—నేనూరుకుంటాను. మీరే మాట్లాడండి.

వినా—నీవెవరో చెప్పవయ్య.

సర—నే నెవరో యెఱుగవటయ్య ? చిన్నప్పటినుంచి మా యింటి పోకోహిత్యం చేస్తున్నావుగదా! యీ మాత్రం తెలిదూ?

వినా—తెలియకనే అడిగాను, క్షమించి చెప్పవలె.

సర—నేనా నేను సరసింహమునుగాను, సదాశివుడి మేన మామనుగాను.

వినా—అయితే ఎవరు మీరు ?

సర—నేనా? నేను సదాశివుడి తండ్రిని శ్రీనివాసరావును.

వినా—అయితే మీరెందుకోచ్చారు ?

సర—నో రెండిపోయింది నో రెండిపోయింది. అందుకోచ్చాను

వినా—నోరెండి పోవడ మేమిటి? శిలోదక వాసోదకాలు తగలడంలేదు?

సర—అబ్బబ్బా! ఆగుడ్డపిడుపు నీళ్లు ఎవరిక్కావాలె. అని నాకక్కడలేదు.

వినా—అందుకేనా కాకులు ముట్టకోలేదు?

సర—అవును. నిస్సందేహముగా అందుకే.

వినా—అయితే, మీకేం గావాలన్న చెప్పండి. మీ కోరిక ప్రకారం నడుచుకోవడానికి మీ అబ్బాయిగారు సిద్ధం గాకూర్చున్నాడు. సదాశివుడగుగాయా! మొక్కకోవయ్య! యిదే సమయము.

సదా—ఇదివరకే మొక్కకున్నాను గదండి. మళ్ళీ యిన్ని మాట్లాందుకు ?

వినా—శ్రీనివాసరావుగాయా! మీ అబ్బాయిగారు మొక్కకున్నారు. మీకు కావలసిం దేమో నిష్కల్మషంగా చెప్పండి.

సర—అలాగయితే చెప్పతున్నా వినండి నాకునోరెండిపోతున్నది. వాసోదక మని పేరు పెట్టి గుడ్డపిడుపునీళ్లు శిలోదక మనిపేరు పెట్టి త్రాయిగడిగిననీళ్ళునాకు పోసినమాత్రాన నాదాహం తీరడం లేదు, మీరు వండివేసిన అన్నమువల్ల నా కాకలి తీరడంలేదు.

వినా—మఱి మీ కేమి గవాలె ?

నర-ఏమి కావలెనా? చిన్నప్పటినుంచి ఉడయమున నాకాకాఫీ అలవాటు, మధ్యాహ్నంపూట అలవాటు, ఆ రెండింటితోపాటు గోధుమరవ ఉప్పుమ అలవాటు. ఒక్కపూట కాఫీగాని టీ కాని లేక పోతే కాళ్ళు పీకేసి తలనొప్పివచ్చేది నడుంవిలబడేదికాదు. చేతులు వంకరలు పోయ్యేవి. నాలుక పిడచగట్టుకపోయేది, చెవులు దిబ్బళ్ళు వేసేవి. కండ్లు ఖైరవులు గమ్మేవి, నరాలు తోడి వేసేవి. ఆ కాఫీ చుక్కలు నోట్లోపడటముతో వేసవికాలపు తెండలకు శోషిల్లిపోయిన మొక్కలకు వానకురిసినట్లుండేది అమృతంలాగుండే దంటె నమ్మండి. కాఫీ వుంటే నాకు పానక మక్క-టలేదు. మంచిని శ్శెప్పుడు త్రాగే వాణ్ణేకాను. గంగాభండపు కొబ్బరికాయ యిస్తే గిరిగిరిత్రిప్పి అనతల పారేసేవాణ్ణి. కాఫీవుంటే నా కిక యేమి అక్క-టలేదు. ఉప్పును; కాఫీ యుంటే అన్నమైనా అక్క-టలేదు. అదే అన్నం. ఒకప్పుడు కులాసా పుట్టిందంటే ఉప్పుచూలో యంత కాఫీగాని టీగాని పోసు కొని మజ్జిగాన్నంవలె చారన్నంవలె త్రాగేవాణ్ణి. మాతండ్రి చచ్చి పోయినప్పుడుముందు కాఫీనోట్లోపోసుకోవలసిందేనిప్పుడుండ బట్టుకోలేదు. తండ్రి తద్దినం రోజునగూడా ముందు కాఫీ త్రాగుతాను. తద్దినం రేపనగా ఆనాటి రాత్రియూ తద్దినంనాటిరాత్రియూ వేరే ఫలహార మక్క-టలేకుండా ఈరెంటితోనే కాలక్షేపం చేస్తాను. అటువంటి కాఫీ నా కిప్పుడు లేకపోవడంచేత యిప్పుడెంతో యిబ్బంది సంభవించింది. ఇటువంటి కొడుకు నాకుండగా కేవలం బాధపడవలెనా ? ఇప్పుడు నాముఖ్యమైన కోరిక యేమిటంటే కాఫీతో తర్పణంచేసి ఉప్పుమాతో పిండం పెట్టవలెను ఆలాచేస్తేగాని నాకు మఱుదు.

వినా—నరే ఆలాగే చేస్తాము. కాని యిది శాస్త్ర మొప్పు తుందో లేదో. శాస్త్రములలో శిలోదకములు తిలోదకములు

వాసోదకములు చెప్పబడియున్నవి. గాని కాఫీలు టీలు ఉప్పుమాలు చెప్పబడలేదు. శాస్త్రాలు ధర్మశాస్త్రప్రకారం చేయవలసినవిగాని మీయిష్టప్రకారం నా యిష్టప్రకారం చేయవలసినవిగావు. గారెలకు బదులుగా నుసాలావడలు పెట్టమంటే శాస్త్రా లొప్పుతాయా?

నర—ఒప్పుతాయో లేదో నా కవసరంలేదు, నాకు ముట్టడమే నాకుగావాలిగాని తక్కినవిషయం నాకక్కరలేదు. పూర్వ కాలంలో మన్మథుడు సాంబమూర్తిగారి మూడవకంటి చిచ్చువల్ల కాలిపోయి, భస్మపటల మైనప్పు డతనిభార్యయైన రతీదేవి మన్మథునకు ప్రియమిత్రుడైన నసంతునిజూచి చచ్చిపోయిన తన మగనికి పువ్వుతేనెతో తర్పణమిచ్చి పుష్పాశ్శతో పిండము పెట్టవలసినదని నొక్కిచెప్పారు. అక్కడ ధర్మశాస్త్రమేమయినది. తిలతర్పణములు మానివేసి పువ్వుతేనెతో తర్పణములిస్తేను అన్నపిండములు మాని వేసి పుష్పాశ్శతో బిండమువేస్తేను మన్మథునకు ముట్టినప్పుడు కాఫీతో తర్పణమిచ్చి, ఉప్పుచూతో పిండం బెట్టి గారెముక్కలకు బదులు యిడ్డెనలు పెట్టితేను నాకు ముట్టక పోవునా? మీ శాస్త్రములు తీసికెళ్ళి తుంగలో పూరవొక్కండి బ్రాహ్మలకు పెట్టేటప్పుడుగూడ మాసికం రోజున తద్దినరోజున క్షీరాన్నం కాచడం మానివేసి వేడి వేడి కాఫీగానీ వేడి వేడి టీగాని దొన్నెల్లోపోసి విస్తరిచుట్టుపెట్టండి. పిండివంటలు మానివేసి బాగా అల్లపుముక్కలపోసి గోధుమరవతో నిమ్మపండ్ల పులుసుపోసితయారు చేసిన ఉప్పుమా విస్తళ్ళలో పెట్టండి. అప్పుడు నాయాత్మ శాంతిపడుతుంది. అప్పుడు నాదాహముతీరుంది. అప్పుడు నాకడుపు నిండుతుంది.

నర—ఏం బెట్టమంటే అదే పెట్ట. నా కభ్యంతరములేదు.

వినా—నారాయణ ? నారాయణ, ధర్మశాస్త్రాలు తగులడి పోతున్నాయి. ఇతర దేశస్తులను జూచి మనవాళ్ళు యింట వంటలేని

కాఫీలు, టీలు, ఉప్పుమాలు అలవాటు చేసుకోబట్టి చచ్చిపోయి పితృదేవత లయినతర్వాతగూడా ఆ కాఫీనీళ్ళమీఁద వుప్పుమామీద గూడ వాంఛదీరకుండా యున్నది. ఇప్పుడు ధర్మశాస్త్రాలు మాని వెయ్యాలి. “తిలోదక, వాసోదక, పిండప్రదానం కరిష్యే” అను మాటలు తీసివేసి ఉప్పుమాపిండప్రదానం కరిష్యే కాఫీ తర్పణం కరిష్యే అని మంత్రాలు మార్చివెయ్యవలసి వచ్చింది. దీ నెమ్మ కడుపుకాల కలిమాయ లోకాన్ని యోతనఱకు ముంచేసింది. కూలి ముండాకొడుకున్న కర్మిష్టి అయినబ్రాహ్మణముండాకొడుకు కూడా సోదాదాగి కాఫీతాగి యేడుస్తుంటే యిటువంటి యోగం పట్టక పోతుందా? గొడ్లు కుడితి త్రాగినట్లు కంచుచెంబుడు కాఫీతాగడ మున్ను కడుపులు చాకిబానల్లాగ పెంచుకొని రోగాల పాలవడ మున్ను, ఈ కాఫీలు కాఫీకొట్లు వచ్చినతర్వాతనే రోగాలు యెక్కువవుతూ యున్నవి. ఈ కాఫీకొట్లు పోతేనేగాని మనం బాగుపడము. వేళ లేదు, పాళ లేదు, మడిలేదు, మైల లేదు, చకలి అయిందన్నమాట లేదు. కా లేదన్నమాట లేదు. గోనిబస్తాలోపోసినట్టు రహదారీ పడవలో చక్కపూటుగా సరకు వేసినట్టుతిని దొర్లడమే మనవాళ్ళపని.

సర—ఇదిగో! నేను వెళ్ళిపోతున్నాను. నే చెప్పినట్టు చేయండి లేకపోతే పాడవుతావు.

వినా—ఇది గొప్పచిక్కే వచ్చిందోయి.

సర—చిక్కేలేదు. మా తండ్రిపేరుచెప్పి ఉప్పుమా, కాఫీ, టీలు పంచిపెట్టాను. అదే శ్రాద్ధము.

కైలాసదూత ప్రహసనము

రంగము 1

[అప్పుడు వాసుదేవరావు ప్రవేశించు చున్నాడు]

వాసు—(తనలో) తిట్టేనోడు తిరిగేకాలు ఊరుకోలేవని పెద్దలంటారు. కాని పనిచేసేచేతులు కూడా ఊరుకోలేవను మాటపై వాటితో కలపవలసిని దేవుడొకాడొకాడు హస్తలాఘవముచేసి యేదో సంపాదిస్తేనేకాని నిత్యకృత్యంగడవదు. మా నాగమణికి బువ్వగడువవలె బట్టగడువవలె. పైగా సాజూదాసకు నాత్రాగుండును నాతిండికి నాబట్టకు కొంతమిగులవలె. దిక్కుచూలిన బ్రహ్మదేవుడు ఒక్కరూపాయల చెట్టు సృష్టించి నాకిచ్చినాడు కాడు. అందుకే ఆనిర్భాగ్యునకు లోకంలో పూజలేకపోయింది. బాడికేమి పోయేకాలమో కాని ఆ బ్రహ్మదేవుడు ఊకుగా చేతికొద్దీ కర్చుచేసేవాడికి డబ్బియ్యడు. ఒకరికి పెట్టక తాను తినక యెంగిలిచెయ్యి కాకికైన రాల్పనియే బ్రాహ్మి వేధనలకు కావలసిపందిడబ్బిస్తాడు. నామాటకుదా హరణముగా ఈ రమాకాంల రావున్నాడు! వీడితస్సాకొయ్యా! వీడి డగ్గర లక్షరూపాయలున్నాయి. ప్రాణానసరమువచ్చి యెవడైనా బదులునకు వస్తే నూటికి రెండురూపాలవడ్డీ మీద అప్పిస్తాడు. వాయిదా దాటితే నూటికి నాలుగురూపాయలు పుచ్చుకుంటాడు. ఇంట్లోరెండోవిస్తరిలేదు. తండ్రితల్లివమునాడైనా పై వాడినిపిలువదు సొమ్ము పాపము సెరిగినట్లు సెరిగినది వీడిదగ్గర. దానికి విడుదలయ్యే దారిలేదు. చూడవస్తే పిల్లలు లేదు. ఎవడినో పెంచుకుంటాడట. ఎందుకు పెధనపెంపు. పెంచుకుంటే నానంటినాడిని పెంచుకోరాదూ. ఒకజోడు గుట్టాలబండి ఒక మోటారుబండిపెట్టి పెళ్ళి పెళ్ళి లాడుచు

ఎంతవేరు తెస్తాను వీడికి నేను, ఎవడో చచ్చువెధవను వెంచు
 టాడు కాని నా వంటివాడిని వెంచుకోఁడు, నే నెంతమందిలో ట
 వేసి డబ్బు లాగినాను, కాని వీడివగ్గట నాపాశిక పశినదికా.
 వీడికొంపలో లాగితేనే నాప్రజ్ఞ అని నాకుంది. బదు లిమ్మన్నా.
 పాశికపకలేదు అర్థరాత్రివేళ యిత్తడివగలు చ్చుకొనివెళ్ళి బంగ
 నగలని చెప్పి తాకట్టుమీఁద సామ్మియ్యచున్నాను. అప్పుడుకూడ
 ద్వాయము పాటినదికాను. దీని కేమి టుపాయము. వీడి వెళ్ళా
 మాత్రము వెట్టిముండ. వీఁడు లేతప్పు డాబివదగ్గర యేదైన పా
 వేస్తేనాద్వాయము పాఱుతుంది. అదిగో వీఁడు గుట్ట మెక్కి యే
 పూరు వెళ్ళుచున్నాఁడు. బహుశ సాయంకాలమువఱకు రాఁ
 పాదిక పాఱడానికి కావలినసంతవ్యవధి యున్నది. పోలేరమ్మల
 యీవేళకనక నాద్వాయము పాఱెనా నీజాతరలో రెండువే
 పోతులనిస్తాను. రెండన్న రెండన్నమాటయేమిటిపాఱినకొద్దీయున్న

పెద్ద
 ట్రై
 మీదో
 ఁడువ
 తిండికి
 ఒక్క
 నిర్భా
 యో
 డబ్బి
 త్రై
 కుడా
 ! వీడి
 క్షా
 ఁడు.
 ఁడు.
 వడు
 య్యే
 ఁడట.
 ఁదూ.
 ఁదుచు

(తెఱలో)

ఎక్కడికీ వెళ్ళక జాగ్ర త్తగానుండు తలుపులన్నీ తాళాలు వె
 వాను—(తనలో) అదిగో జాగ్ర త్త అని చెప్పి వెళ్ళి
 చున్నాఁడు. ఈ వెట్టిముద్దరాలును టోపీపెట్టుటకు తగినవిధ మొక్క
 యున్నది. దానికి తగిన వేషము వేసికొంటాను. చిన్నప్పటిను
 పగటివేషాలలోదిరగబట్టి యేవేషానికితగ్గ దావేషామున్నది. ఈ
 శివభక్తురాలు, మతమంటే యీవిడకు చాలపిచ్చియున్నది నోఁ
 ప్రతాలు అంటే చాలాయిష్టము. అయ్యవార్లు అమ్మవార్లు
 చాలా ప్రేమ అందుచేత యీవిడ నాటోపీలో సడకపోదు. ఇ
 వెళ్ళి వేషము వేసికొని వస్తాను. (అని నిష్క్రమించును.)

2 రంగం

(అప్పుడు వాసుదేవరావు ప్రవేశించు చున్నాడు.)

వాసు-(తనలో) ఇప్పుడు నేను సరిగా జంగము బసవయ్య లాగున్నాను; కనురెప్పలమీఁద చెవులమీఁదకూడా వీభూతి పాము కొన్నాను. అబ్బు వీటికడుపు కాలా; యీ కుద్రాక్షి తావళముల మూలాన్ని మెడలాగి వేస్తూన్నది. ఏమైతాబకగంటసేపు బాధపడాలి ఎవరండమ్మా లోపల తలుపు తీయించండి.

(అప్పుడు మంగమ్మవచ్చి తలుపుతీయును.)

మంగ-ఎవరు వారు. ఎవరికోసము వచ్చివారు.

వాసు-అమ్మా, రమాకాంతంగారిల్లు యిదేనా ?

మంగ-ఱ, యిదేనండి.

వాసు-అమ్మా! మీరేనా మంగమ్మగారు.

మంగ-చిత్తము నేనేనండి.

వాసు-నేనూ అలాగే యనుకొన్నాను. వారు చెప్పిన యాన వాళ్ళన్నీ మీదగ్గరి కనబడు చున్నాయి.

మంగ-ఎవరు చెప్పినయానవాళ్ళండి యవి.

వాసు-ఎవరు చెప్పితేనేమి తిరువారతరువారమీకే తెలుస్తుంది.

మంగ-తమరెవరో నాకు తెలియదు. మామగవారింట్లోలేరు.

తమరు వచ్చినపని యెమిటో తెలియదు.

వాసు-అమ్మా! నేనెవరినో యెందుకువచ్చానో నవిస్తరంగా చెప్పుతాను; నేను వచ్చినపని విని మీచిత్తమువచ్చినట్లు చేయండి మాకాపురం కైలాసము. నేనునందికేశ్వరుడిని; నందికేశ్వరుండవైతే సాధారణమనిపిలాగున నున్నావేమి అంటారేమో, నానిజరూపం చూపిస్తే జనులంతా జడుచుకుంటారని మామూలుమనిషిలాగ చక్కా వచ్చాను.

మంగ-అహా! మహానుభావులైన నందీశ్వరులవారా? నమస్కారము నమస్కారము. తప్పలు తమించవలయును, తప్పలు తమించవలయును. (అని చేతులు జోడించి కాళ్ళమీఁద పడును)

వాసు—(తనలో) నేను విన్నది నిజమే. ఈవిడయమాయకురాలే. అప్పుడే ధోరణి తెలుస్తున్నది. (సృకాశముగా) అమ్మా! తప్పలేమున్నవి తమించేటందుకు నీ భక్తికి చాలసంతోషించినాము.

మంగ—దేవరవారు వచ్చుటవల్ల మాగృహపావనమైనది. తమ రెండుకు విజయము చేశారో చెప్పవలెను.

వాసు - అమ్మా! నేను నాస్వతసనిమిద రాలేదు. ఒకప్పుడు కారముకోసమువచ్చాను. లేకపోతే నాకుకైలాసముకదిలి రావడానికి తీరుబడియున్నదా? ఒక్క-గడియనేనక్కడ లేకపోతే జరుగదు. సాంబమూర్తిగారికి నేనే కుడిచెయ్యిని. నేనక్కడ లేకపోతే ఆయనకు తోచదు ఆయనపనులన్ని నేనే చేయాలి. ఆలోచనలన్ని నేనే చెప్పాలి. పార్వతీ దేవికి నేను పెద్దకొడుకుని పార్వతీ పరమేశ్వరులు అస్తమాననన్నేసిలిది నన్నే గౌరవిస్తారని ఆ విఘ్నేశ్వరుడికి ఆ కుమారస్వామికి కడుపులో యెంతో అంతగుట్టు.

మంగ—దేవరవారియోగ్యత అటువంటిది కనక ఆ పార్వతీ పరమేశ్వరులూత యాదరణ చేస్తున్నారు.

వాసు—అమ్మమ్మా! ఆలాగనవద్దు. అదినాయోగ్యత గాదు. ఇంతకు వారిద్దరికి నామీఁద అపరిమితమైనదయ. వారి కంతదయ లేకపోతే నేనింత కాలము నిలవగలనా? వారిదయచేత నాకెంత గౌరవము జరుగుతున్నదో చూడండి. సాంబమూర్తివారిదర్శనముచేయుడం నిమిత్తం దేవేంద్రుఁడు, బృహస్పతి, బ్రహ్మదేవుఁడు, శ్రీమహావిష్ణువు మొదలైన దేవతలందఱు కైలాసమునకు వచ్చినప్పుడు దర్శనానికి తగినసమయము చెప్పవలసినదని నన్నాశ్రయించి నాయనుగ్రహము సంపాదించుకుంటారు. వచ్చే దేవతలూ పోయే దేవతలు స్తోత్రముచేసే

దేవతలు వరము లడిగే దేవతలు కష్టసుఖములు చెప్పుకునే దేవతలు, అటువంటిచోటనుండి కదిలి రావడానికి నాకు తీరుబడలేదు, అయితే ఆముసలాళ్ళకష్టం చూడలేక యిల్లావచ్చాను.

మంగ— ఏముసలాళ్ళు స్వామీ.

వాసు— ఎవరో నీలకంఠంగాడు పార్వతమ్మగాడు ఆని దంపతులున్నారు.

మంగ— నీలకంఠంగాడు మామామగాడు, పార్వతమ్మగాడు మా అత్తగాడు.

వాసు— అవు సవు సమ్మా నే నెఱుగుదును ఎఱిఁగుండబట్టే వారుపంపుతే యిక్కడికివచ్చాను నీవేనా అమ్మా వారికోడలవు.

మంగ— చిత్తము నేనేనండి.

వాసు— నీవిషయమై వారు చాలా చెప్పారు, ఈలోకములో వున్నంతకాలము వారి కిద్దరికి నీవు చాలాపువచారము చేశావని నీవు భూదేవతవని మహాయిల్లాలువని నీవుండబట్టి భూమిమీఁద వానలు కురుస్తున్నాయని వారు చెప్పారు, అత్తమామల మెప్పుపొందుటచేత నీవు చాలాధన్యురాలవమ్మా!

మంగ— సరి సరి యెంతమాట, అది నామంచితనముకాదండి మా అత్తమామలు పార్వతీపరమేశ్వరులవంటివారు, వారు మంచి వారగుటచేత నాకింక పేరుప్రతిష్ఠలు వచ్చాయి, నేను కాపరానికి వచ్చినది మొదలుకొని వారునన్ను బిడ్డలాగునచూచుకొనుచున్నారు.

వాసు— వారెంతమంచివారై నా నీమంచితనముంటేనేకాని వారి కాపువచారము జరగదు.

మంగ— అయితే వాద్దరు సౌఖ్యముగావున్నారండి అక్కడ?

వాసు— ఏమిసౌఖ్యవచ్చూ సౌఖ్యముంటే వారు నన్నిక్కడి కెందుకు నంనుతారు.

మంగ — అయితే వారు మిమ్మిక్కడికి పంపినారాయేమిటి? వాసు — పంపకపోతే నాఅంతట నేను వచ్చానా మఱి.

మంగ — స్వామి! నాకు తెలియలేదు, అయితే వారెందుకు పంపించారు మిమ్మల్ని.

వాసు — ఎందుకు పంపించారని మెల్లిగా అంటున్నావా? వాళ్ళక్కడ పడేకష్టాలు చూచేటప్పటికి కళ్ళు చిల్లులు పడిపో నాయి అంతట నేనే మీదగ్గిఱకు రావాలనుకుంటూంటే వారే పిలిచినన్ను నీదగ్గిఱకు వెళ్ళమన్నారు. అందుకని నేను వెతుక్కుంటూ వచ్చాను.

మంగ — అయ్యో! వారు కష్టాలు పడుతున్నారా అక్కడ?

వాసు — కష్టాలన్నాకష్టాలా! అమ్మా! కట్టకుండుకుబట్టలు లేవు వారికి. మీమామగారు గోచీపెట్టకు తిరుగుచున్నారు, మీ అత్తిగారు చిరుగులగుడ్డలు కట్టకుని కాలక్షేపముచేస్తూంది ఈచరిత్ర. ముచేతి వారు ప్రజల మొగము చూడలేక సిగ్గుపడి తిరుగుతూన్నారు. చలిగాలికి శాధపడలేక వారు చెట్లొత్తిళ్లలో పండుకొనుచున్నారు. ఉండామంటే యిల్లులేదు. ఆ చెట్టుక్రింద యీ చెట్టుక్రింద వారిపంచను వీరిపంచను తిలదాచుకొనుచున్నారు. కర్చుచేసుకుండామంటే చేతిలో డబ్బు లేదు వారికి. వారుపడుచున్న కష్టాలిన్ని అన్ని కావు. రమాకాంతంపంతులుగారి వంటికోడుకు మీవంటికోడలు నుండగా వారి కెన్నిపాట్లు వచ్చినవోచూడు ఆముసలి వాళ్ళనుచూస్తే నాకడుపు దరికోసుకొని పోవుచున్నది. నేనే కాదు అక్కడున్నవాళ్ళంతా బాలిపడుతున్నారు. ఆసార్వభౌమమేశ్వరులకు గూడా చాలా బాలి కలిగినది.

మంగ — (ఏడ్చుచు) ఆయ్యో! మామగారు! మీకెంత కష్టము వచ్చినదండీ. అయ్యో! అత్తయ్యా! నేనుండగామీకెన్ని కష్టాలు సంభవించాయండీ. మీరు దిక్కు మాలిపంతులలా

గైపోయాడా, ఈలాటి సెంటిమెంట్లన్నీ మీకోసం తలదాచు
టకు కొంపే లేకపోవునా? కట్టుకొనుటకు గుడ్డలేదా! ఈ
పోతారని యెప్పుడు ఆనుకోలే దత్తయ్య మీ రెంతో సుఖ
తున్నా రనుకొన్నా సత్తయ్య.

వాసు—అమ్మాయి! విచారిస్తే కార్య మే మున
దానికి తగివపని చేయాలి.

మంగ—ఏమిచేయాలో నాకు తెలియడము లేదండీ.

వాసు—తెలియకపోతే అమ్మా నేను చెపుతాను వి

మంగ—చెప్పండినాయనా, ఆదంపతు లిద్దరు సుఖ
టట్టూ నలుగురిలో తల యెత్తుకొని తిరిగేటట్టూ యేమైనా,
యం వుంటే చెప్పండి.

వాసు—చెప్పడానికి కేముందమ్మా, మీమామ గారికి నా
జరీపంచలు నాలుగు జరీకండువాలు నుంచిబనారసు పట్టుపంచ
డువా వుండాలి, మీయత్తగారికి నాలుగుజరీచీరలు ఒక రెండు,
చీరలు వుండాలి, ఏదో ప్రాదేశికమాత్రంగా యిల్లుకట్టుకోడ
నాలుగైదువందలరూపాయిలుండాలి, నిత్యకర్చువాడుకుండుకొం
రూపాయ లుండాలి, ఈమాత్ర మైనావుంటేనేకాని వాళ్ళు గ
ముగా వుండేటందుకు వీలులేదు.

మంగ—అయ్యోనాయనా! ఆమాత్ర మివ్వడానికి వ
శక్తి లేకపోలేదు, అయితే మావారింట్లో లేకు, ఆయన వడి
దాక మీరు వున్నారంటే ఆయనలో చెప్పి యిప్పిస్తాను.

వాసు—చాలు చాలు నేను నాపనులన్నీ చెడగొట్టుక
రావడమే కాకుండా యింకా మీవారు వచ్చినాకా వుండన
నాకవతల పని లేదనుకొన్నా వా యిదేపని ఆనుకున్నా వా ? ఈవ
కప్పుడే సాంబమూర్తిగారుబెంగపెట్టుకొని యెదురుచూస్తుంటా
వాళ్ళిదేవిఅన్న మేతివసు నేనొక్క-నిముషముండడానికివీలు లేదు, ఇ

యిప్పుడేమైనాయయ్యి, ఇప్పుకపోతే నేను వెళ్ళిపోతాను. ముసలాల్లే గంగలో చస్తే నాకెందుకు. (అని లేవబోవును)

మంగ-స్వామీ! నందికేశ్వర్లువారూ! కూర్చోండి కూర్చోండి కోపపడకండి, కావలసినజరీబట్టలుపట్టుబట్టలునాపెట్టెలోనేవున్నాయి అవి నే నియ్యగలను కాని నాదగ్గట రొక్కమేమీ లేదు. అందుకే తటపటాయిస్తున్నాను.

వాసు-అమ్మాయి! ఇంత తటపటాయించాలా. రొక్కము లేకపోతే నీమెళ్ళో అన్ని వస్తువులున్నాయి. యేదోవకవస్తువుపారవేయరాదూ. అత్తమామలకంటే యీ వస్తువులెక్కువ వేధవవస్తువులు. చేయించుకుంటే మళ్ళీవస్తాయి, ఇప్పుడు నేను వెళ్ళిపోయినానంటే అక్కడినుంచి ఇక్కడికి వచ్చేవారు లేరు. కబురు చెప్పేవారు లేరు. ఆకాసులపేరుతీసి ఇల్లాపారై. నీమగడువచ్చి చూచినానీమీదయేమీ కోపపడకుండా ఎందుకంటే ఆతనితిల్లిదండ్రులకిచ్చావుకాని నీననీవాళ్ళకిచ్చుకోలేదు కదా. అందుచేత నీవు భయపడవలసిన పనిలేదు. ఆయన చాలా సంతోషిస్తారుకాని నిన్నేమీ ఆనరు.

మంగ-నిజమే స్వామీ సరే యీకాసులపేరు పుచ్చుకొండి (అని యిచ్చివేసి జరీబట్టలు పట్టుబట్టలు దెచ్చి) ఇవిగో పట్టుబట్టలు జరీబట్టలు పుచ్చుకోండి. (అని యిచ్చును.)

వాసు-అమ్మాయి! పత్రివ్రతవంటే నీవే, అత్తమామలయందు భక్తిగలదానవంటే నీవే, నిజముగా నీవంటిఆడదుండబట్టే లోకములో కొంతధర్మం నిలుస్తుంది అత్తలను బాధపెట్టేవాళ్ళు మామలను బాధపెట్టేవాళ్ళు కాని యీకాలంలో నీవంటి కోడలొకరై కనపడదు. ఈకాసులపేరు ఈబట్టలు తీసుకొని వెళ్ళి మీయత్తమామల చేతిలో పెడతాను. వారు చాలా సంతోషిస్తారు. వీలుగాడంటే పది పేను రోజులలో మళ్ళీవస్తాను.

మంగ-తప్పకుండా దయచేయండి. మా అత్తగారు మామ గారూ యేమన్నారో మళ్ళీవచ్చి చెప్పండి.

వాసు—తప్పకుండా చెపుతాను యిక నేను వెళ్ళుతాను (అని లేచి తనలో) ఇది వట్టి వెట్టిముండ అన్నమాట స్పష్టముగా దెలిసింది నాటోపిలో బాగాపడింది. ఇక యిక్కడవుండకూడదు దీని మగడు వచ్చాడంటే పట్టుకొని డొక్క చీరేస్తాడు. వాడు చండశాస నుడు ఈయనస్థలో పిక్కబలమే శరణ్యము. (అనిపోవును.)

మంగ—(తనలో)చాపము మహానుభావులైన నందికేశ్వ రులవారు రాబట్టి మాఅత్తమామలకు సుఖం కలిగింది, లేకపోతే వారు కష్టపడడము మాకప్రతిష్ట రావడము సంభవించును. ఆయనిం టిలో లేకపోబట్టి తక్కువ యిచ్చినాను, లేకపోతే యింకాయెక్కువ సొమ్మిచ్చి యుండును.

(అప్పుడు రమాకాంతముసంతులు ప్రవేశించు చున్నాడు)

రమా—తలుపు తీసికొని కూర్చున్నా వేమీ నీవేమో చిన్న వోయినట్లున్నా వేమీ ఎవరితో నైనా తగాదాలాడినావా యేమిటి.

మంగ—(ఉత్తరముచెప్పక వెక్కి వెక్కి యేడ్చును)

రమా—(తొందరతో) ఏమిటిది, ఏమైనా జబ్బుగానున్నదా!

మంగ—అయ్యో అత్తయ్యా! అయ్యో అత్తయ్యా! అయ్యో మామగారూ! మీకెంతకష్టము వచ్చినదండి, మేమంతా లేనివాళ్ళ మయిపోయినామా మీకు.

రమా—(తొందరతో) ఏమిటిది మీ మేనమామకో మేన త్తకో జబ్బుగా నున్నదా యేమిటి.

మంగ—అయ్యో! వాళ్ళకు జబ్బులేదు. మీ యమ్మగారూ మీనాన్న గారూ. (అని యేడ్చును)

రమా—ఏమిటిది నీకేదైనా దయ్యము పట్టినదా యేమిటి

మంగ—అయ్యో! దయ్యమీమిటి? సరి ఇదొకటి కూడానా మంత్రగాళ్ళను పిలిపించనక్కరలేదు. నాకు దయ్యములేదు. భూతములేదు. చెప్పుతావినండి. కైలాసంనుంచి నంది కేశ్వర్ల వారు వచ్చినారు. అక్కడ మీ నాన్నగారు అమ్మగారు బట్టలేక అన్నంలేక యిల్లులేక చాలా కష్టపడుచున్నారని ఆయన చెప్పారు. మనమంతా బాగా వుండి వాళ్ళను కష్టపెట్టుచున్నాము గదా. (అని యేడ్చును.)

రమా—సరే! సరే! ఎవడో దొంగముండాకొడుకు వచ్చి నిన్ను టోపీవేశాడు. యేమైనా యిచ్చావా యేమిటి.

మంగ—(కోపముతో) దొంగముండాకొడుకా. ఎంతమాట! నామీత్రు నంది కేశ్వర్లవారు మనమీద అనుగ్రహంచేతను వచ్చి నిజస్థితి చెప్పినదేకాకుండా తిట్లు కూడానా? ఏమైనా యిచ్చావా అని మెల్లిగా అడుగుతున్నారా? వాళ్ళకష్టాలు తెలిసిన తరువాత కూడా యివ్వకుండా వూరుకుంటానా. అత్తమామలమీద యెంత భక్తి లేనిదాననై నాచేతనైన దియ్యకపోతానా?

రమా—ఏమిచ్చావు మెడలో కాసులపేరు కనబడడం లేదు. అదిచ్చావా యేమిటి కొంపతవ్వి.

మంగ—ఇవ్వకపోతే యేలాగు. మీరు వెళ్ళి యెక్కడో కూర్చుండిరి. నంది కేశ్వర్లవారు వెళ్ళిపోవలెనని తొందరపడ్డారు. సామ్మిచ్చి పంపకపోతే అత్తమామ లడుగుతారు. ఏమిచేయను. కాసులపే రిచ్చి పట్టుబట్టలు జరీబట్టలు నిచ్చి పంపించాను. మీతల్లి కోసము మీతండ్రికోసము చేశాను. కాని మావాళ్ళకోసము కాదు గదా.

రమా—సరే టోపీదాసువచ్చావు. టోపీవేసి పోయాడు. ఏడువందలరూపాయలసామ్మి గంగలో కలిసి పోయింది వాడేలాగుంటాడో చెప్పు. పట్టుకొని పోలీసువాళ్ళ కప్పగిస్తాను.

మంగ—శివశివా! యెంతమాట. ఆమహానుభావుణ్ణి పోలీసు వారి కప్పగిస్తే వంశనాశన మవుతుంది. ఆలాచేస్తే నేనిప్పుడే నూతిలో దిగుతాను.

రమా—ఓపిచ్చిదానా! నీ తెలివి యిల్లా గుండబట్టే ఆలా టోపీలో పడ్డావు. సరేలే వాడిజోలికి వెళ్ళను. నోరుమూసికొని పూరుకుంటాను. ఈయూడవాళ్ళ మూర్ఖతచేతనే మోసగాళ్ళఆటలు నాగుతున్నాయి. లేకపోతే చచ్చినవాళ్ళకి సామ్మెందుకు? ఇళ్లెందుకు? బట్ట లెందుకు?

(అందఱు నిష్క్రమించు చున్నారు.)



జౌషధ ప్రకటనలు

అనేకవృత్తులుచేసి యేవృత్తియందును తనపాట్ల గడువక పోవుటచేత తునకు వైద్యనూరంభించిన యొక మనుష్యుడు తన మందుల సీక్రిందివిధముగా ప్రకటించెను.

శ్రీ బరోడామహారాజుగారు మైసూరుచుహారాజుగారు నేపాళ చక్రవర్తిగారు, హైదరాబాదు మహారాజుగారు తిరువాన్కూరు నవాబుగారు, జయపురం సుల్తానుగారు నానంద లక్షలకొలది కోట్ల కొలది విలువగల మందులు ఖరీదుచేసి తమ రోగములన్నిటిని బోగొట్టు కొని నాకు కలియుగ ధన్వంతరియని బిరుదు నిచ్చినారు హైదరాబాదు మహారాజుగారైన శ్రీ గోవిందరాజు బహదురుగారు నా మందుల పటుత్వమునకు సంతోషించి నన్ను ఏనుగ అభారీమీద గూర్చుండ బెట్టి ఊరేగించి రెండు జాఫీరుల నిచ్చినారు. తిరువాన్కూరు నవాబు గారు నాప్రజ్ఞల పరీక్షించి నాకు హాకీం సర్దార్ అని బిరుదిచ్చి నాకు రెండు అగ్రహారములిచ్చినారు. ఈప్రాంతముల జనులు తగిన వైద్యులు, మందులులేక అకాలమృత్యువుల పాలగుటచేతను ఈ దేశము నాజన్మభూమి యైకండున దానిమీద నాకు విశేషము అభిమానము వుండుటచేతను యిక్కడి ప్రజలను బ్రతికింపదలంచి నా జాఫీరులకు అగ్రహారములకు ముక్తిహారుల నేర్పరిచి నేను ప్రస్తుతము కాతేడుగ్రామములో నివాస మేర్పరచుకొన్నాను. పట్టణములలో కాపురమంటేవేలకొలదిరోగులురాత్రిపగలు మాయింటిముందరపడిగావులు పడియుండి నాకునిద్రాహారములు లేకుండ జేయుచు వచ్చినందున పట్టణములలో కాపురముండక యీ పల్లెటూరిలో నుండుట కేర్పరచుకున్నాను. నన్ను నేనుస్తోత్రముచేసుకోగూడదుగాని నామందులువంటి

మందులు లోకములోనే వైద్యునివద్దను లేవు. ఈమాట నేను లక్ష రూపాయలు పందెముపేసి చెప్పగలను. నాది శాస్త్రకట్టువైద్యమెగాని అల్లరచిల్లరవైద్యము కాదు. వైద్యము మాకుటుంబములో యిరవై తరములనుంచువున్నది. పైగా హస్తవిశేషము మాది మిక్కిలి మంచిది. డబ్బుతీసుకోవడము నాకు బొత్తిగా ఇష్టములేదు. ఔషధములే నాప్రజ్ఞలను తెలియజేయును.

వృత్తిలేక వైద్యముచేసెడి నిర్భాగ్యులగు వైద్యులవద్దకుబోక యింగ్లీషువైద్యుల పాలబడి అరఖులు గోధుమజావలు. త్రాగిచావక మామందులు కొని చిరకాలము జీవింపుడు.

—१—

మందులు

జ్వరనూషికనూర్జాలము

ఈమందు హిమవర్షిర్వతముమీది ఓషధులు 100, మేరు పర్వతము మీది ధాతువులు 32, నూననననననములోని కలువ దుంపలు 56, ద్వైపాయనప్రహమలోని నాచువీశేడు, బదరికావనము నందలి మూలికలు మొదలైన వస్తువులు పడినవి. ఈమందు తయారు చేయుటకే 30 సం॥రములు పట్టినది. దీనిని సేవించినవానికి సమస్త మైన రోగములు నశించును. పురాణజ్వరములు పూటకుపోవును. మణ్యపుజ్వరములు మాత్రతో హతమగును. ఈమందు వక్కసారి పుచ్చుకొన్న మనుష్యునకు మఱి యెన్నడు జ్వరమురాదు. ఇది తులము 431—600 పథ్యము సులభము. అన్నము, రొట్టె, సమస్తమైన కూరలు, సమస్తమైనపండ్లు, పాలు, పెరుగు, మజ్జిగ, వెన్న, మీగడ, నెయ్యి, నూనె, దుంపలు, ఉప్పు, పులుసు, కారము, పచ్చళ్ళు, పిండి వంటలు, కందులు, శనగలు, మినుములు, పెసలు, మంచినీళ్ళు, వర్షింపవలయు. తక్కినవన్నియు పుచ్చుకోవచ్చును.

అజీర్ణ మహాజీమూతజంఘానూరుతము. అగ్ని నూంద్యద్వశ్చిక కుక్కుటము. వాతసర్పగారుడము.

ఈ మూడు మందులు అజీర్ణమునకు పెట్టినది పేరు. ఈ మందు పుచ్చుకొన్నవాని కడుపు వేసవికాలంలో పగలు రెండు జాములవేళ యిసుకతిప్ప యెర్రరాళ్ళు యేలాగున భగభగ కాలుచుండునో ఆలాగు కాలుచుండును. అనగా అజీర్ణమున్న మాటలేక యెప్పటికప్పుడు విపరీతమయిన ఆకలి అగుచుండును. ఇందులో వనమూలికలు, సువర్ణభస్మము రజితభస్మము, తామ్రభస్మము, వంగభస్మము, ఇత్తడిభస్మము, కంచుభస్మము, ఇనపభస్మము, కర్రభస్మము విశేషముగా పడినవి. ఇవిగాక రెండువందలపదహారు దినుసులు పడినవి ఇవిగాక కస్తూరి, కుంకుమపువ్వు, పచ్చకర్పూరము, పునుగు, జవ్వాజి వీ శెడువీ శెడుపడినవి. ఇవిన్నిగాక మొసలిచేదుకట్టు పాముచేదుకట్టు, పాలపిట్టనె త్తిమీదజాలు, పేనుచేదుకట్టు, జెర్రిచేదుకట్టు నెమలియీకెలభస్మము, పెద్దపులి పాలుజన్ను, పిల్లి పాలుమీగడ సివంగిపాలవెన్న, సింహము గుండెకాయ ఏనుగుదంతచూర్ణముకలసినది. ఈ యోగములు బసవ రాశీయము, చింతామణి, బాహుటము, చరకము శుశ్రుతము మొదలయిన అచ్చుపడిన గ్రంథములలోను అవకతవక యింగ్లీషు గ్రంథములలోనుక పడవు. ఇవిమా పెద్దలవల్లనేర్చుకొన్న సాంప్రదాయములు పై గానలువది యెండ్లుసిద్ధులతోను, గోపాయిలతోను బై రాగులతోను గలసి నానారణ్యములు తిరిగి రసవాద శాస్త్రములు కృషి చేసి పరిశ్రమచేసినవి. ఈ మందులు తులము 1 కిరు119-0-0 రోగులమీద జాలిచేత యేమియులాభ మపేక్షింపక అసలు ఖరీదుకే యిచ్చుచున్నాము. ఒక్కొక్కమందు మూడుగుమూడుగుకంటె యెక్కువ చేయలేదు. ఇదివరకే వకమందులో యేడువీశలన్నరఖర్చు అయిపోయినది. దరఖాస్తులు ముందుగా పంపకపోతే చిన్న మెత్తు

అయినా దొరకడు, కాబట్టి త్వరగా దరఖాస్తులు బంపవలెను. యజ్ఞములయందలి హవిర్యాగములు మితిమీరి తినుటచేత పూర్వము దేవేంద్రుని కొకసారి గాఢమైన అజీర్ణము పట్టగా అశ్వినీ దేవతలు యీమందునే చేసియిచ్చినారు. ఈ సంగతి కుబేరపురాణమందును యమపురాణమందును వున్నది.

— ౧ —

అకాలమరణ బంబాలనూర్తాండము.

ఈమందు పుచ్చుకొన్నవారు నూటయేబదియేండ్లు బ్రతుకుదురు. అలాగున బ్రతికియున్నవారు యిప్పుడనేకమందియున్నారు. ఇందులో నల్లినెత్తురుసేరు, దోనుమూత్రము కుంచెను, పేనుగుండెకాయలు పదలం, సంచీనివేళ్లు యెత్తెను తలుపుకిరకిరవీశెడు, హంసచేదుకట్లు పది పడినవి. ఇది పుచ్చుకున్నవారికి చావులేదు. ఇది తులంక 610 లు.

— ౧ —

భేదీమహావజ్రకవాటము

దీనికే విరేచనమరమేకు అని రెండవపేరు కలదు. ఇది సేవించినవారికి వాతమువల్లగాని పిత్తమువల్లగాని శ్లేష్మమువల్లగాని యీమూడింటిసమ్మేళనమువల్లగాని మియేకారణమువల్లగాని అతిసారమువల్లగాని గ్రహణివల్లగాని అజీర్ణమువల్లగాని వెళ్ళుచున్న విరేచనములు తక్షణము కట్టును. ఈమందు కలరాకు పెట్టినది పేరు. యీ సంవత్సరము యీ మందువల్ల కలరాజాడ్యము తగిలినవారు 9500 మంది బతికినారు. ఇది మాత్ర రూపాయి. ఈ మందెవరికైన పనిచేయని పక్షమున మామందు మాకు సంపూర్ణముగా పంపించివేసిన యెడల వారిసొమ్ము వారికి పంపివేయుదుము. ఇలునంటిమందు లోకమునం దెక్కడను లేకపోవుటచేత ప్రతిదినము లక్షలకొలది బుడ్లు

యితర దేశములవారు మావద్ద కొనుక్కొని పోవుచున్నారు. దీని వాసన తగిలినచోట విరేచన జబ్బుండదు. ఇక లోకములో విరేచన ములవల్ల చావు లుండవు.



స క ల జా డ్య ఘా స మ హి ష ము

ఈమందు దున్నపోతు గడ్డిని దినివేయునట్లు సకలరోగములు హరించును. ఈమందువల్ల తలనొప్పలు, నడుమునొప్పలు; శ్లేష్మ నొప్పలు, పశ్యనొప్పలు, నశ్యనొప్పలు, కళ్ళుచుంటలు, ఒళ్ళుమంటలు, అరచేతులమంటలు, అరకాళ్ళుమంటలు విషజ్వరములు, సన్నిపాతజ్వరములు, మన్యపుజ్వరములు, పురాజ్వరములు, గజ్జి, గడ్డకురుపులు, రాచపుండ్లు, పుత్తెమాదలు, చెవిలోవరుపులు, గోరుచుట్టు, కణుపు జెప్పలు, పంగలుమాదలు, మడిమశూలలు, పొడుపుడుకాయలు, కంఠాలు బొడిపెలు, అజీర్ణములు, ఆమ్లములు, పిత్తములు, వాతములు, స్లేష్మములు, ద్వంద్వములు, అతిసారములు, కలరా, మశూచి, బొబ్బలమ్మ, ఆటలమ్మ, పొంగు, శ్వాస, కాస, క్షయ, రక్తక్షీణత, పాండురోగము, మధుమేహము, శిలామేహము, బొల్లి, కష్ట, పుప్పిగోళ్ళు, పుప్పిపన్నులు, జలోదరము, లంజోదరము, మూగ, చెవుడు, గుడ్డి, కుంటి నత్తి, పిచ్చి, వెట్టి, మొదలయిన సమస్తరోగములు సశించును. ఇది పుచ్చుకున్నవారికి అకాలమున నెరసిన తలవెండ్రుకలు నల్లబడును. సంతానము లేనివారి కేడాసిలో బిడ్డలు పుట్టుదురు. అన్నహితవు లేనివారు పూటకు కుండెడు బియ్యపన్నము తిందురు. ఈమందు వెల తు|| రు 2½ లు. నాలుగు తులములు వక్కసారిగా పుచ్చుకొన్నవారికి నూటికి రు 1-9-0 లు కమీషను యివ్వబడును. ఈపై మందులు అమ్ముటకు మాకు ఏజెంట్లు కావలెను. వారు సమ్యక్ మైనవారు

కావలెను. ముసలివాం డ్రక్కరలేదు. పడుచువారు దరఖాస్తులు పంపకూడదు. భాగ్యనంతులతో మాకు పనిలేదు. బీదవారి నెప్పుడు మే మేజేంటుగా నేర్పరచము, ప్రతి యేజెంటు మావద్ద రు 200 లు ధరావతు ఉంచవలయును. ఈ సొమ్మునకు మేము నెల 1కి నూటికి రు 0-2-2 లు వడ్డీ యిత్తుము. ఏజంటు తమకు జీతమే కావలెనో కమిషనుకావలెనో తెలియజేయవలయును. దరఖాస్తులు అర్ధణావిశ్వ పెట్టి పంపవలయును. అట్లు చేయని దరఖాస్తులు మంజూరుచేయ బడవు. ఇదివర కన్ని గ్రామములలో యేజెంటు కుదిరినారు గావున ఈ క్రింది గ్రామములలో మాత్రమే యేజెంటు కావలెను. పెంట పాడు, పెనుమదం, పేకేరు, పాచిపెంట, పెద్దాడ, పుట్టకుండ, చంపర, నేలపోగులు, పాతిశ్శ మెరక, తోలేరు. తోకలపూడి, గుమ్మం పాడు, బల్లిపాడు, దగ్గులూరు, కంతేరు, గండ్రేడు, మూలస్థానం, అలమండ, మండపేట, బిక్కవోలు ద్వారపూడి దొంగలగన్నవరం, వంకాయలపాడు, మాతలపాడు, చింతలూరు భీమకోలు, గజరం, వెదురుపాక, ఆచంట, తాటిపర్రు, తాటిపాక, ఆటపాక, మేడపాడు, తాపేశ్వరం, భగేశ్వరం, మందపల్లి, పెనుమంట్రు.

మామందు లెంతిపనిచేయనో ఈ క్రింది పెద్దమనుష్యు లిచ్చిన యోగ్యతాపత్రికలు (సర్టిఫికేటు) చూచినవారికిఁ దెలియును. ఈసర్టిఫికేటు మావద్ద పదిపేలున్నవి కాని స్థలము చాలక మూడు నాలుగు మాత్రమే ప్రకటించుచున్నాము.

—r—

యో గ్య తా ప త్రి క లు

అయ్యో! మీజ్వరమాషిక మార్జాలముపంటి మండుభూలోక ములో లేదు. ఇది మూడుమోతాదు లియ్యగానే మా నాయనమ్మ గారికి యెనిమిది సంవత్సరములనుంచి ఉన్న పురాణజ్వరము మూడు

పూటలలో కట్టినది. మీ మందులు కల్పవృక్షములని చెప్పవచ్చును. తెనుగు దేశములవారి యదృష్టమునల్ల మీలోలోకమున నవతరించినది మాయభిప్రాయము. మీమందున్నచోట్ల లోకములో జ్వరమునల్ల చావులుండవు. ఇటువంటి మందు లనేకముచేసి మీరింకను లోకోపకారము చేయుదురుగాక. ఇట్లు విన్నవించు మీ మిత్రుడు శ్రీ వెట్టిపాలెం బాల సూర్యనరసింహ వెంకటపిచ్చేశ్వర రావు బహుదూరు, గడ్డపాలెం జమీందారు.

—*—

అయ్యా మీరు పంపిన అజీర్ణవృత్తికకుక్కుటము అద్భుతమైన పనిచేసినది. మా మేనమామగారి పినతండ్రి అల్లుడు తమ్ముడు కొడుకు అజీర్ణమునల్ల చిరకాలము బాధపడి ఒక్కమెత్తుకైన తినలేక చిక్కి శల్యమై కండ్లలో ప్రాణములు పెట్టికొని యున్నవాడు మీమందు మూడుపూటలు సేవించగానే యొక్కడ లేని ఆకలి పుట్టుకొనివచ్చి యిప్పుడు పూటకు మూడుకేర్ల బియ్యపుఅన్నము తినుచున్నాడు. పూటకు అడ్డడు పెరుగు త్రాగుచున్నాడు. ఆతని చాతి యిప్పుడు 114 అంగుళము లున్నది. అదివరకు పూచికపుల్ల యెత్తలేనివాడు యీమధ్య గడ్డపారవంచి మూడుముక్కలు చేసినాడు. అజీర్ణముగలవారందరు యీమందు పుచ్చుకొనవలయును. ఏమి మూలికలుకలసినవో కాని యీమందువంటిమందు లోకములోలేదు ఇది స్వర్ణములోనుంచినచ్చిన జీమో యని తలంచుచున్నాము. ఇది భూలోక పారిజాతము. రోగుల పాలిటి కామధేనువు. ఇట్టిమందులు తయారుచేయుటకు మీరు చేపుడు ఆయురారోగ్య బుద్ధిసంపద లిచ్చుగాక.

ఇట్లు తమ విధేయుడు, తంటికొండ పుల్లేశ్వర రావు.

—*—

స్వామీ, మీరు దయతో సంపిన అకాలమరణ జంబాలపు
 చండ మార్తాండము అందుకొని అమందానంద కందళిత హృద
 యార విందుడనైతిని. యీమంచునే సనేకమంది కిచ్చితిని. పుచ్చు
 కున్న వారందరు నూటయేబది యేండ్లు బ్రతుకుచున్నారు. మీరింకను
 కృషి చేసినట్లయిన మనుష్యులు వెద్యోళ్ళు బ్రతుకునట్లు చేయ
 గలరు. మీరు అశ్వినీ దేవతల యవతారముగాని మనుషులుగారు.
 ఇట్లు మీప్రియశిష్యుడు, నంక సాటి వెంకటకన్నయ్య. వైడిముక్కల
 గ్రామం మకాం

—*—

భిషగ్గణీ, మీరు సంపిన విరేచన మర మేకను పేరుగల భేదీ
 వజ్రకవాట మందినది. ఈ మందుతో విరేచనము కట్టుట యటుం
 డగా మేము ఒక కుండనిండ నీళ్ళుపోసి దానికి చిల్లిపొడిచి మీ
 మాత్ర కుండలో వేయగా చిల్లి వెంబడి నీరుకారుట కట్టిపోయినది
 ఇక విరేచనములు కట్టుట యేమి యాశ్చర్యనా. మీరు పెట్టిన
 ఖరీదుకంటె నూరురెట్లెక్కువ ఖరీదు యిచ్చినను మీఋణము
 తీరదు. ఇట్లు మీ యాప్తమిత్రుడు కూచిపూడి కోనప్పగారి సిద్ధే
 శ్వరరావు. దుమ్ముగూడెం.

—*—

ధ ర్మ స ం దే హ ము లు

జ్యోతిశ్శాస్త్రములో గట్టికృషి చేసి దైవ భజత్రవ రులనివిరుదు పొందిన గొప్పసిద్ధాంతియొకడు కావలెను. మేనుడిగిన ప్రశ్నలకాయన సరిగాఁ బ్రత్యుత్తరములు చెప్పినపక్షమున, ఆయన కసమాసములైన బహుమానములు మేమిచ్చెదము. సాధారణజ్యోతిషుడు పనికిరాడు. అనేకరాజులవద్ద బహుమానములు విరుదులు పొందినవారే కావలయును. వారు చెప్పవలసిన ప్రశ్నలివి. ఈవఱకు మేజ్యోతిషుని చేసి పించనుపుచ్చుకొని ఒకానొక గ్రామములోనున్న బెంచిమేజ్యోతిషు కొట్టకు ప్రస్తుతము ప్రసి డెంటుగానుండి తప్ప చేసిన వారికి జరిమానలు మొదలగు దండనలు విధించుచున్న మ॥ రా॥ శ్రీ నిర్లక్ష్యం సీలయ్య గారి బక్కచిక్కిన యావు చుట్టుప్రక్కలనున్న కొంపలలోదూరి బియ్యము, పిండి, పప్పులు. కూరలు అప్పుడప్పుడు ఎండుగడ్డియని భ్రమించి ముసలివాండ్ర తెల్లగడ్డములు తినుట యెప్పటినుండి మాని వేయును? ఎప్పటినుండి శ్రీసీలయ్యగారు తమయావును యింటిలోఁ గట్టి వేసికాని పసులకావరిచేతఁగాపించికాని లోకోపకారము చేయుదురు? 2 గొప్పపదవిలోనున్న హిందువులు తమపయి యధికారుల వద్దకుఁ బోయి తమకు గిట్టనివారిమీఁద లేనిపోని పన్నుగడలుపన్ని అబద్ధపు కొండెములు చెప్పుట యెప్పటినుండ మానుదురు? 3 మ్యునిసిపల్ చె ర్రెన్సులు ఎలెక్షనులలోఁ దమకిష్టమైన మనుష్యులతరపునఁ బనిచేయుట (అనగా రహస్యముగాటటర్లను ఇండ్లకుపిలిపించి చెప్పియు వారియిండ్లకుబోయి బ్రతిమాలియు) పక్షపాతముగా నడచుట ఎప్పటి నుండి మానుదురు? 4 సంఘసంస్కారులమని చెప్పకొనువారు తాము వ్రాసినవ్రాతలకు తాముచేసిన యుపన్యాసములకుఁ గేవలము విరుద్ధముగా నడచుకొనుట మన జేశములో నెప్పటినుండి యాగిపోవును?

అసగా అతిశాల్యవివాహములుకూడదన్నవారు, ఎనిమిదేండ్లపిల్లలకే
 వివాహములుచేయుట, వితంతువివాహములు మంచినన్నవారు సమ
 యము వచ్చినప్పుడు వివాహములాడకపోవుట మొదలగునవి యెప్పటి
 నుండి మానుదురు? 5 రాతిముక్కలమనుష్యులు, మట్టిభక్షణచేసి
 జీవించుకొట్టి మహాయోగులు, ఒక్కపట్టణములోనే యున్నారా, లేక
 పల్లెటూళ్ళలోకూడ నున్నారా! రాతిముక్కల మనుష్యులనగా
 వీధులలో నెన్నిదుర్వాసనలు వేయుచున్నను వాటివలన నెంత
 మాత్రము శాభపడక, అవియెల్లను సువాసనలుగానేభావించిబ్రతుకు
 నట్టి మనుష్యులు. మట్టిభక్షించు మహాయోగులనగా ముక్కలో
 నుండి నోటిలోనుండి వీధులలోనిగుమ్ము కడుపులోనికి వివేషముగా
 బోవుచున్నందు లక్ష్యములేక దానిని జీర్ణముచేసికొని యెప్పటియట్లే
 తిరిగెడు మనుష్యులు. 6 మ్యూనిసిపల్ కమిషనర్లలో నైకమత్య
 యెప్పటినుండి గలుగును? 7 మ్యూనిసిపల్ కమిషనర్లు కాదలచిన
 వారిలోఁ గొందఱు చెప్పెడు బెనురుమాటలకు, అడ్డములకు జంకకుండ
 నుండునట్లు, ఓటర్లకు తెలివితేట లెప్పటినుండి వచ్చును? 8 సొమ్ము
 రాబడివివేషముగా గలస్త్రీడల్లపార్టీల కాగితములనేల వేసికొట్టివారినితిట్టి
 గౌరవముచేయక కాగితముల చదువక కేసులుసాడుచేయుట ఎప్పటి
 నుండి మానుదురు? 9 డబ్బురానిస్త్రీడల్ల పార్టీలను దేవురించిఫీజుపుచ్చు
 కోకుండ అరువుకు పనిచేయుట యెప్పటినుండి వదులుకొందురు?
 10 ఆసుపత్రులలో కొఱతె లేకుండ అన్నిమందులు నెప్పటినుండి
 యుండును?

కొన్ని పట్టణములలో దొరకునట్టి శ్రేష్ఠమైన

వస్తువులు

1 ప్రాణముతోనున్న ప్రశస్తమైన గోవువరుగు:-లోకములో మనుష్యులు ఉస్తివరుగు, బుడమవరుగు, వంగవరుగు. మొదలయిన వాటినే ఎఱుగుదురుగాని గోవువరుగు నిదివరకెప్పుడు నెఱుగరు. ఇది పట్టణములలో బ్రతిపిధిని దొరకును. మేతబెట్టక యెండగట్టిన యావులకు గోవువరుగని రెండవపేరు. ఈ వరుగు ప్రతిగృహములో నుండలేనిది ఎందుకనగా పుష్కరసమయముందుచిత్తకార్యములందు లక్షవత్తుల నోములందు నిదిబ్రాహ్మణులకు దానమిచ్చుటకుఁ బనికి వచ్చును. ఇది మఱుగుఁ ఎనిమిదిరూపాయలు అనగా, ఒక్కొక్క యావు రెండుమూడు వీశెల బరువున్న నెక్కవగా నుండదు గనుక మిక్కిలి చవుకగా దొరుకును. కొనినవారు దీనికి మేఠ పెట్టనక్కఱలేదు గనుక వారికి దిండుగ యుండదు. ఈ యావులు మిక్కిలిసాధువులు. వీటిదూడలు బ్రతుకవుగనుక యిచ్చినపాలన్నియు యజమానుడుత్రాగవచ్చును. ఓషిక లేకపోవులచేత, పోటులు తన్నులు లేవు. మెడకు నులకత్రాడుగట్టి తీసుకుపోయినను నది హారముచేయకుండ వెంటవచ్చును. ఇచ్చినప్పుడు గిద్దెడో, అరసోలడో పాలు పిచుకుకొని యింటిలో మేఠ బెట్టక వీధులలో నదలివేసినపక్షమున నివి పులివిస్త్రాకులు, ఎండుత్రాటిమాకులు మొదలగువని తిని వాటి పొట్టయని పోసికొనును. మేఠవిషయములో యజమాని కేవిధమైన కష్టము నీయవు. ప్రతిజంతువు మఱియొకరిమీద భారము నిలువక తనపొట్ట తానే పాటుపడి పోసికోవలెనన్న యాత్మ గౌరవ సిద్ధాంతము ఈ పశువులకుఁ బాగుగ దెలియును. అదియునుగాక కొంపలలోదూరివొంగ తిండితినట యివి బాగుగ నెఱుగును. వీధిదారిని గొట్టినప్పుడు దొడ్డి

దారిని దొడ్డిదారిని గొట్టినపుడు వీధిదారినిబోవుటలో వీటికిగలనేర్పు చెప్పవలవిగాను, వీటికిగల పట్టుదల పూనిక మిక్కిలి మెచ్చతగినవి. పాలిచ్చినను యివ్వకపోయినను గోమయమునకు ఆడవాళ్ళు పొరుగింటికి పోవకకూడలేదు. నస్తువునోటికి దొరికినప్పుడు వేయికట్టలుపుచ్చుకొని కొట్టినను తినివెళ్లునుగాని పారవేసిపోవు. ప్రజలేమనుకొన్నమనకేమియను వేదాంతదీక్షమాత్రము యజనూనులసంకవలయును. ఈ యావులను కొనదలచినవారు మాకు దరఖాస్తులను బంపవలయును. కొనుటకు వచ్చువారు ఈయావులను లేవదీయుటకీద్దఱు మనుష్యులను గూడ తీసుకురావలెను. బేరము ఫయిసలయిన తరువాలి లేవదీయునప్పుడే యొకవేళ ప్రాణముపోయినపక్షమున, ఆ దండుగ కొనుకొన్నవారే పెట్టుకొనవలయునుగాని, అమ్మినవారికిలేదు. ఇంటికి తీసికొని వెళ్ళగానే వీటికి గడ్డి పెట్టగూడదు. ఏలయన చితకాలమునుండి గడ్డియలవాటులేదు గనుక గడ్డి కలగానే దానికి గోగమువచ్చును అందుచేత మెల్లమెల్లగా నలవాటుచేయవలయును తక్కినసంగతులు స్వయముగావచ్చి మమ్ము కనుగొనవచ్చును. విష్ణుపురము, గోవునరుగుకంపెనీ ప్రసిడెంటు, వెంకటజగన్నాథ లక్ష్మీసుందర రాఘవేంద్రరావు మూలవీధి, 711, నెంబరుయిల్లు అని వ్రాయవలెను.

2 మొదటిరకముదోమలు :- ఇది పల్లెటూళ్ళ కెగుమతిజేయుటకై ఈయూరిలో బెంచుచున్నాము. చిల్లరగాగొనువారికి పుట్టిరు 5 ల కిచ్చెదము టోకుగాను వారికి పుట్టిరు 4 లు. ముందుగా జట్టికిపుచ్చుకొన్నవారికి పుట్టిరు 3 లు. దిశంబరు 15 తేదీలోపున దరఖాస్తులు పంపినవారికి రు 2-5-0. ఇవి మిక్కిలి యుపయోగమైనవి. రాత్రిలయం దేగాక పట్టపగలుకూడ మీందబడి సంగీతిము పాడుచుండును. మాడుచూట్లు అన్నముతిని యేపనిలేక విధివిరామము లేకుండ నిద్రపోవునట్టివారికి నిద్రఆపుటకు, ఈ దోమలు శ్రేష్టమైన

విరుగుడు. పరీక్షలకు చదువుకొను ప్రతివిద్యార్థివద్ద, ఈ దోమలు, అరడజనుండి తీరవలయును. ఇవిచదువుకొనునపుడు నిద్రరానియ్యవు. ఇవియున్న పక్షమున నిద్రవచ్చునను భయముచేత పొడుమలవాటు చేసికొన నక్కఱలేను. బీటుతిరుగక నిద్రపోయె పోలీసు భటులు వీటిని కొనుక్కొన్న పక్షమున వాకి కే ప్రమాదమునురాదు. ప్రొద్దెక్కి మెలకువవచ్చెను వారందఱు వీటిని తప్పక సెంచుకొన వలయును. కార్తికమాసములో తెల్లవారగట్ల స్నానమునకు వెళ్ళు దలంచిన వితంతువులు తమ్ము వేరేలేవెడి వారక్కఱలేకుండ వీటిని సెంచుకొనవచ్చును. డజనుల లెక్కనుపుచ్చుకొన్నపక్షమున డజను అణకిచ్చెదము. పాలకొల్లుదోమలు కొల్లేటిదోమలు వీటి ముందర దిగదుడుపునకైన పనికిరావు. ఈసంగతి నట్టిమాటగాదు. అనేకపర్యాయములు మేము తనిభజేసి చూచినారము. కావలసినవారి క్రింద సంతకముచేసినవారికి దరఖాస్తులు పంపవలెను. రెండుడజను లేకముగా పుచ్చుకొనువారికి మాడింటిని కమిషనుగా నిత్తుము.

దోమా అండుకో, మురుకికుండులపీఠి,

రుద్రపురము.

క లి యు గ య క్ష ప్ర శ్న లు

ఒక గ్రామమందు శివాలయములో అర్చకుడైన శివల చిక్కయ్య, అగ్రామములో నేవిష్ణు దేవాలయములో అర్చకుడైన నంది నారాయణప్పను గలుసుకొని యిట్లనియె:—చిరకాలమునుండి నాకు గొన్ని శంకలు కలవు. నాశంకలు మీరు నిర్వృతి చేయవలయును గాని నేను స్వభావముగా నిర్వృతి చేసికొనజాలకున్నాను. అసగానే నంది నారాయణప్ప అవియేవో చెప్పమని యడుగగా వారిద్దఱికి, ఈక్రింది సంభాషణ జరిగెను.

చిక్కయ్య—మనుష్యులలో పశువులు, పశువులలో మను ష్యులు ఉన్నారని విన్నాను ఆమాట యెట్లు నిజమగును?

నంది—నిజమే! తమకు న్యాయముగా రావలసినసామ్మూ ఘుచ్చుకొని సంతృప్తిపొందక, అడ్డమైనచోట్ల ప్రవేశించి మోసము చేసి దొంగగడ్డి తినునట్టి మనుష్యులు పశువులలోనే జమ వారు మనుష్యులలో పశువులు. తనదారిని తానుబోయి పోటు తన్ను లేక యెవరి చేలోనుబడక తిన్నగా నింటికివచ్చునట్టి పశువు మనుష్యు నితో సమానము. అట్టివి పశువులలో మనుష్యులు.

చిక్కయ్య—సరే! మగవాళ్ళలో ఆడవాళ్ళు, ఆడవాళ్ళలో మగవాళ్ళు ఉన్నారని విన్నాము. ఇదియెట్లు?

నంది—ఉన్నారు. ఆడవాళ్ళు చెప్పిన కొండెములువిని, అవియేనమ్మి చీటికిమాటికి, ఇతరులతో కయ్యాలాడుటకు వచ్చునట్టి మగవాళ్ళు ఆడవాళ్ళే. తిక్కిన ఆడవాళ్ళవలె వ్యర్థప్రసంగములు చేయక కలహములాడక కొండెములు చెప్పక చదువుకొని సత్కాల డేవము చేయునట్టి ఆడవాళ్ళు మగవాళ్ళే.

చిక్కయ్య—బ్రాహ్మణులలో మాలవాళ్ళు, మాలవాళ్ళలో బ్రాహ్మణులు ఉన్నారుట. ఇది యెంతవరకు నిజము.

నంబి—దయ, సత్యము, శుచి, మొదలగునవి బ్రాహ్మణులక్షణములు. ఇదిలేక మెడలో జందెముమాత్రము వేసికొని యెల్లప్పుడు బూతు లేమాటలాడుచు, అబద్ధమునకు, అప్రమాణమునకు వెరువక తిరుగు బ్రాహ్మణుడు మాలవాడు. జాతికి మాలవాడైనను దయా సత్యశౌచలములుగలిగి పాపభీతి దైవభీతి కలిగి వర్తించు మాలవాడు బ్రాహ్మణుడు.

చిక్కయ్య—మనుష్యులలో కుక్కలు, కుక్కలలో మనుష్యులు గలరట. ఇందేమైన సత్యమున్నదా?

నంబి—సత్యమున్నది. ఒకని కేదేనిలాభము కలుగుచున్నప్పుడు పదిమందిపోయి, ఆపనినే మొదలుపెట్టి పోటీలకుడిగి ఒకరితో నొకరు వివాదముపడి, అందఱు చెడిపోవునట్లు ప్రవర్తించిన మనుష్యులు కుక్కలు. ఒక పులివిస్తరాకు వీధిలో నెవరైన వేయగానే పదికుక్కలు పడి ఒక్కదానినోటకిదొరకనీయక మీదపడి కరచుకొనిపోవును. ఎవరైన కొంచెముపకారము చేసినప్పుడు, ఆయుచకారము మరువక చచ్చిపోవువరకు విశ్వాసముకలిగియున్న మనుష్యులు మనుష్యులలో విశ్వాసముగల కుక్కలు.

చిక్కయ్య—మగ వానికి మగ డెవ్వడు?

నంబి—చెప్పినట్లు వినని భార్య.

చిక్కయ్య—ఆడదానికి పెండ్లామెవ్వరు?

నంబి—అప్రయోజకుడైన మగడు.

చిక్కయ్య—మనయూరిలోనున్న కామశాస్త్రి మూడేండ్ల క్రిందట భార్యమీదకోపగించి జందెముత్రెంపుకొని సన్యాసముపుచ్చుకొని మరల సంవత్సర మైనతరువాత ఇంటికివచ్చి జందెము వేసికొనెను.

ఈయనను సన్యాసియనవలెనా? గృహస్థుడనవలెనా? ఈయన చనిపోయినప్పుడు పాతిపెట్టనలెనా? దహనము చేయవలెనా?

నంబి — ఈయన సన్యాసిగాడు, గృహస్థుడుగాడు, సన్యాసి గృహస్థుడగును. ఈయనను చచ్చినతరువాత తగలపెట్టుటకంటె బ్రతికియుండగానే నలుగురు మొగముతగులబెట్టి యావలకుబంపివేసిన బొగుండును.

చిక్కయ్య—ప దేండ్లక్రిందట భీమన్న శాస్త్రి కాశీ వెళ్ళి యొక కాలమునకు తిరిగిరానందున చచ్చిపోయినాడనుకొని యతినిబంధువులు వారికి కర్మజేసి భార్యకుతలగొరిగించిరి. గొరిగించినకొన్ని మాసములకు భీమన్న శాస్త్రి యింటికివచ్చెను. అతనిని మొదట పితృగు దేవతలలో జేరించి వానికి పిండములు తిలతర్పణములుయిచ్చినారుగనుక, అతనిని మనమిప్పుడు ప్రేతయనవలెనా? పితృగు దేవతయనవలెనా? లేక భీమన్న శాస్త్రి యనవలెనా? ఆయన భార్యను ముండయనవలెనా? ముత్తయి దువు అనవలెనా?

నంబి — అతనిని ప్రేతయనకూడదు. నిజస్థితిని దెలిసికొనకుండ శాధకర్మ జేసినందుకాయన చుట్టములనే ప్రేతలనవలెను. భర్తవచ్చినందువల్ల ఆయన భార్యజుట్టు పెంచుకొనకతప్పదు గనుక జుట్టు ఎదుగువరకు ముండ. ఎదిగినతరువాత ముత్తయిదువు.

సాధారణసంవత్సరము; పంచాంగశ్రవణము

సంవత్సరాదినాడు అల్లిబిల్లి పట్టణమునందు చేపలబజారులో ఈక్రిందివిధముగఁ పంచాంగశ్రవణము చేయఁబడెను.

సంవత్సర ఫలము— సాధారణ సంవత్సరములో పంటలు సాధారణముగ నుండును. ఈసంవత్సరము చంద్రగ్రహణములు పున్నవి నాడు రాత్రియందును, సూర్యగ్రహణములు అనూవాస్యనాడు పగటియందును బట్టుచుండును. చాకలివాండ్రు పట్టణములో నప్పుడప్పుడు బట్టలు తెచ్చుచుండురు. కట్టుపనివాగులు, కంసాలులును సామ్యసంవత్సరములో యిచ్చిన బట్టలును నగలును కొన్నిటిని యీ సంవత్సరము మాఘమాసములోగా పుత్రయాచ చేసి యిత్తురు. ఆమాఘ మాసమందును పుష్యమాసమందును వివాహాది శుభ కార్యములకు లగ్నము లుండవు. భాగ్యవంతులు తమ ధనమునకు వడ్డీ తిన్న గారా లేదని విచారించుదురు. అందులో కొందఱు కడుపునింకభుజయింపరు. పేదవారు మాటికి రెండుమాపాయలపైన వడ్డీకి సొమ్ము తెచ్చుకొని హాయిగ తినుచుండురు. కొన్నిపట్టణముల వీధులలో రాత్రులయందు, ఎప్పటివలెనే పండులు తిరుగుచుండును. చంటిబిడ్డలు కొందఱు బాలపాపచిన్నెలువచ్చి చచ్చిపోదురు. గర్భిణీస్త్రీలలో కొందఱి కాడశిశువులు కొందఱికి మగశిశువులు కలుగుదురు. గోదావరీ కృష్ణా మొదలగు నదులలో, అప్పుడప్పుడు కొన్నిపడవలు మునుగును. గోదావరియొడ్డున క్రొత్తగాబోసిన గట్టుమీదనుండి కాలుజారి, అప్పుడప్పుడు కొందఱు పడుచుండురు, అమ్మకముపాలలో, ఈసంవత్సరము నీ శ్చేక్కునగ కలియుచుండును. రాజమహేంద్రవరములో బోగమువాండ్రను లాఠ్యులకంటె వైదికులు, వర్తకులు, ఎక్కువ ఆదరింతురు. బీటుకనిస్తేలులకు నిద్రయెక్కువవచ్చును నాజర్లు వారంటు

గుమస్తాలు మొదలగువారిపని కొంచెము బాగుండును. చె|| వె|| గోపాలరావుగాదను, భద్రయ్యగాద యీసంవత్సరముగూడ కొన్ని వార్తాపత్రికలను ముందు దెప్పించుకొని పత్రికాధిపతులు డబ్బుడిగినప్పుడు, అక్కరలేదని వ్రాయుచుండురు. వేసవికాలములో గొందఱికి తేళ్లుకుట్టును. చైత్రవైశాఖమాసములలో కొన్ని గ్రామములలో ఇండ్లుకాలిపోవును. మునిసిపల్ ఓటర్ల తెలివితేటలు సౌమ్యసంవత్సరములో నున్నట్లై యుండును. ఏ మంచినీకై నను చందాలువేయువారు తమ యిండ్లచుట్టు వసూలుచేయు నొకర్లను వేయిచూట్లు తిప్పించుకొనుట వెనుకటి సంవత్సరముకంటె అధికముగానుండును. విదేశ వస్తువులందెచ్చి స్వదేశవస్తువులేయని దొంగపేదబెట్టి యమ్ముట గతనాలుగు సంవత్సరములలో నున్నట్లైయుండును. గొప్ప యుద్యోగస్తులు సిరస్తదార్లు చెప్పినట్లు వినుట ప్రభవసంవత్సరము మొదలుకొని యెట్లున్నదో యిప్పుడు నట్లైయుండును. పేదవాళ్ళకు ఎక్కువ ఆకలియు భాగ్యవంతులకు అజీర్ణరొగము తరుచుగా బుట్టును. ఇంగ్లీషు చదువుకొన్నవారిలో కొందఱికి రాత్రులయందు బ్రాంది మీద ఆపొడప్పుడు బ్రాంఠిపారుచుండును. త్రాగుబోతులకు జారులకు సిగ్గుబిడియములు నూటికి ముప్పదిపాళ్లు తగ్గిపోవును. రైలుబండ్లలో స్థలముచాలక మనుష్యులు బాధపడి దెబ్బలాడుకొనుట సౌమ్యసంవత్సరముకంటె కొంచె మెక్కువగును. రహదారీపడవల గురూస్తాలు మొదట తక్కువరేటు కెక్కించుకొని నట్టేటిలోనికి తీసికొని వెళ్ళిన తరువాత రేటుక్కువడుగుట నిరుతికంటె నొకపాలాతగ్గును, మొత్తము మీద యీసంవత్సరమందు పోయినవాళ్ళుపోగా మిగిలినవాళ్లు ఆయువున్నంతకాలము బ్రతుకుదురు.

సాధారణ సంవత్సరములో వృద్ధి క్షయములు

	పాళ్ళు.
కాఫీకొట్లవృద్ధి	35
సోడాదుంత్రములవృద్ధి	40
కిరసనాయలులో నీళ్ళు	10
నేతిలోకంపు	50
బియ్యములో రాళ్ళు	10
మనుష్యులలో నై కమత్యము	2
దానినాశనము	98
ధర్మోపన్యాసములు	70
దానిప్రకారమాచరణము	1½
దొంగవైద్యుల వృద్ధి	20
నాశనం	4
వైదికి నియోగి కక్షులువృద్ధి, కచ్చేరీలలో	50
బ్రాహ్మణ శూద్ర వివక్షత ఎలెక్షనులో	70
లంచములు	70
దానినాశనము	3
మ్యూనిసిపలు మ్యూనిస్సు కేసులు వృద్ధి	80
వాటిలో శిక్షలు	95
విడుదలలు	5
అత్తాకోడళ్ళవైరం	56
దానినాశనం	6
యానాంప్రయాణములు	15
దానినాశనం	1
వడ్డీఆశ	79

	పాఠము
అప్పులెగ బెట్టుట	45
వైద్యులసామ్రోగ బెట్టుట	25
ఆకాశరామన్న అర్జీలు	50
అధికారులు నాటినినమ్ముట	25
కొండెములు చెప్పవారివృద్ధి	10
వారికాదరణము	7
వారికి చెప్పదెబ్బలు	6
ఏజంటవృద్ధి	33
దానినాశనము	3
ఈనాందారులు శిస్తులడిగినప్పుడు రైతులు పండలేదని యెఱుట	70
దానినాశనము	11
అప్పులు తెచ్చి వర్తకులు భార్యలకు నగలుచేయించుట	80
అప్పులెగ బెట్టుటకు ఆస్తులు భార్యలపేర వ్రాయించుట	60
సన్యాసులు కొడుకులకాస్తులిచ్చుట	75
దానినాశనము	0
వంటబ్రాహ్మణుల తెగసీలుగు	41
స్వాములవార్లకు ఆంక్షపత్రికలవల్ల వచ్చు ధనవృద్ధి	74
దొంగసన్యాసివృద్ధి	37
స్త్రీడరిగుమస్తాలకు కర్చులెక్కువవ్రాయుగుణం	59
ఘోర్జరీలు	13
అవేకోససీమలో	20
పెండ్లి కొడుకుల ధరలవృద్ధి	91
పెండ్లి కూతుల ధరలవృద్ధి	24

చామాలమ్మ దర్బారు

రాజును హేంద్రవరము గ్రామ దేవతయైన చామాలమ్మ తీర్థము సంవత్సరాది పండగ దినములలో మిక్కిలి గొప్పగ జరుగును. ఆనాడు తెగిన కోళ్ళయొక్క మేకలయొక్క సంఖ్యకు మితిలేదు. తన తీర్థపు మహోత్సవము జూచుటకు చామాలమ్మ తన చెలికత్తెలైన వానపల్లి పల్లాలమ్మను రామదురు మామిళ్ళమ్మను విజ్జేశ్వరపు సాగులమ్మను, అయినపల్లి మాకాలమ్మను. ఉత్తరములు వ్రాసి పిలిపించినది. పిలిపించి పండుగనాడు వారికి కడుపునిండ రక్తమాంసములతో విందులు చేసెను. ఆ రాత్రి వారైదుగురు నీక్రిందివిధమున ముచ్చటించుకొనిరి. ఈసంభాషణ పోతరాజుజరిగినది జరిగినట్లుగా వ్రాసి పంపెను. పోతరాజు అమ్మవారు తమ్ముడన్నమాట యందతెఱిగినదే ఆయన మాపత్రికకొక యుసవిలేఖకుడుగ నుండుటకంగీకరించి యప్పుడప్పు డేమైన వ్రాసి పంపుచుండును.

సంభాషణము.

చామాలమ్మ—నాతీర్థపు మహోత్సవమునకు నా చెలికత్తెలైన మీరందఱు వచ్చుటచేత నాకెంతో సంతోషముగానున్నది. ఏటేట మీరిక్కడికి రావలయును.

పల్లాలమ్మ—అక్కయ్యా! మీరు మా యూరు మేము మీ యూరు వచ్చి పోవుచు నుండవలయుననియే నాకోరిక. కాని మనకీ సౌఖ్యము గౌరవము చిటికాలము జరుగునని నమ్మకము నాకు లేదు.

మామిళ్ళమ్మ (భయముతో) అమ్మయ్యా! ఏమియాపద వచ్చినది. మన సౌఖ్యము లెందుకు జరుగవు?

సాగులమ్మ—మఱూచి నీఱూచి జాడ్యములు బొబ్బలమ్మలు లోకములో నున్నంతకాలము మనకు గౌరవమేలజరుగక పోవును?

నూకాలమ్మ—పశ్చాలమ్మ అక్కయ్య చెప్పినమాటలలో కొంతనిజమున్నది.

చామా—లేనిపోని భ్రమలుపడక మీ భయకారణమేమో నాకు తెలియజేయండి.

పశ్చా—అక్కయా! ఇదిగోవిను. మళ్ళూచి విళ్ళూచి మొదలైనవి గోగములేకాని, ఆమ్మవారుల ప్రయోజకత్వములు కావని మన దేశస్థులు శాస్త్రములు చదువుకొని గ్రహించుచున్నారు. అందుచేత మనకూటిలో దుమ్ముపడినదని నేను భయపడుచున్నాను. ఈ సంగతి లోకములో పొక్కెనా, ఇకమీద మనకు కోళ్ళుగొట్టెలు చల్లి నై వేద్యమును పానకము మొదలైనవి సమర్పించువారుండరు. అప్పుడు మనమాకలిచేత చావ వలసినప్పునని భయపడుచున్నాను. ఏబాధనైన బడవచ్చుకాని యాకలిబాధ పడలేముగదా.

మామి—పోని యీ దేశమువదలి మఱి యే దేశమైన పోదామురండి.

సాగు—కొంచెమో గొప్ప యీ దేశములోనే దొరకవలె కాని మరియొక దేశములో మన మొగముచూచువారేలేరు. పాలి మేరదాటి రానియ్యదు.

నూకా—కటకటా మనదశయెంతవఱకు వచ్చినది! దీని కేమి గతి?

చామా—ఓసి వెట్టిముండలారా! మీ విరికితనం తగుల వెయ్యి ఇదా మీకు వచ్చిన భయం? చాలు, చాలు, బెంగపెట్టు కొనకండి. మీ భయము నేనుతీర్చగలను. వినండి. ప్రకృతి శాస్త్ర మనియెడు రాక్షసియొక్క రుక్రోత్తగా బయలుదేరి మన దేశమునకు వచ్చి పట్టణములలో బ్రవేశించి కొండటికి మనమీఁద భక్తిలేకుండఁ జేయుచున్న మాటనిజమే. కానియట్టివారిసంఖ్యమిక్కిలితక్కువ. మఱి యునిందులో నొక పరమరహస్యమున్నది. అది చెప్పెదవినుండు. ఇంగ్లీషు

చదువుకొన్నవారిసంఖ్య మిక్కిలి తక్కువ అట్టివారు నూటికొకరైన
 లేరు. ఆచదువు చదువుకొననివారు మనకెప్పుడు భక్తులేనుగుదురు.
 అదిగాక పాటకపు జాతుల వారందఱు మనకు విధేయులే. ఇంగ్లీషు
 చదువుకొన్నవారికి మన మీఁద నొక వేళ యిష్టము లేకపోయినను
 యింటినద్ద వారిమాటలు చెల్లవు. వారుమనమీఁద భక్తివద్దని చెప్పి
 సంతమాత్రమువనే వారితల్లులునుభార్యలు తోబుట్టువులు కూతులు
 మగవారవలె చదువుకొని చెడిపోక పోవుటచేత బ్రహ్మరాక్షసులవలె
 యజమానులమీఁదబడిపీడివేసి వారిమాట సాగనియ్యరు. ఈమూఠ్
 స్త్రీలు మనపాలిటి దేవతలు. వాళ్ళుండబట్టి మనపరువుదక్కచున్నది.
 ఇంతఅన్నము దొరుకుచున్నది. ఒక వేళ యజమానుఁడు చండశాసను
 డైనపక్షమున అతఁడు కచ్చేరీకి వెళ్ళగానే యతనికి దెలియకుండ
 స్త్రీలురహస్యముగ చద్దినై వేద్యమును, వేడినై వేద్యములుబెట్టియింటి
 నొకర్ల చేత చాటుగ మనకు కోళ్ళను మేకలను బలికిఁ బంపుదురు.
 మఱియు యీచదువుకొన్నవారి తెలివితేటలుకూడ ఆడవాళ్ళ తెలివి
 తేటలువలెనే యున్నవి. ఏలయన బి. ఎ. ప్యాసు అయినవాడుకూడ
 జబ్బుచేసినపుడు సోదెనుఁ బంపుచున్నాడు. సోదె సోపేబిచ్చినతాడు
 కట్టుకొను చున్నాడు. యం. ఏ. ప్యాసుఅయిన వాఁడుగూడ మనకు
 చాటుగ కోళ్ళను మేకలను బంపుచున్నాడు. ఈ మధ్య భీమన్న
 పంతులుగారికూఁతురుమనకు మఱికొచికమురాగా నాలుగు రూపాయలు
 బెట్టి మేకను ఆయనే స్వయముగాకొని తానుమాత్రము గుడికిరాక
 ఆడవాళ్ళనుమాత్రము పంపినాడు బి. ఏ. లు మనయెడ భక్తిచాటు
 చాటుగ జూపుదురు. మఱొకము కలరా మొదలైనవి శుచిలేని
 వారికి మంచిగాలి బీల్చుని వారికి మంచి నీరు త్రాగనివారికి మంచి
 బట్టలు కట్టనివారికి మంచి యన్నము తిననివారికివచ్చును. గానిమన
 ప్రయోజకత్వమువలన రావు. ఈ జ్ఞానము దేశములోనున్న స్త్రీ

పురుషులలో నూటి కొక్కరికైనలేదు. కాబట్టి యిటువంటి యజ్ఞాస ముండగా అటువంటి బి, యే, లు యెం, యేలునుండగా అటువంటి మూఢ స్త్రీలుండగా మనము జనునవలసిన పనియేమున్నది? ఇంక పదివేల సంవత్సరముల నఱకు మనకిటువంటి భయము గలుగదని నేను పూచీ పడి చెప్పగలను. హిమాలయ పర్వతములు త్రవ్వీ వేయవచ్చును. సముద్రములో నీళ్ళన్నియు ఏతాము పెట్టితోడి వేయవచ్చును. ఆకాశముమీదనున్న చుక్కలవన్నింటి నేలరాలవచ్చును. కాని హిందూ దేశములో నుండునట్టి స్త్రీలయొక్కయు పురుషులయొక్కయు మూర్ఖత మాత్రము బ్రహ్మవిష్ణుమహేశ్వరులు ముగ్గురు గలసి మూడు కోట్ల యవతారములై త్తిగూడ మాన్పలేదు. అందుచేత మనకు పుష్కలముగ నన్నమున్నది. ఇంతయెందుకు? ఈ యూరిలో రెండుకాలేజీలున్నవి. ఇక్కడనున్న విద్య మరెక్కడలేదుగదా? ఇటువంటి యీ గ్రామములోనే కోళ్ళు మేకలు లెక్కలేక చచ్చినవిగదా! నెత్తురు కాలువలుగా పారినవిగదా! ఇవియన్నియు జూచిచూచి మీ కింత భయమెందుకట్టా!

పల్లా—అమ్మయ్యా! నాభయ మిప్పటికి పోయినదే తల్లి.

మామి—ఈ మాట పైకి తెలియనియ్యకండి ప్రనూదము కలదు.

సాగు—జప్పవేసి చాటివను భయములేదే, వీరిమూర్ఖతకు చలనములేదు.

చామా—సరే, యిక వెళ్ళునమురండు.

(అందఱు నిష్క్రమింతురు.)

శ్రీ రామ న వ మి పం ది రి

[అంతట గంగ రాజు మంగ రాజు ప్రవేశించుచున్నారు]

గంగ—మంగ రాజు బావగారు నేను శ్రీ రామ న వ మి పండుగ జేయవలయునని యెన్నాళ్ళనుండు తలపెట్టి యీ యేడాదంభించినాను. రామ శాస్త్రి గారు! రామాయణము గంటనుండి లోపలిచావడిలోఁ జదువుచున్నారు. కాని మీరు తప్ప మఱి యెవరును పురాణము వినుటకు రాలేదు. తక్కిన అన్ని పందిళ్ళలోకి వందలకొలది వెళ్ళుచున్నారు. నా పందిరిలోకి యెవ్వరు కాకపోవుటకుఁ గారణమేమి?

మంగ—ఎందుకు రాలేవో తెలియలేదా! నీ పందిళ్లలో యేమి గొప్పయున్నదనొస్తారు. ఈ పండుగ, ఆరంభించకముందే నేను నీతో వేయివిధముల చిలకకు చెప్పినట్లు చెప్పినాను. అప్పు సప్పు జేసి బోగము మేళము పెట్టవోయి బాబు అని నిన్ను నేను బ్రతిమాలుకోలేదూ? కాకపోయినా మీరు పెద్ద వాళ్ళ చూటలు వింటారా? పెండ్లి కేమిటి శ్రీ రామ న వ మి కేమిటి మతేయుత్సవమున కేమిటి బోగము మేళము లేనిదే నిండలేదు. వాళ్ళు శోభన దేవతలు. వాళ్ళతో పందిరికి కళ కాంతులు వస్తాయి.

గంగ—దేవుని యుత్సవానికి బోగము మేళమే ప్రధానమా? రామాయణ పారాయణము భజన మొదలై నవి నిండుండదూ? మా తమ్ముడు గూడ నాతో మీలాగే వాదిస్తున్నాడు.

మంగ—మీ తమ్ముడు సబబెరిగిన మనిషి. నీలాగున మూర్ఖ పట్టుపట్టడు. నీవీమధ్యను యింగ్లీషు చదువుకొన్న చౌర్య గుర్రులను కొందఱినిజూచి బోగము మేళము పెట్టనన్నావు. వెధవసహవాసాలు చేసి పూర్వపు మర్యాదలు మరచిపోతున్నావు. నీవఱచి చచ్చినా

సరే నీసావట్లలోని కెవ్వడు రాడు. నీవేడ్మిపోతావేమో యని నేను మాత్రమున చ్చినాను. ఆహాహా! అదుణాచలంవంటిబోగందివచ్చి మన పందిట్లో ఊణమునేపు నిలుచుండిన చాలు మహాలక్ష్మీతాండవమాకి పోదూ! ఆలాంటిది వచ్చినట్టయినా నీ పందిట్లో జనం యిసుకవేస్తే రాలకుండా వుంటారు. ఎనడూరాకపోతే యుత్సవంచేసుకొన్న సార్థక మేమున్నదయ్యా. కనుక నామాటవిని యిప్పుడు మించిపోయిన దేమి లేదు, యిప్పుడైనా బోగముమేళముపెట్టు. ఈవేళ ఒకరోజు వ్యర్థముగాబోయినా తక్కిన నాలుగురోజులు యిల్లు నిండుగా నుంటుంది. మీకు కావలిస్తే వందరూపాయలు చంద్రయ్యగారిదగ్గర బదులు యిప్పిస్తానురా! ఏలూరులో కంఠాక్షి మేళమున్నది. కాకినాడలో నీలాచలంమేళం బహుశా కాలీగావుంటుంది. ఇద్దరికి యిప్పుడే తెలి గ్రావులియ్యి. నూటపదహారులిస్తాం వస్తారా! అని వ్రాయించు.

గంగ—బావా నేను మొదట పొరబాటుచేసినాను. మనము తెలిగ్రావులిచ్చి వాళ్లు వచ్చేటప్పటికి పుణ్యకాలము కాస్తా అయి పోతుంది. మనపూళ్లో నరహరి మేళాన్ని యెవరు పిలవలేదు.

మంగ—(నోరు చప్పరించి) ఏమిటోయి. రెండువందలుపోతే పోయినాయి, కంటికినదరైన మేళము తెప్పించాలిగాని మన పూళ్లో వాళ్ళని పిలిస్తే యేమి గొరవముంది “క్రొత్తదవి ప్రాతిరోత” అన్నాడు. గనుక తెలిగ్రావుఇయ్యి.

గంగ—లేనిబావకన్న గుడ్డిబావ మేలుకాదుటోయి బొత్తిగా లేకపోయేకన్న యేదోఒక మేళము వాకట్లోవుంటే చాలదూ! ఇప్పుడు మీవంటి పెద్దమనుష్యులందఱు కాకులపొడిచినట్లు పొడుస్తున్నారు. తలయెత్తుకొని వీధిలో తిరుగడానికి వీలులేకుండానున్నది. ఈమాటి కీలాగున పోనయ్యి; ముందునాటికి నెల్లాళ్ళు ముందుగానే యేలూరో

కాకినాడో వెళ్ళి కూర్చుని మంచిమేళమునకు ముందుగానే బజానా
యిచ్చి వాళ్ళచేత కంట్రాక్టు వ్రాయించుకొని తీసుకొస్తాను.

మంగ—ముందునాటి కాలాగే చేద్దాములే. ఇప్పుడేమి
చేద్దాము?

గంగ—ముందు నీవెళ్ళి నరహరితో యాట్లాడిరా! నేను
యీలోపుగ చంద్రయ్యగారియింటికి వెళ్ళి నూరురూపాయలు బదులు
మాట్లాడుకొని వస్తాను. దేవుడు కార్యంగదా! ఆయన బదులు
యియ్యకపోతాడా?

మంగ—ఈబదులు బోగము మేళముకోసమని మాత్రమాయ
నతో చెప్పకు వేరే యవసరమని నోటువ్రాసి పట్టుకొనిరా. పోనీ
నరహరి యింటిదగ్గరకు వెళ్ళి తిరిగివచ్చి నేనే సొమ్ము తెచ్చి పెడతాను
నీవు యిప్పుడు వెళ్ళకు.

(అని వెళ్ళుచున్నాడు.)

గంగ—(తనలో) చంద్రయ్యగారు సొమ్మిస్తురా లేదా? శీక
పోతే చేయవలసినపని యేమిటి? మాయింట్లో దాన్ని కంటి పదిరోజులు
తాకట్టుకు యిమ్మంటే యిస్తుందా లేదా?

(తొందరలో రామరాస్త్రి గారు ప్రవేశించి)

గంగ రాజుగారు! గంగ రాజుగారు! మీతమ్ముడు విరుచుకొని
పడిపోయినాడు త్వరగారండి.

గంగ—(తొందరతో) అయ్యో! అయ్యో! ఇదేమిటండోయి
(అని లోపలకు బోవుచున్నాడు)

అప్పుడు నలుగురుమనుష్యులు పట్టుకొనగా తమ్ముడు సుబ్బ
రాజు లేచి కూర్చుండి తలయూచుచు గంగ రాజును జూచి 'ఓరి!
దుర్మార్గుడా నాస్తికుడా యింతలోనే యింతవొళ్ళు పొగ రెక్కె-నదిరా

నే నెవరిననుకొన్నావు. ఎరుగవుకొబోలు జాగ్రత్త, భద్రాద్రిరాముల వారిని, నాకు భోగము మేళము అక్క-అలేదటరా! వొద్దని సీతోనేను చెప్పినానా? అంత మేళము తెప్పించుకొనుటకు గతి లేనివాడవు నాకే యుత్సవమొందుకు చేయాలిరా? జాగ్రత్త, యీలాటి బుద్ధితక్కువ మాటలన్నావంటే వంశంనాశనం జేశేస్తా. కపడ్డారుగా మనులుకో మాబంటును హనుమంతునిబంపినానంటే యీపూరం తాతగ లేస్తాడు.

గంగ—(భయముతో కాళ్ళమీదపడి) స్వామి! నావొల్ల తప్పొచ్చినది తప్పొచ్చినది బుద్ధిగడ్డితిని యింపని చేసినాను, ఇదిగో చెంపలు వేసికొనుచున్నాను. ఇంకముం దెన్నడు నిట్టిపనిచేయను, నావంశం నిలిపి నన్ను రక్షించండి.

సుబ్బ—ఇప్పటికి నీకు తెలివినచ్చినదిగాదా! పరవాలేదులే జాగ్రత్తగానుండు (అని వెనుకకు పడిపోవుచున్నాడు)

గంగ—అమ్మయ్యా! బ్రతికిపోయినాను, (అని లోపలికి వెళ్ళి) వోసే! యొక్కడనున్నావు ఈలారా?

భార్య—(వచ్చి) ఎందుకు పిలుస్తున్నారు. లోపల పేరం టాండ్రకు పసుపురాయుచున్నాను.

గంగ—ఇప్పుడుజరిగిన చిత్రకథ నీవు విసలేదుగాబోలు. మా సుబ్బరాజుకు రామలవారుపూని బోగము మేళము పెట్టు మన్నారు. నీవు నాలుగుకోజులు నీకంటి నాచేతికి యిస్తావా అది తొకట్టపెట్టి బోగము మేళము పెడతాను. లేకపోతే వంశక్షయమై పోతుంది.

భార్య—మీతమ్ముడికిరాములవారు పూని బోగము మేళము పెట్టుమన్నారా? విచిత్రపుమనుష్యులువిడ్డూరపుపూనడాలు వచ్చాయి ముండల ముటాకోరుముండావాళ్ళు మీతమ్ముడు, కంగరాజుపన్నిన పన్నాగమిది. అంతేకాని పూనడంలేదు. వాళ్ళపిండాకూడు లేదు.

వాళ్ళు శివనూలాడడానికి మీరు నమ్మడానికి సరిపోయినది కంటి తా
కట్టెట్టి బోగము మేళము పిలిపిస్తారా ? ఆయంగ రాజు చచ్చినాడు పెట్టిన
పేటనేగాని మొదట మీకీదుర్భుద్ధి పుట్టలేదు ? వాడి ముండలు మో
సుకుపోను. వాడి కెప్పుడూ ముండలగొడవేగాని మరియొకటిలేదు.

గంగ—పోనీ యివ్వకపోతే. యివ్వకపోయినావు కాని కేకలు
వేయకు. నలుగురు కవులైనా అవతలకు వెళ్లు.

భార్య—వాళ్ళు మీరు మీయిష్టమువచ్చిన గంగలో దిగండి
నాకంటి నేను యివ్వను (అని వెళ్లుచున్నది)

గంగ—(చావడిలోనికి వచ్చి తమ్మునిబిలచి) తమ్ముడూ, చం
ద్రయ్యగారిదగ్గరకు వెళ్ళి నూరురూపాయలు బడులు పట్టుకురా ?

సుబ్బ—సరే తెస్తాను. (అని వెళ్లును)

మంగ—(వచ్చి) గంగ రాజుబావా! నరహరి నన్ను అడ్డమైన
తిట్లు తిట్టించి. ఈయూళ్ళో యెవరు దాన్ని విలవకుండా చేసినవాడిని
నేనట. ఇదివరదాకా పనికిరాక యిప్పుడు పనికివచ్చినానా సిగ్గులేని
కుక్కా. యని తరిమి కొట్టినది. కాకినాడ యేలూరు మేళములుకూడా
యెక్కడికో వెళ్ళినవని కాళీగాలేవని నాకు తెలిసినది. ఏమిచేయగలం
ఈయేటి కూరుకో.

సుబ్బ—చంద్రయ్యగారు దస్తులేదన్నారు. పోనీ యియేటి
కూరుకుందాము. ముందునాటికి బోగము మేళము పెట్టి ఉత్సవము
చేయుచుందుమని నునము మ్రొక్కుకుందాము, రాలోపలికిరా (అని
అందఱు నిష్క్రమించుచున్నారు.)

కా వ లె ను ! కా వ లె ను !

చక్కనిపండ్లొండొండెండ్లపెండ్లికూతురుకావలెను. పెండ్లికూతురు నకు అయినవేల రూపాయల నగలుపెట్టుదురు. పెండ్లికొడుకు అత్త మామలను బావమరుదులను తనయింటనేయించి పోషించును. కావలసినపక్షమున వేయి రూపాయలో పదిహేనువందలో రొక్కము రహస్యముగా నిచ్చునుగాని, ఆమాట పయికిరానియ్యక సాలంకృతి కన్యాదానమనియే వెల్లడిచేయవలెను. పెండ్లికూతురుకిచ్చెడు నగలు గాక, అత్తగారికిగూడ బంగారపుకంటెకాని, కాసులపేరుగాని పెట్టుదురు. ఈ వివాహసంబంధముకుదిర్చినవారికినూటపదహార్లురునుమీయబడును. పెండ్లికూమారునకు సాలుకుమూడువేల రూపాయలు వచ్చునట్టి భూములు తోటలు నున్నవి. ఇదిగాక లక్షరూపాయలు వడ్డీకి తిరుగుచున్నవి పెండ్లికూమారుడు మంచి సాంప్రదాయకుడు. వీరి పూర్వులు కేశాపాండ్యులు, చాలాగొప్పదోగ్యములుచేసి యీనడుమనే మూడుసంవత్సరములక్రిందట పించనుపుచ్చుకొన్నారు. పించనుపుచ్చుకొన్నారనుటచేత, ఆయన చాలా పెద్దవారని లోకులు భ్రమపడి పిల్లనీయక వెనుదీయుదురేమో, అట్లు భ్రమపడవద్దు. ఈయన నయస్సు 43 సంవత్సరములు. ఇంతచిన్నతనంలోనే పించనుపుచ్చుకొన్నారని యందుకేమో యిటువినుడు. ఈయన 15 వ సంవత్సరములోనే యుద్యోగములో బ్రవేశించి 15 సంవత్సరములు సర్కారుద్యోగము చేసి యుద్యోగముమీద విసుగుపుట్టినలువదియవ యేటనేపించనుపుచ్చుకొన్నారు. ఇప్పటికిపించనుపుచ్చుకొనిమూడేండ్లయినది. కనుక యిప్పుడు 43 వ యేడు. ఈయన పెద్దకూమారునకే 40 యేండ్లున్నవి గదా యీయనకు 43 డేండ్లుండవని కొందఱుమూర్ఖు లిదివఱకు

మావద్దనాక్షేపించినారు. ఆ యాక్షేపణలు కేవలకల్పితములు, అబద్ధములు. ఏమనగా ఈయన పెద్దకుమారులకు 28 యేండ్లకంటె నెక్కువ లేవు. ఆకుమారుఁడియనకు 15 నయేట పుట్టినాడు. ఈవివియమున సంజీహము తోచినయెడల పిల్లనియ్యదలచినవారు ఈయన జాతకము చూచుకొనవచ్చును. ఈయనజననము ప్రభవ సంవత్సరము. జ్యోతిష్కులకు లంచమిచ్చి తక్కువవయస్సువేసి దొంగజాతకము వ్రాయించినారని జ్ఞాతులు వాడుకవేయవచ్చును. ఆవాడుకమాత్రము పెండ్లి కూతురువారు నమ్కువద్దు. మనిషి 60 యేండ్లవానివలె కనబడును గాని నిజముగా అంతవయస్సులేదు. తల ముగ్గుబుట్టవలె నెరసినది ఆయనకు పెండ్లి యొందుకని కొందఱనుచున్నారు. తల వయస్సుచేత నెరియలేదు. సుమారు 10 సం॥ క్రిందట ఈయన కుగొప్పజబ్బుచేసినది. అప్పుడు నన్ని పాతజ్వరముచేత ఈయన దేహము తెలియక మందులో గలుపుటకై గిన్నిలోపోసిపెట్టిన తేనె తలనిండ పులుముకొనుటచేత క్రమక్రమమున తలవెట్టుకలన్నియు తెల్లపడిపోయినవి పండ్లలో గొన్ని పుప్పిపండ్లు బయలుదేటి విశేషముగా బాధ పెట్టుచుండుట చేత, ఆపండ్లు తీయించివేసి యీయన దంతపుపండ్లు కట్టించుకొన్నారుగాని పెద్ద వయస్సుచేత దంతము లూడిపోలేదు. ఆనేకస్థలములలో నుద్యోగములు చేయుటచేత, అయానీళ్ళుపడక మేహకారకముచేత గన్నులు చిన్నతనమందే జబ్బుపడిపోయినందున యీయన చలువ జోడు కన్నులకు పెట్టుకొనుచున్నాడు కాని చిత్వారముచేత జోడు పెట్టుకొను చుండుటలేదు. కాబట్టి పెద్దపిల్ల లున్నవారు తప్పక యీయనకు కన్యదానము చేయవలెను. వరదక్షణలిచ్చి కోరి వేడి తలక్రిందుగా తిపస్సు చేసినను దొరకని సంబంధము. కాలవశము చేత కళత్రముతప్పిపోయినదిగనుక యీసంబంధము దొరకు చున్నది. పిల్లనియ్య దలచుకొన్నవారు శ్యేష్టమాసము లోపుగ

సంబంధము రహితము చేసికొనవలెను. ఏలయనగా, యీ పెండ్లి కుమారుఁడుగారి దాహిత్రునకు. అనగా పెద్దకూతురు కుమారునకు, ఈయన పెద్దమనుమరాలిని, అనగా పెద్దకుమారునికూ రైను, యిచ్చి జ్యేష్ఠమాసములో తిరుపతిలో వివాహము చేయుదురు. ఆ వివాహముతో గలిపి తనవివాహముగూడ తిరుపతిలోనే యాయన చేసికొనదలచు కొన్నాడు గనుక సంబంధము త్వరగా రహితము కావలెను. పిల్లను పెద్దవాని కిచ్చిన పక్షమున పిల్లకు, అన్నిముచ్చటలు తీరవేమోయని తల్లి దండ్రులు భయపడ నక్కరలేదు. తిరుపతిలో చేసికొన్నను పెండ్లి రోజులు జరుగును బోగము మేళముకూడా పెట్టుదురు ఇంటికి వచ్చినతరువాత బాణసంచాతోనూ నగారా నౌబతులతోను పెళ్ళుమని యూరేగింపు జరుగును. నాగవిల్లి నాడు దండాడింపుగూడ తప్పక చేసికోదలచుకొన్నాడు. దండాడింపునకు, ఆయన నెవ రెత్తోగలరని మీరు సందేహించ నక్కఱలేదు. వంటబ్రాహ్మణులైన సోమన్న, అక్కయ్య, అనువార లిద్దఱు వంతులప్రకారమాయనను ఎత్తుకొని మోయగలరు. ఆ యేర్పాట్లన్నియు నినివఱకే జరిగినవి. అందుచేత నిత్యేపమంటి సంబంధము చెడగొట్టుకొనక పిల్లనియ్యండి. పిల్ల యెంతో సుఖపడును నెనకటి భార్య తాలూకు 80 బనారసు చీరలున్నవి మీపిల్ల కట్టినచీర గట్టకుండా నెల్లాళ్ళు కట్టుకొనవచ్చును. వెండిపళ్ళెములు కంచములు గిన్నెలు దొన్నెలు ఎన్నియున్నవో చెప్పలేము. కీన్ కాబు, ఆతలపుగుడ్డలు వేసిన పట్టు పరుపుమీద మేడలలో నిలుపుటద్దముగల గదిలో పందిరి పట్టిమంచంపై పండుకొనవచ్చును. కావలసిన షుక్షమున పిల్లకు ముందుగానే నాలుగుపుట్లభూమి వ్రాసియిచ్చి 10 వేల రూపాయలూ ఖైషేర బ్యాంకిలో వేయుదురు. నవతిబిడ్డలకు, యాయనకు పడదన్న భయములేదు. పెండ్లి కాగానే ఆయన వేరుగా నుండుడు. ఈ పెండ్లి ఆయనంతట ఆయన చేసికొనవలెనని లేదు. కావలసిన వాళ్లము మేమందఱము స్వయంగా

నొక్కిచెప్పి యితరులచేత చెప్పించి బలవంతపెట్టి మెడలు విరిచి వివాహము చేసికొనుటకు వచ్చించినాము. ఈవేళకు ఆయనభార్య పోయి 6 దినములైనది. 13 వ దినముననే వివాహము చేసికొనుట కాయన యంగీకరించినారు గనుక దళరాత్రముల లోపుగానే తాంబూలచూలు పుచ్చుకోవలెను. భార్యకు సాపిండమై మాళికము బ్రాహ్మణులు లేచినతోడనే 12 రోజుననే శిరుపతికి పెండ్లికి ప్రయాణమై వెళ్ళుదురు. ఇతరసంగతులేవి గావలసినను నాపేరవ్రాసి తెలిసికొనవచ్చును

డా, దామోదరరావు,

రుద్రపురము.

—*—

ఆ నం ద స మా జ ము

ఈపేర నొక సమాజము, ఈ పట్టణములో రెండుసంవత్సరముల క్రిందట స్థాపింప బడినది. కాని యింతకాలమునుండి యది రహస్యముగా నుండెను. ఇప్పుడు దానిని బహిరంగముచేసి దీనివలన కలిగెడు మహాలాభములు లోకులకందఱకు గలుగజేయవలయు నని మేము సంకల్పించినాము. ఈ సమాజములో చేరినవారి కందఱకు కొంచెము వెలకుమాత్రమే బ్రహ్మానందము కలుగుచుండును ఈ సమాజపు కార్యస్థానము రాత్రి 7 గంటలు మొదలు తెల్లవారు జాము నాలుగు గంటలవఱకు తెఱవబడియుండును. ఇందు సాధారణముగ పురుషులే చేర్చుకొనబడుదురు. స్త్రీలను మొబద్దుగా

జేర్చుకొనము కాని వారుకూడ అప్పుడప్పుడు వచ్చి పురుషులతో పాటు బ్రహ్మాండ మనుభవింపవచ్చును. తల్లిదండ్రులి తగాదాలు లేనియెడల చిన్నసిల్లలనుగూడ నిందులో జేర్చుకొందుము. ఈసమాజముయొక్క ముఖ్యోద్దేశములివి. ఇదివరకు మన దేశములో, ఎక్కడో కొందఱు మహాత్ములు తప్ప తక్కినవారందఱు, ముఖ్యముగ బ్రాహ్మణులు కల్లు సారా బ్రాంది మొదలయిన అమూల్య వస్తువులయొక్క మహిమ యెఱుగక వాటివలన వచ్చేడు సుఖము మహానందము అనుభవింప లేక చెడిపోవుచున్నార గనుక వాటియొక్క సేవ దేశములో చక్కగా వ్యాప్తముచేసి లోకులకు అపారమైన యానందము కలిగించుటయే యీసమాజముయొక్క ముఖ్యోద్దేశము. మేము లోకోపకారార్థమే యీ మహాకార్యము తలపెట్టినాము కాని స్వలాభమునకుగాను. మేము చితకాలము నుండి యనుభవించుచున్న యీ యానందమును మాతోడి మనుష్యులందఱకు గలుగజేయవలయునను ఉన్నతసంకల్పమే దీని స్తాపనకుఁ బ్రథమ కారణము. మేము వేదాంతశాస్త్ర మధ్యసిందికిమి. గావున “ఆత్మనత్వర్వభూతాని” యనునట్లందఱు మావలె నుండవలయునని నూసంకల్పము, ఈసమాజముయొక్క మూలధనముక్రింద వేయిపాపాయలు కావలయును. భాగము వకటికి పదిరూపాయలు చొప్పున నూరుభాగములుచేసి యీసొమ్ము వసూలు చేయుదుము. భాగము పుచ్చుకోదలచిన వారు జూను 30 తారీఖులోపుగ యీక్రింద సంకేతము చేసినవారికి దరఖస్తులు పంపవచ్చును. భాగము పుచ్చుకొన్నవారు డైరక్టర్లుగుచురు. వీరుగాక సామాన్యమెంబర్లు నెల కర్ణ రూపాయచందా నిచ్చినపక్షమున చేర్చికొనబడుదురు. డైరక్టర్లకు సామాన్యమెంబర్లకంటె యెక్కువ హక్కులుండును. డైరక్టర్లుత్రాగి యొడలు తెలియకయున్నప్పుడు దొర్లుటకు వీరుపు లీయఁబడును. ఒక నేత యింటికి వెళ్ళ లేనియవస్థలలోనున్న పుడారాత్రి యిక్కడనేభోజ

నము వెట్టబడును. ఇంటికి వెళ్ళునపుడు గోడలమీద మనుష్యులమీద పడకుండ వెంట నొకబంట్రోతు నీయబడును. మఱియు కావలసిన వచ్చినప్పుడు యింటివద్దకే కల్లు బ్రాంది మొదలగునవి పంపబడును ఈహక్కులలో నేవియు సామాన్యపు మెంబర్లకుండవు. ఈమూలధన ముయొక్క వడ్డీ ధర్మఖర్చుక్రింద వినియోగింతుమా. ఆధర్మ మేదనగా త్రాగవలెనని సరదా, ఉండి డబ్బు లేక గిజగిజ తన్నుకొని బాధపడుచుండు త్రాగుబోతులకు. అనగా ముఖ్యముగా తమ పొమ్మంతయు త్రాగుబోతులనముక్రిందనే కర్చుపెట్టి సంసారము చితికిపోయియున్నవారికి ఉచితము గా కల్లు సారా బ్రాంది సప్లయి చేయుదుము. ఈకాలమందు స్వదేశీవిదేశీభేదములున్నవిగనుక మాసమాజములో గూడవాటికేర్పాటులు చేయబడినవి. స్వదేశీపద్ధతిలోనివారికి తాటికల్లు యీత కల్లు జీలుగుకల్లు యిప్పకల్లు వీటిసారాయలు సప్లయి చేయబడును స్వదేశీవారికి గళాసులతో పుచ్చుకొనుట యిష్టముండదు గావునసత్తు గిన్నెలతో పుచ్చుకొనవచ్చును. దేవీపూజచేసి వామాచారములో చేరిన శిష్టులెవరైన వచ్చినపక్షమున వామపట్టుపంచెలు కట్టుకొని పుచ్చుకొనవచ్చును. ఈ సమాజములో దేవతావిగ్రము లున్నవి. గనుక వాటికి నైవేద్యములుపెట్టి వామాచారులు త్రాగవచ్చును విదేశీపద్ధతివారికి బ్రాంది; విస్కీ, జిన్నా, ఓల్టాం త్రీడాగర్లు, సిల్వరు కస్ప, రమ్మసారా మొదలయినవియు సోడాలెమ్మెడ్డు మంచుగడ్డ మొదలగునవియు సప్లయి చేయబడును. అలవాటు లేనివారికి నెలపరము రాకుండ కొన్ని సాధనములుచేసి ఉద్ధరణకుగాని చెమిచా చెమిచాడుగాని క్రమముగా అలవాటు చేయబడును. ఇంటివద్ద భార్య పోరాటము తలిదండ్రుల బాధలుగలవారందఱు ఇదివరకు చాల యిబ్బంది పడుచున్నారు. గనుక యీసమాజమివల్ల ఆ యిబ్బందులు తోలగి పోవును. ఇందుకుకావలసిన సంజ్ఞలు వగయిరాలు చక్కగా వండగల

నాకర్లనేర్పరచినాము. ఈనాకర్లందఱు మిక్కిలినమ్మకము గల్గినారు ఈసమాజకులు పడవపి కాడ్లు రైలుపి కాడ్లు బండిపి కాడ్లు తరుచుగా వెళ్ళుచుందురు. ఇందులో ఎం, ఏ, బి యల్, బియె మొదలగుపరీక్షలలో తేరినవారుండటచేత జనులుభయపడి మనసేమీ యనబాలరు. అందుచేత మొబద్దు స్వేచ్ఛగా విహరింపవచ్చును. ఒకవేళకొండఱు మూర్ఖులైమనను అన్ననూ యిందులో మొబద్దుగానున్న వశీశ్యసహాయమున అట్టివారిమీద సరువునవ్వుపుదావాలు తెచ్చి ముక్కునేలబెట్టి రాచివేయవచ్చును. మనమువీధులలోగుడ్డలు కట్టుకొనకుండ పెద్ద పెద్ద యుత్సవములలోతిరిగినను ఈపట్టణములో మనజోలికిరాగలవారెవ్వరునులేరు. డబ్బులేకనోడబ్బుకర్చుపెట్టలేకనో తమశరీరములకు పడకపోవుటచేతనో దీని జుచి యానందము ఎఱుగకపోవుటచేతనో ఓర్వ లేమిచేతనో కొండఱు దౌర్భాగ్యులు తాము నీతిమంతులమని విఱ్ఱి వీగుచు మానంటివారిని నీతిహీనులని తిట్టి రహాస్యముగాను ప్రతికలలోను అల్లరిచేయుదురు. కుక్కలు మొటిగినజంగముపరపతిపోవునా? మనము వాటిని లక్ష్యముసేయకకట్టిలేదు. మనపని మనకు జరుగవలెను. కాని యెవరెట్లు అనుకొన్ననేమి? దీనిపరమార్థము వినుడు త్రాగుబోతులు లోకోపకారులు ఏలయనగా మనలను నమ్మకొనియే గదా యిజారాదార్లు యెఱవకొలది సొమ్ముకు పాటులపాడుచున్నారు మనలను నమ్మకొనియేగదా చాలమందిమాపులబెట్టుచున్నారు. మన వంటివారి నాధారము చేసుకొనియేకదా యూరపుఖండములో ప్రతి దేశమందు కోట్లకొలది రూపాయలసారా తయారగుచున్నది. ఆ సారాతయారు చేయు కూలివాండ్రందఱు మనవల్లనేబ్రతుకుచున్నారు ఆ గ్లాసులు సీసాలుచేయు పనివాండ్రందఱు మనవల్లనే జీవించుచున్నారు. అని యోడలమీద తెచ్చుటవలన వేలకొలది యోడకళాసులు మనవలన బ్రతుకుచున్నారు. అది దిగుమతీ యెగుమతీచేసి

యనేకులు మనమూలమున, అన్నము తినుచున్నారు. ఇక్కడి వర్తకులు, వర్తకుల దుకాణములలోనున్న నౌకర్లు మనవల్లనే జీవించుచున్నారు. వేయేల ! లక్షలకొలది కోట్లకొలది జనులు మనవల్ల బ్రతుకుచున్నారు. ఈపని మనము మానితిమా యిన్నికోట్లమంది అన్నము లేక పస్తుండవలసిన దేకదా. కాబట్టి త్రాగుబోతుతనము మానినవారికి చూనిపించినవారికి అనేకులకు జీవనాధారము తీసివేసిన మహాపాపము వచ్చును. కాబట్టి తెలివితక్కువవారి మాటలు విని చెడిపోక తెలివినబడి లోకోపకారముచేసి బ్రహ్మాండ మనుభవింపుడు.

రాజమండ్రి, }
ఇన్ని సుపేట. }

త్రా. మదనగోపాలయ్య,
జా. రాఘవ రావు.



స్త్రీ డ రు త మా షా

రంగము—స్త్రీ డ రు త గారి యిల్లు.

[అప్పుడు స్త్రీ డ రు రాజారావుగారు, గుమస్తా గంగరాజుగారు ప్రవేశించుచున్నారు.]

రాజు—గంగరాజుగారూ ! నేను గొప్ప పరీక్షలు ప్యాసు అయినప్పటికి నాదగ్గఱకు పార్టీలు బొత్తిగా రాకపోవుటకు కారణమేమి? తిన్నగా యింగ్లీషుముక్కలైన రాని స్త్రీ డ రు యిండ్లకు విశేషముగా పార్టీలు యేల వెళ్ళవలెను. ఓ. అంటే ధం రాని వాళ్ళవద్దకు యెందుకు వెళ్ళుతారండి పార్టీలు ?

గంగ—తమరు క్రొత్తవారవడం ఒకటి, కెండవది మనమిచ్చే కమీషను చాలదని యేజంట్లంటారు. మూడవది మీదగ్గర డాబు తక్కువ. పార్టీ దగ్గరకు రాగానే యీకేసంత మంచికేసు లేదని తప్పక నెగ్గునని సారకాయకోతలు కోసి వేయవలెను.

రాజా—మనము నూటికి పాతికరూపాయలు కమీష నిస్తూ వున్నాముకదా! అంతకన్నా యెక్కువ యెవరిస్తారయ్యా! అదిగాక డాబుకూడా తక్కువ చెయ్యడంలేదు. మొన్నవచ్చిన ద్వారపూడి పార్టీలవద్ద కోసినకోతలు నీవు చూడలేదా! ఈకేసుకు సంబంధించిన క్రొత్తరూల్సు వచ్చినవనిన్ని మననబుగాదు మనస్వాధీనమని నదురు బెదురు లేకుండా చెప్పి వకాలనామా వుచ్చుకోలేదూ!

గంగ—మనమిచ్చే కమీషను చాలదు. శేషాచలం గారు నూటికి నల్లభై రూపాయలిస్తున్నారు. అంతకంటె మనము కొంచెమైనా యెక్కువిస్తేనేకాని మనదగ్గరకు చేరదు. ఆపైన మనము పార్టీల సొమ్ము వాడుకుంటామని కొంచెము వాడుకపడినట్టుకనబడుచున్నది.

రాజా—సరే కొంతకాలమువరకు మనము నూటికి యేభై చొప్పున కమీషనిస్తామని యేజంట్లతో చెప్పండి. పార్టీలసొమ్ముంటే జ్ఞాపకంవచ్చింది. ఆలమారి కాపులు ప్లాంపులనిమిత్తం యిచ్చిన సొమ్ము పూడినదా?

గంగ—పూజలేదు. దానికోసమే తింటాలు పడుతున్నాను. అదియిచ్చి నెల్లాళ్ళు పైచిలుకయినది. మొన్న వాడు కనబడితే దాఖలు చేసినామని చెప్పినాను. రేపటితో కాలనోషం పడుతుంది. నాకేమి తోచడంలేదు. ఈసంగతిమీద మన యిద్దరికొంపాకూడా మునుగుతుంది. ఈలా చేస్తే—

రాజా—ఊరుకొండి. ఎవరో వస్తున్నారు. (అని మీసము మీదచేయివైచికొని) హు ఆరూ! ఎవరుమీరు. ఎందుకు వచ్చినారు

(అప్పుడు నాగి రెడ్డియను కాపు ప్రవేశించుచున్నాడు)
 నాగి—దండాలుండి బాబయ్య, ఈలోగిలెనగిడుండి.
 రాజా... నీ కెవరిలోగిలి గావలెను?

నాగి—నా కండీ! ఆరెవరండి. ఆనెద్దపీడరు. ఆబుగ్గమీసాలా
 యన బక్కపల్లగావుంటారు.

గంగ—పేరెవరో చెప్పు?

నాగి—నాకు పేరెల్లండి.

గంగ—నిన్నెవరు పంపినారు

నాగి—నన్నాండి, అమలాపురంనుంచి, గంగాడ్రావుగారు,
 ఉత్తరంయిచ్చి పంపించారండి, నాయేజెం ఆకోరుటులో పోయిందండి,
 అపీలు దాకలు చేద్దాం అని వొచ్చానండి, ఇదిగో ఆరిచ్చి సుత్తరం.

రాజా—(పుచ్చుకొని తనలో) ఇదిరంగారావుగారిపేర వ్రాసి
 నారు అయితే నేమిలే యెవరికి వ్రాసినారో యీ వెధవకి తెలియదు.
 గదా (అని యుత్తరము చింపి కవరు ముక్కముక్కలుచేసి పారేసి)
 మీగంగాధర రావుగారు నిన్ను నాదగ్గర కెవంపి యీయుత్తరమునాకే
 యిచ్చినారు. నీ అప్పీలు దాఖలుచేసి జడ్జిగారిలో హోరాహోరీగా
 పోట్లాడి నీకేసు గెలిపిస్తాను. ఫీజు తెచ్చినావా? వకాల్తనామా
 వ్రాయించు. గంగ రాజుగారు వకాల్తనామామీద వ్రాలుచేయించండి

నాగి—పీ చంతా తేలేదండి.

రాజా—తెచ్చినమట్టుకు జమకట్టించవోయి తరువాతచూచు
 కోందాము. సివెక్కడి కెడుతావు, నే నెక్కడి కెడుతాను.

నాగి—చిత్తం చిత్తం. గంగాడ్రావుగారు చెప్పడం పీడర్కి
 బుగ్గమీసా లుంటా యన్నాడు బక్కపల్లగా వుంటాడన్నా డండి.

గంగ—ఈయనే బుగ్గమీసాలస్త్రీడరు. ఈమధ్య వేసవికాలంలో
 చీదరగా వుంటుందని బుగ్గమీసాలు తీయించినారు. ఈయనమాత్రం

బక్కపల్చగా వ్రండక పెద్దలావుగా వున్నారాయేమిటి. ఇదిగో వకా
ల్తనామామీద వ్రాలుచేసివెయ్యి.

నాగి—చిత్తం (అని సందేహముతో వ్రాలుచేసి) ఖర్చు
లేన్నపుతాయండి.

గంగ—నీ వ్యాజ్యం అయిదువందల రూపాయలది కాదూ,
అయిదు తొమ్మిదులు నలభైయైదు రూపాయల స్టాంపు, స్ట్రీడ్ రిజిస్ట్రేషన్
అయిదయిదు లీరువైయైదు రూపాయలు, వకాల్తనామా రూపాయి.
వాలంటరీ రూపాయి, సహనుబత్తైము మామూలరూపాయలు, ఇంకా
యివ్వవలసినవారికి మామూళ్ళు అయిదురూపాయలు.

నాగి—ఇ దేటుండి. టాంపుకర్చులునూటికి రు 7-8-0 గాదండి
గంగ—నేనేమి అబద్ధమాడినానా యేమిటి. మునసబుకోర్టులో
స్టాంపు డ్యూటీ నూటికి రు 7-8-0 బడ్జికోర్టులో రు 9-0-0.

రాజా—తక్కిన స్ట్రీడ్ రులాగు మేము దగాచేసి పార్టీలసొమ్ము
పహరించము.

నాగి—అప్పీలులో సమనుబత్తై మెందుకండీ,

గంగ—రికార్డుసమనుచేయించవద్దు టోయా? దానినిమిత్తం
బత్తాలు కావా? నీకు మామీదనమ్మకం లేదేమి? కర్చులెక్కువ
కట్టి నీనెత్తిని పేడరాసేవాళ్ళమా కీ నీవు వింటావు.

నాగి—కాదండి. అక్కడి స్ట్రీడ్ రుగుమస్తా ఇయ్యన్ని చెప్ప
లేదండి.

రాజా—మునసబుకోర్టులో పడి యేడ్చే గుమస్తాలకు జిల్లా
కోర్టురూల్సు యేమీ తెలుస్తాయి.

నాగి—(సొమ్మిచ్చి) బాబయ్య, ఇందులో గట్టిగాపనిచేయించా
లుండి. మీపాదాలు నమ్ముకున్నానుండి (అని వెళ్ళును)

గంగ — (నవ్వుచు) వీడు టోపీలో బాగానే పడ్డాడు, ఇదిగో యీలా రావలెనండి పార్టీలు.

రాజా — ఈడబ్బుపెట్టి ముందు ఆలమూరుకాపుల వ్యాజ్యము రేపు దాఖలుచెయ్యండి. ఈపార్టీ రంగారావుగారివద్దకు వెళ్ళవలసిన వాడు. ఆవుత్తరం ఆయన పేరనున్నది. నేనే ఆయననని పుచ్చుకొన్నాను. దీనివల్ల యేమీ ప్రమాదంరాదుగదా! /

గంగ — తగాదాలేదు. శింగినాదంలేదు ఇల్లాంటివి రోజులతోతొంబై జరుగుతుంటాయి.

—r—

రెండవ చంగము

అప్పుడు స్త్రీ డ ద రాజారావుగారు ప్రవేశించుచున్నారు]

రాజా — (తనలో) ఎన్నికకూర్తులకు దిగినను నెలకు ఏబది రూపాయలువచ్చుట కష్టముగా నున్నది. మఱి యేడిపార్టీ మెంటులో నైనా పనిలో చేరుదామంటే తగినపని కనబడదు. ఇంటిల్లదై యేభైరూపాయ లియ్యవలెను. అప్పుయిచ్చే వాడైనా లేడు. ఏమి చేయవలయునో తెలియకున్నది.

[అప్పుడు కాపు ప్రవేశించుచున్నాడు]

రాజా — ఎవరోయిసీవు?

కాపు — నన్నెఱుగరూ; ఎవరన్నకాడికి వచ్చింది వ్యాపారము. నేను యేజ్యం దాఖలు చెయ్యమని సామ్మిస్తే మీరు దాఖలు చేశారు కారట యెందుచేతనూ, వాడుకొన్నారా యేమిటి.

రాజా — (కోపముతో) ఏమిటయి పరువు మరియూదలు లేకుండా మాటాడుతావు. మాకు వాడుకొందుకు నీవెధవడబ్బే కావలెనా? నెలకు నాలుగువందలు సంపాదించుకొనేవాడిని నీసామ్మివాడు

కుంటానా? నీసామ్మతా పోగుచేస్తే నీనిచ్చే ఇన్కంటాకు అంతి
లేదు, పెద్దమనుష్యులవద్ద యేలామాటాడవలెనో నీకు బొత్తుగా
దెలియదని తోస్తుంది.

కాపు—అయినకాడికి తాంపు కొనమన్నసామ్మ వాడుకొని
నాకు మర్యాద తెల్లంటావా? నీపేడరెంత నావ్వెంత. అబ్బో; మరేద
తెల్లినోడియి బైల్దెరావు, పూటకి టికానానేని నీవంటి చచ్చుపీనుగు
కియడం నాదేతప్ప. యేజెం డాకలుచెయ్యక పైపెచ్చు నన్ను
తిక్షతావా? చూసిప్పుడు జడ్డిదగ్గరకెళ్ళి నీవరువంతా తీశేస్తాను.

రాజా—నీవ్యాజ్య మిదివరకే దాఖలైనది. కాలేదని నీతో
యెవరు చెప్పినారు?

కాపు—ఇప్పుడేకాదూ! యేడ్డుగుమాస్తాగారు చెప్పారు.

రాజా—హెడ్డుగుమాస్తాగారా చెప్పినది. సరిసరి. మొన్న
నాక వ్యాజ్యంలో యేమైనా కొంచ మిప్పించమంటే “ఛీ! నేను
లంచాలిప్పిస్తానా అటువంటి పనికినూలినపని చేయను” అని మంద
లించినాను. అప్పటినుండి నామీన ఆయనకు కోపంగానుండి యీ
లాంటి అబద్ధములు చెప్పుతూన్నాడు మాగుమాస్తా రానీ ఆయన
నడుగుదుగాని.

కాపు—నీగుమాస్తా తలలుమార్చేవోడు నీవు కొంపలు తీసే
వోడివి మీకిద్దరికి సపోయింది. మద్దినాల కోర్టుకొచ్చి కనుక్కుం
టాను డాకలు కాకపోయినా నాతమాసా చూసుకో (అని వెళ్ళును)

[అప్పుడు గంగరాజు ప్రవేశించుచున్నాడు]

రాజా—ఏమండోయి గంగరాజుగారూ! ఆకాపువచ్చి అడ్డ
మైకూతలు కూసినాడు నిన్నవచ్చిన అమలాపురంఅప్పీలులోకర్చుల
క్రింద యిచ్చినసామ్మపెట్టి యీవ్యాజ్యం ముందూ తగలెయ్యండి.
ఊరుంటే వరువుదక్కే-టట్టులేదు.

గంగ—వాడన్నమాటలన్ని వింటున్నానండి. నేను వాడుండగానే వచ్చినాను కాని యెదరపడితే నామీదపడి యేడుస్తాడని, ఆ దంపుళ్ళ గదిలో దాకున్నాను. ఈవేళ తప్పక దాఖలు చేస్తాను. (అప్పుడు రామచంద్రయ్య అను యేజంటు ప్రవేశించుచున్నాడు.)

గంగ—ఓహో! రామచంద్రయ్యగారూ! మామీద నేటి కనుగ్రహం పుట్టినట్లున్నది. దయచేయండి. (శ్రీ డరుగారితో) ఈయన మంచిరాజు రామచంద్రయ్యగారండి. చాలా పలుకుబడియున్న వారును మంచివారును.

రాజు—(లేచి) దయచేయండి రామచంద్రయ్యగారూ! (అని కుర్చీచూపించి) మీపేరు వినడమేకాని యెన్నడు దర్శనము చేయలేదు నేటికి సంప్రాప్తమైనది.

రామ—నేనుకూడా మీదర్శనం చేయవలయుననే ఆలోచిస్తూన్నాను. కాని తీరుబడిలేదు. నేను కృష్ణా రామా అని ముక్కుమూసికొని కాలక్షేపం చెయ్యాలంటే వూళ్ళోవారునన్న ఊరుకోనియ్యరు. అన్నివ్యవహారాలు తెలిసినవాడను పెద్దవాడను ఖురానాకుటుంబంలోవాడను, అగుటచేత నేనురాను మొట్టొకనుచున్నానన్న పార్టీలు తీసుకొనివస్తారు. ఇప్పుడువచ్చినపనివినండి ఒక మేస్త్రీటు కేసులోమీరు పనిచెయ్యాలి. అందులో సూరూపాయలు ఫీజునిర్ణయిస్తాను నాకు కమీషను యేమిస్తారో తెలియచెయ్యండి.

రాజు— నేను కమీషను గిమీషను యిచ్చే శ్రీ డరుతుకాను కమీషనుయివ్వడం లాప్రకారం చాలాతప్పు.

రామ—అయితే మీరు శ్రీ డరీ చేసినారే. ఈశ్రీరంగసీతులు నేనెరిగినవికావు. ఇప్పుడు రెండేసిలక్షలు సంపాదించి తెగసీలుగులు బలిసి గుట్టపుబండెక్కి తిరుగు పెద్దపీడర్లందందగర చెవులువడేసి

కమీషను లాగినవాడినే. తల్లిపుట్టిల్లు మేనమామలదగ్గర దాగదు. అయితే నేనుశలవుచ్చుకుంటాను. (అని లేచును)

గంగ—రామచంద్రయ్యగారూ! మీరొక్కమాటు దయ చెయ్యండి. నేను మనవిచేస్తాను (అనిదొడ్డిలోనికి వెళ్ళి) రాజారావు గారూ! దయచెయ్యండి;

రాజా (వెళ్ళి) ఏమికమీష నిమ్మంటారతనికి ?

గంగ—ఏలాగో ఒకలాగు వప్పుకుందాము. ఇతని నమ్ము కుంటే కావలసినన్ని కేసులు వస్తాయి. ఇతనిచేతిక్రింద నూరుగురు పార్టీలున్నాడు. ఎంత కమీషనడిగినా యితనిని వదలతిగినదికాదు. ఇంకాలో నలభైయో ఏభైయో దొరకినపక్షమున యింటి అద్దె క్రింద కొంత బియ్యపుబాకీ కొంత యిచ్చివేయవచ్చును. వాళ్ళు తొందరపడి వ్యాజ్యాలు వేస్తామంటూన్నాడు అందుచేత నామాటు వినండి.

రాజా—సరే నీయిష్టమువచ్చినట్లు చేయవచ్చును.

(అని వెళ్ళును.)

గంగ—రామచంద్రయ్యగారూ ఇల్లా దయచెయ్యండి.

రామ—(వెళ్ళి) మీస్తీ డరుగారు వట్టి వెట్టిపప్పులాగున కన బడతాడేమి ?

గంగ—ఆయన చూళ్ళుప్రకారం వెళ్ళేవారు. చాలా కర కట్టు మనిషి. అయితే నేనిప్పుడు మెడలు విరిచినాను లెండి మీ రిప్పుడేమి కమీషను కోరుతారో కోరండి.

రామ నాకు రు 60 లకు చిల్లిగవ్వతక్కువయైతే పుచ్చు కోను.

గంగ—రు 60 పుచ్చుకొనుడు.

రామ—మహామహావాళ్ళు యేబై యిస్తూన్నాడు. ఈయన క్రొత్తవాడుగదా నాలుగుకేసులు వప్పచెప్పవలెనని వచ్చినాను కాని నాకు కమీషను దొరకకకాదు.

గంగ—సరే మీ యిష్టమువచ్చినట్టు చేయించండి. ముందు పొక్కముమాత్రము చేతిలో పడవేయించండి.

(అని అందఱు ; నిష్క్రమింతురు.)

—*—

మూ డ వ ర ం గ ము

(రాజారావుగారియిల్లు, అప్పుడు గుమాస్తా గంగరాజు

ప్రవేశించుచున్నాడు.)

గంగ—(తనలో) నేనేమి చేయవలెనో నాకు తోచకున్నది. గుమాస్తాపనిలో బ్రవేశించిన తరువాత పట్టణవాసపు కాపురమగుట చేత మలమల మాడిపోవుచున్నాను. చింతలపూడిలో బడిపెట్టుకొన్న పుడే నాపని యింతకంటే బాగున్నది. బుద్ధి గడ్డితిని యేమో బావు కుండామని స్త్రీ డరుగుమాస్తాలో బ్రవేశించినాను. నాయదృష్టముకొలది యీజైవమ్మస్త్రీ డరే దొరికినాడు. ఈయన గారికి నోట్లో ఉప్పుపత్తి లేదు ఏసార్టీసి టోపీవేసి తీసుకువచ్చినను వాడికేసు తగల వెయ్యడమే, స్త్రీ డరికే దుశ్రియలు రానప్పుడు గుమాస్తా ముండావాడికే మొస్తుంది. ఈయనదగ్గఱ మానివేసి మఱొక్కడనైనా బ్రవేశించవలెను.

(అంతలో నొక మనుష్యుడు ప్రవేశించును.)

గంగ—ఎవరోయినీవు?

మను—సేనగిరిరావుగారిల్లు ఇదేనాండి?

గంగ—ఎందుకు శేషగిరిరావుగాడు?

మను—మా యేజైముందండి. ఆయన కొకాల్తనామా యివ్వాలిండి.

గంగ—నీ వెక్కడో అడివిమనిషివి లాగున్నావు? శేషగిరిరావు గారు స్త్రీ డరిమానివేసి యీ యూరినుంచి వెళ్ళి యెన్నాళ్ళయినది—

మను—మానేళి యెల్లినారండీ. మాకిందికోట్టు వీడరుగారు ఆయనన్నాడు ఆయనకే యిమ్మని చెప్పారండీ.

గంగ—పాపమాయనయెరుగరు. ఆయన కీయాళ్ళో యింటి అద్దెడబ్బులైనా కిట్టకపోవడంచేత యాయూరునుంచి దుకాణంయెత్తి బరంపురం, అటికేసి వెళ్ళినారు మానివేసి రెండు నెలలయినది.

మను—అలాగైతే మరొకరికిచ్చుకోవాలి.

గ. గ.—ఎవరికో యెందుకు యీ యిల్లురాజారావు పంతులు గారిది. ఆయనకే వకాల్తానామా యియ్యి. ఈయన నెలకై దారు వందలు సంపాదించుచున్నాడు. మొన్న జడ్జిగారు సబుజడ్జిపనియిస్తాము వెళ్ళుమని యెన్నివిధాలో బ్రతిమాలితే, మీ సబుజడ్జి జీతం నాకు రెండుకేసులలో వస్తుంది, నేను వెళ్ళనని నిరాకరించినారు. ఈయన వాదం చేస్తూంటే జడ్జిగారు చిరునవ్వునవ్వుచు చెవులు దోరబెట్టుకు వింటారు. లా అంతాకూడా చెరిగివేస్తారుగదూ! ఈయన యదర రెండవవీడరు నోరెత్తలేడు.

మను—అయితే యాయన ఫీ జెల్లాపుచ్చుకుంటారండీ;

గంగ—ఫీజుకేమోయి, నీయిష్టమువచ్చినట్టు పుచ్చుకొంటారు

మను—వకాల్తానామా వ్రాయించండి.

గంగ—సరే (అని వ్రాసి వ్రాలుచేయించును)

మను—డబ్బు మద్దాల కోర్టుకు పట్టుకొని వస్తానండీ. ఈ కాయితాలుచ్చుకోండి.

గంగ—(కాగితములు పుచ్చుకొని) తప్పకుండారా? మాకు చాలా డబ్బువస్తుందని ఓర్వలేక కొందరుసీతో యేవైనా అబద్ధాలు చెప్పగలరు. అవినమ్మకు. కోర్టులోయెవరితోనుమాటలాడకు. కోర్టుకు వచ్చుటకంటే సాయంకాలము యిక్కడికేరా? అక్కడ నీతోమాట్లాడుటకు తీరికయుండదు. ఊపిరి సలుపకుండా మాకు పనియుంటుంది.

మను—ఎక్కడికో అక్కడికొస్తాను (అని వెళ్ళును.)

రాజా—(లోపలినుండివచ్చి) ఏమంటో గంగరాజాగారు !
మా చెడ్డడాలు చేశారే. మీకు సమయస్ఫూర్తి చాలాయుండండి. కేసు
గిరిరావుగారు యాయూళ్ళోనే తేరని చెప్పివేశారు. మనమిల్లా
చెప్పినా మని తెలిస్తే చిక్కువస్తా యేమోనుమండీ,

గంగ—చిక్కులు లేవు గిక్కులు లేవు. తమరూతుకొమ్మూ,
ఇంతమాత్రమునేను సర్దుకోగలను ప్రస్తుతము నేను సెలవువుచ్చుకొని
వెళ్ళుచున్నాను.

(అని ఇద్దరు నిష్క్రమింతురు.)

—*—

నా ల్ల వ ర ం గ ము

రాజమహేంద్రవరము బజారువీధి.

(అప్పుడు వెంకటస్వామియను రయితో ప్రవేశించుచున్నాడు.)

వెంక—అయ్యా! రాఘవరావునాయుడుగా నిల్లెక్కడండీ!

మార్గస్తుడు—నాకు తెలియదు.

గంగ—ఎందుకు రాఘవరావు నాయుడుగారిల్లు? నికేతైనా
కేసున్న దావమిటి?

వెంక—చిత్తం, మాదో అపీలుండండి దాకలు చెయ్యాలండీ.

గంగ—ఆయన దగ్గరకు నిన్నే వరుపంపించారు. బాలుంపిన
వాడు నాకన్న తెలివైనవాడులాగున్నాడు.

వెం—(తెల్లబోయి) ఏమండినాబు అల్లా సెలవిస్తూన్నారు.

గంగ—నాకెందుకు లే నీ కర్కంసీది (అని నడచుచు)

వెంక—(వాని వెనుక వెళ్ళి) పంతులుగారు అంటేంటో సెలవియ్యండయ్యా!

గంగ—నేసెలవియ్యనక్కరలేదు, ఆయనకు కేసిచ్చిన తరువాత సీకే తెలుస్తుంది, నీవు బుద్ధిపూర్వకముగా గంగలో దిగుతానంటుంటే నేనువద్దనడ మెందుకు.

వెంక—బతిమాలుకుంటూన్నా గాదండి బాబూ, అదేమిటో చెప్పండి?

గంగ—నీవు వట్టివెట్టిమాలోకమని తెలిసి యుండికూడా క్రింది కోట్లపీడ రీయనదగ్గర కెల్లా పంపినాడయ్యా! పాట్లీల క్షేమంచూచే పీడర్లు దొరకడం కష్టమండీ!

వెంక—నామనివి చిత్తగించి అదేమిటో సెలవియ్యండి!

గంగ—సెలవియ్యడానికేముంది, ఆయనకు వకాల్తానామాయిస్తే నీకేసు భగ్గంపాడు ఆయన లాణే దీకె నేసుకొని గుట్టబ్బండెక్క వన్నెల విసనకరలాగు కోర్టుకు వెళ్ళడమేకాని కేసుచదవడు చదివితే అర్థంకాదు, పయిగాజడీగారు అస్తరూపం ఆయనను కస్సు బుస్సుమని కసిరిచీవాట్లు పెట్టతూనేయుటారు, ఆయనమాట ఒకటి సబబుగానుండదు, లా అసలేరాదు, వట్టిగొడ్డుకు ఆర్పున్నట్టు పెద్ద గొంతుకమాత్రమున్నది.

వెంక—అలాగాండిబాబూ యింతమాల గొడవుందని మాకేం తెలుస్తుందండి, మంచివాడని చెప్పి ఆయన యెల్లమంటే కాబోసుననుకొని చెప్పినచ్చాము, నారోజు బాగుందిగనుక బగమంతుడులాగ మీరగపడ్డాడు మీ రెగిన పీడ రెవరైనా యుంటే నన్నాయన దగ్గరకు తీసికొని వెళ్ళండి.

గంగ—అదిగో బాగుపడేదారికి వచ్చినావు పదవెడదాము!
(అని వెళ్ళుదురు.)

బ ద వ ర ం గ ము

(జిల్లాకోర్టులో స్ట్రీట్ల గది.)

(అప్పుడు కుర్చీలమీద కూర్చుండి హనుమంత రావుగారు, భాస్కరరావుగారు, గోపాలంగారు, రాజారావుగారు, రంగారావు గారు, శేషగిరిరావుగారు, మఱికొందఱు బ్రవేశించుచున్నారు.)
వసారాలో కొందఱు పార్టీలు నిలిచియున్నారు.

హను—భాస్కరరావుగారు; నిన్న ముసనబుగోర్టులో మీ వ్యాజ్య మేమైనది.

భాస్క—ఏమైనదని చెప్పనండి ముసనబుగారికి ఫలహార మైన తరువాత కొంచెము డోజ అలవాటుగదా, మాకేమీ అందులో బడి భగ్గంపాడైనది. నేను వాదించినంతసేపు, ఆయన జోగుచునే యున్నారు.

గోపా—మీకేమీ పోవడానికది రీజను కాదుపోయి, రెండవ ప్రక్కను గాని కొంచెము హిరణ్యశ్రోతం తగిలినట్టు కనపడుచున్నది ధోరణచూస్తే అల్లాగున్నది.

రాజా నొ, నొ, సార్, నే నామాట వప్పుకోను, మన ముసనబుగారివద్ద, అట్టి దుర్లభం లేదు. ఏమండీ శేషగిరిరావుగారు మీ రెప్పుడైనా విన్నారండి యిటువంటిమాట.

శేష—నా జోలికి రాకండి నన్నేమి అడగవద్దు.

రంగా—రాజారావుగారు? ముసనబుగారి గుణాలు మీ గుణాలు వగ లే గనుక మీ కాయవయందు మిక్కిలి యభిమానమండి.

రాజా—(కోపముతో) డోన్ టాక్ నాస్సెన్ను. అటువంటి సీచపుగుణములు మాయింట్లో కుక్కకయినా లేవు. ప్రాక్టీసునచ్చినా రాకపోయినా సరేగాని నేనటువంటివాటికి వడబడేవాడను కాను,

నేను ప్రిన్సిపిల్సు కోసము కేరు చేసేవాడనుకాని డబ్బుకోసము కేరు చేసే వాడనుకాను.

రంగా—అబ్బో ఇన్ని ప్రిన్సిపిల్సు మీ దగ్గరున్నాయన్నమాట నే నిదివఱ కెప్పుడు నెఱుగనే మీ ప్రిన్సిపల్సును గురించి అమలా పురమునుంచి నాకు జాబువచ్చి మూడురోజు లయినది. పోసీ యెందు కెందుకని, ఊరుకుంటూన్నాను. ఇదిగో ఉత్తరం. జేబులోనేయుంది.

శేష — అదేమిటండోయి. ఆ యుత్తరమేమిటి.

రంగా—అమలాపురంనుండి గంగాధరరావు వ్రాసినాడండీ. హనుమంతరావుగారూ ! యీ లెటరు మీరు చదివి వినిపించండి.

హను—వదీ యీలాగియ్యండి (అని పుచ్చుకొని యీ క్రింది విధమున చదువును.)

“మైడియర్ రంగారావు! ఈమధ్య నేను అప్పీలు మీద్వారా దాఖలు చేయుమని మీవద్దకు ఒక క్లయింటును బంపినాను. వాడు మీ యిల్లెఱుగక మఱియొక స్టీడరింటికి వెళ్ళి రంగారావుగారి యిల్లెక్కడని యడుగగా, ఆ స్టీడరు నేనేరంగారావును అని యబద్ధమాడి వానివద్ద వకాల్తనామా పుచ్చుకొన్నాడట. రంగారావుగారికి బుగ్గమీసాలుండవలె మీకు లేవేమని వాడు ఆ స్టీడరును అడుగగా వేసవికాలం చిరాకుచేత తీసివేయించుకొన్నానని ఆయన చెప్పినారట. ఇది మిక్కిలి ఘోరకలిగా నున్నది. యిటువంటి ప్రబుద్ధుడు రాజారావేయై యుండవలెను. గాని మఱియొకడు కాడని తోచుచున్నది. అయినను దరియాప్తు చేయవలెను.

అమలాపురం.

చిత్తగించవలెను.

15-8-1912,

గంగాధర రావు.

గంగా—చిత్తగించినారా ప్రిన్సిపల్సు.

రాజా—ఈ యుత్తరం కేవలము అబద్ధము. కవరుమీద పైపేరు నాదేయున్నది.

భాస్క—ఆవేళ ఆ మనిషి ఆకవరు తీసికొని ముందు వూయింటికివచ్చి రంగారావుగారి యిల్లెక్కడ అని అడిగినాడండీ! పై కవరు మీద రంగారావుగారిపేరేయున్నది.

రాజా—పేరింగ్లీషులో నున్నది. జీ అనే అక్షరమునకు జె అనే అక్షరమునకు భేదము తెలియటలేదు. అందుచేత నాదే అనుకున్నాను.

భాస్క—(వచ్చుచు) పేరు స్పష్టముగా తెనుగుతో రంగారావుగారికి అని యున్నది. ఇంగ్లీషులో లేదు.

రాజా—మీ రందఱు కట్టుగట్టి నన్నెల్లరి చెయ్యాలని యీలా గంటే నేనేమి చెప్పను.

రంగా ఊరందరూ మీ మీద కట్టుగట్టుటకు కారణమేమి? మీ ప్రిన్సిపల్సు మంచివిగనుక మీ మీదందఱికి కోపముకాబోలు. బియేబియల్ ప్యాపై యిటునంటి అవకతవక పనులు చేసినందుకు సిగ్గుపడి తల వంచుకొనక మీదు మిక్కిలి యెగురుతా వెండుకయ్యా!

భాస్క—స్టీడరీలో ప్రవేశించిన తరువాత కొద్దో గొప్పో మాలకూటిపనులు మేము చేయుచున్నాము కాని యింత ఘోరకలి కూడదు.

హను—రంగారావుగారు. ఏదో పొరపాటు జరిగినది పోనియ్యండి. ఊరుకోండి.

రంగా—నే నూరుకోదలచుకొన్నానండి. ప్రిన్సిపల్సు ప్రిన్సిపల్సు అని సొఱకాయకోతలు కోస్తూంటే యుత్తరము బయలు వెట్టి నాను.

[అప్పుడు వసారాలోనున్న మనుష్యులలో నొకడు

శేషగిరిరావుగారిదగ్గరకు వచ్చును.]

మను—సేసగిరిరావుగారు మీరేనాండి.

శేష—ఆ నేనే యెందుకు ?

మను—తమరీ యూళ్ళో పీడరీ చేస్తూన్నారాండి.

శేష చెయ్యకేమి, ఎవరైనా లేదని చెప్పినారాయేమిటి నీతో;

రాజు—(లేచి వెళ్ళిపోవును.)

శేష—రాజురావుగారు వెడతాశేమి కూర్చోండి. ఈమనుష్యుడు చిత్రకథ చెప్పచున్నాడు వినండి.

రాజు—(ఆచూట వినిపించుకొనకుండ వెళ్ళిపోవును)

మను—మీ కీయూళ్ళో డబ్బు రావడంలేదనిన్ని యింటి అద్దెనా గిట్టకపోవడంచేత యే యోగో వెళ్ళిపోయినారనిన్ని ఎవరో పీడరుగుమాస్తా చెప్పాడండి.

శేష—ఎవరో ఆయనపే రెఱుగుడవా!

మను—పే రెఱుగనండి. నల్లంగా బక్కపల్చగా పొడుగ్గా యుంటాడండి.

హను—అయితే రాజురావుగారి గుమాస్తా గంగరాజుగారే.

భాస్క—ఇంత ప్రబుద్ధుడు మరెవ్వరు కనబడడు.

రంగా—అందుచేతనే రాజురావుగారంత తొందరగా వెళ్ళుచున్నారు.

శేష—అప్పుడు పీడరుగారు కూడా సావిత్లో నున్నారా?

మను—సావిత్లో లేరు లోపలున్నారండి.

శేష—హనుమంతరావుగారు మనమీ యూళ్ళోయికట్టిడరీ చేయలేమండి పడవలపోటీలాగున వచ్చింది.

హను—నిజమేనండి మరియొక చిత్రము చెప్పతానువినండి. ఈమధ్య గ్రామముననబు నాతో చెప్పినాడు. మనప్రబుద్ధులలో ఒక రతని దగ్గరకు వెళ్ళి తనకు నాలుకు మూడువేలు వచ్చేటట్టుగా యిస్కంటాకు కట్టమని బ్రతిమాలినాడట.

భాస్క—అబద్ధమేమోనండి పన్నుకట్టమని బ్రతిమాలేవారుంటారా?

శేష—ఉండకేమంజోయి తనునాలుకు మూడువేలువస్తూన్నవని డాబుగా చెప్పకొనుటకై ఆ పనిని చేసియుంటాడు. మనలో యెంతెంత మహాత్ములైనా యున్నారు. ఇట్టివారున్నారు, అట్టివారు లేరని అనుకోవలసిన పనిలేదు.

హను—అదిగో జడ్జిగారు వచ్చినారంజోయి వెళుదామురండి

(అందఱు నిష్క్రమించుచున్నారు.)

—*—

విజ్ఞాపనము

నేను మునిసిపల్ కమిషనరువనికీ దరఖాస్తుచేయఁ దలఁచుకొన్నాను. కాఁబట్టి వోటర్లందఱు నీక్రింది విజ్ఞాపనమును శ్రద్ధతో జదివి గమనోట్లు విధిగా నాకిచ్చి యితరులచేత నిప్పించి తమ యర్హకృత్యములను చక్కగా నెరవేర్చుకొందురుగాక యని కోరుచున్నాను.

నన్ను మీవార్డుకు కమిషనరుగా నేర్పరచుకున్న పక్షమున యీ యెలక్షను సమయములోనేతప్ప మఱియొక్క మి వార్డులోకి నేను రాను అని ఒట్టుపెట్టుకొని చెప్పచున్నాను. మీరందఱు పెండ్లాము బిడ్డలతో గాఁపురము చేయుచున్నారగుదా మీకెన్నోయిబ్బ

దులుండవచ్చును. నన్నేర్పరచుకొన్న పక్షమున మీ కేయిబ్బంది లేకుండ పనిచేసెదను. ఎట్లనగా మీ యిండ్లలోనుండి మురికినీళ్ళు రాత్రిగాని పగలుగాని యెన్నిసారులు వీధిలోనికి వచ్చినను మీకు ప్రాసిక్యూషను అన్నమాట లేకుండా చేసెదను. మీ రెప్పుడైనా మునిసిపల్ స్థలము కలుపుకోవలసిన అవసరము వచ్చినప్పుడు నేను మీ పక్షముననేయుండి రాత్రికి రాత్రి ఆ స్థలము మీకు కలిపి గోడ కట్టించి లెక్కిన మునిసిపల్ కమిషనర్లు యేదైనా తగాదా చేసిన పక్షమున నేను మీతోకలిసి "యాగోడ వీచే ౪5 సంవత్సరముల నుండి నేనెదగుదును." అని గట్టిగా వాదముచేసి నాప్రజ్ఞయంతయు వినియోగించి ఆస్థలము మీకుదక్కునట్లు జేసెదను. ఒకవేళ నేనెన్ని ప్రయత్నములుచేసినను ఆస్థలము మునిసిపల్ వారు మీ కియ్యనిపక్షమున నేను మీచేతి మునిసిపల్ వారిమీద వ్యాజ్యములు తెప్పించి నేను మీ తరపున సాక్ష్యమిచ్చెదను. క్రొత్తగా అరుగులు వేసుకోదలచినవారికి అరుగులు వేయించెదను. చూరులు పెంచుకోదలచినవారికి తప్పకుండా శాంక్ నుయిప్పించెదను. ఘాటీపాకలు మొదలయినవి వేలమువేయనపుడు నా పక్షమున నున్నవారికి తక్కువసాటకు కొట్టివేయుటకై నా యానత్తుక క్తి వినియోగించి నేను కొట్టివేయించెదను. మునిసిపల్ రోడ్డుకంట్రాక్టర్లు మొదలగువారందఱునా తరపున యీయె లెక్క నులో తప్పకపనిచేయవలయునని కోరుచున్నాను. నాకు వారీయుపకారము చేసినయెడల వారికిగూడ సాధ్యమయినంత యుపకారము చేసెదను. నేను వారికిజేసెను యుపకారమేమనగా కంట్రాక్టర్లు రోడ్డుమీద యెంత పనికిమాలిన కంకర తెచ్చిపోసినను అది మొదటిరకం కంకరని నాదించి చెల్లునట్లు చేసెదను. రోడ్డువేయుట కెంతకాల మాలస్యముచేసినను అతని కేవిధమైన యిబ్బంది రానియ్యను. సరిగా జ్యూటీచేయుచున్నామని ప్రతిదినము రెండుసారులు

వాళ్లలోనికి వెళ్ళి విట్టవీగునట్టి తెలివితక్కువ కౌన్సిలర్ల కొందఱురోడ్లు
 బాగులేవని మిమోలు వగయిరాలు చెట్టినప్పుడు నాబుద్ధియంతయు
 నేనుపయోగించి కౌన్సిలర్లను తప్పుదారినిబెట్టి వాళ్ళనూట చెల్ల
 కుండ జేసెదను. నేనుచేసిన యుపకారములకు వోట్లగుని కంట్రా
 క్టర్లగాని తక్కిన వాళ్లలోనుండు జనులుగాని సంతోషించి నాకు
 యిటుక, సున్నము లేక రొక్కముబహుమానములంగా నియ్యదలచిన
 పక్షమున కొందఱు అవకతవత కౌన్సిలర్ల వలె "నాకు లంచమిస్తావా
 నేను లంచము పుచ్చుకుంటానా" అని బడాయినూటల చెప్పక
 తెగనీలగక వోట్లమనస్సులకు సంతోషము కలిగించుటకై వారు
 తెచ్చిన బహుమానమును శిరసావహించి నేను పుచ్చుకొందును.
 ఈపైన జెప్పిన యుపకారములేగాక యింకను కౌన్సిలర్లు వోట్లకు
 చేయదగిన యుపకారము లెన్నోయున్నవి. ఆ రహస్యములన్నియు
 నిక్కడ వ్రాయుటకు వీలులేదు. ఏవిధముచేత వోట్లగ నుండుటకు
 వీలులేనివారు, వోట్లకాదలచినపక్షమున యెదోయొక యుపాయము
 పన్ని వారిపేర్లు జాపితాలో పడునట్లు నేను ప్రయత్నము జేసెదను.
 అట్లు వారిపేర్లు పడినతరువాత వారివోట్లు తప్పక నాకే యివ్వవల
 యును. నాకు వోట్లీయ్యదలచినవారు సరే మీచిత్తము తప్పక మీకే
 యిస్తాము అని చెప్పినంతమాత్రముచేత చాలదు నాకీయ్యదలచిన
 వారు నాచేతిలో చెయి వెయ్యవలయును. రామాయణము భారతము
 నెత్తిమీద బెట్టుకొని ప్రమాణముజేయవలయును. బ్రాహ్మణులు
 కోమట్లు మొదలగువారు గాయత్రిసాక్షీయని జందెముమీద బట్టు
 బెట్టుకొనవలెను. పిల్లల తలకాయలమీద చెయిపెట్టి ప్రమాణము
 జేయవలయును. అన్నము తినుచున్నప్పుడు మీవద్దకు వోట్లడుగుటకు
 వచ్చితినా, అప్పుకన్నముమీద ప్రమాణము చేయవలెను. ఇట్లు
 చేయకపోయినపక్షమున మీమీద నాకెంతమాత్రమును నమ్మకముం

డను. ఇట్లు చేయుచు వారు నాకు వోట్లు ఇయ్యలేదనియే నేను తలంచెదను. ఎంతరిహాస్యముగా వోట్లు వేసినప్పటికి ఎవరు యెవరికి వోట్లిచ్చినారో తెలిసికొనుటకు నాదగ్గర అద్భుతమైన శక్తియున్నది. కాబట్టి అది తెలిసికొని నేనే కాన్సిలరులైన పక్షమున వారిపాట్లు వారికి బెట్టెదను. ఇంక నాకు వ్యతిరేకముగా వచ్చి కాన్సిలరులపనికి ప్రయత్నము చేయునట్టి వారిసంగతి కొంత చెప్పెద వినిండి నా ప్రతిపక్షులందఱు దుర్మార్గులు. నీతిమంతులమని వారు పైకి విట్టిపేగుచుండుచేకాని వారు నిజముగా జనులకు ఘాతకులు, ఉపకారశూన్యులు, ఆ పక్షమువారెవరైనను కాన్సిలరులగా వచ్చిపక్షమున మిశ్రమము కాలినదన్నమాట. ఏమనగా వీధులు శుభ్రముగా నుండవలెనని పిచ్చివారలవలె కేక వేయుచు ప్రతిదినము వార్డులలో రెండుమూడుసార్లు తిరిగిమీతూములలోనుండి యొక్క సీళ్ళుచుక్కయైనా వీధులోనికి రానియ్యరు. ఒక్కజానెడు స్థలము కలుపుకొనుటకు వీలులేదు. ఒక్క అరుగు సెంచుకొడుటకు వీలులేదు. మాకు వోట్లిచ్చినవారిలో బీదవారికి మేము లంచముక్రిందగాక వాళ్ళపేదసంసారములుచూచి జాలిపడి నాలుగు మూడు రూపాయ లిచ్చుచుండుము. మా ప్రతిపక్షులు, శూన్యహస్తులు శుష్కప్రియాలు గలవారు గావున నొక్కదమ్మిడిగవ్వలెన్నడు నీయరు. మీదుమిక్కిలి మావంటి సభ్యులెవరైనను పేదవారి కిటు వంటి దానములు చేసినప్పుడు అవి యాగీ చేసి లంచము లిచ్చుచున్నారు లంచములిచ్చుచున్నారని అడ్డమైన కారుకూతలు కూయుదురు. కాబట్టి పైసంగతులన్ని మీమనస్సులో చక్కగా ఆలోచించుకొని మనుష్యుల కుపకారమును చేయుటకు కంకణముకట్టుకొన్న మా పక్షమువారినే నమ్ముకొని నాకు మీవోట్లు ఇయ్యవలసినదని యిందు మూలముగా మఱిమఱి గోరుచున్నాను. చిత్తగించవలెను.

1937 సం॥ మార్చి నెల 88 తేది }
 రాహువారం భగ్గేశ్వరం }

ఇట్లు మీవిధేయుడు
 జంబుకేశ్వర్రావు.

తో క చు క్క మ హి ము లు

తోకచుక్కలవలన గలిగిన మహాద్భుతములు వర్ణించుటకు వీలుగానన్ని యున్నవి. ఇవి ప్రపంచమంతటను గలవు కాని మన ప్రాంతములయందు జరిగిన యద్భుతములను గొన్నింటి నీక్రింద యుదహరించుచున్నాము. తోకమందు జరిగిన చిత్రములన్నింటిని బ్రకటించుట యెవరికితరముగాదు కావున స్థాళీపులకన్యాయముగా గొన్నింటిని మాత్రమే ప్రకటింపవలసివచ్చినది.

— ర చిత్రములు : —

అప్రయోజకులైన పెండ్లికొడుకులుగూడ 11 6 రూపాయలు వరదక్షిణ అడుగుట. బహిరంగముగా వైభవముతో జరుగవలసిన వివాహములు రహస్యముగ జరుగుట. గ్రామములోనున్న మఃఖ్య వర్ణములవారిలో నొకరికొకరికి కొండఱుబుద్ధిమంతులు వివాదపెట్టుట. ఆమాటలనమ్మి ఆవర్ణములవారు ఆరనివైరములు పెట్టికొనుట. మునిసిపల్ చెయిర్లనులకు, చెల్లవలసినవోట్లు చెల్లకుండ జేయవలయుననుబద్ధిగలుగుట, కొన్నికచ్చేరీలలో జనులిచ్చుకొన్న అర్జీలు మొదలైన కౌగితములు రికార్డులు కావలసినవచ్చినప్పుడు కనబడకపోవుట, వోటర్లుగా నుండదగినవారిపేర్లు జాబితాలలో లోపించుట, ఏవిధముచేత ఓటర్లు కాగూడనివారిపేరులు వాటిలో నగుపడుట, నాలుగేండ్ల క్రిందట చచ్చిపోయినవారు క్రొత్తగా ఈసంవత్సరము ఓటర్లు గుట, ఒకవార్డులో ఓటర్లుగా నుండదగినవారు మఱియొకవార్డులోని కౌగిసిపోవుట, లంచములు పుచ్చుకొనునట్టి వారిమీదనే ప్రజలకు మిక్కిలి ప్రీతీయు న్యాయవర్తనముగలవారిమీద తక్కువప్రీతీయు గలుగుట, ఉద్యోగస్థులు రాత్రి జాముష్రాద్దుపోవువఱకు కచ్చేరీలుచేసి స్త్రీడర్లను పార్టీలను బాధపెట్టుట, మునిసిపల్ యెన్నుబడిలో వోట్లువేయకుండా

వేసినట్లునటించి వోటుకాగితము జేబులో పెట్టుకొని పారిపోయినవారికి యేవిధమైన భంగపాటు రాకపోవుట, బహిరంగముగ కలహమాడుకొని పాదరక్ష ప్రయోగములు చేసికొన్నవారు ఆప్యాయనముగనొకరి నొకరు కౌగలించుకొని ప్రాణస్నేహితులగుట, స్థలవిశాలము లేక దొడ్లలోనుండి నీళ్ళు నీధిలోనికి తూములదారిని విధి లేక విడిచిపెట్టి నందున గృహస్థులను చార్జిచేసి అరుగులకు అరుగులువేసి స్థలము కలుపుకొన్నవారిని నదిలీవేయుట

— ౨ కారణములు ౨ —

ఈ విచిత్రములు పొడగట్టుటకు కారణములేమనియడుగగా, అనేకులనేకవిధముల చెప్పినారు. జ్యోతిశ్శాస్త్రవేత్తలమని చెప్పకొనుచున్న సిద్ధాంతాలు కొందరు వివరితమైన హేతువులను చెప్పినారు. ఆ హేతువులు నమ్మతగియుండనందున అవి యిక్కడ వివరింప మానితిమి. మాయూరిలో పుట్టుమెట్రికులు దీయుటకు పునస్సంధానములు చేయుటకు మఱియు యితర చిన్న చిన్న శుభ కార్యములకు ముహూర్తములు పెట్టుటలో అసమాన పండిత శిఖామణి యని బిరుదుపొందిన భాస్కరసిద్ధాంతిభట్టాచార్యులవారు, ఆయనదగ్గరనున్న పంచాంగపు కట్టలన్నియు తిరుగ వేసి భోర్ల వేసి పైకి క్రిందికి యెగాదిగా జూచి పేళ్ళుమణచి తెక్కపెట్టి నోరుమెదిసి కొంచెమాలోచించి యీక్రింది కారణము సెలవిచ్చినారు. తోకచుక్క యీ సంవత్సరము మునిసి సల్ ఆఫీసులమీదుగా వెళ్ళినది. వోటర్లజాబితాలు వోట్లువేసే పెట్టెలుతోకచుక్కయొక్క తోకచివరలోబడినవి. కనబడకపోయిన వోటర్లపేర్లు తోకనంటుకొని పోయినవి. తోకచుక్కయొక్క తల వోటర్ల తలకాయలమీదుగా, ఆక్కడినుండి అయిమూలగాదిరిగి కొంతసేపు నోడ్డుమీద ప్రయాణముజేసి అక్కడినుండి క్రొత్తగా వేసిన గోదావరిగట్టుమీదికివెళ్ళి అక్కడనుంచి జారి తొలకరివానకు గోదావరిలో కొట్టుకొనిపోయినది. అందుచేత నిట్టి విడ్డూరములు కలిగినవి.

విచిత్రమైన మరణశాసనము

ఒక సన్యాసి ఈక్రింది మరణశాసనమును వ్రాయించెను.

శ్రీమత్సకలలోక పూజితుడగు విశ్వేశ్వరస్వామివారికి నిలయమైన శ్రీతాళీనగరమున వర్తమాన వ్యవహారికచాంద్రమానమున ప్రభవ నామసంవత్సర శ్రావణశుద్ధదశమిశనివారమునాడు పగలు మూడు జాములు దిరిగినతరువాత నాలుగవజాముయొక్క ప్రథమభాగమున భూమ్యాకాశంబులు సూర్యచంద్రులు సమస్తదేవతలు సాక్షులుగ, పూర్వాశ్రమమందు సచ్చిదానంద తర్కాలంకారునకుమూలపకుమారుడనై యీ సన్యాసాశ్రమమందు పరమహంసపరివ్రాజక పదవాక్య ప్రమాణ పారావారపారీణ బ్రహ్మీనందభారతీవేదాంత తీర్థస్వాముల వారని పూర్ణనామముగలిగి వేదాంతతీర్థులని లోకమందు వ్యవహారింపడుచు అరువదిమూడు సంవత్సరముల పదకొండు మాసముల యిరువై ఆరుదినముల వయస్సుగల నేను, చిగకాలమనేక పుణ్యస్థలములు తిరిగి సంపాదించిన నాయాస్తి నాకిష్టయి లేని యితరులచేతబడు ననుభయము చేతను నాయనంతరమందునాశిష్యులాయా స్తినిమిత్తము వివాదపడుదురను భయముచేతను నేనుసంపాదించిన యమూల్యవస్తువులు సద్వినియోగము కావలయునను తలంపుచేతను ప్రస్తుతము నాదేహలోగ్యము చక్కగానున్నప్పటికి శరీర నూలనిత్యములగుటచేత నెప్పుడేవిధముగా మరణమాగంతుకముగానచ్చునో మనము ముందు జాగ్రత్తపడుట మంచిని మంచి యుద్దేశముతో సంపూర్ణవ్యక్తితో నిండుశాంతితో వైరాగ్యముతో ఈ మరణశాసనము వ్రాయించుచున్నాను. నాయనంతరమందు నాయావదాస్థి నేసిక్రింద సేర్పాటు చేసిన ప్రకారము జరుగవలయును. నేను బీచించియు టినా నాయాస్థి యీమరణశాసనప్రకారము జరుగక నాస్వాధీనములోనే యుండవల

యును. వెనుక పరాధవసనత్సర చైత్రమాసమున నేకాదశినాడు తెల్ల వారుజామున శిష్యుల మేతముగా గండకీనదిలో నేను స్నానముచేయు చుండగా నాయదృష్టవశమున నాకుదొరకిన సువర్ణముఖ సాలగ్రామములు రెండింటిలో చిన్నది పూర్వారాశ్రమమునందునామాడవమేనత్తయొక్క సవతికుమారుడైన నారాయణశర్మకు మేనల్లుడైన గోవింద శర్మయొక్క రెండవయల్లుని తమ్ముడు కేశభట్టునకు చెందవలయును. ఆ రెండు సాలగ్రామములలో పెద్దది యీయాశ్రమమందు నాప్రియ శిష్యుడును బ్రహ్మజ్ఞానసంపన్నుడును లోకమందరుమెచ్చదగిన మహిమగలవాడును నగు శంకరానందమునకుఁ జెందవలయునేగాని మరియెవ్వరికిని జెందఁగూడదు. వెనుక ప్రయాగలో గంగాయమున సంగమ ప్రదేశమందు ఒకనాడు సుభ్యాహ్నము రెండుజాములవేళ వేసవికాలములో నేను నాశిష్యులుఁగలసి మఱిచెట్టుక్రిందఁ గూర్చుండి కొబ్బరి చిప్పలలో నీళ్ళుత్రాగుచుండగా జూచి నాయం దపరిమితభక్తిగల వాడై యొక కుమ్మరివెంటనే గ్రామమునకుఁజని నాకునుమర్పించినట్టిదియు నాకు చిరకాలమునుండి చల్లనిసీరు దాహము యిచ్చుచున్నట్టిదియు నాహస్తమునకలంకారమైనట్టిదియు మూడుసారులు నాచేతిలో నుండి నేలబడినను పగిలిపోకయుండినదియునగు మట్టికమండలము క్రొత్తగా నావలననుపదేశముపొంది యీనడుమనేసన్యసించి నాశాటి ఉదికి యారవేయుచు రాత్రులు నాపాదము లొత్తి నాకుపచారము చేయుచు నన్నేదైవమని నమ్ముకున్న బాలభారతికి చెందవలయును. నాకు బ్రహ్మవిద్యోపదేశము చేసిన పరనుగురువులు యోగానందపర బ్రహ్మ స్వాములవాడు పుత్రవాత్సల్యముచేత శిష్యులందరికంటెనన్నెక్కువ గారవించి నన్ననుగ్రహించి నాకుదయచేసినదియు బదరికావనమందు పూర్వమాయనకు గంగుడను చెంచువానిచేత సీయబడినదియు నాకు ముప్పదిసంత్సరములనుండి కూర్చుండుటకు వీటయై పండుకొనుటకు పానుపై చలికాలమందు కప్పకొనుటకు దుప్పటిలయి

యెన్నో విధముల నుపచరించినదియు ప్రాతదగుటచేత నక్కడక్క
 నాలుగైదు చిన్నచిన్న బొత్తలుగలదియు ఒకనాడు చలిమంట
 కాగుచుండగా కొంచెము చివర యంటుకొనుటచేత కాలినయాన
 వాలుగలిగి నదియునగు కృష్ణాజినము, గయలో నేనున్నకాలమున
 నాశరీరములో మిక్కిలి జబ్బుచేయగా నాకుమిక్కిలి భక్తిశ్రద్ధలతో
 మందులిప్పించి పథ్యపానములు సమకూర్చి సకలోపచారములు
 జేసిన వామనశర్మయను బ్రాహ్మణుడు బ్రతికియున్న పక్షమున ఆయన
 కీయవలయును ఆయన జీవించియుండనిపక్షమున ఆయన కూమారుని
 గాని లేక ఆయన సంతతివారికిగాని చెందవలసినదేగాని యన్య
 క్రాంతము గాగూడదు. నాశిష్యులందరు పరస్పరమైత్రిగలిగి కాశీలో
 కరతలభిక్షులచేత జీవింపవలయును. నేను సిద్ధిపొందిన యనంతర
 మున నాక శేబరమునునాలుగు కుండలుగట్టి పడవమీదబెట్టి గంగా
 ప్రవాహముయొక్క మధ్యకుదీసి కొనిపోయి యక్కడ యేటిలో
 ముంచి వదిలివేయవలయును. పైనుదహరించిన నాయాస్థి నాశిష్యు
 లకు సమానముగా నిర్వివాదముగానిష్పక్షపాతముగా బంచిపెట్టటకు
 విశ్వేశ్వరస్వామివారి యాలయములో తపస్సుచేసికొనుచున్న విరూ
 పాక్షస్వాములవారును మణికర్ణికాక్షేత్రమున దిగంబరుడై హాస
 దీక్షపట్టిన కపాలకుండల స్వాములవారును దశాశ్వమేధ ఘట్టమందు
 యేకపాదముమీద నిలచి ఊర్ధ్వబాహుడై పంచాగ్నిమధ్యమందు
 తపస్సు చేయుచున్న చెండినందనస్వాములవారును ధర్మకర్తలై
 యుండవలయును. ఇట్లునాయిష్టప్రకారము నాయాస్థివారు పంచి
 పెట్టకపోయినను నాశిష్యులనుభవించకపోయినను వారందరు దేవా
 లయములేని యూరిలోనున్నవారు రజస్వలయైనపిదప కూతురికి
 వివాహముచేసినవారు గోమయము నిందించినవారు పాండువోగిని
 జూచినవారు పోయిననరకమునకుబోదురు. ఇదినానమ్మతిని వ్రాయిం
 చిన మరణశాసనము.

వేదాంత తీర్థస్వామివ్రాలు,

పెండ్లికొడుకులధరలు

ఆడపిల్లలను గనుక చేత దురదృష్టవంతులని చెప్పదగిన కొందఱు పెద్దనుష్యులు తమ కూతులకు సంబంధము కుదర్చవలసినదని మమ్ము తరుచుగా నడుగుచుండుట చేతను మాకప్పుడప్పుడు జాబులు వ్రాయుచుండుట చేతను వాకందఱకు స్పష్టముగా దెలియునిమిత్తము మాకు దెలిసిన వివాహసంబంధము లీక్రింద సవిస్తరముగా వ్రాయుచున్నాము. ఈసంబంధములు చేసికోదలచినవారు పురోహితులను బంపి ప్రధానములు చేసికొనవచ్చును తగవుల తారకబ్రహ్మాంగారి కుమారుడు నిశ్వనాధము. ఈయనకు వయస్సు పదు నెనిమిది సంవత్సరములు ఈయన క్రిందటి సంవత్సరము అయినవారముపరీక్ష తప్పిపోయినాడు. పిల్లవాడు బక్కపలచగా నల్లగా నుండును. మీది పళ్ళు కొంచెమెత్తుగా నుండును. చిన్నతనమందు బాలపాపచిన్నెఱుగా, అప్పుడు కాల్చినమచ్చి అగరుబొట్టువలె మొగముమీద గనబడుచుండును. ఈపిల్లవానికి రు 116 లు కట్నము కావలయును. వియ్యపురాలి లాంచనములక్రింద రెండువందల రూపాయ లిచ్చివేయవలెను. పెండిచెంబు పెండిపళ్ళెరము బెట్టి కాళ్ళు కడగవలెను. నాగవల్లివాడు పెండ్లికొడుకునకు బరంపురం పట్టపంచలియ్యవలెను. పెండ్లివారితో వచ్చినవారి కందఱకు బట్టలు పెట్టవలెను. కట్నముసామ్మ సుముహూర్తమునకు బయలుదేటి రాకమునుపే పెండ్లికుమారుని తండ్రికి చేరవలెను. అసామ్మలో నొక రూపాయ తిక్కనై నను మంగళసూత్రము మాత్రము ముడివడదు.

పెండ్లికుమారునికున్న ఆస్తి.

యేలూరితాలూకా చింతలపూడి డివిజన్ లో చిన్నతిరుపతి కనతల శ్రేష్టమైన భూమి యిరనై యెకరములు కలదు,

2 తెగనీలుగుల దేవయ్యగారు ఈయనకుమారుడు భద్రయ్య. ఈ పెండ్లికుమారునకిరువది సంవత్సరము లున్నవి. ఈయన పెద్దభార్యకుమారుడు ఈపిల్లవానికిద్దరన్నదమ్ములు. దేవయ్యగారి రెండవ భార్యకు ప్రస్తుత మిద్దఱు కుమారులుగలరు. తండ్రిగారికి శిశుకము. జీతమెనిమిదిరూపాయలు వచ్చును. పైన రెండువందలరూపాయలుదొరకును నాలుగైదువందల రూపాయలు భూములమీదవచ్చును. దేవయ్యగారి పెద్దకుమార్తె పెండ్లికికొంచె మప్పుచేసిరి కాని ఆ యప్పు బాధించదు. ఎందుకనగా భూములు తనభాయిచ్చినారు ఈపిల్లవానికి పదిహేను వందలరూపాయలు కట్టుముగావలయును. నగలు వారికి తోచిన్ని వారు పెట్టుదురు. ఒకనేళ పెట్టకపోయినను బెండ్లికూతురు వారామాట యెత్తగూడదు. వియ్యపురాలికి అయినకోజలు అయిదు పెళ్ళి కాసులీయవలెను. ఆడబడుచుల కర కాసులీయవలెను, ఈపెండ్లివారికి మంగళవళిరతిపళ్ళెము మొదలైనవి మామూళ్లు లేవు. తాము ఆడ పెళ్ళివారిని యింటికి మనుగుడుపునకు వచ్చుటయేగాని, ఆడపెళ్ళివారిని తమయింటికి మనుగుడుపునకు దీసికొనిపెళ్ళుట వీరికి సాంప్రదాయము లేదు. ఈపిల్లవాడు నల్లగా లావుగా నుండును.

3 అవకతవక అచ్చయ్యగారి కుమారుడు పిచ్చయ్య. ఇతడు జావ్వలాగున పొడుగుగా నుండును. ఇతడు నాలుగవపాఠము జదువుచున్నాడు. ఇతనికి పెండ్లికూతురు మిక్కిలి చక్కనిది కావలయును ఆపిల్ల చదువుకొన్నది కావలయును. ఊరక చదువుకొన్నంత మాత్రమునసరిపడదు. సంగీతము రావలయును. ముందుగాబెండ్లికొడుకు పెండ్లికూతురును చూచుటకు వచ్చును. ఆవచ్చినప్పుడు పెండ్లికూతురుఅతని యెదుట పుస్తకముచదువవలెను. కొన్నిపాటలుపాడవలెను. సిగ్గుపడగూడదు. ఇతనికి కట్టుము రొక్కపూర్వకముగా నక్కఱలేదు నాలుగెకరముల యీనాము వరదక్షిణాక్షింద నీయవలెను. పెండ్లి

కొమారుడుకొంచెము గిడసగానుండును. బెండ్లి తిరుపతిలోనే చేయవలెను. కన్యాప్రదాత పెండ్లికొడుకువారికి రానుపోను ఖర్చు లీయవలెను. వీరికి గృహప్రవేశము సదస్యము మొదలయినవి ఆనువాయి తలులేవు. శ్రావణపట్టిలు తెచ్చుట సాంప్రదాయము లేదు. కన్యా ప్రదానకాలమందు పిల్లకు బాలతోడుగుక్రింద రు 500 లు గాని అంత కిమ్మతుగల వస్తువుగానియిచ్చివేయవలెను. పెండ్లికుమారునకు మంచి యాస్తిగలదు. బెండమూడులంకలో య 25 ల యీనాము కలదు. హుసుంపేట ఆవలో య 30 లు కలదు. ఇదిగాక, యీయన మాతా మహుని యనంతరమున యెనిమిది యకరముల భూమి కలియును. పినతండ్రిగారికి పిల్లలు లేకపోవుటచేత ఆయన ఆస్తియంతయు నీయనకే వచ్చును. ఇదిగాక యీయన అచ్చుమ్మవద్ద చాల డబ్బున్నది. అదంతయు నీయనకే యిచ్చును. పెండ్లివారికి సన్నబియ్యము అన్నము వండించి కూరలు పిండివంటలు నేతితో చేయించవలెను.

4. ఆశల అంబయ్యగారి రెండవకొడుకు గంగయ్య. ఈయనకు కట్నమక్కర లేదు. పిల్ల యెనిమిదేండ్ల దైననుసరే. మెట్రిక్యులేషను క్లాసులో చదువుకొనుచున్నాడు. ఈయన బియల్ పరీక్షవరకు చదువు కొనుటకు మామగారు మధ్యవర్తులవద్ద నాలుగువేల రూపాయలు నిలువయుంచవలెను. పెండ్లికుమార్తెకు వేయిరూపాయలనగలు తండ్రియే పెట్టుకొనవలెను. ఉభయకర్వులు పెట్టి పెండ్లిజేయవలెను. పెండ్లివారికి ప్రయాణపు ఖర్చులలో నొకటిమాత్రమీయవలెను. బోగము మేళము తప్పక పెట్టవలెను. నానికర్వులు కన్యాప్రదాత యొచ్చుకొనవలెను.

5. కోతల గోపాలరావు. ఈయన బియల్ చదువు చున్నాడు. తండ్రిలేడు. ఈయనకుద్వితీయవివాహము, ఈయన రెండవతరగతి ప్లిడరీ

చేయుచున్నాడు. వయసు 30 ఈయన సంఘసంస్కర్తయగుటచే కట్నమడుగడుగాని తల్లి గారియొక్కయు, అన్నగారియొక్కయు బలవంతముచేత యెంతో అయిష్టమొద విధిలేక కట్నము యిచ్చేవారి పిల్లనే చేసుకుందురు. కట్న మెంతయిచ్చినను పుచ్చుకొందురు గాని వేయిరూపాయలకు తక్కువ యాయగూడదు. ఈ సంబంధమునుగూర్చి యేమి మాటలాడ దలచుకొన్నను పెండ్లికుమారుని అన్నగారితోనేగాని పెండ్లికుమారునితో మాటలాడగూడదు.



వోట్ల కై తిరుగుట

[జంబుకేశ్వర్రావుగారు, చిదంబరరావుగారు ప్రవేశించుచున్నారు]

జంబు—చిదంబరరావుగారూ! మనమిద్దఱమీ వెళ్ళి వోట్లను గుట బాగుండదు. వోటర్లకంటికి నదరుగానుండేట్లు నిలబిలలాడుచు పదిమంది వెళ్ళవలెను. ఈవోటర్లసంగతి మీరు తెలియదు వీళ్ళు మాయలెఱుగనివారు. మనము వీళ్ళను మాటలుచెప్పి లోపివేసి వోట్లు సంపాదించవలెను. ఈపరియాయము గాలో మీరుండి ఒకటు లన్ని చూచి, ఇంకొకమాటు యెలెన్నుకోసము మీరు ప్రయత్నిము చేయండి. ఇదిగో ఈయిల్లు రామచంద్రయ్యగారిది. ఈయన పెద్ద బ్రాహ్మణుడు, లోపలకురండి. (అని లోపలికి వెళ్ళి) రామచంద్రయ్య గారూ (అని పిలుచును)

రామ—(వచ్చి) అయ్యా దయచేయండి. తమరు రావడం వల్ల నాగృహము పావనమైనది. ఏమిసెలవు.

జంబు—ఈమునిసిపల్ యెలెక్ నుగాదండివచ్చినది. కొందరు కుట్టవాళ్ళు నేను పాతవాడనగుటచేత పనికిరానని చెప్పుచున్నారు. పాతచింతకాయపచ్చడి, పాతయుసిరికాయపచ్చడి పథ్యమునకు పనికి వచ్చే యెంతో యుపకారముజేసినట్లే పాతవాళ్ళుకూడా చాలాపనికి వస్తారని వాల్లెదగరు.

రామ—సరి సరి యెంతమాట వాళ్ళకూతలకేవి. నేను తమ సెలవుప్రకారం నడచుకొంటాను

జంబు—సరేగాని మీ సెద్దబ్బాయి యిప్పుడు ఏమిచేస్తూన్నాడండీ. పనిపాటలేమైనా నున్నవా?

రామ—ఏమీపనిలేదండీ. అధికారుల అనుగ్రహంలేదు.

జంబు—అయ్యయ్యో! నాతో యెందుకు చెప్పలేదండీ! ఈమధ్య మూడవనులు కాళీవచ్చినవి మనవాళ్ళెవరు లేకపోవడం చేత అపనులు పైవాళ్ళకిప్పించినాను ఎంతపొరబాటు చేసినారండి. మీ వాడిసంగతి నాతో చెప్పవద్దూ ఇప్పుడైనామించిపోయినదిలేదు. ఒక గుమస్తాపని కాళీయున్నది. మీవాడిచేతి తక్షణందరఖాస్తు పంపించండి నేను రేచందయం చేర్చేనుగారివద్దకు వెళ్ళి మాట్లాడి మీకుట్టవానికి యిప్పిస్తాను. మావంటిపాతవాళ్ళున్నందువల్ల యివేలాభాలు, ఇప్పటివాళ్ళు మీ మొగమేచూడరు దరఖాస్తు పెట్టించండి. మేము సెలవు పుచ్చుకుంటాము.

రామ—చిత్తము. చూపిల్లవాడు మీపిల్లవాడే.

జంబు—సం దేహమేమీ (అని వీధిలోనికి వచ్చును.)

చిదం - (కొంతదూరమునడిచి) ఏమండి గుమాస్తాపనులు మునిసిపల్ ఆఫీసులో యేమీకాళీలేనట్లున్నాయి. వీరిపిల్లవానిని దరఖాస్తు పెట్టుచున్నారెందుకు.

జంబు—కాళీలేదన్నమాట నేనెఱుగనటయ్యా. ఎలక్షనంతు యేమిటి? కాలాటి గమ్మత్తులే. ఈయెఱమీద యీబ్రాహ్మణుడు మనకు

తప్పకుండా వోటువేస్తాడు. ఎలక్షను అయిన దాక యీ యాశ పెడతాను, ఆ తరువాత నా పరుగందుకోమంటాను.

చిడం—ఎలక్షను చిత్రములు మిక్కిలి యద్భుతముగా నున్నవి మీరు సాక్షాత్తు కలిపురుషులంత వారండి.

జంబు—ఇవి మాయ కేసోజాలు రండి యిదిగో గంగరాజుగారి యింటి కెడదాము. ఈయన పెద్దకోమటి.

గంగ—(ఎదురుగా వచ్చి) దయచేయండి జంబు కేశ్వర రావు గారు ఎలక్షను కోసమే వచ్చారాయేమిటి.

జంబు—మిమ్మల్ని నేను వోటడగడానికి వస్తానా; మిమ్ము కూడా వోటడిగితే యింక నాయెలక్ష నెందుకు? సూర్యుడు పడమట పొడిచినా మీరు నాకు వోటివ్యక్త మానరని నాకు తెలుసును. ఈ చిత్రంచూచినారండి తిరుమల రావు గారు నాకు వ్యతిరేకముగా కొన్ని లుకుపనికి దరఖాస్తు పెట్టినారు. ఆయనకు 10 వోట్లు వచ్చేను 11 టల్లు వచ్చేను అంతకన్న ఎక్కువ రావు.

గంగ—అవునండీ! ఆయన నెన రెండు గురుకు? కాకపోయినా తమయిది తమసంగతి యెవరికి దెలియను!

జంబు—తిరుమల రావు గారు ప్రతివోటికి వెళ్ళి మీకోమట్లను అడ్డమైన టిట్లు తిడుతూన్నారు. ఎందుకో తెలుసునా? మీరందరు నాకు వోటిస్తున్నారని. అయితే నేమి లెండి యెక్కడకు వెళ్ళితే అక్కడ నలుగురు చీచి అంటున్నారు. అతని మొగము చూచి వోటిచ్చేవారెవరండి? మీకు వేరే నే చెప్పనక్కర లేదు. నన్నే ర్పరచుకుంటే నేను మీ వాళ్లు లోనికిరాను అరుగులు పెంచుకోండి, చూడులు పెంచుకోండి; నేను చూడను కోరిన యుపకారముల్లా చేస్తాను. వాళ్ళయితే కోతికి కొబ్బిరి కాయదొరికినట్లు స్తమానం వాళ్లులో తిరుగుతూంటారు.

గంగ—అన్నీ నే నెరుగుదును. నేను తప్పకుండా తమకే యిస్తాను. అయితేవారొచ్చినపుడు కూడాసరే మీకేయిస్తాను. వెళ్ళండంటానుగాని, ఆమాటలుమీరు నమ్మవద్దు. ఏలాగైనా నోటు మీకివ్వడం ప్రధానంకదాండీ ఎన్నిమాటలైతే నెందుకు!

జంబు—సరే ఆలాగే చెప్పవచ్చును. నోటుమాత్రము నాకియ్యండి మీము వెళ్ళుతున్నాము (అని పోవును.)

గంగ—(కొంచెముసాగనంపి) చిత్తము నేను నెలవుపుచ్చుకుంటాను. మీరెవరెన్ని చెప్పినా మరొకలాగనుకోవద్దు (అని వెళ్ళును.)

చిదం—తిరుమలరావు కోమట్లనుతిడుమూన్నాడా యేమిటండీ

జంబు—తిట్టడంలేదు తిమ్మడంలేదు. ఈడాబుడాబితేనేగాని వీళ్ళకునసాళంఅంటి తిరుమలరావుగారిమీద కోపమురాదు. నీకుకీసాబాసా తెలియదు. ఈ చమత్కారాలన్నీ జరిగితేనేకాని యెల్లెక్షనుకాదురంకీ. యీలాగునరండినాగ రాజింటికి వెళ్ళుదాము. ఈతడుకమ్మపాడు వీనికి ప్రపంచవ్యవహారమే తెలియదు. (గుమ్మములోనికి వెళ్ళి) నాగ రాజూ,

నాగ—(వచ్చి) చిత్తం బాబయ్యా! ఏలినవారు దయచేశారెందుకండీ?

జంబు—నీకునోటుంది. అది మాకివ్వాలి.

నాగ—చిత్తం. ముంచీబుగొరు యెల్లా పల్క-మంటే ఆలాగు పలుకుతానండి తమచిత్తమెల్లాగో ఆలాగే చేస్తానండి.

జంబు—సరే మాకిస్తానని అవతలవారికిచ్చానంటే నీపని పడతాం ఎవరికిచ్చింది మాకు తప్పక తెలుస్తుంది. ఈకవర్లన్నిటిని కలక్తరుగారు విప్పిచూచి యెవరు యెవరికి వేశారో తెలియ జేయవలసివదని గ్రామమునసబుదగ్గరకు చేర్చెనుదగ్గరకు పంపుతారు. మొదట రహస్యంగా వేసినా చివర తెలియకపోవు. కాబట్టికపడ్డార్,

నాగ—అయితే యీకవర్లు మళ్ళీ మీదగ్గర కొత్తాయుండి. అవతలవోరు మొన్నవొచ్చి కవ రెవ్వరుచూడరు, కలకటేరు కచేరో రాచ్చెంగా వుంటాయని చెప్పారేముండి

జంబు—చూశారా యెల్లాంటి అబద్దాలు చెప్పతూన్నారో వాళ్ళు తమఅవసరం కడుపుకొని నీకొంప తీయడానికి అల్లాంటి మాటలు చెప్పుతున్నారు అయితే నీయింటికి పన్నెంత ?

నాగ—ఆఱురూపాయ లేశారుండి.

జంబు—అర్జీ పెట్టతగ్గిస్తాము, పాపమునీకింత పన్నెక్కువే మిటి.

నాగ—చిత్తము, చిత్తము బాబయ్య ఈయుపకారము చేయించుండి.

జంబు—సరే ఇకనీవు వెళ్ళు, (అని వానినిబంపితాను వెళ్ళును.)

చిదం—పన్నులుకట్టి యిప్పటికి రెండేండ్లయినదిగదా ! ఇప్పుడు పన్నులు తగ్గిస్తారా ?

జంబు—నీవెక్కడో శుద్ధవైదికి లాగున్నావు, ఇప్పుడు పన్నులుకొట్టివేయుటకు, వీలులేదన్నమాట నాకు తెలియకపోలేదు. వీడిని టోపీవేయుటకు యిదేనూర్గం, మరొకటి వీడివద్ద పనికిరాదు, ఎత్తెన్న అయినతరువాత వీడిపని లభాయలు దిబాయలు అన్న మాట యెఱుగుదును సరే యీవేళకు తిరగడం చాలును, ఇంటికి వెడదామురండి, మీరు నావిషయమై చాలా పనిచేస్తూన్నారు గనుక మీకు కొన్నిసంగతులు చెప్పుచున్నాను వినండి, అవతల వాళ్ళమీద కావలసినన్ని చెడ్డవాడుకలు వెయ్యవలెను, ఎత్తెన్న రోజున మనకు వోటువేసేవాడిని వెయ్యనివాడిని కూడా కౌగిలించు కొని లోపలికి తీసుకువెళ్ళవలెను, అందువలన అందఱు వీళ్ళవాళ్ళే యని తక్కినవోటర్లకు తోచును, ఆరోజున మనవారు పదిమంది మునిసిపల్ ఆఫీసు మొదలు బజారుదాకా మధ్యమధ్య రోడ్డుమీద

నిలుచుండి జంబుకేశ్వరావుగారికి అవుతుంది. తిరుమలరావుగారి కొక్కవోస్తైన రావడంలేదు. అని వచ్చేపోయే వాళ్ళతో చెప్పచుండవలెను. అలాగున చెప్పడంవల్ల మొదట వాళ్ళకు వేయదలచుకొని వచ్చినవాళ్ళకూడా యీ దొంగవాడుక నమ్మి ఒకప్పుడు మనకు వేయగలరు ఓటర్లలో చాలమంది మంచి ఆలోచన గల వాళ్ళు కాదు. మాయమాటలు దొంగవాడుకలు నమ్మి బందలోపడి పోదురు. ఇవియేకావు. ఇంకా చాలాసంగతులున్నాయి. అవియన్ని క్రమక్రమముగా చెపుతాను. ప్రస్తుతం పోదాము రండి.

(అని యిద్దఱు నిష్క్రమింతురు)

— ౧ —

రెం ద వ రం గ ము

(అవుడు మాధవరావుగారు ప్రవేశించుచున్నారు.)

మాధ—ఏమండోయి కేశవచార్యులగారు మీవోలు మా తిరుమలరావుగారి కిప్పించవలెను. మాపక్షము న్యాయపక్షమనిమీకు తెలుసునుగదా!

కేశ—చిత్తము. తిరుమలరావుగారుకూడ ఇదివరకు రెండు సారులువచ్చి సెలవేచ్చినారండి. మీపక్షము న్యాయపక్షమన్నమాట యెఱుగుదును. మీరు సభద్మలన్నమాట యెఱుగుదును. కాని నాకిందులో ఒకశాధయున్నది. మీ ప్రతిపక్షులలో కొందరు చెడ్డ వాళ్ళున్నారు. వాళ్ళకు వోటివ్వకపోతే ఈవీధిలో నిలవడానికే వీలు లేదు. నా యింటిమీద రాళ్లు వేస్తారు. మా ఆడవాళ్ళను వీధివెంట నడవనియ్యరు. నేను గృహసభ్యముగా మీతో ఉన్నయదార్లస్థితి మనవిచేసుకొంటూన్నాను. కాబట్టి నన్నుక్షమించి వదిలివేయండి. మీరుయోగ్యులు గనుక మీతో నిజముచెప్పుకుంటే మీరు వదిలి వేస్తారని నాకు ధైర్యమున్నది.

మాధ—సరే యీ విషయములో మిమ్ము నేను బాధపెట్టను.
(అని కొంతదూరము వెళ్ళి) ఏమంచోయి రాజరత్నంగారు మీరు

మాకు న్యతిరేకముగా పనిచేస్తూన్నారని తెలిసినది.

రాజ—న్యతిరేకముగా యేం చేస్తున్నానండి.

మాధ—అవతలపక్షమున మీరు తిరుగుతున్నారటగాదా.

రాజ—తిరిగితేనేమండి నా వోటు మీకేయిస్తాను.

మాధ—మాకు వోటివ్వవద్దని అందరితో చెప్పచున్నారట గాదూ?

రాజ—చెప్పితేనేమండి నా వోటు మీకిస్తాను.

మాధ—వారినామి నేషనుమీదకూడా మీరు దస్కతు చేసినారట గాదండీ!

రాజ—చేస్తేనేమండి వోటు మీకియ్యదలచు కొన్నప్పుడు?

మాధ—అన్నిపనులు వారికిచేసి వోటు మాకిస్తామని చెప్పితే యేమినమ్మకము కలుగుతుందండీ.

రాజ—కలగకపోతే నేనేమిచెయ్యనండి! వారి మొగమాటమువల్ల ఆలాగున తిరగవలసివచ్చినది. కావలిస్తే యీ వేళ మీతో గూడ తిరుగుతాను.

మాధ—ఇద్దరితోను తిరగడంవల్ల యేమీ లాభములేదు. ఎవరికిని నమ్మకముండదు. మనిషి యేదోఒకపక్షమున ఉంటే మరి యాదగా నుండునుగాని యిటొక కాలు అటొక కాలుపెట్టి మనసులో ఒకమాట పైకొకమాట కలిగియుండడం కేవలం అప్రశస్తం. కాబట్టి మీ రాలోచించుకొని మీ యిష్టమువచ్చినట్లుచేయండి. (అని కొంత దూరం వెళ్ళి) గంగరాజుగాదూ! నేను మీకోసమే వస్తున్నాను. వోటుమాట యేమిచేసినారు?

గంగ—నావోటు తమదేయని యిదివరకే మనవిచేయలేదు? అవతలవారు వచ్చినప్పుడూరికే వారికి తప్పకుండా యిస్తాననిఅంటూ వుంటానుకాని ఆంతర్యంలో మాటయేమిటనగా, నావోటు మీది.

మాధ—మొన్న జంబుకేకర్వరరావుగారు వచ్చినప్పుడు వారితోను యీలాగునే చెప్పినారట.

గంగ—చెప్పితేనేమండి నూరుమాటలు చెపుతాము. అవన్నీ మీకు లెక్కయెందుకు. క్రియా, సంగతి కమాయిషు చూచుకోవాలి కాని.

మాధ—సరే! మీమాట నమ్ముకుంటాము. రేపుదయము తక్కినవాళ్ళను తీసికొని మళ్ళీవస్తాము. (అనివెళ్ళును.)

—*—

య మ ధ ర్మ రా జు క చ్చే రి

(యమధర్మరాజు. చిత్రగుప్తుడు బ్రవేశించుచున్నాడు.)

యమ—అవునోయి చిత్రగుప్తు నిన్న సాయంకాలము నీవు ఏవోకొన్ని ధర్మసం దేశములనడుగదలచి నావద్దకు వచ్చితివి. అప్పుడు నేను నారదమహామునితో మాట్లాడుచుండుటచే తీరుబడి లేకపోయినది. ఇప్పుడు తీరిక గానున్నది, అడగవచ్చును

చిత్ర—చిత్తము. ఇదిగో అడుగుచున్నాను. భూలోకములో హిందూ దేశమందు మునిసిఫల్ కౌన్సిలులోను తాలూకా డిస్ట్రిక్టు బోర్డులలోను సభిపలగుటకు చాలమంది దరఖాస్తులుచేసి వోటర్ల వద్దకు వెళ్ళి వోట్లయిమ్మని బ్రతిమాలుచున్నారు. వోటర్లు యెవరువచ్చిన వారికే యిస్తామని దరఖాస్తుదారులందరికిగూడ నమ్మకముపుట్ట

బలుకుటయేగాక చేతిలో చేయివేసి తల్లివర్తన, అమ్మతోడు బాబు తోడు గాయత్రీసాక్షి, చండాలుడేసరి నాబిడ్డలతోడేసరి అన్నంసాక్షి రామదేవుడిపాదాలుసాక్షి, దైవసాక్షి మీపాదాలతోడేసరి, అని వొట్లుపెట్టుకొని భాగవతము భారతము రామాయణము నెత్తిమీద పెట్టుకొని ప్రమాణములుచేసి తాముచేసిన ప్రమాణములు దప్పి మరి యొకలాగున వర్తించుచున్నారు. వెనుక ధర్మరాజు “అశ్వత్థామ హతఃకుంజరః” అని ఒక్కఅబద్ధము ఆడినందులకే ఆయనకు యమ లోకదర్శన మయినదిగదా. ఇప్పుడు ఈఘోరమైన ప్రమాణములు చేసి తప్పిన యీమహానుభావులకు యేమిసరక మేర్పరచినారోనాకు తెలియకున్నది. ఒక్కొక్కవోటరు యిద్దరు దరఖాస్తుదారులవద్ద ప్రతి దినము చేయుచున్న ప్రమాణములు పెట్టుకొనుచున్న వొట్లువ్రాయ లేక మాచేతులుమాగుమాస్తాలచేతులుపడిపోవుచున్నవి. ఒక్కొక్క యెల్లెక్కనుకు ఒక్కొక్కవోటరు నాలుగుమూడువందలపరియాయము లైన బ్రమాణముచేయును. ఈ ప్రమాణములకు పాటియున్నదా లేదా? ఉన్నపక్షమున యేసరకములో వీరినివేయవలసినది. కొందరు వోటర్లు యిదివరకే చచ్చిపోయి బ్రతికివచ్చియున్నారు.

యమ—ఇది గొప్ప గడ్డుప్రశ్నయే ఇందుకు పాతసరకము లేవియు బనికవచ్చునని నాకుదోచుటలేదు. వోటర్లుచేయునట్టి ఘోర ప్రమాణములు వినవారికి మిక్కిలి భయంకరముగానున్నది. అట్టివి తప్పినందున యేదైనా క్రొత్తసరక మొకటి ప్రత్యేకముగావీరికేర్పరచవలసినదని బ్రహ్మ నిష్ఠు మహేశ్వరులతో నేను మాటాడెదను? అంతవరకు వీరిని, అబద్ధములాడినట్టివారిని పంపించే సరకములోనికి పంపు చుండవలెను.

చిత్ర—వోట్లువేయవలసినవిధముగా పెట్టెలలోవేయక యెత్తుకొని వచ్చినటువంటివారు దొంగతనము చేసినవారగుదురాలేదా?

ఇది ఆస్తికాదుగనుక దొంగతనముకాదని కొందరనుచున్నారు. మీ యభిప్రాయము సెలవీయ్యవలెను.

యమ—అది తప్పక దొంగతనమేయగును. అట్టివారు వోట్ల దొంగలు. ఆస్తిదొంగిలించుటయొక్కటే దొంగతనముకాదు. దురుద్దేశముతో ఏది యెత్తుకుపోయినను అది దొంగతనమేయగును

చిత్ర—వోట్ల వోటువేసినందుకు దరఖాస్తుదారులవద్ద పుచ్చుకొనునట్టి సొమ్ము బహుమానములక్రిందికి వచ్చునా?

యమ—అవి బహుమానములుకావు. లంచములే. వారందరు మనలోకమునకువచ్చినప్పుడు లంచములు పుచ్చుకొన్నవారిని విచారించినట్లే మనము విచారించవలయును.

(అంతట ఇద్దఱు యమదూతలు వచ్చిపోయిన ఒక వోటరును తీసికొనివచ్చుచున్నారు)

యమ—ఎవఱురా వీడు?

దూతల—నీచోక బ్రాహ్మణుడనీ.

చిత్ర—వీడుకూడా ఒక వోటరేననీ.

యమ—వీడి పాతరికాళ్ల తీయించండి.

చిత్ర—నెనుకటిదంతా ప్రాసి సిద్ధముగానే యుంచినాము. కొత్తగా యీమధ్య జరిగిన యెలెక్షనులో జరిగిన దుర్మార్గములు మాత్రము ఆవర్ణావేయలేదు. చిత్రాలోమాత్రము జేర్చినాము.

యమ—మొన్నటి యెలెక్షనులో సీవేమి దుర్మార్గములు చేసినావయ్యా బ్రాహ్మణుడా?

బ్రాహ్మ—(గజగజ నవకుచు) అంతా చెబుతాను మహాప్రభూ! భూలోకములో నారహస్యము దాగినదికాని యేలినవారివద్ద దాగదుకదా, నేను నావోటు దరఖాస్తుదారులకిద్దరికిగూడ యిస్తానని వాగ్దానము చేసినాను, నన్నునమ్మలేమో యనుభయముచేత యిద్దరి

వద్ద ప్రమాణములు చేసినాను. కాని మనసులో న్యాయపక్షము వారికే యిన్వలయునని తలంచితిని. కాని అంతలో నాకొకచిక్కు తటస్థించినది. నేను నాలుగుసంవత్సరములనుండి యొక చాకలిదానిని యుంచుకొన్నాను. ఒకనాడురాత్రి దానియింట్లో నేనుండగా, ఒక దుర్మార్గుడు తొగివచ్చి ఉత్తరయెత్తి తలుపుదీసి దానిని నన్ను చావ గొట్టినాడు. ఆక్రిందిరోజున యీచాకలిది వానినేమో తిట్టినదట. అందుకోసము వాడీపని జేసినాడు. ఆరాత్రి వాడు మమ్ముల నిద్దఱను తన్ని అంతటితో తృప్తిపొందక నన్ను వీధిలోనికి లాగుకొనివచ్చుటకు ప్రయత్నముచేయగా నేను వాని రెండుకాళ్ళుపట్టుకొని నా పరువు బయటపెట్టవద్దని బ్రతిమాలుకొంటిని. వానిచేడు గురయ్య. ఈయెల్లక్షణులో అవతలిపక్షమువాడు, ఆగురయ్యను నావద్దకు పంపినాడు. వాడు నా దగ్గరకువచ్చి నీనోటు నేను చెప్పినట్లు యిస్తేనే యిచ్చావు. లేకపోతే నీబుట్టపగులగొట్టివేస్తానని అన్నాడు. అందుచేత అలొయిచ్చినాను.

చిత్ర—నీవు ఉంచుకొన్నది మంగలిదని లెక్కలలో వ్రాసి యున్నది. చాకలిదని చెప్పినావు. నీవు మావద్దకూడా ఆబద్ధాలాడ దలచుకొన్నావా? నీమాటలు నమ్మి మోసపోవుటకు మేము మునిసి పల్ దరఖాస్తుదారులముకాము.

బ్రాహ్మ—లేదు మహాప్రభూ! పొరబాటుచేత చెప్పినాను. యమ—చిత్రగుప్తుడా వీడిసంగతి రేపు విచారణచేయ వచ్చును. వీడి నవతలకు పంపివేయండి. వీడుకూడా క్రొత్తనరకములో వేయవలసినవాడే. (అని పంపివేయుదురు) (అప్పుడు మరి యిద్దరు దూతలు మఱియొక వోటరును తీసకొని వచ్చుచున్నారు.)

చిత్ర—వీడెవడురా?
 దూతలు—వీడొక వోటరండి.

యమ—చిత్రగుప్తుడా! వీడి యెల్లెక్షనులో చేసిన చిత్రమేమిటోయి?

చిత్ర—వాడిచేతనే చెప్పిస్తానుండండి. చెప్పవోయి,

వోటరు—నేను చేసిన వెనుకటిపాపములన్నీ మీకు జాహిరే కదా? నేను ఎల్లెక్షనులో ఒకపక్షము వారితరపున దిరిగి వోటు రెండవపక్షము వారికిచ్చితిని. ఇట్లుచేయుటకు కారణమేమనగా చిట్టచివర యెల్లెక్షను సమయమునకు రెండవపక్షమువారు నాబాకీదార్ల చేత నామీద వ్యాజ్యములువేయించి వారంట్లు తెప్పిస్తామని బెదిరించినారు, అందుచేత నేనట్లు చేయవలసివచ్చినది.

యమ—పాపము వీడు పరువునష్టముగునన్న భయముచేత చేసినాడు. కాబట్టి వీడికంత ఘోరమైనశిక్ష విధింపగూడదు.

చిత్ర—ఇదిగో మనదూతలు ఇంకొకనిని దీసికొని వచ్చుచున్నారు. వీడికి యెల్లెక్షనులో ఒకపక్షమువారు కడుపునిండా సారాపోయించగా త్రాగి వొళ్ళు తెలియక తాను వోటువెయ్యదలచుకొన్నవారికి వేయలేకపోవడమేగాకుండా అతి త్రాగుడువల్ల గొంతు కాద్యుకొనిపోయి ఆరాత్రియే చచ్చినాడు.

యమ—వీడికిప్పటికైనా వొళ్ళు తెలిసినదాలేదా? వీడు మనతోగూడ స్మారకము తెలియక మాట్లాడుతాడేమో చూడండి ఘోలోకంలోనిమా యమలోకంలోకి వచ్చినా దిగదు. వీడిని సారా గూసలో నానేసినట్టు తోస్తుంది,

చిత్ర—వీడిని రేపువించారించవచ్చునులెండి. ఒరే వీడిని తీసికొని పొండిరా.

(అని అండఱను పంపివేయుదురు)

(అందరు నిష్క్రమించుచున్నారు)

రెండవ అంకము

[యనుధర్మరాజు చిత్రగుప్తుఁడు ప్రవేశించుచున్నాడు.]

యను—చిత్రగుప్తుఁడా! భూలోకములో జరుగుచున్న యెలక్షను చిత్రములు, ఇంకా వినవలెనని కుతూహలమున్నది. మన లోకమునకువచ్చిన వోటర్లంకా యెవరైనా ఉన్నారా?

చిత్ర—వాళ్ళు రాకపోయినా మన లెక్కలనుబట్టిచూచినంతి సింపవచ్చునుగాని వాళ్ళుకూడా చాలమంది వచ్చినారు. మన దూతలప్పుడే యే డెనమండ్రుగురను దీసికొనివచ్చినారు. వాళ్ళుచేసిన చిత్రములు వాళ్ళ నోళ్ళనుండే వినవచ్చును. ఎవడురా అక్కడ! ఏలినవారివద్దకు, ఆ వోటర్ల నొక్కొకరినే తీసికొనిరండి.

యనుదూత — చిత్తము బాబూ! ఇదిగో ఏడొక ముసలి వోటరండి. ఓరీ సీకథ చెప్పరా యేలినవారు వింటారు.

3. వోటరు—చెప్పుచున్నాను, వినండి. బాబయ్యా, నాపేరు గోపయ్య. మాచార్లు వోటర్ల జాబితాలో పాపయ్య అనే సునిషిపేరు వోటరుగా వేయబడియున్నది. ఒక పక్షమువారు నాకు వరహాసామిచ్చి అవతలపక్షం తిరిగిపోకుండా రాత్రి నాలుగు జాములు గన్నాక గదిలో పెట్టి తాళమువేసి నాపేరే పాపయ్య అనిపించి నాచేత వోటు వేయించినారు. పాపయ్య అదివరకే చచ్చిపోయి పడేశ్యయినదట. నీ పేరు గోపయ్య కాదాయని యెవరో యొక రడుగగా నేను ఖంగారు పడక యెంతో ధైర్యముతో నేను పాపయ్యనేయని జవాబు చెప్పితిని.

యను—నీవు నిజముగా పాపయ్యవేరా? సీమొగమున పాపములు ప్రేలాడుచున్నవి. చిత్రగుప్తుఁడా! యితర పాపములమాట తరువాత విచారిం చెదముగాని ముందుగా యీదోషమునకు శిక్షింతుము. ఇనుపరూపాయలు నాలుగు యెఱ్ఱగాగాల్చి వీని చేతిలో బెట్టండి.

వోటరు—బాబో, బాబూ క్షమించండి క్షమించండి.

(అని యేడ్చును)

యమదూత—వీడవకు నడు. (అని గెంటుకొనిపోవును.)

చిత్ర—మనోకనిని పంపించండి.

యమదూత—వీడు మఱియొక వోటరండి. చెప్పవయ్యా నీ సంగతి.

4 వోటరు—చిత్రము మహాప్రభూ! ఏలినవారిని చూస్తే భయమేస్తూంది. ధర్మప్రభువులు బహు కుటుంబీకుడ నగుటచే కడుపు కక్కురితి గలిగి చేయరాని పనుల చేసినాను. రక్షించండి.

చిత్ర—రక్షణకేమిలే కథకానీ.

వోటరు—చిత్రం మహాప్రభూ! నేను యెలక్షను నచ్చినప్పుడు ప్రతి పరియాయము కొంతసొమ్ము సంపాదించే యలవాటుగలిగియున్నాను కొన్ని పరియాయములు, ఇద్దటిదగ్గరా పుచ్చుకోవడం అలవాటు గలదు. ఈమధ్య జరిగిన యెలక్షనులలో ఒకపక్షమువారువచ్చి అడిగినప్పుడు అనతలవారు నాలుగురూపాయలిస్తానన్నారు. మీరేమియిస్తారని యడిగితిని. వారాఱురూపాయలిస్తామని చెప్పిరి. అప్పుడు రెండవవారి వద్దకు వెళ్ళి వారాఱిస్తామన్నాఱు. మీరేమిస్తారని యడిగితిని. వారు ఏనిమిదిరూపాయలిస్తామనిరి అసంగతి మొదటివారిలో చెప్పగా వారు పది రూపాయలిస్తామనిరి. ఈ ప్రకారం పోటీలు పెట్టి నా వోటుకు ధర యెక్కించి మొదటివారి దగ్గర పదిరూపాయలు రెండవవారిదగ్గర యెనిమిదిరూపాయలు పుచ్చుకొని వోటు వేస్తానని యిద్దటి దగ్గర ప్రమాణముచేసి చివర కిద్దరకు వోటు. ఉపయోగం లేకుండా అడ్డంగా నాలుగుగీతలుగీసి కాగితము పెట్టెలో వేసినచ్చితిని. వెనుక నొక పరియాయము నా మీఁద రెండు పక్షముల వారికి నమ్మకం లేక యిద్దఱుఁగూడ చెరిరెండు రూపాయలును నాచేతిలోబెట్టి ఊళ్ళో

లేకుండా పోమ్మన్నాడు. ఈ ప్రకారం యెల్లెన్నులు పండుగులు మోస్తరుగా యెంచుకొని యింతగట్టు గుంజుకుంటూ ఉండేవాడను.

యమ—గడుసుదనమునగా నీదిరా వీలైతే నీవు మమ్ముని నూడటోపి పెట్టగలవాడవే! వీడి సంగతి, అలోచించవోయి చిత్ర గుప్తుడా.

చిత్ర—వీడి ఒంటినిండా చింతనిప్పలవలె కాలిన యినుప రూపాయలు పెట్టండి. తీసికొనిపొండి.

వోటరు—అయ్యో! ఇంతపరికు వచ్చునని యెఱుగక చేసినాను బాబూ. (అని ఏడ్చుచుబోవును.)

యమదూత - ఇదిగో యీ మహానుభావుడింకోక వోటరండి. వీనికథ మఱీ చిత్రమండి. చెప్పవయ్యా.

5. వోటరు—నా చిత్రకథ చిత్తగించండి. చేసిన పాపము చెప్పిన పోవును. మా యూరిలో బోగముదాని నుంచుకొన్నవాని కెక్కువ గౌరవము. ఊళ్ళో యెక్కడనో ముండనుంచుకొన్న వాని కంటె యిటియెదుట నుంచుకొన్నవాడు మిక్కిలి గొప్పవాడు. ఇంటి యెదర నుంచుకొన్న వానికంటె యింట్లోనే బోగముదాని నుంచిన వాడు మఱీ గొప్పవాడు. అట్టివాడూరందటికి పెద్ద. ఇది మాయూరి మరియాద. నే నొక బోగము దానిని నాయింటిలోనే యుంచు కొన్నాను నేను నావోటు ఒక పక్షమువారికిస్తానని ప్రమాణము చేసితిని. రెండవ పక్షము వారిలోగూడ బోగముదాని నుంచుకొన్న వారొక డున్నాడు. ఆయన తనబోగముదానిని నాబోగముదానివద్దకు పంపించి వోటు తన పక్షమున నిప్పించుమని బ్రతిమాలించినాడు. నా బోగముది, వోటాపక్షము వారికియ్యనియెడల తాను పెంటనే లేచి పోదునని నన్ను బెదిరించినది. అది వెళ్ళిపోతే నాకు భూలోకమే అక్కరలేదు. అందుచేత నేను అడివమాట తప్పినా బోగముది చెప్పినట్లు రెండవ వారికే వోటిచ్చినాను.

యమ—పాపమా బోగముదానిని వదిలిపెట్టి యిక్కడి కేలా గున వచ్చినావో తెలియకున్నది.

చిత్ర—ఓరీ వీడిని తీసికొనిపోయి కాలిన యినుప స్తంభములకు కాలిన యినుప గొలుసులు పెట్టి కట్టివేయండి.

యమదూత—స్వామీ! వీ డింకొక వోటరండి. నీ గొడవ చెప్పవయ్యా!

6. వోటరు - మహాప్రభూ! ఎలెక్షనుకు యిద్దరు దరఖాస్తు దారులలో ఆసనికి దగినబాడు మా యిరుగుపొరుగుననే యున్నాడు. మిక్కిలి మంచివాడు. అయినను నేనింత అప్రయోజకుడనై యుండగా యీతని కెందుకీపని కావాలీయని యోర్వలేమితనముచేత నష్టము కలుగ జేయదలచి నావోటిస్తానని చేతిలో చేయివైచి కూడా రెండవ నారికిచ్చినాను. నేను తమ పక్షమే యనుకొని మొదిటినారు నా యెదుట కొన్ని రహస్యములు చెప్పుకొనుచు వచ్చిరి. ఆమాటలు విని బ్రాగ్మతగా అవి రెండవ పక్షమునారితో జెప్పనూ వచ్చితిని.

యమడు—చాలు చాలు నీ నరిత్ర. ఓరీ వీని చెవులలో యినుపముక్కల కాకులచేత బొడిపించండి చిత్రగుప్తుడా యీవేళకు దర్బారు చాలింతము.

(అందఱు నిష్క్రమింతురు).



దంభసన్యాసి ప్రహసనము

ఇందువచ్చు పాత్రలు.

వరదరాజు—దైవభక్తిగల బ్రాహ్మణుడు

పేరించేవి—వరదరాజుభార్య

వరసింహభారతి—కలియుగనారదుడవలెబిరుదుపొందినన్యాసి

మొదటిరంగము

[వరదరాజు, పేరించేవి ప్రవేశించుచున్నారు]

వరద—సరే! ఈసంసారపుగొడవ లెప్పుడునున్నవే. ఈస్వాములవారి విషయమై చేయవలసిన యేర్పాట్లు చేసినావా? ఈయన పదిహేనుదినములనుండి మనయింట్లో ఉన్నాడని దా? ఈయనకు వేరే గది, ఇంకాసర్ది నీవీయలేదేమి? ఈయనను, ఈ యూరినుండి వెళ్ళనీయకుండా మనయింట్లోనేయుంచి ఆయనపాదము లాశ్రయించి ధన్యుల మగుదాము.

పేరించేవి—అవును. ఈస్వాములవారు మహానుభావుడు, మనకు పిల్లలు లేరుగనుక మనయాస్తియిటువంటిసన్యాసులకు పూజలుచేయడం క్రింద వినియోగించడమే మంచిది. ఈయనను మరెక్కడికి వెళ్ళనీయవద్దు, అన్నియుపచారములు మనమిద్దఱమే చేయుదము. ఆయన తండ్రివంటివాడు. వేదాంతములో వింటివాట లేరని మన రామశాస్త్రి గారు మొన్న నెవరితోనో చెప్పుచుండగా నేనువిన్నాను. ఈయన వల్ల మనగృహపాపన మైనది.

వరద—సంచేహమా! నిమనసులోగూడ నిటువంటి భక్తి యుండుటచేత నేనెంతో యదృష్టవంతుడను. భార్యభర్తలు, ఏకాభి

ప్రాయము కలిగియుంటే సరిగా నడుస్తుంది. నేను బజారునకు బోయి వచ్చెదను. ఆయనకు గదిసర్ది యిచ్చివేలు.

(అని యిద్దఱు నిష్క్రమింతురు)

—*—

రెం ద వ రం గ ము

[సరసింహభారతీస్వాములవాడు ప్రవేశించుచున్నాడు]

సర—(తనలో) నహావా! నాప్రయత్నము నేటికిసఫలమయ్యేటట్టు కనబడుచున్నది నేను భార్యమీద కోపగించి జం దెమును తెంపుకొని సన్యసించిన అపాత్రుడనని యిక్కడివారి కెవరికి దెలియదు. ఏదో విధముగ రూపాయలు సంక్రమించి నాపెండ్లాము బిడ్డలకుపంపుటకై యీవేషము మిక్కిలి యుపయోగించుచున్నదన్నమాట యిక్కడివారి కసలే తెలియదు. కాబట్టి నేను మిక్కిలి ధన్యుడను. ఈయింట్లో నా ద్వాయము చక్కగాపాడుచున్నది ఈయజమానుడు వెట్టివాడు' భార్య, అంతకన్న వెట్టిది. ఈయిద్దఱుమూర్ఖతచేతనాకల్లపై రాగ్యపు మాటలునమ్మి నన్నే దైవముగ భావించుచున్నాడు, ఇంతనమ్మకము నామీదకుదిరినందుకు, ఈదంపతుల కిద్దఱికివిరోధముపెట్టెదను. వరద రాజును నాస్వాధీనముజేసికొని వానిచేత సాలునకు ప్రండెండువందల గూపాయలువచ్చే అతనియాస్తి వేదపాఠశాలలు శాస్త్రపాఠశాలలు పెట్టిస్తానని చెప్పినాపేర వ్రాయించుకుంటాను. అప్పుడు నాప్రతము సంపూర్తియగును. ఏయుపాయముచేత వీరికిద్దఱకు విరోధముబెట్టుదు చెప్పుమా!

(అని యాలోచించును)

[అప్పుడు పేరిందేవి ప్రవేశించును]

పేరిం—స్వామీ! నీళ్లుకాగినవి, ఇవిగోపాంకోళ్ళు తెచ్చినాను శాతీలెండినవి. తమరు స్నానమునకు దయచేయవలెను,

నర—నరదరాజుగారు వచ్చినారా ?

పేరిం—మీస్నానము జపము అయ్యేటప్పటి కాయనవస్తారు.
మీరు ముందులెండి.

నర—సరే (అని వెళ్ళును. ఇద్దఱు నిష్క్రమింతురు)

—*—

మూ డ వ ర ం గ ము

వంటయిల్లు

[నరసింహ భారతియు పేరిందేవియు ప్రవేశింతురు]

నర - అమ్మా! ఆయన యింకను దయచేయలేదేమి ?

పేరిం—ఏమో తెలియదు మీరు ముందు భిక్షకానియ్యండి
మీకు ప్రోద్బలమివ్వండి.

నర—వద్దు వద్దు. ఆయనను రానీయి. సన్యాసులకు ఆక
లేమిటి దప్పిక ఏమిటి శరీరము నిలవదేమోయని నాలుగు కబళములు
తింటాము కాని మాకు ఆకలియున్నదా? క్షులోపుగా యేవైనా
కొన్ని పురాణగాథలు చెపుతానువిను.

పేరిం—స్వామి! గాథలకేమిగాని, ఒకటడుగుతాను చెప్పండి
పూర్వజన్మములో, ఏమనుష్యులైనరైయుండిరో మీరు చెప్పగలరని
యందరు అంటున్నారు. పూర్వజన్మములో నేనెవరో మావారెవరో
కొంచెము సెలవియ్యవలెను.

నర—(తనలో) మంచినమయము చిక్కినది. ఇదే దివ్యమైన
యదను. (ప్రకాశముగా) అమ్మా! నీవు పూర్వజన్మమందు కాశ్మీర
మహారాజు కూతురవు. అప్పుడు క్షత్రియకన్యవై యెందరో బ్రాహ్మణ
బాలను బూజించుటవలన నీజన్మములో బ్రాహ్మణ స్త్రీవైతివి.

ముందుజన్మములో దేవతాకన్యవగుదువు. నీభర్తమాత్రము... (అని యూరకొనెను)

పేరిం—ఊరకుండిరేమి? ఆయనయెవరు? చెప్పండి చెప్పండి. నర—పోనిస్తూ! ఆగొడమెదుకు చెప్పినట్లయితే చాలా చిక్కులున్నవి.

పేరిం - ఏమీ చిక్కులులేవు. చెప్పండి. చెప్పకపోతే నన్ను చంపుకొన్నట్లే.

నర—ఒట్టకూడా పెట్టినావు, ఇక నేను చెప్పక తప్పదు. కాని నీవేమనుకుంటావో యని చెప్పటకు నోరురాకున్నది.

పేరిం—నేనేమి యనుకోను, పూర్వజన్మస్థితి ఉన్నదిఉన్నట్లు మీరు చెప్పుచున్నారు గాని యిందులో కల్పించుటకేదీ లేదుగదా. నేననుకొనుటకేమున్నది కాబట్టి మీరు చెప్పండి.

నర—సరే, ఇక తప్పనిసరివచ్చినది గనుక చెప్పుచున్నాను విను. నీమగడు పూర్వజన్మమందు కొండవీడులో ఉప్పరివాడు. అప్పుడప్పుడు గోచిపెట్టుకొని తట్ట పార చేతబట్టుకొని చెరువులు గుంటలు తవ్వచుండెడివాడు అప్పటివాడిపేరు ఎల్లిగాడు.

పేరిం—రామరామా! నాది యెంతదిక్కుమాలిన బ్రతుకైనదండీ.

నర—ఇందుక నే నేను చెప్పనన్నాను. ఇక నన్నడగబోకు.

పేరిం—పరవాలేను చెప్పండి. వినవలసినదేదో విన్నాను కదా! కథ మొండితోకలాగున చేయక సంపూర్తి చేయండి.

నర—అప్పుడతడు బ్రాహ్మణులనిమిత్త మొక యూరిలోస్వయముగా ధర్మార్థ మొక చెరువు త్రవ్వించినాడు. అందుచేత బ్రాహ్మణుడైనాడు. ఇది నిజమని నేను ఋజువుచేస్తాను. ఈరాత్రి అతనుపండు

కొన్నప్పుడు నీనాలుకతో అతనివీపు నాకిచూడు ఉప్పుగానుండును. అప్పుడుప్పరివాడని నీకు తెలియును.

పేరిం—నర తప్పక ఆలాగే యీరాత్రిచేసిచూస్తాను.

[అంతట వరదరాజు ప్రవేశించును.]

వర—స్వామి నాకోసము కనిపెట్టుకొని యున్నా రేమిటి ? ఇదిగో స్నానంచేస్తాను.

(అని స్నానమునకు వెళ్ళినచ్చి స్వామితో గలసి భోజనముచేయును.)



నా ల్ల వ ర ం గ ము

[అప్పుడు నరసింహ భారతియు, వరదరాజు ప్రవేశించుచున్నారు.]

వరద—స్వామీ ! ఈ రోజున నా మూలముగ మీకు భోజనమునకు పొద్దుపోయినది. ఏదో పాడువ్యవహారము ఒకటి వచ్చినను వెళ్లవలసి వచ్చినది.

నరసిం—ఏమంత ప్రొద్దుపోయినది ? ఈమాత్రముపొద్దుపోకుండ సన్యాసులకు జాము ప్రొద్దుకేటప్పటికి వండి వరగద్రోసే వాళ్లెవరు ? అయినను నీభార్య అడిగిన ప్రశ్నలవల్ల నాకు ప్రొద్దుపోయినట్టే కనబడలేదు.

వరద—ప్రశ్న లేమిటండోయి. అది శుద్ధవెట్టిమొద్దు. దేవరవారిని అవకతవక ప్రశ్నలేమి అడగలేదుగదా ?

నర—అబ్బే ! అవకతవక ప్రశ్నలుగావు. ఆవిడడిగినవి తెలివైన ప్రశ్నలే. నేను నాభర్తగాడు క్రిందటిజన్మలో ఎవరము అని యడిగింది. ఇందులో అవకతవకేమున్నది. తెలివైన ప్రశ్నయేగాదా ?

వరద—దాని మొగం తెలివి ! ఏమి తెలివితెండి ! అయితే మీరేమి సెలవిచ్చినారు ?

వర— ఏదో నాకుదోచినవి రెండుముక్కలు చెప్పాను.

వరద— ఆలాగు కాదు చెప్పుదురు. నేనెవరిని పూర్వజన్మమందు?

వర— ఇటువంటి వడిగితే దీనిలో అసాధ్యాలు చాలా ఉన్నాయి. ఊరకుందూ, నామాట విని.

వరద— ఊరకోను. మీరు నామద్దు చెల్లించాలి. నే నెవరినో చెప్పండి ముందు.

వర— అయితే చెప్పతా వీను. నీవు పూర్వజన్మమందు సౌరాష్ట్ర దేశ మేలిన మహారాజువు. ఆజన్మలో యుద్ధములు చేసి చాలమందిని చంపితివి. ఒకసారి బ్రహ్మదేవుని గురించి తపస్సుచేసి నీవు బ్రహ్మప్రత్యక్షముకాగా రాచపుట్టకలో హింసచేయవలసి యుండును కాబట్టి నాకు ముందు బ్రాహ్మణజన్మ ఇయ్యవలసినదని యడిగితివి. బ్రహ్మసరేయని నీకు బ్రాహ్మణజన్మ నిచ్చెను. ఈ సంగతులే నీ భార్యతో జెప్పితివి.

వరద— (సంతోషముతో) మీయనుగ్రహమువలన నాకు త్తమ జన్మయే కలిగినది. పూర్వజన్మములో నాభార్య యెవరు ?

వర— అదే అడగవద్దు.

వరద— అదికూడా తమకు నెలవిచ్చి తీరవలెను.

వర— అందువల్ల నీ మనస్సునకు బాధ కలుగుతుంది నేను చెప్పను.

వరద— ఏమీ బాధలుకలుగవు. సం దేహించకుండా చెప్పండి.

వర— ఇంత బలవంత నెట్టితే నేమిచేయను. చెప్పతా వీను. నీభార్య క్రిందటి జన్మలో అబ్బా! చెప్పటకు నోరురాకున్నవయ్యా; ఏమని చెప్పను. క్రిందటి జన్మలో ఆవిడ కుక్క.

వరద— (తనలో) దిక్కుమాలిన జన్మ (ప్రకాశముగా) దానికి బ్రాహ్మణస్త్రీజన్మ యెట్లు కలిగిందంటి ?

నర—చెపుతాను విను. ఆకుక్క గ్రామములో పులి యాకులు నాకి యొక్క డెక్కడనో తిరిగి ఒక దేవాలయములో రాత్రులు పడుకునేది కొందరుదొంగలా దేవాలయములో దేవుడు తాలుకు నగలు సొమ్ము హరించవలయునని రాగ యీకుక్క గట్టిగా మొరిగి దొంగలను నిలవజెట్టెను. అంతలో గ్రామములోని వారందఱు లేచి దొంగలను తరిమివేసిరి. ఈ పుణ్యకార్యము చేయబట్టి దానికి బ్రాహ్మ్యస్త్రీజన్మ కలిగినది. నామాట అబద్ధముకాదు. అది కుక్కగనకనే ప్రతిదినము నిద్రపోవుచువుడు నీవీపు నాకును. యీ వేళ మేలుకొని చూడుము.

వరద—అలాగే చేసెద. అబ్బా! ఈకుక్కతో మాట్లాడడ మంటేనే అసహ్యమేస్తూన్నదండి.

నర—ఇదిగో అటువంటి మాటలనకు. నామూలాన్ని నీకీ బాధ కలిగినది. నాకు తప్పక నరకం వస్తుంది.

వరద—మరేమీ భయములేదు. (అని వెళ్ళును.)

(ఇద్దరు నిష్క్రమింతురు.)

—*—

అ యి ద వ ర ం గ ము

ప డ క టి ల్లు

[వరదరాజు పెరించేవి పండుకొనియుండురు.]

పేరిం—(లేచి కూర్చుండి) స్వాములవారు చెప్పినట్లీయన ఉప్పరివాడగునో కాదో నిజము తెలిసికొనుటకై యీయన వీపు నాకి చూచెదను. ఈయన మేలుకోలేదు గద (చూచి) లేదు లేదు అదిగో నిద్రపోచున్నాడు.

వరద—(తనలో) ఇది యేమిచేయునో చూచెదను. (అని నిద్రనటించును.)

పేరిం—(మిల్లగా మగనివీపు నాకి) స్వాములవాడు చెప్పిన
ట్లేయన వచ్చుపూగానే యున్నది. ఈయన తప్పక ఉప్పరివాడే.

వంద—(లేచి) ఛీ! కుక్కా అవతలకు పో!

పేరిం—ఛీ! ఉప్పరివాడా అవతలకు పో!

వరద—ఇంకా సిగ్గులేక మాట్లాడుతావేమి.

పేరిం—నేనేమి సిగ్గుపడనక్కర లేదు. మీ రేతలనంచుకోవాలి.

వర—(వేచి తనలో) ఈ కేక లేమిటి చెపుమా! నేను వేసిన
విత్తనము చెట్టై ఫలించినట్లు తోస్తుంది. అని (తలుపువద్దకు వెళ్ళి)
వరదరాజు గారూ! ఏమిటాగడలికి యివతలకు రండి. (అప్పు డిద్దరు
తలుపు తీసుక యివతల పడుదురు.)

వర—ఏమిటయ్యూ! ఈయడావిడి?

వరద—ఇది నేను నిద్రపోవుచున్నప్పుడు నావీపు నాకు
తున్నది. ఇది క్రిందటి జన్మాన్ని కుక్క, ఈకుక్క వెండ్లాము నాకు
వద్ద. దీనితో నేను కాపురము చేయను ఇదిగో సన్యాసులలో గలియు
చున్నాను. నా ఆస్తి అంతా మీ పేర వ్రాసియిస్తాను. మీ రేదో
మకము కట్టించండి. (అని జం దెములు తెంపుకొనును).

పేరిం—ఈయన క్రిందటి జన్మాన్ని ఉప్పరివాడు. ఇన్నాళ్ళు
యీయనతో కాపురము చేసినదే చాలును, సిగ్గు సిగ్గు. నేనిప్పుడే
నాపుట్టినంటికి వెళ్ళిపోవుచున్నాను. ఈమగడు నాకువద్దు. యీసం
సారం వద్దు. నానగలన్నీ మీకిస్తాను. మీ రేదైనా ధర్మకార్యం
చేయించండి. (అని నగలాయన కిచ్చుచు.)

వర—అయ్యో! పండువంటి కాపురం చెడగొట్టకోకండి.
మీదాంపత్యం చూస్తే నాకెంతో ముచ్చటవేసేది. మీరు చిలకా
గోరింకేలవలె వుంటారనుకొన్నాను. నామాటవిని తొందరపడకండి
బాబూ!

(అని యేడ్చును.)

నరద—మీరు లక్ష చెప్పండి యీ శుక్క నాకునద్దు. ఇదిగో నాయాస్తి మీకిప్పుడే ధారాదత్తము చేయుచున్నాను. రేపుదయం యిక్కడ భోజనంచేస్తే చండాలుడేసరి, సత్రములోనికి వెడదాము పదండి (అని స్వామినిలాగిగొని పీఠలోకి పోవును)

పేరిం—స్వామీ! తెల్లవారిస తరువాత యిక్కడ ఒకగడి యైనా ఉండను. ఇక ఈయన మొగము చూడను. (అని గదిలోనికి వెళ్ళి తలుపు వేసికొనును.)

నర—(తనలో) ఇప్పటికి నా సంకల్పము సంపూర్ణముగా నెరవేరినది. ద్వాయము సరిగా పారినది. సన్యాసియైన యీవరదరాజును యేమతంలోనో కాస్తమాత్రవేసి చంపి యీవేయిరూపాయల ఆస్తి నాబిడ్డలకు యిచ్చెదను. ఇంతకు వాళ్ళు అస్పృష్టవంతులు.

(అని అందరు నిష్క్రమింతురు.)

—*—

ముష్టి ప్రహసనము

(అస్పృహకవీధిలో కామయ్య, రామయ్య, భీమయ్య,
ప్రవేశించుచున్నారు.)

కామ—భీమయ్య! నీవు తెలియనివాడవు తెలియనట్లుండవు. అన్నిసంగతులు నాకే తెలుసునని సర్వజ్ఞత్వము తెగనీలుగు నీ కెక్కువ. మాణిక్యముకాస్తులుగారు ఆలాగున చెప్పుచుండగా నేను విన్నాను. మొట్టో అంటూంటే నీవు నమ్మవేమి?

భీమ—మాణిక్యము శాస్తులుగారు అంతమూర్ఖుడు కాడని నా పమ్మకం. ఈవిధంగా ఆయన చెప్పుతాడనేనమ్మకం నాకులేదు. ఇంత అధికంగా ఆయన చెప్పుతాడా.

కామ - ధర్మమేమిటోయి శాస్త్రము చెప్పుతూంటారు. ఆయనను మించిన పండితు లీ లోకములో యెక్కడా లేరు.

భీమ—పాండిత్య మెవరికి కావాలి. శాస్త్రములు కూడా లోకాచార ప్రకారముండవలెను. కాని లోకవిరుద్ధముగావుంటేయెవరోప్పకొంటారు.

కామ—మనకీ వివాదమెందుకు? ఇప్పుడేవెళ్ళి మాణిక్యము శాస్తులుగారిని కనుక్కందామురా మన సందేహం తీరిపోతుంది.

భీమ—అదే యుత్తమపక్షము.

(అని యిద్దరు బయలుదేరి మాణిక్యము శాస్త్రీగారి యింటికి వెళ్ళుదురు)

కామ—శాస్తులుగారు! నమోనమః.

భీమ—నమస్కారమండీ! శాస్తులుగారు.

మాణి—దీర్ఘాయుష్యమస్తు దయచేయండి. ఊరక రాదు మహాత్ములన్నట్లు తమరేదో పని లేకుండా దర్శనమియ్యరు. అపనేదో సెలవీయవలెను.

కామ—నేమిటిలెండి! ఊరికే దర్శనముచేసి వెళ్ళవలెనని వచ్చినాము.

భీమ—అదేమీ మాటలండి! కొంచెము పనిమీదకూడావచ్చినామండీ. మాకిద్దఱకు నొకధర్మసందేహంతోచింది. ఆవిషయముతమ దగ్గర నివారణ చేసుకుంటామని వచ్చినాము.

మాణి—అదేదో సెలవియ్యండి నాశక్యమయితే సందేహం

కామ—మనవి చేస్తూన్నాను వినండి. గుడ్డివాళ్ళకు కుంటి వాళ్ళకు ముష్టి పెట్టడంవల్ల పాపనూ పుణ్యనూ? ఇదియే మాధర్మ సందేహం. పుణ్యము వస్తుందని భీమయ్య వాదము, పాపము వస్తుందని నావాదము. మీరీ సందేహము తీర్చవలెను,

మాణి—ఇది గొప్పసందేహమే. ఈవిషయమై వెనుక నేనొక సారి యుపన్యాసమిచ్చి అంకులో యేమిచేయవలెనో స్పష్టముగా చెప్పినానే.

కామ—అవును! అప్పుడు మేమందరము విన్నాముండి.

భీమ—నేనప్పుడూళ్ళోలేను వినలేదండి.

మాణి—అలాగే తే మళ్ళీ మనవిచేస్తాను. గుడ్డివాళ్ళు కుంటి వాళ్ళు మూగ వాళ్ళు కుష్టువాళ్ళు మొదలైనటువంటి అనాధలందఱు దేవుని కాగ్రహపాత్రులు. వారేదో మహాపాతకముచేయబట్టి వారిని దండించుటకై భగవంతుడు వారికానిధములైన రోగములు తెచ్చి పెట్టినాడు. రోగములు తెచ్చిపెట్టటయేగాక యీవిధముగా అన్నము లేక మలమల మాడనుని కూడా యేర్పరచినాడు. దేవునిచేత శిక్షింపబడ్డవారిని మనము రక్షింపదలచిన యెడల మనమీద దేవునికి తప్పక కోపమువచ్చును. అందుచేత వాళ్ళకు మనము ముష్టివగయి రాలు పెట్టకూడదు. మరియేవిధమైన సహాయము చేయకూడదు. ఇట్లెంచుకు చేయగూడదో మీకు స్పష్టముగా చెబుతాను వినండి. ఒక దేశమును పరిపాలించు రాజున్నాడనుకొండి. ఆయన కొందరు దొంగలను కైదులో పెట్టిస్తాడు. ఆదొంగలకు మీరు పరుపులువేసి పిండివంటలతో భోజనములు పెట్టి సంతోషం చేస్తామంటే రాజు వప్పు కుంటాడా? రాజునకు కోపంరాదా? అలాగే భగవంతుడుకూడా తన చేత యెవరు శిక్షింపబడ్డారో వారికి సహాయముచేసిన వారిమీద తప్పకుండా కోపంఁచును.

కాను—తమరు సెలవిచ్చినది యుక్తియుక్తముగా ఉన్నది. వెనుక ఉపన్యాసములోకూడా ఇదే తమరు శైలవు యిచ్చినారు.

భీమ—శాస్త్రులుగారూ! తమరు చాలచదువుకొన్నివారే కాని మీమాటలుకొన్ని యుక్తియుక్తముగా లేవు. ఇది కేవలమన్వాయము. మీమాటనుబట్టి నడచుకుంటే యే అపత్తుగో ఉన్నవారికిఁ గూడ సహాయము చేయగూడదన్నమాటే.

మాణి—సందేహమేమి? ఆపత్తులు మనముచేసిన పాపములనుబట్టి భగవంతుడు విధించినశిక్షలు. కాబట్టి ఆపత్తులున్నవారి కేవిధమైన సహాయమును చేయగూడదు.

భీమ—ఇది మిక్కిలి బాగున్నది. ఇంత లోకవిరుద్ధమైన శాస్త్రముచెప్పినవారు మీరొక్కరే

కాను—ఆయన మాటమీద నీకువిశ్వాసముంటే సరే, నమ్మకము లేకపోతే మాట్లాడకూడకో. కాని ఆయన నేమిఅనకు.

భీమ— సరే! (అని లేచిపోవును)

(అందరు నిష్క్రమింతురు.)

—౧—

రెండవరంగము

(మాణిక్యశాస్త్రీగారి యిల్లు.)

[అప్పుడు మంచముమీద పరుండి మాణిక్యముశాస్త్రీగారు

ప్రవేశింతురు.]

మాణి—ఎవంనచ్చెవారు?

భీమ—నేను భీమయ్యవండి. తమకు కొంచెమునుస్తీగా నున్నదని విని చూచిపోవలెనని వచ్చినాను.

మాణి—చి త్రము అనుగ్రహమున్నది గనుకవచ్చినారు. నేనీ వేళకు పది లంఘనములు. నాభార్య నేటికేనిమిది లంఘనములు. మా అత్త గారు లోపలికిరావడానికివల్లలేను. నాభార్యకు యీవేళ ప్రాద్దుట నుండి పరాకుమాటలు వచ్చుచున్నవి. మాపిల్లను పంపించుచుని దాని నూమగారికి ఉత్తరం వ్రాసినాను. ఇంకా అక్కడనుండి జవాబు రాలేదు. మంచివైద్యుని యెవరినైనా మీరుతీసుకొనివచ్చి నాకు నాభార్యకు మీరు వైద్యముచేయించవలెను. ఇదిగాక మీకొక రోబడి రూపాయలు నాకిప్పించవలెను. ఈ రెండుసహాయములు తమ వల్ల కావలెను.

భీమ సహాయముచేయుట కేమికాని నాకొక సెద్దభయము పట్టుకొన్నది. మీరాపత్తులోనున్నారు. ఆపదలోనున్నవారిమీద భగవంతునకు కోపముగానుండునని అట్టివారికి సహాయముచేసినవారి మీద కోపమువచ్చునని మీరు నెలవిచ్చినారు. అందుచేత మీకు సహాయముచేసినపక్షమున భగవంతునికోపమునకు పాత్రుడనై యే నరకమునకు బోదునోయని భయమగుచున్నది. కాబట్టి మీకు వేయి ననుస్కారములు. నన్ను నరకములోనికి పంపకండి.

మాణి—(తెల్లబోయి కొంతసేపు మాటాడలేక) భీమయ్య గారూ! నామాట నాకు చక్కగా వప్పగించినారు. అప్పుడెందుకు చెప్పినానో చెప్పినాను అమాటలు మీరు మనసులో నుంచుకోవద్దు. ఈయాపత్సముద్రము దాటించవలెను.

భీమ—మీరుభయపడకండి. నరకములోనికి బోయినను సరే నేను మీకు సహాయముచేసెదను. ఆపదలోనున్న వారింద రవసర ములు మీయవసరములనలెనే ఉండును గనుక అటువంటి పిచ్చి యుపదేశములు లోకమునకు చేయకండి. ఇదిగో నేనువెళ్ళి వైద్యుని దీసికొని సొమ్ముపట్టుకొని వస్తాను.

(అందరు నిష్క్రమింతురు.)

శ వ వ హ న ము

ఒ క ట వ ర ం గ ము

[అప్పుడు సీతాపతిగారు నీలకంఠముగారు కనకయ్యగారు
రామచంద్రయ్యగారు ప్రవేశించుచున్నారు.]

నీల—సీతాపతిగారూ! మీసాయనగారు చనిపోయినారని మీరు విచారించవలసిన పని లేదు. ఆయన చాలా వెద్దలు, అదృష్ట వంతులు. మీచేతిలో వెళ్ళక మళ్ళా మంచిది.

కన—నిజమే? ఈ నూయరోజులలో కుమాళ్ళచేతిమీదుగా తలిదండ్రులు వెళ్ళుటకంటే ప్రశస్తమేమియు లేదు. ఇది మనము వెళ్ళి లాగున దలచుకోవలెనుగాని చావులాగున దలపగూడదు.

రామ—ఆయన కేమిండి సహస్రనూసజీవి. మహారాజులా వెళ్ళిపోయినారు.

సీతా—విచారించవలసిన పని లేదు కానండి, నాకుమారుని పెండ్లి చూడకుండా వెళ్ళినాడని ఎవరు విచారముగానున్నది. మాపిల్ల చానికి పదియవయేడు. “ఈ మనుషుడికి పెండ్లియైతే బొమ్మల పెండ్లి లాగుంటుంది కన్నులారాచూస్తాను. త్వరగా పెండ్లి చెయ్యి నాయనా” యని నన్ను మానాయనగారు తొందరపెట్టినారు. ఆపని నేను చేయ లేకపోయినాను (అని కన్నులనీరు పెట్టుకొనును.)

నీల—ఇంతకు ఘటన లేకపోయినదిగాని మీరాయన ముచ్చట తీర్చదలచుకొన్నారగుదా, విచారించకండి. ఇంతకు నక్షత్రం మంచిదేనా?

సీతా—మంచిదికాదండి. ధనిష్ఠాపంచకాలు. అందు చేతనే దొడ్డి గుమ్మముదగ్గర వీధిలో రెండతడికెలడ్డము కట్టించి అక్కడ పెట్టించినాను.

కన—అవును యెక్కడైతే నేమంది అంతా ఆయనదే.

రామ—నుంచిపని జేసినారు. ఈ పిల్లమేక దూడదుడికి యెక్కడికి తీసికొనిపోయి మనము వేరే కాపుర ముండగలము ?

[అప్పుడొక పురోహితుడు ప్రవేశించుచున్నాడు]

పురో—సీతాపతిగారూ! చాకలిపాడు శేవలసిన వస్తువులు తెచ్చినాడు. అన్నీ తయారైనవి. తమరు లేచి స్నానము చెయ్యాలి. నీలకంఠముగారూ! శవము ఇవలపడే మాటేమిటి? మీరంతా కావలసినవాళ్ళుగదా.

నీల—నిజమే! యింతకంటె విధాయకమైనపని యేమున్నది? కాని మా యింట్లో కొంచెము అనుపపత్తిగా ఉన్నది.

పురో—ఏమనుపపత్తి?

నీల—మా యింటిదానికి నెలతప్పినదని రెండవ మాసమని మావాళ్ళు చెప్పకొనుచున్నారు. భార్య గర్భిణితో నున్నప్పుడు శవము మోయగూడదుగదా.

పురో—సరే! దానికి మీరేమిచేస్తారు గనుక. పాపము కనకయ్యగారు! తమరేదైనా కొంచెము ఇందులో—

కన—తమరు నన్నడగవలెనా వేరే వీలుంటే నేనే చేస్తును గాదూ, మానాయనగారు బాగున్నారన్న సంగతి మీకు తెలియదూ!

పురో—అన్నట్లు మరచిపోయినాను. నిజమే! రామచంద్రయ్యగారూ. తమమాట యేమిటి?

రామ—నాకు వేరే యభ్యంతరమేమున్నది గనుక నిన్న శనివారం గనుక నా వ్రతప్రకారం ఏకభుక్తం చేసినాను. అందుచేత కాకచేసి చాల సీరసంగా ఉన్నది, బొత్తిగా ఓపికలేదు. లేకపోతే మరోమాట చెప్పేవాడినాయేమిటి? పేటలో రావువారి కొట్లో నున్నారు.

సీతా—(పురోహితునితో) వాళ్ళకోసం కబురంపించండి, చిక్కొచ్చినప్పు డేమిచేస్తాము మరి.

పురో—చిత్తము. ఓలే పిచ్చిగా నీవు పేటలోనికి వెళ్ళి రావు వారి కొట్లలో విస్వయ్య, దేవయ్య, అని యిద్దరుంటారు. వాళ్ళిద్దరితో సీతాపతిగారియింట్లో బరిగిన సంగతి చెప్పి నలుగురిని వెంటనే తీసుకొనిరా.

పిచ్చి—చి తము (అని వెళ్ళును)

—ఓ—

రెం డ వ రం గ ము

[సీతాపతిగారు పురోహితుడు ప్రవేశించు చున్నారు]

పిచ్చి—ఇదిగో వచ్చారండి, ఆ యిస్వయ్యగారు నేనెల్ల తప్పటికి మంచముమీదనుండి లెగనేలేదండి. ఆయి నుంచుకున్న ముండ బలమతాన్ని లెగొట్టి పంపిందండి. ఆయన మోమైనా తిన్నగ కడుక్కోకుండా వచ్చాడండి, ఈ రెండో ఆయన గుడిసేటి దానింట్లో నేనెల్లతప్పడికి నద్దికూడు తింటూవున్నాడు. నన్నుచూచి తలుపు చాటుకు న త్తిలిగింజి తాగి చెయి కడుక్కొని వచ్చినాడు. ఆ! మొత్తముమీద నలుగురు వచ్చినారండి.

సీతా—ఆ గొడవలన్నీ మాకెందుకు! వాళ్ళింటిదగ్గర యేమి యేడిస్తే మనకెందుకు. ఇల్లారమ్మను.

[అప్పుడు విస్వయ్యతో పిచ్చిగాడు ప్రవేశించును]

పిచ్చి—ఇదిగోనండి వచ్చినారు. మన బాబయ్యగారికి జబ్బెక్కవయినప్పటినుండి మన యింటిచుట్టు తిరుగుచుండేవాడండి.

విస్వ—ఛీ! నోరుముయ్యి. ఈ యింటిచుట్టు తిరిగేటందుకు నాకేమిసని? ఏలిన వారు కబురంపితే వచ్చినానుగాని ఇంతకుముందీ యిల్లె యెరుగనండి నేను.

నీతా—ఊరుకోరా పిచ్చిగా, ఇప్పటి మాటేమిటో చెప్పండి, మీ రేమిపుచ్చుకుంటారు?

విస్స—వలిసవారికి తెలియని దేమున్నదండి. మనము మనము ఒక పూరివాళ్ళముకదండి. అట్టేదురాశకుపోతే బాగుండదు. కొమ్మొగు వరహా చొప్పన నాలుగు నాలుగులు పదహారురూపాయలు దయ చేయించండి.

నీతా—ఇదేమి గోరకలయ్యా! పదహారు రూపాయలు రేపె క్కడాలేదు. మా బాబయ్యగారి వంట్లో రక్తమాంసాలే లేవు. ఇద్దరే మోసికొని పోవచ్చును.

విస్స—ఇద్దర మొక్కడ మోయగలమండి. రెండు మైశ్యేళ్ళాలి. దాని కష్టస్థులు తమకేమి తెలుసు. తమరెప్పుడైనా శవాలు మోశారా ఏమైనానా?

నీతా—నన్ను శవాలుకూడా మోయమంటావు.

విస్స—అది కాదండి నాకష్టంచూట మనవి చేశాను కాని తమరిని అంత మాటంటానాండి!

నీతా—ఏకో ఒకటి చెప్పు త్వరగాను.

విస్స—చెప్పడాని కేముండండి అసలే ఇది నీచపుపని గదండి. బ్రాహ్మణజన్మమైతి వీనుగుల మోయుటకంటె తప్పేమున్నదండి. పొట్టకోసం యీనృత్తి యేడుస్తూన్నాం. వ్రతంచెడ్డా ఫలము దక్కాలి.

నీతా—ఎక్కడా లేని మామూలుటయ్యా మరి?

విస్స—లేకేమండి. దాని వడుపుకొద్దీ యీలా పుచ్చు కొంటూనే యుంటాము. మొన్న కన్నయ్యగారు పోయినప్పుడు 24 రూపాయలు పుచ్చుకొన్నాను. కామప్పశాస్త్రులు పోయినప్పుడు 20 రూపాయలు పుచ్చుకొన్నాను. దాని వడుపుకొద్దీ అడుగుతాము. కాక

పోయినా ఎప్పుడైనా నూటి కొకటి వస్తుంది కాని తమవంటివారిళ్ళలో తరుచుగా రావుకదండీ!

సీతా—ఛీ! మాయిళ్ళల్లో యిటువంటివి తరుచుగా రావలె నని కూడా కోరుచున్నావు,

విస్వ—అదికాదండి నాయభిప్రాయము, ఏలినవారు తప్పట్టుకో వద్దు. మాకిదేవ్వుత్తి. మరియొక శుభకార్యాలలో మీరు దీనికి జేర నియ్యరు. ఎప్పుడో నూటికొకటి వచ్చినప్పుడందులో తక్కువ చేస్తే మే మెల్లా బ్రతకమని మనివిజేస్తూన్నానండి.

సీతా—మూడువరహాలు పుచ్చుకొని కార్యముకానిచ్చెయ్యి

విస్వ—బాబు యీ పరియాయము నేను మనవి చేసినట్టు పోనియ్యండి, ఇప్పుడు స్వవహారం రద్దీగానుంది. మాకు నాలుగు డబ్బు లొచ్చినోజు లివ్వేసండి. పూర్వోక్తలరా స్రవేళించినది అవతల మూడు వరహా లిస్తామని ఒకరు కబురుపంపుతే వెళ్ళక తమ కబురు మీద యిక్కడికి వచ్చినాము. ఈపరియాయం యీలాకానియ్యండి. మీ యింట్లో మరియొక పరియాయము చవుకగా పనిచేస్తాను.

సీతా—(కోపమతో) ఛీఛీ! నోరుముయ్యిసిర్భాగ్యపుముండా కొడకా, మాయింట్లోమరియొక సరిచవుక గా పనిచేస్తావా? నీకోసము యింటిల్లపాదిని చావమంటావాయేమిటి?

విస్వ—బాబయ్యా తమ రాగ్రవాపడనద్దు పని రద్దీమూ లాన్ని వీలు లేదని మనవిచేసాను. కాని మరియొకటి కాదండి, మావల్ల లోపాలోపములుంటే తమరు క్షమించాలి.

సీతా—పిచ్చిగా! మన పురోహితుడుగాడు కామశాస్త్రులు గారు దొడ్లో యున్నారు. పిల్చుకొనిరా.

పిచ్చి—చిత్తము, (అని ఆయనను తీసుకొనివచ్చును.)

పురో—ఏమి శెలవు వీళ్ళేదైన తేల్పారా?

సీతా—ఈ నిర్భాగ్యులతో నేను మాట్లాడను. మీ రవతలకు తీసుకొనివెళ్ళి మాట్లాడి తేల్చండి.

పురో—విస్వయ్య! ఇల్లారా (అని అవతలకు తీసుకొనిపోయి) వదో చప్పున తేల్చు. ప్రాద్దేక్షుచున్నది

విస్వ—ఏమి దేల్చనండి! ఈలాటి గొప్ప స్తలములలో మాకు వచ్చేది మీరు చెడగొట్టవద్దు. ఈ లాంటిది మీయింట్లో అయితే పూరికే మోసినా మోసినవాళ్ళమే. ఒక్కవరహాకు మోసినా మోసినవాళ్ళమే.

పురో—నారాయణ నారాయణ. ఇంతదిక్కుమాలిన నోళ్ళే మీరా మీవి. మా యింట్లో యిటువంటిది రావాలని, చవుకగా పని చెయ్యాలని మీ కోరికెలా? సరే నీయిష్టము ప్రకారం చేయిస్తాను. ఇక మాట్లాడకు. (అని లోపలికి వెళ్ళి) నా మనవి చిత్తగించి వాళ్ళు చెప్పినట్లు వప్పుకోండి. వాళ్ళు పచ్చి కసాయి ముండాకొడుకులు. ఏమీ వప్పుకొనుట లేదు. పైగాను మీ యింట్లో వస్తే చవుకగా చేస్తామన్నారు.

సీతా - సరే రమ్మనండి. కర్మ గోదావరినడ్డునే చేద్దాము.

(అంతట సీతాపతిగారు నిప్పుపట్టుకొనగా విస్వయ్య మొదలగు నలుగురు బ్రాహ్మణులు పాడెపట్టుకొని పోవుచున్నారు.)

(అందరు నిష్క్రమించుచున్నారు.)



కాండూరి జానకిరామయ్యగారి పెండ్లి

ఓ క ట వ ర ం గ ము

[జానకిరామయ్యగారు జగన్నాథంగారు భైరవసిద్ధాంతిగారు ప్రవేశించుచున్నారు.]

జగ — జానకిరామయ్య బావగారూ! పెద్దకాలంలో తమకు చాలా కష్టము వచ్చినది. ఈ వయస్సులో తమకు కళత్రవియోగం కానడం చాలా బాధకరం, అది యెంతబాధకరమో కొంతకాల మనుభవించినవాడిని నాకు తెలుసును. భగవంతునికి తెలుసును

భైర — సందేహ మేమండి నాకుగూడా యీమధ్య నిటువంటి చిక్కే. తటస్థించుటచేతి పదిహేనువందల రూపాయలకు నా యిల్లు అన్నీ తాకట్టుపెట్టి పదేళ్ళ రండ నొకదాన్ని కట్టుకొన్నాను, ఇన్నాళ్ళుబ్రతికి ఆఖరికిఅపత్నీ కుడనై చావనాయను అభిమానముచేతి తంటాలుపడ్డాను. ఏపెళ్ళికో సదస్యమునకు వెళ్ళినా అపత్నీకుడికి తాంబూలం యివ్వనుంటూ వచ్చినారు. అందుచేత అలా చేయవలసి వచ్చినది.

జాన — (నిట్టూర్పు విడిచి) తమరు సెలవిచ్చినట్లు యిటువంటి బాధ మరియొకటిలేదండి. కొంప గుండం వేసుకొని పోయినదికాదండి? జిహ్వా చచ్చిపోయినది, కుడిభుజము పడిపోయినదండీ, ఆరోజుమొదలు కొని నాయిల్లు చీకటికొణనుయినది, ముందుదారి నాకేమి పొడ గట్టడంలేదు.

భైర — మీకేమండి మహారాజులు. తమకు కొడుకులుకోడళ్లు మనుమలు మనుమరాండ్రు పెళ్ళుచుని దుర్యోధనసంపత్తిగా నుంది. తమకు జరుగుబాటు లో టేమి యుండదు.

జగ — భైరవసిద్ధాంతిగారూ! మీకుగూడ విచ్చా! యేమిటి ఈ పిదపకాలంలో యొక్కడికొడుకులు యొక్కడికోడళ్ళుయొక్కడి జరుగు బాట్లు? అవిపూర్వపుమాటలు. కొడుకులకామా తాపిత్పిభక్తులుకోడళ్ళకా అత్తనూమల భక్తులు? మునుపటికాలంలోనే ఆతరించినవి. కాస్త తల్లిదండ్రుమీద భక్తియున్నవాళ్ళం మనమేగాని యీనాటి వాళ్ళకు లేదండి, ఈనాటికోడళ్ళుముసిలిముండా వాళ్ళకేసిచూస్తారా! వాళ్ళవెకవెకలు వాళ్ళ పకపకలు పోకులు అవ్వకాని వాళ్ళకుకళ్ళు కనబడతాయండి?

జాన — మీకడుపుచల్లగా నిజం చెప్పారండిజగన్నాథగారూ! మనము సుఖపడాలంటే మనవస్తువుండాలండి; మనవాళ్ళు కానైతే మంచివాళ్ళేకాని అయితేనేమండి భార్యదారివేరు. బిడ్డలు కోడళ్ళు దారివేరు.

భైర — (తనలో) ఈయనకు డెబ్బదియేండ్లున్నప్పటికి పెండ్లి చేసుకోవలెనను గట్టిసంకల్పము, కలిగినది. అందుచేతనే కొడుకులు కోడళ్ళు యీయనకెన్నో యుపచారములు చేస్తూన్నప్పటికి జరుగు బాటు లేదని పెండ్లికోసము దొంగయెత్తులు వేస్తూయున్నాడు. (ప్రకాశముగా) తమరు తెలవిచ్చినది సత్యమేనండి.

జగ — కనకనేమందుదారి నేనుమనవిచేస్తూన్నానండి. మీరు వివాహము చేసుకొండి.

జాన — సరిసరి, నాకిప్పుడు వివాహమేమిటి? బావగారూ! నాకు పిల్లనిచ్చేవాడెవడు?

జగ — ఇచ్చేవారుంటే చేసుకుంటారా! ఇవ్వకేమి నాకివ్వలేదా, పురుషోత్తమరావుగారి కివ్వలేదా? బుచ్చిరాజుగారికివ్వలేదా, ఈ భైరవసిద్ధాంతిగారి కివ్వలేదా.

భైర — సరి సరి నామాటకేమి. నేను జానకిరామయ్యగారి కంటే చాలా చిన్నవాడిని.

జాన—ఇదొకటా క్రొత్తవీణ. మీరు బాగా పదిపద్దాలు గేళ్ళువచ్చి షోడశ బ్రాహ్మణాంధాలు చేస్తూండేటప్పటికి నేను గోచీ పెట్టుకొని అప్పుడప్పుడే బడిలోని వెళ్ళుచుండే వాడిని.

జగ—నయస్సుల కేమిలెండి, ఉన్నన్నీ ఉన్నాయి లేనన్నీ లేవు దానికేమి. నేనడిగిన మాటను సమాధానం చెప్పండి. ఇచ్చే వాడుంటే మీరు పెండ్లాడుతారా ?

జాన—మీరంతా యీలా బలవంత పెడుతూంటే నేను మరోలా చేస్తే బాగుంటుందామరి కాని నలుగురు నవ్వుతారేమో యని భయమేస్తూంది.

జగ—ఎవడా నవ్వేవాడు కుక్కలు మొరిగితే యేనుగు పరశులేమి పోతుంది చెప్పండి. మనమేమైనా కానివని చేస్తూన్నాము కనకనా నవ్వేటందుకు. పడిపోయిన కొంప నిలబెట్టుకుంటూన్నాము. అదీ తప్పేనా!

జాన—ఈపేపర్లోకట్టున్నాయిగాదండి. ఈ పేపర్ల ముండా వాళ్ళకి కావలసినదీ అక్కర లేనిదీ లేదు.

జగ—వెళ్ళవ పేపర్లనూ తెంపాను. నేను పేపర్లెప్పుడు చూడనే చూడను. ఈనానంగరికులన్నా పేపర్లన్నా నాకుమంట. నవ్వడమెందుకు. మనభీను రాజగారికి రీస యేట పెండ్లి అయినది. అటు గురు పిల్లలు పుట్టినారు. మన పెండ్లి చేసుకొన్నామని ఆక్షేపించే యీ పడుచు నిర్భాగ్యులలో కొందరికి పిల్లలేలేదు. వాళ్ళకూతలు లెక్కేమిటి. ఇక నేను వెలపు పుచ్చుకుంటాను. నాకవతల పనియున్నది. తక్కినసంగతులు మనభైరవసిద్ధాంతిగాదు రేపు మాట్లాడుతారు లేవండి. మీకూ భోజనానికి ప్రొద్దుపోయినది.

(అని అందఱు నిష్క్రమింతురు.)

రెండవరంగము

[అప్పుడు జానకిరాసురయ్యగారు భైరవసిద్ధాంతిగారు
ప్రవేశించుచున్నారు.]

జానకి—సిద్ధాంతిగారూ! మీరేదో చూట్లాడుతారని మొన్న జగన్నాథంగారు వెళ్లీటప్పుడు సెలవిచ్చినారు. ఆ విశేషాలేమిటో సెలవియ్యండి.

భైర—సెలవిచ్చుట కేమున్నది, తమ వివాహవిషయమే. నేనొక సంబంధం కుదుర్చుకొని వచ్చినాను, పిల్ల పంజెండేండ్లది. లక్షణంగా నుంటుంది. సాంప్రదాయానికి వేరేలోటులేదు. అన్నోదకాలికి లోపములేదు. ఆ బ్రాహ్మణుడు తదన్నం తద్రసంతిని గౌరవముగా కాలక్షేపము చేయుచున్నాడు.

జానకి—ఎవరాయనవేరు చెప్పరేమి?

భైర—మరెవరుగారు. మన యెడవిల్లి మంగయ్యగారు.

జానకి—అయినా, సరిసరి. ఇప్పుడాని కొప్పుకొన్నాడూ! పిల్లలక్షణంగానే యుంటుంది చూచినాను. మొన్న శ్రావణమాసములో మా యింటికి తిల్లి కూతురు పేరంటమునకు వచ్చినారు. అయితే కన్యాదానమే చేస్తాడా? ఏమైన అపేక్ష యున్నదా?

భైర—అతఁడు కానైతే కన్యాదానంచేసే సాహసం గలవాడే కాని స్త్రీగతులు కొంచెము తక్కువ. పైగా ఋణగ్రస్తుడై యున్నాడు అందుచేతి నీ సంగతి మీతో మనవిచేయుచున్నాడు.

జానకి—ముసుగులో గుడ్డలాలెందుకు స్పష్టంగా చెప్పండి యేమి కావలెనో.

భైర—పెండ్లికూతురుతిల్లి పన్నెండువందల రూపాయలు కావలెనంటుంది. అందులో వెయ్యిరూపాయలు అప్పు తీర్చుకొంటారట, తక్కిన రెండువందలుపెట్టి కంఠి చేయించి మెడలో వేసి కొంటుందట.

జానికి—సామ్మక్కేమి. అది లెక్కలేదు. రహితపరచుకొని వస్తుయా. అల్లాగే యిస్తాను.

భైర - రహితమున కేమున్నది. తల్లిదండ్రు లిద్దఱు నప్పు కొన్నారు. పిల్లదాని తాత యున్నాడు. అనగా తల్లితండ్రీ. ఆయనకు మీనయస్సే ఉంటుంది. ఆయన పండునంటి పిల్లదాన్ని కాటికి కాళ్లు బాపుకొన్న ముసలి ముండా వాడికిచ్చి గొంతుక గోస్తారుటత్తా యని వాళ్ళను తిట్టతూ ఉన్నాడు అందుచేత వాళ్ళు తటపటాయిస్తూ న్నారు. ఆయన రెండువోజులలో ఊరికి వెళ్ళిపోవుచున్నాడు. ఆయన గారే నన్ను మీ నయస్సెంతో కనుకొని రమ్మనమన్నాడు.

జానికి—ఇనోగడ్డొచ్చిందీ మళ్ళీ. ఆముండాకొడుకుమొగాన్ని కూడా వందరూపాయలు పారవేస్తే పూరుకోడూ ?

భైర—వాడికాగొడవలున్నట్టు కనబడదు.

జానికి—అయితే మీరొకటి చేయండి. నాకు ఏభై యో యేభై యెవో యున్నట్టుగా నొక జాతకం తయారు చేయండి. అది ఆయనకు చూపెడదాము.

భైర—మీరు పించను పుచ్చుకొనే అయిదేళ్ళయినదిగదా ఏభై యేళ్ళంటే ఆ ముసలవాడు నమ్ముతాడా?

జానికి—నమ్మకేచుండి మసిబూసి నరేడుకాయచేసి యేవో జాతకం మీరు వ్రాస్తుయా అది ఆధారముచేసుకొని మనము యేభై యేళ్ళే అందాము.

భైర—మీ వెద్దకొడుక్కే ముప్పైయైదు యేళ్ళున్నట్టు కన బడుతుంది.

జానికి—వానికి ముప్పదియైదెక్కడున్నాయి. మొన్నటినుట్టాడు కాకపోయినా పదహారోయేట పిల్లలు పుట్టినవాళ్ళు లోకంలోలేరూ.

భైర—లేకేమి ఆగయ్యాలి ముండాకొడుకు నమ్మడుగాని ఇది గాక మనో యిబ్బందికూడ ఉందని చెప్పుకుంటూన్నాడు. ఆ పిల్ల యేమో ఆడపిల్లల స్కూల్లోకి వెళ్ళి చదువు చున్నదట. ఆ చిన్న దేమో నాకీ ముసలి మగడక్కర లేదంటూన్నదట.

జానకి—(కోపముతో) ఏడిశింది అవతవకపిల్ల దానిష్టమేనా యేమిటి. యిప్పుడొచ్చాయి వెధవస్కూళ్ళు, వెధవచదువులు ఆడపిల్లలకి. వంటపోయి దగ్గరకూర్చుని యింతవుడకేసి చాకిరీలు చేసేవాళ్ళకి చదువెందుకయ్యా. వీళ్ళుద్యోగాలు చేస్తారా; ఊళ్ళేలుతారా? చదువు చెప్పిస్తే యేనుంటుంది మగడే వద్దంటుంది.

భైర—పిల్లముండ. దానిమాటకేమిలెండి అచెల్లాగో ఒక లాగు సొసాయిస్తాము. దానియిష్టనూ యేమిటి. రెండవ జాతకం వ్రాయడానికి తమజన్మ సంవత్సరం చెప్పండి.

జానకి—అసలు పరాభవలో పుట్టినాను. ఇప్పుడు సాధారణ సంవత్సరంకదా! నిజానికి అరవైయైదేళ్ళున్నాయి. పదో పన్నెండో తగ్గించి మీ యిష్టమువచ్చిన సంవత్సరములో జననం వేసి జాతకము వ్రాయండి. నాకు యేభై యేళ్ళున్నాయన్నా నమ్ముతారు నాది కాయశరీరం.

భైర—నా పాల్లెవో నేను వడతాను. ఎల్లాగో సొసాయిస్తే సరిగదా మీ కెందుకు.

జానకి—మీకిందులో ఒక యేభైరూపాయలు ముట్టచెప్పాలని యున్నది.

భైర—ఆమాట తలపెట్టకండి. వెధవసొమ్ము సొమ్ముకేమి. మీ యవస్థచూస్తే నాకుకడుపు దరిగోసుకుపోతూయున్నది. మిమ్మల్ని నొక యింటివాడిని చేసి మాట దక్కించుకోవలెనని యున్నది. చైవ ఘటన యేలాగున నున్నదో తెలియదు.

జానకి—సిద్ధాంతిగారూ! మీరు పూర్వ కాలము మనుష్యులు కనుగొన్న స్నేహధర్మం నిలిపి నా విషయమై యింత పరితాపము పడుచున్నారు. ఈ కాలపువాళ్ళకిటువంటి స్నేహ ధర్మాలున్నాయా? అయితే చూడండి! పిల్ల వినేటట్టుగా తల్లిదండ్రులతోటి మూడువేల రూపాయలు సగలు పెడతాడు. బంగారపుబడ. కట్టు కాసులపేరు, మొహిరీలపేరు అన్నీ పెడతారని చెప్పండి! దక్షిణాది చీరలుపునహా చీరలు బనారసు చీరలు రెండు పెట్టెలతో నున్నాయి. అవి అన్నీ యిస్తారని చెప్పండి. హాయిగా మేడమీద నుండవచ్చునని చెప్పండి.

భైర—చెప్పడానికేమి, అన్నీ చెబుతాను. కుదుర్చుకొని వస్తాను. నాకు చాలా అవుసరము గా నున్నది. ఒక్కపాతిక రూపాయలు బదులిస్తారూ నెల్లాళ్ళలో వుస్తాను.

జానకి—సరి దీనికి బదులెంచకండి పుచ్చుకోండి. (అని నందువా తాళముతీసి సొమ్మిచ్చును.)

భైర—బదులైతేనేగాని నేను పుచ్చుకోనే పుచ్చుకోను. సెలవుపుచ్చుకొని రేపువస్తాను. ముహూర్తమే కుదుర్చుకొనివస్తా.

(అని లెక్క పెట్టుకొని రొంటిని కోపును.)

(అందఱు నిష్క్రమింతురు.)

— 5 —

మూ డ వ ర ం గ ము

(మంగయ్యగారి యిల్లు)

[ఎడవల్లి మంగయ్య, భైరవసిద్ధాంతి ప్రవేశించుచున్నారు.]

మ. గ.—కర్చులమాటయేమిటి. నా కాయనిచ్చే సొమ్మంతా నా అప్పులక్రిందే పోతుంది. రెండువందల రూపాయలైనా యింటనే గాని యింత పప్పు అన్నంపెట్టి వలుగుడు బగుగులును పంపడం కాదు. ఇదికూడా పెట్టికొడుగు దగ్గరనే పుచ్చుకొనవలెను.

భైర—ఆయనతో జెప్పి నేనిప్పిస్తాగాదూ. సభ్యా నీమామ గారి పోరాటము వదుల్చు ముందు ఆయన బొత్తిగా పిల్లనే యివ్వడానికి వల్ల కాదంటూన్నాడుకాదూ.

మంగ—అవకతవక ముండాకొడుకు. ఆయనతో యేమిటి పోనిస్తూ. రాత్రి మేమిద్దరము దెబ్బలాడుకున్నాము. ముసలివాడికి పిల్లనియ్యవద్దని ఆయన, యిస్తానని నేను పట్టింపులు పట్టకొన్నాము. చివరకు మాటమాటావచ్చి ఆయనజంబెము తెంపుకొని అన్నం మానుకొని లేచిపోయినాడు, కాకపోయినా నాపిల్లకు వాడెవడయ్యా? నూపిల్లను మాయిష్టమువచ్చినట్టు చేసికొంటాము.

భైర—నిజమే. ఆయన వెళ్ళిపోవడంవల్ల సుముహూర్తము తప్పకుండా జరుగుతుంది. మనమిప్పుడు జానకిరామయ్యగారి యింటికి వెళ్ళి తాంబూలాలు పుచ్చుకొని ముహూర్తము రహితముచేసికొని వడ్డామురండి. ఆయనదగ్గరిమాత్రము మీరు మరొక మాట అనవద్దు. ఎందుకంటే ఆయనను మంచిమాటాడితే నీయిల్లు బంగారమై పోతుంది. ఎందుకంటే ముసలిముండాకొడుకునకు పెండ్లామునొరికినా పిల్లవాడికి గుడ్డపేలికినొంకినా వదిలిపెట్టడని యొకసామెతి యున్నది. అది నిజము. నీకూతురు కాసరానికి వెళ్ళనిస్తూ వాడింట్లో యున్న సొమ్మంతా నీయింట్లో పడుతుంది. ఇప్పుడు నాలుగు నేలరూపాయలు నగలు సెడతాడు.

మంగ—నగలుపెడితే మనకేమి వస్తుందయ్యా. అందులోది యేమైనా మానము ముట్టకొనుటకు వల్లా యేమైనానా?

భైర—ఆయన అయిదు నేల రూపాయలకు భీనూచేయించి నారు. ఆభీమాసొమ్ము కూడా మీపిల్లపేర ట్రాన్సుపరు చేయిస్తాను. ఇదిగాక నాలుగునందలో మూడునందలో వచ్చేభూములు మీపిల్ల పేర వ్రాయిస్తాను. పిల్ల కాసరానికి రానిస్తూ. ఈ ముండాకొడుకు కుక్కలాగు మీరు చిప్పిట్లు పింటాడు. ఇన్నిమాటలెందుకు మంగ

య్యబావా! ఒక్క మాట చెబుతానువీను. నేను అమంగళం పలికి నానని నన్ను తిట్టకు. ఈ ముండాకొడుకునకు అతి మూత్రము లోగ మున్నది. మహాబ్రతికితే అయిదేళ్ళుబ్రతికేను ఆరేళ్ళు బ్రతికేను. ఏరాచవుండో వేసి చస్తాడు. నీకు అమాంబాపతు పాతికివేలరూపాయల ఆస్తి కలుస్తుంది. ఇంతకు నీపిల్లలజాతకం మంచిది.

మంగ—ఆచూకెందుకు పోనిస్తూ, వాళ్ళు పదికాలాలపాటు బ్రతికియుండాలని నాకోరిక. నడవండి వెడదాము వారింటికి.

(అని యిద్దరు నిష్క్రమించుచున్నారు)

—*—

నా లు గ వ ర ం గ ము

(జానకి రామయ్యగారి యిల్లు)

[భైరవ సిద్ధాంతి మంగయ్య గుమ్మముముందర నిలచుచున్నారు]

భైర—మంగయ్యబావా! నీవు కొంచెముసేపు యీ యరుగుమీద కూర్చుండుము. నేను కొంచెముసేపు జానకి రామయ్యగారితో పెండ్లికర్చులసంగతి మాట్లాడి నిన్ను పిలుస్తాను, అప్పుడు నీవు మేడ కొదికి రావచ్చును.

మంగ—సరే! యిక్కడే కూర్చుంటాను.

(అని అరుగుమీద కూర్చుండును)

భైర—(లోపలికి వెళ్ళి మేడయెక్కి) జానకి రామయ్యగారూ!—డనున్నారు!

(అప్పుడు తివాసీమీద కూర్చుని ప్రవేశింతురు)

జాన—ఇలాదయచేయండి. ఇక్కడి ఇక్కడ.

భైర—అంతా కుదిరినది. పెండ్లికర్చులవిషయమై తగాదా

వచ్చినది. ఆయన పెట్టుకోలేనంటూన్నాడు అవికూడా మీ రేవహించాలట.

జాన — ఎంతవుతుంది?

భైర — రెండువంద లవుతుందన్నారు.

జాన — సరే యిచ్చివేస్తాను. కాని నేనీరొక్కమిచ్చి పిల్లని కొన్నట్లు పెండ్లికట్టులంకూడా యిచ్చినట్లు లోకంలోయొక్కడా తెలియనీయకండి. నాకు అప్రతిష్టగా నుంటుంది.

భైర — నయమింకా. ఈసంగతి రెండవవారికి తెలియనిస్తానా

జాన — అయితే ఆముసలాయన యేమంటున్నాడు? పిల్లయేమంటూన్నది? సంగతేమిటి?

భైర — ముసలాయన అల్లుడుతో తగదాపడి లేచిపోయినాడు. పిల్లయింకా గుణుస్తూందట. పిల్లరండ దానితో టేమిటి. పిల్లముండకు చదువుచెప్పించడం ఒక అనర్థకం; రెండవది పండ్లంజేండ్లువచ్చినదాక పెండ్లి చేయకుండావుంచడం వొక అనర్థకం చిన్నప్పుడే పెండ్లిచేస్తే యీ బాధలుండవు.

జాన — నిజమే అందుకే మన పెద్దలు చిన్నతనములో పెండ్లిచేయమని ఆడదానికి చదువుకూడదని అంటారు.

భైర — మీమామగారువచ్చి క్రిందకూర్చున్నారు. ముహూర్తము స్థిరపరచుకొనేందుకు వచ్చినారు, ఆయనను కేకవేస్తునా.

జాన — రమ్మనండి.

భైర — (మేడవసారామీదికివెళ్ళి) మంగయ్యగారూ! దయచేయండి.

మంగ — (పైకివెళ్ళి) సమస్కారము జానికిరామయ్యగారు.

భైర — ఏద్దు వద్దు. నీనాయనకు సమస్కారముచేయకూడదు నీవు మామగారూ, ఆయనఅల్లుడు, వయస్సులో ఆయన చాలాపెద్ద

లైనా వానికినిపు పెద్దవాడవు గనుక నీవు నమస్కారము చేయగూడదు. జానికిరామయ్యగారూ! మంగయ్య కాట్టే వయస్సులేను. మీ పెద్దబ్బాయి యీడువాడు. ఈయన భార్యయైనా మీ పెద్దమ్మాయి యీడుది.

జాన -- నాకైనా వయస్సాట్టే లేదండి. త్వరగా పించను పుచ్చుకొన్నాను గనుక పెద్దవాడిలా కనబడతాను.

మంగ -- పరవాలేదు. ఈవయస్సుకేమంకీ. మిమ్మల్ని మళ్ళీ వకయింటివారిని చేయడంవల్ల నాకెంతో పుణ్యము వస్తుందని మీకు పిర్లనిస్తూన్నాను. మీవయస్సుకలెక్కా? మీకంటె రెట్టింపువయస్సు గలవాళ్ళు పెళ్ళాడుచున్నారు. నాపిల్లదాని అదృష్టము బాగుంటె మీరు వేయేళ్ళకీ వర్ణిల్ల గూడదూ?

భైర -- సుదేహమేమిటి ఈయనేనూ రేళ్ళుబతికిమీపిల్లదాని వల్ల కొడుకులను కూతుళ్ళను కంటారుచూడు. ముహూర్తము స్థిర పరచండి. మళ్ళీ బుధవారము మంచిముహూర్తమున్నది. ఆముహూర్తము వంచకరహితమై యున్నది. తారాబల చంద్రబలములు సరి పోయినవి.

జాన -- సరే బాగానేయున్నది. అదినాకిష్టమే.

భైర -- అనుకున్నట్టు మంగయ్యగారికిని ముమ్మాయిప్పించివేయండి

జాన -- మీకు కానులిస్తాను పుచ్చుకోండి. అమాంబాపతు నూరుకానులు యిస్తాను. అనగా పదీహేనునందల రూపాయలగును.

(అని లోపలికెళ్ళి యెంచి తెచ్చియిచ్చును.)

మంగ -- (లెక్క పెట్టుకొని మూటగట్టుకొని) ఇకనేను సెలవు పుచ్చుకుంటా.

భైర -- నేనుకూడా సెలవుపుచ్చుకుంటాను. యిప్పటికి నేను కృతార్థుడనైనాను.

జాన—చిత్తము, నేను నాప్రయత్నం మీదంటాను.

(అందరు నిష్క్రమింతురు)



ఐ ద వ ర ం గ ము

[జానకిరామయ్య ఖైరవసిద్ధాంతి ప్రవేశించుచున్నాడు]

జానకి—సిద్ధాంతిగారూ! ముహూర్త మీ రాత్రియేగదా మీరు సాయంత్రము పెందరాళెవచ్చి మాయింటిదగ్గర కూర్చుండండి. మనమంతా కలిసి తరలివెళ్ళదము.

ఖైర—పల్లకీ భజంత్రీలమాట యేమిచేసినారు కుదిర్చినారా?

జాన—పల్లకీవద్దు భజంత్రీలు వద్దు. సుముహూర్తమువేళకు మాత్రము డోలుననాయి తెప్పిస్తాను. రెండవపెళ్ళివాడికి పల్లకీ యెందుకు? భజంత్రీ లెందుకు?

ఖైర—అల్లాఅనకండి. తమకు రెండవపెళ్ళికాని పిల్లకు రెండవపెళ్ళికాదుగదా? పిల్లకు ముచ్చటా అచ్చటా తీరవద్దా? పెద్దవారు పల్లకీ యెక్కరని యెవరో అనుకుంటూండగా విని పెళ్ళి కూతురు యీవెధవపెళ్ళి నాకొద్దేనద్దని యెంతో యేడ్చిందట.

జాన—నిజ మవును. పాప మాచిన్నదాని ముచ్చటకూడా తీరవలసినదే. పోనీ యేదైన పల్లకీ కుదర్చండి. పాలనిమిత్తం రాయి మొయ్యాలన్నట్టుగా పిల్లనిమిత్తం నేను పల్లకీ యెక్కుతాను.

ఖైర—ఆపని చాలాబాగావుంది. అది అందరు మెచ్చుకొనే పని. ఎందుకంటే యిదివరకే అందరు పెళ్ళికొడుకు పెద్దవాడు పెద్దవాడని పిల్లని ఉడికిస్తూఉన్నాడు. అందుకు లోడుగా పల్లకీ యెక్కర పోతే మరీ అభాసుగా వుంటుంది.

జాన—కిట్టనివాళ్ళు చెబుతారు పీటలమీద వెళ్ళిళ్ళు చెడ గొట్టే మహానుభావులు లేరుగనకనా? అయినప్పటికీ నేను సాధ్యమయినంతవరకు పడుచువాడులాగుండుటకే ప్రయత్నము చేస్తూన్నాను. ఈముహూర్తము నిశ్చయమయినప్పటినుండి తలమీదనున్న తెల్ల వెంట్రుకలకు నల్లరంగు వేసుకుంటూన్నాను. ఇప్పుడు నా వెంట్రుకలు జీడిగంజలుకన్న నల్లగా ఉన్నాయి. ఈమధ్య సంపెంగనూ నెలతోనే తలదువ్వుకుంటున్నాను. నేను సహజంగా బక్కపలచగా రివటగానుండుట చేతను కాయశరీరం మనిషినగుటచేతను నా కరవయి యేళ్ళున్నా—కాదు కాదు యాభైయేళ్ళున్నా ముప్పయి యేళ్ళు వాడిలాగే కనబడతాను. వెళ్ళికూతు రిదివఱకెప్పుడూ చూడకపోవడంచేత భ్రమపడుతోంది కాని చూస్తే అంత బెంగపెట్టుకోదు.

భైర—ఆనాలుగు తలంబ్రాలు నెత్తిమీద పడేవరకు యేవో మా యోసాయములుచేసి మీరు కాలంగడపండి, పిల్ల చాలా తెలివైనది. ఆవల్లిస్తే పేగులు లెక్కపెట్టును. అయినా మీరుపెట్టేబంగారపుజడ, కట్టుకాసులపేరు చూస్తే నగలసంబరంమీద యీవిచారం మరచిపోతుంది లేండి. సరి ప్రస్తుతం నేనింటికి వెళ్ళి సాయంకాలము వస్తాను. అందరమి కలసి వెళ్ళుదాము.

జానకి—చి త్తము.

(ఇద్దరు నిష్క్రమించుచున్నారు.)

—r—

అ ట వ ర ం గ ము

(కామయ్య భీమయ్యయను ఇద్దరు బ్రాహ్మణులు ప్రవేశించుచున్నారు)

కామ—వమోయ్ భీమయ్య ఏమిటి విశేషాలు?

భీమ—ఉన్న విశేషము వక్కలే. మన జానకిరామయ్య గారికి రాత్రి వివాహమైనది. యెంతో శోభస్కరముగా జరిగినది.

కామ—ఏమిటాశోభ ? శాస్త్రి నా చెవినిగూడావేస్తూ.

భీమ—శోభన్నశోభా ! పెళ్ళికూతురు కన్యాదానపువేళ హోదన యేడుపట, పెండ్లికొడుకువారి తరుపువారు యెందు కేడుస్తూంది అని అడిగితే ప్రొద్దుటినుండి ఉపవాసము గనుక అకిలిచేత యేడుస్తూందని తల్లిదండ్రులు సర్ది చెప్పారు.

కామ—చాలా పసందుగా నున్నది ఇంకోచిత్రముకూడా జరిగినదట యేమిటి ? మంగళస్తానాలికి వెళ్ళినప్పుడు పెళ్ళికొడుకు నూతి దగ్గర జారి పడ్డాడట యేమిటి. చట్ట నెప్పి పట్టినదట.

భీమ—అప్పుడే నీదాకా వచ్చినదీ యీసంగతి. పెళ్ళికొడుకు ముసలివాడైనందుకు ముసిలివాడులాగ నడవక పడుచువాడులాగ గబగబ నడవపోయినాడు. లేనిపోని గోటు తెచ్చిపెట్టుకుంటే యే మవుతుంది ? పడ్డాడు చట్ట విరిగింది. తోమడానికి చీకటితోపే కుమ్మరాడిని తీసుకువెళ్ళుచున్నారే.

కామ—ఆయన కట్టించుకొన్న దంతపు పల్లూడి క్రింద పడలేదుకదా.

భీమ—పడలేదు కాని, యీ నాలుగురోజులలోను యింకా యెన్ని అభాసులు జరగాలో అన్ని జరుగుతాయి. నీ చెవులతో నీవే వింటావు. ఏడుకట్లసనారీ యొక్కనలసిన ఆయన పల్లకీ యొక్కచున్నాడు. దినవారాలుజరగవలసినయీడులో పెళ్ళిజరుగుచున్నది.

కామ—సరే నాకు పనియున్నది. నేను వెడతాను. రేపు కలుసుకుందాము.

(అని యిద్దరు నిష్క్రమింతురు).

(అప్పుడు జానకిరామయ్యగారు విస్తరి ముందర పీటమీద

గూర్చుండి ప్రవేశించుచున్నారు)

జాన—భైరవసిద్ధాంతిగారూ! మాపురోహితుణ్ణి రామావధా
నులు గారిని యిల్లా పిలవండి.

భైర—చిత్తము సంపుతాను. (అని వెళ్ళును.)

(రామావధాని ప్రవేశించును.)

జాన—రామావధానిగారూ! యిల్లా దయచేయండి. నాకు
విస్తరివేసి వడ్డించి అరగంటయినది. పెండ్లి కూతురు నేనుగలిసి భోజ
నము చేయవలెను గనుక కనిపెట్టుకుని యున్నాను. పెండ్లి కూతురు
యెంతసేపటికి రాదేమి? మీరు వెళ్లికనుకోండి. నా ప్రాణముచాలి
వస్తూంది. నేను నల్లమంగు. ముండావాడినన్నమాట తెలియదు.
పెండ్లి వారికి బొత్తుగా యిదిగితజ్ఞానం లేదు. మరియూద తెలియదు.

రామా—చిత్తము. ఇదిగో నేనువెళ్ళి కనుక్కుని తెలుసు
కొనివస్తాను. (అని వెళ్ళును.)

(అప్పుడు కడగదిలో ఏడ్చుచున్న పెండ్లికూతురు తల్లి దండ్రు
మఱికొంద రాడవాళ్ళు బ్రవేశించుచున్నారు.)

తల్లి—అమ్మాయి. పన్నెండేండ్ల పిల్లవు. చెప్పితే తెలుసుకో
లేవేమీ సుఖంమల్లే యేడవగూడదు. లే. అన్నాని కాయన కని
పెట్టుకున్నారు.

తండ్రు—అమ్మాయి లే. అమ్మాయి లే. దబ్బునవెళ్ళు.

పెండ్లి కూతురు—నేనువెళ్ళును. నాకన్న మక్కరలేదు. మీ
యింట్లో రూపాయల సంచులు పడ్డాయిగదా. నేను అన్నము తింటే
నేమి తినకపోతే యేమి ?

తల్లి — ఛీ అనకతవక మాటలాడకు. పిట్టకొంచెము కూత ఘనము అన్నట్లు పెద్దపెద్దమాటలాడుతావేమిటి. పెద్దవాళ్ళము మేము మాయిష్టమువచ్చినట్లు నీమంచికోరి గొప్పసంబంధము తెచ్చినాము. కూటికి గుడ్డికి లేని కుట్టముండాకొడుక్కి కట్టిపెట్టమన్నావేమిటి. కావలసినంతభాగ్యం నిండా నగలు పెట్టుకొని అనుభవించేభాగ్యం నీకు లేదేమో కాని అంతా అదృష్టవంతురాలనంటున్నారు. కాక పోయినా ఆయనమాత్ర మేమంత పెద్దవాడు.

పెండ్లికూ — అవును. చిన్నవాడే. మాతాతయ్యయిడువాడు.

తండ్రి — ఛీ నోరుముయ్యి ఎవరైన వింటే నవ్వుతారు.

పెండ్లికూ — నవ్వనియ్యి నాకేమి భయములేదు. నేను రాత్రి విస్తరిముందర కూర్చున్నప్పుడు నడియాలు అప్పుడాలు కొఱక లేక పోయినాడు నాకడగ్గర కూర్చుంటే ముసలికంపేస్తుంది. నేను రాను.

తల్లి — ఓసీ నీయమ్మకడుపు గాలిపోయిరిగదే దిక్కుమాలిన ముండా నీమూలాన్ని అప్రదిష్ట వస్తూండేనాకు (అని ఒక్క చరుపు వేయును.)

పెండ్లికూ — అమ్మయ్యో చంపివేశావే, (అని యేడ్చును)

తండ్రి — ఓసీ మోటముండా. పెళ్లికూతురే. దాన్నిప్పుడు కొట్టకు. ఈనాలుగురోజులు కూటదక్కించవే.

తల్లి — కొడతానా చంపుతానా దీన్ని. దీనిమొగముమండా; నలుగురులోను దీనిమూలాన్ని నాకు తలనంపులుగానున్నది.

[అప్పుడు రామావధానులు ప్రవేశించును.]

రామా — మంగయ్యబావగారూ. అవతల పెండ్లి కుమారుడు గారు భోజనమునకు కనిపెట్టుకొనియున్నారు. ఆయన పదిగంటలకు భోజనంచేశాడు. ప్రోద్దుపోయినదాక నుండలేడు. ఇప్పుడు పన్నెండు గంటలయినది. పిల్లని త్వరగా పంపించండి.

తండ్రి— దీనికేదో శనివట్టినదండీ. అస్తమానం యేడుస్తూ కూర్చుంటుంది. నాకేమీ పాలుపోవడంలేదు. అన్నానికి వెళ్ళమంటే వెళ్ళదు.

రామా— ఇదియేమైన గ్రహబాధయేమో చూచారూ.

తల్లి— నాకు నిజంగా గ్రహబాధలాగే తోస్తుంది. ఇదివరకొక్క-నాడైనా పెంకితనంచేళి యెరుగదు నామాటకెదురుచెప్పి యెఱుగదు. ఇప్పుడు నేను చెప్పినట్టు వినదు, ఇది గ్రహబాధే.

ఒకస్త్రీ— (చేతులు త్రిప్పకొనుచు ముందుకువచ్చి) వదినే! అదే నిజము. నిన్నరాత్రి పందిట్లో నేను చాపవేసుకొని పడుకొని నిద్రించుచున్నప్పుడు యెవరో ఒక అడవి నల్లచీరగట్టుకొని నగలు బెట్టుకొని అల్లాపెళ్ళిన జాడయైనది. పిలిస్తే పలకలేదు. పెళ్ళివారి తాలూకు మనిషి యేమో అని వూరుకొన్నాను.

తల్లి— అది తప్పకుండా దయ్యమే, మా యింటావంటా యొక్కడా చచ్చిన పునిస్త్రీలు లేరమ్మా.

ఒకస్త్రీ— పేరేమిటమ్మా. దాని సవతిలేదూ? ఈపెళ్ళి ఆవిడ కిష్టంగా నుంటుందా?

తల్లి— నిజమేనమ్మా బాగాచెప్పావు.

తండ్రి— గట్టిగా అనకండి. ఆమాటబాగుండదు.

రామా— సాయంకాలము నేను దయ్యాల మంత్రగాడిని తీసుకొని వస్తాను. అండాకా మీరు గప్పిప్పుగా వూరుకొనండి.

పెండ్లికూ— నాకు దయ్యము కాద్రోయి నన్ను కొట్టి బాధపెట్టకండి.

ఒకస్త్రీ— ఆమాటలు దయ్యపుమాటలే. ఈ పిల్లమాటలు గావు తన్నుకొట్టి మారణహోమము చేస్తారనే భయంచేత మసలనందఱను మోసము చేయుటకా పిల్లచేత అల్లాపలికిస్తూంది.

(అప్పడు పందిట్లో గడబిడ విచారమును)

రామా—అగడబిడ యేమిటి చెప్పుమా!

[అప్పడు వంట బ్రాహ్మణుడు ప్రవేశించును]

వంట—అయ్యో అయ్యో పెండ్లి కుమారుడుగారు పీటమీద పడిపోయినారు. రండి రండి.

(అందరు పరుగులు వేసి వచ్చారు)

(అప్పడు పీటమీద జానకిరామయ్యగారు పడియుండుట చూచుచును)

మంగ—చెవులు ముయ్యండి. చెవులు ముయ్యండి.

రామా—అధవాపుత్ర సన్నిధౌ అన్నార కొడుకును దగ్గరకు పిలవండి.

వంట బ్రా—శోష వచ్చిందయ్యా అన్నం మజ్జిగలో పిళికి నోట్లోపాపియ్యండి.

[అంతట జానకిరామయ్యగారి కూతురు ప్రవేశించును]

కూతురు—(చూచి) నాన్నయి ఈదిక్కుమాలిన పెండ్లి యెందుకొచ్చినదోయి.

(అని యేడ్చును)

మంగయ్య—పెండ్లి పందిరిలో యేడ్వకమ్మా నీకు నోగా యిత్వము తెలియదు ఏమీ తెలియదు.

కూతురు—ఇంకేమి నోగాయిత్వమోయి తండ్రి మానాన్న మాకు దూరమైనాడు.

వంట—(జానకిరామయ్యగారి నోట్లో మజ్జిగ అన్నముపోయును)

జాన—(గొంచెము తెప్పిరిల్లి) భయములేదు ఖంగారు చేయకండి.

(అని మెల్లగా బలుకును)

(అంతట నలుగురు మనఃష్యులు సాయముపట్టి జానికిరామయ్య గారిని గదిలో బండుకొనబెట్టుదురు.)

(అందరు నిష్క్రమించుచున్నారు)

—*—

ఎ ని మి ద వ ర ం గ ము

[కామయ్య భీమయ్య ప్రవేశించుచున్నారు]

కామ—ఏమోయి భీమయ్య. మనమంగయ్యగారింట్లో విచా హము ముగిసినట్లున్నది.

భీమ—ఆహా! ముగిసినది. ముగియక యెన్నాళ్ళుంటుంది?

కామ—విశేషాలు చెప్పవేమి. ఆనాడు కాలువరగబడి పెండ్లికొడుకు కుమ్మరివానిచేత తోమించుకొనువరకు విన్నాము. తరువాత కథ యేమిటి?

భీమ—కథలకేమున్నాయి. నాలుగవరోజున ఊరేగింపు జరిగినది విన్నావా?

కామ—అరవయి యేళ్ళ ముండాకొడుకు సిగ్గులేక యెల్లా ఊరేగినాడయ్యా!

భీమ—అంత కూత్రమునకే ఆళ్ళర్యపోకు సీవు. అందులో విశేషమున్నది, పెండ్లికుమారునకు అతిమాత్రవ్యాధి ఉన్నదట. అందుచేత ఆయనగారు మాటిమాటికి పల్లకి దింపుమని బోయిలను బాధలుపెట్టి లఘుశంకకు వెళ్ళుచు వస్తూయుండేవాడు. బోయివాళ్ళు ఒకసారి దింపుటకు కొంచెము ఆలస్యముచేయగా వాళ్ళమీదబడి కొట్టబోయినాడు. అప్పుడందరు ఆపివేసినారు.

కామ—బాగావున్నది. ఊరేగింపునకు మీరుస్వయముగా వెళ్ళి యీ మహోత్సవమంతా చూచినారాయేమిటి?

భీమ—వెళ్ళినాను. ఇటువంటి ఉత్సవములు చూడకపోతే కన్నులున్న లాభమేమి.

కామ—నాకబలి. దండాడింపు అన్న అయినవా? దండాడింపులో పెండ్లికొడుకు నెనరెత్తుకొన్నాడ?

భీమ—పెండ్లి కూతురును జానకిరామయ్యగారివంట బ్రాహ్మణెత్తుకొన్నాడు. పెండ్లికొడుకును రామన్నగాడు ఎత్తుకొన్నాడు.

కామ—ఏ రామన్న పీనుగులుమోసే రామన్నే?

భీమ—అవునువాడే. వాడు ఆయనను యెత్తుకోకమునుపు మెల్లిగా నా చెవిలో యీలా గన్నాడు. “ఎప్పటికైనా యీయనను నేనే మోయవలసిన వాడను గనుక యెంతబరువున్నాడో నేను చూచుకుంటాను.” అని చెప్పి యెత్తుకున్నాడు

కామ—దండాడింపులో ముచ్చట లేమైనా జరిగినవా?

భీమయ్య—లేకపోవడమేమి. చిన్న ముచ్చటొకటున్నది. పెండ్లి కూతురు తెలిసే చేసినదో తెలియకే చేసినదో చెప్పలేము కాని బుక్కాబగ్గుండ పెండ్లికొడుకు కన్నులలో కొట్టినది. దండాడింపు అయినది మొదలుకొని ఆయన తిన్నగా కన్నులు తెరవ లేకుండా నున్నాడు. ఇకముందు కండ్లవైద్యము కూడా చేయించుకోవలసి వస్తుంది.

కామ—అప్పగింతలు బాగా జరిగినవా?

భీమ—ఆ జరగకేమి. పెండ్లికొడుకును రామన్న కప్పగించారు. పెండ్లి కూతురును వంటబ్రాహ్మణి కప్పగించారు.

కామ—అదేమి టల్లా అంటున్నావు?

భీమ—పెండ్లి కూతురుకు అత్తమామలు బావమరదులు, అడవిడ్డలు లేరుగనుక అత్తవారి తరపు వంటబ్రాహ్మణి సమస్త బంధువు గనుక అతనికే అప్పగించినారు.

కామ—నిజంగా అప్పగించారా యేమిటోయి ?

భీమ—నిజముగా చేయి వాలల్లోపేసి అప్పగించలేదు కాని పెండ్లి కూతురు తల్లి తండ్రిమాత్రము వంటబ్రాహ్మణిని పిలిచి నాయనా పిల్ల నిప్పటినుంచి మీ యింట్లోనే యుంచుతాము బాగ్ర త్తగా చూడాలి. అన్నిటికీ నీవే సుమాయని చెప్పినారు.

కామ—అందుకు వంటబ్రాహ్మణిమన్నాడు ?

భీమ—ఏమంటాడు ! ఏవిధమైన లోటుపాటు లేకుండా అన్ని టికి నేనేయై సంరక్షణ చేస్తానని చెప్పినాడు.

కామ—ఈలాటి పెండ్లి సాధారణముగా మనముచూడము. పెండ్లి కుమారుడు గారికి మీరెన్నాళ్ళు వేశారు ఆయుర్దాయం ?

భీమ—ఎవడు చెప్పగలడు. మీవంటివాళ్ళు ఆశీర్వచన ప్రభావంచేత ఆయన పదికాలాలు బ్రతక గూడదు ? ఆ చిన్నదాని కడుపున పదికాయలు కాయగూడదా ?

కామ—లేకపోతే వితంతుశరణాలయంలోనికి వెళ్ళిపోయిగా పెండ్లి చేసుకోగూడదా ?

భీమ—ఛీ ఊరుకో, సుఖమల్లె ఆయన పెండ్లి చేసుకుంటే దిక్కుమాలిన మాటలాడుతావు.

కామ—దిక్కుమాలిన మాటలుకావు. నీ చెవులతో నీవే వింటావు. రా, పోదాము.

(అని యిద్దరు నిష్క్రమించుచున్నారు.)

చి త్ర స ం భా షణ ము

[హరిశాస్త్రి శంకరశాస్త్రి సంభాషించుదు.]

హరి—ఈవీధి యొక్కడికి వెడుతుండండి?

శంకర—ఈవీధి యొక్కడికి వెళ్ళదు. నాచిన్న తినమునుండి నేనుచూస్తున్నాను. యిది యొక్కడనే వుంటూన్నది.

హరి—యీపూళ్ళో చెరువుగట్టున యేలాగు వెడతారండి?

శంకర—అందరుమనుష్యులు వెళ్ళినట్టే రెండుకాళ్ళతోనడిచి వెడతాము. కాని మరియొక లాగు విపరీతముగా వెళ్ళము.

హరి—మీయింట్లో కూరలు యీరోజున యేమిచేసినారండి?

శంకర—యేమిచేస్తాం తిన్నాం.

హరి—మీపూళ్ళో సత్రం సరిగాజరుగుచున్నదా?

శంకర—ఒక అంగుళమైనా జరుగుటలేదు. మునుపున్న చోటనే యున్నది.

హరి—మీరోజున యేమి యెక్కివచ్చినారండి?

శంకర—ఏమెక్కి? ప్రొద్దెక్కి ఎండెక్కివచ్చినాము.

హరి—మీరంగయ్యగారు యీమధ్యను పోయినారట. ఏమివచ్చి పోయినారండి?

శంకర—కాలమువచ్చి పోయినారు.

హరి—మీకుభూములు మాన్యములేమైనా ఉన్నవా?

శంకర—భూములున్నవి మాన్యములూ వున్నవి.

హరి—పంటపొలములూ? తోటలూ?

శంకర—పొలములూగావు, తోటలూగావు. నాకున్న భూములు దుద్రభూములు, బహిర్భూములు. మాకున్న మాన్యములు సామాన్యములు.

హరి—మీవూడు రాజులలో గొప్పరాజెవరు?

శంకర—పోతరాజు.

హరి—మీరు యేసీళ్ళు తాగుతారు చెడువునీళ్ళా? నూతినీళ్ళా?

శంకర—అది యేమి మాకు తెలియదు. మేము మంచినీళ్ళు

తాగుతాము.

హరి—మీవూళ్ళో ధనవంతులు చాలమందియున్నారుటండీ?

శంకర—ఆహా! మీవూళ్ళో ఒక్కొక్కడి దగ్గరపదికోట్లున్నవి

హరి— అందరు భాగ్యవంతులు యే గ్రామమందు లేరు మీరు

అబద్ధము చెప్పుచున్నారేమో!

శంకర—అబద్ధము కాదు. నిజమే ప్రమాణంచేసెదను. నేనెం

తో బీదవాడను కదా నాదగ్గరే నాలుగుకోట్లున్నవి. రెండు పట్టుకో

ట్లు రెండు అల్పాకాకోట్లు మొత్తం 4 కోట్లు,

హరి—వారములో ఏవారం మంచిది. యేవారం చెడ్డది?

శంకర— యీదినములను బట్టిజూడగా యాయవారంమంచిది

దినవారం చెడ్డది.

హరి— రోజులలో యేరోజు మంచిగండి?

శంకర—నవరోజు చాలా మంచిది.

హరి— అన్ని దానములలో ఏదానము ఉత్కృష్టమైనది?

శంకర—నిదానము

హరి— ఏపాలు పుచ్చుకొన్న మనము చెడిపోచుము?

శంకర—పాపాలు, కోపాలు,

హరి— ఏమనువు హిందువుల కిష్టము లేనిది?

శంకర—నూరుమనువు.

హరి— మా అమ్మాయికివివాహం చేయదలుచుకొన్నాను. పెం

డ్లికి ముఖ్యంగా యెవరెవరిని పిలవవలెనో కొంచము సలహాచెప్పండి?

శంకర—చెప్పుచున్నాను వినండి. పెండ్లికి ముఖ్యముగా యుండవలసినవారు వీరు. అన్నంభట్టువారు, కందులవారు, శనగ వల్లివారు, పెసరగంటివారు, పప్పువారు, నేతివారు, పుప్పవారు, కందావారు వంకాయలవారు, బీరకాయలవారు, చెమ్మకాయలవారు, పోకలవారు, పొగాకువారు, చిల్లావారు, పందిలివారు, పాకలవారు, నూతివారు, చెరువువారు.



స ప్త గ్ర హ కూ ట ము

క్రిందటి నెల 31 వ తేదీని సప్తగ్రహకూట మగుననియు అందువల్ల ప్రపంచమున కనేక కష్టములు సంభవించుననియు లోకులు తలంచిరి. ఈ గ్రహ కూటములవల్ల జరిగిన వైపరీత్యములు కొన్ని మాకు తెలిసినంతవఱ కీక్రింద నుదహరించుచున్నారము:—

అత్తవారియింటి యల్లుళ్ళు కన్యారాశిలోను మిథునరాశిలోను నుండురు. తులారాశి నరుకులమ్మ వర్తకుల స్వాధీనమయి పోవును. (తుల అనగా త్రాసు.) చిన్నపిల్ల లాదయ మేడుగంటలకు, ఉద్యోగ స్థులు పదిగంటలకు, తక్కినవారు రెండు జాములకును కుంభరాశిలో బ్రావేశించుచుండురు. ఆ సమయములందు శూద్రాదుల యిండ్లలో మిఠునరాశి కుంభరాశిసమీపమున చేరుచుండును. వృశ్చికరాసి ఆకాశ మండలము వదిలి కన్నముల పాలగును. (మీషంమేక) ఈరాశి గొల్లల పాలగును. వృషభరాశి మెడలమీద నాగలికాడిబండి యెక్కును. మకరరాశి నదులపాలు సముద్రములపాలు నగును. (మకరమనగా మొసలి) ధనుష్టాశి కోయవాండ్రచేతిలో నుండుననియు సింహరాశి

అడవుల పాలగువనియు కర్కాటక రాజి బొరియలలో దూరియుండు ననియు వేరుగ జెప్పవక్కర లేదు. ఈ రాసు లఱుంజగ, అతివర్ష ములు కురిసినచోట ధాన్యపురాసులు తగ్గును. కాని సర్కారున కీయవలసిన శిస్తు రూపాయలరాసులు నూత్రము తగ్గవు. ఉద్యోగస్థులకు తాబే చారులు చేయవలసిన సప్ల యివస్తువుల రాసుల యథాప్రకారముగానే యుండును. లంచములు పుచ్చుకొనువారికి సామ్మూరాసులు పెట్టులలో జేరును. స్త్రీ డర్ల ఫీజు రాసులు విసుగురాసులు ఎక్కువగనుండును. శ్రేద్ధరాసి పనిరాసి చాలమంది దగ్గతి కనడడు. ధాన్యాదులు అపర దినుసుల రాసులు రాసులుగ నిలవపోసిన వర్తకులకు దండుగరాసి దుఃఖరాసి కొందర కేర్పాటైయున్నది. లంచము పుచ్చుకొని ఆర్జతు నాటు కంపెనీలో దాచుకొన్న కొందరు ఉద్యోగస్థులయొక్క ధనరాసి నాసియెనది. గనుక వారు తిరిగి ప్రజలమీద సామ్మూ వసూలుచేసి పెద్దరాసి చేయుదురు. ఈ సప్తగ్రహ కూటమువల్ల వచ్చిన పొర బాట్లు వై పరీత్యములు గొన్ని యీ క్రింద నుదహరించుచున్నాము:-

అదివరకు రెండుమూడు సంవత్సరములనుండి యొక చోటనున్న యుద్యోగస్థులు యింకా కొంత కాలము తామక్కడ నుండుమనుకొని తమదగ్గర దాఖలైన కేసులలో లంచములు తెప్పించి పుచ్చుకొనిరట. పాపము వారి కకస్మాత్తుగా బదిలీయై పోయినదట బాపమా యుద్యో గస్థులు వీరితో జెప్పకుండగనే వెళ్ళిపోయిరి. అడుగుటకు వీలైన యంశము కాదు గావున నోరుమూసికొని ఊరుకుండిరి. ఈ గ్రహ కూటమువల్ల ఆయుద్యోగస్థులకు వీరిసామ్మూ వీరికిచ్చుటకు వీలు లేక పోయినది. రాజమ హేంద్రవరము పాలఘాటు మునిసిపాలిటీల గత సం వత్సర పరిపాలనను గురించి గవర్న మెంటువారు వివర్యన చేయునపు డాయా మునిసిపలు చేర్చెనులయొక్క పరిపాలనము చక్కగానున్న దనియు కౌన్సిలర్ల దే లోపమనియు కేవలము పొర బాటుగా వ్రాయుట

కీసస్త్రగ్రహకూటమే కారణము న్యాయబుద్ధియు సమదృష్టియు గల గనర్నమెంటువారికిసంతతి మీపాడు సస్త్రగ్రహకూటము పొరబాటభిప్రాయమును గలిగించినదిగదా దీనికడుపు కాల్ దీనియంజెంత శక్తియున్నచోచాలచోట్ల ఈసస్త్రగ్రహకూటమువల్లముండ నుంచుకొన్నవాడు జూదగాడు, త్రాగుబోతు, బూతులు తిట్టువాడు, లంచగొండి, మోసగాడు గొండెగాడు ఈయేడుగురు అతిమైత్రిగలిగి ప్రవర్తింతురు. ఆసస్త్రగ్రహకూటముల కెంతమైత్రియుండునో వీరిలోవీరికి సంతమైత్రియుండును. సాధారణముగ వీరందఱు నొకచోటనేచేరియుండుదురు. ఆకాశమందున్న సస్త్రగ్రహకూటమునకు పోటీగా వీరు భూలోక సస్త్రగ్రహకూటమై ఆకాశగ్రహములకంటె నీక్కువకీడు సేయుచుండుదురు. ఆకాశగ్రహములకు యేవైన కొన్ని శాంతులు చేసినపక్షమున అవి శ్రమించును. ఈ గ్రహముల కెంతశాంతి చేసినను క్రూరదృష్టియేగాని దయాదృష్టిలేదు. ఇది యన్నియు సాధారణముగ నీచ గ్రహములే కాని కాలనశముచేత గొప్ప రాసులలోనికి వెళ్ళి ఉచ్చదశకు వెళ్ళుచుండును. ఈగ్రహములలో అప్పుడప్పుడు కొకదానితో నొకటి పోరాడుచుండును. కాని అన్నియు సమానబుద్ధికలనగుటచేత త్వరలోనే కలియుచుండును. ఆకాశము మీదనున్న సస్త్రగ్రహకూటము త్వరలోనే విడిపోవును. గాని యీ గ్రహకూటము విడిపోవునట్లుతోచదు. ఇదియే సస్త్రగ్రహకూటఫలం.



గొప్పవైద్యుడు

ఒకానొక ఘనవైద్యుడు తన ప్రజ్ఞనుగురించి మాపత్రికలో ప్రకటన చేయవలసినదని కోరినందున యీక్రిందిప్రకటనమును మేము లోకులకు దెలియచేయుచున్నాము. ఇదిప్రకటించుటవలన లోకమున

కుపకారము జరుగును గాన మేము దీని నుచితముగానే ప్రకటిం-
చున్నాము.

అంద్రమహాజనులారా! నేను లోకోపకారార్థమై వైద్యవ
చేయుచున్నాను. నాదగ్గర లేని మందులేదు నేను కుదర్చలేని జాడ
ములేదు. నేను మందిచ్చినపక్షమున సమస్తరోగములు తప్పక కు
రును ఒక వేళ యీజన్మలో నారోగము కుదరకపోయినను నామం
ప్రభావమువల్ల ముందుజన్మములో నారోగము రాదు. నేను వైద్య
చేయుట కొప్పుకొన్న పక్షమున నేయింటిలో వైద్యము చేయుదుని
అయింటిలోనే రాత్రిపగలు నివాసము చేయుదును. అక్కడనే భోజ
ముచేసి యక్కడనే పండుకొందును. ఇట్లుచేయుటకు గారణము నే
నదుపాయముగ, అన్నముతిని బసచేయవచ్చునని కాదు. నేను దూ
ముగా బసచేసినపక్షమున రోగియొక్క బంధువులునన్ను పిలుచుట
నాలుగుమాడు సారులురావలసియుండునుగద. వచ్చినపక్షమున వ
కాళ్ళు నొప్పిపెట్టును. కాలమువ్యర్థమగును. నేను వారింట్లోనే
చేసెడుపక్షమునరోగిబంధువులకీ బాధలుండవు. ఒకసారిఒకరియింట్లో
వైద్య మొప్పుకొందును గాని యేక కాలమం దిద్దటియిండ్లలో నే
వైద్య మొప్పుకొనను. మొదట ఒప్పుకొన్న చోట యేదో సం
తేలినతిరువారం రెండనచోట ఒప్పుకొందును. నాదగ్గర నలుగురుశి
లున్నారు. వారునలుగురు నాలుగుసత్రములలోను బసచేసియున్నా
సత్రములలో బసచేయుటచేత వారికి జీవనాధారములేదనిమీరుత
చవద్దు. మార్గస్తులనేకులు సత్రములలో బసచేసిజబ్బుపడుచుండు
అట్టివారని నావద్దకుతీసికొనివచ్చి వైద్యముచేయించుటకై వారిని స
ములలో నుండుచుని నేనేయాజ్ఞాపించినాను. ఆశిష్యులు నేనువైద్య
చేయునట్టి యింటికివచ్చి కావలసిన మూలికలు వస్తువులు మొదల
నవి యిచ్చుదుండురు. అందువల్ల రోగిచుట్టములకు శ్రమయుండ

మందులు మొదలయినవి వాళ్ళేనూరుచుండురు. ఇందుకు వాళ్ళ కేవిధమైన ప్రతిఫలము నీయనక్కరలేదు. ఒకవేళ నావైద్యమునలన గోగము కుదరక గోగి వరణముపొందుట సంభవించినయెడల ఆయింటివారు శవమును మోయుటకై వాహకులు నిమిత్తము నెదకనక్కరలేదు. నాశిష్యులు నలుగురు ఏవిధమైన యాటంకము లేక శవమును మోయుదురు. ఒకవేళ నాశిష్యులలో నెవడైన యేకాగణముజేతనయినా రాక పోయినపక్షమున ఒకకొమ్ము గాని అనసరమైన పక్షమున రెండుకొమ్ములుగానిపట్టుట కేవిధమైన యభ్యంతరమునాకులేదు. నేను చిన్నతనమందు శ్రాద్ధమంత్రము చెప్పకొన్నాను. ఆముక్కలిప్పటికి నాకు గట్టిగావచ్చును. కాబట్టి దినవారములు చేయించుటకై వేలే మంత్రబ్రాహ్మణులకోసమై వారు తిడుముకోసకకరలేదు. నేనే కర్మ యథావిధిగా జరిగించగలను నాశిష్యులే పదకొండోదినమందు పన్నెండోదినమందు షోడశసాపిండములలో భోక్తలుగా గూర్చుండురు. కాబట్టి భోక్తలకోసము వారు వెనుకనక్కరలేదు. గోగము కుదిరినతరువాత నాకు బహుమానమీయవచ్చును. కుదరకపోయినపక్షమున నేనుపడుశ్రమకు డబ్బియ్యనక్కరలేదు. గోదాసము నాకిచ్చి వారికితోచినంత మంత్రదక్షిణయిచ్చినపక్షమున నేను సంతోషపడుదును. ఈ స్థాయిపకారములే గాక ప్రజల నదుపాయముకొఱకు నేనింకొక పనిగూడ చేయదలచుకొన్నాను. మందులు పోయగలనుగాని ఆయువుపోయలేనుగానా. అందుచేత నేను వైద్యముచేయు స్థలమందు వైవవశముచేత గోగి పోవుట తటస్థించినయెడల గృహాయజమానులు తరువాత కర్మలకు యిబ్బందిపడకుండా ఒక కఱ్ఱలతిడితియు ఒక కుండలదు కాణము పెట్టించి దలచుకొన్నాను. గంధపుచక్కలు పైనుబట్టలు పురికొస డొక్కనార చీపుళ్ళు మొదలయినవి కూడా అక్కడనే దొరికను. నన్ను వైద్యమునకు పిలిచిన యింటివారికే గాని తదితరులకు నేనే సర

కులనమ్మను. ఇదివరకు లోకములో వైద్యము చేయునట్టివారు
 లున్నారని యిన్నిసదుపాయములు చూపించి వైద్యవ
 నట్టి వారిదివఱకు లోకములో లేరు. ఈ పట్టణవాసు
 పూర్వపుణ్యము చేతనే నీ గ్రామమువచ్చి చేరితిని. కాబట్టి
 శూచక మనుకొనక వాగాయిత్యమనుకొనక అన్నిలాభము
 కొని యెవరిట్లో జబ్బుగా నున్నను వన్నె పిలువవలయు
 చున్నాను.

ఇట్లు

విన్నవించు వి

పిండాల రాము



మ హా జ రు

మహారాజరాజశ్రీ గోవిందరాజపురం కొత్వాలువా
 మునకు — మాపట్టణములోనున్న విటసంఘముయొక్క ప్ర
 దర్శి కోడెగాల కొనటిరావు, సభాధ్యక్షుడు దివాలా దిగ
 ఉపసభాపతి దండుగుల దానోదర రావు వ్రాసి దాఖలుచే
 జరు అర్జీ.

అయ్యా ! ఈనెల 31 వ తేదీ రాహువారమునాడు
 అష్టవంకరల అంబుజాక్షి గారి కొంజా నసారా అరుగుమీద
 సంఘముయొక్క బహిరంగసభలో, ఈక్రిందితీర్మానము
 ఆనందరావుపంతులుగారిచేత ప్రవేశచేయబడి కొరకం
 రావుగారిచే నెకండుచేయబడి యెల్లవారిచేత సంగీకరి
 “ఈపుంబుందలి పడమటిపీఠిలో సంసారులను లేవగొట్ట
 మనము కొత్వాలుగారికి మహాజ రివ్వవలెను.” ఈపైతీ
 సభకు విజయంచేసినవారందఱుచేతను. ఐకకంఠ్యముగ న
 బడినది ఈ తీరుమానముయొక్క అర్థము ఏలినవారికి సం

దెలియుటకై యీక్రింది సంకతులు మీవిశదనిమిత్తం తెలియజేయుచున్నాము— మేము రమారలు పది సంవత్సరముల క్రిందట మహారసికుల కందఱకు వినియోగముగునటుల విజయంఘము నొకటి స్థాపించినాము. ఇది లోకోపకారార్థమై స్థాపించబడినది. ఎట్లనగా పూర్వకాలమునందలి యుద్యోగస్థుడు ప్రతివాడు, ఒక్కొక్క-బోగముదానిని చేరదీసి యెంతో ఋకేలాగా కాలము వెళ్ళబుచ్చేవాడు. అందుచేత బోగమువాళ్ళకు, నానెవాళ్ళకు, గుడిసెవేటువాళ్ళకు అన్నవస్త్రములు లోటులేకుండ గౌరవముగ కాలక్షేపముజరుగుచుండేది. ఇప్పుడు నవనాగరికలు బయలుదేటి పూర్వమరియాదలు పాడుచేసి “అవశ్యం పితరారాచార” మన్నమాట మరచిపోయి మే మేకపత్నివ్రతస్థులమని సింగినాదమని జీలకఱ్ఱయని తెగనీలిగి పెద్దపోకలబోయి గొప్పకబురులు చెప్పి బోగమువాళ్ళ నుంచుకొనుట మానివేసినారు. అంతిలో బోకబోగము మేళములగూడ చూడమని ప్రమాణము చేయుచున్నారు. ఎక్కడనో మొత్త మనసుగల మంచిమహానుభావు లట్లు ప్రమాణములు చేసియు యేచాటుననో వీలైనప్పుడు బోగము మేళములుచూచి వాళ్ళ కొంపలలో దూరుచున్నప్పటికి మొత్తముమీచ యీనననాగరికుల చెడ్డనడతలనల్ల బోగమువాళ్ళకూడు పడిపోయినది, సరిగా అన్నవస్త్రములున్న బోగముదే యిప్పుడుకనబడదు. భరతఖండముయొక్క గొప్పయంతయు బోగమువాళ్ళతోనేయున్నది. ఊర్వశీ రంభ మేక లేకపోయినపక్షమున స్వర్గలోక మే ప్రకారముగ పాడైపోయి దిబ్బయగునో ఆ ప్రకారముగానే వేశ్యాంగనలు లేకపోయినపక్షమున భరతఖండము నిస్సారమై రసహీనమై శ్మశాసమై కనబడును. వేశ్యలు లేకపోయినచో శృంగారరసము చెడిపోవును. సంగీతము ననుసరింపును. ఆభినయమడుగంటును, నాట్యమునప్త మగును, కాబట్టి భూతదియచేత జూచినను సంగీతాభినయశాస్త్రముల వృద్ధినిబట్టి చూచినను పురుషుల ఆయుర్వృద్ధి తలచి చూచినను సర్వవిధములచేతను మనము వేశ్యల నాదరింపవలసియున్నాము. ఈ గొప్పయద్దేశ్యమును మనసులో పెట్టు

కొని లోకము తీతువుపట్టలవంటి యీనవనాగరికులతోనే యున్నదా యని తెలిగించి మమ్ము నాదరించువారే కోటానకోట్లు తప్పక యుం దురని నమ్మి ఈ విటసంఘము లోకోపకారార్థముగ దేశోపకారార్థ ముగ స్థాపించితిమి. స్థాపించినది మొదలుకొని మీదయవల్ల నానాటికి మెంబర్లు విరివిగా జేరుచున్నారు. ఇప్పటికి రిజిస్టర్ల మీదనున్న మెం బర్లు నూరుగురు. ఈ సంఘములోజేరి, అప్పటప్పట గ్రహచారము చాలక మరణముచెందిన మెంబర్లు 280. రిజిస్టరులో పేరు వేసికొనవద్దు మీసంఘములో మెంబర్లుగ జేరుతాము అని చెప్పి చేరిన వాళ్ళు ఇప్పటి కై నువందలమంది. ఇది శుక్లపక్ష చంద్రునివలె నానాటి కెంతో అభివృద్ధిపొందుచున్నది ఇప్పుడేలినవారికి మేము మనవిచేసికొను నట్టి ప్రార్థన యేమనగా ఈవిటసంఘములో కొందరు గోవిందరాజ పురములో పడమటవీధిలోనున్న సందులో వేశ్యాంగనల నుంచుకొ న్నాము. మేము అర్థరాత్రివేళ అపరాత్రివేళ ఆ వీధులలో తిరుగు చుండుము. ఒక స్వడు మేము ఒళ్ళు తెలిసివుంటాము. ఒకప్పుడు ఒళ్ళు తెలియక ఉంటాము. మానిమిత్తము బోగమువాళ్ళ నిమిత్తము పెద్ద మనుష్యులుకూడా లనేకమంది వస్తూవుంటారు. పైన చెప్పబడినవీధిలో మాతోపాటు సంసారులుకూడా కొందరు కాపురమున్నారు. ఈ సంసారు లీవీధిలో నుండుటవల్ల మాకున్న మా బోగమువాళ్ళకున్న చాలా యిబ్బందిగానున్నది. మే మెప్పుడైనా ఒళ్ళు తెలియకుండా వచ్చినపక్షమున ముసుగులు వేసికొని రాత్రులు సానెకొంపలలోదూరు నట్టి పెద్దమనుష్యులను యీసంసారులు అనవసరముగ ముసుగులెత్తి చూచి ఫలానివాడు అక్కడికి వెళ్ళినారు ఇక్కడికి వెళ్ళినారని గ్రామ ములో వాడుకలు వేయుచున్నారు. మేమెప్పుడైనా రాత్రులు ఒళ్ళు తెలియక కొంచెము మోటమాటలతో దెబ్బలాడుకొన్న పక్షమున ఇక్కడ సంసారస్త్రీలున్నారు. బూతుమాట లాడవద్దని మమ్మును యిబ్బంది పెట్టుచున్నారు వెనుక నూరురూపాయలు జీతము పుచ్చు కొనునట్టి పెద్దమనిషి యొకడు ముసుగు వేసికొని యొక రాత్రి సానె యిల్లనుకొని సుసారియింటి తలుపువద్దకు వచ్చి కమలాక్షీ కమలాక్షీ

యని పిలవగా యజమాని లోపలినుండివచ్చి ఇట్లుపట్టుకొని చెప్పతో గొట్టి పంపెను. సంసారులమధ్య నుండబట్టి మాక్లిట్టి చిక్కు - లప్ప డప్పుడు తటస్థించుచున్నవి. కాబట్టి యేలినవారు ధర్మభ్రామందులు గనుకను మీరుకూడా స్వయముగ మహారసికులుగనుకను అర్జీ దాఖ లండలు ముండలముతాకోక లనుకొనక సంసారులను ఆపిధిలోనుండి లేవగొట్టి మాకున్న వేళ్ళకాంతలకున్న సంపూర్ణమైన స్వేచ్ఛ సౌఖ్యము కలుగ జేయుదురని ప్రార్థించుచున్నాను. ఈఘన కార్యము సరసులైన ఓ యధికారములోనే జరుగవలెనుగాని మరొకరి యధికారములో జరుగదు.

దివ్యచిత్తానకు తేవలెను,

ఇట్లు విన్నవించు విధేయులు,

దివాలా దిగంబరిరావు వ్కైరాలు.

— * —

ఆకాశ విశ్వవిద్యాలయము

ఇంద్రవారము 37 వ డిశంబరు 19763 వ సంవత్సరము.

కాలము అనురసంధ్యవేళ గం. 7-5 ని మొదలు 7-6 ని. వఱకు

విషయము—గణితము.

1 ఒక గ్రామమునసబు తనపై యధికారులు వచ్చినప్పుడు వెన్నమీగడ పాలు కోళ్లు మేకలు గుఱ్ఱములకుగడ్డి మొదలగునవి నష్టయిచేయగా నతనికి నూరురూపాయలు కర్పయ్యెను. అధికారి బిల్లుచేయ మనగా మునసబు అయినంతసామ్మకు బిల్లుచేసినపక్షమాన కోపము వచ్చునని రు 35-11-8 పైసలకు బిల్లుచేసి తిక్కినసామ్మ ఆయారిలో నున్న 89 గురు రయితులను దానూపాయిని యిచ్చు కొమ్మని చెప్పెను. అందు 19 గురు రయితులు మేమిచ్చుకోమని తిరుగుబాటు చేయగా మునసబే పెట్టుకొనెను. ఒక్కొక్కరియితు పెట్టుకొన్న దండుగయెంత ? మునసబు పెట్టుకొన్న దండుగయెంత ?

2 x 2½ వెడల్పు X 100 ల పొడుగుగల యొకవీధికికంకర వేయవలయును. ఈ కంకర వేసిన రెండువారములకు గోతులు పడునట్లు, మూడువారముల కడుగుననున్నవట్టి బయలుపడునట్లు, నాలుగువారములకు వేసిన ఆనవాలే కనబడకుండునగుండునట్లు తేలికయైన కంకర అంగుళములో నెనిమిదోవంతుయెత్తున కంట్రాక్టరుకు యెస్టిమేటు సొమ్ములో నూటికి 95 వంతులు మిగులునట్లు వేయటకెంత సొమ్ముపట్టును ?

3 అప్పుడప్పుడు కేసులలో దొరికిన రు 5750 లు ఒక కానిస్టేబిలు, ఒక హేడ్డు, ఇద్దరు యిన స్పెక్టర్లు అనునలుగురుకు పంచిపెట్టుడు. కానిస్టేబిలుకంటె రెండు రెట్లు హేడ్డునకును హేడ్డుకంటె రెండు రెట్లు ఇన స్పెక్టరునకును రావలయును.

4 విష్ణుపురమను గ్రామములోనున్న బంబెలదొడ్డిమీద అధికారముగల గ్రామమునసబు ఆసంవత్సరము గ్రామవాసులు బంబెకుతోలుకొని వచ్చిన 793 పశువులకును, పశువు 18 0—4—0 ల చొప్పున సర్కారుకు చెల్లవలసినసొమ్ము మింజమలె మునసబు సర్కారుకు 73—4—0 లు జను కట్టించెను. మునసబుగారు లెక్కవ్రాయకుండా యెన్ని పశువులుతాలూకా బందెసొమ్ము తాంబూలపు కర్చుక్రింద వినియోగించినారు ?

5 చెన్నపట్టణము గొల్లవాడొకడు ఇంటింటికి ఆవునుదూడను తీసికొనివచ్చి పాలుపెడకదలచి పాలుచేపుదలనిమిత్తము ప్రతియింటి వద్ద దూడను ఒక సారితల్లితోగలిపి వెంటనేయావల కీడ్చుచువచ్చును. అతడావిధముగ ప్రతిదినము 12 యిళ్ళకు పాలిచ్చుచువచ్చెను. ఒక్కొక్కయింటివద్ద నొక్కచుక్కపాలు దూడత్రాగినపక్షమున వారమునకెన్ని చుక్కలు పాలు దూడత్రాగును ?

వి. సూరుచుక్కలు ఒక గిద్దెడుగా లెక్కచూచుకొన్న పక్షమున దూడకడుపులోపోలేడుపాలు పడునప్పటి కెంతకాలముపట్టును?

6 సూరుచూపాలు జీతిముపుచ్చుకొనునట్టి యొక యుద్యోగ సుడుప్రతిదినము డైరీ వ్రాయుటకు బద్దకించి ముప్పదిదినములూరకుండుగా

పై యధికారి యేది నీడైరీ చూపుచుని యడిగినప్పుడు త్వరగా, త్వరగా డైరీవ్రాయుట కెన్నిగంటలతనికి పట్టును? పుట 1కి 20 పంక్తులుండును పంక్తి 1 కి 25 అక్షరము లుండును.

7 ఒక సత్రముగుమస్తా రోజు 1 కి 50 బ్రాహ్మణులకు 30 యితర వర్ణస్తులకు అన్నముపెట్టవలసి యుండెను. ప్రతి మనుష్యునకు 0-2-0 ల చొప్పున సత్రపు అధికారులు లెక్కచూచి యతనికి ప్రతిదినము సొమ్మిచ్చుచుండిరి. నెల 1 కి 30-0-0 ల చొప్పున అతడు సత్రము సొమ్ములోనుండి లాభముతీసుకొన్న పక్షమున ఈ గుమస్తా ప్రతిదినము యెంతమంది కడుపు కాల్చవలెను.

8 రాజమహేంద్రవరములో గోదావరిఒడ్డున వేసినగట్టుమీద నుండి మెట్లమీదుగా గోదావరిలోనికి డెబ్బది సంవత్సరముల ముసలమ్మ యెక్కితే కాలుజారిన పక్షమున యెన్ని పిల్ల మంతములు వేసి సీళ్ళలో పడును?

ఈ ప్రశ్నలలో నొకటియైన వ్రాయక యూరికే కూర్చున్న కొందరు పరీక్షలో కృతార్థులగుదురు. వ్రాసినవారు తిప్పిపోదురు.



పెండ్లికొడుకుల లక్షణములు

ఒక బ్రాహ్మణుడు తన కూతునికు వివాహయోగ్యమైన వయస్సురాగా తనకు సంబంధము కుదిర్చిపెట్టుమని మరియొక బ్రాహ్మణు నాశ్రయించెను. ఆ బ్రాహ్మణుడు సరేయని యంగీకరించి కొంతకాల మిట్టటు దిరిగి యొక సంబంధము గుదుర్చుకొనివచ్చి బెండ్లి కూతురు తలిదండ్రులతో నీ విధముగా జెప్పెను. —

“నేను కుదుర్చుకొని వచ్చిన సంబంధము మీ యదృష్టము
 వల్ల లభించినదని చెప్పవచ్చును. వారి యింటిపేరు భాగ్యమువారు.
 గోత్రము భారద్వాజస గోత్రము, మీకును వారికిని ఋషులు కలి
 యరు. కుల గోత్రముల కేమిలోటు లేదుగదా. ఆ గ్రామములో
 వారు మిక్కిలి ప్రసిద్ధులు. పెండ్లికొడుకుపేరు ధనరాజు. వారియింట్లో
 కావలసినన్ని యెలుకలు సిల్లులు నల్లులు పేలు నున్నవి
 పారియిల్లు చాల విశాలమైనది. కావలసినంత గాలి వెలుతురు
 వచ్చును. వెలుతురుమాట చెప్పవలసి వచ్చినప్పుడు సూర్యచంద్రు
 లను యింటిలో కట్టివేసినారనియే చెప్పవచ్చును. వారిది స్వంతకమ
 తము. వారికి కావలసినన్ని ధాన్యము పండును. ఆయాళ్ళో వారికి
 కావలసినన్ని భూములున్నవి. పెద్ద సంసారము. పదిమందికలవాళ్ళు
 బంధుసముద్రులు. దొడ్డినిండా యెప్పుడు చూచినా కావలసినన్ని
 పశువులు. వారికెంత మాత్రము గర్వములేదు. పాడియున్నది.
 పెండ్లి కొడుకు వచ్చగా దబ్బపండువలె నుండును. నిజముగా చూడ
 కన్నులు లేవని చెప్పవలసినదే. అతనిదర్జా యెటువంటి దను
 కొన్నారు. అతడు వీధులలో సంచరించునపుడు రాజువలె సంచ
 రించును. అనగా యీ ప్రక్కనొకమనిషి ఆ ప్రక్కనొకమనిషియతని
 కెల్ల పుడు నుండవలసినదే అధమపక్షము ఒకమనిషి. యైనకూడాండక
 పోతే యతడిల్లుబయలుదేరడు అతనిదస్తూరి మోస్తరుగా యెవరిది
 యుండదు. ఆయింటివారేవస్తువు నిమిత్తము వీధిలోనికి వెళ్ళవలసిన
 పనియుండదు. ఒకరిదగ్గరవారు బదులు తెచ్చుకోరు. ఒకరికివారివ్వరు.
 పెండ్లి కొడుకెంతసుకునూరుడో వినండి. ఒకరుతనకు గొడుగుపట్టవల
 సినదేగాని తాను స్వయముగా గొడుగుపట్టుకొనడు, జోడుతోడుగు
 కుంటే కాళ్ళు కందిపోవునని యతడు జోడైనా సరిగా తొడగడు.
 మెత్తని పరుపుమీద పండుకొన్నను అతని యొడలు నలిగి పోవునని
 చెప్పవచ్చును. ఎండకన్నెరుగని సుకుమారుడనగా నతడే. అతడు

యిల్లు కదిలి యొక్కడికివెళ్ళడు. తన పొలములోనికైన తానెప్పుడు వెళ్ళడు. ఆతనికేవల కావలసిన యింట్లోవాళ్ళు పయివాళ్ళుకూడా గబగబ వచ్చిచేసి పెడతారు. కాబట్టి యీసంబంధము సర్వవిధముల చేయతగ్గది.

ఆయనమాటనుబట్టి పెండ్లి కూతురు తలితండ్రులు పెండ్లికొడుకును చూడకయే వారియిల్లు వాకిలివైన దర్శింపకయే సంబంధము నిశ్చయించుకొని ముహూర్త మేర్పరచిరి. పెండ్లి వారు ముహూర్తము నాటికి తరలివచ్చిరి. పెండ్లి సమయమున పెండ్లి కొడుకు కన్నులు కనబడనివానివలె ప్రవర్తించెను. ఆకారముమట్టుకు బాగుండెను గుడ్డివానివలె నున్నాడని యేమిటని పెండ్లికూతురు వారడుగ గా పెండ్లి కొడుకు కన్నులు కలిగినవని. అందుకు నిప్పులు యెండ చూడలేడని పెండ్లికుదుర్చుటకు వచ్చిన బ్రాహ్మణుడు బవాలు చెప్పెను. అదివిని పెండ్లికూతురు వారొకవిధముగ సగము బెంగతో నుంశిరి. పెండ్లి కొడుకు గుడ్డివాడనియు వారు మిక్కిలి పేదవారనియు దెలిసి మిక్కిలి గోలపెట్టి సంబంధము గుదిర్చిన బ్రాహ్మణునిమీదపడి యెడ్వగా నతడి విధముగాజెప్పెను. "నామాటలర్థము చేసికొనుటకుమీకు తెలివితేటలు లేకపోయినవిగాని నేనొక్కమాటయైనా యబద్ధము చెప్పలేదు. చిత్త గించండి! నేను చెప్పిన కులగోత్రములలో అబద్ధములేదుకదా. ఇంటినిండా యెలుకలున్నాయని చెప్పినాను. ఆమాటలనుబట్టి ఇంటినిండా ధాన్యమున్నాయనుకొన్నారు, అదితప్ప. ఇట్లు బేమరమ్మతులో నుండటంవల్ల విశేషముగా యెలుకలున్నవి ఎలుకలబాధపడ లేక వారీ మధ్య కొన్నిపిల్లలను పెంచుచున్నారుగనుక పిల్లలున్నమాటనిజము. పరిశుభ్రము లేని మనుష్యులగుటచేత వారికున్న రెండు నులకమంచములు నల్లులతో నిండియుండడమున్ను, తలలు చీడపేలు పట్టియుండడమున్ను నిజము ఇంటికి పయకప్పు వేసికొనకపోవుటవల్ల సూర్యచంద్రు

లింటిలో కట్టివేసినట్టే యున్నారు అటువంటి యింటికి కావలసినంత గాలి వెలుతురు నుండటంలో నబద్ధమేమున్నది. దొడ్డికి గోడలు లేక పోవుటచేత ఊరివారి పశువులన్నియువచ్చి అక్కడనే యుండెడివి, అందుచేత దొడ్డితో నెల్లప్పుడు పశువు లుంటాయన్నమాట యబద్ధములేదు. సాలుకు వారికి కావలసిన ధాన్యం మూడుపుట్లు అవిపండే భూములు మూడెక రాలున్నవి. అందుచేత వారికి కావలసినంత ధాన్యం పండుననియు కావలసినన్ని భూములున్నననియు ఔప్పటలో నబద్ధము లేదు. వారికి స్వంతకమత మున్నదనుట అబద్ధముకాదు. ఒకచోట తెచ్చుకొన్న బదులు తిరిగి తీర్చరు గనుక వారికెవ్వరు బదులియ్యరు ఒకరికి బదులిచ్చుటకు వీరివద్ద యేమీలేనేలేదు. పెండ్లికొడుకు పచ్చగానున్నాడన్నమాట నిజమేకదా. చూడ రెండుకన్నులు లేవని నేను మొదటనే చెప్పితిని. అందుచేతనే యెల్లప్పుడు యిద్దరు మనుష్యులతనికి సాయముండవలయువంటిని. రాజులు యెల్లప్పుడు నౌకర్లమీద చేతులు వేసికొని నడచునట్లు యీ పిల్లవాడుకూడా స్వయముగా నడవలేక పోవుటచేత ఒకరిమీద చేతులు వేసికొని నడచును. ఇత డెప్పుడు అంధుడగుటచేత ఇల్లుకదలడు. అశక్తుడగుటచేత అతనిపనులు యింట్లోవాళ్ళు పయివాళ్ళుకూడా మెటనేచేసిపెడుదురు. అతడువ్రాసిన అక్షరములు అష్టవంకరలతో నుండును. గనుక ఆతనిదస్తూరీవలె మరెవరిది యుండదనుట నిజము. గర్విములేదన్నమాట నిజము నెత్తి మీద గడ్డిమోపు బుజముమీద నాగలి పెట్టుకొని వారి మగవారు పొలమునుండి యింటికివత్తురు. అతడుస్వయముగా గొడుగు కొనుక్కోలేడు కనుక మరియొకరతనికి గొడుగు పట్టవలెనేగాని స్వంతిగొడుగు లేదు. ఇదివరకెన్నడు జోడుతోడుగుకొనుట పరువుమీద పండుకొనుట, అలవాటులేదు. గావున ఆరెండూ సమకూడినపు డతనిశరీరము కందిపోవుననినేను చమత్కారముగా చెప్పితిని. నేనెంతోచాతుర్యము

గా జెప్పితినిగాని అబద్ధము చెప్పలేదు. మీరు గ్రహించుకొనే తెలివి తేటలు లేకపోయినవి. ఇంతకు బ్రహ్మదేవుని ఘటన ఆప్రకారముగా నున్నది. మీరు తప్పించగలరా నేనుతప్పించగలనా! ఇంతకు పిల్ల ప్రారబ్ధము ఆప్రకారము నున్నది. విచారించిన కార్యములేదు.”

అమాటలు వినగానే తల్లిదండ్రులు మిక్కిలి చింతిల్లిరి. పెండ్లికుంటున్న తల్లిదండ్రులు పెండ్లికొడుకును వారియింట్ల పాకిళ్ళను స్వయముగా జూచుకొనవలసినదేకాని మధ్యవర్తులు చెప్పినమాటల సమ్మి సంబంధములు నిర్ణయించుకొనువారికి యిటువంటి చిక్కులే తటస్థించునని చూడవచ్చినవారందరు తమలోతామనుకొని వెళ్ళిపోయిరి.

—*—

జ నా భా నా ట క ము

[నాం ట]

గీ. ఒక్కమట్టి పిరాబుడ్డి యొక్కచేతి
దస్త్రాలు రెండవచేతి వాల్చుకొంచు
తిరుగు నస్మానురేటర్ల దీర్ఘమైన
వగరిపులువిసుపులు మిమ్ముచాచుగాలి!

(నాంద్యంతమున సూత్రభారుడు తొరవంకజూచి)

పారిపార్వకా! నీవుకుండ నస్మానురేటరుగా నేర్పడితివా
యేమి! నాటక ప్రారంభమున కాలస్యము చేయుచున్నావు?

పాక — అవును, నేను మాటపిల్లిలో నేయుడితిని, అందుచేత
న్నానముచేసి భోజనము చేసినప్పునప్పటి కంతప్రాద్దుపోయినది
ఇప్పుడు కలవేమి?

సూత్ర—విష్ణుపురమందలి యెన్యూమరేటర్లు సూపరవైజర్లు కొందరు గృహస్థులు యీరాత్రి యేదైనా అపురూపక నాటకము ప్రయోగింపుమని నన్ను కోరుటచే జనాభానాటకమను గొప్పరూపకము నీరాత్రి ఆడదలచుకొన్నాను.

పారి—ఇది యే మహాకవిచే రచియింపబడినది?

సూత్ర—అయ్యో! ఆయననే యెఱుగవా నీవు. ఆయనకీర్తి-

గీ. ముగ్గువలె బాతువలె మఱిబుగ్గివలెను
 సీమసున్నమువలె చల్ల చెలువమునను
 నరసిసట్టి వెంట్రుకలట్లు యెముకలట్లు
 గూడకొంగలవలెనొప్పు గొప్పగాను.

ఆయనపేరు వెలవెలపాటి విస్వన్న మహాకవిసార్యభౌముడు. ఈయనకు కవిగండ ఖైరవుండనియు, ఆంధ్రకవీంద్రచక్రవర్తి శిఖామణియనియు. దుష్కువి భల్లూక నిప్పుపెట్టెయనియు, ప్రతివాదభయంకర దుడ్డుకఱ ధారియనియు, అనేక మహారాజులు బిరుదులిచ్చిరి.

పారి—అబిరుదులిచ్చిన మహారాజు లెవరు?

సూత్ర—చెప్పెదవినము. చతుస్సముద్రముద్రితమహీమండల మంతయు బాలించుచున్న శ్రీమద్రాజాధిరాజ భూమండలాఖండల కాశ్రీడుగారు, గుమ్మాల తమ్మున్నవొర, సీమచింతలచిక్కయ్యరెడ్డి మొదలగు చక్రవర్తులిచ్చిరి.

పారి—సరే తెలిసినది. అతివిస్తరమెందుకు. మనము కథా ప్రారంభము చేయుదుము. మహాళల అమావాస్యనాడు బ్రాహ్మణార్థము వప్పుకొన్న బ్రాహ్మణుని మొగమువలెనే మటమటలాడుచు బుచ్చిరాజను యెన్యూమరేటరు ప్రవేశించుచున్నాడు. మన మిక పోవుదుము.

ఇది ప్రస్తావన.

మొదటి యంకము

[అప్పుడు బుచ్చిరాజు, అచ్చిరాజు అనుయిద్దరు యెన్యూమ
రేటల్ల ప్రవేశించుచున్నారు]

బుచ్చి—వమోయి అచ్చిరాజు! ఎక్కడనుండి వచ్చుచున్నావు!

అచ్చి—ఎక్కడనుండి యననేల? నాబ్లాకులోనుండి. ఈ జనాభా నా ప్రాణముమీదికి వచ్చింది. ఆసూపరవైజరు ముండా కొడుకు కలియుగ రామణాసురుడు. వాడు నాయెముకలు కటకట కొరుకుచున్నాడు. నాలెక్కలలో తప్పులున్నవట. నన్నతడు ప్రాసి క్యూషనుచేయించి జెయిలులోనికి పంపుతాడట. చేతగాని ముండా కొడుకును యెందుకు వేశావురాయని ఆయధికారి నడిగే దిక్కలేదు కద! ఇంతకు నాకర్థమని మొత్తుకొనుచున్నాను.

బుచ్చి—నీవు మొత్తుకొనకు. ఈలోపము స్థానికాధికారులది కాని సర్కారుది కాదు. సర్కారు ఉద్దేశము మంచిది. వారిచట్టము మంచిది. జనాభాలోకోపకారమైనది, దీనికి మనమందరము చేతులు కట్టుకొని పనిచేయవలయును.

అచ్చి—చేయుచున్నాము కాదటయ్యా. చేతకానివాళ్ళను వేసిన యెడల వాళ్ళెట్లు చేయుదురు?

బుచ్చి—దానికేమిగాని నేను నీకు సహాయముచేసిపెట్టెదను. ఇదివరకు ప్రాసించిత్తు సరిగా యున్నదేమో యిళ్ళకువెళ్ళిచూచిరా!

అచ్చి—మహాప్రభో! రక్షించినావు. ఇదిగో యిళ్ళకువెళ్ళి సరి చూచెదను.

(అని యిద్దరు నిష్క్రమింతురు)

ఇది విష్కంభము.



మొదటి రంగము

తిరుకచ్చినంబిఅయ్యవార్లుగారియిల్లు.

అచ్చిరాజు—(గుమ్మములోనికి వెళ్ళి) అయ్యవార్లంగానూ
తిరు—ఎవరువారూ? ఇదిగో వచ్చుచున్నాను. (అని తలుపు
దీయును)

అచ్చి—నేనండి! ఎన్యూమరేటరు అచ్చిరాజును.

తిరు—తిరిగి యెందుకు వచ్చినాడు మీరు? మొన్నవచ్చినాడు
కాదూ! నేను యింట్లోనున్నపుడు లేనపుడూకూడా మావాళ్ళను
నేరు చెప్పమని చంపుతున్నారట యేమిటి?

అచ్చి—లేదు స్వామీ! లేదు. మొన్నవ్రాసికొనివచ్చిన
చిత్తు సరిగానున్నదేమో మీకోకసారి వినిపించెదను వినండి.

తిరు—వినిపించండి వింటాను.

అచ్చి—తిరుకచ్చినంబి అయ్యవార్లంగాడు. వయస్సు 45
బ్రాహ్మణులు.

తిరు—అట్టెట్టె! ఆగు. నీపాడునై జమునీవు కనబరచుకొన్నావు
కాని మానలేదు. మనకిద్దరికి కోవెలలో ప్రసాదాలదగ్గర వచ్చిన
తగాదా మనసులోనుంచుకొని నన్నీవిధముగా పరాభవముచేస్తావా?

అచ్చి—(తెల్లజోయి) యేమి పరాభవమండీ! స్వామీ!

తిరు—యేమి పరాభవమా, యింతకంటె యేమి కావాలి.
ఎరిగుండీ నంగనాచివలె నటిస్తావా? చూడు నలుగురిచేత నీనోట్ల
గడ్డి పెట్టించిపరాభవ మేమిటో చెప్పుతాను. మంగరాజు మామ
గారు! మీరిల్లా దయచెయ్యండి వీడిచార్లస్యము చూతురుగాని.

మంగ—(వచ్చి) యేమిటండోయి అది! కాకపోయినా యీ
యెన్యూమరేటరు బొత్తిగా పొగరబోతులండీ.

అచ్చి—సంగతివినకుండా పొగరబోతులంటూ చేమిటపడి నేను చేసిన పరాభమేమిటో చెప్పవయ్యాబాబు చంపక.

తిరు—చూమగారూ చూడండి! వీడిరాతమండా. నన్ను బ్రాహ్మణుడని వ్రాసినాడు. నేను బ్రాహ్మణ్ణిట. ఈచచ్చు యుద్యోగము నీకయిందని యింత కన్నులు నెత్తికిరానా? నేను బ్రాహ్మణ్ణా?

అచ్చి—వేదము చదువుకొన్న మహానుభావులు. మీరు బ్రాహ్మణులుకాక యెవరాతారు. శూద్రులగుతారా? కోమిట్లగుతారా? రాజులగుతారయ్యా?

తిరు—అదుగో మళ్ళీ ఆకూతే కూస్తావు. నేను బ్రాహ్మణ్ణి అవడానికి నేనేమి పొత్తడుపడతాననుకొన్నావా, నీరుకాసులు పడతాననుకున్నావా? అడ్డమైన వాళ్ళచేత కాళ్ళగడించుకొంటాననుకొన్నావా?

అచ్చి—ఆపనులు చేసేవాళ్ళేనా బ్రాహ్మణులంటే? మీరు తప్పకుండా బ్రాహ్మణులని నాయభిప్రాయము. నేనెల్లా వ్రాస్తాను.

తిరు—అల్లగే వ్రాస్తావు? నలుగురిలోబెట్టి యిడిపిస్తాను. రాయికావలస్తే. నీబాబు బ్రాహ్మణుడు, మీతాత బ్రాహ్మణుడు. మీముతాత బ్రాహ్మణుడు.

అచ్చి—ఆమాటలు నాకు కోపము లేదు. మావాళ్ళంతా బ్రాహ్మణులే. మిమ్మల్ని యేమివ్రాయాలో చెప్పవయ్యా తుడుపెట్టి వ్రాస్తాను.

తిరు—శ్రీవైష్ణవుడు అనివ్రాయవలెను ఇప్పుడైనా బుద్ధి కలిగి, ఆ ప్రకారము వ్రాయు.

అచ్చి—(పకపకనవ్వి) ఇదిటయ్యా! నీపిచ్చకూల. శ్రీవైష్ణవులుమాత్రము బ్రాహ్మణులు కారటయ్యా. మెడలోనివి జంబెములు కావూ? మీరు దేవతార్చన చేసికోరా మీరుభయవేదాంత ప్రవర్తకులుకారూ!

తిరు—ఆసాదంతా నీకెందుకు! నేను చెప్పినట్లు వ్రాయి. లేక పోతే నేను బ్రాహ్మణుడన్నది కొట్టివేసి తహశిలుదారుగారికి కల క్షరుగారికి అర్జీయిస్తాను.

మంగ—పోనీ ఆలాగే వెయ్యిరాదటయ్యా. నీ సామ్రాజ్యం పోయినది.

అచ్చి—ఈ తగాదాలు ప్రతీయింట్లోను వస్తూన్నాయం డోయి. మొన్న కరణం సుబ్బరాజుగారిని బ్రాహ్మణుడని వ్రాస్తే నన్ను కొట్టబోయినాడు, మీరు చెప్పినట్లు వ్రాయమని మారూల్సులో లేవు. మా సూపరవై జరు ముక్కులుకొరికేవాడు. ఆయనవ్రాయ మంటే వ్రాస్తాను లేకపోతేలేదు.

(అని వెళ్ళుచున్నాడు.)

తిరు—మామగారూ చూచారా వీడిదార్జన్యము! సరే కానివ్వండి. (చేతులు పట్టుకొని) ఇవి కాళ్ళుగాని చేతులుకావు. తమరు నాకొక సహాయము చేయించాలి.

మంగ—ఏమిసహాయము చెప్పండి చేస్తాను.

తిరు—తాలూ కాక చేరీలో జనాభాపని చూసే గుమాస్తాపేరు జనార్దనరావు. ఆయన మీకు స్నేహితుడు. ఆయనతో శిఫారసు చేసి బ్రాహ్మణుడిపేరు తీయించెయ్యాలినాకు.

మంగ—స్నేహితుడే! ఎక్కడైనా బావగాని వంగతోట దగ్గర బావకాడు. ఇందులో యేమయినా హిరణ్యశార్ధము పుచ్చు కుంటేనేగాని పనిచెయ్యడు.

తిరు - పోనీ! ఒకరూపాయ డబ్బులు పారవేద్దాము. ఈ యప్ర తిష్ట పడకంటే రూపాయపోతేయేమి ?

మంగ—సరే రూపాయి తెండి నేను వెళ్ళి మాట్లాడి పని చేయిస్తాను.

తిరు—(లోపలికి వెళ్ళి రూపాయి తేచ్చియిచ్చి) యిది మీ కార్యముక్రింద యెంచుకోవాలి సుమండి.

మంగ—సందేహమేమి? అల్లాచేయిస్తాను.

(అని యిద్దరు నిష్క్రమింతురు)

—*—

రెండవ యంకము

1వ రంగము

కాపుల వీధి

[అప్పుడు వరసంభట్టను యెన్యూమరేటరు ప్రవేశించుచున్నాడు.]

వర - (తనలో) అమ్మయ్యా! ఈవేళ 10దన మ్యాచి ఈరాత్రితో పీర్లు గుండాన్ని పడును. ఒక్కొక్కయింటికీ వెళ్ళి యిదివరకు పేర్లు వ్రాసినవారున్నారో లేదో కనుగొని త్వరగా ముగించుకొనిపోతాను ఏకుక్కలు కరవకుండా యేదయ్యలు మీదపడకుండా దాటితినా అదృష్టవంతుండను. ఇదిగో మొదట యీ యింటికి వెళ్ళేవను. (ఒక యింటికి వెళ్ళి) ఎవరండీ లోపల తలుపుతీయండి.

ముసలమ్మ—(లోపలనుండి) వొవరారూ?

వర—నేనండీ.

ముస—నే నంటావరు?

వర—ఎవరూలేదు. నేనే.

ముస—పేర్లేదా, ఊర్లేదా. నేనేనని అరుతూమెదుకూ!

వర—మరెవరులేరు నేనమ్మా తలుపుతీయ్యి.

ముస—నీ నేను మండిపోనూ పేరుచెప్పుదూ.

నర—నన్నెరగనట్లే మాటాడుతావేమమ్మా నేనంటేనూ,
ముస—గొంతుకు బద్దలయ్యేటట్టుఅరు. నేను తలుపుతియ్యను.
అద్దం చేతికి కాడొచ్చి అరుత్తావెందుకు నువ్వొరవో నాకెరికేంటి.

నర—నేను. నరసంభట్టును.

ముస—నరసంభట్టావరు? నీకు మాకాడేం పనుంది?

నర—పేర్లు వ్రాసికోవాలి తలుపుతియ్యి.

ముస—(ఏడ్చుచు) అయ్యో సీజిమ్మడో. మల్లవచ్చావంట్లో
(అని తలుపు తీయుచున్నది.)

నర—(తెల్లపోయి గుమ్మముదిగి క్రిందికి వెళ్ళును.)

ముస—నీరాతమండిపోను. నాకొంపతీసి మల్లీవచ్చావా.
నీకళ్ళు కాలిపోనూ. యేయేలప్పు డొచ్చావో, యేయేలప్పుడు
సూసావో, యేయేలప్పుడు రాశావో నీరాత నట్టేట్లో గలిశిపోనూ.
మాణిక్యే-మంటి పిల్లోణి నీపొట్టపెట్టుకొన్నావుకండా! మాయిబాప
నోడ. సీలెక్కలు నేలమడ.

నర—ముసలమ్మా! అల్లా తిడతావేమిటి నే నేమిజేశాను,
ఏమిజరిగింది?

ముస—ఏంజరిగిందని మల్లా అడుగుతావా? చేసినపనిచేసి
(అని యేడ్చుచు) నీవు పేర్లురాసుకెల్లిన మూడోనాడు మూడేళ్ళ
పిల్లోడు బంగారమంట్లోడు తిరుగుతా తిరుగుతా యిట్టే నచ్చిపోయి
నాడు. నాయినోయి! నాయినా! నీజీవానికీపేర్లెక్కడొచ్చినాయి
రోయి నాతండ్రి! ఈబాపనోడు నీజీవనాని కెములోడయినాడురోయి
నాయనా! నాతండ్రి! నాబుల్లోడ! ఈడుపేరు రాసుకోకపోతే
నూరేళ్ళుబతికే బతుకురా నీది.

నర—పిల్లవాడాయుర్దాయము లేక పోయినాడు. పేరువ్రాసు
కొంటే పోతాడా? మీయింట్లో ఎందరున్నారో అందరిపేర్లు చెప్పు.
వ్రాసుకొనడానికి వచ్చినాను. పిల్లలెందరు పెద్దలెందరు?

ముస — ఆరిభాషనోడ ! నిన్ను మావిశ్వ మ్రోసుకుపోనూ, నీకేం దుదుబుద్ధిపుట్టిందిరా. ఆణ్ణిచలపి యీశ్వనుకూడా చంపాలనివోచ్చా వా ? నన్ను చంపినానరే బిడ్డలపేళ్లు చెప్పను. యేమిచేస్తావో చెయ్యి.

నర — బాగ ర్త. చెప్పకపోయినావంటే నిన్ను ప్రాసిక్యాషను చేయిస్తాను. జర్మానా వేయిస్తాను, జైలుకు పంపిస్తాను. జాగ్రత్త.

ముస — యేంటి ? పోసుకోసం యేయిత్తావు. పోసుకోసం యేం ట్రా నీపిండాకూడా. పిల్లోణి చంపి పోసుకోసం యేయిత్తావు ? ఎల్లా యేయిత్తావో పోసుకోసంయెయ్యి. రోకలుచ్చుకొనిరోమ్ములో మొడు త్తాను. ఉండు నీజిమ్మడ. అక్కడుండు. (అని లోపలికి వెళ్ళుచున్నది.)

నర — ఉండు, పోలీసువారిని తీసుకొనివస్తాను. (అని పోవు చున్నాడు).

(ఇద్దరు నిష్క్రమించుచున్నారు)

— ౧ —

రెం డ ప రం గ ము

గురుమూర్తి దీక్షితరులుగారి యిల్లు.

గురు — (అరుగుమీద కూర్చుండి వేదము చదువుకొను చుండును.)

నర — (గబగబవచ్చి) శాస్త్రిగారూ ! మీయింట్లో జన మంతా యెందరో చెప్పండి.

గురు — అయితే నరసంభట్టుగారూ ! యీపేర్లు ప్రాసుకొనుట యెందుకు ? తలకు రూపాయి పన్నుకడుతారమ. పన్నుకట్టడం కోస మమ. నిజమేనా ?

నర — అశ్చేభ్యే ! శాస్త్రిగారూ, అబద్ధమండీ ఎందరు జనమున్నారో లెక్క వెట్టుటకొరకుగాని పన్నుకట్టుటకుగాదు.

గురు—కాదనకపోతే సర్కారుమనిషివి నువ్వవునంచావు ? సర్కారు దేదోమెచ్చి నీకేసో కప్పుచారని అభిమానకోసం పడేడుస్తూ న్నావు. నిజంచెప్పు. నాకెందుకు పన్ను కట్టిస్తావు. కడుపుకాలం పన్నిచ్చుకోలేము. గనుక మాయింట్లో ఆట్రెయిందిలేరని వ్రాయి. చిరకాలమునుంచి యెరిగినందుకు నాకీమేలుచెయ్యోయి. బ్రాహ్మణి గదా. నాకు నిష్కారణంగా పన్ను కట్టిస్తే సీకేమి వస్తుంది.

సర—శాస్త్రీగానూ ! మీరు వేరం చదువుకొన్నమాటే గాని మీకు ప్రపంచజ్ఞానము లేదు. మీరు పూల్సు. నేను పై మరీ ప్యాపై ఫస్టుఫారము చదివాను. నాకన్ని సంగతులు తెలుసును. తెలియకపోతే నోరుమూసుకొని యూరుకోండి. కాని యిల్లాంటి అవకతవక మాటలనకండి, పన్నులులేవు బండెలు లేవు.

గురు—నీడాబులు కట్టినట్టు. నేను ఆవలిస్తే పేగులు లెక్క పెట్టేవాడిని మొన్న మొన్నటి లొట్టకాయవు నీకేమి తెలుసును. పన్నులు కట్టడంకోసం కాకపోతే యేయింట్లో యెందరు జనముంటే వాళ్ళకెందుకు ? వాళ్ళేమి వెట్టివాళ్ళే లెక్కపెడుచున్నారను కొన్నావా యేమిటి. చంటిపిల్ల వాళ్ళదగ్గర చెప్పినట్టుచెపుతావేమిటి నా దగ్గర.

సర—అవన్నీ యెందుకు మీయింట్లో యెందరున్నారో చెప్పండి.

గురు—(తనలో) చెప్పితే తప్పకుండా పన్ను పడుతుంది. కాబట్టి మాయ చెయ్యవలెను. (ప్రకాశంగా) మావాళ్ళందరూ పుట్టింటికి వెళ్ళినారు, నేనొక్కడినే అత్తినరుపెట్టుకొనితినుచున్నాను

సర—దీపాలవేళ మీభార్యపిల్లలు వెంకప్పపోమయాజులు గారింటికి పేరంటమునకు వెళ్ళి నాకుకనబడ్డారు. లేదని అబద్ధమాడు తారేమి ?

గురు — ఎవరినిచూచి ఎవరనుకొన్నావో వాళ్ళుకాదు.

నర — అయితే నేనీసంగతి సూపరువైజరుగారితో రిపోర్టు చేస్తాను.

గురు — సరే చెయ్యి. (తనలో వీడు మోటునిర్భాగ్యుడు అంతపనిచేస్తాడు. నేను వెళ్ళి సూపరువైజరుగారి కాళ్ళుపట్టుకొని యీ ఆపత్తు తప్పించుకొంచాను.

(అని యిద్దరు నిష్క్రమింతురు)

— ౧ —

మూడవ యంతము

రంగము.

బోగము రంగసాని యిల్లు

[అంతట ఎన్యూము రేటరు నరసింహము ప్రవేశించుచున్నాడు.]

నర — (తనలో) ఎన్యూము రేటరుపనిని నేను సంతోషము గానే చేయదలచుకొన్నానుగాని నాకర్కముకాలి యీ బోగము వాళ్ళ యిళ్ళు నాసాలబడుటచేత నాకు మిక్కిలి కష్టముగనున్నది. పూర్వకాలపు బోగమువాళ్ళు పెద్దమనిషిని యెవరినైనా చూస్తే లేచి దండముపెట్టేవాళ్ళు. ఈకాలపుసానులు కుర్చీలమీదకూర్చుని లేవనేలేవరు. అడిగినమాటకు సమాధానముచెప్పరు. అవన్నీ అటుండగా యీ రాత్రివేళ వీళ్ళు తలుపుతీస్తాలోతియ్యలేదని చెప్పుతే సూపరువైజరుగారోడు. నాకిందులో నక్కచావువచ్చినది ఇదిగో రంగసానియింటికి వచ్చినాను. దీన్ని పిలుస్తాను. (ప్రకాశము) రంగసానీ! రంగసానీ! తలుపు తలుపు.

(అప్పుడు రంగసానియు మరియొక పురుషుడు లోపలగదిలోనుండురు)

రంగ — ఎవరువారు ?

పురు—ఓసీ పలకకు మాటాడకు.

రంగ—పలకకపోతే యెల్లాగండి, వారేదేనా రిపోర్టు చేస్తే తంటావస్తుంది.

పురు—జీలకర్రతంటా వంతంటావస్తుంది. తంటావస్తే నేలేనూ?

రంగ—మీ రెండుకు రాత్రులు నూ కొంపల్లోదూరి, అడ్డమైన గడ్డితిని పగలు పెద్ద పెద్దవారివలె సంగనాచులై బోగమువాళ్ళ పేరు చెపితే తిడతాడు. పైగా మాతరపున వకాల్తునామాయైనా పుచ్చుదోరు. మిమ్ముసమ్ముకొంటే గంగలోదిగినట్టే.

పురు—ఆమాటకేమిగాని నీవు తలుపుతీస్తే వాడువచ్చి నన్ను చూస్తాడు. వాడిక్కడ చూచి పరాభవము చేయగలడు. పైగానా నోరు వాసనవేయుచున్నది.

రంగ—ఆయన యీగదిలోనికిరాడు. ఆయన అడిగిన మాటలకు సమాధానము చెప్పి వెంటనే పంపివేస్తాను. మీరుభయపడకండి.

పురు—నామాట వినవే. తలుపుతీయ్యకే, ఎంచుకైనా మంచిది. ఈవేళ యింట్లోకూర్చోవలసినవాడను పొరపాటుచేత బుద్ధి నేరక వచ్చినాను. నేను నీయింటికి వస్తూయున్నసంగతి నెవ్వరు యెఱుగరు. పరాభవము చెయ్యకు.

రంగ—ఏమీ పరాభవము లేదు; ఊరుకోండి.

నర—తలుపుతీయ్యమంటే తీయ్యరేమిటి.

రంగ - వస్తూన్నానుండవయ్యా. (అని తలుపుతీయును.)

నర—రంగసానీ! నీవు మీయమ్మ మీదాసీది నీపెంపుడు కూతురుగాక మరెవరైనా క్రొత్తగావచ్చినారా?

రంగ—ఇద్దరుచుట్టాలు మాయింటికి వచ్చినారండీ.

నర—వాళ్ళపేరేమిటి?

రంగ—కనుక్కొనివస్తాను. ఇక్కడకూర్చొండి (అని బల్ల చూపి వెళ్ళును)

నర—(తనలో) ఈలోపుగ ఊరికే కూర్చుని యేమిచేస్తాను వ్రాసినవన్నియు సరిచూస్తాను. దీపంలేదే, అదిగో గదిలోనున్నది. అక్కడకు వెళ్ళిచూస్తాను. (అని గదిలోనికి వెళ్ళుచున్నాడు)

[అంతటగదిలో మంచముమీదకూర్చుండి తిరుపతిరావుగారు ప్రవేశించుచున్నారు.]

తిరుపతి—(నరసింహమును చూచి మొగముమీద బట్టవేసుకొని మంచము క్రిందదూరుచున్నాడు.)

నర—తిరుపతిరావుగారా యేమిటి? దూరకండి దూరకండి. మంచముక్రింద దూరకండి.

తిరు—(తనలో) అనుకున్నంతపని జరిగినది. ఈపాడుముండ నేను చెప్పినట్లువిన్నదికాదు. పిలిచినప్పుడు పలుకకపోతే ప్రాణం పనికి వాడేపోవును. ఇప్పుడేమి చెయ్యను? బైటికివచ్చుటకూ వీలులేదు. రాకపోవుటకూవీలులేదు.

రంగ—ఏమిటండీ మీరునాగదిలోనికివచ్చారు. ఈగదిలోనికి మిమ్మల్ని నెవరురమ్మన్నారు. మీరువచ్చినపని చూచుకోవలసినదే కాని యీగొడవలన్నీ మీకెందుకు? మిమ్మల్ని యీగదిలోనికిరమ్మని రూల్సున్నాయా?

నర—మమ్మలనిరమ్మని రూల్సులేవు. తిరుపతిరావుగారంతటి వారు రావచ్చునని రూల్సున్నాయి. సరే ఈరాత్రి యెవరుయెక్కడ నుంటే వారక్కడ నున్నట్టు వ్రాసుకోమని రూల్సున్నాయి. కాబట్టి తిరుపతిరావుగారు మీయింట్లోనున్నట్టు వ్రాస్తాను.

తిరు—(ఈవలకువచ్చి) అయ్యా మీపేరెవరండీ. ఎన్నామరే టరుగారూ? మీదర్శన మెప్పుడూ చేయలేదు.

నర—నాదర్శనము తమరుచేయుటకు నేనెంతవాడిని. మీ దర్శనమునకే నేను వెనుక రెండుసారులు ఉద్యోగము యిప్పించుమని అడుక్కుండామని వచ్చినాను కాని దర్శనమయినదికాదు. తమవంటి వారి దర్శన మెప్పుడయినా యీలాంటిచోట కావలసినదేకాని యిళ్ళ దగ్గరకాదు.

తిరు—అప్పుడేదో పనితోందరమీదుండి దర్శనము కాలేదు. దానికేమిగాని యిప్పుడుమీరుకొం చెముశాంతించండికోపగించకండి.

నర—తమరు కొంచము దూరముగానుంచుని మాట్లాడండి. మీనోరు వాసనేస్తుంది. ముక్క బ్రద్దలైపోతున్నది.

రంగ—ఏమిటయ్యూ, పెద్దాపిన్నా యెరుగకుండా నోటమ్మట యెంతమాటవస్తే అంతమాట అంటావా?

నర—నాకేం భయమాయేమి? ఆయన చెడత్రాగి మాట్లాడు తోంటే నోటివాసన భరింపలేకుండావున్నాను. ఆయనకు లేనికోపము నీకొస్తుండేమి? నాలుగురూపాయల కోసం నీవేవాసనయినా భరిస్తావు నేనెల్లా భరింపలేను.

తిరు—ఊరుకోవేతగాదాలు పెట్టకు. ఎన్నూమరేటరుగారూ! మీరు నాపేరిక్కడ వ్రాస్తానంటున్నా రేమిటి?

నర—అవును యెక్కడుంటే అక్కడవ్రాయవలసినదనేమారులున్నాయి.

తిరు—రూల్సుకేమిగాని కొంచెముగృహస్తుధర్మ మాలోచించండి. మననంతా ఒకప్రళోభపుండేవాళ్ళము. తెల్లవారిలేస్తే మొగ మొగాలు చూచుకోకమానము. నలుగురిలో తలయెత్తుకొని తిరుగుతున్నాను. పొరబాటుచేతనో, బుద్ధినేరకనో, యీరాత్రి యిక్కడకు వచ్చినాను. ఇంతమాత్రముచేత మీరీప్రకారముగా చెయ్యగూడదు. నాకీయుపకారము మీరు చెయ్యవలెను.

నర—నాకు రూల్సు లేవు చేయడానికి వీలున్నట్టు కనబడదు ఇప్పుడు సూపర్ వైజర్ గారుకూడా వస్తారు, ఆయన చూచినట్టయినా నా ప్రాణంమీదికి వస్తుంది.

తిరు— ఒసే వీధితలుపు గట్టిగా గొళ్ళేముపెట్టిరా ఆయన కూడా చూస్తే మరీపరాభవము.

నర—మీరు తలుపుగొళ్ళేము పెడితే నేనొప్పకోను, మీరు లోపలబెట్టి చావగొట్టించాలన్న యభిప్రాయమా యేమిటి?

తిరు—ఇదో తంటా వచ్చింది. సరే ఈ యుపకారం నాకు చెయ్యండి మీకు ప్రత్యుపకారము చేస్తాను.

నర—ఏముపకారము చేస్తారు ?

తిరు—మాయిలాకాను పదిహేనురూయిల పనొకటుంది అది యిప్పిస్తాను. రేపు ఉదయమే అర్దరు వేస్తాను.

రంగ— ఇరవయి దరఖాస్తులుపెట్టి ఆరుమాసములు ఆశ్రయించి సంపాదించుకోలేనిపని యీయనగా రరగంటలో సంపాదించుకొన్నాడు.

నర—చిత్తము మీసెలవుప్రకారము వడుస్తాను మీమాట మీరు నిలబెట్టుకోవలెను.

తిరు—మాటతిప్పతే చండాలుడేసరి, మీరుకూడా నేనిక్కడున్న సంగతి యెవరికోను చెప్పవని ప్రమాణం చెయ్యండి.

నర—నా ప్రమాణంగా నేను చెప్పను. నేను సెలవు పుచ్చుకుంటా.

తిరు—ఓసీ త్వరగా వెళ్ళి తలుపు వేసెయ్యవే మళ్ళీయెవ్వరూ రాకుండా.

రంగ—(తలుపు వేయును.)

నర—(వీధిలోనికి వెళ్ళి తనలో) ఈ యడావిడిలో రంగసానీ యింట్లో కొచ్చిన క్రొత్తవాళ్ళపేరు వ్రాసుకోవడం మరిచిపోయినాను.

పోసీలే. అన్ని లెక్కలు సరిగానుండి యేడుస్తాయాయేటి. ఏలాగో పదిహేనురూపాయల పని సంపాదించుకొన్నాను.

(అని వెళ్ళుచున్నాడు.)



నాలుగవ అంకము

మొ ద టి ర ం గ ము

[అప్పడు రహిమాన్ ఖాన్ అను ఎన్యూము రేటరు

[ప్రవేశించుచున్నాడు.]

రహి—(ఒక యింటివద్దకు వెళ్ళి) ఈ యింటి ఖామందు యెవరో?

రామమూర్తి—ఈ యిల్లు వెంకట్రామయ్యగారిది.

రహి—షరే! రాసికుతాం. ఉండు (అని వ్రాయుచున్నాడు.)

రామ—ఇది యేమిటయ్యా వెంకట్రామయ్య అని వ్రాయడము నకు వెంటుకురామయ్య అని వ్రాస్తూన్నావు.

రహి—మాకీవస్తాదిలాగు రాస్తాం. నీకీ వూచీలేదు. నీకి మా అతిక్కారి కావు. పేర్లుబోలో.

రామ—ఆయన పెద్దకొడుకు రమణయ్య.

రహి—ఏమిటి మర్నయ్యా?

రామ—మర్నయ్యకాదు రమణయ్య.

రహి—అరే యేమిపేరువోయి. నామర్దాపేర్.

రామ—అదేమిటయ్యా సాహేబు! మరణయ్య అని వ్రాస్తావు.

రహి—అరే మాకి కోపం వస్తాది, నీకి యెవడువోయి మాకి వస్తుంది మల్లేరాస్తాం కపడ్డార్. అరే నీకీ పేరు చెప్ప.

రామ—నన్ను అరేవోరే అనకు, ఆనక బాగా జుగదు.

రహీ—అరే. ఇందులో తిప్పేమివోయి.

రామ—మళ్ళీ అరే అంటావు.

రహీ—పూనోకే. తగాదాకీ కాల్ తప్పుతావేమి వోయి?

మీనో, మాకీ తప్పు సిల్పాం? మీకీ అరే అంటే తప్పు అరే అల్లా!

కాఫరుపేర్లు బలే తమాషావోయి. (నవ్వుచున్నాడు.) నీపేరేమిటి

రామమూతి ?

రామ—అన్నీ తప్పులే వ్రాయుచున్నావు ఏమైనా అంటే

మీద పడతావు.

రహీ—అరే! ఆమాట వద్దు మీకీ జనానాపేర్లు చెప్పు.

రామ—నరసయ్య.

రహీ—అరే ఆడది ? మొగది ?

రామ—ఏమిటయ్యా! అది అంటావు.

రహీ—అది అంటే తప్పేమిటివోయి. మాకీ మూడో

అన్నామా : అమ్మీ అన్నమా. ఏమిటిట్లా అది ఆడది మొగది ?

రామ—ఆడదేనయ్యా.

రహీ—ఘా. నీది జూటనూట అది మగది పేరు. ఆడది

అయి తేసరసమ్మ చెప్తారు కాదు మీకీ అది యెవరు? నీగోయేమి కావాలా?

రామ—ఆవిడ మాయమ్మ.

రహీ—నీకీ జూటనూట చెప్తాన్నావు మాకీ తప్పుల్ రాయిం

చాల్సి. మీ యమ్మాకీ ముగుడూ వచ్చిన తిర్వాతి ఆతిన్ని దరి

యాప్పు చేసి సరిగా రాస్కాపోతాం సలాం.

రామ—హిందువుల యిళ్ళకు తురికని వేసిపండుకు ఆ యధి

కార్లది బుద్ధితక్కువ కాని నీదికాదు. నాయనా ? తురికలయిండ్లకు

వేయక నిన్ను హిందువుల యిండ్లకు వేయడమేమిటి.

రహి—ఆచ్చాబాల్ సెప్పావోయి నీకి. మాకీ సప్తావున్నాం
 మీ కా ఫరు పేర్లకీ రాస్కా లేక. మాకీ హిందూలకీ కొంపల్ నద్దు
 మంటే ఆతహాసిల్ దారు మా మాట యివ్వు. మృదుల్ని గోతుల్పడే
 శాడు భాయి (అని వెళ్ళుచున్నాడు.)

—*—

రెండవ రంగము

[రామశాస్త్రి గారియిల్లు రహిమాన్ ఖాను ప్రవేశించుచున్నాడు.]

రామ—సలాం. సాహేబు గారూ దయచేయండి.

రహి—ఆజీ పండత్ మీకీ పేరు సెప్పండి రాసుకుతాం.

రామ—నా పేరు రామశాస్త్రి అంచారు.

రహి—రామశాస్త్రి అంచారు.

రామ— ఏమిటయ్యూ నాపేరు సరిగా వ్రాయవ్యయ్యూ.
 “అంచారు” అనేది పేరుకాదు.

రహి—కాకోపేతే యెల్లా సెప్పావువోయి. ఇదేం తమాషా
 అనుకున్నావ్. మీకీ పెళ్ళాముపేరు సెప్పు

రామ—నా పెళ్ళాముపేరు చెప్పకూడదు.

రహి—నీకీ పెళ్ళాముపేరు సెప్పావోతే మరికోడి పెళ్ళాం
 పేరు సెపుతావు. ఏమ్ హిందూలోయి మీకీ.

రామ—మాలో యెవరి పెళ్ళాముపేరు వారు చెప్పకూడదు
 నాయిబూ.

రహి—ఎవరి పెళ్ళాముపేరు వారు సెప్పావోతే ఇంకోరికీ
 పెళ్ళాము పేరు సెపుతారువోయి? మీ హిందూల్లో బలే తుంటరి
 యూసంగోయి.

రామ—అల్లాంటిమీట అనకండిమీరు.

[అప్పుడు రత్నమ్మయను నామె ప్రవేశించుచున్నది.]

రహీ—అది యవరు సండల్.

రామ—ఆవిడ మా యింట్లో కాపురమున్నవారి భార్య.

రహీ—నీపేర్ ఎవరమ్మా

రత్నమ్మ—నాపేరు రత్నమ్మంచారు.

రహీ—(నవ్వుచు) రక్తమ్మా? అరే రక్తంపేరు యెవరూ పెట్టారునోయి. ఎంతకాఫుల్లనోయి మీకీ?

రామ—రక్తంకాదు. రత్నం.

రహీ—సాలువోలు. నోయకీ మూస్కో మీకి పేర్లుసూస్తే మీకి డోకువస్తాది. అమ్మానీకీ ముగుడు పేర్ సెప్ప.

రత్న—(ఊరుకొనును)

రహీ—అరే ఊరుకుతావేమిటి? నూట చెప్పవు మాతో మీకి యేలాకోలం యేమి.

రత్న—అవేమ్మాటలండీ. వేళాకోళంయేమిటి మాకుమీకూ మావారు వింటే బాగుండదు కూడాను.

రహీ—కాళ్ళోతేయేమి ముగుడు పేరుల్ సెప్పమగ లే సెప్పవు

రత్న—చెప్పగూడదు

రహీ—నీ ముగుడుపేరు సెప్పావోతే యింకోదాని ముగుడు పేరు చెప్పుతావునీకి

రత్న—అల్లాంటి కూతలు కుయ్యకు బాగుండదు బుద్ధి చెప్పింద చేను.

రామ—ఊరుకోవయ్యా కోపపడకు చూలో పేర్లు చెప్పగూడ దల్లాగ

రహీ—సెప్పకపోతే లెక్కల్ తగిల్ పెట్టండి ఈలాగ్ సెప్పా ఆట్టే గడబిడ్డేస్తే మీకీ రిపోర్టు తగిలిస్తాం మీకి మీద తగిల్పిచా మంటే పర్లుల్ సెట్టాలా మీకి గదిలో

రామ—బాబూ ఊరుకో 'అవిడ మొగుడు పేరు సీతయ్యగారు
 వ్రాసుకు వెళ్ళు.

(అందరు నిష్క్రమించుచున్నారు)

—ఓ—

మూ డ వ ర ం గ ము

సాంబయ్యగారి యిల్లు

[రహిమాన్ ఖాను ప్రవేశించుచున్నాడు చావడిలో
 నొక ముసలి వితంతువుచురియొక పడుచు పిల్ల
 ప్రవేశించు చున్నారు)

రహి—ముసిలిఅమ్మా! సి పేరేష్టి ఆ పిల్లాకి పేరేష్టి

ముస—నాపేరు మంగమ్మ పిల్ల పేరు సీతమ్మ

రహి—దాసి ముగుడు పేరేష్టి

ముస—(వచ్చుచున్నది)

రహి—అరే యేడుస్తావేమిటివోయి ముగుడుపేరు సెప్పంటే.

ముస—(వచ్చుచు) నాయనా ఆధీనం తప్పింది నాయనా.

రహి—ఆదీనం తప్పిందీ? ఎవరికీ ఆదీనం లో వుంటే మాకి
 యేం. ముగుడు పేరు సెప్ప

ముస—(వచ్చుచు) తల చెడ్డపిల్ల నాయనా?

రహి—తల సెగిందీ? దివానా యెమ్మి పిచ్చియెత్తిందీ
 అయితే యేమ్ మగుడుపేరు చెప్తానియేమ్?

ముస—కాదు నాయనా మొగుడు లేడు వెధవపిల్ల

రహి — చీ జూటామాటల్ చెప్తావు నీకి ముగుడు వుంటే లేడని సెప్తావేమి ? ముగుడు లేళ్ళోతే బుట్టా గొరిగించవోయి

ముసు — కాదు నాయనా శివరాత్రి కోటిపల్లి వెళ్ళవలెనని చూస్తూన్నాము చిన్నపిల్లలకి కొన్నాళ్ళు తీయించకుండా వుంచుతారు బొట్టులేదు అదే ఆనవాలు వెధవ పిల్లలకు.

రహి — అరే అల్లా ! మాకి తెల్స్తాదిలేదు బొట్టు లేళ్ళోతే యెకవాపిల్లా సరే తెల్తాంది.

(అప్పుడు రంగమ్మయను 16 యేండ్ల పుణ్యస్త్రీస్నానము

చేసి బట్టతో పిడప పెట్టుకొని వచ్చుచున్నది)

రహి — ఈయమ్మాకి పేరేమిటి

ముసు — రంగమ్మ నాయనా ?

రహి — అరెమీలో మనుసుళ్ళీ రంగం మోల్సేన్ పేర్లు కూడా పెడతారే బడా తమాష్టేనోయి

ముసు — మేము రంగం మోల్సేను వెళ్ళేపళ్ళము కాము నాయనా అల్లా అనకు.

రహి — అరే ముశలమ్మా ! సాపం ఈపిల్లా నీకేమి కావాలా!

ముసు — వీళ్ళిద్దరు నాకూతుళ్ళు నాయనా.

రహి — రంగమ్మాకి ముగుడుకూడా పోయినాడూ యెన్నాల్లయింది ? అరే యిద్దరు కూతుళ్ళీ యెద్దల్ నీకి.

ముసు — రామరామా, అల్లా అనకండి సాపేబుగాచూ శుక్రవారంపూటా

రహి — మాకి అబద్దం సెప్పాంటే

ముసు — దాని మొగుడున్నాడు నాయనా ? అల్లా అనకండి

రహి — గడియకి ఒకమాట సెప్తావు బొట్టులేళ్ళోతే యెద్దా పిల్లాన్నావు దీనిని బొట్టులేదు ఇది యెద్దాపిల్ల పోనుకాదూ

ముస—నాయనా తలంటుగుంది. ఇంకా బొట్టు పెట్టుకోలేదు. అంతేకాని మరియొకటికాదు.

రహీ—అరే ఎం బలేశమాసాలు వోయి మీకొంపల్లో. మాకిపోతాం సలాము మీకి అరే హిందూల్ పేర్ల లిఖోమని మాకి ఈహాసిల్ దారు సంపియేళ్ళాడు వోయి మాకి సస్తావున్నాం.

(అందఱు నిష్క్రమించుచున్నారు)

నాటకము సమాప్తము.

—*—

గ్రంథ ప్రకటనము

చూడడు!

చూడుడు!

చదువుడు!

చదువుడు!

చూడ లేనివారు చూవ లేనివారువినుడు. వికలేనివారు తెలిసికొనుడు. తెలిసికొన లేనివారు మీమీ దురదృష్టములకు మిమ్ము నిందించు కొనుడు. మీ రదృష్టవంతులైతే, మీ జన్మము సఫలమగు యోగము మీకుంటే, మీ పెద్దలందరు తరించు భాగ్యము మీకు గలిగితే, వెయ్యేల, మీరు ధన్యాత్ములైతే మా పుస్తకములుమీరు చదువుదురు. ఈ పుస్తకము కొననివారి డబ్బు వ్యర్థము. చదువనివారి బ్రతుకు వృథా. విననివారి చెవులు దొప్పలుగాని చెవులు కావు. మాగ్రంథములలో మొదటిది.

వెట్టిపప్పీయము.

ఇది 93 ఆశ్వాసముల మహాప్రబంధము. ఇందలి కథానాయకుడగు వెట్టిపప్పిగారికి ఆయనప్రియురాలగువోలేరు దేవిమీద మోహము

గలిగినపుడు వర్ణింపబడిన శృంగారరసముయొక్క రుచివారంతటివారే గాని సామాన్యులు గ్రహింపజాలరు. ఈ శృంగారరసము చదివినవారికి తప్పక పిచ్చియై త్తక మానను, ఇందలి జాలిరసము విన్నవారు యింటి వారిమీదను పొరుగువారిమీదను పడి గోలుగోలున యేడువగలరు వీరరసముయొక్క వర్ణన బదివినపుడు మరుష్యులా వేశముగలవారై శరీరముల మరచి తలలు విరియబోసుకొని కత్తులు శత్రువులు - అవి దొరకనపుడు కత్తిపీటలు, గరిగమ్మలు పుచ్చుకొని శత్రువులైనరు కనిపించనపుడు యింటివారిపైబడి మర్దించుదు. హాస్యరసము విన్న పుడు వీధులందుబడి దొర్లి, పొర్లి డొక్కలో నొప్పినచ్చునట్లు కడు పుణో పోట్లు వచ్చునట్లు పొట్ట డుబ్బునట్లు తిన్నయన్నము వెళ్ళబోసి కొనునట్లు, గుండెలు బ్రద్దలగునట్లు, నర్తకాలమున నూలు బోదురు కప్ప లొకసారి యరచునట్లు వెక వెక, పకపక నవ్వివన్వి తిచ్చిబైలు తాడుమారగుదురు. ఇది ప్రతిగృహముం దుండదగిన పుస్తకము. శైలి మిక్కిలి సులభమై, హృద్దువై, లలితమై, సరసమై, శ్రావ్యమై, గంభీరమై, భీకరమై, భయంకరమై యుండును. ఇందుకొన్ని యాశ్వాసములు గోదావరీజలపాకము. అనగా గోదావరీజలమట్లై కష్ట మక్కఱ లేకుండ గడగడ గ్రహించవచ్చును. కొన్ని యాశ్వాసములు అత్తైసరుపాకము. అనగా అత్తైసరులోని గంజిలోపల యినికి హరించునట్లై, యిందలి భావము పైకిచెప్పబోకుండ లోపల యిమిడి యుండును. అత్తైసరు మెతుకులట్లు అక్కడక్కడ పద్యము బిరుసు పడునుగ నుండును. మరికొన్ని యాశ్వాసములు స్వయంపాకము. వేతాక కొన్ని యాశ్వాసములు స్వహస్తపాకము. వెయ్యేల! చదువు కొనునారి పూర్వజన్మపరిపాకము చేయుటకే యీ యుద్గ్రంథము బయలుదేరినది. ఇది వ్రస్తుతము యక్షిణీముద్రాక్షరశాలలో ముద్రణముగుచున్నది రాక్షస సం॥ర ఆపాడశుద్ధ అచూవాస్య కొత్త మంగళవారములోపుగ కొనదలంచినవారికి దీసి ఖరీదు. 6 పైసలు.

ఈసామ్ము మనిఅర్లడుగాపంపించనచ్చును. ఆతారీఖుదాటినతరువాత కొనదలదినవారికి ఖరీదు, దు 9-4-0 ప్రస్తుతము కొద్దిగా 8 లక్షల 42 వేల 532 ప్రతులునూత్రమే వేయించినాము, గనుకనున్న, దాదాపుగ అన్ని పుస్తకములకు యిదివరకే అర్లడునచ్చియున్నవి గనుకను, అతాభంగముకలుగకుండ కాలముమించకుండ దరఖాస్తులు త్వరగాపంపుకొనవలెను.

అరడజను ప్రతులొక్కనారికొనువారికి డజను ప్రతు లు నిలి ముగ నీయబడును. వర్తకులకు నూటికి దు 9-2-0 కమీషనీయ బడును.

ఈగ్రంథమరచించిన మహాకవిగారు వెక్కిరింపల వెంగళప్ప గారు. ఈయన ప్రప్రపంచమంతట ప్రశిద్ధికెక్కిన మహాకవిశ్వరీసార్వ భౌమ శిఖామణిచక్రవర్తి దూర్వహులగుటచేతను, ఈయన నిమిష మునకు 732 పద్యముల చొప్పున అనుభారాకవిత్వము చెప్పగల మహా సమర్థులగుట చేతను, ఈయనకు మహారాజులు చక్రవర్తులు, బంగారు పతకములెగాక అప్పుడప్పుడు వెండిబిళ్ళలు, నబ్బుబిళ్ళలు, అర్థణా బిళ్ళలు, కబ్బుబిళ్ళలు కూడ బహుమానమొసగి యుండుటచేతను, ఈయన నింతివారంతవారని యెంతవారును చెప్పలేకపోయినను, యీయన గ్రంథమునుగూర్చి మహాత్ములిచ్చిన అభిప్రాయములు కొన్ని యీక్రింద పొందుపరచుచున్నాము.

మహామహాపాధ్యాయ కొంకనక్క గురులింగ శాస్త్రిగా రిట్లు వ్రాసినారు:— 'మీ వెఱ్ఱిపప్పీయమును నేను సమగ్రముగా జూచితిని. కాళిదాస, భవభూతి, నూఱు, మయూర, వ్యాస వాల్మీకీలకవిత్వముల కంటె గుండలికవిత్వము వేయిరెట్లధికముగ బాగున్నది. ఇందలిపద్య ములు గారిముక్కలవలె యంతోరుచిగనున్నవి. దీనికి అల్లపుపచ్చడి వలె చిన్నవ్యాఖ్యానమునుకూడ గ్రంథకర్తగారె రచించియుంది నందునసర్వజనగ్రాహ్యమైయున్నది. ఇట్టిగ్రంథము జన్మయెత్తి చూచి

యెరుగను. ఇకముందు చూడబోను. ఇంకొకజన్మమునకూడ చూడ గల నమ్మకములేదు. ఇందలి వీరరసపద్యములు రెండు చదువగా నె నాకావేశమెత్తి గొడుగుకామతో నాభార్యను మెత్తగా మర్దించి తిని. మిగ్రంథమందలి పై రెండుపద్యములను నేను చనువుచుండగా దగ్గరనుండివిన్న నాసీత్యబ్రాహ్మణుడుకూడ ఆరసముగ్రహించి, కాచిడిబద్ద తిరగవేసి నన్ను నెన్ను పూస విరుగునట్లుకొట్టెను. కాబట్టి ఈ గ్రంథమందలి కొనదగినది.

యమ్. ఏ. డి. బి. యే. డి; యస్. ఏ. డి; పి ఏ. డి. మొదలగు గొప్ప పరీక్షల నిచ్చి యుక్యోగము చేయుచున్న నీరసాల నీలాచలంగారిట్లభిప్రాయమిచ్చిరి :—

'వెంగళప్పగారు దయతోపంపిన వెట్టిపప్పీయమును వందన పూర్వకముగ నందుకొంటిని. ఈ గ్రంథకర్తగారు మనపూర్వులవలె అవకతవక గ్రంథప్రబంధములు, పుక్కిటిపురాణములు వ్రాయక దేశచరిత్ర గ్రంథములు, వ్రాయునభిలాషతో వెట్టిపప్పగారి చరిత్రమును రసవంతులుగ వ్రాసి యీ దేశమునకు, పర దేశమునకుగూడ మహోపకారము చేసినారు గనుక, ఈ దేశస్థులు, పర దేశస్థులు ఈ లోకమువారు, పరలోకమువారుకూడ వారియెడల కృతజ్ఞులై యుండవలెను. ఇందలి జాలిరసపుపద్యములు చదివి నేను యింటబడి యెప్పుచుండగా పొరుగువారందరునా కేదోయాపదవచ్చినదినిపరుగై త్తికొనివచ్చిరి ఇందలి హాస్యరసమున్నకథపట్టు నేను చదివినప్పుడు నాకు డొక్కలో నొప్పి, గుండెల్లోపోటు బయలుదేరి క్రిందబడి దొర్లుచుండగా మహాకోగమువచ్చినదని వారందరు వైద్యుని తీసికొనివచ్చిరి. కాబట్టి యీగ్రంథమందలి కొనవలెను. ఇంకను నిట్టి యభిప్రాయములు

లక్షలకొలదియున్నవిగాని గ్రంథవిస్తరభీతిచే ప్రకటింపబడలేదు. పైగ్రంథము కావలసినవారు యీక్రింది యడ్రస్సుకు వ్రాయవలెను.

మేనేజరు,

చామాలమ్మ డిపో,

దయ్యాలపేట, ప్రేతపురము.



గొట్టాలమ్మ చాఫీదు

గొట్టాలమ్మఅని, విఠూలిఅని, కలరాలని, నానావిధములైన బిరుదునామములుగల మేమునూపాదసేవకులై, సరమభక్తులై, అత్యంతప్రియులై, మొదటినుండియు మాయందు సేశ్వాసముగలవారై మాకు సేవలు, జాతరులు, ఉత్సవములు మొదలైనవి విరివిగాచేయుచున్న మాపరమాప్తులకందరికు అనగా స్త్రీలకుపురుషులకు, బాలురకు, వృద్ధులకు, పేదలకు భాగ్యవంతులకు అన్నివర్ణములవారికి, అన్నితెగలవారికి, అన్నిశాఖలవారికి యీక్రింది తాభీదును మేముప్రియపూర్వకముగాపంపుచున్నాము, గనుక దీనినిమీరుశిరసావహించి, మాయాజ్ఞమన్నించి మాముద్దు చెల్లించి యెప్పటిభక్తిప్రసత్తులను మాయందు చూపవలెనని కోరుచున్నాము. మాయందుమీరట్టిభక్తిప్రసత్తులను చూపకుండురని మాకేవిధమైన సందేహమును యెన్నడును మనోవాక్యాయకర్మలందులేను. ఏలయనగామీరందరు ఆస్తికలుసెద్దలయాచారప్రకారము నడుచువారు, బుద్ధివంతులుగనుక మామీదమీకు మాతృవాత్సల్యముకలదన్నమాటలోకవిదితిమే, అయిననుయీమధ్య

యీ దేశములో తెల్లవారునచ్చిపూర్వారములకువిరుద్ధముగాఆరో
 గ్యములని గీరోగ్యములని కొన్నికొన్ని తీనిపోని దుగోభలు చేయుట
 చేతను, అర్థములేని అవకతవక కొత్తశాస్త్రముల కొన్నిటిని
 కనిపెట్టి యీ దేశములో అననసరముగాప్రవేశపెట్టుటచేతను ఆపాడు
 దుగోభలు వినియు ఆపాడుశాస్త్రములు చదువుకొనియు మీలో
 కొందరు తెలివితక్కువవారు మమ్మీమధ్య అనాదరణము చేయుచు
 న్నట్లు మా కప్పుడవుకు కర్ణాకర్ణిగా వినబడుటచేతను, వారి దురా
 లోచనలు విని, వారి దుస్సహవాసదోషమున కొందరు హిందూ
 దేశపు స్త్రీలుకూడ చెడిపోవుచున్నారని మాకు భయము కలుగుట
 చేతను, సామాన్యముగ మీ రెంత చదువుకొన్నను ఎంతజ్ఞాన తేజస్సు
 మీలో ప్రవేశించినను మమ్ము మాత్రము విడిచిపెట్టరని గట్టి నమ్మ
 కము ఉన్నప్పటికిన్ని దేశకాలపాత్రములబట్టి 'కఃకాలః కోధర్మః'
 అను పెద్దలవాక్యమును జ్ఞాపకము తెచ్చుకొని యెందుకైన నుంచిదీ
 యని మీవిధిధర్మములను మీకొకసారి జ్ఞాపకముచేయుటకై మేమీ
 తాళిదును ప్రత్యేకముగ నిపుడు లిఖితరూపకముగా మీకుపంపవలసిన
 యగత్యము కలిగినది. ఈ తాళిను మాపరమభక్తులైన వారెల్లరు
 చూచుకొని చదువుకొనవలసిన దే కాని, నా స్థితులకు, పాపండులకు,
 పరమేశ్వరుడు తప్ప యితర దేవతలు, యితర మంత్రములు యితర
 సాధనములు పనికిరావని తెలిసీలెడు నిర్భాగ్యులకు, తెల్లవారికి యిది
 యెప్పుడు చూపించగూడదు, చదివి వినిపించగూడదు, అట్లుగాక మా
 అధికార తిరస్కారముచేసి యీ తాళిదు పై జెప్పినవారికి చూపించిన
 వారు నకలిచ్చినవారు చదివినినిపించినవారు ఏవిధముగాగాని తెలియ
 జేసినవారు కబురుపంపించినవారు, మరియింకా ప్రత్యక్షముగా గాని
 పరోక్షముగాగాని, గూఢముగాగాని బహిరంగముగాగాని యిటువంటి
 వారితో సహవాసముచేసినవారు మా ఆగ్రహమునకు విశేషముగా
 పాత్రులగుదురని విస్పష్టముగాను నిర్మొగ్గమోటుముగాను యిందు

మూలముగా తెలియపరచగోరుచున్నాము. ఇంగ్లీషు చదువుకొన్న వారిలో ఎక్కడో వెయ్యికిద్దరుతప్ప తిక్కినవారందరు మాకు పరమ భక్తులై మా పాదపూజార్థము వారింటనుండు పెధనముండలచేతను, పునిస్త్రీలచేతను యెరిగి కొందరు యెరుగక కొందరు ఏనోయొక విధముగ మాకు నై వేద్యములను బంపుచున్నారు గనుక వారు మా ఆగ్రహపాత్రులు కాజాలరు. సుహమ్నదీయులు మతాంతరులైనను, మన హిందువులు వారి సీర్ల పండుగలలో వేషమువేసి మ్రొక్కులు మ్రొక్కుకొని పిల్లలను పకీరులు జేసి భక్తిశ్రద్ధలజాపుచుండుటచే వారిలో కొందరుకుండ చాటున నై వేద్యములు పెట్టి మ్రొక్కుచు న్నారు గనుక వారినిగూడ మాభక్తగొటిలో చేర్చుకొన్నాముగనుక వారికిసంగతి తెలియజేసిన చేయవచ్చును. ఇక స్వదేశకైస్తవులలో గూడ కొందరు బుద్ధిమంతులు యీపాటిమీద బుట్టినవారెయ్యెకొంత కాలము మమ్ముకొలిచి తిరువారీ వేరుకారణములచేత కైస్తవులై పైకి ధనియాల్ (డేనియాల్), యిసిమిత్తు (స్కిత్తు) పెడరెక్కలు (పెట్రెరిక్కు) సగ్గు (స్నగ్గు) మొదలగుపేరులు పెట్టుకొని యున్నప్పటికి కలరా మశూచిరోజులలో మాశరణమే జొచ్చుచుండుటచేత వారిని గూడ మాభక్తగణములో జేర్చుకొన్నాము, అందుచేత యీతాళిదు వారుగూడ చూడదగినవారే. కాని యెన్నడు యీతాళిదుమాత్రము కలలోగాని, పొరబాటునగాని, వేళాకోళముగగాని దొరలకుమాత్రము చూపించకూడదు. ఎందుకనగా వారుమనకులస్థులు కానందున మాయందు భక్తిశ్రద్ధలు లేనీవారుకావున అట్టివారు చూడకూడదు. లోకములో తమయెడల భక్తిగలవారిమీద ప్రేమ కలిగియుండుట న్యాయముగనుక మాకుజాతరులు ఉత్సవములు చేయుచుండెనుభక్తుల యింటనేమేముసాధారణముగాబసచేతుము. మేమేగ్రామమైనారాదలచుకొన్నప్పుడుముందుప్రక్క గ్రామమునుండిభక్తులద్వారా మారాక తెలియచేయుదుము. మేము వచ్చేరోజులలో మాభక్తులెవరు తమ

యిండ్లకు వెళ్లలు వేయకూడదు. వీధులలో చక్క-న నేల తడిసి చల్లగా యుండగలందులకు శూములనుండివచ్చు నీరు తీసనదులవలె యుధేచ్ఛముగా ప్రవహించుచుండవలెను. ఇండ్లముందు పెంటపోగులుమాజనూబండి పూర్తిగా ఆగువరకు కడపకూడదు. ఒక వేళ పట్టణములతో మ్యూనిసిపల్ వారు తెలివితప్పువచేత ఆపోగులను కడివి తీసికొనిపోవు పక్షమున వారికి కనపడకుండా యెంతచిన్నదొడ్లున్నా ఆదొడ్లలోనే దాచుకోవలెను. ఇళ్ళకు గచ్చులు, నీమెంట్లు చేయించకూడదు. ఇంట్లు యెప్పుడు పేడపూతలతో నిండియుండవలెను. పశువులపాకలు మరుగునొడ్లు, పడకటిండ్లకు, వంటయిండ్లకు సాధ్యమైనంత దగ్గరగా నుండవలెను.

మాసంస్థానములో దోమలను, యీగలను; సంగీతిపుచాటకులుగ నేర్పరచి, వాటిపోషణనిమిత్తమై చాలకొల్లు, రాజమసేంద్రవరము, కొల్లేరు మొదలైనవాటిని మానాకరీ చేసినంత కాలము పుత్రపౌత్రపారంపర్యము దానవిక్రయాధికాణము లేకుండా మొఖానాలుగ అనుభవించుటకై పట్టాలిచ్చివేసినాను. గనుక మేమునచ్చేటప్పటికి వారితోకూడ కలిసి మాకెదురుసన్నాహముచేసి మమ్ము తీసికొనివెళ్ళి మేమున్న దినములలో వారిచేతి సంగీతము పాడించడమేకాకుండా, మేము వెళ్ళినతిరువారను, మేము రామునుపును వారిసంగీతము వింటూయుండవలసినది. ఇది తండ్రి తద్దినమువలె తప్పనిది. అత్తరు, పన్నీరు, హారతికర్పూరము, పచ్చకర్పూరము, కస్తూరి మొదలగు దుర్గంధవస్తువులు మేమున్నంత కాలము మానుట్టుప్రక్కలకై నా తీసుకొనిరాకూడదు. ఎందుచేతననగా వాటినిచూచినతోడనే మాకు వెలశరము పుట్టి తలనొప్పి, డోసు, అసహ్యము బయలుదేరును. మేము మీత్రామములు ప్రవేశించేటప్పుడు పైన చెప్పిన దుర్గంధవస్తువులమ్మీ దుకాణములనుండి వాటి వాసన బయలుదేరి మాకుబాధగలిగించునని భయమగుచున్నది. గనుకమాకెదురుగావచ్చే భక్తులు వారికిలభ్యమైనన్ని

పేడతట్టలతోవచ్చి ఉభయపార్శ్వములందు విడువక మాదగ్గఱగానే యుండి ఆపేడవాసన పైవాసనను చంపివేసేలాగుననుండునట్లు యేర్పాటుచేయవలెను. మాభక్తులు తెల్లబట్టలు కట్టుకొనిరాదు. ఒకవేళ మేము లేనిప్పుడు కట్టుకున్నను, మేమున్న గోజులలో ముఖ్యముగా అట్టి బట్టలతో మాకంటబడగూడదు. తోటకూర, గోంగూర, ఎలకజీడికూర తూటికూర, చామ, బెండకాయ మొదలయినవి తిని వాటితోనేమాకు విందుచేయవలెను. ఈవిధముగా లేనికొంపలు మేమెన్నడు త్రొక్కి చూడుము. మాతమధ్యాహ్నము ఫలహారములు క్రింద తోమనిపశ్యే ములోపోసి కళ్ళుగుడ్డపైనిగప్పి, వీఘలనుమ్మతో నిండునట్లు అమ్మ కమునకు శెచ్చేతాలింపు సెనగలు, నాలుగుదినములక్రిందట చేసిన పాత పెసరట్లు, ముక్కపోయిన అటుకులు, మాగికుళ్ళిపోయిన పండ్లు. చలి వాసన వేసే పేలవుండలు, సెనగవుండలు, మెతకకంపుగొట్టేపులియార పటుకులు, యినుపపళ్ళకై నా నములుటకు స్వాధీనముకాని జీళ్ళుఆర గింపుచేసి మాభక్తులందఱు ఆప్రసాదమును కడుపునిండా తినవలెను. కాఫీకొట్టలలోబడి వెక్కసముగా తినేవారిని, పైవస్తువులుతిని బ్రతికే వారిని మాబిడ్డలుగా యెంచుకొని పెంచుకొని దత్తహోమము చేసికొనుచున్నాము. మేమునచ్చేముందర, మాకుబిక్ష చేసేటప్పుడు తెల్లవాల్లు మేలుకొనివలెను. మేముదొరలయిండ్లకు వెళ్ళక మీయిళ్ళైనమ్మకొని యున్నాము. గనుక మీతండ్రితాతలుచేసినట్లు మీరుసూడామమ్మ గౌరవించి మీ గ్రామమునుండి మమ్మనెంటనే వెళ్ళగొట్టక, పదికాలములపాటుంచి యేపేటా తిరిగిరప్పించుకొని బిక్షలుసేయుచు భక్తిక్ర దలను చూపించుచుండవలెనని కోరుచున్నాము

ప్రస్తుతము భద్రాద్రిమఠకాం. ఇట్లు ఆజ్ఞాపించు మీనెత్తిమీద దేవత,
చైత్రశుద్ధ శ్రీరామనవమి గొట్టాలమ్మ.

బ్రహ్మదేవునికి పూజ్యత యెందుకు లేకపోయెను ?

[ఒక నిద్దగబోతు, ఒక తిండిబోతు, ఒక త్రాగుబోతు,
ఒక తిరుగుబోతు, ప్రవేశించుచున్నారు.]

తిరు — ఒరే! విష్ణుమూర్తికి సాంబమూర్తికి లోకములో
ఇన్నివేల ఆలయములుండి యెంతో వైభవముతో పూజలు కైం
కర్యములు సేవలు జరుగుచుండగా పాపము బ్రహ్మదేవునికి ఒక్క
చోటనైనా ఆలయము లేకపోవుటకు గారణమేమి? మొరందరు
బుద్ధిలో బృహస్పతులుగదా? కాబట్టి యీ విషయమై చక్కగా
ఆలోచించి చెప్పండి. ఇది చాలా ముఖ్యమైన విషయము. వీటి విష
యమై ఆలోచించి పరియవసానము దెల్పుటకు మనకంటె సమర్థు
లైనవారు లోకములో నెవ్వరును లేరు. అనేక పండితులు చిర
కాలము నుండి యీ సందేహముచేత బాధపడుచు సందేహనివృత్తి
చేసికొనలేక చాలాతంటాలు పడుచున్నారు. ఈకీర్తి మసకే దక్క
వలెను. పరోపకారార్థ మిదంశరీరమన్నాడు గనుక మనముమిక్కిలి
పాటుపడి యీవిషయము తేల్చిలోకమున కుపకారము చేయవలెను.
మన యభిప్రాయము ఒక పుస్తకముగా అచ్చువేయించి ఉచిత
ముగా పంచిపెడదాము.

నిద్ర — ఒరే నీవువేసిన ప్రశ్న చాలాబాగున్నది. నాకు, నూడ
చిర కాలమునుండి యీ సందేహమే యున్నది. మనము యీ లోక
ములో మూడునాళ్లు బ్రతికే బ్రతుకుగదా? అంతకన్న నెక్కువ
లేదు. ఏదో యిటువంటి శాశ్వతమైన యుపకారము లోకములో
చేసిపోతిమా మన పేరుండిపోతుంది. కాబట్టి యీ విషయమై మన
అందరి అభిప్రాయములు వరుసగా చెప్పుదాము.

తిరు — సరే ముందుగా నీయభిప్రాయము చెప్పు. బ్రహ్మదేవుని కెందుకు పూజ్యత లేకపోయినది ?

నిద్ర — నామీదనే పెద్దరికము పెట్టి ముందు నన్నే అడిగి నాకు గనుక చెప్పుచున్నాను వినండి. బ్రహ్మదేవుడు మనులీచా డగుట చేత మతిలేక తెలివితక్కువ పనులు చాలా చేసినాడు. అందులో ముఖ్యమైన తెలివితక్కువ నేను చెప్పుతాను వినండి రాత్రి భాగము నిద్రపోవలసినదని యేర్పాటుచేయుట మొట్టమొదటి తెలివి తక్కువ. ఇతడు చేయవలసిన దేవునిగా రోజుకు ఎనిమిది జాములు కాకుండా 20 జాములు చేయవలసినది. అందులో 18 జాములు కేవలము హాయిగా నిద్రపోవుట కేర్పరచిన మిక్కిలి బాగుండును. అన్నము తినుటకు నిద్ర మేలుకొని రానక్కరలేకుండా యేదైనా యొక్క యేర్పాటు చేయవలసినది అనగా అన్నము తినుటకై వేరే ప్రయత్నము చేయనక్కరలేకుండా మంచముమీద పడుకున్న పాశ మున నోటిలో ముద్దలువచ్చి పడునట్లు అవి మనుష్యుడు నిద్ర లోనే నమలనక్కరలేకుండా జీర్ణము చేసుకునేట్లు యేర్పాటు లుండవలెను. ఉదయం మేలుకొనవలయుననే నియమ ముండగూడదు నిద్ర యేలా యుండవలెననగా సాధారణమైన చప్పళ్ళకు కేకలకు పిలుపులకు మెలకువ రాగూడదు ఇదిగాక ఇంతకన్న నేక్కువ నదు పాయ మొకటికూడా చెప్పుతాను. మనుష్యుడు నడుస్తూ నిద్రపోయే టట్లు బ్రహ్మదేవు డేర్పాటు చేయవలెను. ఈవిధమైన యేర్పాటు చేయకపోవుటచేత బ్రహ్మదేవునికి పూజ్యత లేకపోయినదని నా యభిప్రాయము.

తిండి — నీయభిప్రాయమునాకంతగా నచ్చలేదు. ఎల్ల కాలము నిద్రపోయినపక్షమున బ్రహ్మదేవుడు సృష్టించిన పదార్థముల తిను టకే వ్యవధియుండదు. అవి మనము తినకపోతే వాటిపని యేమి కాను ? అందుచేత నీవు చెప్పినయొక్క బాగుగా లేదు. నేను చెప్పబోయే సబ

బులు వింటివా నీవేగాక మీరందరు నాలో నేకీభవింపక మానరు. బ్రహ్మదేవుడు తినుటకై సృష్టించిన పదార్థము లనేకములుగ నున్నవి. మనుష్యునకు పెట్టినపొట్ట మిక్కిలి చిన్నదిగానున్నది. ఎక్కువతీందా మన్నను పొట్టపట్టదు. ఇదియే బ్రహ్మదేవునియొక్క ముఖ్యమైన తెలివితక్కువ. మనుష్యునిపొట్ట యేలాగుననుండవలెననగా ఒకపెద్ద సారంగమువలె నుండవలెను. నేళపాళ లేక రాతిరసక పగలనక మితి మేర లేక యెన్నెన్నివస్తువులు తిన్నప్పటికి యొక్కసముగా నుండ గూడదు. ఆయాసము కలుగ గూడదు. షోష రాకూడదు అజీర్ణమన్న మాట చేయకూడదు. ఏవస్తువైనా లోపలపడగానే వెంటనే జీర్ణమై పోవలెను. అదికాక బ్రహ్మదేవు డిప్పుడు జీర్ణకోశము కడుపుగోనే పెట్టినాడు. అది ఆలాగున ఒక్కచోటనే యుండగూడదు. రాసుల కొలది తిన్నప్పటికి అరిగిపోవునట్లు శరీరమంతటా జీర్ణకోశ ముండ వలెను. అనగా కాళ్ళలోను, చేతులలోను, పీపులోను, తలలోను గూడ జీర్ణకోశములే యుండవలెను. ఇదిగాక వస్తువులయొక్క రుచిని తెలిసికొనుటకై యొకనాలుకనే యేర్పరచినాడు అసంతకోటివస్తువులరుచి ఒక్కనాలుకతో తెలిసికొనుట కష్టముగా నున్నదిగనుక రుచులు తెలిసికొనుటకై యింకా అనేక అవయవములకు శక్తు లియ్యవలెను. పెద్దపెద్దపండ్లు అన్నపుముద్దలు అమాంతముగా ఒక్కసారి మింగుటకై యిప్పుడున్ననోరుకంటె పదిరెట్లు పెద్దనోరియ్యవలెను.

త్రాగు—మీయిద్దరి సబబులుకూడా నాకంతగా నచ్చలేదు. బ్రహ్మదేవుడు కల్లు సముద్రములు, సారాయి సముద్రములు, చేపల గుట్టలు, మాంసపువర్షతములు నిర్మింపక ఉప్పునీళ్ళసముద్రములు, మంచినీళ్ళనదులు, యెందుకుపనికిరాని రాతికొండలు, సృష్టించుటవల్ల అతనికి పూజ లేకపోయినదని నేను ప్రమాణముగా చెప్పగలను. ఉప్పు

సీశ్వరముద్రములు నిశ్చయముగ ప్రపంచమున కేమియుపయోగ
 మని బ్రహ్మదేవుడు సృష్టించినాడు చెప్పండి? కల్లుసముద్రము లున్న
 పక్షమున నీనలు సాదలు డబ్బుపెట్టి కొననక్కరలేకుండా యిష్టము
 వచ్చినప్పుడు యిష్టమువచ్చిన ముంతలతో ముంచుకొనిత్రాగి, అందు
 లోనే స్నానముచేసి దానిమీదగాలేపీల్చి హాయిగా నుండుముగదా!
 అట్లుచేయకపోవుటచేతను సారాకు దుర్వాసన వెట్టుటచేతనుపానకము
 వలె దానికి రుచివెట్టకపోవుటచేతను బ్రహ్మదేవునిమీద లోకులంద
 రికి అసహ్యము పుట్టినది.

తిరుగు మీయుక్తులు సరియైన యుక్తులుకావు. బ్రహ్మ
 దేవుడు వ్యర్థముయిన వృక్షము లనేకములు లోకములో సృష్టించి
 నాడు. ఈ లాటి చెట్లు కోటానకొట్లు సృష్టించి లోకము పాడుచేయుట
 కంటె వక్కరూపాయలచెట్టు, ఒక డబ్బులపాదు సృష్టించినపక్షమున
 ప్రపంచములో మనుష్యులు తమయిచ్చవచ్చునట్లు వ్యభిచారాది
 దోషముల పాటించక సుఖిలోలులై తిరుగవచ్చునుగదా! అట్లు
 చేయకపోవుటచేత బ్రహ్మదేవుడు వట్టి అవకతినక నిర్భాగ్యుడై
 నాడు. అందుచేత పూజ లేకపోయినది.

తిండి—ఒరే! మనలో మన మేకీభవించలేదు, మనయభి
 ప్రాయము లచ్చువేసి. లోకులందరికి పంపుదాము. ఎక్కువమంది
 యెవరిదంకరిస్తే వారిది సరియైనట్లు.

అందరు—సరే.

(అని నిష్క్రమించుచున్నారు.)

దంపతుల ముచ్చటలు

[కనకమ్మయు రామచంద్రరావుగారు ప్రవేశించుచున్నారు.]

రామ - ఎన్నిసెలదినా సలుక వేమిటి. ఏమిచేయుచున్నావు. ఎక్కడనున్నావు ?

కన - (మెల్లగ) ఇక్కడనేయున్నాను. ఎందుకు ?

రామ - గొంతుకింత సన్నగించినదేమి ? అంతమెల్లగా పలికితే ఎవరికి వినబడుతుంది ? ఏమైనా కొంచెము కోపము చిత్తగించావా యేమిటి? మాట సన్నంగా వస్తూంది.

కన - నాకోపము కోపము నామాట ఒకప్పుడింతకన్న గట్టిగా నుందా యేమిటి.

రామ - ఆమాటలోనే యున్నది. కోపమువచ్చినట్లు మొగము కూడ మటచుటలాడుచున్నది కాని యెప్పుట్లా లేదు.

కన - మటచుటలాడక ఒకప్పుడుమాత్రం మీకంటిక కలకలలాడుచు కనబడినదా యేమిటి ?

రామ - అదంతా నాకు తెలియదుగాని వ్యవహారము మామూలుగాలేదు. మామూలుగానున్నట్లయితే యెవరితోను మాట్లాడకుండగా యీచీకటియిట్లా యెదుగు పడుకుంటావు. చాకలివాడు దీపము వెలిగించలేదా యేమిటి ?

కన - మీనొకళ్లు నే చెప్పినట్లు వింటారా యేమిటి ?

రామ - వినకపోతే నాతో చెప్పరాదూ.

కన - మీరుమాత్రము నే చెప్పినట్లు వింటారా యేమిటి ?

రామ - కూసంవిడిచిన తాచుపాములాగ మాటిమాటికి. ఆ విధంగా కిస్తుబుస్తుచుంటావేమిటి నీమనసులో నున్నసంగతేమిటో చెప్పరాదు. ఆ రాధ యేమిటో తీర్చివేస్తాను.

కన—నాకు బాధ లేమున్నాయి. నేను బతికుండడమే మీ కందరికీ బాధగాని నాకేమీ బాధలులేవు.

రామ—మనసులోనున్న దేమిటో చెప్పుమంటే చెప్పక నలుగుతావేమిటి! వెధవనలుగు. నీకర్మం అలాగైతేనేమీచెయ్యను,

కన—నాకర్మమన్నమాట నాకూ తెలుసును. కాకపోతే వెట్టివాడి పెళ్ళాము వాడకల్లా వదినన్నట్లునాటకపువాళ్ళదగ్గరనుంచి నన్నింత లోకువెందుకుచేస్తారు. కర్మంబాగుంటే అందరు డిప్టీకల క్షరు పెళ్ళాలులాగూ నేనూ ఉండును. నేను అయిదుపందల రూపాయలు జీతంపుచ్చుకొనే డిప్టీకలకటరు పెళ్ళానన్నమాటేగాని నా మాట యెంతమాత్రము వూళ్ళోవాళ్ళు వినడమేలేదు. మీ యింట్లో పట్టెడన్నము మీ దాసీది తింటున్నది. నేను తింటూన్నాను.

రామ—ఈసోదంతా యెందుక్కాని నాటకుల కేమిటి, లోకువ వడమేమిటి? టిక్కెట్లకోసము నీవునమైనా వర్తమాన మంపినావాయేమిటి?

కన—అవును, బుద్ధిపార బాలెవచ్చి మనవంట బ్రాహ్మణుని, హారేరాముసింగుని టిక్కెట్లకోసము పంపించినాను.

రామ—వాళ్ళు వెళ్ళి యేచునిఅడిగినారేమిటి. నీపేరు పెట్టడి గారా, నాపేరు పెట్టడిగారా?

కన—నాపేరు పెట్టి అడుగమంటానా? మీపేరుపెట్టే అడిగారు. డిప్టీకలక్షరుగారు వారింట్లో అడవాళ్ళు పిల్లలు నాటకానికి వస్తారని చెప్పమన్నారని మనవాళ్ళక్కడ చెప్పినారట. చెప్పగానే గడగళ్ళాడుతూ దయచేయవలసినదని చెప్పక, నాటకానికి, వారువస్తే మా అభ్యంతర మేముందని ఆమేనేజరన్నాడట. కాండండి టిక్కెట్లు కావాలని మనవాళ్ళడిగినారట. వాడిపోగరు పోడిచెయ్యా! ఆమేనేజరప్పూ, టిక్కెట్లు కావలీస్తై కొనుక్కుంటే వస్తాయి. అన్నాడట.

నాటకా లాడుకునే వెధవల కంటిపొగరా? వెదకమీరు నూరు రూపాయల మేస్తీటుపని తహసీలుదారుపని చేసెటప్పుడే రామపురంలోను గంగపురంలోను అక్కడికి నాటకాలాడడానికివచ్చేవాళ్ళందరు మనకు కావలసినన్ని టికెట్లు పంపించేవారు అప్పుడు నాటకాలకు మన యింట్లో వెళ్ళినంతమంది వెళ్ళగా మన వీధులలోనున్న ఆడవాళ్ళ నందరిని తీసుకుపోయేదానిని, ఇప్పుడు వాళ్ళు మన కేటికట్టు లేకుండా చేసినారు? వీళ్ళకింత గీర్వాణమా? ఇంతకూ కూర్చున్న గుడ్డిముండ లేవకుండా మీ యధికార మిల్లాగున్నది.

రామ—ఇవ్వనన్నారగా? అయినా అప్పటిరోజులువేరు. ఇప్పటిరోజులు వేరు. పయిగా అవి పల్లెటూళ్ళు ఇది బస్తి.

కన—పల్లెటూ గేమిటీ బస్తియేమి. ఇంతకూ ఆపకడులేదు. మా మేనమామ రివిన్యూఇన్న స్పెక్టరుచేస్తూ తాలూకా అంతా గడ గడలాడించాడు, పగడుంటే వాళ్ళకల్లా అనేందు కెన్ని వేలగుండలున్నాయి. మన చిన్నబ్బాయి వడుగుకు నూరుకావిళ్ళ పెరుగు రావలసినది. అయినూ కావిళ్ళ రావడం? డిప్టీ కలక్టరీ చేస్తూ కూరలు మనం కొనుక్కోనా! ఏమి యుద్యోగమయ్యా యిది? శీతమురాళ్ళగొప్పేనా అన్నపూర్ణయ్యగారు డిప్టీ కలక్టరీలో లక్ష రూపాయలు సంపాదించాడు మీరు శీతంగాక పాతికవేలు సంపాదించేటప్పటికి బ్రహ్మాండం బద్దలయింది. అందులో పదివేలు కంపెనీ దివాలాలో గంగపాలై నాయిగదా! ఇంతకు నాటకపువాళ్ళుకు బుద్ధి చెపుతారా లేదా?

రామ—చెప్పనూ? ఊక్కచీరించేస్తాను. వాళ్ళకు యిస్కంటాక్సు కట్టించి మచ్చమాపుతాను. (ఇద్దరు నిశ్చలమైపోయారు.)

అ పూ ర్వ యా చ కు డు

[అప్పుడు దామోదరయ్య అను బ్రాహ్మణుడు

[ప్రవేశించుచున్నాడు.]

దా—(తనలో) ఈ గ్రామములో నే నేరూపకముగా యాచన చేయవలెనో తెలియకున్నది ఏలూరులో యజ్ఞము చేస్తానని యాచించితినిగాదా! నరసాపురములో కుమారుని యుపనయనమని, కాకినాడలో కూతురును కన్యాప్రదానము చేస్తానని, అమలాపురములో చెంబు గుడ్డలు దొంగ లెత్తుకు పోయినారని, చేసిన యాచనలు. అంత సఫలం కా లేదు. కొందరు వెట్టిముండావాళ్ళు నా మాటలు నమ్మి కొంతసామ్మిచ్చినప్పటికీ మొత్తముమీద ద్వాయము తిన్నగా పారినదికాదు. ఇప్పుడు రాజమహేంద్రవరములో ఏపన్నాగముమీద యాచించుట బాగుండును చెప్పుమా? అన్నస్వత్రం చేసినానని బొంకు దునా? ఇది యంతగా పోసగదు. దేవాలయం కట్టిస్తానని బొంకు దునా? మావూళ్ళో దేవాలయం యిదివర కే యున్నది. అందుచేత డబ్బురాదు. కాబట్టి మావూళ్ళో దేవాలయము ముందర గోపురము కట్టిస్తానని నేను బయలుదేరుతాను. బ్రాహ్మణాశ్వుదగ్గరకు వెళ్లితినా ఒక్కడబ్బెనా పుట్టదు. నాలుగు డబ్బులసామ్మ దొరికితే తక్కిన వర్ణాలవాళ్ళ దగ్గరే దొరకాలి, ముఖ్యముగా ఆడవాళ్ళదగ్గర, అందులో వెధవముండల దగ్గర నాయెత్తు పారినట్టు మరెక్కడా పారదు. వెయ్యేళ్ళకు వెధవముండలు దేశంనిండాచల్ల గానుండవలెను. గుళ్ళన్నా గోపురాలన్నా పిచ్చినమ్మకం వాళ్ళకుంటుంది గనుక యింతడబ్బు పారేస్తారు. ఆడబ్బుపెట్టి నేను నెంకుటికొంప కట్టుకొని, హాయగా కాపుర ముంటాను. నాయిల్లే గోపురము, నేనే దేవుడను, ఇదిగో నా

కేదురుగుండా పెద్దయిల్లు కనబడుచున్నది. యింట్లో యెవరోభాగ్య వంతులే యుండి తీరనలయును ఇదిగో లోపలకు వెళ్ళి గోపురమువంక బెట్టి అడుగుతాను. (అని వెళ్ళుచున్నాడు)

[అంతట లింగరాజుగారు ప్రవేశించుచున్నారు]

లింగ—(తనలో) నాకర్మమేమో కాని నా సొమ్మూతా తక్కువనడ్డికే తిరుగుచున్నది. నూటికి రూపాయతోమ్మిదణాలకంటె, ఎక్కువ యిచ్చేవా డెవడు దొరకలేదు వాళ్ళ అదృష్టమేమోకాని, ఆరాయన్నగారికి, నందయ్యగారికి తనఖామీద నూటికి మూడు రూపాయలచొప్పున వడ్డీకి పట్టుకవెళ్ళేవాడు దొరుకుతాడు. ఇంతకు నాఅదృష్టము తిన్ననయినది కాదు ఎవడి దగ్గరైనా ఖరాఖండిగా వసూలు చేదామంటే పెద్దమనుష్యులమని పేయపెట్టుకుని తుంటరి ముండావాళ్ళు కొందరు నాదిగ్గరకువచ్చి “పాపమువాడు పేదవాడు వీళ్ళైరూపాయలు మానివెయ్యి నూరురూపాయలు మానివెయ్యి” అని లేనిపోని సిఫారసులు చేస్తుంటారు. నావద్దకు వచ్చి చెప్పకపోతే వీళ్ళ పుట్టేమి మునిగిపోయినది! ఆపైన ఈ ధర్మకార్యములకు చందా వెయ్యమని పెద్దమనుష్యులు చందాబాపితా పంపుతారు, వైగావచ్చి పీక్కుతినే యాచకులు వందలకొలదిగదా! అయినా నే నెప్పుడూ వీళ్ళకు దమ్మిడి యిచ్చేవాడను కాను. అయినప్పటికి మంచి నూటలతో వీళ్ళను సాగవంపాలి కాని కసిరి కొట్టినట్లయితే వీళ్ళంతా అర్జీలిచ్చి యిన్కంటాక్సు కట్టిస్తారు.

[అప్పుడు దామోదరయ్య ప్రవేశించుచున్నాడు]

దా—“నవోనవో భవతి భవతి జాయ మానోహ్నా”

లింగ—(కోపముతో) ఎవరువారు? ఏమిటి చెవికోసిన మేకలాగు అరుస్తావు. ఆ సోదేమిటి. ఏయూరు నీది, ఎందుకు వచ్చావు?

దా—చిత్తము. మాది కృష్ణాతీరం. నేను ఘనాపాణి.

లింగ—ఘనాపాతీ ఘనాపాతీ నాకు తెలియదు. మీరెందుకు వచ్చారో చెప్పండి?

దా—తమరు ఆగ్రహించక సావధానముగా చిత్తగించండి. మా గ్రామములో దేవాలయములో నేనొక గోపురము కట్టించుచున్నాను. దానికి అయిదారు నేలు రూపాయలు కావలెను. అందుకోసం నేను యాచనకు బయలుదేరినాను. ఇది నాకుటుంబ రక్షణ కోసంగాదు. దేవునికార్యం. ఈయారు తహసిల్ దారుగారు, ప్లీడర్లు తమకు దోచిన సాయముచేసినారు. నాభోజనము నిన్నూ యీ వేళ కూడా తహసిల్ దారుగారి యింట్లోనే.

లింగ—(తనలో) వీరు తహసిల్ దారు గారింట్లో భోజనం గదా. నామీద యేమైనా తహసిల్ దారుగారితో చెప్పినట్లయితే ఆయనకు కోపము వస్తుందేమో. కనుక వీనిమీద కోపము చెయ్యకూడదు. (ప్రకాశముగా) అయ్యా! తమరు మహానుభావులు తమవంటివారు కొందరుండబట్టి భూమిమీద నానలు పంటలు కలిగియున్నాయి. తమరు చేసినపని చాలామంచిది. తను సెలవుప్రకారం నేనుకూడా నడచుకుంటాను.

దా—(తనలో) ద్వాయంపారినది ఈయన యేదైనాదిట్టమూ గానే యిస్తాడు. (పైకి) తమవంటి ధర్మాత్ము లుండబట్టే లోక మర్యాద జరుగుచున్నది. దేవబ్రాహ్మణపక్షపాతం గల గృహ స్థులు తమవంటివారు పదికాలాలపాటుండేనే మా మహానుభావ త్వాలు కనబడతాయి. దీని కేదైనా విరివిగా యిప్పించాలి.

లింగ—(తనలో) వీడిని నోరెత్తకుండా పంపించే యుపాయ మేమిటి చెప్పమా?

దామో—(తనలో) యేదో ఆలోచిస్తూన్నాడు. ఎంత సామ్మియ్యనా అని ఆలోచిస్తూన్నాడు.

లింగ—అయ్యా! తమకు తలపెట్టిన కార్యము గొప్పది. దీనికి యేదై, నూరు యిస్తే సరిపోదు. బాగా యెక్కువగా యివ్వవలెనని నాకున్నది.

దామో—(తనలో) వహావా, వహాహా, చేపవలలోపడినది,

లింగ—కాబట్టి తమకు ఎన్ని అంతస్తుల గోపురం కట్టిస్తారో చెప్పండి?

దా—ఆరంతస్తులండి.

లింగ—సరే! బాగుంది. నేనొక అంతస్తు కట్టించివేస్తాను.

దా—అయితే మొదటి అంతస్తుకే తమకు సొమ్ముయిప్పించండి. వెయ్యిరూపాయలవుతాయి.

లింగ—అలాకాదు. అయిదంతస్తులుకట్టించి మీరు నావద్దకు రండి. ఆపిమ్మట ఆరవ అంతస్తు నేను దగ్గరనుండి కట్టిస్తాను.

దా—(తనలో) ఈ లోభిమిండాకొడుకు నాకొంప తీసినాడు. అయిదంతస్తులు నేను కట్టించడంలేదు. ఆరో అంతస్తు వాడు కట్టించడంలేదు. ఈగడుసుముండాకొడుకు నన్ను నోరెత్తకుండా చేసినాడు. గడుసుతనమనగా వీడిదిరాబాబు. వీడిదానం మండా వద్దనడానికి వీలులేదు. పుచ్చుకొనడానికి వీలులేదు. (పైకి) చిత్తము. తమకుచేసిన దానం చాలా బాగా యున్నది. మధ్యాహ్నము మీదర్శనము చేస్తాను.

లింగ—(తనలో) వీడి రోగము చప్పగా కుదిర్చినాను.

అపూర్వ స్వయంవరము

మొదటి రంగము

[రామదాసుగారు భావరాజుగారు ప్రవేశించుచున్నారు.]

భావ — రామదాసుగారూ! మీ యభిప్రాయమేమిటో స్పష్టముగా చెప్పండి.

రామ — భావరాజుగారూ! చల్లకువచ్చి ముంత దాచడమెందుకు చెప్పుచున్నాను వినండి. మన నాగరాజుగారి కీమధ్య భార్యావియోగమైనది. ఆయన పెద్ద యువోగములో ఉన్నారు. ఆయనకు ప్రథమకళత్రము తాలూకు కొడుకు కొమ్మ యెవరులేరు. వెనక దిక్కుకూడా ఆయనకాళ్ళే యున్నట్లు కనబడదు. మాపిల్ల పదమూడేండ్ల వయసుగలది గనుక నాగరాజుగారికిచ్చి వివాహము చేయించండి. మీ మాటంటే ఆయనకెంతో గురి. మా పిల్ల యెత్తరి కూడాను, త్వరగా కాపరాని కొస్తుందని ఆయన తప్పకుండా వప్పుకుంటారు.

భావ — ఆయన అసలే పెండ్లి చేసుకొనవంటున్నాడే ఇదెల్లాగ?

రామ — గమరు గట్టిగా చెప్పుతే ఆయనవంటాడు. మనమంతా పోగై యెల్లాగో ఒకలాగ మెడలు విరిచి ఆయనచేత వప్పించాలి.

భావ — ఇంటివాడు గొడ్డుగేదె అంటే పొరుగువాడు పాడిగేదె అన్నట్లు, ఆయననాకు పెండ్లి వద్దు మొట్టొ అంటూంటే చేసికొనక తప్పదని మన మెల్లాగ చెప్పమంది? ఆయనకు లేనిబాధ మధ్య మన కెందుకంది! అదిగాక మీరు పదమూడేండ్లుపెంచి పిల్లను శుభ్రమైన కుట్టవాని కెవ్వరికైనా యివ్వక, ఏబదియేండ్లు దాటి అరవయ్యో పడిలోనున్న వాని కిస్తామంటా రేమిటి. పిల్ల సౌఖ్యము చూడవద్దూ

రామ—పిల్ల సౌఖ్యపడకేమండి దిస్ట్రిక్టు మునసబు పని చేస్తూన్నాడు గదా. కావలసినంతమంది నౌకర్లు చాకర్లు వంట బ్రాహ్మణులు ఒంటినిండా నగలు యింటినిండా వస్తువులు పైగా ఆయనకు 45 ఏండ్లకంటె ఎక్కువ లేవు.

భావ—ఇప్పుడు మీయల్లుడు కాబోతాడు కనక వయస్సు తగ్గిందేమోకాని, ఆయనకు నయస్సు 55 సం॥రములు. ముందు మార్చి నెలలో పించనుకు దాఖలు చేయబోవుచున్నాడు. ఇంటినిండ వస్తువులు ఒంటినిండా నగలేకాని మనసునిండా సంతోషము మాత్రముండదు. ఇంతకు మీరు నాకు ముఖ్య స్నేహితులుగనుక నేను ఆయనతో చెబుతాను. ఈ సంబంధ మైతే మీ రేలాగైనా అదృష్టవంతులే. నాగరాజుగారు పది కాలాలపాటు బ్రతికితే పిల్ల అదృష్టవంతురాలు, లేక త్వరగా కడతేరితే మీ రదృష్టవంతులు. పదండి పెండ్లిమాటలకు వెడదాము.

రామ—చిత్తము మీ రెఱుగనిదేమున్నది కనుక మీదయ పదండి.

(ఇద్దఱు నిష్క్రమింతురు)

—*—

రెం ద వ ర ం గ ము

(నాగరాజుగారియిల్లు నాగరాజుగారు కుర్చీమీద కూర్చుందురు)

నాగ—ఓరీ చాకలీ! ఈపూట మందు తెచ్చినావా లేదా ? వైద్యుడుగా రేమన్నాడు?

చాక—మామూ లన్నం తినోద్దన్నారండి. గోధుమన్నం తిన మన్నారండి. పనద్దార బెల్లం ఒడ్డే పుచ్చుకోద్దన్నారండి.

నాగ—ఈయన యెప్పుడూ అతిమాత్రపు వాళ్ళకు గోధుమ అన్నమే పెట్టిస్తాడు, పాలు పంచదార వల్ల కాదంటాడు. ఈపత్యము చేత మలమల మాడి చావాలి, ఇక పించను పుచ్చుకుంటేనే మంచిది

[అప్పుడు రామదాసుగారు భావరాజుగారు ప్రవేశించుచున్నారు]

నాగ—బహుహా! భావరాజుగారా దయచెయ్యండి. వారెవరు?

భావ—నీరు రామదాసుగారని మనవాళ్ళే. వీరియన్నగారిని బహుశా మీరెఱిగియుండురు. వెనుక మీకోర్టులో ఆమీనుగా యుండేవారు రంగదాసుగారని ఆయన తమ్ముడే యీయన.

రామ—రంగదాసుగారు సాక్షాత్తు మాఅన్నగారేనండి.

నాగ—అల్లగా! పాపము ఆయన చాలా మంచివాడి పాపము ఆయన పోయినాడు గాదూ? ఆయన కూతురునే కాబోలు మూర్తిరాజుగారికి మూడవ కళత్రముగా ఇచ్చినారు. పాపము ఆయన పెండ్లిఅయిన మూడునెలలకే పోయినాడు.

రామ—చిత్తము చిత్తము. ఏదో దాని దురదృష్టమల్లగా నున్నదండి.

భావ—మీవంటో కొంచెం నెమ్మదిగా నున్నదాండి?

నాగ—ఏమి నెమ్మదండి! ఈయతి మూత్ర మొకప్పుడు నెమ్మశముగ నుంటుంది. ఎల్లగో దినములు గడుస్తున్నాయికదా? ఇక పించను పుచ్చుకుంటాను పనిచెయ్యడాని కోపికలేదు.

భావ—కళత్రవియోగమైనప్పటినుండి మీకు బాధ మరింత యెక్కువగానున్నట్లు కనిపిస్తున్నది.

నాగ—అవును మఱి ఏమిచెయ్యను? ఈశ్వరేచ్ఛ ఆలాగున్నది.

భావ—మీతో ఆవిషయమై నేను మాటలాడడానికే వచ్చినాను మన రామదాసుగారిదగ్గర పదమూడేళ్ళపిల్లయున్నది. ఆయన ఆపిల్లను తమకియ్యవలెనని ఆలోచిస్తున్నాడు దీనికి మీరంగీకరించవలెనని నాకోరిక.

నాగ—(చిఱునవ్వుతో) బాగానెలవిచ్చారు భావరాజుగారు. ఇప్పుడు నాకు పెండ్లిమీటయ్యా! అతిమూత్రరోగము బలమైనది

మూలశంక ముప్పదియేండ్లనుంచి యున్నది. కొంచెము దగ్గుకూడా యిప్పుడు బయలు దేరుచున్నది. పిల్లను నాకిచ్చేకంటే గంగలో దింపితే మంచిది.

భావ—అవ్వేమిమాటలు ? ఆలా సెలవియ్యకండి. జబ్బుగా నున్నాడు గనుకనే తమరుముఖ్యంగా వివాహము చేసికోవాలి. ఏమంటే మీకు భోజన సదుపాయము వగయిరాలు గృహస్థాశ్రమంలో ప్రవేశిస్తేనేకాని జరుగవు.

నాగ—వంటబ్రాహ్మణుని పెట్టుకుంటే కావలసినన్ని సదుపాయములు జరుగుతాయి. ఇంతకు రామదాసుగారూ! మీరు నాకే యుద్దేశముచేత పిల్ల నిస్తూన్నారో చెప్పండి. నేను పడుచువాడనా స్ఫురద్రూపినా యేమిటి మీ యాలోచన ?

రామ—చిత్తము నాకు మరేయిద్దేములేదండి తమరు బంధుసముద్రులు. తమరు వెనుక మా అన్నగారికి మీకోర్టులో అమీనా పని యిచ్చి మా కుటుంబ పోషణ చేసినారు. ఆ విశ్వాసంచేత నేను మీ వంశము నిలపదలచి మీకు పిల్ల నిస్తూన్నాను.

నాగ—నావంశం పోతే నాకే విచారము లేనప్పుడు మధ్య మీకెందుకు ? రాములవారి వంశము ధర్మరాజుగారి వంశము లేనప్పుడు నావంశము లేకపోతే భూమికి లోటా? ఇది కేవలము దొంగ వేషముకాని నిజము కాదు.

రామ—దొంగ వేషము కాదండి. నిజమే. వంశము నిలిపితే పుణ్యమని యిల్లాచేస్తూన్నాను.

నాగ—పుణ్యమైతే పెండ్లివద్దు మొట్టొకటే నా వంశం నిలపక పోతే పెండ్లి కావాలని యేడ్చే పడుచుపిల్లవాళ్ళు పేతవాళ్ళు అనేకమంది యున్నారు. వాళ్ళ వంశములు నిలపండి. పిల్లవాడి దగ్గర చెప్పినట్లు నాకీమాటలెందుకు చెబుతారు ? పిల్ల నెందుకిస్తారో నాకు తెలుసు.

రామ — నేను పిల్లను మీకుతప్ప యింకెవ్వరికి నియ్యను. మీ చిత్తం.

భావ — రామదాసుగారూ, ప్రస్తుతం సెలవుపుచ్చుకుందాము రండి. మరల దర్శనము చేద్దాము. సెలవు పుచ్చుకుంటాము.

నాగ — స్వాత మాటలాడుదాము రండి. రేపు దయ చెయ్యండి.

(అ.దలు నిష్క్రమించుచున్నారు.)

—*—

మూ డ వ ర ం గ ము

[అప్పుడు నాగ రాజుగారు, భావ రాజుగారు, రామదాసుగారు ప్రవేశించుచున్నారు.]

నాగ — భావ రాజుగారూ! శనిగ్రహంలాగు నన్ను పీక్కు తినుటకు మళ్ళి వచ్చినారా? ఆయన పిల్లను ఆయన యిష్టమువచ్చిన వారికి చ్చుకోమని చెప్పండి నాకక్కరలేదు.

భావ — తమ రాలాగున సెలవిస్తే పనికిరాదు. ఆయన పిల్లను మీకిచ్చి మీయిల్లు నిలపదలచుకొన్నారు. ఇందులో నేను మిమ్మును మొగమాటసెట్టక మానను.

రామ — నాగ రాజుగారూ! నాదొక్క మనవి చిత్తగించండి. మీరు గొప్పవారగుటచేత మీవంశం నాశనమగునంటే సూకెంతో వాగాయిత్యం గానుండి మీవంశం నిలపాలని నేను యీపనిసంకల్పించు కొన్నాను. వంశం నిలిపిన పుణ్యంవంటిది మరొకటిగాదు. మీరు

చదువుకొన్నవారు ఎక్కువయుక్తులు చెప్పి వారివంశం నిలపరాదా వీరి వంశం నిలపరాదంటే నేను మనవి చెయ్యజాలను. పడుచువాళ్ళకు ఎవరుపడితే వారే పిల్లనిస్తారు, కాస్తవయసు ముదిరినవారికి యెవరూ పిల్ల నియ్యరు. కాబట్టి అటువంటివాళ్ళకు యియ్యడమే యియ్యడం. దానిపిల్లనే పుణ్యం ఉంటుంది.

నాగ (నవ్వుచు) మీ యుక్తులు మాచిత్రంగా నున్నవి. ఈ యుక్తిని బట్టి లోకంలోనున్న వాళ్ళందరు తమపిల్లలను ముసలి వాళ్ళకే యిచ్చి పుణ్యము సంపాదించాలి.

భావ—ఏదో ఆయనకు తొచినయుక్తి చెప్పినారు మీరు అట్టే ఖండించక అంగీకరించండి.

నాగ—మీరింత సంతోషముగా నాకు పిల్లనిస్తా నంటూ న్నారు గాని పిల్ల మట్టుకు మనసులో చాలా భేదపడుతుంది.

రామ—అది పొరబాటుండి. తమరాలాగ నెలవియ్యగూడదు మాపిల్ల 13 సం॥ ములు వయసుగలది రేపు వినాయకుడు చవితి నాటికి పదమూడేండ్లు వెళ్ళిపోతివి. పిల్ల ఉతారుగా నుంటుంది గాని గిడసకాదు. పైగా కొద్దో గొప్పో చదువుకుంది. నిజంగా మీరు చెబితే నమ్మరు. అదేమి చిత్రమో, తమపేరు ఫలమో, దాని పుణ్యమో కాని తమరినే కాని మరొకరిని వివాహమాడ నంటూం దది. దానికి తమ సంగతి యెవరు చెప్పినో యేమిటో చండాలుడే సరి నే నెప్పుడు చెప్పలేదు సుమంది మీ పాదాలు సాక్షి.

నాగ—(నవ్వి) ఇదేమి చిత్రమంహోయి. ఇది ప్రకృతి వ్యతిరేకముగా నున్నది. ఇది కలికాల ధర్మం లాగుంది. పదమూడేండ్ల పిల్ల చదువుకొన్నది. తోటివాళ్ళందఱు పడుచు పిల్ల కాయలను పెండ్లాడుచుండగా చూస్తూకూడా ముసలివాళ్ళనే కాని తాను పెండ్లాడ నంటూన్నదా? ఈవిడ కలియుగ గాంధారిలాగున్నది.

రామదాసుగారూ, మీ మాటలు మీకు బాగుండవచ్చును గాని యీ మాటలు లోకంలో యెవరైనా నమ్ముతారాండి. ఇంతన్యాయముంటుందయ్యా.

భావ—వినడాని కాశ్చర్యముగానే యున్నది. కాని అది సత్యమని ఆయన అంటూన్నాడు.

రామ—పోనీ! నామాటలు నీకింత నమ్మకంగా లేకపోతే ఒక్క దాఖలా చిత్తగించండి. తమకు రేపు సాయంకాలమప్పుడు షికారుగా మాయింటికి దయచెయ్యండి. పిల్ల యొక్క కోరిక అప్పుడు స్వయంగా తమచే చిత్తగింతురుగాని.

భావ—అవును. ఒకమాటు పిల్లను చూచినట్లూ ఉంటుంది. రేపాకమాటు అల్లా వెడదాము పదండి.

నాగ—ఆమహోత్సవ మేమిటో చూస్తాను. రేపు వస్తాను పదండి.

(అందఱు నిష్క్రమించుచున్నారు.)

—१—

నా లు గ వ ర ం గ ము

రామదాసుగారి యిల్లు.

(అప్పుడు మాణిక్యము, రామలక్ష్మీ, అన్నపూర్ణ అను ముగ్గురు పిల్లలు ప్రవేశించుచున్నారు.)

రామ—అన్నపూర్ణా! విన్నావళే. ఓతాయలగారిని ముసలి మొగుడుకిచ్చి పెండ్లి చేస్తారట! ఎన్నో నగలున్నాయట.

అన్న—ఎవరికే ముసలి మొగుడు?

రామ—(నవ్వుచు) ఏమో నాకు తెలియదు. మాణిక్యాన్ని అడుగుదాము ఏమే మాణిక్యం! యెవరికే ముసిలి మొగుడు?

మాణి—(కోపముతో) ఇల్లాంటి మాటలు నాదగ్గర నకండి అమ్మాయి, మా అమ్మతో చెబుతాను.

రామ—అందరు ఉండగా నీకంతకోపమెందుకే, నిన్నేమైనా ముసలాడి కిస్తామన్నారా యేమిటి మీవాళ్లు ?

అన్న—నాగరాజుగారు పెళ్లి చేసుకుంటారట, నిన్నిస్తారా యేమిటే ?

మాణి—(ఏక్కుచు) నిన్నిస్తారు కావలిస్తేను, ఇల్లాంటి వెధవ మాట లనకండి (అని లోపలికివెళ్లి) చూడవే అమ్మా వీళ్ళంతా నన్ను ముసలిమొగుడుకిచ్చి పెండ్లిచేస్తారని ఉడికిస్తున్నారు.

తల్లి—ఉడికిస్తే నీవెందుకుడకాలి ? ముసలిమొగుడయితే భయంలేదులే, వాళ్ళందరి మొగుళ్ళకన్నా నీ మొగుడెక్కువయేళ్ళే బతుకుతాడులే ఊరుకో. (అందఱు పోవుదురు.)

—*—

ఐ ద వ ర ం గ ము

[రామదాసుగారు, భార్య ప్రవేశింతురు.]

రామ—నాగరాజుగారు కొంచెము మెత్తపడ్డారు. మనపిల్లను తప్పక చేసుకుంటాడు.

భార్య—ఏమో, అంతదృష్టవంతులము అవాలికదా. మీరు మొన్నరాత్రి అన్నట్లు ముండామూటాకూడా త్వరగానే దక్కతాయి.

రామ—అల్లా గట్టిగా అనకు. ఇది పిల్ల చెవినిబడ్డా అది చెళ్ళాడనంటుంది. నే నాయనతో మీయెదుటే మాపిల్లమిమ్మలిని పెండ్లాడుతానని చెబుతుంది అని చెప్పివచ్చినాను. రేపునాయంత్రం ఆయన వస్తారు. వచ్చినప్పుడు ఇద్దఱుముగ్గురు పడుచుపిల్లవాళ్లనుగూడా ఆయన సరసను నుంచోబెట్టి మనము మాసమ్మాయి నడగాలి. అడిగితే మనపిల్ల నాగరాజుగారినే పెండ్లాడుతానని అనేటట్లు చెయ్యాలి.

భార్య—అదిమనం చెప్పినట్లు ఆలాగేఅంటుంది. నేను దాని చేత అనిపిస్తాను. ఆవిషయమై భయంలేదు. ఆనకపోతే యెరగదూ. నాచేత్తాడు దెబ్బలు చీపురుకట్టదెబ్బలు దానికి జ్ఞాపకము లేవుగనకనా. వంటయినది. లెండి భోజనానికి, దానిచేత యేమనిపించాలో మఘ్యాహ్నము ఆలోచిద్దాము.

(అందరు పోవుదురు)

అ ర వ ర ం గ ము

రామదాసుగారి యిల్లు

[రామదాసుగారు, భార్యయు, కూతురు మాణిక్యమును

ప్రవేశింతురు.]

రామ—అమ్మాయి! మాణిక్యము. నీయదృష్టము మంచిది. పదమూడేండ్లు సెంచినందుకు పరువుగలసంబంధము గొప్పసంబంధము తీసుకవచ్చినాను. అన్నిముచ్చటలు నీకు తీరుతాయి. ఒంటినిండా ఒంటెడు నగలు పెట్టకొనవచ్చును.

భార్య—దాసదృష్టముతో పాటు మన అదృష్టముకూడా ఉంది. బిడ్డ ఒంటినిండా ఒంటెడునగలు పెట్టకొని తిరుగుతూంటే చూచేభాగ్యము మనకుగూడ నున్నదిగదా.

రామ—అవును మనము కూడా అదృష్ట వంతులమే. అమ్మాయి నిన్ను మన నాగరాజుగారి కివ్వడానికి నిశ్చయము చేసినాను. ఆయనకు నెలకు నాలుగువందలరూపాయలు జీతము.

మాణి—నాకీపెళ్లి వద్దు. వీధిలోకి వెడితే ముసిలి మొగుడును చేసికొన్నానని అన్నపూర్ణా రామలక్ష్మి అంతా ఆక్షేపిస్తారు. నాకు సిగ్గేస్తుంది.

భార్య— ఆ ఊపిస్తే వాళ్ళని చెప్పతీసుకొట్టిస్తాను. నిన్నా ఊపించేటందుకు వాళ్ళేవళ్ళు? వాళ్ళ మొగుళ్ళు పడుచు వాళ్ళన్నమాటే గాని చస్తే మనవర్తికి దిక్కులేదు. వెధవయింగ్లీ ఘముక్కలు నాలుగు చదువుకుంటూన్నారని కూడుగుడ్డలేని కుట్టకుంకలి కిచ్చారు చదువుకుంటే మాత్రము యీ వెధవలికి నాలుగువందల రూపాయల యుద్యోగాలయి యేడిశాయా యేమిటి.

రామ—అమ్మాయి! నీవు పిల్లదానవు. నీకు తెలియదు. అయిదువేలరూపాయల నగలు పెడతారు. నీకు మొహరీలపేరుకూడా చేయిస్తారు. కావలసినన్ని సవారీలు గుట్టబుళ్ళు యెక్కితిగవచ్చును ఇంకా కావలసినన్ని లాభాలున్నాయి.

మాణి—నగలెందుకేమిటినాకు. అంతా నవ్వుతారు. నా కొద్దీ పెళ్ళి.

భార్య—దిక్కుమాలినదానా. నీకు వెధవ పెంకితనము మహా బలిసినది. చావకొట్టేస్తానుచూడు, వెధవముండా.

మాణి—అవును వెధవముండను చెయ్యాలనే నీయాలోచన. అందుకే యీ పెళ్ళి.

రామ—(భార్యతో) ఊరుకోవే పాడుముండా పిల్లను బెదరకొడతావేమిటి ముందుగా నున్నవలలకుపో కాళ్ళేపు.

భార్య—నాకెందుకు నేపోతాను. రెండుచరుపులేస్తే జేదేవరాయని చెప్పిపట్టుపింటుంది. అమ్మ పెట్టేవి రెండు పెడితేనేగాని దానికోగంకుదరదు. పిల్లముండగదా. యేసంబంధము కుదురుస్తే దీనికెందుకు? పెద్దవాళ్ళ యిష్టమేదో అది చేస్తాము. ఈమాయచదువు లొచ్చిన తరువాత పిల్లముండలంతా పెంకితనాలు బలిసి పాడైపోతున్నారు.

రామ—నీయమ్మకడుపుకాలా నీవవతలకెళ్ళవే.

భార్య—మీరు, అది గంగలోదిగండి, నేపెడతాను.

(అని వెళ్ళుచున్నది.)

రామ—అమ్మాయీ! నామాటవిను. కాస్తప్రాజ్ఞతవచ్చిన దానవు, పైగా చదువుకొన్నావు. తండ్రిమాటా తల్లిమాటా వినాలి కదా. మనము వెయ్యిబ్రహ్మాలుతల్లకిందుగా తపస్సుచేసినా వారిసంబంధం దొరకదు. వారితోవియ్యంపొందామంటేగొప్పన్నది, ఆయన యీసంబంధము చేసికొనసంటూన్నాడు. అనేకమంది తమ పిల్లలను తీసికొనివచ్చి ఆయనకాళ్ళమీద పడేస్తున్నారు. అయితే మాపిల్ల మిమ్మలిని పెండ్లిచేసుకొనుటకు కోరుచున్నదని నేనొక బూటకము చెప్పివచ్చినాను ఏలాగునైన మనసంబంధము చేసికోవాలని, అయితే పిల్లచేత ఆమాట నాయెదుట అనిపించండి. నేను చేసుకుంటాను అని నాగరాజుగారన్నారు. సరేఅల్లగేచేస్తుందన్నాను. ఈసాయంకాలము వారు మనయింటికివస్తారు. వచ్చినప్పుడు మనశాఖవాళ్ళనే అందమైన వాళ్ళని పడుచువాళ్ళని యిద్దరిని ఆయనసరసున నుంచోపెడతాను. పెట్టి నీవెవ్వని పెండ్లిచేసుకుంటావని నిన్ను నేనడుగుతాను, అప్పుడు వేలుపెట్టి నాగరాజుగారిని చూపించాలి. నాగరాజుగా రెల్లాగుంటారో ఆనవాలెరుగుదువా?

మాణి—ఎరక్కేమి చప్పిదవడలు ముగ్గుబుట్టలా తలాఆయన యెవరెఱగరు?

రామ—అమ్మా! అల్లా యీసడింపుగా అనకుమరి. చూమ్మా, మాతల్లి. నామాటదక్కించు. తీరా మాటిచ్చివచ్చాను.

మాణి—సరే నీయిష్టం, నాకర్థంనాది. (అనిపోవును)

రామ—(భార్యనుపిలిచి) ఓసేపు అది వప్పుకుండే. నీ వెధవ మాటలుమూలంగా కాని లేకపోతే అది మొదటే వప్పుకొనును. ఇక లేచి దానికి కాస్త తలదుప్పు.

(అని యిద్దరు పోవుచున్నారు.)

—f—

ఏ డ వ ర ం గ ము

రామదాసుగారి యిల్లు

[అప్పుడు నాగరాజుగారు, భావరాజుగారు, చంద్రరావు,

సూర్యారావు ప్రవేశించుచున్నారు.]

రామ—దయ చెయ్యండయ్యా! మాగృహపావన మైనది (అని అందఱను కుర్చీలమీద గూర్చుండబెట్టును.)

నాగ—కొంచెం పనియున్నది. త్వరగా వెళ్లాలి.

భావ—రామదాసుగారూ! ఆప నేమిటో త్వరగా కానియ్యండి.

రామ—చిత్తము (అని లోనికి వెళ్ళి కూతురు చెయ్యిపట్టుకొని) అమ్మాయీ! వారువచ్చారు నామాట దక్కించాలి తల్లీ. యెవరిని పెండ్లి చేసుకుంటానన్నప్పుడు వేలుపెట్టి నాగరాజుగారిని చూపించాలి. అక్కడ చంద్రావు సూర్యారావు అని పడుచువాళ్ళిద్దరున్నారు. కొంపతవ్వి వాళ్ళను చూపించకునుమా అమ్మా! (అని చావడిలోనికి తీసికొనివచ్చును.)

భావ—(రహస్యముగా) అదిగోనండోయి పిల్ల వచ్చుచున్నది. పెండ్లికొడుకుగారు బాగ్రత్తగా కూర్చుండండి.

[రామదాసుగారు, కూతురు ప్రవేశింతురు.]

రామ—అమ్మాయీ! నీవీ కూర్చున్నవారిలో నెవరిని పెండ్లి చేసికొంటావు ప్రేలితో జూపించూ? (అని ఆమెవేలు సాగతీసి నాగరాజుగారివైపు తానే పెట్టుచున్నాడు.)

చంద్ర—(తనలో) వహవా! రామదాసుగారే పెండ్లికూతురై వరించుచున్నారు.

సూర్య—(తనలో) ఇది చిత్రమైన నాటకము. ఇది బలాత్కార వివాహప్రహసనము.

నాగ—ఇదేమిటండోయి రామదాసుగారూ! ఆపిల్ల చెయ్యి మీరే పెట్టి చూపిస్తూన్నారు? ఆపిల్ల కిష్టము లేదుగాబోలు!

రామ—సరిలేండి సిగ్గుగాదటండీ చిన్నపిల్లాయెను. పదిమంది లోనికివచ్చి చెప్పడమాయెను.

భావ—అవునవునండీ. సిగ్గుచేతనేకాని మరొకటికాదు. ఇష్టము లేకపోతే చెయ్యి మరివకరికేసే తిప్పను.

నాగ—ఇది అపూర్వస్వయంవరము. తీసికొని వెళ్ళండిపిల్లను.

రామ—(పిల్లనులోపలికి పంపి) రేపు బుధవారము మంచి ముహూర్తమున్నది. ఆవేళ కానిచ్చెయ్యండి.

భావ—చాలా బాగానున్నది. ఆలాచెయ్యండి.

నాగ—అది నాకూ స తోషమే కాని బాహ్యజురీలువల్ల కాదు. తోగణాలు కట్టగూడదు. పురోహితుడు తప్ప యితర బ్రాహ్మణులను లోపలకు రానియ్యగూడదు ఇంతకూ యీ వెళ్ళి నేకోరినది కాదు. మీరు బలవంతపెట్టబట్టి నేచేసుకొంటున్నాను. ఇందులో నాదోష మేమీలేదు.

భావ—దోషం నేపంచుకుంటాను. సుఖంమీరనుభవించండి.

రామ—తమ యిష్టప్రకారము నేనుజరిగిస్తాను. ప్రయత్నము చేయించండి.

(అందఱు నిష్క్రమింతురు)

నీ రాటరేవు

ఎనిమిదవ గంగము

(అప్పుడు నరసమ్మ, గవరమ్మ, శరభమ్మ ప్రవేశించుచున్నారు.)

నర—వోవిడా గవరమ్మది నే! విన్నావా నాగరాజుగారు
పెళ్ళాడారట?

గవ—పెళ్ళి ఎంతపోధగా వుండాలో అంతపోధగావుంది.

శర—ఆశోభేమిటి చెప్ప వింటాము.

నర—పెళ్ళికంటా ముందు పెళ్ళికూతురు, పెళ్ళికొడుకును
యేరుకోడం వచ్చింది కాదుటమ్మా! లోకంలో చిర్రం, నీతామ్మ
వారు, సత్తిభామాలాగా నేటి కాలాని కీయమ్మాయి బయలుదేరి
నది యేరుకోడానికి. యింతకంట విడ్డూరం లోకంలో లేదు. అదెంత
కలికాలప్పిల్లోగాని ముసలాడినేకాని పెళ్ళాడననిపట్టపట్టినదటమ్మా!

గవ—పట్టాలేదు. నామొగంలేదు. తల్లి తండ్రి చావగొట్టి
దానిచేత సరే అనిపించారు. వాళ్ళన్నమాటకీ అది గంగిరెద్దులాగ
తలాడించింది. ఆ పిల్లని తీసుకొచ్చి ఆ ముసలాయన యెదుటపెట్టి నీ
వెవరిని పెళ్ళాడుతావో చూపించుమని దాన్ని అడిగారు. అడిగితే
అది మొద్దులాగున ఊరుకున్నది కాని చూపించలేదు.

శర—మనసులో లేందే దానికెలా వస్తుందమ్మా పైకి
మాత్రం. అదిజ్ఞాన మెఱిగిన పిల్లాయెను.

గవ—అదెంతసేపటికి చూపించకపోతే తండ్రి దానివేళ్ళు
పట్టుకులాగి తానే చూపించాడు.

నర—ఈపెళ్ళికొడుకు దాని మొగుడుకాడు. దానితండ్రి
మొగుడు, ఎందుకంటే తండ్రి స్వయంగా యేరి చేసుకున్నాడుగనుక

గవ—ఆతరవాత కథవిను. పెళ్ళికొడుకు గుమ్మానికి పసుపు రాసి తోరణం కట్టనియ్యలేదు, బాబాలు వాయిచనియ్యలేదు.

శర—తోరణంకట్టి బాబాలు వాయిస్తేమీ?

గవ—ఆయనకు మొదటిభార్య పోయిన విచారమట! అందుకు వల్ల కాదట!

శర—ముప్పయి యేళ్ళు కాపురముచేసిన పెళ్ళాము చచ్చి పోయిన తరువాత మళ్ళీ పెళ్ళి చేసుకోవడానికి విచారము లేదుకాని తోరణంకట్టి బాబాలువాయిస్తే విచారమా యీయనకు? ఎంత మాయవాడేఅమ్మా!

నర—నిక్షేపమంటి పన్నెండేండ్ల పిల్లని అరవయియేళ్ళ ముసలతోక్కుముండావాడు పెళ్లాడ్డం విచారము లేదుకాని తోరణం విచారము వచ్చినదీ యీయనకు? అదికాదే కారణం. లోభి ముండావాడు తోరణం చూచినా బాబాలువిన్నా పదిమంది వస్తారు సంభాసన యివ్వవలసి వస్తుందని భయము.

శర—ఆయనకసలు పెళ్ళే యిష్టములేదుగాదు మరి.

గవ—ఊరుకుందూ, అదో వేషం ఇష్టంలేకపోతే పెళ్ళెందుకు చేసుకోవాలి, ముసలాడికి పెళ్ళేమిటని పదిమందీ నిందిస్తారని యిదో వేషం వేశాడు. బలవం తాన్ని పదిమంది జబ్బులుపట్టి కూర్చోపెట్టారా యేమిటి?

నర—పెళ్ళిపోద్దాలు వినండి. మధ్య మాటలు పెట్టకండి. కన్నె ధారకు తీసుకువచ్చేటప్పుడు పెళ్ళికూతు రేడుస్తూ వచ్చినదట. ఎందుకోడుస్తూందని యెవరో అడిగితే. వచ్చేటప్పుడు గడప కాలికి తగిలినది. అందుచేత యేడుస్తూందని తండ్రి చెప్పినాడట.

శర—శాబాసునే అమ్మా! వాడెంతకైన సాహసుడే వాడక్కడితండ్రే అమ్మా మాయతండ్రి! దీనిపాలిటి యెములాడు.

నర—చుట్టా లెవలైనా వచ్చారా?

గవ—చుట్టాలూలేరు. పక్కాలులేరు. వెళ్ళికొడు కెవరిని పిలవకూడదన్నాడు.

నర—ఇదేమిపెళ్ళే అమ్మా. దొంగపెళ్ళి చాటుపెళ్ళిలా గుంది. ఇంతకంటె వెధవముండల పెళ్ళిళ్ళు బాగాజరిగాయి మన పూళ్ళోను. వెళ్ళుమని రామణ్ణోళ్ళతోటి ఊరేగింపులతోటిసి.

శర—ఇంతకంటా ఆపెళ్ళిళ్ళేనయము.

గవ—తరువాత యింకోచిత్రం విను. మొన్న ప్రొద్దున్న పెండ్లయిపోయింది కాదా. నిన్నప్రొద్దున్న పెండ్లికూతురు తల్లి కూతురుకు పెట్టిన నగలన్నీ తాను వంటినిండా వెట్టుకొని కులుకుతూ పేరంటానికి పిలవడానికి బయలుదేరినది.

శర—దాని కెంతసిగ్గులేదే అమ్మా.

నర—ఇంతకూ ఆవిడ అదృష్టవంతురాలు. ఈనగలెప్పటి కీవిడ మెడలోనే ఉంటాయి.

శర—ఈవేళ పాకెన్నా యేమిటి?

గవ—వారింట పాకెన్ని మామూలు లేదట.

శర—వారింట ముసిలితనములో పడుచుపిల్లలను వెళ్ళాడడమే మామూలుకాని తక్కిన మామూళ్ళేవి లేవుకామోసును?

గవ—ఇల్లాంటి అవక తనపెళ్ళిచూస్తే ఊరందరికి లోకువ.

నర—అప్పుడే యింటిపెత్తనమంతా మామగారు వహించి యింట్లోవాళ్ళనితిట్టి లేచిపోమ్మంటూన్నాడట.

శర—నడిమంత్రపుసిరి నరంమ్మోదవుండా అన్నాడు.

గవ—నాలుగేళ్ళు మనం బ్రతికున్నామంటె అన్నీ చిత్రాలు వింటాము. రండి నెడదాము. పొద్దెక్కినది.

శర—అవులే ఊరేగింపుందిటో, అడగటం మరిచిపోయినాను.

గవ—ఇక ఒకటే ఊరేగింపు. మధ్యమధ్య ఇన్ని ఊరేగింపులు లేవు పోదాంపద.

(అందరు నిష్క్రమింతురు)

—*—

స్వ గౌ ర వ ర క్షణ ము

మొ ద టి ర ం గ ము

[అంజనేయులుగారు ప్రవేశించుచున్నారు]

అంజ—(తనలో) ఆత్మగౌరవము ప్రతివాడునిలుపుకోతగినది. ఆత్మగౌరవము కావాలి కావాలని ఉపన్యాసము లిచ్చేవారేకాని సమయమువచ్చినపుడు నిలుపుకోనేవారెవరు లేరు. నేనీరోజున తప్పకుండా నిలుపుకుంటాను. ఇంటిలో తిరిగేటప్పుడు గొప్పవాళ్ళంతా పాంకోళ్లు తొడుగుకుంటాడగదా యని నేనుకూడా పాంకోళ్లుజత చేయించుకొన్నానుగదా? మునసబుగారు తహసిల్దారుగారు సీరస్తదారుగారు పికారు వెళ్ళేటప్పుడు ఎడమభుజముమీద చెన్నపట్టణపురుమాలు, కుడిభుజముమీద కండువా వేసుకుంటారు గనుక నేనుకూడ చెన్నపట్టణపురుమాలు దుకాణముమీద అరువుతీసికొని వేసికొంటున్నానుగదా. డిప్టీ కలక్టరుగారిలాగ చేతిలోనికి వెండిపాన్ను కట్టసంపాదించినానుగదా, దిక్కుమాలిన నాకు జీతము పదిరూపాయలైపోయినదిగాని తక్కిన అన్ని విషయములలోను డిప్టీ కలక్టరుగారు తహసిల్దారుగారిలాగే యున్నాను. పెద్దాపురపు మిట్టపైజార్లు తొడుగుకొని చేతిలో పెట్టెడాకులు చెక్కలు పుచ్చుకొని భూమి అదిరేటట్టుటకటక

లాడుతూ నడిచి వెళ్ళుచున్నానంటే కూరలమ్ముకొనేవాళ్ళు గొల్ల
 వాళ్ళు గడ్డికావిళ్లమ్ముకొనేవాళ్ళు హాడిలిపోయి యీయనెవరో
 గొప్పవారనుకొని పక్క-పక్కకి వత్తిగిలుతారుగదా. నేను డబ్బు
 కూరకొన్నను డబ్బుమల్లెపూవులు కొన్నను కూలివానిచేతే తెప్పి
 స్తానుగాని నేను ముట్టుకోనుగదా. ఆత్మగౌరవమంటే యీలాగె నిల
 బెట్టుకోవడం. గణపతిరావుగారి కూతురు వివాహము యీవేళకు
 నాలుగోరోజు. ఈవేళరాత్రి అందరిని భోజనమునకు పిలిచినారు.
 సుబ్రహ్మణ్యంపంతులుగారు భోజనానికి జోడుకాగడాలు వేయించు
 కొని వస్తారు. మహాదేవరావుగారు ఒంటికాగడా వేయించుకువస్తాడు.
 తక్కిన పెద్దమనుష్యులు చాలమంది లాంతరులు వేయించుకొని వెడ
 తారు. నేనుకూడా యీ వేళ లాంతరు వేయించుకొనే వెడతాను.
 ఈ విధంగా ఆత్మగౌరవము చూపించుకొనకపోతే మన మీద
 యెవరికీ గౌరవముండదు ఆత్మగౌరవముండాలని చెప్పేవారియొక్క
 అభిప్రాయమంతాగూడా యిటునంటిదే యైయుంటుంది. అయితే
 మాయింట్లోలాంతరులేను. లాంతరు యెరువడుగుతే బాగుంటుందా?
 ఛేస్సి యెరువడుగుకూడను. ఒకటి కొంటేనే మంచిది. ఈలాంటి పను
 లకు తరుచుగా అక్కరకువస్తుంది. చేతిలో డబ్బులేదు. ఏమి
 చెయ్యను? సర్సయ్యమానుగారిని బదులడుగుదాముపోనీ. ఇయ్యక
 పోడు. సర్సయ్యమామగారు!

సర్స—ఏమి ఆంజనేయులునూమగారు.

ఆంజ—నాకు జరుగురుగా ఒక్కరూపాయ బదులుకావలెను.

సర్స—ఏమి అంతజరుగురేమివచ్చినది?

ఆంజ—తరువాత మనవిచేస్తాను. ప్రాణాపసరమువచ్చినది.

వెనుక బదులుయిచ్చిన రెండురూపాయలు చాలాఆలస్యముగాయిచ్చి
 నానని మీరు మనసులో నుంచుకొనవద్దు. త్వరగా యిస్తాను.

నర్స—రేపు సాయిం త్రములోపుగా యివ్వాలి. (రూపాయ యిచ్చును.)

అంజ—(పుచ్చుకొని) తప్పకుండా యిస్తాను. మనకు ఒక యింట్లో కాపురమున్నందుకు మీరుమాత్రము సాఠ డప్పుడు చేస్తుండాలి.

నర్స సరే దానికేమి (అని వెళ్ళుచున్నాడు.)

అంజ—(తనలో) రూపాయ దొరకినదిగదా, పావలా బేడలాంతరుకొంటే నాదర్జాకి సరిపోదు. అందుకుచేత మూ లాలుపెట్టి పెద్దలాంతరు—అందులోకి ఒకకొవ్వొత్తి కొ తక్కిన మూడణాలు లాంతరువేసినవాని కూలికింద వినియో ఇప్పుడే దీపాలు పెట్టినారుగదా! ఇంకా లాంతరు దు లుంటాయి. ఇప్పుడే వెళ్ళి ఒకలాంతరు కొనుక్కొనివస్తాను. తెచ్చేటందుకు కూలివాడు దొరుకుతాడా? దొరకడు. చీకటిగదా చంకలోపెట్టుకొని పైన బట్టకప్పుకొని నేనే కుంటాను. చీకటిచాటు గనుక యెవరికి తెలియదు.

(అని నిష్క్రమించు)

—శ—

రెండు వ రంగము

[అంజనేయులు ప్రవేశించుచున్నాడు.]

అంజ—(తనలో) లాంతరు మంచిదే కుదిరినది. కొ కూడా కుదిరినది. ఇక చాకలివాడు కావలెను. మాచాకలివా యిన్ని సుపేటలో నున్నదిగదా. అది యిక్కడికి మైలుదూ నున్నది. ఇంటికి వెళ్ళినప్పటికి వాడక్కడ దొరకడు. వాడు లోనే యుంటాడు కాబట్టి చాకిరేవుకు వెళ్ళడమే వుచితము గైనా పదిచుంది పెద్దమనుష్యులలో పాటు లాంతరువేయి.

భోజనానికి వెళ్ళి ఆత్మగౌరవమును నిలబెట్టుకొనడమే ప్రధానము, హుందాతనము, సామేదాతనము మనము తెచ్చుకుంటే వస్తాయిగాని లేకపోతే రావు. జీతంకొద్దయినా నేను ఆరిందాలలో జేగవలసినవాడను గనుక చాకలివానిని తెచ్చి తీరవలె. లాంతరు చేయించుకొని తీరవలె. చాకిరేవయినా అట్టే దూరములేదు. గోదావరివడ్లునుంచి ఎఱ్ఱ రాళ్ళపక్కమ్మటే వెళ్ళితినా చాకిరేవునాలుగడుగులు ప్రయాణము, అక్కడవాడు తప్పకుండా వుంటాడు. వుండకపోతే మరియొకచాకలి వాడినైనా విధిగా తీసుకురావచ్చును. ఇప్పుడేడుగంటలయినది. భోజనాలు తొమ్మిదిగంటలకుకాని కావు. కాబట్టి చాకలివానిని తీసుకురావలెను. ఆత్మగౌరవమా? మజాఖా!

(అని పోవును)

- 8 -

మూ డ వ ర ం గ ము

ఇసుకతిప్పదరి చాకిరేవు.

[అప్పుడు ఆంజనేయులు ప్రవేశించును]

ఆంజ—(తనలో) మాచాకలా డెంతవెదకినా కనబడలేదు. పోసి మరొకడిని కుదుర్చుకుంటాను. (అని యొకచాకలిని చూచి) ఒరీ సీచే రెవరు?

చాక—నాపే రెండుకండీ. పేర్రాస్సుగుని నన్ను గీనేమన్నా శేత్తారేంటుండి ఏంతప్పు శేళానుండి రాస్కుందుకు?

ఆంజ—ఓరే నిన్నేమైనా చేయడంకోసంగాదు నిన్నడిగినది. కొంచెము పనియున్నది. నీవు మాయింటికి రాగలవా?

చాక— ఏవుండి బాబూ మియింట్లో వొవరైనా పోయినారేంటుండి.

అంజ—ఛీ ఛీ, దౌర్భాగ్యుడూ పాడుపేలాపన పేల్తావు. నాకు లాంతరు వెయ్యాలి. నీవు వెయ్యగలవా?

చాక—అయ్యబాబూ, తిడతారేంటుండి, యాలగానియా లొస్తే వోవరైనా పోయినారనుకున్నాను. పోనిండి లాంతరు కామోస్తే లాంతరేత్తాను. నాపేరు పోతిగాడు.

అంజ—సరే! వేళినందు కేమిపుచ్చుకుంటావు. మొదటే బేరము ఫయిసలు చేసుకుంటే మంచిది.

చాక—లాంతరేళి గల్లి మిమ్మక్కడి దిగమెట్టడమేనాండి మీ రొచ్చిందాక అక్కడ కూకో వాలాండి?

అంజ—అవక అక్కడ కూర్చోవలసినదే యేమడుగుతావో అడుగు.

చాక—పావళా దై సేయుంచుండి.

అంజ—పావలాయేమిటి? ఈకాస్తపనికి పావలా? అఖరు మాట మూడకొలిస్తాను.

చాక—శీతం ఆల్లాగే యిప్పించుండి. ఇల్లిదిగో యీమూట యింట్లో మారేళి మీయెసకాలొత్తాను. మీరింటి కెల్లుండి. మీ యిల్లెక్కడుండి తమపే రెవరుండి?

అంజ—నాపేరు అంజనేయులు. మాయిల్లు మార్కండేయులు వీధిని. నీ వాలస్యము చేస్తే పనికిరాదు. ఇప్పుడు రమారమీ 8 గంటలు కావచ్చినది 9 గంటలకు భోజనాలవుతాయి. త్వరగా రా. అయినా మీ యిల్లెక్కడ?

చాక—రావోరికొట్లమూలుండి.

అంజ—సరే. నేయింటికి వెళ్ళుచున్నాను. త్వరగారా. మార్కండేయులు గుడిదగ్గరకు వచ్చి అంజనేయులుగారి యిల్లెదంటే చెప్పుతాడు.

(ఇద్దఱు నిష్క్రమింతురు)

నా ల వ ర ం గ ము

ఆంజనేయులుగారి యిల్లు

ఆంజ—(తనలో) ఈచాకలిముండాగొడు కింకావచ్చినాడు కాడు. రమారమితోమ్మిది కావచ్చినది. ఇదివరకప్పుడే రెండు మాట్లు భోజనానికి రమ్మని పిలిచి వెళ్ళినారు. ఆలస్యమయిపోతుందని భయమేస్తూంది. భోజనమైనా మానివెయ్యాలి కాని లాంతరు లేకుండా వెళ్ళగూడదు.

[అంతట సోమన్నయను బ్రాహ్మణుడు ప్రవేశించుచున్నాడు.]

సోమ—ఏమండోయి ఆంజనేయులుగారు! మనవాళ్ళందఱు వచ్చినారు. త్వరగా దయచెయ్యండి. వడ్డవ లయిపోయినాయి. మీరు, రామచంద్రరావుగారూ తరువాయి.

ఆంజ—ఇదిగో మీవెనకాలే వస్తూన్నాను. పదండి.

సోమ—చిత్తము (అని వెళ్ళును.)

ఆంజ—(తనలో) చాకలివెధవ యింకావచ్చినాడుకాడు. వాడికోస మెవ్వరైనా పంపుదామంటే యింట్లో మనిషి లేడు. పోసీ రావువారి కొట్లకేసి నేనే యొకసారి వెళ్ళినస్తాను. నడవగల మగ వానికి నాలుగడుగుల ప్రయాణం.

(అని వెళ్ళును.)

—*—

అ యి ద ప ర ం గ ము

చా క లి పీ థి.

ఆంజ—పోతిగాడి యిల్లెక్కడ?

స్వామి—వోవరారు. ఆంజనేయునుగారా యెంటి

ఆంజ—ఎవరువాడు స్వామిగాడా యేమిటి? నేనేరా.

స్వామి—ఏముండి బాబూ యిల్లాగొచ్చారు?

ఆంజ—కొంచెము పనుండివచ్చాను. లాంతరువేయాలినాకు.

సీవువస్తావాపోనీ.

స్వామి—ఒత్తాపదుండి. పొద్దోద్దాయేంటుండి.

ఆంజ—ప్రాద్దుపోదు త్వరగారా మాయింటిచాకలివి నీవేదో
రకినావుగనుక చాలాసంతోషముగానున్నది.

(అని వెళ్ళుచున్నాడు.)

—♦—

ఆ ర వ ర ం గ ము

ఆంజనేయులుగారి యిల్లు

పోతి—ఆంజనేయులుగారూ! (అని కేకవేయును) (ఆంజనే
యులు స్వామిగాడా ప్రవేశించుచున్నారు)

ఆంజ ఇంత ప్రాద్దుపోయివస్తే యెవరికికావాలి నీకోసము
కనిపెట్టుకుని కూర్చుండి ప్రాణము విసికి యింటిచాకలి తీసుకువచ్చి
నాను.

పోతి—ఏమన్న పెద్దమణిశివయ్యానువ్వా? నన్ను రమ్మని
శెప్పి యింకోణ్ణి పిలుస్తావా? పావభా అక్కడమెట్టి కదులు.

ఆంజ—ఛీ త్రాగుబోతు వెధవా! నోరుముయ్యి.

పోతి—నూటలు మిగుల కాట్టేను. అంటేనుల్లీ అంటాను.
రమ్మనడం యెల్లమనడం నీయిట్టమే. (అని ఆదారిని వెళ్ళునట్టియిద్దరిని
పిలిచి) అయ్యా సూడం డీపెద్దమణిశి, సాకిరేవులో కొచ్చి లాంత
రెయ్యాలని నన్ను పిల్చుకొచ్చి యిప్పు డెల్లమంటాడు.

అంజ - వాడిమాటలు మీరు నమ్మకండి (అని లోపలికి వెళ్ళి
మాడకాలు తెచ్చి వాడికిచ్చి) అట్టే అల్లరి చెయ్యక అవతిలకు లేచిపో
పెద్దా పిన్నా యెరుగవు తుంటరి పెగవా.

పోతి - నొవ్వెరుగుదువటయ్యా మశేదా ?

(అని పోవుచున్నాడు)

అంజ - స్వామిగా యీలాంతరు వెలిగించు.

స్వామి - (లాంతరు వెలిగించును.)

(అంజనేయులు లోపలికి వెళ్ళి స్నానము చేసి పట్టుపంచలు కట్టుకొని
పావుగంటలో వచ్చును.)

అంజ - స్వామిగా లాంతరుచ్చుకొని ముందు నడూ.

స్వామి - చిత్త (మని నడచుచున్నాడు.)

అంజ - (కొంతదూరిము వెళ్లిన తరువాత) స్వామిగా, అక్క
డాగు. ఆ చప్పుడేమిటి ? భోజనాలయి చేతులు కడుగుకుంటూన్న
చప్పుడా ఏమిటది.

స్వామి - కామోసుండి. సూశిరానా యేటుండి.

అంజ - చూచిరా త్వరగా.

స్వామి - (వెళ్లి చూచివచ్చి) బాబయ్యా! భోజనాలై పోయినా
యండి. శేంబులుచ్చుకు కొంద రలా గెల్లి పోతున్నార. కొందరిల్లా
గొత్తూన్నార. కొందరు తాంబోళాలు నమలుతున్నార.

అంజ - ఓరేయి చప్పుచప్పున యిటికి వెళ్ళుదామురా.
భోజనాలు అయిపోయినాక అక్కడికి వెళ్ళడము కారవముకాదు.

(అని యిద్దరు యి టికివచ్చుచున్నాడు.)

భార్య - అల్లా దూరంగా వెళ్ళండి.

అంజ - ఏమి వెలప లున్నావా యేమిటి ?

భార్య - అవును! నే నింటలోకి రాగూడదు. మీరు భోజనము
చేయకుండా వచ్చినారేమి ?

అంజ—ఇల్లాటి పరువు తక్కువ వాల్లింటికి వెళ్ళడము నాదే బుద్ధితక్కువ. ఇక జన్మజన్మానికి వీళ్ళగుమ్మము త్రొక్కిచూడను. నన్ను భోజనానికిపిలిచి నేను వచ్చినదాకా కనిపెట్టు కుండక ముందు భోజనాలు చేశినారు.

భార్య—అయ్యో ఇప్పుడు మనయింట్లో వంటచెయ్య డాని కైనా వీలులేదే. భోజనానికి వెడతారని వంట చెయ్యలేను. మధ్యాహ్నం పన్నముంటే నే తిన్నాను. పోనీ సోలెడు బియ్యము అత్తైసరేసుకుంటారా ?

అంజ—ఆ పాట్లు నేపడలేను. కడుపులో కాళ్ళెట్టుకుని చల్లగా పరుంటాను ఆత్మగౌరవము కలవాళ్ళకి రోజులు కావివి.

భార్య—ఏమిరోజులో పెళ్లివారిల్లు మనయింటికి పట్టుమని పదిబరలు లేను. ఇక్కడకు లాంతరు కావాలన చాకిరేవులోకి వెళ్ళి చాకలిపేటలోకి వెళ్ళి వచ్చేటప్పటికి పుణ్యకాలముకాస్తా వెళ్లిపోయి సది. ఎవరైనా వింటే తలవంపులు ఇద్దరు చాకలాళ్ళకి కూలిదండుగ, ఈరాత్రి యుపవాసము, ఇన్నిసచ్చాయి. ఏమయినా అంటే మీరు రోపపడతారు.

అంజ—ఛీ నోరుముయ్యి. పశువా బోడిముండ! పేడచేసు కునే ముండకి నీకు ఆత్మ గౌరవమేమి తెలుస్తుంది. ఇల్లాంటి అవక తవక పేలాపన పేలప చెప్పదెబ్బలు తినేవు.

భార్య—నాకెందుకు! బుద్ధితక్కువ వచ్చి అన్నాను. ఆత్మ గౌరవపు లాభము మీరే అనుభవిస్తూన్నారకదా ?

అంజ—స్వామిగా నీవు పొద్దున్నే రా నీ డబ్బు లిస్తాను.

స్వామి—చిత్తము.

(అని అందరు నిష్క్రమించుచున్నారు.)

దివాలదేవి వ్రతకల్పము

బ్రహ్మలోకమునకు నారదుడు వెళ్ళి బ్రహ్మకు నమస్కారము చేసి యిట్లనియె-“మహాత్మా, బ్రహ్మదేవుడా! భూలోకమునందు మన ఘ్యులనేకులు ధనములేక యిబ్బంది పడుచున్నాము. కొందఱు ధనము చాల సంపాదించి యైశ్వర్యములతో దులతూగు చున్నారు. ధనములేని యా పేదవారందఱు విస్తారము కష్టపడకుండా ధనవంతులగుటకు ఏదైన యుపాయము మున్నదేమో, ఆనతియ్యవలయును. ఆ యుపాయము మీరు సెలవిచ్చిన పక్షమున నేను సకలలోకములు సంచరించు చుండును గనుక మీరు చెప్పిన యుపాయము నా మనుష్యులకు బ్రకటించి వారందఱు సుఖపడునట్లు చేసెదను” ఆ మాటలు విని బ్రహ్మదేవుడు మిక్కిలి సంతోషించినవాడై నారద మహామునితో నిట్లనియె-

“ఓయి నారదా! నీవడిగిన ప్రశ్నము మిక్కిలి మంచిది. దానికి తగిన యుపాయ మొక్కటి యున్నది. ఆయుపాయము భూలోకములో ప్రతి మనుష్యునకును నీవు చెప్పగూడదు. ఎవ్వరు దానికి తగుదురో వారికే ఆ యుపాయము చెప్పవలయును. ఇది పరమ రహస్యము. అతిగోప్యము. మితముగా ధనము వాడుకొనువారికి గౌరవము కొరకు దేవులాడువారికి, జాలిగలవారికి ఈ రహస్యమును నీవు తప్పి జారయైన నెఱిగింపగూడదు. ఈ నిబంధనలకు నీ వొప్పుకొందువేని, ఆ విషయము నీకు సంపూర్తిగా నెఱిగించెదను.”

నారదుడు చెప్పుచున్నాడు.—

మహాత్మా మీరు సెలవిచ్చినట్లుగానే దానిని పరమగోప్యముగానే యుంచెదను. కాబట్టి నాకు దానిని తక్షణమెఱిగింపవలయునని కోరు చున్నాను. అది వినుటకు నా మనసు మిక్కిలి తత్తరపడుచున్న యది.

బ్రహ్మ చెప్పుచున్నాడు.

అట్లైన యో నారదా శ్రద్ధగా వినుము. దివాలదేవి వ్రతమును పేర నొక వ్రతము కలదు. ఇది గొప్ప వ్రతము. ఈ వ్రతమును శ్రద్ధాశక్తులతో ఆచరించి ఆ దేవిని నిష్ఠతో గొలిచిన వారి యింట లక్ష్మీదేవి ప్రత్యక్షమై ధింధిమ్మని తాండవమాడు చుండును.

నారదుడు పల్కుచున్నాడు—

దేవా! ఈ వ్రతము అపూర్వమైనదని తోచుచున్నది. ఇది వరకు కన్నది విన్నది గాదు. ఇది యే పురాణములోనిది? ఈ దివాలదేవి యెక్కడ నుండను? ఆమె నే మాసమం దేతిథినాడు ఏ వారమునా డారాధింపవలయును? ఏ విధముగా పూజింపవలెను. ఈమెకు నైవేద్య మేమి పెట్టవలెను? పూజసేయునట్టి వారు యెటు వంటి నిష్ఠ గలిగి యుండవలెను? ఈ వ్రతము మిక్కిలి లోకోపకారమైనది. కాబట్టి దీనిని మీరు గ్రహముగా నాకేటింపవలయును.

బ్రహ్మ దేవుడు పలుకుచున్నాడు—

నారదా! నీవన్నట్లది యపూర్వ వ్రతమే. మునుపెన్నడు విన్నది కన్నదికాదు. దీని విధానమంతయు మిక్కిలి స్వల్పము. తక్కిన వ్రతములవలె దీనికి నుడి స్నానము మొదలయినవి విశేషముగా అక్కరలేదు. ఈ వ్రతము నే జాతివాడైన నాచరింపవచ్చును. దీనికి విఘ్నేశ్వరపూజ పుణ్యాహవాచనము మొదలయిన మంత్రములతో బ్రసక్తిలేదు. సంకల్పము మాత్రమున్నది. కాని బ్రాహ్మణులువచ్చి ఆ సంకల్పము చేయింపనక్కరలేదు. ఎవడినుట్టుకు వాడే ఆ సంకల్పము చేసి కొనవచ్చును. ఈ వ్రత మాచరించువాడు దానిని పరమ రహస్యముగా ఆచరింపవలయునుగాని రెండవ వానికి చెప్పగూడదు. ఈ వ్రతము

కలిపురాణములో జెప్పబడియున్నది. దివాల దేవియును దేవత కలిపురుషుని మూడవకూతురు. కలిపురుషుడు కక్కుర్తి అను మహాదేవిని పెండ్లియాడగా వారిద్దరికిని యీ దివాల దేవి జన్మించినది. ఈ దివాల దేవి కిద్దరు తమ్ములున్నారు 1 లోభుడు 2 ద్రోహుడు దివాల దేవి యొక్క-డనుండునో వీరిద్దరును అక్కడ ప్రత్యక్షమై యుండురు. దివాల దేవి ఆశ్రేతులనుండు మిక్కిల వాత్సల్యముగల దేవత. ఈ దేవతను మనస్సులోనే నిల్పుకొని ప్రార్థింప వలసినదేకాని విగ్రహములు చేసి పూజింప నక్కరలేదు. ఈమెను కొలుచు చున్నట్లు రెండవ మనుష్యుడు తన శెంత యాస్తుడైనను సరే తెలుపకూడదు. వెద్యోల! దేవి ప్రసన్నము చిట్టచివర అగువరకు తన భార్యతోగాని, కొడుకుతోగాని, అన్నదమ్ములతోగాని చెప్పకూడదు. కలలోనైన నోరు జారకూడదు. అట్లు నోరు జారి తెలియ జేసిన యెడల దివాల దేవి ఫలమియ్యదు. సరేగదా, మీదు మిక్కిలి నెత్తిఅణచును. దీని విధానము సంగ్రహముగా జెప్ప చున్నానువినుము—

ఈ దేవి నారాధించి భాగ్యవంతుడు కాదలచినవాడుకష్టపడ గూడదు. ఒకరి దగ్గర నొకరీ చేయగూడదు. శరీరము నొచ్చుట్టి కులిపని మొదలగునవి చేయగూడదు. వేషము ఎక్కువగా వేయవలెను వేషముడాబు ఎంతయెక్కువగానుంటే ఆ దేవతకంతయిష్టము మొట్టమొదట యేదో వ్యాపారముగాని వర్తకముగాని పెట్టవలెను. అందు నిమిత్తమై తెచ్చినట్లు అప్పులువిశేషముగా తెచ్చుచుండవలెను లోకులు అందరు యిచ్చేవడ్డీకంటె యెక్కువ వడ్డీ యిచ్చుచుండవలెను ఎఱకు చేపలు పడినట్లు వడ్డీ యెక్కువ అనగానే, అది వరకు భూమిలో డబ్బుపాతి పెట్టుకొన్నవాళ్ళు పాశులు పెల్లగింది అతనికే బదులిత్తురు. ఆవరకు తక్కువవడ్డీల కిచ్చుకొన్నవాళ్ళు ఆ

సామ్యు తీసుకొని యాయన కేయిత్తుడు, వితంతువులు తమతాలూకు నగలమ్ముకొని యాయన కే సమర్పింతుడు.

ఈ ప్రకారముగా ధనమందరిదగ్గర బదులుపుచ్చుకొనుచు పనెల నడ్డీ ఆనెల ముప్పదియన రోజుకే వెండిపళ్ళెములో బెట్టి బదులిచ్చిన వారి యిండ్లకు కొంతకాలమువరకు పంపుచుండవలెను. నమ్మకము కుదిరిన తరువాతవడ్డీసరిగా యివ్వనక్కరలేదు. ఈలోపుగా భూములు యిండ్లుకొని భార్యపేరనో అత్తమామల పేరనో వ్రాయించవలెను. గుల్లనస్తువులు కాకుండా బంగారపు కడ్డీనగలు భార్యకు బిడ్డలకు విశేషముగా చేయించవలెను. ఈలాగున వస్తువులు విశేషముగా భార్యకు బిడ్డలకు చేయించిన యెడల దేవికి కనులపండువుగానుండును. అట్టి వారిమీద దేవికి అనుగ్రహము హెచ్చు, కొట్టలో సరకు తక్కువ యుండవలెను. ఋణ ప్రదాత లిచ్చిన సామ్యంతయు నగల రూపకముగాగాని కాసులరూపకముగాగాని యింట్లో నెయుండవలెను. అప్పు తక్కువగా నున్నపు డొక గుట్టపుబండి, అప్పు లెక్కువైనప్పుడు జోడు గుట్టాల బండి యుండవలెను. వ్యాపారము ఊణించిన కొలది గుమస్తాలు డాబు హెచ్చుగా నుండవలెను. చాటుగా దాచిన రూపాయలు, నగలు యీ దేవికి రోజూ నైవేద్యము పెట్టవలెను. దానములు ధర్మములు యెక్కువగా చేయచుండవలెను. దేవాలయ ములలోకి తరుచుగా వెళ్ళి కైంకర్యము లెక్కువగా చేయవలెను. మాటలు తేనె తేటలుగా నుండవలెను. శాంతము వినయము నెక్కువ చూపవలెను. తాను సత్యసంధుడలాగున కనబడుటకై అదివరకప్పు లెగ బెట్టిన వాళ్ళను గట్టిగా తిట్టచుండవలెను. ఇట్లుండగా యీతని పని ఊణించు చున్నదని నాడుకపుట్టును. పుట్టగానే అప్పులవాళ్ళు ఎచ్చు యిల్లుచుట్టవేయుదురు. వేయగానే దివాలా దేవత వచ్చి యాయన నానహించును. ఆవహించి యాయన చేత ముద్దినసు

బతులు పలికించును, అప్పులవాండ్రను గౌరవింపక రెండు కాళ్ళు పుకొని యాయన కూర్చుండవలయును. ఆ దేవిని చూడగానే ప్పలవాళ్ళు భయపడి గొల్లుమందురు. అప్పుడు జంకక వెనుదీయక లిగనూటపడక సిగ్గుపడక “నాయనా దైవ వశముచేత యీలాగు చ్చినది. కొట్లోసరకులు మీ స్వాధీనము చేసికొని పంచుకోండి” ని చెప్పి సరకులు చూపవలెను. అందుకు వారు వప్పుకోనిపక్షమున మధ్యాహ్నమే కోర్టుకు వెళ్లి యిన్నాల్వెస్సి పిటీషను దాఖలుచేయ లెను. ఇది దివాలాదేవి మహాత్మ్యము ఇది రామబాణమువలె మోఘమైనది. ఇంతుకు సిగ్గు బిడియములు ముందుగానే విడిచివేయ లెను. దొంగయేడ్పులు యేడ్వవలయును. ఇట్టివి చేతగాని వాని యంట దివాలాదేవి అడుగుపెట్టదు. ఈ వ్రతము లోకములో రహస్యముగా నుపదేశము చేయుము.

నారదుడు పలుకుచున్నాడు—

మహానుభావా యీవ్రతము అన్నివ్రతములలో నుత్తమ మైనది. ఈలాగ ప్రత్యక్ష ఫల మిచ్చే వ్రతము మరియొకటిలేదు. నిని తిప్పక యపదేశించెదను.

—*—

చమత్కార సంభాషణ

సోమరాజు కామరాజుగారు మీనయసిప్పు డెంతందీ?

కామ—ముప్పదియైదు సంవత్సరములగడి.

సోమ—అయిదు సంవత్సరములక్రిందట మీరు మా యింటికి

వచ్చినపుడు మీనయస్సు యెంత అని నేను మిమ్మును అడిగినాను.

కామ— అడిగితే అప్పుడెంతని చెప్పినాను!

సోమ—అప్పుడుకూడా ముప్పది అయిదు సంవత్సరములే యని సెలవిచ్చినారు. అప్పుడు యిప్పుడుకూడ ముప్పదియైదు సంవత్సరము లెట్లుండును. ఆమాటైనా అబద్ధంకావాలి. యీమాటైనా అబద్ధం కావాలి.

కామ—ఏమాటా అబద్ధంకాదు.

సోమ—మీ మాటలు మిక్కిలి చిత్రంగా ఉన్నాయి.

కామ—నేను అందరిలాగు అప్పుడొకమాట యిప్పుడొకమాట చెప్పేవాడినికాను. ఎప్పుడూకూడా ఒకమాటమీ దేయించేవాడిని. గనుక ఆలాగుననే చెప్పుచున్నాను.

సోమ—(నవ్వి) మీసత్యనిత్యత చాలా పసందుగానున్నది మీకు కలియుగ హరిశ్చంద్రులని బిరుదిచ్చిన చాలాబాగుండును.

కామ—బిరుదు లిచ్చేవారు లేరుగాని యిచ్చినపక్షమున నాకంటె తిగిసవాడెవ్వడు ?

సోమ—అయితే మీరిప్పుడీ గ్రామ మెందుకు వచ్చినారు ?

కామ—కోర్టులో సాక్ష్యమునకు వచ్చినాను.

సోమ—మీ గ్రామమునుండి వచ్చే ప్రతివ్యాజ్యములోను మీరే సాక్షిగా వస్తారెందుచేతను ?

కామ—మా గ్రామములోకల్లా నేనొక్కడనేగ రాణమనిపిసి. అబద్ధమాడకుండా సత్యముపలికేవాడినికూడ నేనొక్కడనే. అందుచేత నాయందు గౌరవముగలిగి గ్రామములోనున్న వాళ్ళందరూ, ప్రతి వ్యవహారములోకి నన్నే తీసుకువెడతారు. ఆకారణంచేత నాకు ప్రతి వ్యవహారములో సాక్ష్యమువస్తుంది.

సోమ—అంతేనా! మీరుడబ్బుపుచ్చుకొని యెరిగినవ్యాజ్యములోను యెరుగని వాజ్యములోను కూడా కూటసాక్ష్యమునకు వస్తారని ప్రజలు చెప్పుకుంటున్నారే.

కామ—అది కేవలం కిట్టనివాళ్లు వేసినవాడుక కాని నిజం కాదు.

సోమ—మీసాత్యము నమ్మగూడదని వెనుకటి మునసబు గారు గట్టిగా వ్రాసినారట.

కామ—నాసాత్యమున్న మాటేమిటి! బోనులో కెక్కినవాళ్ళందరికి యీసాట్లున్నవే. రెండుపక్షములసాత్యము నమ్మరుగాదా? ఏదోయొక్క పక్షమునమ్మి రెండవపక్షము అబద్ధమనకతప్పదు. అంతేకాని మాసాత్య మెప్పుడునిజమే.

సోమ—సరేదానికేమిగాని కామరాజుగానూ మీరు కాళీ వెళ్ళినారుకాదా?

కామ—కాళీమాకుటుంబమంతా కలసి వెళ్ళినాము.

సోమ—కాళీవెళ్ళినవారు మిక్కిలి ప్రియమైననస్తువులేవైనా రెండువదిలిపెట్టి రావలెనట. మీరేవస్తువులు వదలిపెట్టినారు?

కామ—అబద్ధమాడకుండా నిజం చెప్పమన్నారా?

సోమ—అయ్యో! తప్పక నిజమీ చెప్పవలెను, అబద్ధమాడమన్నా మీరాడరుకాదూ.

కామ—చెబుతావినండి. నేను కాళీలో సిగ్గుబిడియములు రెండు వదలివేసినాను.

సోమ—మీపెద్దన్నగారు ఏమి వదలివేసినారు?

కామ—మాపెద్దన్నగారు దయాదాక్షిణ్యాలు వదలివేసినారు.

సోమ—మీచిన్నన్నగారో.

కామ—ఆయన పరువుమరియాదలు వదలివేసినారు.

సోమ—మీపెద్దతమ్ముడేమి వదలివేసినాడు?

కామ—వాడు మానాభిమానములు వదిలివేసినాడు.

సోమ—మీచిన్నతమ్ముడు?

కామ—చూచిన్న తమ్ముడు కాశీలో పెళ్ళాము బిడ్డలను వదిలి వేసినాడు?

సోమ—టూతండ్రిగా రేమి వదలి వేసినారు?

కామ—చూతండ్రిగారు ప్రాణాలే వదిలి వేసినారు.

సోమ—మితో కూడా కాశీ యింకెవరో వచ్చినారట, వారేమి వదిలి వేసినారు.

కామ—ఆవచ్చిన వారిలో ఒకావిడ మగనిని వదిలి వేసినది.

సోమ—బాగున్నదండీ! కాశీమహాక్షేత్రము వెళ్ళి మిక్కిలి ప్రియమైన వస్తువులు మీలాగున వదిలి వేసినవారెవ్వరు లేరు. మీ చరిత్ర అద్భుతము. మీయన్నదమ్ములైదుగురిని చూడగా పంచ మహాపాతకములు మగరూపము ధరించినట్లు కనబడుచున్నవి.

కామ—ఏమోయిదంతా మీదయ. మేము నిజము చెప్పబట్టి యూరికే మాపేరు నెల్లడగుచున్నదన్నమాటకాని నూటికి తొంబది తొమ్మిండుగురు మావంటివాళ్ళే అయినా అబద్ధమాడనివాళ్ళు లోకంలో లేరు. ఇప్పుడు మీచేత అబద్ధమాడిస్తాను చూడండి.

సోమ—ఏదీ యేలాగు ఆడిస్తావో చూతాము.

కామ—నాతో గూడరండి. ఇక్కడికి రాఘవపుర మెంత దూర మున్నది.

సోమ—ఇక్కడికి క్రోశెడున్నది.

కామ—సరే! (అని మరియొకవీధి వెళ్ళి) ఇక్కడికి రాఘవ పుర మెంతదూరమున్నది?

సోమ—కోశెడున్నది.

కామ—అదిగో మీరబద్ధ మాడుచున్నారు. ఇండాక క్రోశె డున్నదన్నారు. అక్కడినుంచియిక్కడికి రెండువందల గజములునడిచి

వచ్చినాము. ఇక్కడికి కోశెడున్నదా? కొంతదూరము తగ్గలేదా?
ఈస్వల్పవిషయములో మీరెందు బద్ధమాడుచున్నారు?

సోమ—మీసత్యసంధత్యము బాగున్నది. ఇది లోకములో
కనివిని యెరుంగని సత్యసంధత.

కామ—స్వల్పవిషయమైనా అబద్ధమే కాబట్టి మీరు మేము
అంతాబకటే.

రామ—మీయోగ్యత చాలామందిదిగానినడనండిపోదాము.



గో సా యి చి ట్కా లు

నాపేరు కోతలకొనయ్య. కోతలనుటచేత బడాయిమాటలు
చెప్పువాడనని మీరనుకొనువద్దు. మా పూర్వులు పూర్వము, అనేక
సంస్థానములలో సేనాపతులై మహాపౌరుషవంతులై శౌర్యరాసులై
ధైర్యపు, సాతరలై నోషపుగాదెలై యుత్సాహపుగోతులై శత్రువు
లను యుద్ధరంగములలో పట్టిగొంతులు గోయుటచేత నూయింటి
పేరు కోతలవారని పౌరుషముచేత గలిగినదని కొందరు పెద్దలుచెప్పు
చున్నారు. ఇదిగాక! మరియొక కారణముగూడ కలదు. మాపూర్వు
లలో నొకరు యజ్ఞమును చక్కగాచేయించుట నేర్చికొని ప్రతి
దినము అనేక యజ్ఞపశువుల గోయుటచేత కోతలవారని మాకు
యింటిపేరు కలిగినట్లు మరికొందరు పెద్దలు చెప్పుచున్నారు. ఎఱైన
నేమి కోతలవారన్నది మాకు పౌరుషనామమే. నాకు చిన్న నాట
నుండియు వైద్యమునం దభిమానము గలదు కావున నేననేకమంది
గోసాయీల నాశ్రయించి బహువిధములైన చిట్కాల నేర్చికొంటిని.
కడచిన ఆదివారమునాడుపట్టి సూర్యగ్రహణగాలమందుమహానుభావు

డైన యొక గోసాయి నాకు మార్కండేయ డేత్రమున ప్రత్య
 మయ్యెను. ఆయన నాకంటి కేగాని మరియొకరికి కనబడలేదు. ఆయ
 యెంతి సేపు మాటలాడినను నాకొక్కని కేగాని యితరులకు విన
 లేదు. ఆయన ఆదినమందే యిక్కడను కోటిపల్లిలోను కాశీలో
 కనబడెను. ఆయనకు ఎనిమిదినందల సంవత్సరములు వయసు.
 ఆయన గోభృ యినుపగునుపములంత పొడుగుగా నున్నవి. ఆయ
 గడ్డము జడలు జవపనారవలె తెల్లనై పాదములను నీలమండల
 తాకుచున్నవి. శరీరము పదియారవవన్నె బంగారుచాయగానున్న
 కన్నులకు చత్వారము లేదు. చెవులకు చెవులు లేకు. పండ్లప
 త్యము గొప్పలేదు. సడిచినాడంటే పదామడైనా అలసటపడకుం
 నడుస్తాడు. తిన్నాడంటే ఒక్కమాటునాలుగుశేర్ల బియ్యపన్న
 లకోటాకుమెతుకు లేకుండా కొట్టివేస్తాడు. ఆయన యీ కాల
 మనుష్యుల నెవ్వరిని యెఱుంగడు. రాజరాజసరేంద్రుని కాలము
 నున్నట్లు చెప్పినాడు. సారంగధరుని నన్నయ్యభట్టును పావులూ
 మల్లన్నను బాగుగా నెఱుంగుదునని చెప్పి వారివారెవరై
 యున్నారా యని అడిగినాడు. ఈనడుమ పావులూరి మల్ల
 కాలమును గురించే సందియపడి తగవులాడుచున్నారు. అట్టి సంది
 ములు కలనా రీయన దర్శనముచేసి పావులూరి మల్లన్నసం
 అడిగిన బాగుండును. చిత్రాంగి పెళ్ళినాటి కీయనకుయిరునదిమూ
 సంవత్సరముల ఆరుమాసముల వయస్సుట. సారంగధరునితండ్రి, కా
 చేతులు సరికించినప్పుడు మళ్ళీ మొలచుటకై మీసనాథమహాప
 వ్రాసిన పసరులు, వేళ్ళు యీయనస్వయముగ నెఱిగియుండుటకై
 వైద్యశాస్త్రమునో నీయన కపారపాండిత్యము గలదు. చచ్చిపోయి
 వారి నీయన బ్రతికించగలడు. బూడిదయైనతరువాతమాత్ర మీయ
 బ్రతికించలేడు. బూడిద వేడిగానున్న పక్షమున కొందరిని బ్రతికి

గలడు. ఈయన మీననాథమహామునికి సాక్షాత్తు శిష్యుడు. రాజ సరేంద్రుడుగారి యింట్లోను దగ్గు కొంప పట్టినప్పు డీయన వైద్యము చేయుచుండెడివాడు. ఈయన ప్రజలు ఈక్రింద చిత్కాలవల్లనే సంపూర్ణముగ తెలియగలవు. ఈచిత్కాలు పరమరహస్యము లయినవి గనుక, ఉప దేశముపొందనివా రెవ్వరికి జెప్పగూడదు. చెప్పిన పక్షమున మహాపాతకము పొందుదురు.

చి త్కా లు

1 చిడుముకు చిత్కా--చిడుమురోగమునకు యిటువంటి ఔష ధము లోకములోలేదు. పూర్వము భేతాళునకు శరీరమునందు జల పుట్టినప్పుడు ధన్వంతరి యీచిత్కానే ప్రయోగించెను. ధన్వంతరి చరికునకును, చరకుడు శుశ్రుతునకును, శుశ్రుతుడు వాగ్భటునకును అతడు మాయోగికిని క్రమముగా నుప దేశించిన చిత్కా యిదియే. ఈజిలకు నాలుగు దివ్యౌషధములు గలవు. మొదటిది పొడు గైట్టమై మంచి వాడిగలిగి సూరక త్తివంటిగోరు. దాని కనుపానము సలస ల్లారెడు వేడినీరు. ఈరెండు మిక్కిలి మైత్రిగలవి. ఏది లేకపోయినను కుదురదు.

దీనికిపత్యము—సిగ్గువిడుచుట, సభలోనైన సం దేహింపక గోకుట దీననుపశాంతిగాని పక్షమున అనగా అదితామరకింద తేలిన పక్షమున చక్కని యినుపకోరముగాని, గరిగమ్మకాని, చొరచేప తోకగాని, యివి దొరకనప్పుడు హంసపాదు కాగితముతో తశ్యాంతి చేసికొనవచ్చును. అదియు దొరకనప్పుడు పెద్దతాటి నాశ్రయింప వలెను, గచ్చుగోడలు బొత్తిగా పనికిరావు. ఈచిత్కా కొంతకాల మువరకు ప్రయోగించి చిడుముగలవారది యెంతవరకు పనిజేసినదో మాకు సమగ్రముగా తెలియజేసినయెడల వారికి తక్కిన చిత్కాలన్నియు కరతలామలకముగ నుప దేశించి మహాసకారము చేయు

దుము. కాని, కవరులో మాత్రము ఒక అణాబిళ్ళ పెట్టి పంపించవలెను. అణాబిళ్ళలు పెట్టనియ్యుత్తరములు మంజూరి చేయబడవు ఇట్లనుట చేత అణాబిళ్ళలకై మేము వ్రాసితిమనుకొనవద్దు.

ఇట్లు,

కోతల కోనయ్య.

మొలగజ్జి మూలయ్యగారి పై విలాసము చిత్తగించి కోతల జలగయ్యగారి కుమాజుడు కోనయ్యగారికి యిప్పించవలెను.

దురదలూరుపోస్తు, గోకవరం

కడచినవారమున మాగోసాయిచిట్కాలలో ఒకటియైన చిడముమందును గూర్చి ప్రకటింపగానే బుద్ధిమంతులనేకు లామందున సమగ్రముగా ప్రయోగించి దాని పటుత్వములు పరీక్షించి చూచి యటువంటి ప్రశస్తమయినమందు మరియొకటి లేదని మాకు జాబులు వ్రాసిరి. అందొక జాబు సీక్రింద బ్రకటించుచున్నాము—

‘(మహారాజశ్రీ) కోతల కోనయ్యగారి దివ్యపాదారవింఠసన్నిధికి—

లోకోపకారపరాణులై మీరు ప్రకటించిన దివ్యోషధమున గూర్చి నేను చదువుకొని సంతోషించి దానిని ప్రయోగించి చూచితిని, నాశరీరముమీద దిడుముగాని తామరగాని లేనిస్తలముఒక అంగుళమైనను లేదు. తామర ఏలాటిదనగా మాబావమరదులు గేదితామరయని. అంగుళము దళసరియున్నదని నన్ను వేళాకోళము చేయుచుదురు. సాధారణముగా గోళ్ళు తీయించుకొను నలవాటు నాకులేనందున నాగోళ్ళన్నియు షారలవలె పదునై పొడుగుగానున్నవి, మీ యశోషధమునుగురించి చదువగానే నేను సలసలలాడునట్లు నీళ్లు కాపించి యధావిధిగా మీరుచెప్పినట్లు చేసితిని. అహహ! ఆ సౌఖ్యమేమని చెప్పదును. బ్రహ్మానందమనగా అదియే బ్రహ్మానందము.

కాని స్నానమైనతరువాత రక్షము కాలువలు కట్టినది. శరీరమంతట భగ్గున మంట బయలు దేరినది. శరీరమంతయు నెఱ్ఱనిగాయములతో నిండుట చేత పువ్వులగుత్తులతో నిండినతురాయి చెట్టువలె నేనగపడితిని. ఈమంటమాత్రము లేకుండా మీ రేదైనా సాధనమాలోచించినపక్షమున మీమందువంటిమందే లేదు. కాబట్టి మాయందనుగ్రహించి తక్కిన గోసాయిచిట్కాలుకూడా ప్రకటింపవలయుననికోరుచున్నాను.

చిత్తగించవలెను,

గోదితామర కిచ్చయ్య,

బదుకులపాలెం.

మేము మహాయోగి నాశ్రయించే నేర్పికొన్న మందుల పటుత్వము శోధించి చూచునట్టి బుద్ధిమంతులు కొందరు దేశమందుండుట చేత దేశము బొత్తిగా గొడ్డుపోలేదని తెలిసికొని మేము చాల సంతసించుచున్నాము. ఇటువంటి మహానీయు లిచ్చుచున్న ప్రోత్సాహము చేత మేము మరింత పూనికగలవారమై తక్కిన గోసాయిచిట్కాలను గూడ లోకాపకారార్థమై ప్రకటింప సాహసించితిమి చిట్కాలలో మొదటిది చిడుముమందుకదా.

రెండవ గోసాయిచిట్కా- ధవళ కేశనాశని, ఈమాయకలికాలమందు, అనేకులకు శాల్యమునందే తలవెండ్రుకలు నరయుచున్నవి, మస్మధుడైనను సరే నరసిన వెండ్రుకలుండెనా యతనిమీద నసహ్యము పుట్టును. అందుచేత పడుచువారియంద రభిప్రాయములను మేము కనిపెట్టి లోకములో తెల్లవెండ్రుకల యాపద లేకుండ చేయవనియునని సంకల్పించి మాగురువైన మహాయోగియొక్క యుపదేశముచేతను మాస్వబుద్ధికౌశలముచేతను, చిరకాల లోకానుభవముచేతను కలిగిన ప్రజ్ఞ అంతయు సమ్మేళనముచేసి బహుదివములు కష్టపడి యోజించి

తెల్ల వెంట్రుకలు నాశనము చేయునట్టియొక గొప్పసాధనమును కనిపెట్టి తిని. ఈపరమహంసక్రియ యే గ్రామములో నైనను దొరకును, కర్షు విశేషము లేదు, అది ప్రయోగించినప్పుడు కొంచెమునొప్పిగానుండును గాని రవంత సేపు ప్రాణము లుగ్గపట్టుకొని అభాధ సహించినపక్షమున తరువాత మంచుసుఖముకలుగును. కష్టపడినప్పుడేక దాఫలముదక్కుట! ఈపరమహంసక్రియ యేదనగా తెల్ల వెంట్రుకలుగల మనుష్యుడు రెండణాలుపెట్టి ప్రశస్తమై పటుత్వముగల తంటనమునొక దానిని కొనవలెను. కొనుక్కొని అద్దము ఎదుటపెట్టుకొని తెల్లని వెంట్రుకను గురిచూచిపట్టి దానితో లాగవలయును. తాను స్వయముగా చేసికొనలేని పక్షమున మంగలివానిచేత తీయించవలెను. అబ్బా అనకూడదు. అమ్మా అనకూడదు. అయ్యో అనకూడదు. దీనిని మించినమందు మరియొకటియుండదని మేయి పంచెమువేసి చెప్పగలము. తక్కిన మందులన్నియు ధనాకర్షణము చేయునట్టి మాయమందులు.

మూడవ గోసాయిచిట్కా

దోమనివారిణి—ఈకాలమునందు పట్టణములలోను పల్లెలలోను ప్రతిగ్రామమందు దోమలు విశేషముగానున్నవి. వీటికాలువల్ల మనుష్యులకు నిద్రపట్టకపోవుటయేగాక మన్యపుజ్వరములు మొదలయినవివచ్చుచున్నవనిగొప్పగొప్పవైద్యులు చెప్పుచున్నారు. అందుచేత మనసుందరమా సుఖముగా నిద్రపోయి బ్రతుకవలెనంటే దోమలభాధ నివారణచేసికొనుటవిధి. ఇందుకు మా యోగీశ్వరుడుగారు గొప్పచిట్కాను కనిపెట్టిరి. అదియేదనగా దోమలున్న గదిలో పండుకొన్న మనుష్యులందరును రెండుమూసరాత్రులు తెల్ల వారువరకు మేలుకొని నుట్టుటకువచ్చిన దోమలన్నిటిని చేతితో బట్టుకొని ఒకొక్కరు ఒకొక్క కత్తిరపుచ్చుకొని జాగ్రత్తగా వాటిరెక్కలను కత్తిరించివేయవలెను.

ఈ రెక్కల మూలముననే అవి యెగిరి మనుష్యుల మీద పడుచున్నవి. ఎగురుటకు శక్తి పోగానే ఉన్నచోటునుంచి కదలలేక పోవును. అప్పుడు మనకెంత మాత్రము బాధ కలుగదు.

నాలుగవ చిట్కా.

నల్లలనాశని:—ఈమందుకూడ సకల జనులకు అత్యవసరమే. మంచమున కసలే నల్లలు పట్టకుండ నొకటి రెండు విధానములు కలవు. అవి ముందుగా వివరించుచున్నాము. ఇంటిలోనున్న మంచములమీద మనుష్యులు పండుకొనకుండ క్రింద పడుకొన్న పక్షమున మంచములకు నల్లలు పట్టవు. ఇది యొకటి. మంచము తాలూకకు కుసులన్నియు నూడగొట్టించి అటకమీద వేసిన పక్షమున అసలే పట్టవు. ఇది రెండవ విధానము. ఈ విధానము అంగీకరింపక కొందరు మంచముమీద పండుకొన్న పక్షమున నల్లలు విశేషముగా కుట్టెనా దాని కీ క్రింది విధానము చేయవలెను. మత్కుణామారి యని మేమొక అరఖు తయాదుచేసితిమి. మంచము మీదనున్న ప్రతినల్లిని పట్టుకొని దానినోరు పగులతీసి సూది మొనతో నీ యరఖు రెండుచుక్కలు దానినోటిలో వేసిన యెడల అది తక్షణమే చచ్చిపోవును. చావకపోయినయెడల ఒకచుక్కయయిన ఖర్చు పెట్టకండా మామందు మాకు పంపిస్తే బుడ్డికరీదు ఎనిమిదణాలు తిరిగి మీకిచ్చి వేయుదుము. ఈబుడ్డి పోష్టలో వచ్చునప్పుడు మందు వలికి పోయినను బుడ్డి పగిలిపోయినను నష్టముమీరే యిచ్చుకొనవలెను.

అయిదవ చిట్కా.

పేలకు పిల్లల పిడుగు—ఈమందు ప్రస్తుతము మగవాళ్ళకు మాత్రమే ఉపయోగింప దలచుచున్నాము. సంవత్సరమునకు మూడ

కాలు కబ్బు పెట్టినయెడల పేలబాధ వదలిపోవును. వెలతక్కువ. ఫల మధికము. కాబట్టి యీ చిట్కా నందరు గమనించవలెను. నెల కొకసారి ప్రతి పురుషుడు తల నున్నగా శుభ్రముగా నిలిమిడి ముద్ద వలె నుండునట్లు గొరిగించుకొనవలెను. పేలు పుట్టకుండ నుండుట కింతకంటె గొప్పమందులేదు ఈ విషయమై యింకా సందేహము లున్నవారు యీ క్రిందివాటికి ప్రాసి తెలిసికొనవచ్చును.

ఇట్లు

కోతల కోసయ్య

ద రదలూరు, గోకవరంపోస్టు,

తామరాడతాలూకా.

—*—

చిత్రమైన తంతి వార్త

రంగము.

రంగపురమునం దొకయిల్లు.

(అప్పుడు బాసకమ్మ కనకమ్మ సుభద్రమ్మ ప్రవేశించుచున్నారు)

బాసకమ్మ—కనకమ్మమ్మా! మీతమ్ముడుగా రేయూరెళ్ళారమ్మా! పాపము, సుభద్రమ్మవదినె మాయన్నగారింకా రాలేదని బెంగపెట్టు కొన్నట్టున్నది.

సుభ—సీవు వేళాకోళముగా అన్నావుకాని నాకు మావారు రాలేదని నిజంగా బెంగగానే యున్నది. వెళ్ళినపని కాలేదని పైగా సుస్తిగా నున్నదని ఉత్తరము వచ్చినది.

కన—మురేనమ్మా! బొత్తిగా తోచడంలేదు.

బా—ఏయూరు వెళ్లారు ఏమిసుస్తీ చేసినది?

కన—బరంపురం వెళ్ళాడు.

జాన—ఏమిపనిమీద వెళ్ళాడు ?

కన—ఏదోవ్యవహారంమీద వెళ్ళాడు.

జాన—ఏమిసుస్తీ చేసినది?

కన—గ్రహణివల్ల బాధపడుచున్నాడట.

జాన—ఏమైనా కొంచెము నింపాదిగానున్నదా ?

కన—నింపాదిగానున్నదనే ఉత్తరమువచ్చినది. కాని దూర భారంకబురు. మేము బెంగపెట్టుకుంటామని నిమ్మలముగానున్నట్టు వ్రాశాడేమో!

సుభ—అందుచేతనే బాత్తుగా తోచడములేదు. ఈతోచక పోవడానికి సాయం యేవో వెధవవీడకలలుకూడా వస్తూంటాయి. అందుకుచేత మనసు మనసులో లేదు.

జాన—పరవా లేదమ్మా జడియకండి నిమ్మలముగానుంటుంది వెళ్లినది కొత్తయూరు గనుక నీటిపల్లడిచేసి కొంచెము సుస్తీచేసినది.

సుభ—నీనోటివాక్యాన్ని పెందరాడే నెమ్మలముగానుండాలి కదమ్మా! చెపితే నమ్మవుగాని జానిక మొదినా, ఒక్కమెదుకు నహించడంలేదు. విస్తరిముందర కూర్చోడంలేవడిం ఆయన యెప్పు డోచ్చి కంటపడతారా యని యెంతో బెంగగా నున్నది.

(అని కంట తడిపెట్టును.)

జాన—ఛేళి ఊరుకో వదినే. పునిస్త్రీపడుచువు శుక్రారం పూటా కళ్ళనీళ్ళు పెట్టుకోకూడదు. ఆయనకేమి మహారాజులా చక్కావస్తాడు. ఊరుకోండి. ఇంతకు నెమ్మలముగా నున్నదికదా?

కన—ఊరుకోవే అమ్మా సుఖంమల్లే యేడువకూడదు.

జాన—వెంక లేళ్ళట్లుకు మీదుకట్టి మొక్కుకొండమ్మా ఆయన సుఖంగా వస్తారు.

కన—దానిచేతి కంకణం తీసి మొన్న ఉత్తరం వచ్చినరోజు ననే మీదు కట్టాను.

జాన—అయితే భయమేమున్నది. తప్పకుండా నింపాదిగా ఉంటుంది.

(అప్పుడొక బంబ్రోతు టిల్లిగ్రాఫు తీసికొనివచ్చును.)

బం—ఇదిగోనుండమ్మా మీకు టిల్లిగ్రాఫాచ్చినది.

కన—ఎవరికి నాయనా యెవరికి?

బం—మీకేనండీ మీపెద్దబాబాయిగారికి రంగారావుగారికి వచ్చినది.

సుభ—నీయూరునుంచి నాయనా యేయూరుండి.

బం—బరంపురాన్నుంచని తోస్తుంది.

కన—బరంపురాన్నుంచే. అయ్యో నాతమ్ముడో అయ్యో నాతమ్ముడో ఇంకేముంద్రా.

సుభ—అయ్యో! నేనేమిచేతునోయి తండ్రి (అని చదికిలబడుచున్నది.)

కన—అయ్యో తమ్ముడా! బరంపురం యిందుకోసం వెళ్ళావుటా నాయనా?

సుభ—కడసారంచూడడానికేనా ప్రాప్తిలేకపోయిందే అమ్మా

బం—అయ్యో శెలిగ్రాఫు పుచ్చుకోండమ్మా యెవరై నాను.

కన—ఇంకా పుచ్చుకోవడ మిందుకోయి తండ్రి. సంగతి తెలిశే పోయిందినాయనా.

సుభ—శెలిగ్రాఫులో యేముంది? మొగంమీదే తెలుస్తోంది నాయనా! నావొళ్ళు దడొస్తోంది నన్నెవరైనా పట్టుకోండి అమ్మా. (అంతలో కొంద రమ్మలక్కలు చేరుచున్నారు.)

జాన—అదేదో విప్పి చదివించుకోండ్రా!

సుభ—చదివించడ మొందుకమ్మా వదినా! కొంప మునిగిపోయింది. నావరహాల చెట్టు పడిపోయింది.

కన—ఎంతపాపిష్టి వేళ బయలుదేరాడే అమ్మా! వెళ్ళేటప్పుడు యెవరో కాని తుమ్మారు. కొంచెంసేపు ఆగునుంటే రైలుమించి పోతుందని వెళ్ళాడు. దాని తుమ్ము నేలబడా, ఎంతపని జరిగిందే అమ్మా!

(అని పెద్దపెట్టున యేడ్చును)

కన—బ్రాహ్మణంతుమంచివాడే అమ్మా! నేనంటే పంచ ప్రాణాలుకదా ఇంతకు ఆ బ్రాహ్మణి కావూళ్ళో నున్నది మట్టి,

సీత—ఆమృత్యు దేవత జుట్టట్టుకొని లాక్కెళ్ళిందమ్మా ఆ వూరు. ఎవళ్ళకాపదవచ్చినా తన ఆపదలా జూచుకొనేవాడుకదా,

జాన—వీధులోనుంచి యింటిలోకి వస్తూన్నాడంటే ఆడవాళ్ళంతా గజగజ కదా. ఎంతఖాయిదా.

బం—తెల్లిగ్రాపు పుచ్చుకొండమ్మా నేవెళ్ళాలి.

జాన—సుభద్ర మొగాని కీపాడు రాత యెక్కడ రాశిందో కాని కలకల లాడుతూ వుండేది. ఆనాలుగు గుల్లలుపెట్టుకొని పసుపు కుంకం రాసుకుంటే మహాలక్ష్మీ లా గుండేది.

[అప్పుడు రంగారావు పరుగెత్తుకొని వచ్చుచున్నాడు]

రంగ—ఏమిటత్రా యీఖంగారు, ఎందుకేడుస్తారు?

కన }
సుభ } —(రంగారావును కౌగలించుకొని) నాయనా!

కొంప మునిగిందిరా యింకేముందిరా బరంపురానుంచి తెల్లిగ్రాపు వచ్చిందిరా!

రంగ—ఏముంది తెల్లిగ్రాపులో? ఏది ఏదీ.

బం—ఇదిగోనండి తెల్లిగ్రాపు చిపి చూచుకోకుండానేయేడు స్తూన్నాడు వీడు.

రంగా—ఊరుకోండి. ఊరుకోండి. చూస్తూన్నాను. తెలి గ్రాపు. ఊరుకోండి.

(అని చదువుకొనుచున్నాడు)

కన—ఎప్పుడు నాయనా పోతా! నిన్నా యీవేళా?

రంగా—చీ వూరుకో నీతోందర తగ లెయ్యా! ఏమీ భయములేదు. అంతా నింపాదిగా నున్నాడు.

కన—నింపాదిగావున్నాడూ నాయనా! నింపాదిగానున్నాడూ

సుభ—అయితే తెల్లిగ్రాపు యేమిటో చదువు.

రంగా—అందరు సుఖముగా నున్నాడు. మన అమ్మాయికి మంచినంబంధం కుడిరిందని నాన్న గారు తెల్లిగ్రాపు యిచ్చారు సాలు మూలం తెలియక ముందుగా యేడుపు ప్రారంభించినారు.

కన—జబ్బుగా నున్నమీదట తెల్లిగ్రాపు వస్తే అ దేఅను కొన్నాము.

సుభ—తెల్లిగ్రాపు అలాంటప్పుడేకాని యివ్వరని నే నను కొన్నాను.

జాని—నే చెప్పలేదటమ్మా నిమ్మళంగా నుంటుందని.

రంగా—చాలు యీపాటికి! ప్రయోజకత్వముచేళా రూరు కోండి సిగ్గుసిగ్గు.

(అందఱు నిమ్మళమునకు వచ్చారు)

ధర్మ పరిపాలన సభ

సభాస్వత్తాంతము.

ఉత్తమోత్తములైన మన పురాతనధర్మము లన్నిటిని నిలుపుటకును, బొమ్మచెముడు డొంకలవలెను దూలగొండ చెట్లవలెన, పల్లెరుకాయలవలెను దేశములో బయలుదేరుచున్న నవనాగరిక పద్ధతులను ముక్కముక్కలుగా ఖండించి నిర్మూలనము చేయుటకును ఈసభ జన్మించినది. ఈసభకు చాదస్తపుచెలమయ్యగారు అగ్రాసనాధిపతిగాను, ఆవుపేడ అన్నంభట్లగారు, ఉపాగ్రాసనాధిపతిగాను, వెణ్ణి తలల వెంకటదాసుగారు కార్యదర్శిగాను, ఉన్నారు. ఇందులో చర్చింపబడునట్టి విషయము లనేకములు కలవు, ఈసభకు బ్రాహ్మణులేకాని మరొకరు ప్రతినిధులుగా రాగూడదు. ప్రతినిధులు చొక్కాలు కోట్లు మొదలయినవి తొడుగుకొనగూడదు. జాబరా బట్టలుగాని, చిరివేయరంగువేసిన బట్టలుకాని ధరింపవలెను. తాటియాకుల పుస్తకములేగాని అచ్చువేసిన పుస్తకము లీసభకు పట్టుకు రాగూడదు. అవి తెచ్చినపక్షమున, అచ్చుపుస్తకములు వెంటనే చలిమంటలో పారవేయబడును. గోష్పాదమంత జట్టున్నవారేకాని యిందులోనికి రాగూడదు. గిరబాలుకాని, జనపాలుగాని, పెద్దజట్టుకాని యున్నపక్షమున వెంటనే సభలో గొరిగించివేయబడును. ప్రతినిధులుగా వచ్చువారికి మీసములుండగూడదు. ధర్మాసనములు కృష్ణాజినములు జారీచెంబులు తప్పక తెచ్చుకొనవలయును. ఈసభ వారందరు చాపలమీద కూర్చుండవలయునేకాని కుర్చీలమీద బల్లలు మీద కూర్చుండగూడదు. ప్రతినిధులకు కావలసిన సదుపాయము లన్నియు మేము చేయుచుందుము. ఈసంవత్సరము సభ యెరుకుల పాడులో జరుగును. అక్కడన్ని యేర్పాటులు చేయబడినవి. స్నాన

మునకై చెరువులేర్పాటు చేయబడినవి. బసలకు విశాలమైన వీధి యరుగులేర్పాటు చేయబడినవి. భోజనసదుపాయము నిమిత్తమై అక్కడకు వచ్చునట్టి ప్రతిమనుష్యుడు అడ్డడుబియ్యము ఉప్పు, మిరపకాయ, చింతపండు ఇంటిదగ్గరనుండి మాటకట్టి తెచ్చుకోవలెను. పూటకు సోలెడుబియ్యముడుకునట్టి యిత్తడిపాత్రగూడ దెచ్చుకోవలెను. అత్రైసరుచేసికొనుటకు పొయ్యి మేము సప్లయి చేయగలము. ఈగ్రామములో పుల్లలుదొరకుట కష్టముగనుక ప్రతి నిధులు వచ్చునప్పుడు త్రోవలో చెట్లనున్న యెండుచిడుకులు వెంట దెచ్చుకొనుటమంచిది. అట్లు శూద్రులుతోముటచేత స్వహస్తపాకుల ఆచారమునకు భంగముగావున యెవరియంతటవారు తమతప్పేలాలను తోముకొనవలయును. సభజరుపుటకై యొక పెద్దదొడ్డి నేర్పరచినాము సంఘెల్లు వేసినపక్షమున దుర్మార్గులెవరైన సభమీద కిట్టక నిష్పాపెట్టుదురేమో యను భయమున పైసపందిరివేయక యుంచినాము. సభ విరోధికృన్నామ సంవత్సర మార్గశిరబహుళ అమావాస్యనాడు జరుగునుగనుక ప్రతినిధులందురు ఒకరోజు ముందుగానే రావలయును. ఎందుకనగా, సభ జరుగవలసినదొడ్డి గోతులతోను ముండ్ల చెట్లతోను నిండియున్నది. గనుక అది వారు స్వయముగానే బాగుచేసికొనవలెను. సన్మానసంఘమువారు శూద్రాదిసేవకులచేత బాగుచేయించకలక్షిగాని బ్రాహ్మణోత్తములు కూర్చుండుస్థలము అపవిత్రముయిపోవునని బాగుచేయించలేదు. మరియు ప్రతినిధులలో స్వార్థత్యాగము కలవారెందరుందురో పరీక్షించుటకుగూడ సన్మానసంఘమువారు రాపద్ధతి నేర్పరచినారు. మాసభకు వ్యతిరేకముగా మాటలాడదలంచినవారు రాయూరు రాగూడదు. ప్రతినిధులు చాలమంది వత్తురుగనుక ఒక్కొక్కరు ఒక్కొక్క నిమిషముకంటె మాట్లాడుగూడదు సభవారియిష్టమైనచో అంతకంటె నెక్కువసేపు గూడ మాట్లాడవచ్చును. సభవారి యిష్టములేకుండ నొకవేళ

మాట్లాడినపక్షమున అట్టివారు కాళ్ళుచేతులుపట్టుకొని క్రిందకు లాగి వేయబడదురు. సాయంకాలమైనతరువాత సభాభవనమందుపాములు తేళ్ళు జెత్తెలు మొదలయిన దుష్టజంతుసంచారము లుండునుగనుక సూర్యాస్తమయమునకు పూర్వమే సభముగించవలెను.

కార్యక్రమము—మొదటిదినం

ఉదయం ౧౦|| 4, 5, ౬ వరకు నిద్రమీలుకొనుట 5 మొదలు 5-10 నిమిషములవరకు పొడుముపీల్చుకొనుట 5-11 మొదలుకొని 5-35వరకును బహిర్దేశముపోవుట 5-35 మొదలుకొని 5-40 వరకు ధంతభావననిమిత్తమై చెట్లనుండి పుల్లలువిడుచుట 5-41 మొదలు కొని 5-55 వరకు ముఖప్రత్యక్షనము 5-55 మొదలు 6 వరకు బసలు చేరుట, 6 మొదలు 6-10 వరకు ఆవుపేడకొరకు యిల్లిలు తిరిగి తెచ్చుకొనుట.

6-10 మొదలు 6-20 వరకు పొయి లలుకొనుట, 6-20 మొదలు 6-40 వరకు పుల్లలుకూడా తెచ్చుకొననివారు వంటచెఱుకు తెచ్చుకొనుట. 6-40 మొదలు 6-45 వరకు పిడకతో నిప్పు తెచ్చుకొని పొయి రాజేసుకొనుట. పిదప 7 గంటలవరకు స్నానము మడి బట్టలారవేసికొనుట. 7 మొదలు 10 వరకు జపము, వంటచేసికొనుట శిష్యులు ఊరువెంట మజ్జికొరకు బయలుదేరి తిరుగుట. మరికొందరు శిష్యులు పొడుముచేయుట. 10 మొదలు 12 వరకు భోజనములు చేయుట. 12 మొదలు 1 గంటవరకు అంటుతోముట. 1 గంట మొదలు 2 వరకు బసలలోనుండి బయలుదేరి సభ దొడ్డికి వెళ్ళుట. 2 మొదలు 4-35 వరకు వెండ్రుకపరీక్ష. అనగా ప్రతినిధులందరు సరిగా గోస్పాదమంత జుట్టుంచుకొని వచ్చినారో లేదో యని శోధించుట. ఈశోధన నిమిత్తమై యొక చిన్నయువసంఘ మేర్పడినది. ఆ సంఘమువారే యీపరీక్షించేయుదురు. ఈసంఘముయొక్క కార్యదర్శి

వద్ద అంగుళములగుర్తు వేయబడ్డ యొక తేపుతాడుండును. ఈతాడుతో ప్రతివానిజుట్టును గోష్పాదమంత యుండో లేదో పరీక్షించి చూతురు. గోష్పాదముకంటె యెక్కువ యున్నవక్షమున తక్షణమే యెక్కువయున్న భాగము గొరిగివేయించబడును. 4½ మొదలు 5½ వరకు యీవిధమైన త్షురకర్మ, 5 మొదలు 6½ వరకు అకాలమందు అనగా భోజనానంతరమందు త్షురకర్మచేయించుకొన్నందుకు ప్రాయశ్చిత్తములు చేయించుకొనుట ఈప్రాయశ్చిత్తము నిమిత్తము నాలుగు తట్టల ఆపుపేడయు రెండుకడవల గోమూత్రమును సిద్ధముచేసి యుంచుదురు. ఇది బహుప్రయాసముమీద స్వధర్మపరిపాలన నిమిత్తము సంపాదించి సన్మానసంఘమువారు రుంచినందుకు వారికిప్రతినిధులు అనేక కృతజ్ఞతావందనముల జేయవలయును. తక్కిన దినముల కార్యక్రమముగూడ నించుమించుగ నిల్లే యుండును. వెంట్రుకపరీక్ష మొదటి దినమందే యైపోవును గనుక అకాలమందు సభ జరుగును.

ధర్మపరిపాలన సభ వెనుక చెప్పబడిన ప్రకారము మొదటి దినమున కార్యక్రమము జరిగించి రెండవనాడు మధ్యాహ్నము రెండు గంటలకు కలిసెను. సభ కలియవలసిన వొడ్డిలో చాలచోట్ల యెండ విశేషముగా నుండుటచే కొందరు సభికులు తాటియాకు గొడుగులు వేసికొనియు కొందరు దర్భాసనములు, కొందఱు కృష్ణాజినములు నెత్తి మీద వేసికొనియు నిలిచియుండిరి. నీడయున్న పట్టున కొందఱు కూర్చుండిరి. ఒక మూలనున్న ఉసిరిక చెట్టుక్రింద దర్భాసనమువేసి అగ్రాసనాధిపతిగారిని దానిమీద కూర్చుండబెట్టిరి. చల్లబడిన తరువాత క్రమక్రమముగా సభికులు కూర్చుండ జొచ్చిరి. అందఱు సమావేశమైన తరువాతసన్మానసంఘాధ్యక్షుడైన కంగినోటి నారాయణప్ప గారు మహాశ్రాద్ధితో లిట్లునవ్యసించిరి.

ఓధర్మపరిపాలన పడులైన సోదరులారా!

మీకందఱకు స్వాగతము. మీ జారీచెంబులకు మీ కొల్లాయి గుడ్డలకు స్వాగతము. మన పూర్వారములకు మన గోమయము నకు మన చాదస్తమునకు పూర్ణమైన ఆయుర్దాయము కలుగుగాక! మహానుభావులైన మీరందఱను ధర్మబుద్ధిలో బహువ్రయస్రయాసల కోర్చి యింతదూరము వచ్చినందులకు నేను చాలా సంతోషించుచున్నాను. మీకు స్నానములనిమిత్తము, బసలనిమిత్తము, భోజనముల నిమిత్తము అష్టకష్టములబడి తగినయేర్పాటు;న్నియు చేసినాను. మేము చేసిన యేర్పాటులలో నేవిధమైన లోపములేదు. కాని, ఒకవేళనున్న పక్షమున దానిని తమించవలయునని కోరుచున్నాము. ఇక మీసభాకార్య నిర్వాహము చేయుటకై మీఅధ్యక్షుడుగారిని యెన్నుకొనుడు.

అని యుపన్యాసముచేసి ముగించగానే తప్పల దామోదరయ్యగారును, వంకరమాటల వరదయ్యగారును, నోటివట్టపు నూకయ్యగారును గంభీరభాషణములతో చాదస్తపు చలమయ్యగారి గుణములు వేయివిధముల వర్ణించి, ఆయననగ్రాసనాధిపతిగా నుండుమని కోరిరి. అంతట చాదస్తపు చలమయ్యగారు సభికుల జయజయ ధ్వనులమధ్య అగ్రాసనాధిపత్యము వహించి యిట్లుపన్యసించిరి. ఓఅన్నలారా! ఓతమ్ములారా!

నాకంటె యెక్కువ చాదస్తము యెక్కువపట్టుదలగల మహానీయు లెందరోయుండగా యీగొప్ప గౌరవము నాకుమీరు జరిగించినందుకు మీకందఱకు వందనముల చేయుచున్నాను. మన ఆచారములన్నియు అడుగంటి పోవుచుండుటచేత మనధర్మములు నిలుపుటకే యిటువంటిసభ చేయవలసిన యవసరము నేటికివచ్చినది. ఏమిపాపిష్టి కాలము వచ్చినదోకాని ఆవుపేడంటే అందరికి అసహ్యముకదా! ఆవు మూత్రం నెత్తిమీద చల్లకోవడమే లేనపుడు లోపలకు పుచ్చు

కోవడం లేదని వేరే చెప్పవలయునా? వీళ్ళిల్లు మాసిపోను. ఈదిక్కు-
 మాలిన నవనాగరికులు కొందఱు పోగై ఆడపిల్లలను అమ్ముకోవడం
 తప్పని, ఆవుపేడ తినడం కూడదని అతిభాల్యనివాహాలు చేయరాదని
 విశంతువులకు తలవెంట్రుకలు తీయకూడదని స్త్రీ పునర్వివాహములు
 కావలెనని యిష్టముచచ్చినట్లల్లా పేలుతున్నాడు. పేలి దేశము
 పాడుచేస్తున్నాడు. ఆభగవంతు డెక్కడున్నాడో ఇంతమందికి
 మఱిజిజాడ్యములు వస్తాయి. వీళ్ళకు రాగూడదా? (వినండి, వినండి)
 పూర్వకాలంలో లంకలో పుట్టినరాక్షసు లందఱు గూడ జన్మాంత
 రములెత్తి యీ ప్రకారము నవనాగరికులై పుట్టినారు. వీళ్ళందరికి
 మీలో మంత్రశాస్త్రములు నేర్చిన మహనీయు లెవరైనాయున్న
 యెడల ప్రయోగములుచేసి కడితేరిస్తే యెంతో లోకోపకారము
 జరుగును. వీళ్ళు తేళ్ళు పాములవంటివాళ్ళు గనుక వీళ్ళకి హాని
 చేసినా పాపంలేదు. (వహావా వహావా) ఈనవనాగరికులు చెప్పే
 మాటలన్నీ మనము తోసిపారవేసి మనము పూర్వధర్మములు నిలప
 వలెను. సోదెకు వెళ్ళడము తప్పట. అమ్మవారికి మేకలను కోళ్ళను
 బలియియ్యడం పాపమట. ఆడవాళ్ళకు చదువులు కావాలట. నానో
 టికి తిన్నగా రావుగాని పోయి దగ్గర కూర్చుని వంటిడిశే ముండ
 లకు చదు వెందుకయ్యా! (వినండి, వినండి) వీళ్ళుద్యోగాలు చేస్తారా
 ఊళ్ళేలుతారా? ఇదియెంతి పిదపకాలమో కాని ఆడవాళ్ళుకూడా
 తగుదునయ్యా అని చదువులకు సిద్ధమగుచున్నాడు. వీళ్ళ చదువులు
 తగలెయ్యా! (భలీ, భలీ చెవులొగ్గి వినండి) స్వాములవారి పాద
 తీర్థము గోచితీర్థము త్రాగడము అసహ్యమట. ఈలాగున గురు
 ధికార్థం చేసినందుకు వీళ్ళనోళ్ళు పుచ్చిపోవద్దా, కలియుగం కనక
 వాళ్ళపాపం యింకా పండడంలేదు, ఎప్పటికైనా పండకపోదు.
 మనవుసురు వీళ్ళకు తగలకపోదు. వివాహములలోను దేవుడు పూరే
 గింపులలోను బోగముమేళములు వెట్టకూడదట. బోగంమేళం

లేనిపెళ్ళి యేమిపెళ్ళి. అనకతనక పెళ్ళి. ఇంకా యిటువంటి యుత్తమ ధర్మము లనేకము లున్నవి. వీటినన్నిటిని మనము కాపాడవలెను. కొన్ని ధర్మముల పరిపాలించడంలో మనశక్యంగాదు గనుక మనము గవర్న మెంటువారిని సహాయ మడుగవలెను. మనలో నున్నటువంటి అన్ని శాఖలకు అన్నిసభలు ఏటేటా వేరుగా జరిగేటట్లు యేర్పాటు చేయవలెను. ఏలాగనగా, ఆరువేల నియోగులకు ఆరువేల నియోగి మహాజనసభ, నందవరీకనియోగులకు నందవరీకనియోగిమహాజనసభ ఇట్లే తెలంగాణ్యపునియోగి మహాసభ, ప్రథమశాఖనియోగిమహాజన సభ, ప్రథమశాఖవైదికమహాజనసభ, వెలనాటిసభ, వేగినాటిసభ, కాసలనాటిసభ, మురికినాటిసభ, ఆరామద్రావిడసభ, కోనసీమ ద్రావిడిసభ, దివిలిద్రావిడిసభ, పుదూరిద్రావిడిసభ వైష్ణవులలో నడహాలిమహాసభ, తెంగలిమహాసభ, గోలుగొండవ్యాపారిమహాసభ మాధ్యులలో, మాధ్యమహాజనసభ, కరణికమ్మవ్యాపారి మహాసభ, ఉండునల్లెర్పాటు చేయవలెను. ఇంతియేగాక క్షత్రియులలో వైశ్యులలో, శూద్రులలో ఎన్నెన్ని అంతర్భాగములైన తెగలున్నవో అన్నిటికి మహాజనసభలుండు నల్లెర్పాటులుచేసి మనమగ్ర జాతివార మైనందుకు సహాయముచేసి నడిపింపవలయును. వెయ్యేల! దేశ మంతట, వల కెన్నికన్ను లుండునో శరీరమున కెన్నిరోమ కూపము లుండునో అన్నిసభలుండవలయునని నాయభిప్రాయము, అట్లుండిన పక్షమున, ఏ శాఖవారి కాశాఖవారు తగిన యేర్పాటులు చేసికొన వచ్చునని నాయభిప్రాయము. ఒకతెగవారు మరియొక తెగవారిని శుభములకుగాని అశుభములకుగాని భోజనములకుగాని తాంబూల ములకుగాని పిలవగూడదు. ఇట్లు పిలుచుటవలన ఒకరిచెడ్డ ఆచార ములు మరియొకరికిసోకి మైలవడిపోదురు. అంతట ధర్మములు చెడి పోవును. కాబట్టి యీసంగతులన్నియు గట్టిగా ఆలోచించి మీ

తీర్మానములలోనికి తీసుకురావలయును, ఓమహాత్ములారా! భారతి మాతకడుపున మీరందరు పుట్టినందుకు యీధర్మముల మీరందఱు పరిపాలించి యీసభ వృద్ధిలోనికి దెచ్చి భ్రష్టులుగాక మీరందఱు స్వర్గమును చూరగొనుడు. దూషణ భూషణ తిరస్కారములు శరీమునకుగాని పరమాత్మకు చెందవుగనుక మమ్మలిన యెవరే మన్నను తీర్చినను పాడుపత్రికలలో వ్రాసినను మొగముమీద ఉమ్మివేసినను తుడిచికొని సిగ్గుభీషయముల వదిలిపెట్టి యీధర్మముల తప్పక కాపాడవలయును.

(అందఱు జయాజయాయని తప్పట్లు కొట్టుచున్నారు)

—*—

తీరుమానములు

ఈతీరుమానములు సభవారి యెదుట ప్రవేశపెట్టవచ్చుడు, ఆయా పెద్దమనుష్యులు చేసిన యుపన్యాసములను గ్రంథవిస్తరభీతిచే వ్రాయజాలక వట్టితీర్మానములు మాత్రమే వ్రాయుచున్నాము. ప్రతి నిధులు విశేషముగా నచ్చుటచేత సందడి హెచ్చెను. అందుచేత నుపన్యాసకుల మాటలు వినబడవను భయముచేత, తీర్మానములను గురించి మాటలాడినవా యన్న తాసనమెక్కి మాటలాడిన బాగుండు నని ప్రసిద్ధులుగారి ప్రక్కనున్న యొక మొండిగోడ నెక్కిమాట లాడిరి. ప్రతి తీర్మానమును గురించి యుపన్యాసములైన తరువాత సభాధ్యక్షుడు లేచి యిది మీకందఱకు ఇష్టమేనా, యిష్టములేని వాడు చేతులెత్తండి యని యడుగగా, అందఱు కరతాళధ్వనులతో నైకకంఠ్యముగ నమ్మించిరి.

మొదటి తీర్మానము.

కలియుగ కాలము పిదప కాలమగుటచేత, ఆడపిల్లలు పదిసంవత్సరములకే యుక్తవయసును చాలచోట్ల పొందుచున్నారు గావున, ఆడపిల్లలను ఎక్కువవయసు వచ్చినదాకా ఉంచక రెండుసంవత్సరముల వయసు లోపుగానే వివాహములు చేయవలసినది. మాటలు వచ్చిన తరువాత వివాహము చేసినపక్షమున తలిదండ్రులు యేవంకరటింకర మగనికి కట్టిపెట్టదలచినను వచ్చుకొనక ఈ మగడునాకువద్దు, ఈ మగడునాకు కావాలి యని ఆటంకములు చెప్పవచ్చును. గనుక అట్టిభయము లేకుండా, ఆడపిల్లలకు మాటలురాకుండా వివాహములు చేయుట ఈ సభవారి ముఖ్యోద్దేశము.

ఈ తీర్మానమును గూర్చి అబద్ధాల అన్నయ్య దీక్షుతులు గారు దుపన్యసింపగా పచ్చిబూతుల బలరామావధానులు గారు ధ్రువపరచిరి.

రెండవ తీర్మానము.

కన్యాశుల్కములు పరశుల్కములు, పుచ్చుకొనుట, యిచ్చుట కొన్ని శాస్త్రములచేత దూష్యమైనను తరతరములనుండి పెద్దలాచరించుటచేత శిష్టాచారమైపోయినది. గనుకను శాస్త్రముకంటె, ఆచారమే బలవత్తరమగుటచేతను, కన్యాశుల్క పరశుల్కములు యిష్టమువచ్చినవారు యధేచ్ఛముగా బుచ్చుకొనవచ్చును. యివ్వనచ్చుననియు, అట్టివారిని ఆక్షేపించినవారిని స్వాములవారితో జెప్పి వెలివేయించవలసినదనియు ఈ సభవారి యభిప్రాయము.

ఈ తీరుమానవిషయమై చాల చర్చ జరిగినది. శుల్కమెంత పుచ్చుకోవలెను, అని చర్చవచ్చెను. అనేకులు, అనేకవిధముల అభిప్రాయమును చెప్పిరి. మొత్తముమీద ఆడపిల్లలకు నెలకొకవంద రూపాయలు పుచ్చుకోవలెనని చెప్పిరి. అనగా అయిదు నెలల పిల్లలకైదువందలు 6 నెలల పిల్లలకాదువందలు 10 నెలల పిల్లలకు పది

వందలు శుల్కము పుచ్చుకోవలెననియు మగపిల్లవానికి వరశుల్కముగా ఏడాదిక వందరూపాయలు, అనగా అయిదేండ్ల పిల్లవాని కై దువందలు ఏడేండ్లవాని కేడువందలు పుచ్చుకోవలెనని చెప్పిరి.

ఈతీర్మానమునుగూర్చి నీతిమాలిన నీలాచలంగా రుపస్య సింపగా స్వలాభపు సన్యాసయ్యగారు ధ్రువపరచిరి.

మూడవ తీర్మానము.

హిందూ దేశములో వితంతువులసంఖ్య అధికమైపోయి ప్రయాణములు చేసేవారందరికి సరిగామంచితకునములు కుదరకపోవుటచేత నున్న ఈవితంతవులనుభవిం చే ఆస్తి వాళ్ళవాళ్ళజ్ఞాతులకు చిరకాలమునకుగాని సంక్రమించకపోవుటచేతనున్న, మన దేశములో జనసంఖ్య అతివిస్తారము అయిపోవుటవల్ల కరువులు మొదలగునవి వచ్చుచున్నవి. గావున జనసంఖ్య తగ్గించవలసినభారము మనపై నున్నది. గనుకనున్న రమారమి నూరుసంవత్సరముల క్రిందట దేశ ద్రోహియైనరామమోహనరాయలు, అతనికట్రలోకలిసిన యింగ్లీషు అధికారులును గలసి అన్యాయముగ, అధర్మముగ మాన్నివేసిన సహగమనమును తిరిగి మా దేశములో స్థాపించవలసినదని గవర్నమెంటువారిని పార్లమెంటువారిని యీ సభవారు వినయవిధేయ పూర్వకముగా కోరుచున్నారు.

ఈ తీర్మానమును గూర్చి రాతిగుండెల రాజన్నగారును, బండమనసు పల్లయ్యగారును మాట్లాడిరి.

నాలుగవ తీర్మానము.

ఒకవేళదొరతనమువారు మనఅదృష్టలోపముచేత సహగమనమును తిరిగి స్థాపించుటకు వప్పుకోనిపక్షమున “సకేశీంవిధ వాందృష్ట్యా సచేలం స్నానమాచరేత్” అనియున్నది. గనుక, అనగా తలవెంట్రుకలతోనున్నవిధవనుచూచినప్పుడు వెంటనేస్నానముచేసి బట్టలుతడు పుకోవలెననియున్నదిగనుక, ఇప్పుడు విశేషముగాతల వెంట్రుకలుంచు

కొనుచున్న యీ విశేషపులను చూచి మాటిమాటికి మనము, స్నానము చేయలేక చచ్చిపోవుచున్నాము గనుకనున్నూ, తల వెంట్రుకల విధవలు వంటలు మొదలైనవి చేయగూడదు గావున శిష్టులైన వారి గృహములలో వంటలు మొదలైనవాటికి యిబ్బంది గలుగుచున్నది. గనుక నున్ను స్త్రీ వితంతువు కాగానే, ఎనిమిదేండ్ల వయసున్నా సరే 15 ఏళ్ళ వయసున్నా సరే వెంటనే తలవెంట్రుకలు తీయించివేసి వెయ్యవలసినదని ఒక చట్టము గవర్నమెంటువా రేర్పరచ వలసినదని యీ సభవారును తక్కిన హిందువులును మహాజరియ్యవలసినది.

ఈ తీర్థానమును గూర్చి మొండివాదముల మూలయ్యగారు పుస్తకముగా ఊవరాల జగ్గయ్యగారు ధ్రువపరచిరి.

అయిన తీర్థానము

మా. దేశములో ఆడవాళ్ళకు చదువు చెప్పట, అధర్మము, అనవసరము, శిష్టాచారమునకు విరుద్ధము నగుటచేత, ఇకముందు గవర్నమెంటువారు బాలికా పాఠశాలల స్థాపించవలదనియు వెనుక స్థాపించిన పాఠశాలలన్నియు నష్టము గలిగించుచున్నవి గావున క్రమక్రమముగా నెత్తివేయ వలసినదనియు గవర్నమెంటు వారికి మనమందరము మహాజరుల యిచ్చి యీ విషయమై గవర్నమెంటు వారు శాసన నిర్మాణ సభలో గట్టిపని చేయవలసినదని ఆనరబుల్ సర్దార్ బహదూరు తిక్కపట్టు తిరుపతిరావుగారికి అర్జీ యివ్వవలసినది.

ఈ తీర్థానమునుగూర్చి ఆకాశరాసున్న గారున్ను, అజ్ఞానపు అంబయ్యగారును మాట్లాడిరి.

6 వ తీర్థానము.

మనుస్మృతి మొదలయిన ధర్మశాస్త్రములలో శూద్రులు బ్రాహ్మణులకు సేవ చేయవలసినదే కాని, అంతకంటె మరియొక

వృత్తి యేమీ చేయగూడదని స్పష్టముగా చెప్పియున్నది గనుకను, శూద్రులు బ్రాహ్మణులతో సమానముగా కూర్చుండకూడదనియు కూర్చున్న పక్షమున కతివ్యతిరేక శిక్ష చేయుమనియు నున్నది గనుకను, శూద్రులకు బ్రాహ్మణులకంటె తక్కువ ఉచ్యోగములే గాని యెక్కువ యుచ్యోగము లీయ గూడదనియు బ్రాహ్మణులు ప్రత్యేకముగా ప్రయాణము చేయుటకై బ్రాహ్మణ రైలుబండ్లు కొన్ని వేయించవలసినదనియు, ఈ సభవారు గవర్నమెంటువారికి విజ్ఞాపన పంపించ వలసినది.

ఈ తీర్మానమును గూర్చి కయ్యాల కామయ్యగారును నోటి దుడుకు నూకయ్యగారును మాటలాడిరి.

7 వ తీర్మానము

ఒక వేళ సర్కారువారు ఏకారణము చేతనయినా ప్రత్యేకము రైళ్ళు వేయించక పోయే పక్షమున శూద్రులు కూర్చున్న అపవిత్ర స్థలములలో బ్రాహ్మణోత్తమాలు కూర్చుండుటకు శాస్త్ర మొప్పదు గనుక అటువంటి స్థలములలో బ్రాహ్మణులు కూర్చుండుటకు ముందు వాటిని శుద్ధిచేసి కొనుటకై ప్రతి బండిలోను బిందెడు సీళ్ళు, తట్టెడు ఆవుపేడ పడవేయించి వలసినదని యిందుమూలముగా కోరుచున్నాము.

ఈ తీర్మానమును గూర్చి చాదస్తపు చలమయ్యగారి తమ్ముడైన చెల్లయ్యగారును, ఆచారపు అన్నయ్యగారి తమ్ముడైన అక్కయ్య శర్మగారును మాట్లాడిరి.

8 వ తీర్మానము

మాలవాళ్ళను పీఠులవెంట ఇప్పడిప్పడు మనవాళ్ళు తేనుగు మీరి వెళ్ళనిచ్చి నందుకును, నడవనిచ్చి నందుకును మేమెంతో అంత విచారిస్తూండగా, ఇప్పడిప్పడు కొందఱు దుర్మార్గులైన నవనాగరికులు బయట దేరి వాళ్ళకి పాతశాలలు పెట్టించి చదువులు చెప్పిస్తామం

టూన్నారని కర్ణకతోరమైన వార్తనూచెవిని బసినది. ఇది నిజమే యైన పక్షమున, ఆలాగు ప్రయత్నములు చేసేటటువంటి వర్ణభ్రష్టుల నందరిని ద్వీపాంతర వాసమునకు పంపించివేయ వలసినదని యీసభ వారు వినయ విధేయతతో సర్కారువారికి మనవిచేసికొనుచున్నారు. ఆలాగు చేయని పక్షమున యీసభవారు, పుత్రమిత్ర కళత్రము గాను, సకుటుంబ పరివారముగాను కృష్ణా గోదావరీ నదులలో దిగ దలచుకొన్నారు గనుక మమ్మలిని ఆత్మహత్యలుక్రింద చార్జీలు చేయవద్దని కోరుచున్నాము.

ఈ తీర్మానమును గూర్చి ఉడుకుబోతుతనపు ఉళ్ళక్కిగారును సాహసము శంకరప్పగారును మాట్లాడిరి.

9వ తీర్మానము.

ఈసభలోచేరిన ప్రజామనుష్యుడున్నూ తాను ప్రతిదినము ఉదయమునందు ఇష్టమైనపక్షమున నిమ్మకాయంతగాని అధమ పక్షము గచ్చుకాయయంతగాని కుక్షిపావనం నిమిత్తం తప్పక ఆవు పేడ పుచ్చుకొని తీరవలసినది. గోబ్రాహ్మణేభ్యా అన్నాడుగనుక యిదియందరికి ముఖ్యకర్తవ్యము. అదిఒకవేళ వెగటుగానున్నపక్షమున తానుపుచ్చుకోదలచిన ఆవుపేడముద్దంత చింతకాయపచ్చడి కాని ఉసిరికాయపచ్చడికాని కలిపిపుచ్చుకొనవలెను. పెద్దవాళ్ళయిన తరువాత యిదిపుచ్చుకొనుట వెగటుగాలోచును గనుక మనపిల్లలకు యికముందుపుట్టేపిల్లలకు సల్లనంసుమాత్రంత గోమయము ప్రతి దినము అలవాటుచేయవలసినది. ఆవుపంచితముకూడా కుక్షిపావనమే గనుక అది సభలో జేరిన వారందరును ప్రతిదినము ఉదయమందు ఒకగిద్దెడు పుచ్చుకొనవలెను వెగటుగానున్నపక్షమున ఈనాటి నవ నాగరికపు టుద్యోగస్తులు మునుపెప్పుడు అలవాటులేని వెగటు కాఫీలో పంచదార వేసిపుచ్చుకొన్నట్లుగానే దీనిలోగూడ పంచ

చార వేసి పుచ్చుకోవలెను. చిన్నపిల్లలకు గోమయం విధంగానే దీనిని కూడ ఉగ్గులోకలిపి పట్టవలెను.

ఈతీర్మానమునుగూర్చి గోతల రుద్రయ్యగారు. చొల్లనోటి సుందరయ్యగారు, చిడుము సీతయ్యగారు ఉపన్యసించిరి.

10 వ తీర్మానము

దేవాలయములలోను వివాహములలోను వేశ్యాంగనలుకూడ దని కొందరువననాగరికులు బ్రహ్మరాక్షసులవలె పొట్లాడుచున్నారు. అటువంటివారిమాటలుమనముతిరస్కరించి బోగమువాళ్ళు యీనాడు ఆనాడు పుట్టినవాళ్ళుకాదుగనుకను కృతయుగంనుంచి ఉన్నారగున కను వాళ్ళని ఆదరించడం శిష్టాచారమనియు దిక్కుమాలిన ఆజాతి వారిని పోషించుట భూతదయయనియు ఈసభవారు అభిప్రాయపడుచు వేశ్యాంగనలను దేవాలయములోనికి రప్పించిన్ని పెండ్లింశ్యలో మేళములోనికి పిలిచిన్ని వాళ్ళను ఉంచుకొనిన్ని యీసభవారందరు వాళ్ళని గౌరవించి ప్రోత్సాహము చేయవలసినది. ఏగ్రామములో నైనా బోగంవాళ్ళు లేనిపక్షమున ఆగ్రామమునకు అప్రదిష్టగావున ఆయప్రదిష్టపోగొట్టుటకై ఆగ్రామంలోవాళ్ళు యితరగ్రామములలో నున్న బోగమువాళ్ళను తీసుకొనివచ్చి వాళ్ళకు విద్యలుచెప్పించి కొందఱు పెద్దమనుష్యులు వారిని ఉంచుకొని మాన్యములిచ్చి వాళ్ళని సర్వవిధములచేత కాపాడవలసినది.

ఈ తీర్మానమునుగురించి జలాయి సూరియ్యగారు. పోఖరీ పున్నయ్యగారు తుంటరి దుర్గప్పగారు మాట్లాడిరి.

11 వ తీర్మానము

మన ప్రసిద్ధంబుగారైన చాదస్తపు చెలమయ్యగారు లోకోప కా లార్థమై అనేక సంవత్సరములు కష్టపడి బహుశాస్త్రములశోధించి మనకందరకు సత్యంతోపకర మైనట్టియు మోక్షసాధనములైనట్టియు

రెండు మహాగ్రంథము లరచియించినారు. అవియేమనగా, వెంట్రికల మీమాంస ఆవుపీడియమునను గ్రంథములు. ఇందు వెంట్రికల మీమాంస జైమినిముని వ్రాసినపూర్వ మీమాంసకంటెను వ్యాస మహాముని రచియించిన ఉత్తర మీమాంసకంటెను ఎక్కువ యుపయోగమైనది ఎక్కువమందిది. దీనికి నిరక్షరకుక్షి శుంభయ్యగారు గొప్ప వ్యాఖ్యానము వ్రాసినారు. ఇందు మీసములు తలవెంట్రికలు ఉంచుకొనుట వెంచుకొనుట మొదలయిన విషయముల కూర్చియు తులనకర్మ యెప్పుడెప్పుడే యేవిధముగా ఎంతంతసేపు చేయించుకోవలసినదో ఆవిషయములను గూర్చియు బహువిరళముగాను విపులముగాను చర్చింపబడియున్నది. ఆవుపీడియమందు గోనుయము యొక్క మాహాత్మ్యమున్ను అది యేయేకాలములయం దెవరెవరేయేవిధముగా నెంతెంత పుచ్చుకోవలెకో ఆ విషయమును గూర్చియు చెప్పబడియున్న ఈపుస్తకము లచ్చువేయించుటకై పదివేల రూపాయలు పట్టును గనుక యీసభవా రందరును దేశముమొట చందాలను బయలుదేరి పోగుచేయవలసినది.

ఈతీర్మానమునుగూర్చి నిశానిసీలపరాజుగారు మందబుద్ధి మూరెయ్యగారు ఏమీరాని యెఱుంరాజుగారు మాట్లాడిరి.

ఈ తీర్మానములతో సభ ముగిసెను. చాదస్తపు చెలమయ్యగారు పడినశ్రమకు, ఆయన పాండిత్యమునకు ఆయన స్వార్థత్యాగమునకు ఆయనలోకోపకారబుద్ధికి అనేకులు పొగడి సభ ముగించిరి. ముందు సంవత్సరమీసభ ముప్పిపురాగ్రహారములో జరుపుట కా గ్రామవాసులు కోరిరి. సన్మానసంఘమువారు చేసిన సదుపాయములకు యేర్పాటులకు చాలమంది వారికి వందనములజేసి సభ ముగించిరి.

య మ లో క వ ర్ణ న ము

[అప్పుడు నారదుడు, వామనశర్మయను బ్రాహ్మణుడు
ప్రవేశించుచున్నాడు]

వామన—నారదమునీంద్రా! నమస్కారము మీరెక్కడ
నుండి దయచేయుచున్నాడు?

నార—కళ్యాణమస్తు. నేను యమలోకమునుండి వచ్చు
చున్నాను.

వామ—మీవంటి మహాసీయులు గూడ యమలోకమునకు
వెళ్ళవలసిన అవసరమున్నదా?

నార—దైవానుగ్రహము నలన మేము యమలోకమునకు
వెళ్ళవలసిన యవసరములేదు. కాని చూడ వేరుకపుట్టి వెళ్ళినాను.
పూర్వము ద్వాపరయుగములో యమలోక మొకసారి చూచినాను.
అప్పటికి ఇప్పుటికి భేదమేమున్నరో తెలిసికొనగోరి యిప్పుడొకసారి
వెళ్ళి చూచి వచ్చినాను.

వామ—యమలోక మేలాగున నున్నదండీ?

నార— ఏలాగుననున్నదని చెప్పను, అన్నివస్తువులు మహాభి
వృద్ధి పొందుచుండవలయుగదా అందుచేత యమలోకము కూడ
మిక్కిలి వృద్ధిలోనున్నది.

వామ—వృద్ధిలో నున్నదేమంజి. అది పట్టణమా పల్లెయా?

నార—పల్లె కగ్రమేమి అదికూడ కలకత్తా, లండను,
బొంబాయివంటి గొప్పపట్టణమే.

వామ—అబ్బా! అంత పెద్దపట్టణమా?

నార—అంతా యికనంతా! పూర్వము కృతయుగములో చిన్నపల్లె, ఒక నూరుమంది లోపుగ నుండెడివారు. త్రేతాయుగములో రమారమి వేయిమంది యుండెడివారు. ద్వాపరయుగములో రమారమి లక్షజనము. ఈకలియుగములో యమలోకమంతా దురాత్ములతో నిండిపోయినది. నివేశనములు చాలక యెన్నోపేటలు కట్టినారు. చుట్టుప్రక్కల పల్లెటూళ్ళు దానిలో కలిపివేసినారు. ఎన్ని వందలో క్రొత్తవీధులు బయలుదేరినవి. ఇంటిమీద యిల్లున్నది. నునుష్యునిమీద మనుష్యుడున్నాడు. ఇప్పటికీ బొత్తిగాచాలుటలేదు.

వామ—అయ్యా! యమలోకపు జనాభా యెన్నడైవ తీసినారా?

నార—తీయ్యకేమి! అక్కడజనాభా మీఠూలోకపు జనాభా వలె పదిసంవత్సరముల కొకసారితీయరు. అక్కడ సంవత్సరమున కొకసారి తీయుదురు.

వామ—ఈయేడు జనాభాతీసినారా?

నార—ఆహా తీసినారు. మొన్ననే చైత్రశుద్ధపాడ్యమినాడు తీసినారు.

వామ—ఎంతజనాభా యున్నది?

నార—మీ ధూలోకములో గతసంవత్సరము ఎంతమంది మనుష్యులుచచ్చిపోయినారో ఇంచుమించుగా అంతమందిమనుష్యులు యమలోకములో నున్నారు. వీరుగాక, అదివరకు ప్రతినంవత్సరము చచ్చిపోయిన జనమందరిసంఖ్యకూడ చేర్చినపక్షమున యమలోకజన సంఖ్య లెక్కపెట్టుటకు వీలులేకయున్నది.

వామ—మునీశ్వరా! మీరు అతిశయోక్తులకు ప్రసిద్ధి అందు చేత మీమాట నమ్మజాలకున్నాను. యమలోకములో అంతజనాభా యున్నదా?

నార—నేను నిశ్చయమే చెప్పచున్నాను. అతిశ యోక్తి కాదు. చిత్రగుప్తుడు, అతనిగుమాస్తాలు లెక్క పెట్ట లేక నానావ స్తులు పడి యేలాగో జనాభా తేల్చినాడు.

వామనశర్మ—పూర్వకాలము మీ రెప్పుడైన వైకుంఠము చూచినారా ?

నారదుడు— చూడకేమి. యెన్నోసారులు చూచినాను. అప్పుడు వైకుంఠము పుణ్యాత్మలలోనిండి క్రిక్కిరిసిపోయియుండినది.

వామ—అది యిప్పుడేలాగున నున్నది ?

నార—ఇప్పుడు వైకుంఠములో పట్టుమని పదిమందియైనను లేరు. పట్టణమంతయు పాడుగొట్లాడుచున్నది.

వామ—మిక్కిలి యాశ్చర్యముగా నున్నది. అయితే యమ లోకములో ఎవరెవరు మీకు కనబడినారు ?

నార—ఎవరని చెప్పదును! అయినను ముఖ్యులను గొందరిని చెప్పచున్నానుమీము. బంగాదు కిరీటముధరించిన మహారాజాధి రాజులు చక్రవర్తులు అందఱు నక్కడనె యున్నారు. రాజ్యచక్రము లను తమచేతులలో బెట్టుకొని గారశివాండ్రవలె త్రిప్పజాలిన మహా మంత్రుల నేకులక్కడనున్నారు. గొప్ప గొప్ప యుద్ధరంగములలో శత్రువులని పేరుపెట్టి లక్షలకొలది మనుష్యులను సంహారము చేసిన సీనాపతులక్కడనె యున్నారు..

వామ—అన్నన్నా! మహారాజులందఱులక్కడనేయున్నారా? “రాజ్యాంతే నరకం భ్రువం” అనుమాట నిజమైనదే. కాని పాపము వారెన్నెన్నో దాసములు చేసినారు. అగ్రహారము లిచ్చినారు ఎందరికో వివాహములు చేసినారు. సత్రములు వేయించినారు. ఆ పున్నె మేమైపోయినదో.

నార—నెట్టివాడా! ఒకగోవునుజంపి, పెద్దపులి తానుతిన్నంత మాంసముతిని మిగిలిన దానితో నూరు నక్కలను పోషించును. ఆ రాజుల ధర్మములు నట్టివే. కాకులనుగొట్టి గ్రద్దలకు వేయుట వలన పున్నెము కలుగునా ?

వామ—చిత్తము. మీరు శేలవిచ్చినది నిజమే. ఇంకను యమలోకములో మీ కెవరు కనబడినారో సెలవిండు.

నార—పెద్దపెద్ద న్యాయవాదులమని పేరు సెట్టుకొని మన వద్దకు వచ్చిన కక్షదారులను నాశనముచేయునట్టి ప్రముఖులు వేల కొలది కనబడినారు. ఎక్కడనో యిద్దరు ముగ్గురు తప్ప ఉద్యోగస్థు లందఱు అక్కడనేయున్నారు.

వామ—ఎన్నిమారులు చూచినను లాక్యలేకాని కర్మిష్టులు మొదలయినవారు మీకక్కడ కనబడలేదని తోచుచున్నది.

నార—(నవ్వుచు) పిచ్చివాడవు. కంటికి నదరుగా కనబడిన వారే కర్మిష్టులు. బైరాగులు, వేదాంతులు, సన్యాసులు. బావాజీలు గోసాయీలు, సాధువులు. యోగులు, బ్రహ్మచారులు అనిలోకములో విఱ్ఱవీగిన మహానుభావులందఱు యమలోకమునే యలంకరించినారు.

వామ—ఏమిచిత్తము. అట్లయిన కుండలములు వేరికొని శాలు వలు కప్పకొన్న బ్రాహ్మణోత్తము లెక్కడ నున్నారు ?

నార—ఈ బైరాగులపక్కనే వారున్నారు.

వామ—సరే. వీరందరిమాటకేటుగాని వైకుంఠములోనికి వెళ్ళినప్పుడు మా తాతగారు మీ కక్కడ కనబడ్డారా ?

నార—మీ తాతగారు నా కక్కడ కనబడలేదు.

వామ—మరెక్కడ కనబడ్డారు కైలాసములోనా ?

నార—కైలాసములోనుగాదుయమలోకములోనేకనబడ్డారు.

వామ—అయ్యయ్యో! ఆయన మిక్కిలి బాధపడుచున్నారు గాబోలు.

నార—ఆయన బంధువర్గమంతతోను గలిసి యుండుటచే నంత బాధపడుటలేదు.

వామ—అయ్యోయ్యో! బంధువులందఱుగూడ అక్కడనే యున్నారా?

నార—ఆయన పితృపితామహులు పదితరములవరకును గల వారందఱు వానితో గలిసియే యున్నారు.

వామ—వాండు తెలివితక్కువవల్ల యమలోకములోనికి వెళ్ళినాడు గాని మేము యమలోకములో బ్రవేశించము.

నార—నిజమే, మీరాయమలోకములో ప్రవేశింపదగినవారు కారని అక్కడ కొందఱు చెప్పకొనుచున్నారు.

వామ—ఎవరు చెప్పకొనుచున్నారు?

నార—చిత్రగుప్తుడు మొదలయిన వారందఱు చెప్పకొనుచున్నారు.

వామ—అట్లయిన మాకీనరకప్రాప్తిలేదు గాబోలు!

నార—అవును మీ నిమిత్తమే క్రొత్త నరకములు క్రొత్త యమలోకములు సృష్టించవలెను గాని యిప్పుడున్న యీనరకములు యీ యమలోకములు పనికిరావు.

వామ—(తెల్లబోయి) ఏమండి యిలా గనుచున్నారు.

నార—అసకేమి మీరు చేయుచున్న మహా పాతకములకు పాతనరకములు పాతయమలోకములు పనికివచ్చునా? అందుచేత నట్లంటిని.

వామ—అట్లయిన నాగతియేమి?

నార—సీ గతి దుర్గతియే.

(అని నిష్క్రమించు చున్నాడు)

వామ—(తనలో) ఈయనమాట నిజ మగునా ? ఈయన మాత్రము యమలోకము చూచినచ్చినాడా ? ఈయన కలహములు పెట్టుటకు పెట్టినదిపేరుగదా. అందుచేతనే బెడరించుటకు నాలుగు కోతలు కోసి యుండవచ్చును. అందువలన నాకు భయములేదు. కాబట్టి నా వ్యాపారము నేను యెప్పటి యట్లు సాగించుకొనుచు సుఖముగా నుండవచ్చును.

(అని నిష్క్రమించుచున్నాడు)



అ పూ ర్వ న ర క ము.

యమధర్మరాజు సభ.

[అంతట యమధర్మరాజు, చిత్రగుప్తుడు పీఠములపై గూర్చుండి ప్రవేశించుచున్నారు.]

(వారి ఎదుట నొక పురుషునియాత్మ నిలిచేయుండును)

యమ—చిత్రగుప్తుడా ? ఎవడు వీడు ?

చిత్ర—ఇతఁడే ధనగుప్తుడు. భూలోకములో మధురాపురము వీని కాపురము.

యమ—ఓహో ! వీనికథలేనా పరిపరి విధముల చెప్పకొని మన కింకరులు కడుపులు పగులునట్లు నిన్న నవ్వుకొనుచున్నారు.

చిత్ర—చిత్తము. ఇతఁడేనండి ఈ మహానుభావుని గాఢలు వ్రాయగలవారున్న పక్షమున భారత భాగవతము లంతంత గ్రంథము లగును.

యమ — ధూలోకములో నీ మహానుభావు డెందుకు ప్రసిద్ధి కెక్కినాడు ?

చిత్ర — ఈతడు సకల గుణాభిరాముడు. అన్నిటికిని ప్రసిద్ధి కెక్కినాడని చెప్పనచ్చును కాని ముఖ్యముగా లోభత్వమునకు పేరు మోసినాడు. ఈయన పిసిని గొట్టులలో మహాచక్రవర్తి. వారిలో అగ్ర తాంబూల మీయనకే యియ్యనలసియుండును.

యమ — అబ్బా! అంత పిసినిగొట్టా.

చిత్ర — ఎంత పిసినిగొట్టో నేను దేవరివారితో మనవి చేయ జాలను. ఈ సంగతినిబట్టి గ్రహింపుడు. ఈతడు మృతినొందుటకు ముందు పదునేను దినములక్రిందటనే తన సొమ్మున్న గదిలో తన్ను పండుకొనబెట్టమని కోడుకులను వీడించి ఆ గదిలో పండుకొనెను. ఆ దినములలో నితని కన్న ద్వేషము కలిగినది. మంచినీళ్ళు పాలు మాత్రమే త్రాగి జీవించెను. ఈతని రోగము చూడగా గొప్పది. అట్టిరోగముతో నాహారము తినకుండి యెట్లు జీవించెనాయని వైద్యు లాశ్చర్యపడి ధనకాంక్షచేత చూచిచూచి ప్రాణములు వదిలిపెట్ట లేక అంతకాలము జీవించెనని యభిప్రాయపడిరి.

యమ — గట్టిప్రాణము కానినో మంచినీళ్ళతో బ్రతుకుట కష్టముకాదా?

చిత్ర — అతడు త్రాగినవి కేవలము మంచినీళ్ళుకావు మహా ప్రభు! తన చెట్టెలలోనున్న సొంతనగలు, తాకట్టుపట్టిన నగలు, వెండి బంగారు నాణెములు, తన యెదుటకు తెప్పించి యవి కడిగించి యా నీళ్ళొక పాత్రలో బోయించి తనకు దాహమైనప్పుడెల్ల నొక్క యుద్ధరిణెడు నీళ్ళుపోయించుకొని త్రాగుచు వచ్చెను.

యమ—ఆహా! ఈతని లోభత్వము మిక్కిలి యాశ్చర్యకరమైనది. ఇట్టిలోభిని నేనెన్నడు చూడలేదు. ఇతడు దేవతాసేవల నెన్నడు చేయింపలేదా?

చిత్ర—చేయకపోవుటయె గాదు. ఒక దేవాలయమునకు ధర్మ కర్తలలో నొకడై కొంతసామ్మూ హరించినాడు.

యమ—సరే ఇతనిచరిత్రము త్తకోత్తరచిత్రముగానున్నదే. సత్రములైన వేయించలేదా?

చిత్ర—సత్రములలో రాళ్ళువేయించలేదా యనియడుగుడు. ఆతడన్నదాన మెన్నడు చేయించలేదు సరిగదా ఒకడుచేయుచున్న వార్త వినుటగూడ నతిని కనహ్యమే. ఈతడేడాదికి రెండుసార్లు మాత్ర మన్నదానము చేసెను. అవియెప్పుడనగా తల్లిదండ్రుల తద్దినములకు.

యమ—ఆదినములలో సంతర్పణములు చేసెనా?

చిత్ర—సంతర్పణములుకావు. పితృతర్పణములు. ఇద్దరు బ్రాహ్మణులకు భోజనము.

యమ—ధనధాన్యవస్త్రదానాదులు చేసినాడా యని వేర అడుగనక్కఱలేదు.

చిత్ర—ఆదానములొక కొంతవరకు చేసినాడు. ఎట్లనగా, అప్పలు పుచ్చుకొన్నవారు కొంతమంది యొక బెట్టుటచేత ధనదాన ఫలము కొంత దక్కినది. చాకలివాళ్ళపహరించిన బట్టలచేత కొంత వస్త్రదాన ఫలము దక్కినది. రయితలు మక్తాలో నీయలేక మాను కొన్న ధాన్యమువల్ల ధాన్యదానము దక్కినది.

యమ—(నవ్వుచు) అట్లయిన నగలుచేయించినపుడు కంసాలి యపహరించిన స్వర్నలేశముచేత నితినికి స్వర్నదానముకూడ దక్కి యుండును. ఇతనికి దారపుత్రులున్నారా?

చిత్ర—ఉన్నాడు. వారికొక నాడైనా కడుపునిండ అన్నము పెట్టలేదు. కట్టుకొనుటకు గుడ్డ లియ్యలేదు. వెయ్యేల! వీడు తాన తినలేదు ఒకరికి పెట్టలేదు ఒకరిని తిననియ్యలేదు.

యమ—వీనియందు జారత్వచోర త్యాగి దోషములు కలవా!

చిత్ర—చోరత్వమునకు సంజేహము లేదు. కాని జారత్వము లేదు. ఎందుచేతననగా దానికై కొంతసొమ్ము వ్యయము చేయవలయునని యావృత్తిమానుకొన్నాడేకాని కాంక్ష లేక కాదు.

యమ—పోనీ లోభత్వము చేతనైనను వీని కేకపత్నివ్రతము దక్కినది.

చిత్ర—ఈవిధముగా నితనికి చాల ఫలములు దక్కినవి. ఇతః పిసినిగొట్టుతనమును గురించి పలంమాటలు చెప్పనక్కరలేదు. ఇతడ చనిపోవుటకు ముందొక మరణశాసనము వ్రాయించెను. అది చూచిః పక్షమున వీనియకాదార్యము తేటపడగలదు.

యమ—వీడి ఆమరణశాసనము. ఇట్లువంటివాడు వ్రాయించినది చిత్రముగా నుండకపోదు.

చిత్ర—ఇదిగో చనువుచున్నాను. పినండి. వర్తమానవ్యః హారిక చాంద్రమాన ప్రభవనామసంవత్సర చైత్ర శుద్ధపంచమి బుధవారం మధురాపుర నివాసియైన ధనగుప్తుడు తెలివి తేటలతోను మంఃస్పృహతోను వ్రాయించిన మరణశాసనము—నేను వడ్డివ్యాపారము చేతను మరియు తరవ్యాపారముల చేతను సంపాదించిన రొక్కము రెండలక్షల యిరువదియైదువేలు. ఈసొమ్ము నాకుమాదులునలుగురుసహనముగ పంచుకొనవలెను. ఈసొమ్ము లోకులకు నూటికి రెండురూపయల వడ్డిచొప్పున బదులుయిచ్చియున్నాను గనుక అబదుభృత్వరగయివ్వనియెడల వాళ్ళకొంపలమ్మించి చెఱసాలలకు పంపించి వసూలకొనవలెను. నావద్ద అప్పులు పుచ్చుకొన్న వాళ్ళకు, ఒక గుడ్డిగవ

యైన నేను మానివేయుట నాకలవాటులేదుగావున నాకొడుకులు కూడా బాకీదారులుయివ్వవలసిన సొమ్ములోనుంచి యొకదమ్మిడియైన మానగూడదు. మానినపక్షమున వాళ్ళు పరమదుర్మార్గులై నాకు, నాపంశమునకు అప్రదిష్టతెచ్చినవారగుదురు. ఇవ్వవలసిన సొమ్ములో కొంతమానివేయుట నాయంటవంట లేనియాచారముగనుక యిదియెన్నటికిని నాకొడుకులు చేయగూడనిపని, నేను చనిపోవునట్టిసమయమునకు నాకుపూర్తిగస్పృహయున్నపక్షమున ఇల్లుమైలపడిపోకుండా నేనే యేలాగునోడేకి వీధిలో అరుగుక్రింద కూర్చుందును. నాకొకవేళ స్పృహలేకపోయినపక్షమున నాకొడుకులును నాభార్యనన్ను సాయముపట్టి యింక రెండుమూడుజాములకు చనిపోదుననగానే దొడ్డిలోనున్న పశువులపాకలోగాని లేక వీధియరుగుక్రింద తడికికట్టిగాని దానిలోనన్ను పండుకొనబెట్టవలసినది. అంతేకాని యిల్లు మైలపరచవద్దు పక్షత్రము మంచిదికాదని యిల్లువదిలిపెట్టవద్దు. నాది గ్రుక్కెడు ప్రాణము. ఎక్కడపోయిననుపోవచ్చును. ఇంటిలోచచ్చినవాని గొప్పయేమిటి? అరుగుక్రిందచచ్చినవాని తిక్కువయేమిటి? ఇట్లెందుకు వ్రాయించుచున్నావనగా పక్షత్రము చెడ్డదై పక్షముననిల్లువదిలిపెట్టవలెను. వదిలిపెట్టినపక్షమున మనసామానంతిను తరలించుకొని మరియొకరింటికి వెళ్ళవలెను. వెళ్ళినపక్షమున మనవస్తుసామానులు మన సరుకులుచూడగానేకన్ను కట్టను. మనగుట్టామట్టా బయలుపడును. డబ్బిచ్చి శవవాహకులచేత నన్ను మోయించవద్దు. వాళ్ళునాలుగు వరహాలో, యెదువరహాలో పుచ్చుకొందురు గనుక వాళ్ళని పిలవనేవద్దు. బంధువులుకొందురు వచ్చి ఊచితముగానే శవము మోయుదుమందురు. అదికూడ అంగీకరించవద్దు ఏలయనగా ఇట్లుచితముగా మోసినవారు మరియొకప్పుడు సాయముచేయుమని నాకొడుకులను మొగమాటపెట్టుదురు. అందుచేత నాశవమును మరియొకరి చేత మోయించక నాకొడుకులునలుగురులో పెద్దవాడు నిప్పుపుచ్చుకోగా

మిగిలినముగ్గురు కష్టపడి యేలాగో యొకలాగు మోయవలసినది. దాసములు విశేషముగా ఇయ్యవద్దు ఒక్కగోదాసమునూత్రము చేయవలెను. ఏలాగోయొకలాగు దానితోక దొరకబుచ్చుకొనివైత రణీనదిదాటి ఆవలపడతాను గోదాసనిమిత్రమై నేనొకగోవును జాగ్రత్తచేసియుంచినాను. అది గడ్డి యెక్కువతిని పాలు తక్కువ యిచ్చే పోటుతన్నుగల పసరమని దానిని మనయింట్లో నుంచక నేను మనకు సొమ్ముబాకీయున్న యొకగొల్లవానియొద్దకుపంపి దానిని మేపుమని చెప్పినాను. వాడుచితముగా మేపుచున్నాడు. వానినడిగి తెచ్చి ఆయావును గోదాస మీయవలెను. నగ్నప్రచ్ఛాదనమిచ్చు నపుడు పట్టిమంచములు చూచిపరుపులు నియ్యక నులకమంచము, జమ్ముదూదిపరుపు, పాతయి త్తడి రేకు చెంబు' యియ్యవలెను. సంత ర్పణ లెప్పడు చేయించవద్దు. నాకువైద్యముచేసినవైద్యునకుమీరే మియునియ్యనక్కరలేదు. ఏమనగా నాకుకుదర లేదు గనుకను, వేరు ముక్కలతోను కషాయముతోను మందులిచ్చుటవల్ల అతనికి కర్షు లేదుగనుకను, పానికియ్యవలసిన దేమియులేదు. రాజగోపాలస్వామి వారి యాలయమున కీయవలసినదని యొకముసలమ్మ నాచేతికి నాలుగువందల రూపాయలిచ్చినది. ఈ సొమ్ము దేవునకిచ్చినపక్ష మున తినువారు పూజారులేకదా, మనము దేవునిబిడ్డలమే మనము మాత్రమేల తినగూడదని యాసొమ్ము నావద్దనేయుంచి దానినడ్డితో అప్పుడప్పుడు దేవునికి కైంకర్యములుచేయించుచుంటిని. నాకొడుకులు కూడా ఆప్రకారమే పులిహోరమీద ధ్యానముపోయినపుడు సాలుకు, ఒకరూపాయకుమించకుండా కైంకర్యము చేయింపవలెను. నాదగ్గర సొమ్ముదాచుకొన్నామని కొందరువచ్చి నాకొడుకుల నడుగవచ్చును. వారువచ్చినపుడు పత్రములు చూపించుడని నాకొడుకు లడుగ వలెను. పత్రములులేనివారికి దమ్మిడియివ్వవద్దు. పత్రములున్న

వారికి లెక్కచూచి, అంత మొత్తము నొక సారియియ్యక అప్పుడో నాలుగు అప్పుడోనాలుగు చేతిలోబెట్టి ఖాకీ లేదనిపించవలెను. తాకట్టుమీద తనభామీదనేగాని అప్పలీయవద్దు. నూటికి రెండు రూపాయలు తక్కువవడ్డీ వేయవద్దు. తిండిక్రింద బట్టలక్రింద విశేషముగా సొమ్ము కర్చుపెట్టవద్దు. చుట్టములు వచ్చినపుడుతప్ప కూరలు కొనకూడదు.

యమ—అహహా! ఇటువంటి మరణశాసనము వ్రాసినవాడెవడు లేడు ఇతని కొడుకులు, ఇతని యాస్తినే పంచుకొన్నారాయితని గుణములగూడ పంచుకొన్నారా?

చిత్ర—ఈతని ధనము మాత్రమే కొడుకులకు సంక్రమించినది కాని గుణములు పూర్తిగా కొడుకులకు సంక్రమించలేదు.

యమ—సరే! ఈతని విషయములో వినవలసినదంతయు విన్నాము. తెలియవలసినదంతయు తెలిసినది. ఈతని నేనరకములో మనము పడనేయవలసియున్నదో యాలోచింపవలయును.

చిత్ర—మన లోకములోనున్న ప్రాతనరకము తేవీయు వీనికి పనికిరావు. ఈతని కేదైన అపూర్వమైన నరకము మనము కల్పించవలయును.

యమ—ఆనరక మేదో నీవే యాలోచించి చెప్పుము.

చిత్ర—అదే యాలోచించుచున్నాను.

యమ—సిబ్బది కేదైన పొడకట్టినదా?

చిత్ర—ఆహా యొకటి పొడగట్టినది.

యమ—అది యేదో త్వరగా చెప్పు. నేను వినుటకు గుతూహలపడుచున్నాను.

చిత్ర—(చెవిలో యమునితో నేదో చెప్పుచున్నాడు.)

యమ—(నవ్వి) వహవ్వా! ఇది మిక్కిలి బాగున్నది. ఇంత కంటే వీనికి ఘోర మైననరకము వేరే యొకటి యక్కరలేదు. వీని యాత్మను త్వరగా భూలోకమునకు మనకింకరులచేతికిచ్చి పంపు.

చిత్ర—ఓరి కింకరులారా! ఈలోభివానియాత్మను మరల వానియింటికి గొనిపోయి కొంతకాల ముంచుడు. ఇది ధర్మరాజుగారి నెలవు.

కింక—చిత్రము.

(అందరు నిష్క్రమించుచున్నారు.)

—१—

రెండవ రంగము

(మధురాపురము—లోభివానియిల్లు)

[అప్పుడు లోభివానియాత్మ, యమకింకరులు

[బ్రవేశించుచున్నారు.]

ఆత్మ—(తనలో) ఏమిది! ఈయిల్లు నాయిల్లైనా? నేను చచ్చిపోయి యిప్పటికింకా సరిగా నెల కా లేదుగదా. ఇంతలోనే యీ యింటికింత క్రొత్తదూపేలరావలెను. పరమనిర్భాగ్యులైన నాకుమారులు పదిపదిపేనురూపాయలు కర్చుపోయి దీనికంతకు వెల్లవేయించినారు కాబోలును. అందుచేతనే దీని కీక్రొత్తకళ వచ్చినది. పాడు షోకులు నిర్భాగ్యులకు. నెలలో పదిపదిపేనురూపాయలు తగులబెట్టిన యీ నిర్భాగ్యులెన్నడైన బాగుపడుదురా? వీళ్ళు అడుక్కుతినిపోదురు. ఛీ! పరమదొర్భాగ్యులు. గోడలు తెల్లగా నుంచేనేమి నెల్లగా నుంచేనేమి. నేనీయింట్లో అరవయినవత్సరములు కాపురముచేసినాను. వెల్లవేయకుండా బ్రతికినాను. ఈగాడిదలకు యింతలోనే వెల్ల కావలసివచ్చినది. నాకడుపున యెంత నిర్భాగ్యులు పుట్టినారు. ఇదిగో ఈ గదిలో నావెద్ద కొడుకు

కూర్చుండి యె వ రి తో నో మాట్లాడుచున్నాడు. నేను బ్రతికి యుండగా నావద్ద, అప్పుపుచ్చుకొన్న కాంచనవర్ణ తాసియవలసిన అసలీఫాయిదాలు తెచ్చి యిచ్చుచున్నాడు. అహాహా! సాముచూచి యెంతకాలమైనది. నాకన్ను లిప్పుడెంత చల్లగా నున్నవి. అహాహా! రూపాయల చప్పుడు విని యెంతకాలమైనది. ఏమి టాచూటలేమిటి చెప్పమా? నూటికి రూపాయవంతున వడ్డీ పుచ్చుకొమ్మని వాడు బ్రతిమలాడుచున్నాడు. నాకొడు కేనునునోగదా? నేను నూటికి రెండు రూపాయలచొప్పున వడ్డీ వ్రాయించితిని. నాకొడుకు మెత్త బడుచున్నాడు. అయ్యో, అదిగో రూపాయికాడికి యెంచి పుచ్చు కొనుచున్నాడు. ఛీ! నిర్భాగ్యుడా ఛీ పాపాత్ముడా! ఛీ పితృద్రోహీ వీడు నాకొడుకుగాడు. అయ్యో నాసామూ! అయ్యో నాభవమా! అయ్యో నాలక్కీ, కాళ్ళోచేతులూవచ్చి యెగిరిపోవుచున్నానటే, అయ్యో నేనిది భరింపజాలను. అయ్యో! కింకరులారా నన్ను తీసి కొనిపొండి అయ్యో! ఆ యమధర్మరాజు నన్నేనరకములోనైన బడివేయక యిక్కడికెందుకు పంపినాడు. ఆనరకము లన్నిటికన్న నాకిదే బాధగానున్నది ఇదే మహానరకము అయ్యో నన్ను రక్షించండి. రక్షించండి కింకరులారా, కటకటా! అదిగోనారెండవకొడుకు గుట్టపుబండి యెక్కి వచ్చుచున్నాడు. రెండువేలు కర్చువెట్టి బండి కొన్నాడు ఈయపాత్రునకు బండి కావలెనా! ఈయపాత్రుడు నిష్కారణముగా నెలకు నలుబదిరూపాయల ఐడ్డీ పోగొట్టినాడు. ఛీ వీడి కడుపు కాలా? ఇదిగో నామూడవకొడుకు వంటయింట గూర్చుండి మామిడిపండ్లతో పిండివంటలతో భోజనము చేయుచున్నాడు.

అహాహా! జొన్నసంకటి గోంగూరపులుసు తినక వీడికింత సంకటమేమి? వీడాగర్భ శ్రీమంతుడా! వీడికి రుచులు కావలెనా? వీడికి మామిడిపండ్లతో భోజనమేమి. పొట్టనింపుకొనుటకై యింత

సింగారము యిన్నిరుచులు కావలెనా? ఇంత గంజికూడు చాలదా? వంద యెనిమిదిరూపాయలు పెట్టి మామిడిపండ్లా. అయ్యెయో నే నంతనిర్భాగ్యుడను. ఇదిగో నానాలుగవ కొడుకు ఓహో యేవో ధర్మకార్యము నిమిత్తము నాలుగువందలు చందా యిచ్చుచున్నాడు. నాలుగు వందలే! నాలుగువందలే చందా? వీధర్మముమండిపోను, నీ చేతులుపడిపోను, ఈలింగశరీరముతో నేనుండుటచేత వీరితో మాటలాడుటకు వీలులేదు కాని లేకపోతే, ఆచేతులు విరుగకొట్టుదును కదా? నేనుబ్రతికియుండి నాకొడుకులు నలుగురు చచ్చినయెడల నా సొమ్మంతో జాగ్రత్తగానుండి నాకొంపయెంతో బాగుపడునుకదా! అల్లా జరిగినదికాదు. దైవము ఓర్చినాడుకాదు. అయ్యెయ్యో! నేనిక్కడ నిలువజాలను, ఈయిల్లు అగ్నిహోత్రముకంటె ఎక్కువ వేడిగానున్నది. నాకొడుకులలో నొకరికైన నాగుణములబ్బినవికావు అయ్యెయ్యో! ఈగుమ్మముమందర ముప్పి వేయుటకొక నొకరునుబెట్టి బియ్యము కచ్చుచేయుచున్నారు అయ్యో! ఇంటినిండ నొకర్లు నంటలక్కలు. ఓరీ దొర్భాగ్యువు మండకొడుకులారా! ఇంతమంది లోకములో చచ్చిపోవుచున్నారు. మీరు చావునచ్చినది. కాదురా. సింహపుకడుపున లేళ్ళుపుట్టినట్లు నాకడుపున మీరు పుట్టినారు కింకయలారా నన్ను గొనిపోండు నేనిక్కడ నిలువజాలను.

కింక—(తమలో) లోభివానికి తనసొమ్ము కర్మగుచుండగా చూచుటయే నరకమనుభవించుట. అందుచేతనే వీని నేనరకము లోను పడనేయక వీనికొడుకులుచేయుకర్మ వీనికిచూపించినపక్షమున వీడు మాహానరక మనుభవించినట్లు బాధపడునుగనుక అదియే వీనికి శిక్షయని చిత్రగిప్పుడుగారు యమధర్మరాజుగారితో రహస్యముగా సెలవిచ్చినారు. ఆదే ఆపూర్వనరకము. కాబట్టి మనమువీనిని యమ ధర్మరాజుగారి సన్నిధికి మరలతిసికొని పోగూడదు. ఇక్కడనే కొన్ని వత్సరము లుంచవలయును. స మా స్త ము.

విచిత్ర గోదానప్రహసనము

[అప్పుడు రామనాథుడనుగ్రామాధికారి ప్రవేశించుచున్నాడు.]

రామ—(తనలో) ఈయూరికి నేను గ్రామాధికారి నై నందున నన్ను జూచినను గ్రామ దేవతను చూచినను ప్రజలకు సమాసభయమే, గ్రామ దేవతకన్న యొకపాసి నన్ను జూచినప్పుడె భయమెక్కువ. ఇంత చండశాసనుడనైన నాకు నేటి కాలమునకు నిష్కారణముగ హాక మాపాయ దండుగవచ్చుచున్నది. ఈదండుగ నేనెట్లు పోగోట్టుకొందును చెప్పుమ ? ఈదండుగ లేకుండ చేసికొనుటయే నాప్రయోజక త్వము.

[అప్పుడు గోపినాథుడు ప్రవేశించుచున్నాడు]

గోపి—నాన్న గారూ ! ఏమిటివిచారించు చున్నాడు. ఆవును గురించియేనా? ఆవు బ్రతుకడు. మెక వాల వేసి పండుకొన్నది. పొట్ట ఉబ్బిపోయినది. చొంగల కార్చుచున్నది ఇంతకు మనకు ప్రాప్తము లేదు. “ఋణానుబంధరూపేణ పశుపత్నిసుతాలయాః” అన్నాడు గనుక ఋణము తీర్చుకొన్నది దానికి మనకు ఋణము చెల్లిపోయినది. విచారించకండి.

రామ—నాయనా ! గోవుకోసము నేను విచారించుటలేదు. ఏమనగా దీనిని నేను డబ్బుపెట్టి కొనలేదు. గొల్లరంగడుగాడిని బెదరించి యుచితముగా దెచ్చినాను. దీనిమేతవిషయమై నేనొక్క డబ్బుయినా యెన్నడు కర్చుచేసి యెఱుగను ఉలవలు వీరిశెట్టి నెత్తికొట్టి పుచ్చుకొన్నాను. చిట్లు తవుడు దంపుశ్శవాశ్శను బెదరించి లాగినాను గడ్డి రయితులమీద వంతువేసి తెచ్చినాను. ఈయావు పోయినయెడల మరియొక ఆవును కేపు ఉదయమున తేగలను.

గోపి—నాన్న గారూ! అయితే మీ కింత విచారమెందుకు పాపము గోవు బాధపడుచున్నదనియా ?

రామ—గోవుబాధ నేను చూచినానాయేమిటి, నాబాధ నే పడుచున్నాను.

గోపి—ఆబాధ యేమిటో చెప్పండి. రేపటినుండి పేడనీళ్ళ ఆవుపేడయుండదని బామ్మ చాలా దుఃఖపడుచున్నది. మీ దుఃఖ యేమిటో సెలవియ్యండి వింటాను.

రామ—ఇదిగోవిను చెప్పుచున్నాను మన మీ గ్రామము కథికారులమగుట చేత యెవరియింటనయిననుగోవు చచ్చిపోయినప్పుడు దానిని వెట్టివాళ్ళచేత మనము ఈడిపించినందుకు చచ్చిపోయి గోవుయొక్క యజమాని మనకొక్క రూపాయ కట్టు మిచ్చు మామూలై యున్నది. గోవు మనయింటనే పోవుచుండుటచేత, మన రూపాయ యిచ్చువారెవరులేదు. చచ్చిన ప్రతి యావుకు మనకొ రూపాయవంటున రావలెనుగదా. ఈ యావుకు రావలసిన రూపాయ పోయినదిగదా యని నాకు మిక్కిలి విచారముగానున్నది. ఈయా పోతే పోయినదిగాని రూపాయి వచ్చేసాధనము కనబడకున్న నీబుద్ధి కేజైన పాడగట్టునేమో చూడు.

గోపి — నిజముగ నిది మనము విచారించవలసిన విషయమే పెద్దలు తమకే తోచనపుడు, ఈయుపాయము నాకు తోచగలదా అయినను నాకీ యుపాయము తోచుచున్నది బాగున్న పక్షము మీ రుపయోగింప వచ్చును. (అని చెవిలో జెప్పుచున్నాడు.)

రామ —వహావా! భేషైన ఉపాయమురా? నా కొడు వైనందుకు నన్ను మించినవాడవై నావురా! “పుత్రాదిచ్చే త్వజయం” అనుసుట నీయందు సార్థకమైనదిరా? వెంటనే పిలిపించ

కాదుకాదు. నీవే వెళ్ళి తీసికొనిరా? ఎందుకంటే చెప్పకు. నీవువచ్చే లోపున నేను స్నానముచేసి కూర్చుంటాను.

గోపీ—సరే యిప్పుడే వెళ్ళినస్తాను.

(ఇద్దరు నిష్క్రమింతురు)

—౧—

రెండో రంగము

[అంతట గోపీనాథము, నరసింహాదీక్షితులు ప్రవేశింతురు]

గోపీ—నరసింహాదీక్షితులుగారు ఒడ్డుమెరక పల్లముగా నున్నది. మెల్లిగా మెల్లెక్కండి. చెద్దలు. కాళ్ళు తడవడగలవు.

నర—మెల్లిగానే అడుగులు పెడుచున్నాను. భయంలేదు. కొంచెం చత్వారమున్నమాట గాని పటుత్వములేదేమీలేదు. ఏరీ మీ బాబయ్యగారేరి?

గోపీ—అదిగో మడిగట్టుకొని కూర్చుండి యున్నారు. మీ నిమిత్తమే యెదురుచూచుచున్నారు.

రామ—దయచెయ్యండి నరసింహాదీక్షితులుగారు! నమోన్నమః

నర—అఖండైశ్వర్యాభివృద్ధిరస్తు, ఎందుకో సెలవయిందమ్మ, కార్యమేమో చెప్పమంటే అబ్బాయిగారు సెలవిచ్చినారుకాదు. మా మీదేదో అనుగ్రహమే అనుకుంచున్నాను.

రామ—ఈ గ్రామమంతలోను తమవంటిపెద్దలు సాధులు లేరు. తమకు గోదానము చేయవలయునని బుద్ధిపుట్టినది. తమకు స్నానముచేసి వచ్చినారా?

నర—చేసినవచ్చినాను. చేసినవచ్చినానండి. అహహా! ఏమితమ యోగ్యత, తమకీర్తిచంద్రప్రకాశమువలెలోకములో వెలుగుచున్నది

గదా, సాక్షాత్తు రాములవంటివారు. దానకర్ణులు, నన్ను పోషించుచున్న ప్రభువులేమీరారు, అందుకనే యింత దయ.

రామ—ఆవు దొడ్డిలో నున్నది దానిని యిక్కడికి తీసికొని రావడమెందుకు, మంత్రము చెప్పండి, ధారాదత్తము చేసెదను.

నర—అక్కర లేదండి, (అని మంత్రము చెప్పును)

రామ—(చేతిలో నీళ్ళు వదులుచున్నాడు)

నర—గోవు నొకసారి చూడనా?

రామ—చూడ నక్కర లేదు, నే నిప్పుడే మీ యింటికి పంపించెదను, మీరు వెళ్ళండి నల్లమందువేళ యైనది.

(అందరు నిష్క్రమింతురు.)

—*—

మూ డ వ ర ం గ ము

[నరసింహాదీక్షితులు, రామనాథము ప్రవేశించుచున్నారు]

నర—రామనాథంగారూ? చిన్నమనవి, ఎందుచేతనోగాని మీరు దానము చేసిపంపినగోవు మెడవాలవేసి పడిపోయినదండీ. కడుపు వుబ్బినదికూడాను దానివాలక మెంతమాత్రము బాగుగ లేదు.

రామ—భయపడకండి కాశ్యేపటికో కూశ్యేపటికో తగ్గిపోతుంది. ఉదయమున మావాళ్ళు చిట్లు విశేషముగా పెట్టినారు. అందుచేత కడుపునొప్పినచ్చి ఆలాగున బాధపడుచున్నది, అంతియేగాని మరియొకటిగాదు, అదెంతో మంచిగోవు, పోట్లు తన్నులు లేవు.

నర—మంచిదేగానండి, అది మరణవేదన పడుచున్నట్లు తోస్తుందిగాని నాకు బబ్బువచ్చినట్లు తోచడం లేదు.

రామ—పిచ్చిమాటలాడకయ్యా వెంటనేవెళ్ళి గొల్లసుబ్బడిని పిలిచి చికిత్స చేయించండి.

నర—(తనలో) ఈమహానుభావుడేదో కుత్రిమము చేసినాడు. గట్టిగా మాటాడుదామంటే గ్రామాధికారిగనుక భయము. (ప్రకాశముగా) చిత్తము ఆలాగే చేస్తాను. (అని వెళ్ళును.)

రామ—(తనలో) సరే. ఈ బ్రాహ్మణునివల్ల మనకురూపాయి తప్పకుండా వస్తుంది. అబ్బాయి గోపినాథము యిల్లారా!

గోపి—(ప్రవేశించి) ఎందుకు బాబయ్యా?

రామ—మాదిగ వాళ్ళకోసము కబురంపించు.

గోపి—ఆవు చచ్చిపోయినదా యేమిటి.

రామ—పోలేదు సిద్ధమైనది.

గోపి—పోకుండానేనా ప్రయత్నమంతాను.

రామ—నీవు వాళ్ళను పిలిపించే లోపునే పోతుంది.

గోపి—అయితే నేనే వెళ్ళి పిలుచుకొనివస్తాను. వర్తమానము పంపుటకు మనుష్యులెవ్వరూలేరు. (అని వెళ్ళును)

(అప్పుడు విచారముతో నరసింహదీక్షితులు ప్రవేశించుచున్నాడు.)

నర—(తనలో) ఈ ముండాకొడుకు తనయింట్లో గోవుచచ్చి పోవుట కిష్టములేక చావునకు సిద్ధముగానున్న యవస్థలో దానిని నాయుంటికి పంపించినాడు, నా కొంపకు వచ్చినతరువాత జామైనా బ్రతుకలేదు.

రామ—ఏమి దీక్షితులుగాచూ! ఎల్లాగున్నది గోవు?

నర—(కన్నీరుతో) పోయిందండీ.

రామ—ఎంతసేపైనది?

నర—ఇప్పుడిప్పుడే.

రామ—గొల్ల సుబ్బిగాడిని తీసికొనివచ్చి యేమైనా వైద్యము చేయించినారా లేదా?

నర—లేదండీ. వెళ్ళవలెనని అనుకుంటూండగానే పోయినది.

రామ — (కోపముతో) ఎవడు చెప్పినాడయ్యా నీకు. ఆలస్యమమృతంవిషం అన్నమాట యెరుగవు. మాణిక్యమువంటి గోవున నిష్కారణముగా చంపివేసినావు.

నర — నేనాండి నేనాండి చంపినవాడిని. చిత్తంచిత్తం. తమర అల్లా నెలవిస్తే నేనేమీ మనవి చేయను. అని నాయొంట్లా గడ్డిపోచయైన కొరక లేదు. గ్రుక్కెడు సీళ్ళయిన త్రాగ లేదు.

రామ — తినకపోతేమాత్రం శుభ్రమైనగోవును నేనునీకుదామిచ్చితిని. మేతయెక్కువై దానికి కడుపునొప్పివస్తే గొల్లవాడి పావలో బేడో యివ్వవలసి వస్తుందని వైద్యము చేయించక దానిని నిష్కారణముగా చంపి యింకా మాట్లాడుతావు. ఇంత కక్కురికి బ్రాహ్మణుడవనితోస్తే దానము నీకియ్యక మరియొకరికిస్తును.

నర — ఎంతమాట యెంతమాట. గోవు మావాకట్లో చచ్చిపోయినందుకే విచారిస్తుంటే యీ యపనిండకూడానా నామీద గొల్లవాడిని తీసికొనివచ్చుటకైన వ్యవధిలేనిదే నేనేమిచెయ్యవండ్రి

రామ — మీరు బ్రాహ్మణులన్నపేరేకాని పచ్చి కసాయివంటివారు. మీకు జంతువంటే దయాదాక్షిణ్యములు లేవు.

నర — ఇంతకు నారోజులు బాగుగలేవు. మీ చిత్తమువచ్చినన్ని అనండి. పాపము పుణ్యము పరమాత్ముడు పాలించగలడు తమరధికార్లుగదా. తమ రేమన్నసరే. దాన్ని అవతల పారవేయించండి యేలాగో.

రామ — రూపాయ యివ్వండి పారవేయిస్తాను.

నర — (తెల్లబోయి) రూపాయా. ఇంతన్యాయ మెక్కడ వైనా యున్నదండి.

రామ — అవకతవక ప్రసంగాలు చేయకు. డొక్క బ్రద్దలు చేసేను! అన్యాయమా! కామధేనువువంటి గోవును చేతులారచంకి మామూలు రూపాయ యివ్వవటయ్యూ.

నర — ఒక్కపూట పాలైన త్రాగలేదుగదా! రూపాయ నిష్కారణము నాకు దండుగపెట్టించడం న్యాయమా.

రామ — మామూలు తప్పించడం న్యాయమా. ఈవేళ నీకు మానితే రేపుఊరందరికి మానవద్దా. నీకుమానుటకు నీగొప్పయేమిటి

నర — గొప్పయేమీలేదు. మీవాకట్లా చచ్చిపోవలసినగోవు మావాకట్లా చచ్చిపోయినది.

రామ — ఆమాటంటే జాగ్రత్త! తగినట్లు బుద్ధి చెప్పిస్తాను.

నర — పోనియ్యండి పెద్దవాడిని పిల్లలుగలవాడిని గనుక వదలి వెయ్యండి.

రామ — ఊరంతా పెద్దవాళ్ళే. ఊరంతాపిల్లలుగలవాళ్ళే.

నర — అపైతే యేంజెయ్యమని సెలవు.

రామ — రూపాయి తెచ్చియివ్వమని సెలవు. రెండోసెలవు లేదు.

నర — రూపాయిఉంటే వారంగోజులు నాకు నాపిల్లలకు బియ్యమువస్తాయి. నన్ను ఊమించి మానివెయ్యండి.

రామ — ఆమాటలు తీసివెయ్యండి ఇంటికివెళ్ళి రూపాయ పంపండి.

నర — (లేచి తనలో) నారాయణ నారాయణ ఇంత ఘోర కలి ఇంత దుర్మార్గము యెక్కడా లేదుగదా. వీడు రాక్షసుడుగాని మనుష్యుడు గాడు. ఇప్పుడు చెంబో ముంతో తాకట్టుపెట్టి రూపాయ వీడియదాన్ని పారవెయ్యాలి. (అని వెళ్ళబోవును)

రామ — దీక్షితులుగాదు రూపాయి పంపుతారాలేదా?

నర — చిత్తము ఇప్పుడేవెళ్ళి బదులు తెచ్చి పంపుతానండి.

(అని వెళ్ళును)

రామ — (తనలో) ఇక్కడకు సంకల్పసిద్ధుడనైనాను.

[అప్పుడు గోపినాథుడు ప్రవేశించును]

గోపి—బాబయ్య మాదిగవాళ్ళు వచ్చినారు.

రామ—సరే రూపాయిపంపగానే దీక్షితులు గారింటికి వెళ్ళి
దాన్ని తీసుకొనిపోవును.

గోపి—అలాగే చేస్తాను.

(అందరు నిష్క్రమించుచున్నారు)

—*—

న ల గ వ ర ం గ ము

[యమలోకము యమధర్మరాజు, చిత్రగుప్తుడు, రామనాథము

యొక్క అత్త. కొందరు కింకరులు ప్రవేశము]

యమ—చిత్రగుప్తుడా వీడెవడు?

చిత్ర—దేవా! ఇతడు భూలోకములో రామనాథమును పేర
బరగిన యొక బ్రాహ్మణుడు. పాపములపాడను గ్రామమున కధికారి.

యమ—వీడుచేసిన పాపపుణ్యములు చూచినావా?

చిత్ర—దేవరవారు పాపములేయని నెలనియ్యవలెను. వీడున్న
చోట పుణ్యములమాట తలపెట్టగూడదు. పాపము.

యమ—ఓరీ! నీవేమి చెప్పకొనియెదవు?

రామ—నేనడిగిన ప్రశ్నకు మీరు ముఖ్యముగా జవాబు
చెప్పవలెను. నీవు పాతయముడవా కొత్తయముడవా?

చిత్ర—(తెల్లబోయి) ఇది యేమిప్రశ్నరా మూర్ఖుడా.

యమ—(ఆశ్చర్యముతో) యమలోక సృష్టియైనతరువాత
ఇటువంటి ప్రశ్న వేసినదిట్రియెవడులేడు.

చిత్ర—యుగయుగంబులనుండి నేనిక్కడ నుద్యోగముచేయు
చున్నానుగాని యింతవాని నెప్పుడు పొడగట్టి యెరుగను.

యమ—ఓరీ నీమాట కర్ణమేమి ?

రామ—మీ యధికారములో అన్యాయము లెక్కువ జరుగుచున్నందున మిమ్ము నుద్యోగమునుండి తీసివేసి బ్రహ్మ విష్ణు మహేశ్వరులు క్రొత్తయమధర్మరాజు నేర్పరచినారని వినియున్నాను. అందుచేత నీవు క్రొత్తయముడవో ప్రాతయముడవో తెలియజేయవలయును. అంతవరకు మీకు విచారణచేయుట కధికారము లేదు.

చిత్ర— అందుకిప్పు డేమనియెదవు ?

రామ— ఏమందునా ? బ్రహ్మ విష్ణు మహేశ్వరులను పిలిపించి వారియెదుట ఈయనయే నిజమైన యమధర్మరాజని ఋజువుచేయించవలెను.

యమ— అంతవరకు నిన్ను మేము విచారింపగూడదా ?

రామ— ఎంతమాత్రము వల్లగాదు. మీరు బలవంతముగ శిక్షించిన పక్షమున అది యన్యాయపుశిక్ష. యగును.

చిత్ర— (యమునితో) మన మెవ్వరిని యన్యాయముగ శిక్షింపగూడదు. కాబట్టి మనమిప్పుడు బ్రహ్మ విష్ణు మహేశ్వరులవద్దకు వెళ్ళి యీవివాదమును పరిష్కరించుటయే మంచిది.

రామ— ఏలినవా రాప్రకారముగా న్యాయము దయచేయవలెను.

యమ— సరే! మనముముగ్గురమువారిసన్నిధికి వెళ్ళిదమురండు.

చిత్ర— వారి ముగ్గురను మన మెక్కడ చూడగలము ?

యమ— ఇప్పుడు సాయంకాలము కావచ్చినదికదా ? సాంబమూర్తివారు ప్రదోషకాలమున కైలాసపర్వతముమీద తాండవనృత్యముచేయుదురు. అదిచూచుటకై బ్రహ్మ విష్ణు లక్కడకు దయచేయుదురు. అప్పుడు వారిని మన మేకముగ చూడవచ్చును. రండు. (అని పోవుచున్నారు.)

వి యి ద వ ర ం గ ము

కై లా స ప ర్వ త ము

[అప్పుడు బ్రహ్మ విష్ణు మహేశ్వరులు యమధర్మరాజు
చిత్రగుప్తుడు రామనాథము ప్రవేశించుచున్నారు.]

విష్ణు—యమధర్మరాజా ! చిత్రగుప్తుడును ఒక పురుషుని
యాత్మయు వెంబడించగా నీవిండేల వచ్చితివి ? నీవేదో పనిమీదనే
వచ్చినట్లు గనపట్టుచున్నది.

బ్రహ్మ—పని లేకుండ తనపని చెడిగొట్టుకొని యితడిక్కడి
కేలవచ్చును ?

యమ—చిత్తము పనిమీదనే వచ్చి యున్నాను. ఈ పురు
షుడు మహాపాపి. వానిపాపములకై నేను శిక్షింప దలచుకోగా నీవు
నిజమైన యముడవుకావు. బ్రహ్మ విష్ణు మహేశ్వరులు నిన్ను ద్యోగ
మునుండి తప్పించినారు. అది తేలువరకు నన్ను విచారణ సేయ
వద్దు అని పలికినాడు.

బ్రహ్మ—ఏమీ వీనిపాపము.

విష్ణు—నిన్నెవ్వరును తీసివేయలేదు.

మహేశ—ఈ పురుషు డపూర్వ సృష్టిక ర్తలాగున కనబడు
చున్నాడు.

చిత్ర—వీడపూర్వసృష్టిక ర్తయే. వీడు చేసిన తపస్ససృష్టలు
వందలకొలది గలవు.

యమ—ఓరీ వినచున్నావా ? నాయధికారము వారు తొల
గించలేదట. నేనే నిన్ను విచారణ చేసెదను.

విష్ణు—ఈనిర్భాగ్యనిమాటనమ్మి నీవు పనిచెరుపుకొని యింత
కూరమురావలయునా? ప్రతివాడు లేనిపోనివంక లేవో పెట్టుచుండును.
నీవొక్కపూట యధికారము సేయగలవా ?

యమ—అన్యాయము చేసినవాడ నగుదునేమోయను భయమున నిట్లు చేసితిని. ఇకముందు చేయను.

రామ—(యమునితో) చిత్రము మీరే విచారణ చేయండి, తనలో) ఇప్పుడేదైన గట్టియుపాయ మూలోచించవలెను.

యమ—చిత్రగుప్తుడా! వీనిపుణ్యపాపముల లెక్కవేసిచదువు చిత్ర—పాపములేగాని పుణ్యములు లేవని యిదివరకే మనవి వేసినాను. సెలవైనచో బాలితా చదివెదను.

రామ—అన్యాయము చేయవద్దు. నేనొక పుణ్యముచేసి గాను, గోదానం చేయలేదా?

చిత్ర—ఓరీ సీగోదానంమండా! బ్రాహ్మణునియొద్ద రూపాయ గాగుటకై చచ్చిన గోవును దానముచేసినావు.

రామ—వద్దెనా గోవుదానము అగునా కాదా?

యమ—ఘీ పీనితో వాదమెందుకు తీసికొనిపోయి మహానరకములో పారవేయుడు.

రామ—మహాప్రభూ మనవి మనవి. చిత్రగించండి, చిత్రగింపండి.

విష్ణు—వినుచున్నాము సీమనవి చెప్పకో.

రామ—చిత్రగించండి మహాప్రభువులారా! బ్రహ్మ విష్ణు సుహేశ్వరులగు త్రిమూర్తులలో నొకరి దర్శనము చేసినను బ్రహ్మకూత్య గోహత్య గురుహత్య స్త్రీహత్య శిశుహత్య మొదలగు మహాపాపములు నశించి జన్మరాహిత్య మగునని పురాణములుఘోషించుచున్నవి. అట్లుండ త్రిమూర్తుల దర్శనము ఏకకాలమున జేసిన నాకు మరల నరక ముండవచ్చునా?

బ్రహ్మ—ఇది నిజమే.

విష్ణు—వీనియుక్తి మిక్కిలి బాగున్నది.

మహే—గొంగలకు టక్క-దులకు ఈవిధమైన యుక్తులు సహజమే.

చిత్ర—ఏమి సెలవు ?

యమ—ఈధర్మసందేహము త్రిమూర్తులే తీర్చవలయును.

త్రిమూర్తులు—వీనికి నరకములేదు. మోక్షమే.

చిత్ర—పరమపాపాత్ముడు తప్పించుకొనిపోయినాడు.

రామ—నా యుక్తియే యమలోకములో గూడ నాతల

కాపాడినది.

బ్రహ్మ—నోరున్న తలగాచును. ఇకపోదమురండు.

(అందఱు పోవుచున్నారు.)

—*—

కనకయ్యపంతులు కంఠి

[అప్పడు దామోదరయ్యగారు, గంగాధరుడుగారు

ప్రవేశించు చున్నారు.]

దామో—గంగాధరుడూ నీవు చెప్పినట్లు చిన్నప్పటి రోజులే రోజులు.

గంగా—అటువంటి రోజులు మళ్ళీ మనజన్మములో రావోయి కనకయ్య పంతులుగారు చదువు చెప్పడం మనము చదువుకోవడం బలే ఖోకుగా వుండేదికాదూ.

దామో—మన పంతులుగారు కంఠి గోకులోవడం తోక కాలము వెళ్ళబుచ్చేవారుగాని మనకు చదువు చెప్పటకు తీరికలే బాధ పడేవారు.

గంగా—(సవ్యసాచి) అవును వాపము. నడుము దగ్గర నిమ్మకాయంత కంఠి యుండేది, కుడిప్రక్కను పొడుము కాయంత యెడమ ప్రక్కను పొడుము కాయంత కంఠి యుండుట చేత రెండు ప్రక్కలను రెండు పొడుము కాయలు దోపుకొనినట్లు లోకులు భ్రమపడుచుండేవారు.

దామో—కంఠి నిమ్మకాయంత కాదు. వెలగ కాయకంటె పెద్దదిగానుండేది.

గంగా—కాదబ్బాయి, నిమ్మకాయకంటె పెద్దదికాదు. ఏ మాత్రమో చూపువాసి తక్కువే యనుకోవచ్చును.

దామో—సరిలే. నీవు తిన్నగా యెప్పుడూ చూచినట్టు కనబడదు.

గంగా—చూడలేదూ? బాగా చెప్పావు. కంఠి వులారమెత్తినప్పుడు గోకిగోకి తన చేతులు నొప్పి పెట్టగా నాకు పెద్దగోళ్ళున్నవని నన్ను పిలిచి నాచేత గోకించుకొనేవాడు. నే నెఱగనూ ?

దామో—చాలుచాలులే. నేనుమాత్రము గోకలేదూ? ఎంతో, అసహ్యపడుచూ విధిలేక గోకపోతే చిల్లరత్రాడు పుచ్చుకొని పీపు చిట్ల కొడతాడని భయముచేత ఏలాగో గోకేవాడిని, బాగా పట్టెడు కంఠి. వెలగ కాయకంటె ఏమాత్రమో చూపువాసి పెద్దగాని చిన్నగాదు. రెండు నిమ్మకాయలంత కంఠి యుండేది.

గంగా—ఒరే నీవాదనలు మొదటినుండి యీలా అడ్డదిడ్డముగానే యుంటాయి. అంతా ఆద్యయితమే నీవాదము. యతంఠే ప్రతి.

దామో—అడ్డదిడ్డ వాదన నాదా నీదా? ఎరగనివాడవు యెరగనట్టుండకుండా పెద్దపెద్ద కోతలు కోస్తావు. నీకోతలు నాదగ్గర పనికిరావు.

గంగా—మరే నీదగ్గర కోతలుకోస్తే పెద్ద బహుమాన మొస్తుందని కోస్తున్నాను. వెధవ పేలాపన పేలకు.

రామో—వెధవ పేలాపనా? నీవే వెధవవు పదిమాట్లు.

గంగా—నీవు వెధవన్నర వెధవవు. నోరు మూయి. చెంప కాయలు తినేవు.

దామో—చెంపకాయలా! ఎవడూరా కొట్టవెధవ. ఎడం కాలు చెప్పుచుకొని కొడతాను మళ్ళీపేలు ఆ పేలాపన.

గంగా—కొట్టకపోతే నీవు బ్రాహ్మణుడవుకావు కొట్టరా. నిర్భాగ్యు ముండాకొడకా.

దామో—బ్రాహ్మణార్థాలుచేసి వాళ్ళుకొవ్వెక్కి ఉన్నావు. కొవ్వొత్తినారా, యివతలకురా!

గంగా—నేను దొంగసాక్ష్యాలిచ్చి డబ్బు సంపాదించుకొనడం లేదు. సిగ్గుమాలిన వెధవ. కోర్టులో నలుగురూ ఛీ ఛీ యని నీ మొగమువీ దుమ్మెశాలెరగవూ.

దామో—నే నేమి గోడలు దుమికి చెంపకాయలు తినలేదు. పదిమంది ఆ వేళరాత్రి యెవరిమీద ఉమ్మి వేశారో తెలుస్తూనే యుంది. మన పరువు ప్రతిష్టలు వేరే చెప్పకో నక్కరలేదు.

గంగా—నీ పరువు ప్రతిష్టలు మాత్రము యెక్కువ మండి పోయినాయా యేమిటి! నీవంశముకొద్దీ వస్తున్నాయి నోటమ్మట మాటలు.

దామో—టరీ భడవా! వంశము జోలికి వెడతావురా (అని గుద్దుచున్నాడు.)

గంగా—గుద్దుతావురా తుంటరి ముండాకొడకా! (అని మరల గుద్దుచున్నాడు)

దామో—(కరచు చున్నాడు)

గంగా—(రాయితో పన్నుడ గొట్టుచున్నాడు.)

(అప్పుడు పదిమందిచేరి వదిలించుచున్నారు.)

గంగా—(వగడ్పుచు లేచి) కుక్కముండాకొడుకు చూడండి యెల్లా కరిచాడో.

దామో—నీకన్న కుక్కయినా నయమే. నాపన్నాడ గొట్టి నావు. రక్త మొస్తూంది. నే చార్జీ యిస్తాను.

గంగా—నన్ను కరిచావు, నెత్తురొస్తోంది. మఱిషికాటుకు మంను లేదన్నాడు. నేను చార్జీయిస్తాను. బందెములు తెంపినావు. నేను వెళ్ళి బందెములు వేసికోవాలి.

(అని నిష్క్రమించు చున్నారు.)

— 5 —

రెండవ రంగము

[అప్పుడు ధామోదరుడు, సదాశివుడు ప్రవేశించుచున్నారు]

దామో—ఒరే సదాశివుడా! ఈవిషయములో నీవు నాకు క్షత్రి సహాయము చేయవలెను. గంగాధరుడుగాడు చాలా పొగరెక్కి మున్నాడు. వాడి పొగరు మనమంతా కలిసి అణచివేయవలెను. నేను గంగాధరుడుమీద చార్జీ యిచ్చినాను గనుక నీవు నాతరపున సాక్ష్యం పలుకవలెను. నీముఠాం నేనుంచుకొనను.

సదా—ముఠానికేం గాని మీరు నెలవిచ్చిన తరువాత మరి మొకలాగు చేస్తానా? గంగాధరుడుకూడా తనతరపు సాక్ష్యమునకు సమ్మతి నన్ను చాలా మొగమాట పెట్టుచున్నాడు.

దామో—వాడ మొగమాటము మీ కేమున్నది.

సదా—అంతచేటు లేదుకాని కొంచె మున్నది. వాడి దగ్గర వెనక పదిరూపాయలు చేబదులు పుచ్చుకొన్నాను. అది యివ్వలేక రోయినాను. ఆ మొగమాటముచేత నేను వాడిమాట కడ్డుచెప్ప లేకుండా యున్నాను.

దామో— ఇంతేకదా చచ్చుసంభావన. పదిరూపాయలేక ఇదిగో ఈపదిరూపాయలు పట్టుకోని వెళ్ళి వాడి మొగాన్ని గిర త్రొప్పి పార వెయ్యి.

సదా— అమ్మయ్యా! ఈ దెబ్బతో నేను స్వేచ్ఛగా నుంటా. వెధవ బుణం చేత వాడు కనబడితే భయము వేస్తూండేసి. ఇప్పు భయము లేకుండా నుంటాను. (తివలో) వెధవది తెలివితక్కువ. పదిరూపాయలే కాకీయని చెప్పినాను. ఇరువది రూపాయలని చె నప్పటికీ, ఈజోరుమీద పీడు పార వేళేవాడే. ఇంతకు వా నాల మీద దరిద్రదేవత కూర్చున్నది. సగే యీ కేసయోలోపుగాయం పదిరూపాయలు పీడిదగ్గర గుంజ లేకపోతానా?

దామో— నేను స్త్రీ నరుగారిని కునుర్చుకుండును వెడతా; ఇంతలో ఆసామ్ము వాడి కిచ్చివేసి వీవు మా యింటికిరా?

సదా— చిత్తము. (అని వెళ్ళుచున్నాడు.)

దామో— (కొంతదూరము వెళ్ళి) ఏమోయి రంగారా గారున్నారా లోపలి? (అని లోనికి వెళ్ళును.)

రంగారా— బహో దామోదరయ్యగారా! దయ చెయ్యి వీంపనిమీద వచ్చారు?

దామో— గంగాధరుడు నన్ను పన్నుడగొట్టితిరి అవమా సరచినాడు. వాడిమీద నేను చాణ్డీ యిచ్చినాను. మీరు నాసరిపెట్ల పీడకుగా రావాలి.

రంగారా— చాణ్డీయే యిచ్చావు? డాక్టరునట్టి పట్టు కావా నీనికి; తెచ్చావా?

దామో— తెచ్చాను. డాక్టరుగుమాస్తాకు అయిదురూపాయ లిచ్చి డాక్టరుగారితో మాట్లాడించు ఆయనకో పదిరూపాయలిచ్చినాడ

డ్రైస్సరిగారికో అయిదు రూపాయిలిచ్చి మొత్తముమీద డాక్టరుసర్టిఫికేట్టు సంపాదించినాను.

రంగా—భేష మంచిపనిచేసినాడు. అదిమంచి ఆధారము. అయితే నాకు ఫీజేమి యిస్తాడు ?

దామో—ఒక పాతికరూపాయ లిచ్చుకుంటాను.

రంగ—(నవ్వుచు) పాతికరూపాయ లిస్తావా ! పాతికరూపాయలకు వచ్చేవాళ్ళు లేరు. నూరురూపాయలకు తక్కువయైతే నేను రాను. అప్రతిష్టకూడాను. పైగా ఒకరహస్యము చెబుతానువిను. నన్ను పెట్టుకొనుటవల్ల నీకోక లాభమున్నది. మేశ్రీటుగాదు నేనూ చిన్నప్పడొకబళ్ళో చదువుకున్నాము. నేను పట్టిన కేసంటే ఆయన సాధారణంగా కొట్టివేయడు.

దామో—అందుకునేగాదూ నేను మీ దగ్గరకు వచ్చాను మరి. ఏదోవిధంగా నన్ననుగ్రహించండి. ఏభైరూపాయ లిచ్చుకుంటాను. దయచెయ్యండి.

రంగా—నీవునాకు ముఖ్య స్నేహితుడవు గనుక చెపుతూన్నాను. డెబ్బదియైదురూపాయలు ముందుగాయియ్యి. కేసు నగ్గితే తక్కిన పాతికరూపాయలు యిస్తుగాని.

దామో—చిత్తము. సదాశివుడు మనతరువు సాక్ష్యమువస్తానన్నాడు. వాడేం చెప్పాలండి. నిష్కారణంగా వీధమ్మట వెళుతూంటే నన్ను పిలిచి కొట్టినాడని వాడు చెపుతాడు. అది సరిపోతుందాండి.

రంగా—సాక్ష్యానికేమి ! వాళ్ళేం చెప్పాలో హీరింగునాడు నేను చెపుతాను కాదు. ఇందులో యెంతపని చెయ్యాలనుకున్నావేమిటి. అడ్డసవాళ్ళు వేసి గంగాధరుడుగాడి సాక్షులను బోనులో పెట్టి గడగడ లాడించేస్తాను. వీడి పుట్టుపూర్వోత్తరం అంతాయెత్తుకొని వస్తాను. అంతపని చెయ్యాలి.

దామో—పుట్టుపూరోత్తరం యెత్తవచ్చునండీ. వీడి పరువంతా కడిగెయ్యాలండి కోర్టులోపెట్టి.

రంగా—చూస్తూ యెంతపని చేస్తామో, కాని యిందులో చిన్న రహస్య మున్నది. ఈ మేళిటుగాడు కక్కురితి ముండాకొడుకు. వాడి మొగాన్ని ఒక యేబదిరూపాయిలు పారేస్తేవా కుక్కలాగు పనిచేసి గంగాధరుడుగాడి కొకచుఱక తగిలిస్తాడు.

దామో—(ఆత్మీతలో) పుచ్చుకుంటే చూడండి పోనీ. అప్పోసప్పోచేసి పారేస్తాను. మనకు కళ్ళే ప్రధానం. ఏమైనా కేసు సెగ్గాలి. ఖైదాతుందా వెధవకు ?

రంగా—ఖైదాతుందాంటా వేమీటి. డంకామీద దెబ్బకొట్టి మరీ ఖైతుంది. వాడిని బుఱ్ఱగొరిగించి సెంట్రలు జెయిలుకు పంపించకపోతే అప్పడను.

దామో—(సంతోషముతో) మేళిటుగారి దగ్గరకు యెవరి ద్వారా వెళ్ళాలి ?

రంగా—ఎవరి ద్వారా అక్కరలేదు. నేనే పట్టుకొని వెళ్ళి యిస్తాను.

దామో—సరే యికనేమి. నేను సాయంత్రం సొమ్ముపట్టు కొనివచ్చి మీకిస్తాను. ఎల్లుండి హీరింగు. ఈరాత్రియే మాట్లాడండి.

(అందరు నిష్క్రమించుచున్నారు.)

—†—

మూ డ వ ర ం గ ము

[అప్పడు గంగాధరుడు, నారాయణప్ప ప్రవేశించుచున్నారు.]

గంగా—ఒరే, నారాయణప్ప! ఈవిషయములో నీవు నహాయము చేయకపోతే యికనేగంగాప్రవేశము కావలసినదే. తేల్చినా ముఱవినా నీతోవున్నది నావ్యవహారము. దామోదరుడుగాడి

పోగ రణచకపోతే యికమన బ్రతుకెంనుకు. గుడ్డిగవ్వ నెత్తిమీద పెడితే గుడ్డిగవ్వ చెయ్యని వెధవకంత పోగరా? కనకయ్యపంతులు కంఠిమాటై త్తి నాతో పోట్లాడి నన్ను కొడతాడా.

నారా—కొట్టడమే! ఎంతమాట. చెడి బ్రతికిన ముండా కొడుకు మొదలనుంచి, నడిమంత్రపుసిరి నరముమీద పుండ్లో యన్నాడు పెద్దలు. ఈనాటికి నాలుగువేళ్లు లోపలికి పోతున్నాయి గనుక వాడికి తల తిరిగింది. మీ శైలవేమిటి. ఏమి చెయ్యమంటే అదే చేస్తాను.

గంగా—వాడు నన్ను కొట్టిన సంగతి నీవు ఎరుగుదువుకదా. నీవు నా తరపున సాక్ష్యము పలకాలి, ఛార్జీ యిదివఱకే యిచ్చి వేశాను. సాక్షుల జాబితాలో నీపేరిదివరకే వేశేశాను.

నారా—నాతో చెప్పకుండా యెందుకు వేశావు. నేనా రోజున పూల్కోనేలేనే?

గంగా—ఊల్కో ఉండేదేమిటోయి. ఏకూత కుయ్యమంటే ఆకూత కుయ్యవలసిన దేగాని రెండోజోలి నీకెంనుకు?

నారా—అలాంటి వాణ్ణేగాని హీరింగునాటికి పూల్కో ఉంటానో ఉండనో సందేహం. తప్పకుండా జల్లిసీమ వెళ్ళవలెను. అక్కడ దాసరి వీరాస్వామి భాగోతం వేస్తూన్నాడు. నేను కృష్ణ వేషం వెయ్యవలెను. అక్కడ నాల్గు కీర్తనలు చేయిస్తాడు. నాల్గు వరాల సొమ్ము నాకు దొరుకుతుంది. ఈతెల్ల వారగట్ల బయలుదేరి వెళ్ళిపోవలెను.

గంగా—ఓరీ వెట్టిముండాకొడుకా! ఆ భాగోతంకన్న యీ భాగోతం బాగానడుస్తుంది. ఆనాల్గు వరాలసొమ్ము నేను నీకుయిర్ప లేనా? యిదివఱకు యివ్వలేదా! ఎప్పటికప్పుడే పరగడుపా.

నారా—మఱచిపోలేదండి. ఏదో కరువుకాలంకదా. పిల్ల మేకతో గడవక చాలా వేగిపోతున్నానండి.

గంగా—ఆ నాలుగు వరాలు నేను యిస్తానులే. వుండీపో.
నారా—చిత్తం. ఆవేళ యేమి జరిగిందో సాయంకాలము
నాతో చెప్పితే నేను అతికి యేలా చెప్పాలో ఆలా చెబుతాను.

గంగా—సరే నీవుయింటికి వెళ్ళి సాయంకాలము మాయింటికి
రా. నేను స్త్రీడరుగారి యింటికి వెళ్ళివస్తాను.

(అని కొంతదూరము నడచి)

వామనరావుగారు యింట్లోవున్నారా ?

(అని లోపలికి వెళ్ళుచున్నాడు.)

వామ—అదిగో గంగాధరుడుగారా దయచెయ్యండి. ఏం
విశేషములు, మీకు దామోదరుడుకు యీమధ్య తాతా మనుమడు
వరుస జరిగిందేమిటి ?

గంగా—ఆ జరిగినమాట నిజమేనండి. కనకయ్య పంతులు
గారి కంటిని గుఱించి వాడునాతో చెబ్బలాడినాడు.

వామ—(నవ్వి) యిదేమి విపరీతమయ్యా. కనకయ్యపంతులు
కంటి యెంతని మాట పట్టింపులు పెట్టుకొని చార్జీలు యిచ్చు
కున్నారా ? నలుగురు నవ్వరూ.

గంగా— సరి నవ్వడానికేగాని ఎవళ్ళ పిచ్చులు వాళ్ళకే
యున్నవి. మీరు నా తరపున స్త్రీడరుగ రావాలి. నేనప్పుడే చార్జీ
యిచ్చివేసినాను.

వామ—స్త్రీడరుగా రావడాని కేమిగాని, పైసాలో బ్రహ్మ
దేవు డున్నాడు. డబ్బుయిస్తే వస్తాను. డబ్బిస్తే రాకేమి. మీవంటి
తెలివి తక్కువవాళ్ళు యీలాంటి అవకాశవక పట్టింపులు పెట్టుకొని
పోట్లాడుకోకపోతే మేము బ్రతికేది యేలాగు. ఒక మహాను
భావుడు చిల్లి చెంబులో భాగంనిమిత్తం అన్న గారితో పోట్లాడి వెయ్యి
రూపాయిలు వ్యాజ్యాల నిమిత్తం తతగుల బెడతాడు మరియొక
బుద్ధిమంతుడు బోడిగోడల నిమిత్తం బూతులాడి మూడుకోట్లు
తిరుగును. మీవంటి వాళ్ళుంటే మాకు రూపాయల పంట. మీరు
రెండువందల రూపాయలివ్వండి నాకు.

గంగ— ఏమిటండి ఇంత ఘోరకలి, ఈచిన్న చార్జీకి రెండు వందలా? సుబ్బారావుగారు రు 50 లకు వస్తారు.

వామ— సుబ్బారావుగారు ఏబైకిరానడమేమి! పద్మనాభ రావుగారు పాతికకే వస్తారు మరొకరు పదిరూపాయలకే వస్తారు. దామోదరుడుకి తప్పకుండా శిక్ష పడాలంటే రెండువందలిచ్చి నన్ను తీసుకొనివెళ్ళు.

గంగ— దీనికి శిక్షపడుతుందాండి జున్నానా పడుతుందా?

వామ— శిక్షపడడం చేసేవాదనలోవుంది, శిక్ష పడుతుంది అంటే శిక్షపడి చూపిస్తుంది, అందరు వాదిస్తే పడుతుంది? దాని యిగుమతు నేను చేస్తాను, తనూషా చూస్తుగాని.

గంగ— ఏమి యిగమతుచేస్తాగో తెలవివ్వండి ఎంతసామ్మ యినా ఖర్చు చేస్తాను. వాడికి శిక్షపడడమే నాకు కావలసినది.

వామ— వకాల్తనామా యియ్యవయ్యా! తిర్వాత చెప్తాను సంగతి.

గంగ— నాప్రమాణంగా మీకేవకాల్తనామా యిస్తాను, ఆ యిగమతు చెప్పండి సంతోషిస్తాను.

వామ— శైక్షనులో వుండయ్యా. వాడు నన్ను చంపవలెనని ప్రయత్నించినట్లు శైక్షను మార్చివేస్తాను, పైగా రెండోమార్గం మేజిస్ట్రేటువారికి కొంత మేత వేస్తినా అన్నికార్యములు సప్లయి అవుతాయి.

గంగ— పుచ్చుకుంటారాండి మేజిస్ట్రేటుగారు? అయితేయెంత యివ్వాలి?

వామ— ఎంతేమిటి రెండువందలకు తక్కువ పుచ్చుకోడు, ఏదో కల్లబొల్లిమాటలల్లి వాడికి శిక్షవెయ్యాలిమరి.

గంగ— సరే మీరు నూరురూపాయిలు పీజు పుచ్చుకోడానికి అంగీకరించండి. సాయంకాలం మీఫీజు మేజిస్ట్రేటుగారి ముడుపు

కూడా పట్టకువస్తాను, అయితే యెవరిద్వారా యివ్వాలి యీ లంచము ?

వామ—ఒకరిద్వారా ఎందుకయ్యా! మేజస్ట్రేటు నేను ఒకటే శాఖవారం. కాసులపొట్లంకట్టి చేతిలోపెడుతాను. కాని నా ఫీజు చాలదు. ఇందులో ఎంతపని చెయ్యాలనుకొన్నావు.

గంగ—గలిస్తే యింకో యాభైరూపాయి లిస్తానులెండి.

వామ—అయితే సీతరపు సాక్ష్యం బలంగావుందా? ఎవరెవరు సాక్షులు?

గంగ—సాక్ష్యానికేమి. నారాయణప్పగా తొకడు, సుందరప్ప నొకడిని వేశాను. ఇద్దరు చాలయా?

వామ—సరే. వాళ్ళిద్దరు దిట్టమైనవాళ్ళే. సరి యిక నువ్వు వెళ్ళి రాత్రి సామ్ను తీసుకురా.

గంగ—గట్టిపని చెయ్యాలిమరి. తెలవుపుచ్చుకుంటాను.

(అని వెళ్ళుచున్నాడు)

వామ—(తనలో) ఈరోజు లేచినవేళమంచిది. రెండువందల రూపాయిలు లాభము. కొంపనిమిత్తం బాకీవున్న అద్దె యీ దెబ్బతో తీరిపోతుంది. వందరూపాయిలు నాఫీజు మేజస్ట్రేటుగారికి యిస్తానన్న రెండువందల్లో వందరూపాయిలు నేను పుచ్చుకుని వంద మేజస్ట్రేటు గారికిస్తాను. ఇలాంటి పేచీకోర్లు నలుగురుండి యీ మేజస్ట్రేటుగారు యింకో రెండేళ్లుంటే నెలకు నాలుగువందలచొప్పున సంపాదించ గలము. ఇంతకీ అదృష్టమేలాగుందో తెలియదు సరి కచేరీవేళ అయింది స్నానంచేస్తాను (ప్రకాశముగా) గుమాస్తాగారు. మీరు యింటికి వెళ్ళి పెందలకడ భోజనము చేసిరండి.

గుమాస్తా—చిత్తం పొద్దుణ్ణుంచి ఒక పార్టీ అయినా రాలే దండి. డస్కు-దగ్గర కునికపాట్లు పడుతూ కూర్చున్నాను. నడుము నొప్పి పెట్టుచున్నది. తెలవు పుచ్చుకొని వెడుతాను.

(అని వెళ్ళుచుడు)

నా ల్ల వ ర ం గ ము

మేజస్ట్రీటుగారి గృహము

[మేజస్ట్రీటుగారు, రంగారావు ప్రవేశించు చున్నారు.]

మేజ—రంగారావుగారు! ఏమి రాత్రి దయచేశారు మాకేమైనా శుభవర్తమానం తెచ్చినారా యేమిటి?

రంగా—తమ దయవుంటే శుభముల కేమి లోపం.

మేజ—ఏమిటి విశేషాలు శెల వియ్యండి? మనకిదే కొత్త కాదుకదా! మనం పూర్వపరిచయులమే కదా?

రంగా—మనవిచేస్తా. దామోదరుడు, గంగాధరుడు తగవులాడుకొని ఒకరి నొకరు కొట్టుకున్నారు. ఒకడు రాయి పుచ్చుకొని రెండవవాడి పన్నుడగొట్టినాడట. ఇంకొకడు కఱచినాడట. ఇద్దరు డాక్టరు సర్టిఫికెట్టులు పుచ్చుకొని చెరోచార్జీ పారవేశారు. తగాదా స్వభావం మిక్కిలి విచిత్రమైనది.

మేజ—తగాదా స్వభావానికేమి లేస్తురూ! కాకితాలుచూస్తే స్వభావమే తెలుస్తుంది. ముందు తమ రొచ్చినపని చెప్పుదురూ.

రంగా—నాకు దామోదరుడు వకాల్తనామాయిచ్చినాడు. కేసు ఎల్లండి హీరింగు. అందుచేత తమదర్శనం నిమిత్తంవచ్చినాను.

మేజ—చల్లకువచ్చి ముంత దాచడం ఎందుకు భయంలేదు. చెప్పివెయ్యండి.

రంగా—దామోదరుడు చాలా పెద్దమనిషి. పిల్లలు కలవాడు. వాణ్ణి అక్రమంగా గంగాధరుడు కొట్టినాడు. అందుచేత గంగాధరుడుని తమ రెల్లాగైనా శిక్షించి న్యాయం దయచెయ్యాలి. (అని చెయ్యిపట్టుకుని ఒక పొట్లం చేతిలో పెట్టుచున్నాడు.)

మేజ—దానికేమిలెండి (అని పొట్లం విప్పిచూచి) ఏడు పెద్ద కాసులు తెచ్చారా! ఇందులో రెండువందల రూపాయిలకు తక్కువ పుచ్చుకోవడం నాకు యిష్టంలేదు. వ్రతముచెడ్డా ఫలం దక్కాలి. గడ్డితిన్నా కాని కడుపునిండాళి. నాది కుటుంబం పెద్దది జీతంచాలదు. అందుచేత ఏదో కొంత కక్కుర్తి పడుచున్నాను. అదేనా మీరు తెచ్చి యిచ్చినప్పుడేకాని మరొకచోట చెయ్యి చాచటం లేదు. నా మనవి విని తిక్కిన సొమ్ముకూడా తెప్పించండి.

రంగా—వాడు బీదవాడు. ఆట్టే యిచ్చుకోలేదు. ఇక్కడకే గుడ్లు మీదకివచ్చినాయి. ఏదో కక్షవచ్చిందికదా యని యింతవఱకు దిగేడుకాని సామర్థ్యంపట్టికాదు. తమరేలాగోలాగు అనుగ్రహించాలి ఏదో చంద్రుడికో నూలుపోగన్నాయు.

మేజ—ఏ అనుగ్రహించడం. వెధవది డబ్బు తిన్నానని పేరున్నా చూస్తే ఏమిలేక పోవడమున్నూ.

రంగా—అల్లాగాదు. ఈ కేసు రాలేదనుకోండి మీరీ కేసులో పుచ్చుకోలేదనుకోండి.

మేజ—అనుకుంటే అన్నీ అనుకోవచ్చు సరే మీరేదో విధంగా తెచ్చేరుగనుక పుచ్చుకుంటాను. తిరిగి యిచ్చివేసినట్లయితే మీరు చిన్నబోతారు. మీరు చిన్న పోవడం నాఅభిప్రాయంకాదు.

రంగా—చిత్తం మనమిద్దరం చిన్నప్పుడొక కాసులో చదువు కున్నాం గనుక మీరీఅభిమానం ఉంచినారు తమ రొచ్చి నప్పటి నుంచి నాకింత అనుకూలముగా జరుగుతోంది.

మేజ—మీ రెల్లాగో బాగుపడడం నాకు కావలసింది. మీరు బాగుంటే మేము బాగున్నట్టే.

రంగా—చిత్తం అలాటి అనుగ్రహం ఉంచవలసిందనే. ఇక నేను సెలవు తీసుకుంటా. (అని వెళ్ళుచున్నాడు.)

మేజ—(లోపలికివెళ్ళి) ఏం జేస్తూన్నావు ఇల్లారా! నీవు శ్రావణ శుక్రవారంపూజ చేసుకుంటావా?

భార్య—(ప్రవేశించి) పూజచేసుకోకేమి! కాసు యిస్తేసరి పూజ చేసుకుంటా.

మేజ—ఇదిగో ఒక కాసుగాదు, ఏడుకాసులివిగో (ఏడుకాసు లిచ్చుచున్నాడు) ఏడుసంఖ్యపనికిరాదా ఏమిటి? ఒక కాసుయిల్లాయియ్యి భాండ్ల—డబ్బు విషయంలో ఏడుసంఖ్య పనికివస్తుంది. మరో దాల్లో పనికిరాదు.

మేజ—ఆడవాళ్ళకు డబ్బునగ్గర నగలదగ్గర చాదస్తాలు తేవు. భార్య—ఉండండి. ఎవరో పిలుస్తున్నారు మిమ్మల్ని.

మేజ—ఎవరువారు? (అని సావడిలోకివచ్చి) ఓహోహో వామనరావుగారా, ఊరక రాదు మహాత్ములు. ఏమిఇల్లాదయచేశారు.

వామనరావు—(ప్రవేశించి) ఊరికేనే మీదర్శనం చేయ డానికి వచ్చాను. (అని కూర్చుండును)

మేజ... (కూర్చుండి) ఏమిటి విశేషాలు. ఏలాగుంది తమ ప్రాక్టీసు? బాగుందా!

వామ—ప్రాక్టీసుకేమిటి, ఏదో రోజు వెడుతుంది, అంత సంఘాలు కట్టిపడేయ్యటంలేదు. నిత్య కృత్యానికి లోపములేదు. ఎవ రేనా తెలివితక్కువ వాళ్ళు లోకంలో వుంటే మా పని బాగా వుంటుంది. కనకయ్యపంతులు కంఠి పెద్దదా చిన్నదా అని దామో దరుడు గంగాధరుడు దెబ్బలాడుతుని చార్జీ లిచ్చుకున్నారు గంగా ధరుడుగాడు నాకు వకాల్తానామా యిచ్చినాడు. ఏదో నూరు రూపా యిలు ఫీజు గుంజుకున్నాను. నెల్లాళ్ళదాకా తిండికి ఖయంటేరు.

మేజ—భేషు బాగావుంది. మీకోక్కకేసులో నా నెలజీతం వచ్చివది. అదృష్టవంతులయ్యా మీరు.

వామ—మీ అనుగ్రహంవుంటేనే మా అదృష్టం శోభిస్తుంది లేకపోతే గుడ్డిగవ్వకు పనికిరాదు. మీరు మాశాఖవారు, మాబంధువు లవుటచేత నాకు మాప్రాణ పోకట వచ్చింది.

మేజ—ఇదేమి చిత్రం, మీ కాపత్తేమిటి ?

వామ—ప్రతివాళ్ళు మా దగ్గరకువచ్చి మేజస్ట్రీటుగారు మీ బంధువులుకదా. మా విషయమై మీరు కొంత శిఫారసు చేస్తుంటారు. చేస్తే మీకు కోపమువస్తుంది. చెయ్యకపోతే వాళ్ళకు కోపము వస్తుంది.

మేజ—ఇప్పుడెవరు మిమ్మల్ని అలాగు బాధపెట్టేది ?

వామ—ఎవరైతే ఏంలెండి, పేరెండుకు.

మేజ—భయం లేదు. చెప్పండిఫరవాలేదు. రహస్యకృత్యంలో అనుకున్నవి బయలుపెడతానా ఏమిటి ?

వామ—సరి సరి, ఎంతమాట తమరు బయలుపెడతారా! ఈ గంగాధరుడుగారే తమతో ఒకసారి మనవి చెయ్యమని నన్ను బలవంత పెట్టుచున్నాడు.

మేజ—శిఫారసు చెయ్యడానికేనా ఇప్పుడొచ్చారు? మేజస్ట్రీటు గారు ఊరికే శిఫారసు వింటారా అని చెప్పండి వాడితోటి.

వామ—ఊరికే వినమని నేనుమాత్రం మనవి చేస్తానా ?

మేజ—వట్టిశిఫారసు కాకపోతే మేము వింటాము.

వామ—ఊరికే గాదండి యథాశక్తిగా మంత్రపుష్పంతోనే దేవతారాధన చెయ్యవలెనని వున్నది. దేవుడైనా మంత్రపుష్పంతో వుంటేనేగాని వరం యివ్వడు.

మేజ—మనసులో వున్నది చెప్పేయండి ! భయంలేదు.

వామ—ఒక శతమానం మట్టుకు వాడు నా చేతికిచ్చినాడు తమ రనుగ్రహించి వాడికేసు నెగ్గించి దామూచరుడు పొగ రణిగించాలి. నేను పట్టిన కేసులు నాలుగైదు నెగ్గించేరంటే యిక నాకు ప్రార్థిలు వస్తారు.

మేజ—శతమానంతో గాదండి. రెండు శతమానములతో కాని కాదు. అసలు పుచ్చుకోవడమే పాడుపని. పుచ్చుకున్నప్పుడు పూర్తిగా పుచ్చుకోవాలి.

వామ—పూర్తైక్కడికి. కేసు చిన్నది బెబ్బలాటకేసు.

మేజ—ఏ చిన్న కేసైనా చేతులారా అన్యాయంచెయ్యాలా! అవతల వాడికేసో చురుక తగిలించాలా! ఆగాలి యీగాలి పోగు చేసి వాడు నేరస్థుడని పది దొంగకారణాలు వ్రాయాలా?

వామ—నిజమే శ్రమ చాలానే వుంది. వాడినేదో అనుగ్రహించి దీనితో సంతోషపడాలి మనో కేసులో దీనికంటె అధికంగా యిచ్చి తమరిని సంతోషపెడతాను.

మేజ—మీరు నాకు ముఖ్య బంధువులు. సమాన శాఖవారు అగుటచేత మీరు బలవంత పెడితే నేను పుచ్చుకోవలసి వచ్చింది కాని లేకపోతే పుచ్చుకోవలసిన పనిగాదు. ఇదివరకెప్పుడు చెయ్యి చాచిన వాడను గాను. వెధవది యీమధ్య మా కుట్టవాడి చదువు చెన్నపట్టణంలో చదువుకోడం. దానికి ఖర్చుచేత ఏదో కొంచెం మొత్తపడ్డాను. సర్కారు జీతం తింటూ యీపని చెయ్యటం నా కెంతో సిగ్గుగా వుంది.

వామ—నిజమేనండి. బి. ఏ. బి. ఎల్. ప్యాసుఅయి వెధవది లంచా లిప్పించడం నాకు మాత్రం ఏంప్రతిష్ఠ. పొట్ట జరగక ఏదో యీలా చేస్తున్నాము. వెధవదని నాకుమాత్రం తెలియదూ.

మేజ—నిజమే శలవు పుచ్చుకుంటూ, ప్రొద్దుపోయింది. మీరు కూడా వెళ్ళండి.

వామ—చిత్తం వెళ్ళుచున్నాను (అని మేజస్ట్రేటు చేతికి నూరు రూపాయల పొట్లంయిచ్చి వెళ్ళును)

మేజ—(లోపలికి వెళ్ళి) ఏంజేస్తున్నావు? నిద్రపోతూన్నావు? అప్పుడే నిద్ర. ఇదుగో ఈ నూరు రూపాయలు బీరువాలో పెట్టు.

భార్య—ఇ దేమిటి ఫిర్యాది ముద్దాయి లిద్దరిదగ్గర పుచ్చు కున్నారా ఏమిటి కొంపతవ్వి?

మేజ—ఊ నీ కేమి తెలుసు? యాపాయిలుతీస్తూ పుచ్చుకో వడం యిద్దరిదగ్గర తీసుకున్నాను. దీనిలో ఏలా తీర్పు చెపుతానో అదే చిత్రం చూద్దుగాని.

భార్య— ఒకడిదగ్గరనుంచిలంచము పుచ్చుకుంటేనే అపాయం వుంది. రెండోవాడు కోపంచేత పైయధికార్లకు తెలియజేయవచ్చు. ఇద్దరిదగ్గర తీసుకుంటే ఎవ్వడూ చెయ్యడు.

మేజ -- రెండుపార్టీలదగ్గరి తీసికొంటేనే గడుసునాడి లక్షణం వాచు. పద, నిద్రవస్తూవుంది. పడుకుంటాను.



అ యి ద వ ర ం గ ము

[మేజస్త్రీ)టు, రంగారావు, వామనరావు, దామోదరయ్య.

గంగాధరుడు ప్రవేశించుచున్నారు.]

మేజ—ఇక్కడికి సాక్ష్యవీచారణ అయిపోయినది. ప్లీడర్లి ద్దరు చేయవలసిన వాదములుకూడ చేసివేళినారు. కేసు సమాప్త మయిపోయినది.

రంగా—తీర్పెప్పుడు తెలివిస్తారు?

మేజ—రేపు చెప్తారు తీర్పు.

దామో—(రహస్యముగా రంగారావు చెవులో) తీర్పేమి చేస్తాడని మీ అభిప్రాయమండీ?

రంగా—(రహస్యముగా) ఏంచేస్తాడంటావేమిటి. వాడికి చుఱక తగిలిస్తాడు చూస్తూవుండు.

వామ— రేపు మేమంతా రామాండి.

మేజ— మీ యిష్టమైతే రండి. ఇందుకైతే రానక్కరలేదు.

రంగా— (వామనరావుచెవులో) మనతరపుతీర్పవుతుందాండి.

వామ— (మెల్లగా) సందేహమేమిటయ్యా వాడు జెయిల్లో పడి మట్టితట్టలు మోస్తాడు, చూస్తూఉండు. కేసు యెంత ఫగడ్డబందిగా నడిపేనని నీయభిప్రాయం! చూడు దేబిముండాకొడుకులాగ దామోదరుండు యెల్లా చూస్తూన్నాడో చూడు వాడికర్మంకాలింది, చూడు, కత్తివాటేసినా మొగాన్ని నెత్తురులేదు.

దామో (రంగారావుతోమెల్లగా) ఏమిటండి! వామనరావు గారున్నా రంగాధరుడున్నా గుసగుసలాడుతూఖులాసాగావున్నారు.

వామ— (మెల్లగా) ఏడవలేక నవ్వుతూన్నారు. రేపుమధ్యాహ్నం తెలుస్తుంది వీడిపన, అగ్రహారప్రవేశం చేయిస్తాను వీణ్ణి.

మేజ— బంట్లోతు! దుమ్ములపిల్లి కేసు పిల్వవోయి.

స్ట్రీడల్లు— మేము శలవువుచ్చుకుంటామండి.

(అని నిష్క్రమింతురు.)

—*—

ఆ ర వ ర ం గ ము

[రంగారావు, దామోదరుడు ప్రవేశించుచున్నారు.]

రంగా ఏమయ్యాయి తీర్పు చెప్పేడా?

దామో— (విచారముతో) ఏమి తీర్పయ్యా వీడమ్మకడుపు కాలా కేసు తగలేసి వదలిపెట్టాడు.

రంగా— ఏమి ఏంజేసేడేమిటి?

దామో— ఏమి జేసేడని చెప్పను బాబూ! మాయిద్దరికి చిరి అయిదు రూపాయలు జర్మానా వేశాడు.

రంగా—సీకుకూడవేశాడా జర్మానా. ఏం ఆశ్చర్యం. వాడిని తప్పకుండా ఖైదులోకిపంపిస్తాడని, నీవిషయమై బాగా రాసి నిన్ను వదలిపెట్టేస్తాడని అనుకున్నాను. ఇంతవిపరీతంగా చేశేడేమిటి. డబ్బు చుక్కూడా యింత ద్రోహం చేశేడేమిటి. ఛీ, ఛీ, ఛీ బూత్తిగా నీతిలేదు.

దామో—ఇంత అన్యాయమేక్కడచూడలేదండి. జర్మానా వేసినవాడు మనదగ్గరసామ్మెంతుకు పుచ్చుకోవాలి? విశ్వాసఘాతుక ముండాగొడుకండి వీడు లంచగొండివాళ్ళకి నీతుంటుందా? అయితే యింతకుసామ్మె వాడికిముట్టేందా? సామ్మె వాడిచేలోనే బెట్టేరా!

రంగా—సరిసరి. ఏడుకాసులు తీసుకువెళ్లి పొట్లంకట్టి వాడి చేతిలో బెట్టేనయ్యా ఇదొకటికూడానా?

దామో—మీ మాటలు నేనమ్మనయ్యా బాబు. స్లిడర్లు మైరావణులు. డబ్బు ముట్టియుంటే నాకు యిల్లా జర్మానా వేస్తాడా యేమిటి? వాడికిపిచ్చా యేమిటి.

రంగా—నే ప్రమాణం చేసి చెబుతానయ్యా సామ్మె నేపట్టుక వెళ్లి యిచ్చాను.

దామో—ప్రమాణాలు గిమాణాలు నాకు జాంతానై. అయిందేమిటో అయిపోయింది. నేను నోరుమూసుకు కూర్చుంటాను. నాప్రాలుద్ధము ఇంతకన్న నేననుకోవలసిన దేమీ లేదు.

రంగా—నేను చెప్పవలసిన దేముంది. ఇది సమ్మకముమీద వెళ్ళవలసినదిగాని యింగొకటికాదు. లంచముయిప్పించడమనే సీచపు పనికి వొడబడినందుకు నాకు శాస్తి కావలసినందే.

దామో—మీకుకాదు, నాకయింది శాస్తి, ప్రాయశ్చిత్తము.
(అనిపోవుచున్నాడు.)

ఏ డ వ ర ం గ ము

[వామనరావు గంగాధరుడు ప్రవేశించుచున్నాడు]

వామ—గంగాధరుడుగాడు! ఈమాయయేమిటో నాకు తెలియకుండా వున్నది. మేజస్ట్రేటు మీకు రు ర్ లు దామోదరుడుకు రు ర్ లు జన్మానా వేశినాడట.

గంగా—అయ్యో నాఖర్కం కాలా. ఆ ముండాకొడుకుని రు ర్ లుతో వదలివేయడం కాకుండా నాకు రు ర్ లు జన్మానా వేశాడా. ఎక్కడేనా వుందా. అయిన కాడికి రు 200 లు మింగి నాకొంప తీస్తాడా?

వామ—కేకలెయ్యకయ్యా బాబు. అల్లరిచెయ్యకు. చెప్పకుంటే తంటా.

గంగా—అల్లరి చేస్తానా మరీఅల్లరి చేస్తానా. ఇంతద్రోహమా ఈపూళ్ళో యీ మేజస్ట్రేటుగాడిని ఏకియేకి వదిలిపెడుతా నుండండి.

వామ—అప్రదిష్ట. పైగా మనము చిక్కలలో పడడం కూడా వస్తుంది. నోరుమూసుకో.

గంగా—కొంప తాకట్టుపెట్టి రెండువందలు తీసుకువచ్చి వీడి యెదాన్ని పోశానయ్యా బాబు! నాకడుపు రవులుకుపోతూంది.

వామ—రాత్రి నేవెళ్ళి మేజస్ట్రేటుగారిని కనుక్కొస్తాగాని నా పరువుకూడా తీసెయ్యకు.

(అని నిష్క్రమిస్తున్నాడు)



ఎ ని మి ద వ ర ం గ ము

[మేజస్ట్రేటుగారి యిల్లు మేజస్ట్రేటు, వామనరావు, ప్రవేశించుచున్నాడు]

వామ—తమరీలాగున చేసినందుకు గంగాధరుడు చాలా యేడుస్తూన్నాడు.

మేజ—గంగాధరుడుమీద నేరం చాలా రుజువైనది. వాడికి ఖైదు వెయ్యవలసినది. ఈలంచ మివ్వబట్టి రు 5 లు జర్మానావేసి వాడిపరువు కాపాడినాను.

వామ—దామోదరుడుకు శిక్ష వెయ్యలేదేమి ?

మేజ—వాడిమీదేమి రుజువుకాలేదు. అయినప్పటికీ యీ మొహామోటంచేతనే రు 5 లు చురుకు తగిలించినాను.

వామ—ఏమైనా వాడు చాలా యేడుస్తూన్నాడు సాపము.

మేజ— ఏడిస్తే నేనేమి చెయ్యను.

[అప్పుడు రంగారావుగారు ప్రవేశించుచున్నారు]

వామ—నేను శలవుపుచ్చుకుంటాను. (అని వెళ్లును)

రంగా—ఏమండీ, దామోదరుడుకు కూడా రు 5 లు జర్మానా వేసి పైగా గంగాధరుడుని చులాగ్గా వదలివేశారు?

మేజ—దామోదరుడిమీద కేసు బాగా ముకర్తమాగా రుజువైనది. వాడికి ఖైదు వెయ్యకుండా రు 5 లుతో వదలివేశాను. గంగాధరుడు మీద కేసు రుజువుకాలేదు. అయినప్పటికీ వీడు యేడ్చి పోతాడని వాడికికూడా చురక వేసినాను.

రంగా—డబ్బుపోయి జర్మానాపడిందని వాడు యేడుస్తున్నాడు.

మేజ—ఏడవనియ్యండి వెధవలని. కనకయ్యపంతులు కంటి పెద్దదా చిన్నదా అని పోట్లాడుకుని కోర్టుకెక్కిన వెధవలు యేడవ నలసిందే. ఇప్పటికైనా బుద్ధివస్తే మంచిది.

రంగా—చిత్తం నేశలవు పుచ్చుకుంటాను.

మేజ—మంచిది.

రంగా—(వెళ్లును)

మేజ—ఏంజేస్తూన్నావు విన్నావా కేసు చమత్కారం?

భార్య—మీ చమత్కార మంతా నే గోడ ప్రక్కనుంచి వింటూన్నాను. ఉభయులదగ్గర పుచ్చుకున్నందుకు ఉభయులకు బరువు లేకుండా ఉభయులకు వాత బెట్టువట్లుగా తీర్చు జేసినారు. మీ టక్కరి తనం బాగావుంది. ఎంత టక్కరితనం వున్నా ఎప్పుడో అప్పుడు గోశులో పడక మానరు.

మేజ—పడ్డప్పుడు చూతాములెద్దు. ఈ టక్కరితనం లేక పోతే నీకు కంటెలు కాసులు పేరు యేలా వస్తాయి ? జీతం భోజనానికే సరిగదా. పదపద భోజనమునకు వేళ అయింది.

(అని వెళ్ళుదురు.)

—5—

లండును సంకల్పము.

మహాజనులారా! సోషల్, రిలిజియస్ రిపారము లెల్ల యెడలను న్యూసింఛుచుండు నిక్కాలంబున సైతము తమకింక పట్లు వదలని పూర్వచారపరాయణ శ్రోత్రియ కర్మిష్టులనేకులు కలరు. అట్టి వారు కార్యావసరములలో రాజధానియగు లండును నగరమున కేగవలసి వచ్చెనేని కర్మభూమి కాకుండుటచే వెళ్ళక మానుచున్నామని యందుభ. వారి కా సంశయ మక్కరలేదు. లండునుకు వెళ్ళినను అక్కడ ధేమునదియందు స్నాన మాచరించుచో పఠించదగు సంకల్ప మీ క్రింద వివరించితిమి.

ఆచమనము—లండన్ వేస్వ్యాహా - జూశవేస్వ్యాహా-కైస్త్ర వేస్వ్యాహా-ఇంగ్లండ్-స్కాట్లండ్ - ఐర్లండ్ తత్తైస్త్రోర్వార్యరేణ్యం - జుహోవాదే వశ్యదీమహా - ధీయోయోనః ప్రచోదయాత్ - మమ

ఉపాత్త ధనవ్యయ ద్వారా-కాంటినెంటల్ టూర్ - సంప్రాప్త్యర్థం-
 సమ్యగ శిక్షితాంగేయ భాషా సంశయనివారణార్థం-పేట్టూరైవ
 ర్పముఖ వివిధ వేషసంభారణాత్కంఠాపరిపూర్త్యర్థం-పల్లీ గ్రామేణ
 తాసంజనితా, అనాగరికతా నివృత్తి సిద్ధ్యర్థం - టెబీలూపరిసోపా
 నత్కవ చోష్టిపాదివేష చిరప్రార్థిత భోజన మనోరథసంపాదనార్థం-
 భూమేః, పూర్వగోధార్థే, మూరఘండే, రమ్య, జర్మనీ, ఫ్రాన్సు,
 స్పెయిన్, పోర్చుగల్, ఇటలీ, నార్వే, స్వీడనేత్యాది మహాదేశానాం
 పశ్చిమప్రాంతే-చతుస్సుముద్రముద్రిత గ్రేటు బ్రిటన్నామక మహా
 ద్వీపే-భవియత్పర్వతస్య దక్షిణదిగ్భాగే-వేల్సు దేశ స్వాగ్నేయభాగే
 బ్రిష్టలుక్యాయాః ప్రాద్దేశీ-మహానాగరికప్రదేశే - సెంట్రాల్సు
 దతీడ్రల్ వెస్టుమినిస్టరజ్ఞేత్యాది మహాదేశాలయవిరాజితే - హై
 ద్రాబదుర్, గ్రీన్పాదుర్ రీజంటుపాదుర్ నామక మహాద్యాన విభూ
 సి తే టవర్సిజ్జీ, లండన్ బ్రిడ్జి వెస్టుమినిస్టర్సిజ్జినామక, బ్రిడ్జిత్రయ విచ
 త్రితే-ట్రా ఫాల్స్ స్పెర్వరంతస్థిత నెల్సన్సుమామ్యుమెంటిత్యాది మహా
 ద్యుతస్థలాంలంకృతేభూమ్యంతర్జంగమ్యమాసదూమశక టమార్గమహా
 ద్యుతే గ్యాస్టె టెలక్లిక్ట్రాట్నామక దీపావళీ దేదీప్యమానే-ఆర్పిబిష
 పాస్లండన్నామక మహాద్యమ్యుశ్రమస్థల పవిత్రితే-సేవాయహోటల్
 ప్రాంతే, హాసెస్సాస్పాల్ల మెంటుత్థీరే-క్లియోపార్ల ట్సు వీడిల్సన్నిథా-
 పురోహితీభూత, తోమస్సు-కె-ండన్నామక థేముపుత్రసదావలం
 బితే-సదాసన్నితాగ్నిహోత్రే - శ్రీమల్లండన్నామక మహాక్షేత్రే-
 అస్మిన్వర్తమానవ్యవహారికహుణమాసేన - క్రీస్తోరసంతరంవిశతిత
 మశతాబ్దవత్సరేమాసే... దినే, తత్కాలసమ్మిళితనానాదేశ సమా
 గతానేకభూమ నౌకాస్థంభ సంభారసంభృత వైదేశికారణ్యభ్రాంతి
 మహాపథ్యాం-అఖండథేమునద్యాం వీరభద్రతర్కాహం జ్ఞానస్నానం
 కరిష్యే.

అద్భుతసంతర్పణ ప్రహసనము

మొ ద టి ర ం గ ము

[అప్పుడు కేశవభట్టు, నారాయణ సోమయాజి, మాధవశర్మ,
గోవిందశాస్త్రి ప్రవేశించుచున్నారు.]

కేశ—ఒరే సోమయాజులు! ఓరి శర్మ, ఓరి శాస్త్రి, యీవేళ
మనమంతా నక్కను త్రొక్కి వచ్చినాము. మనమంతా గంగా
పుత్రుల మయినందుకు గంగకు మనమీద చాలా దయయున్నది.
ఈవేళ పెద్ద గొడ్డే పడినది.

నారా—ఎక్కడరోయి బాబూ. చెప్పు చెప్పు. ఈమధ్య
నాలుగుమూడు దినమాలనుండి చచ్చుముండాకొడుకు లేగాని తీర్థ
వాసులలో గొప్పవా డెవడులేడు. ఈవేళ గొప్పవా డొచ్చాడని
నీవు చెప్పిన మాటవల్ల ప్రాణము లేచివచ్చినది.

మాధ—ఎవ డావచ్చినవాడు, తూర్పువాడా, హైదరా
బాదు వాడా?

గోవిం—మారువాడీ అనుకుంటాను. సత్రములో యెవరో
గొప్పమారువాడీ వచ్చి బసచేశాడట.

కేశ—గోవిందు డప్పడే బాడకట్టేడు. మారువాడీ వాడే,
వీడు కోటీశ్వరుడట, హైదరాబాదునుండి వచ్చినాడు.

నారా—స్నానం చేశాడా?

కేశ—స్నానమయినది. ఇప్పుడే చేయించివచ్చాను.

మాధ—ఏమిచ్చాడురా స్నానము చేయించినందుకు?

కేశ—నాకో పెద్దకాసిచ్చాడు. చేరిన బ్రాహ్మణులకు తలొక
రూపాయ యిచ్చినాడు.

మాధ—మాకు కబురంపించావు కావేమిరా? సంభావన
మాకేది.

కేశ—ఇంత పెండలకడే స్నానముచేస్తాడనుకోలేదు. లేక పోతే వత్తును. నాపెద్దకాసులో ఒక్కొక్కడికి నాలుగవవంతు భాగము రానేవస్తుందికదా. పైగా గంగాపుత్రులింకా ముగ్గురున్నారని ఆయనతో మనవిచేసినాను. మధ్యాహ్నము మీసంభావన యిస్తానన్నాడు.

నారా—నీవుసాధారణముగా వదిలిపెడతావు. వీలుగా నున్నంత గుంజుతావుగాని.

మాధ—ఇంతేనా వాడివల్ల మనకేమైనా లభియున్నదా?

కేశ—లేకపోతే పెద్దగొడ్డుపడిందని యెందుకంటాను. చెప్పేది వినండి! ఏబైమంది బ్రాహ్మణులకు సంతర్పణచేయించుమన్నాడు. ముప్పైయైదురూపాయలు నాచేతికిచ్చినాడు.

నారా—(గుండెకొట్టుకొని) ఏబైమందికి ముప్పైయైదు రూపాయలిచ్చాడురా? ఆరిపీడిభక్తికూలా, బ్రాహ్మణులచేత బంగారము తినిపిస్తాడాయేమిటి! నూటికి మంచి సంతర్పణకు యిరవది రూపాయలు చాలును. ఏబైమందికి పదిరూపాయలే చాలును.

మాధ—ఒరేవాడు త్రరాదివాడురా. విస్తరి రూపాయచేసేటట్టు భోజనంపెడతాడు.

గోవిం—రూపాయా! విస్తరి వరహాకూడా చేస్తుంది. మనవైపు భోజనమా వెధవతోటకూరా దొగ్గలికూరతోను.

కేశ—అవును, అల్లాగే చెప్పాడు. నాలుగుపిండివంటలుండా లన్నాడు. చీనాలడ్డు అమృతజిలాబి బాదంహల్వా ఊరాన్నం చేయించుమన్నాడు ఇంకా బ్రాహ్మణులు పైనైతే వాళ్ళని వెళ్ళ గొట్టక అన్నం పెట్టుమన్నాడు. పైసొమ్ముగూడా యిస్తానన్నాడు. భోజనంచేసిన బ్రాహ్మణులను తనదగ్గరకు తీసికొని రమ్మన్నాడు. వాళ్ళకు సంభావన కూడా యిస్తాడట.

నారా— సరే యిక కర్తవ్యమేమిటి ?

కేశ—ముందుపనేమున్నది మనమామూలుప్రక్రియచేద్దాము
మాధ—సంతర్పణ చెయ్యకుండా చేశాననడమే.

గోవిం—బాగుండదురా, పదిరూపాయలు కడ్చుపెట్టి మా
మూలు సంతర్పణైనా చేదాము అంతా దొబ్బేస్తే అల్లరవుతుం
దేమో యని భయం.

కేశ—ఓరి పిరికినెధవా! నోరుమూయరా. నీవు మాకు శని
వెధవవు వెనకాలుండి దిగలాగుతావు శకునపక్షిలాగ యెప్పుడు
అశుభమే పలుకుతుంటావు, సంతర్పణలేదు, గింతర్పణలేదు. ఈ
ముప్పదియైదు పంచుకుందాము. ఇంకొక్కయ్యైదుమందికికూడాపెట్టా
మనిచెప్పి మరొక ముప్పైయైదురూపాయలు పుచ్చుకుందాము. మన
జట్టు బ్రాహ్మణాక యేబదియరవదిమంది ఉన్నారని వాళ్ళకు
కబురంపించు. వాళ్ళకు సంభావన యిప్పింతాము, వాళ్ళు భోజనము
చేశామని సంతర్పణ బాగాయున్నదని ఆ మారువాడితో మాత్రము
చెప్పవలెను. ఏమేమి పదార్థములు తిన్నారని యొకనేళ మారువాడి
యడిగితే అవిమాత్రము వాడితో తోణుకు బెణుకు లేకుండా చెప్ప
గలందులకై కూరలు పదార్థాలు పాతము చెప్పించు.

నారా—మనవాళ్ళందులో గట్టివాళ్ళే. వేరేపాతము చెప్ప
నక్కఱలేదు. చూపిస్తే అందుకుపోతారు ముండాకొడుకులు.

మాధ—అయితే వీళ్ళందరికి తలొకరూపాయ ఆయన సంభా
వన యిస్తాడుగదా ఈసంభావన వాళ్ళకుచిత్తముగా మనముయిప్పించి
నందుకు దుసుముక్రింద ఒక్కొక్కడిదగ్గర మన మర్థరూపాయయైనా
యూడెయ్యాల. ఇది మనకు ముఁఘాలేగాదూ.

గోవిం—చూచుమా లేగాని దురాశదుఃఖానకుచేటు. ఈదుసుము
పుచ్చుకోవడంచేత కడుపుమండియేముండాకొడుకుబయలుపెడతావో
యని నాకు భయం.

కేశ—నీభయం మండిపోయిరి, అక్కపక్షి వెధవా. ఎప్పుడూ లాగే హడులుతూంటావు. ఈవేళ మొత్తముమీద మనము రూపాయలు కళ్ళజూడాలి. నలుగురము నాలుగు పాతికలు చుకోవాలి. వెనక నాగపూరునుంచివచ్చిన తానాజీయనే మారు పివద్ద యిల్లాచేసి మన నుంత తలోపది పంచుకోలేదటరా ?

మాధ—సరే కానీరా బాదలేదు. ఇదో లెక్కా యేమిటి కు.

గోవిం—గంగాపుత్రులమంటే మనమే గంగాపుత్రులముకాని యొకరు కాదురా !

నారా—టరే యీవేళ నే నిక్కడకు వస్తూండగా పునిస్త్రీ చు యెదురుగుండా వచ్చినదిరా ! నేనప్పడే యనుకొన్నాను దో లాభముంటుందని.

కేశ—సరే మనమంతా తలోమూలకు వెళ్ళి తలో పదిమంది బ్రాహ్మణులను కొట్టుకువద్దాము. వాళ్ళందరు భోజనము చేశామని యివాడీలో చెప్పవలెను. అబ్రాహ్మణిని యొక్కొకరిని యజమాని రకు వెళ్ళనియ్యకండి మీ రెవరైనా యుంటెకాని—

మాధ— సరే.

(అందరు నిష్క్రమించుచున్నారు.)



రెం ద వ రం గ ము

ప్పుడు మాధవశర్మ పదిమంది బ్రాహ్మణులుప్రవేశించుచున్నారు)

మాధ—ఒరే ! కొండుభట్టు ! రామావధానులూ సుబ్బన్న ఓతులు మీ రందఱు భోజనముచేశామని చెప్పాలి. పిండివంటల ప్ల జ్ఞాపకమున్నాయా ?

కొండు—జ్ఞాపకము లేకేమయ్యా! ఇండాకటినుంచి వీళ్ళందరిని కూర్చుండ పెట్టిపాతము చెప్పినాను. చిన్నప్పటినుంచి. అలవాటైనపని. ఇంకూలో దేలిపోతారా మనవాళ్ళు!

మాధ—రండినాలో గూడ అదిగో మారువాడి తివాసీమీద పరుపు పరుపుమీద జముఖానా వేసికొని మహారాజులూకూర్చున్నాడు.

[అప్పుడు మారువాడి ప్రవేశించు చున్నాడు]

మారు—రాండి. రాండి. కూచోండి. భోజన్ అయింది.

కొండు—చిత్తం. చిత్తం. అహాహా, ఏమిభోజనం. ఏమి భోజనం. ఇటువంటి భోజనం మా జన్మమెత్తిన తరువాత నెన్నడు చేయలేదు. నిస్తరి వరహా కిమ్మతుగదా. మీ వంటి ధర్మాత్ము లీ దేశ మెప్పుడురా లేదు. ఇంత వైభవంగా సంతర్పణ యెన్నడు చేయలేదు.

మాధ—బ్రాహ్మణులు మరి యేబైమంది అయినారండి ఇంకో నూన్నయైదు రూపాయలు కూడా అయినవి. అవి తమరుదయచేయించాలి.

మారు—పహావ! బ్రాహ్మణో భోజన్ కు ఎంతఅయింది అంత యిస్తాం. అందుకు భయంలేదు. భక్ష్యం ఏమేమి చేసినారో?

కొండు—లడ్డువుండలు చేయించారు. ఏమిరుచిగావున్నాయి. ఏమిరుచిగా వున్నాయి.

గిట్టి—కేసరిభాతు అమృతజిలేబీ చేయించారండి. మా పసంకుగా వున్నాయి.

మారు—ఒకరు లడ్డుఅంటారు ఒకరు కేసరిభాతు. అమృత జిలేబీ అంటారు యిందులో యేది చేయించారు?

మాధ—(తనలో) ఈ ముండాకొడుకులు జ్ఞాపకము లేక తప్పు దారిని పడ్డారు. కొంపమునుగుతున్నది (ప్రకాశముగా) చిత్తము

కొండలు బ్రాహ్మణులు లడ్డూకావాలంటే అవి యివీకూడా చేయించానంకీ.

మారు—సరే. అందుకే ఖర్చు ఎక్కువాలయింది.

[అప్పుడు నారాయణసోమయాజులు పదిమంది బ్రాహ్మణులు

[సవేశించుచున్నారు]

మారు—రాంకీ, బొమ్మన్ జీ. లడ్డూవుండ బాగుందా?

నారా—లడ్డూ చేయించందేనాండి తమరు వద్దని చెప్పారు గనుక మూసేశాను.

మారు—అరే! ఆయన లడ్డూ చేయించానంటే మీరు లేదంటారేమి? ఏమయ్యా! జూటా మాటా చెప్పావుమాకు.

మాధ—చిత్తం. చిత్తం. జూటాకాదండి. అదిచేయించి కావాలన్న బ్రాహ్మణికి మాత్రమే వేశామండి. జూటాకాదు.

మారు—అరే! మీ మాటలు షూప్టే మాకు పండేహం వస్తావుంది. (అని నారాయణ సోమయాజులతో వచ్చిన బ్రాహ్మణులనుచూచి) మీరు యేంభక్ష్యం తిన్నారస్వామీ!

ఒకడు—బొబ్బట్లు పూరీలు. చేయించారంకీ. మహారుచిగా నున్నాయి మహాబాగున్నాయి.

నారా—(తనలో) వీళ్ళన్నకడుపుకాలా వీళ్ళు జ్ఞాపకములేక తగలేస్తూన్నారు.

మాధ—(తనలో) కొంప మునిగి పోయింది. పరాధవము జరుగుతుంది.

మారు—(ఆశ్చర్యముతో) అరే ఇదేమిచిత్రమయ్యా, మీరు తమాషా బ్రాహ్మణులు ఒకరు చెప్పినమాట ఒకరు చెప్పరేమిటి! ఒకడు లడ్డూఅంటాడు. ఇంకొకడు బొబ్బట్లంటాడు. ఇంకొకడు పూరీఅంటాడు మీరు షూప్టే దొంగల్లాకవపడుతారు. మీరు సంతర్పరణ చెయ్యలేదని

తోస్తూంది. నేను కాళి గయా హరిద్వార్ గోకుల్ బృందావన్ వెళ్ళినాను. అక్కడ గంగా పుత్రులున్నారు. ఇంతనీచం ఇంతా మోషం ఎక్కడాలేదు. ఇంతాజూటబొమ్మో మనదేషంలోలేదు. తూ నామర్దానామ్మల్మీర్ అరేమీమోగంఘాస్తే సాపంవస్తుంది. మాకు డబ్బు దొబ్బడానికి దొంగటక్కరు వేసినారు మీరు మీ పని పట్టించవాలాకాని ఊర్కోకూడదు. మీరు అందరినీ యీలాగే మోషం చేస్తారే అరే కోనే జవాన్ కా లేఖాన్ అబ్దుల్ ఖాదర్ ఇదరావురే.

కాలే—క్యా హుకుంజీ
 మారు—అరే పోలీస్మా బులాన్
 కాలే—జీ (అని వెళ్ళుచు)

మాధ—(భయముచేత వణుకుచు) చిత్తం చిత్తం ఊమిం చాలి. ఊమించాలి. మారువాడిగానూ బుద్ధిపారబానొచ్చింది ఊమించాలి.

నారా—మారువాడిగానూ రక్షించండిరక్షించండి. ఇకెప్పుడూ బుద్ధిపారనాటుపని చెయ్యరు.

మారు—అరే మీబుద్ధి కుక్కబుద్ధి ఇప్పుడిలాగంటూర్ రేపు కొంపల్ తీస్తారే. ఈలాగున మీ రెంతమందినిమోషంచేశారో అన్నంపెట్టకుండా పెట్టామని కడుపుల్కాల్చి ఆబద్దాల్ చెప్పి డబ్బు సంపాదిస్తారే మీరు, కపడ్డార్ !

మాధ—(చేతులుపట్టుకొని) బుద్ధినేరక చేసినామండి, యిక ఎప్పుడూ చెయ్యం. మీరే తల్లి తండ్రీ.

మారు—ఛీ. నన్ను ముట్టుకోకు. కుక్కన్ ముట్టుకోవచ్చు పందిన్ ముట్టుకోవచ్చు కాని నిన్ను ముట్కోకూడదు, మీరు నామ్మల్. అని చెప్తే నామర్దా.

నారా—ఇదివరకు యెప్పుడూ చెయ్యలేదండి. అందుచేత ప్రథమతప్పిందంకింద తుమించాలి.

మారు—నేనుకాదు. పోలీసువారు తుమిస్తారు మీకు అల్ అబ్దుల్ ఖాదర్ ! ఆ పెద్ద గంగాభేటీ ఉన్నాడే కేశవభట్ ఆయన్ గారికి తీసుకూరా. అయన్నికూడా పోలీసు అప్పగించాలి.

మాధ—తమ సొమ్ము తమకు దాఖల్ చేసుకుంటాము. రక్షించండి.

మారు—మరో యేభై మంది అయినారు. ఇంకా ముప్పైయైదు రూపాయల్ ఇమ్మన్నావు కాదువోయి నీవు! మీకు పోలీసు వారు మేళీటు బుద్ధిసెప్పాలి. పోలీసురానీ.



మా డ వ ర ం గ ము

[మారువాడి, పోలీసు హెడ్డు, ఒకకనిప్పీటిలు, నారాయణ సోమయాజులు, మాధవశర్మ ప్రవేశించుచున్నారు.]

మారు—రాండి, హెడ్డుగారు దయచెయ్యండి! ఈ బ్రాహ్మణులు సంతర్పణచేస్తామని నాదగ్గర ముప్పైయైదు రూపాయలు పుచ్చుకొని ఆరూపాయిలు హరించినారు పట్టుకొనిదరియాపు చెయ్యండి.

హెడ్డు—ట! ఈ బ్రాహ్మలూ వీళ్ళు బద్మాషీలు. వీళ్ళందరికీ టోపీలు పెడుతున్నారు. రండి నాతోకూడారండి బ్రాహ్మణులు!

మారు—ఈ బ్రాహ్మల్ బట్టుకి మేళనాయకుడున్నాడు. వాడీ పేరు కేశవభట్. వాడికి పట్టుకోండి.

హెడ్డు—చి త్తం, వీళ్ళందరికీ బుద్ధి చెప్పిస్తా.

మారు—ఈ బ్రాహ్మలంతా భోజనం పెట్టలేదని సాక్షులు వీళ్ళనికూడా దీసుకూపాండి.

హెడ్డు—చి త్తము, రండయ్యా అందరుండి!

(అప్పుడు మారువాడీ తిప్ప తక్కినవారునడుచుచున్నారు)

హెడ్డు—(కొంతదూరము వెళ్ళినతరువాత) ఎక్కడయ్యా
కేశవభట్టు యిల్లు, చూపించండి?

నారా—చిత్తం చిత్తం. ఆకనపడీ వెలగ చెట్టున్న యిల్లేనండి
మాధ—అడుగోనండి యీలాగేవస్తూన్నాడు.

హెడ్డు—రానీయండి వెతకక్కర లేకుండా వెంటనేదొరకినాడు
(అప్పుడు కేశవభట్టు చేతులతో నాలుగుపొట్లములు పుచ్చు
కొని ప్రవేశించుచున్నాడు.)

కేశ—(తనలో) ఇది యేమిటి చెపుమా! పోలీసువారు బ్రాహ్మ
లని వెంటబెట్టుకొనివస్తూన్నారు. మననారాయణుడు మాధవుడుకూ
డాయున్నారేయిందులో.

హెడ్డు—(సమీపించి) ఏమండి కేశవభట్టుగారు తమ రెక్కడికి
వెళుచున్నారు? ఆచేతిలోనిది యేమిటి?

కేశ—చిత్తం చిత్తం. ఈవేళ మారువాడీయొకరు సంతర్పణ
చేయించినాడండి. ఆసంతర్పణప్రసాదం తనకు పెట్టుమని నాతో
చెప్పినాడు. అందుకని ఆపండివంటలు పొట్లాలకట్టి పట్టుకొని వెళ్ళు
చున్నాను.

హెడ్డు—సంతర్పణ యెక్కడచేయించినారండి తమరు?

కేశ—ఘంటసాలవారి సత్రములో చేయించినామండి. వంద
మంది బ్రాహ్మణ్యం లేచినారు.

హెడ్డు—అట్లాగునటండి! ఇవన్నీ అక్కడ చేయించిన పిండి
వంటలేనాండి?

కేశ—(తెల్లబోయి) చిత్తం చిత్తం అవేనండి!

హెడ్డు—మీటక్కరితనం బయలు పడినది. మీరు సంతర్పణ
చెయ్యకుండా డబ్బుదొబ్బినారని చార్జీవచ్చినది పదస్లేషనుకుపద.

కనిస్తేబిలు—ఏమయ్యా బ్రాహ్మణా! ఇందాకా కొండయ్య కొటులో నాలుగణాలిచ్చి నాలుగుపొట్లాలు కట్టించలేదా? ఇదిసంతర్పణలో పొట్లాలేయని మూడుపాడికిచ్చి మోసంచేస్తావా? తుంటరి పదస్తేషనుకు పద

హెడ్లు—మీకందరికి బుద్ధిచెప్పి తేసేకాని బొత్తిగా అన్యాయముగానున్నది. ఇంతిఫోరకలా! సంతర్పణకనిడబ్బిస్తేదా బేస్తారయ్యా మీరు?

కేశ—ఆసంతర్పణ చెయ్యలేదని మీకెవరు చెప్పారు? నేను సంతర్పణచేసినాను.

హెడ్లు—అబ్బా తెగనీలు గెక్కువగానున్నదే. తీసికొనివెళ్ళి యిాయనను స్టేషనులో లాకపు చెయ్యవోయి కనిస్తేబిలు.

నారా—హెడ్లుగారూమావాడు తెలివితక్కువవాడు. తొందరపడ్డాడు. తమరనుగ్రహించాలి.

మాధ—ఓరీ కేశవుడూ మనగుట్టు బట్టబయ్యలైనది. నీవాట్టే బుకాయించక వారికాళ్ళట్టుకో. లేకపోతే తరణోపాయము లేదు మనకు.

కేశ - నావల్ల పొరబాటొచ్చింది. తమరు రక్షించాలి.

హెడ్లు—మేమెక్కడరక్షించకలమందిమిమ్మలినీ! మీరుగొప్ప బ్రాహ్మణులు. సంతర్పణ చేయించినవారు.

నారా—తమరలాంటి యెల్లాగండి మరి. తమరుఖామందులు కని—మాధవశర్మగారూ! యిలా దయచెయ్యండి. (అని కొంచెముదూరము తీసికొనిపోయి) ఏమయ్యా! హెడ్లుగారి కేమైనా యింతి పారేయ్యండి. లేకపోతే స్టేషనులో కూర్చుండవెడుతాడు.

మాధ—ఏమిమ్మాంటారో చెప్ప?

కని—ఏదో మీలోమీ రాలోచించుకొని చెప్పండి.

మాధ—ఓరే నారాయణ సోమయాజులు, ఓరే కేశవభట్టు,
మీరిద్దరిలారండి. మాట చెప్పుతాను.

నారా—ఎందుకు ?

కేశవ—ఇదిగో వస్తున్నాను.

మాధ—ఓరే మనము మా చెడ్డచిక్కులలో పడిపోయి
నామురా, సూస్తుండగా గోతిలో దిగినాము. పైగా అప్రతిష్టపాలై
నాం. ఈ హేడ్డుముండాకొడుకు కర్కోటకుడు, తీసికొని వెళ్ళి కొట్టులో
పెట్టినా అప్రతిష్టకూడాను. కాబట్టి యేదైనా యిచ్చి వీడిని వదలించు
కొందాము పట్టు.

కేశ—ఏమిమ్మన్నావు చెప్పు ?

నారా—మారువాడిదగ్గర మనము పుచ్చుకొన్న ముప్పై యెదు
రూపాయలు వీడికి పార వెయ్యి. ఆ ప్రాచీద్రవ్యము మనకు వద్దు.

కేశ—ఆ ! ముప్పై యెదు రూపాయలిస్తానేమి ?

నారా—ఇవ్వకపోతే కొట్టులోకూర్చో. నీమూలాని మేము
కూడా చస్తున్నాము.

మాధ—బాబూ నామాటవిందూ ఇచ్చేస్తూ.

కేశ—సరే మీయిష్టమువచ్చినట్లు తగలెయ్యండి.

మాధ—కనిస్తేబులుగారూ యిల్లా దయ చెయ్యండి.

కని—(సమీపించి) ఎందుకు ? ఏదై నకుదిర్చారా ?

మాధ—ఇదిగో మారువాడిదగ్గర మేము పుచ్చుకొన్న ముప్పై
యెదురూపాయలు మీకిస్తాము. పుచ్చుకొని మమ్మలని కరుణించండి.

కని—సరే హెడ్డుగారితో ఆలామనవిచేస్తాను. (అని హెడ్డు
దగ్గరకు వెళ్ళి మాటలాడి తిరిగినచ్చి) అయ్యా! హెడ్డుగారు వప్పుకో
నంటున్నారండి ప్రతం చెడ్డా ఫలందక్కాలి అంటున్నారు. ఈముప్పై

యెదమాగాక నలుగురు నాలుగైదులిరువయి రూపాయ లిస్తే వప్పు కుంటారట.

కేశ - ఏమైనా సరేకాని నేనొక్కడమ్మిడి యియ్యను.

కని—అస లీవ్యవహార మింతమట్టుకు ముదిరిందిసీమూలాన్నే. నీవు బుకాయించకపోతే ఆయనకింత కోపము రాకపోదు.

మాధ—నీయమ్మకడుపుకాలా వప్పుకోరా! కొంపమునిగి పోతున్నది. గంగలో దింపినవాడివే నీవు.

నారా—అయ్యూ! వాడియ్యకపోతే నేనుచ్చుకుంటానుగాని వ్యవహారము సాసాయించండి.

కని—సరే. పట్టుకువచ్చి యియ్యండి. మేమిక్కడంటాము (అప్పుడు నలుగురు యిండ్లకు వెళ్ళి సోమ్ముతెచ్చి యిచ్చుచున్నారు)

పెద్ద—(సోమ్ముపుచ్చుకొని కనిస్తేబులుతో) ఈవేళ మామంచి వాడుపోచ్చింది. ఈపిరికి బావనోళ్ళు గోతులో పడ్డారు.

కని— ఈవేళ మనచూ నక్కనుతోక్కి వచ్చాము.

(అందరు నిష్క్రమించుచున్నారు)

—*—

విం త విం దు

[అప్పుడు రైలుబండిదిగి భగవంతుర్రావుగాడు ప్రవేశించుచున్నాడు]

భగవం — (తనలో) ఇది క్రొత్త గ్రామము. ఈవూళ్ళో యెవరి మొగం నే నెఱుగను. ఎక్కడికిపోయి బసచేయుదును చెప్పుమా? అయినా యిట్టేషనుదాటి వెళ్ళేటప్పటికి యెవరితోనైనా కాస్తపరిచయం కలగకపోతుండా. (అని నడచుచున్నాడు)

[అప్పుడు సదాశివరావు నీలకంఠయ్య అను నిద్దరు కాఫీహోటలు యజమానులు ప్రవేశించుచున్నారు]

సదా—అయ్యరువాల్ ఇంగెరాయ్య ఇంగిరా
భగవం—(తనలో) ఎవరో పిలుచుచున్నాడు. (ప్రకాశముగ)
ఎవరయ్యా నీవు?

సదా—నాను కాఫీహోటల్ పంతులు. మాహోటల్కు రా
అయ్యా.

నీలం—అయ్యా, మాకోట్టుకు రండయ్యా.

భగవం—నీ వెవరు?

నీలం—నేనుకూడా కాఫీహోటలు యజమానుడనే,

భగవం—నీవు తెలుగువాడవు. ఆయన అరవవాడనా? సరే

బాగున్నది.

సదా—నా హోటల్కు రాఅయ్యా! నల్లయిడ్లి నల్లకాపీ
నల్ల ఊపమా.

భగవం—నల్లకాపీ యేమిటి? నల్లయిడ్లి యేమిటి?

సదా—నల్లఅంటే మననోరుండే, ఆనోర్కి లోపల వేస్తే
రంబరంబ దుచిగా వుంటుంది.

నీలం—అయ్యా. మాహోటలులో పులిహార, మినపరొట్టె
బొబ్బట్లు, పూరీలు సమస్తము వున్నాయి. మీరు తప్పక మా
హోటలుకే దయచెయ్యాలి.

సదా—నాహోటల్కు రా అయ్యా!

నీలం—అరే నాహోటలుకు వచ్చేవారిని నీవు తీసుకోతావే
మోయి!

సదా—అరే పోడాముట్టాడా, నేను సూస్తిని వాడిని మొదల,

నీలం—ఆయన చాలా పెద్దమనిషి. వాడినిగీడిని అంటావేమిటి
నోరు సంబాళించుకో. నీవు మొదట చూడడ మేమిటి, నేనే.
చూశాను.

సదా—అరే నీవు తప్పడువాడివిరా. నేను సూప్తే నీవు సూశావు?

నీల—అట్టేలేలకు. చెప్పు దెబ్బలు తినేవు.

సదా—అరెపోడా. చెప్పు దెబ్బలు ఎవుండిద కొడతావునీవు. నీపై చార్జీయిస్తా.

నీల—నీదిక్కున్నచోట చెప్పకో పో. రండయ్యా (అని చెయ్యి పట్టుకొను చున్నాడు.)

సదా—అయ్యరువాళ్! మీరు సూస్తున్నారగుదా వీడికూత పోలీసువాళ్ళకు ఊనుపోలేన.

నీల—నీశోభ్యుగాలా నీయిష్టము వచ్చినచోట చెప్పకోరా?

భగవం—మీపుణ్యమయిరి మీరిక్కడ కొట్టుకోకండి, నేను మధ్యను సాక్ష్యమురా లేక చావాలి.

నీల—తమరు మాయింటికి దయచేస్తురూ, సాక్ష్యము అక్కర లేదు గీక్ష్యము అక్కర లేదు. అరవవాడివంట తమకు సపిపడదు కూడాను.

భగవం—సరే పదండి మీయింటికేవస్తా. ఎక్కడ మీయిల్లు?

నీల—ఇదిగోనండి ఆ కనబడె బంగాళా. దయచెయ్యండి. తమ మాటయుంటే యిలా యియ్యండి పట్టుకువస్తాను.

భగవం—బాబు! మీరు బ్రాహ్మణులు. మీచేత మాట మోయించనా!

నీల—పరవా లేదు. ఇల్లాయిప్పించండి.

భగవం—(తనలో) రైలుదగ్గరనుంచి యీమాట మోయుట కెవడైనా రెండబ్బలు పుచ్చుకంటాడు, అది అక్కర లేకుండా సమ కూడినది.

(అని యిచ్చుచున్నాడు)

[కొంత నడచి యిద్దరు యిట్లు ప్రసేశించుచున్నాడు]

నీల—తమరీకఃర్షిమీద దయచెయ్యండి పంతులుగారు.

భగవం—సరే (అని కూర్చున్నాడు)

నీల—తమ కేమి కావాలి కాఫీవుంది. ఉపమావుంది. యిద్దరన యుంది. పులిహార బొబ్బట్లు బాదముహల్వా యేమికావలసై అవి యున్నాయి.

భగవం—అన్నీకూడా తీసుకురండి.

నీల—(అన్ని వస్తువులు తెచ్చి యెదుట పెట్టుచున్నాడు)

భగవం—(ఒక అరగంటసేపు కూర్చుండి అన్ని వస్తువులు హాయిగా తినుచున్నాడు.

నీల—చాలునాండి యింకేమైనా పెట్టించినా? సోడావుంది కావలెనా?

భగవం—సోడా అక్కరలేదండి. కాఫీ తాగినాను గనుక యిక దాహము లేదు.

నీల—వస్తువులన్నీ బాగున్నాయాండి?

భగవం—ఓ. చాలాబాగున్నాయండి. ఇటువంటివస్తువు లెప్పుడు నేను తినలేదు.

నీల—(తనలో) మొత్తము ఎంతయినదో లోపలకు వెళ్ళి లెక్క వేసికొని వస్తాను. (అని లోనికి పోవును)

భగవం—(తనలో) కడుపు పూర్తిగా నిండినది. సాయం కాలముదాకా భోజనముకూడా అక్కరలేదు. ఇక మనదారిని మనము వెళ్ళవచ్చును.

(అని మాటపుచ్చుకొని వెళ్ళుచున్నాడు)

నీల—(వచ్చిచూచి) అరే. ఏడీ ఈయన (అని తొందరతో వీధిలోనికి వచ్చి) వెళ్ళిపోవుచున్నాడు. వెళ్ళిపోవుచున్నాడు. ఏమం

డోయి పంతులుగారూ పంతులుగారూ ఓమూటపట్టుకు వెళ్ళే పంతులు గారూ.

భగవం—(వినిపించుకొనక) గొంతుకు బద్దలయ్యేటట్టు చించుకో ముండాకోడకా. (అని విసురుగా నడచుచున్నాడు)

నీల—(వెనుక వరిగెత్తిపోయి వగర్చుకొనుచు) ఏమిటండీ పిలుస్తూంటే పలకరే?

భగవం—నన్నా పిలుస్త మీరు? ఎవరినో అనుకున్నాను. ఎందుకుపిలిచారు?

నీల—ఎందుకంటా రేమిటి సామ్మియ్యకుండా వెడతారేమి

భగవం—సామ్మెందుకు?

నీల—మీరిప్పుడు మాహోటలులోతిన్నవస్తువులకు.

భగవం—ఏమి చిత్రమయిన మనుష్యులయ్యా మీరు? సామ్మికా మీరు నాకిప్పు డీవస్తువులు పెట్టినది. ఊరికేనే మీరు ధర్మసత్రం వేశారనుకొన్నాను.

నీల—సత్రంవేశానని యెల్లా అనుకుంటారయ్యా! మాహోటలుకు రండంటే మా హోటలుకు రండని నేనును సదాశివరావు దెబ్బలాడుకొంటిమి.

భగవం—అవన్నీ నాకు తెలియవు. డబ్బులుచ్చుకుంటానని నీవు నాతో చెప్పలేదు. ఆషరతు మనకు జరుగలేదు.

నీల—ఆషరతు జరుగనిమాట నిజమే. వచ్చేవాళ్ళతో ముందు షరతులు మాట్లాడుతామా మేము?

భగవం—మాట్లాడకపోతేయియ్యవలసిన రూలెక్కడున్నది.

నీల—అయితే యెగపెడతావా?

భగవం—ఎగ బెట్టడమేటి యియ్యవలసిన అవసరమే లేనప్పుడు

నీల—(నోరు బాదుకొనుచు) అయ్యో అన్యాయమా అయ్యో అన్యాయమా. ఇంత పచ్చిఘోరకలి యున్నదా. చూడం

డయ్య చూడండి యీచిత్రం. వై గా మహాడబ్బిచ్చివాడిలాగే అన్ని వస్తువులూ చెడతిన్నాడండి.

భగవం—నీయిష్టమువచ్చినట్టు నెత్తినోరు బాదుకో! నీయిష్టము వచ్చినట్టు తిట్టుకో గింజుకో చావు. నేనొక్క దమ్మిడిగవ్వ లిచ్చే వాడిని కాను.

నీల—నారాయణ! నారాయణ! యింతపాపమెక్కడా చూడ లేదండి. పదకాల డబ్బులు పోయినాయి. సదాశివ రావుగాడూ నేనూ మాలోమాకు కలిసికట్టుతనంలేక పోటీలుపడి దెబ్బలాడు కొన్నందుకు నాకు తగినశాస్త్రీ జరిగినది. ఇకెప్పుడూ పోటీలకు వెళ్ళ గూడదు. బుద్ధివచ్చింది.

(అని యేడ్పుచు పోవును.)

భగవం—(తనలో) ఈలాటి వెధవలు నూరుచుందయినారు. ఈకోజుకు అవసరం తీరిందిగదా. రేపు యింకోపూళ్ళో టాపీవేస్తాం.

(అని పోవుచున్నాడు)



పి శా చ వి లా స ము

మొ గ టీ ర ం గ ము

[అప్పుడు దయ్యాలదాసు ప్రవేశించుచున్నాడు.]

దాసు—(తనలో) అన్నివిద్యలలోకి నావిద్య బాగున్నది కచే రీకి వెళ్ళనక్కరలేదు. అంగరకాలు తలగుడ్డలు ధరించనక్కరలేదు. ఒకడిఆజ్ఞలో నుండనక్కఱలేదు. ఎవడికి లోబడియుండనక్కఱలేదు.

ఏమిఅక్కఱలేకుండానే నెలకొక తహసిల్ దారు జీతము సంపాదించుచున్నాను. పైత్యభ్రమగల నిర్భాగ్యులు లోకములో ఉన్నంత కాలము నాతట సాగుతుంది. నేను దయ్యాలమంత్రగాడిననే బిరుదు నాకుంటుంది. చేతిలో ఖంగుఖంగుమని కావలసినన్ని రూపాయలు పడతాయి. నాకుంకుమబొట్టు, నాయెట్టుగుడ్లు, నాగడ్డము మీసములు చూచినవారు నన్ను తప్పక దయ్యాలమంత్రగా డనుకొందురు ఈ గ్రామములో వేషము సాగినన్నాళ్ళు ఇక్కడ వేస్తాను. తరువాత ముందూరు తలాయిస్తాను. అదిగో! యెవడో వస్తూన్నాడు. సత్యసూరి గాబోలు! వీడి తలపండుపగలా వీడొకడు నాకిక్కడ పోగ్తనాడు. దయ్యములున్నవని. వాటిని నేను వదులుస్తానని, నేనిక్కడ కోతలు కోస్తూంటే దయ్యాలులేవు మొద్రోయని వీడు బయలుదేరినాడు. వీడు నాకూట్లో మట్టిపోస్తాడో యేమిటో, అయినా యీలాంటి అవకతవక వాళ్ళు నెందరిని త కాయించినాను కాను.

[అంతట సత్యసూరి ప్రవేశించుచున్నాడు.]

సూరి—దాసుగారూ! నమస్కారము.

దాసు—దయ చెయ్యండి. భోజనమయినదా?

సూరి—ఆహా! తమదయవల్ల. మఱి నామాటేమి చేశారు?

దాసు—మీ మాటేమిటి?

సూరి—దయ్యాలను నాకు చూపించడంమాట. నాకోరిక మొదటినుండి అదేకాదూ.

దాసు—నీవు మా చెడ్డతగాయిదా మనిషివయ్యా. దయ్యాలని చూపించడమంటే సామాన్య మనుకున్నారా యేమిటి పిశాచాలిని మీరు చూడగలరా. పేగు సాగిపోతుండే! మీరు మూర్ఖుపోతారు చూస్తే.

సూరి—నేను మూర్ఖుని, నాకేమి భయము లేదు. నే నర్థ రాత్రివేళ అనేక పరియాయములు శ్మశానంలోకి వెళ్ళాను. వాళ్ళు బిల్లుమనైనా అనలేదు.

దాసు—మీరు శ్మశానమునకు వెళ్ళినప్పుడు మీకు కనబడక పోవచ్చును. కాని నే నిప్పు డావాహన చేశానంటే చెట్లు మీదనుండి కొండముచ్చులు దిగినట్టుగా చింపిరి తలలు బానకడుపులు వంకర కాళ్ళు నిప్పులగుడ్లు దాకపడత నోళ్ళు చేటచెవులు వేసికొని దయ్యాలు వందలు వేలు లక్షలు మీయెదురుదవచ్చినంచుని తెయ్యమని ఆడుతాయి. అప్పుడు గాబరాయెత్తి కలరాబాధ్యము వచ్చినవాడులాగ నీవు సకల అభస్కారము అవుతావు. చచ్చిపోతావు. నాకు మరో సందేహమేమీ లేదుగాని నీవు స్వచ్ఛమైన బ్రాహ్మణుడవు. నీవునామూలాన్ని చచ్చిపోతే నీ పెళ్లము బిడ్డలు నా కోసము యేడుస్తారే, ఏలా చూపించను వీడికి దయ్యాలు? అని సందేహిస్తూన్నాను.

సూరి—ఆలాటి సందేహము మీకక్కరలేదు. నా పెళ్ళాము బిడ్డలు మీ ప్రాణానికి యేడవరు. నాదిపూచీ.

దాసు—వాళ్ళు యేడవకపోవడానికి నీపూచీ యేమిటయ్యూ నీవు చచ్చిపోతే వాళ్ళేడవరా యేమిటి. ఒకవేళ యేడవరనుకో, నేను వేదశాస్త్రాలు చదువుకొని యింతవాడినై చూస్తూ చూస్తూ బ్రహ్మహత్య చెయ్యనా? బ్రహ్మహత్యకంటే పాతకమున్నదా? నా చేతులతోనే నెల్లా చెయ్య నటువంటివని.

సూరి—ఇందులో బ్రహ్మహత్య యేమున్నదయ్యూ.

దాసు—నీవు బ్రాహ్మణుడు. నీన్ను చంపితే బ్రహ్మహత్య కాదటయ్యూ.

సూరి—నాకోరికమీద చేస్తావు. అందులో పాతకమేడి.

దాసు—చంపుమని కోరితెమాత్రం చంపవచ్చునా? అది యేలాగై నా బ్రహ్మహత్యే.

సూరి—మీయంతట మీరుచంపితే తప్ప పాతకంరాదు.

దాసు—నరే పాతకం రాదనుకో! మీరు చచ్చిపోతే నాకు మనో చిక్కొస్తుందే.

సూరి—ఆచిక్కేమిటి. మీబుద్ధికుశలతకొద్దీ చిక్కాలు వందల కొలది మీకు తోస్తున్నాయి.

దాసు—ఆచిక్కేమిటో చెబుతావను. అది అన్నిటికన్నా గొప్పది. నీవు చచ్చిపోతే పోలీసువారు వచ్చి నన్ను పట్టుకుంటారు కొట్టులో వేస్తారు. ఇన్నాళ్లూ బ్రతికి యింటి వెనకాల చచ్చెరాయన్నట్లు చివరకు నీమూలాన్ని ఖైదులో పడనా?

సూరి—మీరు ఖైదులో పడితే వదిలించుకోవడం మీ చేత కాదా?

దాసు—చేతగాకేమి, నాలుగు దయ్యాలను పిలిచి మాట లాడినానంటే అర్థరాత్రివేళవచ్చి కావలియున్న జవానులకు నాలుగు కద్దుకిచ్చి చప్పడుకాకుండా తలుపులు పగులగొట్టి ఖైదులోనుంచి నన్ను వదిలించి నన్ను యెత్తుకు తీసుకొనివెళ్ళి మాయింట్లో పరుపు మీద పడుకోపెట్టకలవు. అయితే అంతపనెందుకని. దేశమల్లాగోల యిపోతుంది. పైగా ఖైదులో పడ్డానన్నమాటే అప్రతిష్ట నాకు.

సూరి—వెంటనే వదిలివచ్చినప్పడు అప్రతిష్ట యేముంటుంది?

దాసు—వదిలించుకురాగానే ఆమరునాడు ప్రొద్దున్నే ఖైదులో పెడతారు. నేను ఖైదులోనికి వెళ్ళడం దయ్యాలు వదిలించడంయిదే పనా? ఇదిగాక యింకో గొప్పచిక్కుంది చూడండి. నేను ఖైదులో పడితే లోకాని కపకారం. ఏమంటే యిప్పుడు దయ్యాలుపట్టి శాధ పడేవాళ్ళ కందరికి నేను వాటిని వదిల్చి ఉపకారము చేస్తూన్నాను

నేను లేకపోతే వాటిని వదిల్చేవాడండరు. ఎన్ని కుటుంబాలకో హాని కలుగుతుంది. అదిగాక నేను గొప్పనుంధ్రగాడి నగుటచేత దయ్యాలాటే ప్రేమేగి మనుష్యులమీద పడుటలేదు. నేను ఖైదులోపడితే అవి ప్రేమేగి మనుష్యులమీద పడి లోకమును నాశనం చేస్తాయి. అందుచేత నేను ఖైదులో పడడం యిష్టంలేదు.

సూరి—అలాగైతే మీరు ఖైదులో పడకుండా యుండే యుపాయం నేను చెబుతా వినండి. దయ్యాలపరీక్ష నిమిత్తం నాఅంతట నేనే దయ్యాలని చూపించమన్నావని మీతప్పులేదని నేను స్వదస్తూరీతో ఉత్తరం వ్రాసియిస్తాను. అది మీదగ్గర పెట్టుకోండి. మీకు భయములేదు.

దాసు—(తనలో) వీడమ్మకడుపుకాలా వీడువదిలేవాడు కాదు. ఎన్ని దొంగయెత్తులు వేసినా యెత్తుకు పైయెత్తువేసి తనమాటేపైగా వుంచినాడు. ఇకనప్పకోక తప్పదు. ఇక నాకేమియుక్తి తోచడంలేదు. కానీ గతేహాతుండో అవుతుంది

సూరి—ఏమిటాలోచిస్తూన్నాడు. జవాబు చెప్పరేమి?

దాసు—ఆలోచన యేమీలేదు. పాపము మీయవస్తే ఆలోచిస్తూన్నాను. దయ్యాలు ఒకసారి వచ్చాయంటే ఆహారం పడితేనే కాని వెళ్ళవు. భయపడి మీరేనా చస్తారు. లేకపోతే అన్నైనా విరుచుకుతింటాయి. అవి ప్రేమేగుతే నేనైనా ఆపలేను. కొరివిదయ్యాలు బాలింతదయ్యాలు ముసలిదయ్యాలు పడుచుదయ్యాలు పిల్లదయ్యాలు పెద్దదయ్యాలు శాకినీలు ధాకినీలు కామినీలు భూతములు భేతాశములు యక్షిణీలు బ్రహ్మరాక్షసులు వచ్చి నిన్ను చుట్టుముట్టి నోట్లనుంచి మంటలు, చెవుల్లోంచి జెత్తెలు ముక్కులోనుంచిపాములు బయలుదేరుతుంటే, శవాలని పీక్కుతుంటూ, పుత్తెలలో నెత్తురు పోసుకు తాగుతూ తలలు విరియబోసికొని తెయ్యని ఆడుతుంటే,

నే నెల్లా ఆప నావాటిని, నీవెల్లా బ్రతుకుతావా యని నాకు గంపెడుబెంగ పట్టుకొన్నది. ఆపైన అవి గ్రామంలో పడి యేమి కొంపలు తీస్తాయో యని భయంగావుంది.

సూరి—తమరంటే వాటికి గడగడకదా, అందుకుచేత గ్రామానికి భయంలేదు. నేను పోయినా నాకు విచారంలేదు, అందుకుచేత చూపించండి.

దాసు—సరే! మీకర్థమునకు నేనేమిచేయను! ఎవడి ప్రారబ్ధ మెలాగున్నదో అల్లాగతుంది బ్రహ్మలిఖిత మెవ్వడు తుడిచిపేయ గలదు. మీకు దయ్యాలచేతిలో చావుంది, మీజాతకరీత్యా కూడా మీకు మార్కడక ఉన్నది రేపు శనివారంరాత్రి చూపిస్తాను. నాతో శ్మశానమునకు రండి.

సూరి—తప్పక వస్తాను.

(అందఱు నిష్క్రమింతురు.)

—శ—

రెం డ వ రం గ ము

శ్మ శా న భూ మి

(అప్పుడు దయ్యాలదాసు సత్యసూరి ప్రవేశించుచున్నాడు)

దాసు—సూరిగారు! శ్మశానభూమిలో ప్రవేశించినాను, ఇక మీయదృష్టములో నున్నది.

సూరి—భయములేదు. మీమంత్రములవలననే దయ్యములు మనకు కనబడి వెనుకకు వెడలిపోవును.

దాసు—(తనలో) ఈ ముండకొడుకు మూలమున నాకు చావువచ్చినది. దీపములు వెట్టిన తరువాత నే నిల్లుకదలలేను, కది

లితే చేటుభయము. అయినప్పటికి వీడు నాకు సాయమున్నాడుగనుక భయ ముండగూడదు. ఏచెట్టునో రుప్పనో చూపించి వీడికి, అదే దయ్యమని చెప్పుతాను. వీడు మొండిబండలాగున్నాడు. వీడికిభయము లేదు. ఏమీలేదు.

సూ—దాసుగారూ! చెప్పలు తోడుగుకు వచ్చినారా? లేకపోతే యెముకలు మేకులు కుండపెంకులు నెదురుపేళ్ళు కాళ్ళలో గుచ్చుకోగలవు.

దాసు—తోడుగుకొనేవచ్చినాను (తనలో) నాకు భయము వేయుచున్నది. ఈయన చేయి గట్టిగాపట్టుకుంటాను. (ప్రకాశముగా) సూరిగారూ! మీచెయ్యి నామీదవేసి నన్ను గట్టిగా కౌగలించు కోండి. మీరుభయపడి మూర్ఛపోతారేమో.

సూరి—నాకేమీ భయము లేదయ్యా!

దాసు—ఆలాగుకాదు. నా మనసి చి త్రగించండి ఎందు కయినా మంచిది.

(అని ఆయన చెయ్యి తనమీద వేసికొనుచున్నాడు.)

సూరి—దాసుగారూ! మీ శరీరము వణకుతూన్నట్టుండేమి?

దాసు—(తనలో) నేను భయముచేత వణకడం వీడుగ్రహించి నట్టున్నాడు! దీనిని నేను సమర్థించుకోవలెను. (ప్రకాశముగా) నేను మంత్రాన్ని యిప్పుడు పునశ్చరణ చేయుచున్నాను. అందుచేత శక్తులు, దేవతలు అన్నీ వచ్చి నన్నావహించుచున్నవి. శక్తు లావహించి నప్పుడు వొళ్ళు కంపమెత్తదా మఱి?

సూరి—సరే! పదండి. (అని ముందుకు చూచి) అదేమి లంఘో దాసుగారూ! ఆ దుబ్బు ప్రక్కనుంచి యెవరో లేచు చున్నారు?

దాసు—(గడగడ వణకుచు) ఏడీ యేడీ! ఎక్కడ?

సూరి—అడిగోచూడండి దక్షిణంగాను!

[అప్పుడొక విగ్రహము ప్రవేశించుచున్నది.]

విగ్ర—(తనలో) తప్పకుండా నాయెదుట కనపడుచున్నవి. దయ్యములే ఈ రెండు దయ్యములు నన్ను చూచిన పక్షమున తప్పక నామీద పడి చంపగలవు.

దాసు—సూరిగారూ! అది తప్పక దయ్యమే నేను యెన్ని విధాలో మీతో చెప్పినాను. దయ్యములు కనబడతవి రావద్దయ్యా అని చెప్పినాను. నా మాట మీరు విన్నాడుకాదు. ఈ దయ్యము మిమ్మలని నన్ను గూడ టుంగి వేస్తుంది. దీనికి సాయంగా యింకా కొన్ని దయ్యాలుకూడా రావచ్చును.

సూరి—రానియ్యండి, భయములేదు.

దాసు—భయములేదని మీరంటే సరా? నాకు భయము గానేయున్నది.

సూరి—మీకే భయమా? భయముచేత నేను చచ్చిపోతా నని మీరు చెప్పినారే. ఆలాటిది మీరే భయపడుచున్నారా?

దాసు—ఈవేళ యేమోకాని నా మంత్రముల పునశ్చరణ పనికిరావడంలేదు, మన యెదుటనున్న యీదయ్యము మంత్రశాస్త్ర మంతా వచ్చిన బ్రాహ్మణ దయ్యములాగున్నది. అందు చేతనే నా మంత్రములు పనిచెయ్యక నాకు భీతి పుట్టినది.

సూరి—నే నున్నాను మీకు భయములేదు, నన్ను కౌగిలించు కోండి, ఏమి! మీ వొళ్ళంతా చెమటపడుచుంది ధైర్యము తెచ్చు కోండి. ఆ విగ్రహము మనకేళే వస్తుంది.

దాసు—(భయముచేత మాటరాక) మీ మీ మీ మీ మూలాన్ని నే నే నే నే చచ్చిపోతున్నాను. చూడండి ఆ దయ్యం మనమీద కొస్తుంది అదిగో దాని కాళ్ళు వంకరగా నున్నవి. అది

విగ్ర—(తనలో) ఈ దయ్యాల నన్ను చంపక మానవు
 ఇప్పుడేమిగతి. గట్టిగా కేకవేస్తాను. పొలములలోనున్న వాళ్ళెవ
 రైనా నాకు సాయము వస్తారు (అని) అంతా రండ్రోయి.

(అని కేకవేయుచున్నాడు.)

సూరి—(తనలో) ఏమి యీ యాశ్చర్యము. దయ్యమా
 మనుష్యుడా యెవడు వీడు? దాసు చెప్పిట్లు దయ్యములే వచ్చు
 చున్నవా? ఇతడు ధైర్యముగా నున్నపక్షమున నేను ధైర్యముగా
 నుందును. ఇతడు మట్టిముద్దలా చదికిలబడుటచేత నాధైర్యముగూడ
 చెడిపోయినది ఇప్పుడేమిగతి.

దాసు—సూరి! నన్నొదిలిపెట్టవయ్యా! నేనిక్కడ నిలవలేను.
 ఆదయ్యము తిక్కినదయ్యాలనికూడా రమ్మని రండ్రోయియని పిలు
 స్తుంది. అవన్నీ వచ్చిన తరువాత మనము బ్రతకనేలేము. ఇప్పుడే
 పారిపోదామురా. నీవు రాకపోతే నేను వెళ్ళక మానను. నన్ను
 వదిలిపెట్టు.

(అని చెయ్యినదిలించుకొని పరుగెత్తుచున్నాడు)

సూరి—ఇక నిక్కడ నేనెందుకు.

(అని వాని వెనుక పరిగెత్తుచున్నాడు.)

విగ్ర—రండ్రో రండ్రో.

(అని వారి వెనుక పరిగెత్తుచున్నది.)

కాపులు—(పొలము విడిచి) ఎక్కడఎక్కడ ఏమిటి ఏమిటి?

(అని వీరి వెనుక పరిగెత్తుచున్నాడు)

దాసు—(కొంతదూరము పరుగెత్తి, ఆయాసముచేత) చచ్చా

వ్రో (అని క్రింద పడుచున్నాడు.)

సూరి—దయ్యాలతోయి బాబో దయ్యాలు.

(అని దాసుమీద పడుచున్నాడు.)

విగ్ర—ఇక నే సరిగుత్తలేనరోయి.

(అని వాళ్ళమీద పడుచున్నది.)

కాపులు—దీపం దీపం.

(అనియొక దీపమును తెచ్చిచూచుచున్నాడు)

కాపు—(పై విగ్రహమును లేవదీసి) వావడవురా నువ్వుమడి శివా దయ్యాలనివా?

విగ్ర—(వగర్చుచు) కోంపడకండి మాప్రభూ! నేను సాకలే సరివిగోణ్ణిండి. ఆదాసుగోడు దయ్యాలని సూపిత్తానని చూరిగారితో చెపుతావుంటే యివి దయ్యాలెల్లాగుంటాయో సూద్దారని ఎల్లి యి రిద్దరే దయ్యాలనుకొని యిలా పన్నెత్తుకొచ్చాను.

సూరి—ఏమిటి చాకిలి సరివిగాడవటరానువ్వు నీవు దయ్య మనుకొని మే మిద్దరము పరిగెత్తుకొచ్చాము. దాసుగారూ! లెం దయ్యము గాదు. చాకలి సరివిగాడు.

దాసు—(మెల్ల గా) నీమాట నేను నమ్మను అది దయ్యమే కాని మనిషి కాదు. ఒకప్పుడు పిశాచాలు మనిషి వేషము వేసికొ యిల్లా మోసం చేస్తుంటాయి.

చాకలి—బాబయ్యా! నేను దయ్యాలిని కానుండి సరి గాణ్ణిండి చవారీలు మోసిన కాయ లియిగోసండి.

దాసు—చాకలిదయ్యాలికి బుజాలమీద కాయలుంటాయి

కాపు—లేవయ్యా యీ పాటికి దయ్యాలేవు గియ్యాలి లేవు మా గొప్పమంత్రగోడివొచ్చావూళ్ళోకి. ఇల్లా దద్దిల్లి పారిపోద వోడవు నీవేమిదయ్యాలొదులుతావు. నడునడు.

దాసు—బాబూ యీవేళకి బ్రతికాను. ఇక నెప్పద దయ్యాల మంత్రాలు చెప్పను. రండి వెడగాము.

(అందరు నిష్క్రమింతురు)

తుంబుర నారద సంవాదము

తుం—మహాత్మానారదా! నీవు బ్రహ్మమానసపుత్రుడవు, నీకు తెలియనివిషయములు త్రిలోకములయందు లేవు. నాకు కొన్ని ధర్మసందేహములు కలవు వానిని నీవు తీర్చవలయు.

నార—మిత్రుడా తుంబురా! నీవు నానీడవలెనే యేకాలమందు నన్ననుసరించి తీరుచుచుండువు సీసం దేహములు బాపుట నాకు ప్రథమవిధి. అనియేవో చెప్పము.

తుం—చిత్తము మహాప్రసాదము, కలియుగములో నధికారములుగల కొందరు మనుష్యులు వెన్నెలలోగూడ సేకకులచేత లాంతరులు వేయించుకొని. నడచుచుండురు సకలజగంబునకు చంద్రుడు దేవుణ్ణిచ్చిన గొప్పలాంతరుగదా అట్టిగొప్పలాంతరు వెలుగుచుండగా దాని వెలుగురున నమస్త వస్తువులు కనబడుచుండగా లాంతరుదీపముతో నేమి ప్రయోజనము ఈసందేహము నాకు దీర్చవలయు.

నార—(నవ్వి) ఆహాహా! గొప్పసందేహమే కాని యీ విషయమున నీవు శంకానివృత్తిచేసికోవలసినదే? ఇదిగో కారణము చెప్పుచున్నాను వినుము. అధికారముగలవారిలో పెక్కుమందికి కన్నులు మునుపున్నచోట నుండవు. కన్నులు నెత్తికి వచ్చును. ఆకారమాత్రముచేత కన్నులు మునుపున్నచోట నున్నను దృష్టి మునుపున్నచోట నుండదు. అందుచేత కొందరధికారులకు కన్నులు తిన్నగ కనబడవు. కన్నులు పొరలుగప్పిపోవును. అధికారమదము దృష్టి కడ్డమువచ్చును. అట్లొక విధమైన గ్రుడ్డితనము కన్నుల నాసరించుటచే సరిగా కనబడక వెన్నెలలోగూడ లాంతరులు వేయించుకొందురు.

తుం—చుహాత్మా చందమాన వెలుతురువల్ల కన్నులు కనబడని వారికి లాంతరు వెలుతురు పయోగించునా?

నార—కొంతవర కుపయోగించును. చత్వారము రేచీక యున్న వారికి నన్నదీప ముపయోగించనప్పుడు పద్దన త్తివేసి దీ మిక్కువ కాంతిగలదిగ జేయుదురు. వట్టికన్నులు కనబడనప్పు యులో చనముల నృప్తివల్ల చక్కబడుకట్లు చంద్రకాంతి కనబడకుం వానికి లాంతిరు వెలుతురువచ్చి మునుపటిదానికి తోడుపడి కొం కనబడవచ్చును. ఇట్లు కనబడక పోవుటచేతనే అధికారి కడచునః జేమనుస్వస్తి మీర వడునోయను భయముచేరి బంగ్రోతులు వ కంఠై ముందు నడచి తొలగండి తొలగండియని శాటసారుల దొలగించుచుండురు.

తుంబు—భళిభళి. మీరు చెప్పినది మిక్కిలి చక్కగా నున్న అయితే నిట్టియధికారము ఏవస్తువులూ సరిగా గనబడవా!

నార—కనబడకేమి. వారికి కొన్ని చక్కగా గనబడు తాబేదాల్లాయను తిప్పులు త్వరగా కనబడును. లోకులబాధిం టకై క్రొత్తదాల్లు క్రొత్తపుంతలు వేగముగ గనబడును. తమయ గ్రహము సంపాదించుకొనుట కాశ్రితులు తెచ్చినకట్టుములు కా కలు హిరణ్య శ్రాగ్ధములు చీటిలోనైన కనుబడును. పైయధి రుల మెప్పించు సుపాయములు మఱిమఱి కలబడును.

తుంబు—ముసీంద్రా! అధికారుల కిన్నులయందేనా ది ముండుట, లేక మఱియితర ఆనయనమలయందుగూడ ది ముండునా? వారికి చెవులు సరిగ వినబడునా మనసు సరిగనుండు

నార—మిత్త్రోడా! నీవడుగుచున్న ప్రశ్నములు మిక్కి మంచివి. నీ ప్రశ్నల కన్నిటికి దగిన యుత్తరములఁ జెప్పుచున్నా వినుము. సం దేహములు బాపికొనుట పురుషలక్షణము. అట్లుచేయ చేత నాకు మిక్కిలి సంతోషముగ నున్నది.

తుంబు—మీనఁటివారి దర్శనము లభించినప్పుడే సం దే ములు తీర్చికొనకపోయిన పక్షమున మావంటివారి సం దేహము

తీర్చికొనుట యెప్పుడు. అనుచేత నేనిప్పుడు మిమ్ము నొక్కటి యడుగుచున్నాను.

నార — సరే ఆకర్ణింపుము. అధికారుల కన్నులచుండు దోష మున్నట్లై చెవులలోగూడ గొంతదోషముండును.

తుంబు — చేవా ! ఆదోష మెట్టిది ?

నార — ప్రజలు సాధారణముగ జేసికొనునట్టి మనవి సనవులు చప్పున వినబడవు. వారు కంఠములెత్తి యరచినను ఒకప్పుడు గోల యెత్తుచున్నను అవి వినబడవు. పూర్వస్నేహితులు పేదచుట్టాలు మొదలగువారి మాటలుగూడ వారికి తరుచుగా వినబడవు.

తుంబు — ఎందుచేత వినబడవు ? చెవుడా ?

నార — కేవలము రోగసంబంధమైన చెవులు గాదుగాని యిది యొకవిగమైన చెవుడే.

తుంబు — ఈవిధమైన చెవుడున కవుషధము లేదా ?

నార — ఈ చెవుడురోగము వైద్యులసహాయమువలన కుదురు నదిగాదు. మందులవలన మానునదిగాదు. దీనికి గొప్ప యశాషధ మొకటే యున్నది. “అధికారాంతమునందు బూడవలనుగా నా యయ్య సౌభాగ్యముల” అనువాక్యమునుబట్టి యువోగమునుండి తొలగింపబడుటయే యా చెవుడునకు గొప్పమందు. ఇది యమోఘ మైన యశాషధము. తక్కిన యశాషధము లొకప్పుడు పనిచేయును ఒకప్పుడు పనిచేయవు. కాని యీ యశాషధము మాత్ర ముట్టిది గాదు. దీనిక క్తి యమోఘమైనది.

తుంబు — స్వామీ ! అధికారులలో నున్నపుడు వారికేవి వినబడుచుండును ?

నార—కొన్ని తప్పక వినబడుచుండును అవి యేవన
 కొండెములు తప్పక వినబడుచుండును. కట్నములు కానుక
 ధాన్యము కూరలు పాలు పెరుగు నెయ్యి పండ్లు మొదలగునవి పం
 దుమని తమకు లోబడిన మనుష్యులు చెప్పుకొట్టిమాట లెంతమెల్ల
 చెప్పినను స్వచ్ఛముగ వినబడును. అందులో నొక్క యక్షరమైన
 వినబడకపోదు. తమకు బహుమానముగ దెచ్చిన రూపాయ
 మంచినో కావో యని తెలిసికొనుటకై మోగించినప్పుడు కలు
 ధ్యని చక్కగా వినబడును. భార్య నగలుపెట్టుకొని ఖలుఖలున
 తిరుగుచున్న చప్పుడు హాయిగా వినబడును. తనకుగిట్టని వ
 ప్యులు ఏమూలనో గూర్చుండి చెప్పకొసిన చాటుచాటు మా
 లన్నియు గట్టిగా వినబడును. ఇక్కంటాళ్లు మొదలయిన పన్ను
 గట్టుటకు ఉన్నసంగతులు లేనట్లు తేనిసంగతు లున్నట్లు వినబడు
 మనుష్యు లొకసంగతి చెప్పకొన్నపుడు మరియొకసంగతి వినబడు
 న్నిట్లొక వాడిముసేయగా వీరి చెవులకు మరియొక వాడుము వినబడు
 తుంబు—మహాత్మా మీయుప దేశమునలభద్రన్యుడనయి

(ఇద్దఱు నిష్క్రమింతురు)

—౧—

మెట్టవేదాంతము

[అప్పుడు బలరామస్వామిగారు, సీలకంతముగారు

ప్రవేశించుచున్నారు)

సీల— బలరామస్వామయ్యగారూ! ఇది పూర్వజన్మవా
 యీజన్మవాసనో నే నెరుగనుగాని మీరు మాసావిట్లలోకి రాగ
 గుప్పన వాసన కొడుతుంది.

బల—మీరు పూర్వజన్మవాసన యీజన్మవాసన రెండు కూడా లేనివారు. మీరు సౌఖ్యపడలేదు ఒకరు సౌఖ్యపడుతూంటే చూడలేరు.

నీల—నీకు నీసౌఖ్యమునకు వెయ్యి నమస్కారములు. నాకు యీ త్రాగుబోతు సౌఖ్యము వెయ్యి జన్మాలకైనా వద్దు. నాకేకాదు, నాశత్రువులకైనా వద్దు.

బల—కావలెనంటే మాత్రము వస్తవా. తనకు ధైర్యముండవలె, ఓర్పుకొనేశక్తి యుండవలె. మీనంటి అప్రయోజనములకు యిటువంటి శక్తులురావు.

నీల—రాకపోతే మానిరిగాని నాదొక్క మనవున్నది. చిత్తగించండి.

బల—ఏమిటో ఆమనవి చెప్పండి కొంచెముసేపు చిత్తగిస్తాము.

నీల—మీరు పట్టపగలు మాత్రము మద్యపానము చేయవద్దని నా మనవి.

బల—రాత్రి చేయవచ్చునా యేమి?

నీల—రాత్రీ చేయకూడదు.

బల—రాత్రి చేయకూడదు. పగలు చేయకూడదుగదా. రాత్రి చేయవచ్చునని మీరు యేలా చెప్పుచున్నా గు పాపమైనప్పుడు పగలు చెయ్యకూడనిది రాత్రి చేయవచ్చునా?

నీల—పాపమున్నమాటకు సందేహము లేదు. పగలు త్రాగవద్దన్న దానికి కారణము వినుడు. గాత్రులు మీరు మీయింటివద్దనే యుండురు. మీకంపు మీకు, మీబంధువులకు యింపుగానుండును. పగలు త్రాగినచ్చినపక్షమున యీకంపు మేము భరింపలేకుండ నున్నాము. పైగా పగలు మీరనేక న్యాపారములమీద పోవుదురు. ఒళ్ళు తెలియక పడిపోయిన చాలా ప్రచూదము సంభవించును.

అప్రతిష్టవచ్చునన్నమాట నేను చెప్పగలను. ఏలననగా యీత కంటె యప్రతిష్ట యిక వచ్చుటకు వీలులేదు.

బల—మీరేదో పాపమనుచున్నాడు. పాపములు పుణ్యములు జాంతానై. యజ్ఞములో బ్రాహ్మణుడు మేకను చంపితే పుణ్యము. కనాయివాడు మేకను చంపితే పాపమా? మేము వేదాంతము. సల్లిని పేనును చంపితే యెంతో ఆవును మేకను చంపితే అంతే మనిషిని చంపినా అంతే. అన్నీ జీవములే. అన్నీ ప్రాణములే. ఉద్యోగములలో చేసినవారు సర్కారువారి అర్హులప్రకారం కుక్కలను చంపించుచున్నారా లేదా? అందువలన పాపమా పుణ్యమా? లోకములో పాపము లేదు. పుణ్యములేదు. ఏదోప్రతిష్ట అని నెలవిచ్చేరు. ప్రతిష్టేమిటి అప్రతిష్టేమిటి పిచ్చుమాటలుగాని, లోకులందరు చేరి వాడు త్రాగుతాడని చెప్పకొన్నంతమాత్రమున వాడికివచ్చిన నష్టమేమి? ఈ చెప్పకోవడమువల్ల వాడికి సారాయి దొరకడంలేదా? అప్పులవాళ్ళు బదుల్లివ్వడములేదా? ఆస్తి ఉన్నంత మట్టుకు మంచివాడికి చెడ్డవాడికి అప్పులిస్తారు ఆస్తి లేనప్పుడు గుడ్డ శ్రోత్రీయుడికి అప్పు లియ్యరు, త్రాగుబోతుకు అప్పులియ్యరు. మీరందరు ఏమనుకుంటే నాకేమి? నన్ను మెచ్చుకునేవాళ్ళు నన్ను మెచ్చుకుంటారు. త్రాగుటకు డబ్బులేనివాళ్ళెందరో కాళ్ళులాగి నడుముపీకి, మతిలేక నానడ్లకు వత్తురు. వచ్చినప్పుడు నేను వాళ్ళు నాదరించి ప్రతివాడికి త్రాగినంత సారా పోయిస్తాను. అప్పుడు వాళ్ళు సంతోషించి మహారాజా! నీవు వెయ్యేళ్ళు బ్రతుకు. నీవు ధర్మరాజవు నీవంటివాడికి జమీలు రాజ్యాలు యివ్వక దిక్కుమాలిన భగవంతుడు పిసినిగొట్టు ముండావాళ్ళు కిస్తాడు. నీచేతిలో రాజ్యాలుంటే కల్లుచెరువులు, సారాసరస్సులు, బ్రాహ్మణీకాలువలు త్రవ్విస్తువుకదా? అని వారు నన్ను స్తోత్రము చేస్తారు.

చేగోడీలునంటి కుండలాలు చెవులకు తగిలించుకొని చిరుగుల శాలువాకటి మీద కప్పుకొని చెవులు తడికలు కట్టునట్లు ఏవో రెండు పసనలు చదువు అవధానిగారికి ఏవో బేడడబ్బులిస్తే ఇంద్రుడవు చంద్రుడవని స్తోత్రములు చేస్తాడు. నీమెప్పుకి నామెప్పుకి భేదమేమిటి ?

నీల—ఓరిబాబు యిదేను వేదాంతమయ్యాయి. మెట్టవేదాంతములాగున్నది.

బల—మెట్టవేదాంతమో, పల్లపువేదాంతమో నాకు తెలియదు త్రాగుడు మంచిది. దేవతలుత్రాగే అమృతమేమిటి? అది సారాయే. యజ్ఞములలో చేసే సోనసానమేమిటి? అది సారాయే. సారా అమృతరసాయనము, దేవతలు త్రాగుబోతులు, మునులు త్రాగుబోతులు, ప్రపంచమంతా త్రాగుబోతులు. త్రాగుట వైద్య శాస్త్రరీత్యా చాలామంచిది. ఒంటికి హుసారీయిస్తుంది. మనస్సుకి మరవరాని ఆనందము ఉత్సాహము కలిగించును.

నీల—ఇక నీతో వాదించేవాడు లోకంలో లేడు.

బల—వాదములన్నిటికీ శిరోభాషణ మింకొంటియున్నది విను. త్రాగుడు లోలోపకారము. నావంటివాళ్ళు లోకంలో యెందరో వుండబట్టికదా సారావర్తకులు బాగుపడుచున్నారు. నావంటి వాళ్ళని నమ్ముకునేకదా యిబారాదార్లు పాటపాడుచున్నారు. మావంటివాళ్ళు లేకపోతే పాళ్ళందరు యేమికావలసినది? ఉపకార మటుండగా త్రాగవద్దనుట గొప్పనేరము. ఏమనగా త్రాగవద్దంటే సర్కారుకి గొప్పనష్టము కలుగజేయడమన్నమాట. నీమాటలునిది అందరు త్రాగకపోతే సర్కారుకి కోట్లకొలది నష్టముకదా! ఇటువంటి మాటలు చెప్పేవాళ్ళు దుర్మార్గులు. సర్కారుకు నష్టము కోలేవాళ్ళు. నీముఖం చూడగూడదు.

నీల—బాబూ, సీతో మాట్లాడినందుకు నాదే బుద్ధితక్కువ. పాపము పుణ్యము లేదన్నవానిలోను ప్రతిష్ట అప్రతిష్ట లేదన్నవానిలోను, పైగా మావంటివాళ్ళు సర్కారుకు నష్టము కలుగజేస్తారు అనేవాళ్ళలోను మాట్లాడడము చాలాకష్టము. యుక్తికి యుక్తిచెప్పగలముగాని మొండివాదమునకు జబాబు చెప్పలేము. సీవంటివాళ్ళను నమ్మకొనిసారాయిజారాదార్లు పాటపాడుచున్నారు. సీవంటివాళ్ళను నమ్మకొని బోగమువాళ్ళు పడుచుపిల్లలను పెంచుకొనుచున్నారు. సీవంటివాళ్ళను నమ్మకొని కసాయిదుకాణపువాళ్ళు మాంసపుదుకాణములు పెట్టుచున్నారు. ఇటువంటివాళ్ళందరిని పోషించుటకై మహానుభావుడవు అవతారమెత్తినావు. నీకు వేరేజన్మములేదు.

బల—నాకు జన్మములేనిమాట నిశ్చయము. నీ వెన్నివేల పర్యాయములో పుట్టి చచ్చుచుండువు.

నీల—నీకు పిశాచ జన్మమేగాని మనుష్యజన్మలేదు.

(అని నిష్క్రమింతురు.)

[అప్పుడు రామస్వామి, కృష్ణస్వామి, ప్రవేశించుచున్నారు]

రామ—ఇందులోతప్పు నాకేమి కనుపడదు,

కృష్ణ లంచములు పుచ్చుకొనుట తప్పేకాదా? అట్లయిన గవర్న మెంటువారిది గొప్ప నేరముగ నెంచి లంచగొండులకు శిక్షలేల వేయుచున్నాడు?

రామ—గవర్నెంటువారు తెలివితక్కువ శిక్షలు వేయుచున్నారు వారికి దీనిలోనున్న పరమార్థము తెలియదు.

కృష్ణ లంచము పుచ్చుకొనుటలో పరమార్థముకూడ నున్నదా?

రామ—ఎంతపరమార్థమున్నదో సీకేమి తెలియును? లంచము పుచ్చుకొనుట అనగా పరోపకారము చేయుట. లంచము పుచ్చుకోనోవాడు పరోపకార మేమిటో జన్మదుధ్యమందెరుగడు. ఇద్దరు తగ

పులాడి నేను మేజిస్ట్రేటును గనుక నావద్దకు వస్తారు. వచ్చినప్పుడు ఒకరివద్ద లంచము పుచ్చుకొని వానికొపకారముచేయుచున్నానా! లేదా?

కృష్ణ — ఈలంచమువల్ల రెండవవాని కపకారము చేసినావా లేదా?

రామ — ఓయి పిచ్చివాడా! రెండవవానికి ఎప్పుడుకూడా అపకారము జరిగి తీరుతుంది. ఒకరిమీద నొకరుచార్జియిచ్చినప్పుడు అధికారి ఇద్దరితరపు తీర్పుచేయలేడు. నా! ఎవడో ఒకడితరపై తీర్పు చేయును. అందువల్ల ఒకడికొపకారము, ఒకడికపకారము జరుగును. లంచము పుచ్చుకొన్నవాడుకూడ అప్రకారమే ఎవడో ఒకరితరపునే తీర్పుచేయును. ఎవడికో ఒకడికే అపకారము జరుగును.

కృష్ణ — ఓరి! నీ తెలివి తగలబెట్టా. న్యాయమయిన అధికారి తీర్పుచేయునపుడు నేరస్థులకు శిక్షకలుగును. నేరము లేవివానికి కారవము జరుగును. లంచగొండులు తీర్పుచేసినపక్షమున నేరస్థుడు శిక్షలేకుండ తప్పించుకొని పోవును.

రామ — ఇదా నీగొప్ప సందేహము! సరిలే! పిచ్చిపుల్లాయవలె నున్నావు. నేరస్థుడు శిక్షలేకుండ తప్పించుకొనిపోవుట మంచిది కాదనుచున్నావా! నేరస్థుడు పాపము! తెలియక ఏదో అవకతవకపని చేస్తాడు. అందుకువానిని జైలులోనికి పంపితే వానిపెండ్లాము బిడ్డలు గోలుగోలుమని ఏడవరా? వాడు జైలులో మట్టితట్టలు మోసి అనమానముపాలు గాడా? వాడిని వదిలివేయుటవల్ల వాని కపమానము తప్పించి వానికి, వానికుటుంబమునకు, ఎంతో ఉపకారము చేయుట కాదా? వాళ్ళవాళ్ళెంత సంతోషిస్తారు? ఇదంతా పరోపకారముకాదా?

కృష్ణ—ఇది అంతా పిరియాదికి అన్యాయము కాదా? పిరియాదికి ఇందువల్ల గొండు అపకారములు జరుగును. మొదట నేరస్థుడు వానినికొట్టియో, తిట్టియో అపకారము చేసినాడు వాడుచేయగా మిగిలిన అపకారము కేసుకొట్టివేయగా మీరుచేస్తారు. ఇక లోకములో న్యాయమే లేదన్నమాట.

రామ—న్యాయము లేదా? ఎవడో ఒకడు కష్టమనుభవించవలసిన దేనా! పిరియాదితర పుతీరుపుచేస్తే ముద్దాయికి నష్టము, ముద్దాయి తరపు తీర్పుచేస్తే పిరియాదికి నష్టము. ఎవడికో ఒకడికి నష్టముకలుగుతూనే వుంటుంది. ఇందులో మనకెవరిమీద ఇష్టమో వారికి ఉపకారం చేస్తుంటాము. ఇదికాక ఇంకొకసంగతి చెప్తామిను. పిరియాది ముద్దాయిల నిద్దరిని విచారించి ఎవరితరపు న్యాయమో వారితరపే తీర్పుచేయ నిశ్చయించుకొని వాడిదగ్గరనుంచే లంచము పుచ్చుకొను నెడల తప్పేముంది? ఇందువల్ల పిరియాదికి న్యాయము జరుగును. నేరస్థుడు శిక్షింపబడును. మాన లంచము దొరుకును. ఇందులో పాపమేమి? తప్పేమి?

కృష్ణ—నీకు పాపము తప్ప తెలియడములేదా! సర్కారు వారు నీకు జీతమిచ్చుచున్న దెందుకు? ఎవరివల్లను లంచము పుచ్చుకోకుండా న్యాయము చేయవలసినదనికాదా?

రామ— సర్కారువర్చరచడానికేమిలే! ఇన్నిమాట లెందుకు నేను వేదాంతము చెప్తామిను? లంచము చాలమంచిదిగనుకనే దేవతలు కూడా లంచము పుచ్చుకొంటారు. దేవుడికిచేసే సేవలు ఉత్సవములు లంచములుకావా? దైవస్తోత్రము లేమిటి! లంచములుకావా! యోగములు నోములు ఏమిటి! దేవతలను మెప్పించుటకు కావా? వెంకటేశ్వర వ్రతములు, సత్యనారాయణ వ్రతములు లంచములుకావా? దేవతలు మనకు జబ్బులుచేయించడము, మనచేత మొక్కులుపుచ్చుకోవడము అప్పుడు జబ్బులుపోగొట్టడము, దేవతలకే దిక్కులేనప్పుడు

ఉప్పు పులుసు తినేమనకా? పైగా అద్వైతప్రకారము లంచమిచ్చే వాడు లేడు, పుచ్చుకొనేవాడు లేడు. అంతామాయ అంతామిథ్య.

కృష్ణ — నీవేదాంతము మెట్టవేదాంతము. ఇది న్యాయ మార్గంలో వెళ్ళేవాడికి పనికిరాదు.

రామ — న్యాయము న్యాయమని గుంజుకుంటావు. న్యాయ మేమిటి? లోకములో న్యాయము, అన్యాయము అనునవి లేవు. అవి పిచ్చివాళ్ళు పెట్టిన భేదము. నీకు న్యాయమైనది నాకన్యాయము; నాకు న్యాయమైనది నీకన్యాయము.

కృష్ణ — ఈ మొండివాదములు చేసేవాళ్ళతో మాట్లాడేది కష్టము. అందుచేత నీతో వాదించ తలచుకోలేదు.

రామ — పోనీ యీవిషయమై వాదము కట్టిపెట్టి మరియొక విషయ మడుగుతాను చెప్పు.

కృష్ణ — నీ విషయము లన్నియు విషములనంటివే. చెప్పుటకు వినుటకుగూడ బాధకరములైనవి.

రామ — మమ్ముతిట్టదలచుకొన్నపక్షమున ఏకముగా అన్నిటికి నొక్కసారియే తిట్టనచ్చునుగాని ముందుగా చెప్పేది వీనుము.

కృష్ణ — అడిగే దేమిటో త్వరగా అడుగు.

రామ — అబద్ధములాడుటవలన లాభ మున్నదా లేదా?

కృష్ణ — నీవంటి దుర్మార్గులకు లాభమే. లోకమునకు నష్టము.

రామ — లోకమునకు నష్టములేదు లాభమే.

కృష్ణ — ఒకరికి నష్టము లేకుండ మరియొకరికి లాభ మెట్లు వచ్చును?

రామ — ఒకరికి నష్టము లేకుండ ప్రపంచములో నెన్నడు నుండదు. కాని యబద్ధమువలన గొప్పయుపకారమున్నది. అవిచెప్పద వినుము. “అశ్వధామ హఠఃకుంజరః” అని మెల్లగ నొక చిన్న

యబద్ధమాడుటవలన ధర్మరాజున కెంతలాభముకలిగినదో చూడు ! ఎందరెందరో మహావీరులకయిన చంపుటకు శక్యముగాని ద్రోణాచార్యులు ఊణములో చచ్చిపోయినాడు. ధర్మరాజునకు సరకమువచ్చి సత్యము సత్యమని మొత్తుకొనే మీయందరకు పువ్వులనిమానము తెదురువస్తాయా యేమిటి? ఎన్ని యేడిచినా మీకు సరకకూపాలే గాని మరియొక యేడుపులేదు. చంద్రహాసకథలో విషయమునే పిల్ల తప్పు సృష్టిచేసినందువల్ల చంద్రహాసుడు బ్రతికినాడు. ఆమె యాపని చేయని యెడల చంద్రహాసుడు చచ్చిపోవును గదా?

కృష్ణ—నీకు వాళ్ళచరిత్రలే జ్ఞాపకముకువస్తాయిగాని బలి చక్రవర్తి హరిశ్చంద్రుడు మొదలగువారి చరిత్రలు నీకు జ్ఞాపకము రావుగదా.

రామ— జ్ఞాపకమురాకేమి! శ్రవణపట్టినకుం దేటికి మూడేకాళ్ళని సత్యము సత్యమనిపీకలూడి యెదవన్నర యెదవలయి రాజ్యముపోగొట్టకొని అడ్డనుయినవాళ్ళ కాళ్ళు పట్టకొని చెడిపోయిన భ్రష్టులు వీళ్లే కదా యని నాకు జ్ఞాపకమువచ్చుచుండును. హరిశ్చంద్రనాటకము విన్నప్పుడు, ఆడినప్పుడు, అది విని చూచిన మన కఱ్ఱనిర్భాగ్యులు, ఆ తెలివితక్కువచుండకొడుకులవలె చెడిపోతారేమోయని నా ప్రాణాలు పీచుపీచుమంటూంటాయి. ఇటువంటి పుస్తకాల చుచ్చువేయ కున్నప్పుడు గవర్న మెంటువారు రూలు ప్యాసు చేస్తే బాగుండును. ఎవరైనా కవీశ్వరులు బయలుదేరి శుక్రాచార్యులవారి చరిత్ర నాటకముగాను పురాణముగాను వ్రాస్తే యెంతో బాగుండును. ఈపాడు కవీశ్వరులు పనిలేనిమంగలి పిల్ల తల గొరిగినాడన్నటు అవకతవక పుస్తకాలు వ్రాయకపోతే ఆమహానుభావునిచరిత్రవ్రాయరాదా? పుణ్యముపురుషార్థముకూడాను. అమ్ముకుంటే గోనిసం చెడు రూపాయలు వస్తాయి అహహా! ఆ మహానుభావు డెన్ని చెప్పినాడయ్యా! చచ్చి స్వర్గా

నున్నాడు. చల్లని వేళజ్ఞాపకానికివచ్చినాడు. "వారిజాక్షులందువైవాహికములందు! ప్రాణిత్తమానభంగములను చకితగోకులాగ్రజన్మరక్షణముల! బొంకనచ్చునభుముబొందగధిప॥" అన్నాడు. అహహ! అక్షరలక్షణుగదా యీసూటల కిప్పుతు.

కృష్ణ—శుశ్రుని మెచ్చుకొనుటచే అతని శిష్యులైన రాక్షసులలో పుట్టవలసినవాడవు నీవు.

[రామస్వామి కృష్ణస్వామి ప్రవేశము]

రామ—మేము శుక్రాచార్య శిష్యులైన రాక్షసులలో జేరనివారమంటివి, రాక్షసులైనంత మాత్రమున మాకప్రతిష్టలేదు. రాక్షసులలో నున్నంత ప్రజ్ఞావంతులు మరెక్కడలేరు. మీ దేవతలకంటె ఆరాక్షసులేమంచివాడు, రావణాసురుడుమీ దేవేంద్రునికంటె దేనిలో తక్కువ? దేవేంద్రునియొక్క సత్త్వివర్తనము ఆహల్యచరిత్రమావలన తెలియును. బలిచక్రవర్తివంటిదాత మీ దేవతలలోగాని రాజులలోగాని కలడా! రాక్షసులలోనుండే పరాక్రమవంతులు మాడులోకములలోను లేరు. హిరణ్యాక్ష హిరణ్యకశిపులు తారకాసుర నరకాసురులు వృషపర్షవజ్రనాభులు ఎంతెంత పరాక్రమవంతులో మీ మునిముండాకొడుకులు వ్రాసిన పుస్తకములలోనే తెలియును. రాక్షసులమీద గిట్టక యీగడ్డాలపోతులైన ఋషులు వాళ్ళను గ్రహించి యెన్నెన్నో యబద్ధపుగాధల వ్రాసినారు. వాళ్ళుదుర్మార్గులు, స్త్రీభూతకులట, దొంగలట. యీ దేవతలలోను మునులలో నవ్రాతులెందరో గలరు.

కృష్ణ—రాక్షసులే మంచివలైన పక్షమున రావణాలయము తారకాలయము అనిపేడి కొన్ని గుళ్ళుగోపురములు కట్టించు, దానివలన నీకు పుణ్యము పురుషార్థము చేరు ప్రతిష్ట వచ్చును.

రామ—నాదగ్గర డబ్బున్న పక్షమున ఇప్పుడున్న రాముల వారు కృష్ణమూర్తి దేవాలయములన్నియు పడగొట్టించి రావణ కుంభకర్ణులకు హిరణ్యాక్ష, హిరణ్య కశిపులకు నుంచి నుంచి యాలయములు కట్టించును. ఇప్పుడప్పుడనకుండా యెల్ల కాలము ఆ దేవాలయములలో బోగము మేళము లాడేటట్లు చేస్తును

కృష్ణ—నీ వెల్లె కాలము బోగము ముండలతోనే కాలక్షేపము చేయుచున్నావు గనుక నీకు వాళ్ళతోనే స్వర్గము మోక్షము, వాళ్ళ మూలము చేతి నే యింతవరకు బాగుపడ్డావు. ఇక ముందుగూడ బాగు పడతావు. నీవేగాకుండా దేశములోగల కుష్టవాళ్ళనుగూడ బాగు చేయదలచుకొన్నావు.

రామ—బోగము, వాళ్ళుండడమువల్ల లోకములకు గలిగే ఉపకారము తెలుగని మూర్ఖుడవు. నీతో నేనేమని వాదించను?

కృష్ణ—ఆయుషకారము నీవే యెఱిగి నీవేపాండుము. నా కక్కఱలేదు.

రామ—నీకు గావలసిననురాదు. బోగము వాళ్ళవల్ల ఉపకారములు చేపుతాను విను. ఇప్పుడైనా బాగుపడుదుగాని, వివాహములలో వాళ్ళుంటేనే శోభ, అదిలేని పెళ్ళి బోడిపెళ్ళి, పైగా వాళ్ళను రక్షించడంకూడా లోకోపకారమే. వాళ్ళింజులలో తగిన ప్రాపకములు లేక అన్నవస్త్రములకు దూరమైయున్నారు. అన్నము లేనివాళ్ళను రక్షించడం పరోపకారము కాదా! ఈధర్మసూక్ష్మములు తెలియక మీరు మూర్ఖులై చెడిపోవుచున్నారు.

కృష్ణ—ఈధర్మ సూక్ష్మములు మాకు తెలియనక్కరలేదు. నీవే తెలిసికొని బాగుపడుము.

(అని నిష్క్రమించుచున్నారు.)

పితృ దేవతల మహాజరు

ము॥ రా॥ రా॥ శ్రీ విష్ణువర్ధనపురము మునిసిపల్ అధికారుల దివ్యసముఖమునకు—

విష్ణువర్ధనపురముందు కొంతకాలము కాపురముండి అక్కడనే చచ్చిపోయి ప్రస్తుతము పితృ దేవతలమైయున్న బ్రాహ్మణ, శూద్రులు, వైశ్య, సూత్రులయొక్కయు, కంసాలి, కమ్మరి, కంచరి, వడ్డంగి, చాకలి, మంగలి, సాలి, దేండ్ర, జంగము, ఈడిగ, గమశ్యం యెరుకల, మాలమాదిగ మొదలగు సమస్తవర్ణములవారి యొక్కయు మహాజరర్జీ విన్నపములు.

మాలో శ్రీపురుషుల మందరి ము యీమహాజరర్జీలో వ్రాలు చేయుచున్నాము. మాలో మైసర్లుకూడ కొందరున్నందున వారిపక్షమున మాలో పెద్దలనుయిన నారందరము సలరక్షకులుగానుండి యీ అర్జీలో వ్రాలు చేయుచున్నాము. కాబట్టి మా యావజ్జనముల యొక్క అర్జీవిన్నపములు తమరు సావధానముగాచిత్తగించవలయునని యిందుమూలముగా ప్రార్థించుచున్నాము. ఈపట్టణమందు మహానుభావులయిన గౌతములవారి అనుగ్రహమువల్ల గోదావరినది ప్రసహించుచున్నది. ఆ యేటియెట్లున శ్మశానభూము లేర్పడి యున్నవి. చచ్చిపోయినప్పుడు మమ్మందఱిని యిక్కడికి మా బంధువులు మోసి తీసికొనివచ్చుటకయి చాలా శ్రమపడుచున్నారు. ఆ శ్రమకు దోడుగా వారిమనస్సులో బంధువియోగదుఃఖ మొకటి పెల్లుగా వేధించుచున్నది. ఆ రెండు శ్రమలకుదోడుగా మీరుకూడ బ్రతికియున్న మా బంధువులకు అధికశ్రమను గలిగించుచున్నారు. ఏలయనగా మేము చనిపోయినప్పుడు మమ్ము మోసికొనివచ్చిన వారును, మా వెంట వచ్చిన వారును, యిసుక తిప్పలలో యెండ

కాలములో నెత్తియాడుచు యెండలో నిలిచియుండవలెను. వాన కాలములో హోరున కరియుచున్నవానలో నిలిచియుండవలయును. బ్రతికియున్న ప్రజలు యెన్నివిధముల మొరలు పెట్టుకొనినను, నాలుగుపదిళ్ళు శ్మశానభూములలో మీరు వేయించ లేకపోయినారు. మాపట్టణమువల్ల వచ్చే సొమ్ములోనుంచి ఖర్చుపెట్టి పదిళ్ళు వేయించమని ప్రజలు వేషకొనుచున్నారు గాని, మీయింటిలోనున్న మీధనముపెట్టి వేయించమని కోర లేదు. ప్రజలు చెప్పకొన్నను మీరు లక్ష్యముసేయరు. పత్రికలలో వ్రాసినను మీరు శ్రద్ధచేయరు. స్వయముగా మీకు తోచదు. మీకీ మొండితన మొందుచేతి కలిగినది. “దూషణభూషణ తిరస్కారంబులు దేహంబునకుగాని పరమాత్మకు గావు.” అను సిద్ధాంతము నమ్మిన వేదాంతిలామీరు? లేక బుద్ధి గణ్డితిని మిమ్మందఱను అధికారములోకి తీసికొని వచ్చినందుకు ప్రజ లీవిధముగా కష్టము ననుభవించవలసిన దేయను సిద్ధాంతములో జేరినవారా! లేక చచ్చినవాళ్ళు అగ్నిహోత్రములో కాలుచుండ బ్రతికినవాళ్ళు యెండలో కాలుచుండవలెనని కోరికా? చచ్చిపోయిన వాళ విషయమైనను యీవిధమయిన సదుపాయము చేయలేని మీరు యెందు కధికారమువహించి యుండవలెను? కుర్చీ లలంకరించుటకా! కుర్చీలను నల్లలాశ్రయించియున్నవి. మీరునుఆశ్రయించి యున్నారు. శేదమేమి? ఈ అర్జీగాఢలలో మీ బంధువులమనెకులమున్నాము, బ్రతికియున్న పౌరులు మొరబెట్టుకొన్నప్పుడు మాణిక్యములు వంటి మీహృదయములు కఱుగకపోయినను, మీ మృత బంధువులమైన మేము పితృలోకమునుండి ప్రత్యేకము పనిగట్టుకొని వచ్చి మీకొక అర్జీనిచ్చుకొన్న యెడల బంధువులమను నభినూనముచేసిన మామాటలందు గొంచెము గౌరవ ముంతులేమో యని ఈ అర్జీవ్రాసితిమి. అయినను స్వపక్ష పరపక్ష నిర్ణయధామము

యిల తమకు మాబంధువులను నభినూన ముండునని నమ్మకము లేదు. అందులో బ్రతికియున్నవారే అనుదినము మొరలుబెట్టుకొనుచుండగా ఆ మొరలే వినబడని మీ చెవులకు చచ్చివచ్చు మొరలు వినబడు ననుట కలలోనివార్త. అయినను మీయనుగ్రహ మెట్లు నచ్చుకో యని యీమహాజల నిచ్చుకొంటిమి. మా అర్చి ప్రకారం వెంటనే శృశానభూములలో మంచిపందిళ్ళు వేయించిన సరే, అట్లు వేయించకపోయిన పక్షమున మేమందరము గోతులలోనుండి కాష్టములలో నుండి నదులలోనుండి నరకములోనుండి స్వర్గమునుండి ఒక్కపెట్టువ వేలకొలది దండెత్తి మీపట్టణము మట్టడివేసి ఈపని మీచేతచేయించెదము. మా ఆకారములు మేము బ్రతికియున్నప్పుడు ఉన్నట్లుండవు. మమ్మునుచూచిన మాత్రమున మీరు గడగడవడకి పోవురు. మీ గుండెలు పగిలిపోగలవు మీ యిండ్లకవచ్చి చూచులు పట్టుకొని ప్రేలాడెదము. దూలములమీద కూర్చుండెదము. తలుపులు వేసినను మేము లోపలికి రాగలము. మీకు నిద్రపట్టనీయము పట్టిననుకలలో మేమే కనబడుచుండుము. బాగ్రత్తి! బాగ్రత్తి!

ఈపైసంగతులన్నియు గవర్న మెంటువారి యుత్తర్వు కాలేద దనియు అది యేమెలులో అగుననియు మీరు తరము చెప్పెదరేమో వర్ష కాలము వెళ్ళిపోయినప్పటినుండి అనగా నడదలు మానినప్పటి నుండి యిక్కడ పందిళ్ళు కావలయును. గవర్న మెంటువారికి వ్రాసి యొకమార్తే మీరు శాక్వను చేయింపవచ్చును. గవర్న మెంటువారు తెలవియ్యకపోరు. ఇది మీలోపముగాని గవర్న మెంటువారిలోపము కాదు. ఎల్లెక్వనులోజలలో మీకున్న చూకచక్యము నడచునట్టి యౌపిక, డబ్బు కర్చుచేయుటలోని చొరవ తర్వాతికూడనున్న పక్షమున ప్రజలకిటువంటి యిట్లుండులు రావుకదా! చచ్చిపోయిమీకంటి కగవడితును మీమేన

మే యవస్థలో నున్నామో, బ్రతికి యధికారములోనుండి చిన్నయుచ
కారములు జేయలేక మీరును ఆయవస్థలో నున్నార. కాబట్టి
యికమీద మాలో లింగభారులయినవా రందరు గోతులలోనుంచి
లేచినట్టై, మీరు గూడ అశ్రద్ధనమాధిలోనుండి, లేచి. ఒక్కసారి
శ్లోశాసభాములలోకిసి కాదుగా పగలు 10 గంటలప్పుడు గొడుగుజోడు
లేకుండ దయచేసి, అక్కడ జనులు పొందెడి అవస్థస్వయంగా తాము
తెలిసికొని పందిళ్ళు వేయుటకై యుపక్రమింతురని ప్రార్థించు
చున్నాము.

ఇట్లు విన్నవించువిధేయులు,

యిసుకతిప్పనివాసులు, పితృ దేవతలు,

రాక్షసనామసంసత్సర, పూర్వాషాఢమాస,

శస్తమి, శనివారం,

విష్ణువర్ధనపురం, మకాం యిసుకతిప్ప.

రెల్లుదుబ్బులపోట్టు.

—१—

మార్కండేయ స్వామివారి మసవి

రాజమహేంద్రవర పట్టణమునున్న మహాజనులందరు నా
మసవి సంపూర్ణముగా శ్రద్ధతో నోపికతో శాంతముతో ప్రారంభము
మొదలుకొని చిట్టచివరవఱకు నొక్క యక్షరమైన విడిచిపెట్టకుండ
చదువుకొని దానికి తగిన ప్రతిక్రియ చేయుదురుగాక!

నేను రాజమహేంద్రవరమునకు పాత కాపును, నా కంటె
పూర్వ్యులవరు ఇక్కడ లేరు. వేణుగోపాలస్వామివారును. సీతారామ

స్వామివారును అంజనేయస్వామివారును. నరసింహ స్వామివారును, కోటిలింగేశ్వరస్వామివారును, చామాలమ్మయ్య, కోరలమ్మయ్య, నేను వచ్చిన తర్వాతనే యీ గ్రామము ప్రవేశించినారుకాని, నా కంటే ముందు గాలేదు పట్టణమధ్యమంకున్న పక్షమున జనులకు నావల్ల బాధ కలుగునేమో యని సం దేహించి మొట్టమొదటనే నేను గోదావరి మహానది యొడ్డున వెలిసినాడను. అస్థికబుద్ధికల మహాను భావులు కొందఱు నాకు గుడి గోపురము మాటపము మందిరము కట్టించి నాయందు భక్తిప్రపత్తులు చూపించినారు. నాటినుండి పుర జనుల యభిమానముచేత ఇంత విభూతి మేన ధరించి, మారేమపత్రి నెత్తిన పెట్టకొని యెవరో కొందఱు భక్తులుచేసిన యభిషేక జల ముతో తృప్తినొంది “తదన్నం తద్రసం” మన్నట్లుగా నొకరిజోలికి నే బోక నా జోలికొకరిని రాసీక నాగుడిలోనే పడియుండి కాల ఠేపము చేయుచున్నాను. నేనిచ్చటికి వచ్చిన వేయి సంములనుండి నా కిదివఱ కేవిధమయిన బాధయు విశేషముగ గలుగ లేదు. ఇప్పు డొక క్రొత్తబాధ నాకగుచున్నది. ఆబాధ యేమనగా చెప్పకొనుటకు నాకే సిగ్గుగుచున్నది. ఇన్నాళ్ళు బ్రతికి యింటివెనుక నచ్చెరా మన్నట్లు, భూమికంటే ముందుపుట్టిన బాంబవంతునివలె నీపట్టణము కంటే ముందుపుట్టిన నేను నిన్న మొన్నపుట్టి కన్నులు దెరిచిన మీ సంటివారితో భగవంతుడనై యుండి నాయవస్థ నే జెప్పుకొనవలసి వచ్చెగదా యని నాకెంతో సిగ్గుగుచున్నది. సిగ్గేకాదు విచారము కూడ కలుగుచున్నది. నా యాలయమునకు పడమటివైపున నూతన ముగా నిర్మింపబడిన గట్టుక్రింద పట్టణాధికారులు ముఠికినీటి కోనేరు కౌకదాని నేర్పరచినారు. దీనిని నిర్మించుటలో వారియుద్దేశము యుంచిదేకాని. నాకు ప్రాణముమీదికి వచ్చినది. ఎన్నో ప్రాకారముల సుధ్య వెలుతురు రాని గర్భగుడిలో దాదాపుగా నెల్లప్పుడు తలుపులు వేసికొని మూల కూర్చుండునట్టి నాకే ఆ మురికినీటికంపువల్ల ఎంతో బాధ కలుగుచుండగా, గోదావరి యొడ్డునకు వెళ్ళి దాని సమీపమున

నడుచుచుండు పురజనులకు యెంత బాధకలుగుచున్నదో నేను చెప్పనక్కరలేదు. అయినను నాగోల నేను చెప్పకొనవలెనుగాని, పురజనుల గోల నాకెఱుకు. నావిగ్రహము: తాతివిగ్రహమున్నమాట మీకు తెలుసునుగదా! తాతివిగ్రహమునకు తాతిముక్కులు తాతి పేగులుండునుగదా! ఈ దుర్వాసనకు నా తాతిముక్కులు పగిలిపోవుచున్నవి. నాతాతిపేగులు బ్రద్దలవుచున్నవి. నాతాతివెండ్రుకలు మాడిపోవుచున్నవి. నాగర్భగుడిలోనున్న గబ్బిలపు కంపయినను నాకింత బాధలేదు. శ్రమశానములలో నే నున్నప్పుడును నాకింత బాధకలుగలేదు. నాబాధ యట్లుండగా నాయాలయములోనికి ననేక కారణములచేత వచ్చెడు జనసంఖ్య యిదివఱకే తగ్గిపోయినది. దీనిజేత మునుపు వచ్చెడు కొద్దిమంది కూడ రారని భయమువేయుచున్నది. మీరు గుళ్ళోకి రాకపోయినను సరే ఈకంపు లేకుండ చేసినపక్షమున, మీరు నాగుల్లో సాంబ్రాణి, హారతికర్పూరము, ధూపమువేసినంత ఫలము, అగరువత్తులు వెలిగించినంత ఫలము, అత్తరవన్నీరు చల్లినట్లు సంతోషించెదను. పెద్దముండావాడను, నాకు తల్లి, తండ్రి, బిడ్డ, పాప, అన్న, తమ్ముడు, చుట్టము, పక్కములేయి. అన్నిటికి మిమ్మే నమ్మికొనియున్నాను. ఈకంపుచేత నాకేరోగము ప్రవేశించునో యని భయమువేయుచున్నది. ఒంటిగాడనగుటచేత నాకుపచారములు చేయువారెవరు లేయి. ఉన్నవూరు గనుక లేచిపోలేక మానమునకు కట్టుబడి యేలాగో ఉన్నాను ఇక నుండ శక్యముకాదు. ఈపట్టన మీరు బాగ్రత్తపడి యీబాధ నివారించకపోయినపక్షమున నాడబ్బాడవాలి తీసుకొని యిక్కడనుండి విచారణయైతి మఱొకనోటికి బోప నిశ్చయించుకొన్నాడను.

చిత్తగించవలెను,

ఇట్లు,

మార్కండేయస్వామి.

జీవస్మృతి పాఖ్యానము

వేగినాటిలో వెణ్ణిరాయిపేరు గల గ్రామము మొకటి పూర్వకాలమున నుండెను. అ గ్రామమీ కాలమున గూడ నున్న దేమో చెప్పజాలము. అ గ్రామమునందు పూర్వము ఒకానొక కాలమునందు విచిత్రమైన మనుష్యులు కాపురముండిరి. కొందరకు వెణ్ణి కొందరకు పిచ్చి, కొందఱికి తగని ఛాందసము. కొందరికి బద్ధిమాంద్యము, కొందరికి మత్తిస్థైర్యలోపము, కొందరికి మూగ, కొందఱికి చెవుడు, కొందరికి గ్రుడ్డితనము, మాటలు నేర్చినవారి కందఱికి నొకవిధమయిన నత్తి. ఈవిధముగానున్న గ్రామములలో నొక కుటుంబముకలదు. అకుటుంబయజమాని పేరు వెర్రి వెంగళప్ప, వెర్రియనునది తల్లిదండ్రులు వానికిచ్చినది కాదు. అది ప్రజ్ఞపలన సంపాదించుకొనిన పౌరుషనామము. ఈ పౌరుషనామమీతని కొకనికే కాక తండ్రికిని తాతకును గలదు. మూడునాలుగు పురుషాంతరములనుండి వచ్చిన యీ పౌరుషనామము వెంగళప్ప కొకవిధమయిన పితృతార్జితమని చెప్పవచ్చును. అకుటుంబములో కెల్ల సతడే పెద్దవాడును తక్కువ వెర్రితలవాడునగుటచే సతడింటిపెత్తనము చేయుచుండెను. వెంగళప్ప యొకనాడు విస్తరలు కుట్టుకొనుటకై మర్రియాకులు కావలసి ఊరిబయటనున్న సౌలమునకు బోయి అక్కడ మర్రిచెట్టెక్కి సన్నపాటి యొక కొమ్మ మీద గూరుచుండి అకులు గోయుచుండెను. అప్పుడా దారిని మేకలు వోలుకొనుచున్న యొక గొల్లవాడు పోవుచు నెండవేడిమి కోర్వక యూచెట్టు సీడ నిలిచి చప్పుడగుచుండుటచే వెదకి జూచి వెంగళప్పను కనుగొనెను. వెంగళప్ప బ్రాహ్మణోత్తముడనియు, వైదిక శిఖానుణియనియు మీకు జెప్ప నిదివఱకే మఱిచితిని. బ్రాహ్మణులకును కారమునేయుట పుణ్యమని గొల్లబోయుడు నమ్ముటచే సతడిట్లనియెను—

“ఓ బ్రాహ్మణయ్యా! సిట్టసివర కొమ్మమీద గూరుచున్నాడు; కొమ్మగీనిరికిపోతే నేలమడి కాలిఱగొట్టుకొంటావు. పదలంగుండు

బాపనయ్య' అనిపలికి గొల్లబోయడు మేకలందోలుకొని సాగిపోయెను
 అతడు 10 బారలరుగకమునుజే కొమ్ము విరిగినందున వెంగళప్ప
 గుబాలున క్రిందపడెను. అతనిఅదృష్టమేమోకాని గట్టిదెబ్బయాత
 నికి తగులలేదు. తల పగులలేదుకాలుసేతులువిరుగలేదు. మోకాళ్ళ
 మీద చర్మముమాత్రము కొంతకొట్టకొనిపోయినది. పడినతోడనే
 వెంగళప్ప వీసమైన భయపడక చప్పుచప్పున మేనుదుల్చుకొనిమడత
 బడిన కాలొకసారి ఝాడించి గబగబ పరుగెత్తి నడచుచున్న గొల్ల
 బోయని కలిసికొని చేయిపట్టుకొని ఆసి యిట్లనియెను. "నీవునుహాను
 భావుడవు. లోకములో నీకు దెలియని యంశములులేవు జ్యోతిష
 శాస్త్రములో నీవంటి ప్రజ్ఞకలవాడు లోకములోలేడు. చెట్టుమీద
 నుండి నేను పడిపోదునని నీవుచెప్పితివి. చెప్పిన 4 నిమిషములకే
 నేనుపడితిని. నే నెప్పుడు చచ్చిపోదునో చెప్పవలయును" అనవుడు
 గొల్లవాడు కెల్లబోయి "బామ్మనయ్యా నేను సదుముకోలేదు.
 ఆయుస్సు మూడై అంతా సత్తారు. నువ్వెప్పుడు సత్తావో నేనెప్పు
 గల్నా. లేతగొమ్ము మీద గూకుంటె పడ్డావని మాటవాసికన్నాను.
 నే నెప్పలేను. పన్నిడిసిమెట్టు పోవాల" యని బదులుచెప్పెను.
 బ్రాహ్మణుడాపలుకులు చెవినిబెట్టక "తెలిసినవారు తెలిసినదని
 చెప్పకొందురా? నీవు భగవంతుడవు. నీ కన్నియు దెలుసును. నాకు
 చెప్పకతప్పదు. లేనిచో నిన్ను నిడువ" నని బలవంతపెట్టెను. అప్పుడు
 గొల్లవాడు ప్రాణమువిసిగి యెట్లయిన తప్పించుకొని వెళ్ళవలచి
 యిట్లనియె — "నీ కాలికిందికి నీళ్ళెప్పుడోస్తయో అప్పుడు చచ్చి
 పోవుదువు" అని చెప్పగానే వెంగళప్ప బ్రహ్మానందభరితుడై "మహాను
 భావా! నాకు నిజమెరిగించితివి. ఇది మొదలుకొని నేను మిక్కిలి
 జాగ్రత్తగా నుండెదను" అని వానిని వదలి పెట్టెను. వదలిన దెచాలు
 నని గొల్లవాడు తనదారిని బోయెను. బ్రాహ్మణుడును తనలో
 నాలోచన చేసుకొనుచు నింటికి పోయెను.

ఇంటికి వెళ్ళి వెంగళప్ప ఆదినము మొదలుకొని తన కాళ్ళ క్రిందికి నీళ్ళు రాకుండునట్లు బాగ్రత్తగా జూచుచుండెను. చెఱువులో దిగి స్నాన మొనర్చిన పక్షమున కాళ్ళక్రింద నీళ్ళుండును. గనుక తక్షణమే ప్రాణముపోవునని చెఱువులలో నదులలో కాలువలలో దిగుట మానెను. ఇంటివద్ద స్నానముచేయునపు డెత్తైన పీటమీదనుచుండి స్నానముచేయుచుండెను. వాన కురిసినప్పుడు ఇల్లు కదలుటమానెను. చేతులు కాళ్ళు కడుగుకొనినప్పుడుకూడ మిక్కిలి యెత్తైనచోట నిలిచి కాలు చెయ్యి దూరముగాజాపి కడుగుచుండును. ఈవిధముగా బహు ప్రయత్నములుచేసి యాత్మసంరక్షణము చేసికొనుచుండగా డైవనశమున నొకనాడొక వైపరీత్యము జరిగెను. వెంగళప్ప నడివీధిలో నొక పెద్దమనుష్యునితో నేదో మాటలాడుచుండెను. ఒకమనుష్యుడు కుండలకావడి వేసికొని చెఱువునుండి నీళ్ళుతీసికొని యాదారిని బోవుచుండెను. పోవుచుండగా కావడిముట్లు తెగి కుండలు భల్లున నేల బడి పగిలిపోయెను. వెంగళప్ప యాప్రక్కనే నిలిచియుండుటచేత నీళ్ళు వానికాలిక్రిందికివచ్చెను. వచ్చినతోడనే వెంగళప్ప నిశ్చేష్టుడైచూపు మొద్దుపార అయ్యో చచ్చితి చచ్చితిని నేలబడెను. ఏమిసంగతి ఏమి సంగతి యని వెంగళప్పను బహువిధముల నడిగిరికాని, వాంతజే ప్రత్యుత్తర మియ్యజాలకపోయెను. అప్పుడు పదిమందిచేరి వానినెట్లో యొక బండిమీదవేసి యిల్లుచేర్చిరి. ఇంటికి వెళ్ళగానే వెంగళప్ప భార్యను బిడ్డలను బంధువులను కౌగిలించుకొని నా కాళ్ళక్రిందికి నీళ్ళువచ్చినవి. నేను చచ్చిపోయినాను. చచ్చిపోయినవానితో కలసి గృహమందుండరాదు. అందుచేత మీరిక్కడనుండి లేచిపోండి' అని చెప్పి యేడ్చెను. ఇంటివారందరు వెఱివాండ్రు గనుక చచ్చినవానితో కాపురముచేయుట మంచిదికాదని యక్కడనుండి లేచిపోవుటకు నిశ్చయించుకొనిరి. గ్రామములో నందఱుకూడ మట్టితల మనుష్యులేగనుక

వారిమాటనే యనుసరించిరి. తెలివికేటలుగల మనుష్యు లొక్కద్దరు వెంగళప్పగారి యింటికి వెళ్ళి చచ్చిపోయినవారు మాటలాడరు. కడల లేరు మెడలలేరు కాబట్టి వెంగళప్ప చచ్చిపోలేదు. అది తెలియజెప్ప జూచిరిగాని, సర్వజ్ఞుడైన వెంగళప్ప వారిమాటలనమ్మక కాళ్ళక్రిందికి నీళ్ళుచచ్చునప్పుడు చచ్చిపోదునని గొల్లవాడు చెప్పెను. వాచికంటె నెక్కువ తెలిసినవారు కలరా! మేకను చంపిన తర్వాత దానితల కొంతసేపు కొట్టుకొనును. ఆవిధముగానే నేను చచ్చిపోయినతర్వాత కొంతసేపు నూట్లూడుతున్నాను. నేను చచ్చితిని, ఇదిరిశ్చరుము. నా మాట చచ్చినవానిమాట. నానడక చచ్చినవాని నడక, నాబ్రతుకు చచ్చినవానిబ్రతుకు, నాచూపు చచ్చినవానిచూపు. కాబట్టిమీరందరు నన్ను విడిచిపోండియనిపలుమారు నొక్కి చెప్పెను, అట్టివానితో వాదించుటకంటె నిష్ప్రయోజనమైనపని మరియొకటిలేదని వారందఱు తొలగిపోయిరి ఇంటివారందఱు నాటిరాత్రి యిల్లనిడిచి మఱియొక స్త్రీలమున కజేగిరి. చచ్చిపోయినవాడుగావున వెంగళప్పమాత్రము ఆగృహమందుండెను, అందరు లేచి వెళ్ళినతర్వాత వెంగళప్ప తల్లులు నాల్గు లోపలబిగించుకొని యొక బోషాణములో పడుకొని తలుపు మూత వేసికొనెను. వెంగళప్పగారు మృతినొందిరనియు, వారిచుట్టము లాగృహమునుండి లేచివెళ్ళిరనియు విని యాస్పికముగా వారు వెళ్ళి పోవుట చేత గృహమందునామానులు మొదలగునవి విడిచివెళ్ళిరనియు లోకమున వాడుకపట్టుటచే దొంగ లాగృహమున బ్రవేశించినపక్షమున నుంచియూ స్త్రీ చేయిచిక్కునని అర్థరాత్రమందు ఓషాణపుగోడకు కన్నముత్రవ్వి ప్రవేశించిరి తలుపుబిగించుకొని వెంగళప్ప లోపల పండుకొనుటచే వారు తల్పుయొక్క ఉతికలనెత్తికొని ప్రవేశించిరి. వారువచ్చుట యెఱిగి వెంగళప్ప కేకలువేయక యూరకుండెను. దొంగలు నలుప్రక్కలజూచి బోషాణవద్దకువచ్చి దానినెత్తిచూచిరి

వెంగళప్ప పండుకొనియుంటచే మిక్కిలి బరువుగానుండెను. బరువు జూచి సొమున్నదని దొంగలు దానిని మోసికొనిపోవ నిశ్చయించిరి. దొంగలు బోషాణ మెత్తుచుండగా వెంగళప్ప తనలోనిట్లనుకొనెను: ఆ! చచ్చిపోయినతర్వాత జరుగవలసిన ముచ్చటలన్ని జరుగుచున్నవి. చచ్చినవారు యనులోకమునకు వెళ్ళుదురు ఈచచ్చినవారందరుయను దూతలు. నన్ను యనుధర్మరాజునొద్దకు తీసికొనిపోవుచున్నారు. నేను వద్దని కేకలు వేసిన మానుషురా? యనుమాతకు జాలి జంతుకలదా! చచ్చినవాడను గన్ను చచ్చినవారు నడవలసిన పాటులన్నిటిని పడవలెను. కేకలు వేసినపక్షమున కోపగించి వారుచురింత దండింతురు కాబట్టి యూరకుండుటె యుత్తమపక్షము. ఇదిగో! బోషాణమును పీచు దక్షిణపుదిక్కుగా తీసికొని పోవుచున్నారు యనులోకము దక్షిణపుదిక్కున నున్నదిగదా! అయ్యో! ఆయనుధర్మరా జెట్లుండునో ఏనునునో? చిత్రగుప్తుడు నామీద నేమిప్రాసనో! ఏమిప్రాసిన సేమి చేయగలను. అనుభవింపకతప్పదు.” ఇట్లుకొనుచు వెంగళప్ప దొంగలు బోయలుగా, బోషాణము పల్లకిగా, వాహన యోగము కలిగినవారిలో వెళ్ళువానికి గలిగిన కుసుపులు ఉలాకులు మొవలగు వానివలన గలుగు సౌఖ్యములు అనుభవింపమండెను. లోపలనున్న వెంగళప్ప యిట్టట్టు కదలుచుండుటచే దొంగలు మనుష్యుడున్నట్లు అంగక బోషాణములోనున్న నగలుపెట్టెలు దొర్లుచున్నవని భ్రమ పడి యెప్పుడు త్వరగా నడవికి వెళ్ళుదుమో యెప్పుడు బోషాణము పగులగొట్టి కనులచండువుగా నొప్పుపెట్టె చూతుమో యెప్పుడు ధనముపంచుకొందుమో యని యూటలూరుచు శ్రమపడి మిక్కిలి వేగముగా బోషాణమును మోసికొని నడచిరి. నాలుగుగడియల తెల్లవారుగట్టకు దొంగ లడవి జేరిరి. వారు మొవట బోషాణము తలుపుతాళము వేయబడియున్నదనుకొని గొడ్డళ్ళతో బ్రద్దలుగొట్ట

నారంభించిరి. ఆచప్పుడు వినగానే వెంగళప్పగుండెలురుపులుమనెను. యమదూతలు యమలోకమునకు తన్ను తీసికొనివచ్చినారని వెంగళప్ప నిశ్చయించుకొనెను. యమధర్మరాజును ఎట్లుచూతునను భయముతో నాతని శరీరము వడకజొచ్చెను. శరీరము చెమటలుబట్టెను దొంగలు తలుపుబద్దలుకొట్టి చెక్కలు తొలగించునప్పటికి వెంగళప్ప బాబో! నాయనో! యని నెద్దకేకలు వేయుచు బోషాణములో దబ్బువలేచి నిలుచుండెను. యమదూతలు కొట్టి చంపుదురనే యాతని భయము. భయముచేతనే కేకలువేసెను. అట్లు కేకలువేయుచు బోషాణములోనుండి గుభాలున లేచిన వెంగళప్పచు జూచి దొంగలు నిశ్చేష్టులయి కొంతసేపటికి నిట్లనుకొనిరి: “ఒరే వెంగళప్ప దయ్యమయినాడు. చంపితివగలడు. రండి రండియని పారిపోయిరి.

అట్లు దొంగలు కొంతదప్పు పారిపోయి ఒకచోట నిలిచి వెంగళప్పను జూచి వీడు నిజముగా దయ్యమేయని వెంగళప్పను రాళ్ళుపుచ్చుకొని కొట్ట నారంభించిరి. రాళ్ళు మీద పడగానే వెంగళప్ప తనలో నిట్లనుకొనియెను; “నేను చచ్చినవాడను గనుక యమదూతలు చచ్చినవానిని బాధపెట్టుట సహజమేగనుక నామీదరాళ్ళు రువ్వుచున్నాడు. ఎట్టెనను నేను వెళ్ళి కొట్టవద్దని బతిమాలుకొనియెదను.” అని నిశ్చయించుకొని యతఁడు దొంగలసంక పరుగెత్తసాగెను. ఆపరుగు జూచి దొంగలు మరింత భయపడి ఓరీ మనలను వీక్షింతుటకై వెంగళప్ప వచ్చుచున్నాడు. రండి రండి యనిమును పటికంటె వేగమున బరుగెత్తిజొచ్చిరి. వెంగళప్ప తనచుట్టనున్న అరణ్యసంతుయ్య యమధర్మరాజు సభయనియు దొంగలు యమదూతలనియు దృఢముగానమ్మెను. దొంగలు, వెంగళప్ప తరుముకొని వచ్చుటచే చుట్టుప్రక్కల నిలువక తిరిగిచూడక యొక్కటే వరుసను పరుగెత్తి యదృశ్యులయిరి. నిర్జనమైన యా మహారణ్యమున కంటికి కనబడుచున్న నేలకంతకు దానిలోని వృక్షములకునేకప్రభువై వెంగ

శప్పయొక్క డేయండెను, ఆయరణ్యమంతయు సాయంకాలమువరకు వెంగళప్ప తిరిగి యలసిపోయెను. సహజమైన యాకలి ఆయాసముచే మిక్కుటమయ్యెను. అతడాహారము నిమిత్తము వెదకెనుగాని తగిన వేవియు కానబడలేదు. ఆరాత్రి యతడొక చెట్టుక్రింద పండుకొని యెను. మరునాడు లేచి దొరకినపండ్లు భక్షించెను ఏపూటకాపూట కతడు యనుధర్మరాజు యెమటకు వెళ్ళవలసియుండునని భయపడ సాగెను. అడవిలోనున్న పల్లెలలోనికి వెళ్ళగూడదాయని చదువరులు దేసంహాపకవచ్చును. చచ్చిపోయినచాని గృహములోనికి రానియ్యరని మనవెంగళప్ప నిశ్చయముగ యెఱుగును గావున గ్రామములోనికి వెళ్ళసాహసింపలేదు. ఇట్లు కొన్ని మాసములుగడచెను. అంతలో శీత కాలము ప్రాసించెను. అందఱకుగల చలిబాధ తీర్చునట్టి కుంపటులు గూడ చలిబాధచేత మంచములక్రింద దూరవలసినచ్చెను. ఆసమయమున వెంగళప్ప ఒకానొక గ్రామ సమీపముననున్న అరణ్యములో నివసించియుండెను. కప్పకొనుటకు వస్త్రములు లేకపోవుటచే నతడు చలిబాధ కోర్వలేక ప్రసాదినము రాత్రి జాముప్రొద్దుపోయినతరువాత చాకిరేవుకు వెళ్ళి అక్కడ నొక బాసక్రింద వెచ్చగా గూర్చుండ జొచ్చెను. తెల్లవారుజామున బట్టలుదుకుకొనుటకై చాకలివాండ్రు వచ్చి బాస యెత్తునప్పటికి వెంగళప్ప తన్ను దీసికొనిపోవుటకై యమ దూతలువచ్చినారనుకొని బాబోయి నాయనోయి అని కేకలువేయుచు లేవజొచ్చెను. ఇట్లు జరుగుటచేత నాయూరి చాకలివాండ్రందఱు దయ్యమువచ్చి బాసలక్రింద గూర్చుండుచున్నదని భయపడి తెల్లవారు జామున బట్టలుదుకుటకై వచ్చుట మానివేసిరి. నాలుగు గడియల ప్రొద్దెక్కిన తరువాత రేవునకు వచ్చి చాకలివాండ్రు నాలుగు గడియల ప్రొద్దువేళ నె యింటికి బోవజొచ్చిరి. అది కనిపెట్టి వెంగళప్ప మరల బాసలక్రింద దూరజొచ్చెను. ఆయూరిలో నొక సాహేబుగా

దుండీరి. ఆయనకు వందలకొలది దుస్తులుండెను. తనబట్ట లుదుకుటకై యాతడు ప్రత్యేక మొక చాకలివాని నేర్పరుచుకొనియెను. వాడు తెల్ల వారుజామున లేచి ప్రతిదినము నాలుగుగడియల ప్రాద్దుపోవుచరకు పనిచేసినగాని యతనిదుస్తులు పరిశుభ్ర మగుటలేదు. అటులుండగా బాము ప్రాద్దెక్కి వెళ్ళి బాముప్రాద్దువేళ యింటికి వచ్చివప్పుకు పనియ గునా? అందుచేత సాహేబు చాకలివానిమీద మిక్కిలి కోపించెను. చాకలి సాహేబుగారివద్దకు వెళ్ళి దయ్యము బాధామూలమున తన పని యడ్డినదని మనవిచేసికొనియెను. “దయ్యములు లేవు గియ్యములు లేవు నట్టి యబద్ధము” అని సాహేబు వానిని తిట్టెను. ఏలినవారు వచ్చి చూచుడని చాకలి మొఱవెట్టుకొనియెను. “కేళురాత్రి వచ్చె దను తెల్ల వారుజామున నన్నువచ్చి లేళు దయ్యమును గుట్టుపుకొరడా పుచ్చుకొని వీళు పగులగొట్టెవ” నని సాహేబు చెప్పి చాకలిని యింటికి పంపెను. చాకలి మరునాడు రాత్రి సాహేబుగారిని తేపి తీసికొని వచ్చెను. ఇద్దఱు చాకికేళునకు వెళ్ళిరి. ఇవియే నాశానయని చాకలి చూసి వెనుకకు తిగెను. సాహేబు దయ్యమేకీరాయని వాని శాన తన్నెను. దైవతశమున వెంగళప్ప ఆ శానక్రిందనే కూర్చుండటచే యమధర్మరాజోయచుదూలలో తననిమి త్తమువచ్చిసారనుకొని బావు మని యేళ్ళుచు లేచెను. అదినినగానే చాకలి పిక్కబలముజూపెను. సాహేబు గుండెలు జల్లు మనియెను. అనగానే యతడు పరుగు లంకించుకొనియెను. వెంగళప్ప శానలోనుండిపైకివచ్చి యమధర్మరాజు గారిని బహిమాలుకొనుటకై నిలువుటంగీ కొంగును గట్టిగా పట్టుకొ నెను. దయ్యమువచ్చి తన్నుబట్టుకొనెనని భ్రమించి సాహేబు శిరీ రము తెలియక వెంగళప్పనుగూడ బరబరలాగిగొని పరుగెత్తెను. నేల బకి యాడ్యబడుచున్న వెంగళప్ప పట్టువదలలేదు. సాహేబు చాకలి భయముచేత అరవజొచ్చెను. వచ్చినవారందఱు దయ్యమునకు భయ

పడి అడుగులెక్కి చెల్లెక్కి చూడజొచ్చిరి. అప్పుడు ధైర్యవంతులు కొందఱువచ్చి మనుష్యుడేకాని దయ్యము కాదని వెంగళప్పను పట్టుకొని యీవలకు లాగిరి. అప్పుడు సాహేబు ధైర్యము దెచ్చుకొని నిలువబడెను. చేరినవారందఱు వెంగళప్పనుజూచి వానివృత్తాంత మడిగిరి. అతడు తావృత్తాంతమును పూసగుచ్చివట్లు చెప్పెను. అది విని వారు వాని యయాకర్షణమునకు విస్మితులై “నీవు చచ్చిపోలేదు బ్రతికియే యుంటి” వని యనేకములైన నిదర్శనములజూపి తెలియజెప్పి వాని నొడంబరచి యింటికి పంపిరి.



ఆకాశరామన్నో పాఖ్యానము

ఈ మహానుభావుల చరిత్ర వ్రాయవలయునని చిరకాలము నుండి మాకు కుతూహలము కలదు, కాని అందుకు తగిన యాధారములు మాకెంతప్రయత్నము చేసినను లభించినవికావు. ఆధారములు దొరకలేదను కారణమున ఇటువంటి మహాపురుషుని చరిత్రము వ్రాయక యూరికుండుటకంటె ప్రస్తుతముదొరకినన్ని యాధారములతో నేదోయొక విధముగ నీతివి చరిత్రము వ్రాయుట మంచిదని తలంచి సంగ్రహముగా వ్రాయదలచుకొన్నారము. మాశక్యమైనంతవఱకు మే మిప్పుడు వ్రాసి విడిచితిమా ముందుముందు బహుత్తరములైన యాధారములను సంగ్రహించినవారు వానిచరిత్రమును సమీక్షరముగా వ్రాయగలరు. ఆకాశరామన్నగారు ఏయుగములో ఏశతాబ్దములో జన్మించిరో నిర్ణయించుటకు దగిన యాధారములుదొరికినవికావు. ఆకాశమువారని యింటిపేరుండుటచేతను, రామన్నయని

పేదండుటచేతను, ఈయన తెనుగుదేశపువాడని స్పష్టముగా చెప్ప
 వచ్చును. తెనుగుదేశములో రామన్న సుబ్బన్న, వెంకన్న పుల్లన్న
 యనునట్టిపేదలు విశేషముగా నుండుటచేత తెనుగుదేశపువాడి యని
 మే మూహింపవలసి వచ్చినది. రామన్న సింగన్న మొదలైన పేళ్ళు
 కన్నడదేశస్థులలో కొందఱ కుండునుగాని వారికి విధములైన యింటి
 పేళ్లుండవు. అందుచేత నీతడు తెలుగువాడేయని మేము నిశ్చయించు
 చున్నాము. ఒకవేళ ముందుమాందా బుద్ధినుంతు లెవ్వరైనను బయలు
 దేరి దేశచారిత్ర మందలి యభిలాషచేతపురాతనములైనతామ్రశీలా
 శాసనములు, ప్రబంధములు, చీకి తాటియాకుల గ్రంథములు చెదలు
 పట్టిన అర్జీలు, దస్తావేజులు, శోధించి వెదకి తెలుగువాడు కాడని
 సత్యము నిర్ధారణ చేసిన పక్షమున మేము మా వాదమును వదలు
 కొని దిద్దుకొని మాడ్చుకొని సరిజేసుకొని అట్టివారి కనేక శిరస్సా
 ఘ్టాంగ దండ ప్రణామము లాచరించి శాశ్వత బ్రహ్మకల్పముగాకృత
 జ్ఞాలమై యుందుమని యిందుమూలముగా ప్రమాణ పూర్వకముగా,
 గాయత్రీసాక్షిగా, వట్టుపెట్టుకొని వాగ్దానము సేయుచున్నాము.
 ఆకాశరామన్న గారి గ్రామములో యేలవ తార మెత్తినారో, ఏకలము
 వీరిజన్మ కారణముచేత పాపనమైనదో ఏజనసీజనకులు ఈయనను
 తమగర్భవాసమున కనిపెంచుటచేత ధన్యాత్ములై విలసిల్లిరోయెంత
 మాత్రము తెలియకుండుట మిక్కిలి విచారకరమైన సంగతి. ఈవిచా
 రమును మేము భరింప బాలకున్నాము. దేశ చరిత్రములేని లోప
 మిప్పుడు కనబడుచున్నది చరిత్రములు వ్రాయునట్టి యాచారము
 పూర్వకాలమున మన దేశములో నున్నపక్షమున మన పూర్వ
 కాలపు కవులు ఆకాశరామన్న గారి దివ్యచరిత్రమును చిత్ర విచిత్ర
 ముగా భారతముకంటె రామాయణముకంటె నెక్కువ గ్రంథ
 ముగా రచించి యుండుటకదా! అటువంటి భాగ్యము మనకు

పట్టినదిగాదు. ఇప్పుడు దొరికినంతవర కీ స్వల్పచరిత్రమును చూచుచున్నాను. మాటలతో వివరించినది. ఇందుకు చదువరులు మమ్ము క్షమించుడుగాక! ఈతప్పప్రాచీనకవులదిగానిమాదికాదు. ఇకముందు బయలుదేరబోవుచున్న కవులైనను ప్రాచీనకవులచూర్ణముద్రాకామిక్కిలిచిత్తమైనట్లుపండితులను భావులు ఈయన చరిత్రమును తమ రసవంతమైన వాక్కులచేత వర్ణించి తమ కవిత్యమును ధన్యముచేసికొందురుగాక! ఆకాశరామన్నగారికి సోదరులెవరున్నట్లు కనపడదు కాని, పితల్లికొడుకు లిద్దరున్నట్లు కనబడుచున్నది. వారెవరనగా:- వల్లకాటి రామనాధయ్యయి, పిడుగు అగ్నిహోత్రుడును వీరు రామన్నగారికి దశరాత్రములు పురుడు పుణ్యములుగల జ్ఞాతులుకారు. ఇంటిపేరు భేదముగుటచే నీ సంగతి తెలిసికోగలిగితిమి. మూడు దినములు పక్షిణితో సరిపోవునట్టి దగ్గరిబంధువులు. ఆకాశరామన్నగారు మార్కండేయ మహాముని మొదలగు వారినలె చిరకాల జీవులు. గాలినలె సర్వవ్యాపకలు, యెండవలె తీక్షణమైనవారు. చలివలె మనుష్యులను గడగడ వడకించునట్టి ప్రజ్ఞకలవారు. ఈయన శ్రీమన్నారాయణమూర్తి వారినలె అసంతోషి యనతారముల నెత్తియున్నారు. విష్ణుమూర్తివారెత్తిన యనతారములలోరూపభేదమెగాక నామభేదమును గలదు. ఈయన యనతారములలో రూపభేదమున్నదిగాని నామభేదములేదు. ఏ పట్టణములోనున్నను సరు ఏయూరిలోనున్నను సరె యాయనపేరు ఆకాశరామన్న యందురు. ఈయన యనతారములు ప్రతిగ్రామములో నున్నవి. ఈయనకొన్ని చోట్ల పడుచువాడుగాను, కొన్ని చోట్ల ముసలివాడుగాను కొన్ని చోట్ల నడివయస్సుకలవాడుగాను, కనుపడుచుండును. ఇప్పటివరకీయన స్త్రీరూపము ధరించినట్లు కనపడదు. విష్ణుమూర్తిగా రొకసారి జగన్మోహనానతారమును పేర స్త్రీరూపమెత్తినట్లు కనపడుచున్నదిగాని, ఆకాశరామన్నగారు

అప్రతిష్ఠయనియో, పౌరుషహీనమానియో మఱియేకారణముచేతనో
 స్త్రీరూప మెత్తలేదు. అందువేతనే యీయన శ్రీమహా విష్ణువుకంటె
 తానెక్కువ వాడనని తనలో తాను గర్వింపి బిర్రబిగిసి పిర్రపిగు
 చుడును. ఈయన కొన్నిచోట్ల వ్రాలువ్రాతై పొడకట్టును. కొన్ని
 చోట్ల వ్రాతమూల మక్కర లేక తన సంకల్పములన్నియు నోటితోనే
 వెలిబుచ్చును కొన్ని చోట్లనియనమఱియొకరివ్రాలుచేయుచుండును.
 ఈయన కలియుగనారదుడు. కడుపులోకందిగొజయినుడగు, నోటిలో
 మావుగింజ నానడు. మనసులోనున్నసంగతి వెలిబుచ్చిపోయిన పక్ష
 మున ఈయనకు కడుపుబ్బును. ఈయనకు తెలియని సంగతులుండవు.
 జీతము బలైము లేకపోయినను శ్రమపడి వ్యవహారములు కనుగొను
 చుండును. ఈయన గొప్పవాకబుమనిషి. తనకు కావలసినది, అక్కర
 లేనిది లేదు. పొంచుండి వినుటలో ఈయనది పెట్టినిదిపేరు. కొండ
 ములు చెప్పటలో నీయన నాలుక చికిలిచేసినకత్తి. అర్జీలు పంపుట
 ఈయన మొట్టమొదటి కృత్యము, ఈ యర్జీలలోనొకప్పుడుసత్యముం
 డును. ఒకప్పుడు సత్యముండదు. అది ఆయన చిద్విలాసము కొలది
 యుండును. ఈ మహానుభావునకు సత్యమే కావలయునన్న సప్తంపు
 లేదు సత్యమైనను అసత్యమైనను తనకోపము తీర్చుకొనుటే ప్రధాన
 కార్యము. ఈయన వ్రాసిన దంతయు నొకప్పుడు సత్యమైయు
 యుండును. కాని వారి జంపిన రామ బాణమువలె దొంగపోటుగా
 చాటునుండి నచ్చుటచేత సత్యమయినను దీనిని నమ్మరు. కొంద రధి
 కారులకుకూడ అకాశరామన్నగారి వ్రాత పేదాక్షరముల వంటిది.
 ఆయన యర్జీలలోనున్నదంతయు వాడు నమ్ముదుట కొందరు చూడ
 గానే బుట్టదాఖలు చేయుదురు.

అకాశరామన్నయొక్క జాతకము వ్రాయువలయునని గొప్ప
 గొప్ప జ్యోతిషులనేకలు ప్రయత్నము చేసిరిగాని యీయనజన్మ

కాల నక్షత్రములు సరిగా దొరికినవికావు. ఈయన చేష్టలను గుణములను బట్టిచూడగా రాక్షస సంస్కరమున జన్మించెనని తోచుచున్నది. కొందఱు దుర్మతిలో జన్మించినాడని చెప్పుచున్నారు. కొందఱు ఖర నందనలు వీనికి జన్మస్థానమని వచియించుచున్నారు. కొందఱు ప్రమాదిలో నని యభిప్రాయపడుచున్నారు. ఏసంవత్సరమో మొత్తము మీర స్థిరపడలేదు. కాని వైనుదహరింపబడిన సంవత్సరములలో నేదో యొకటియై యుండవచ్చును. జన్మనక్షత్రము మూలయని పలువురయభిప్రాయము. ఈయన తెనుగు దేశములో ఆకాశ రామన్న పేరుతో ఉన్నాడేగాని యెల్ల దేశములలో నానావిధములయిన నామములతో ప్రపంచమందంతట వ్యాపించియున్నాడు. సూర్యుని యెడలేచి చోట్లున్నవిగాని యాయన లేచిచోట్లు లేవు. చీకటిలేని చోట్లయిన నున్నవిగాని యాయన దుస్కీర్తి లేచిచోట్లులేవు. పాములు కేళ్ళు లేచిచోట్లున్నవిగాని యాయన లేచిచోట్లులేవు. కిషుము, పాపాణము, నాభి లేచిచోట్లున్నవిగాని యాయన హానుభావుడు లేచిచోట్లు లేవు. ఈయన మహాగృహి చక్ర మెల్లసారు వినవలసినది. విన్నవారికి వీసెను పుత్రము. చదివినవారికి సవ్యాశ్రేయ పుత్రము. చెప్పినప్పుడు విననివారికి శ్రేయపాపము, మరచిపోయినవారికి మణుగు పాపము. ఆకాశ రామన్న గారి పినతల్లికుమారులైన పిడు గగ్ని హోత్రులు గారియొక్కయు వల్లకాటి రామనాథులు గారియొక్కయు చరిత్రములను గూడ సంగ్రహముగా వ్రాయవలయునని సంకల్పించుకొంటిమి గాని ఆచరిత్రములు కూడ యెక్కడను మాకు లభించినవికావు. ఎవరియింటనైన తాటి యాకు పుస్తకములలో గాని కొబ్బరియాకు పుస్తకములలో గాని యీ తాకు పుస్తకములలో గాని యీ చరిత్రములు పద్యరూపకముగా గాని గద్యరూపకముగా గాని యక్షగానరూపకముగా గాని నాటక

రూపకముగా గాని హరిక థాయాపకముగాగాని సంస్కృతమునగాని తెనుగునికాని విశాచి భాషలోగాని మరియే యితర భాషలలో గాని దొఱకినపక్షమున వారది తెచ్చి మాకు సమర్పించిన పక్షమున వారుకోరినంత సొమ్ము వారికి మేమిచ్చెదము. కాబట్టి ప్రతిమనుష్యులును తమతమ యింటనున్న తాళంపత్ర గ్రంథములను ఈకోజు మొదలుకొని వెదకుచుండవలయును.

ఇట్లు విన్నవించు,
ఆకాశరామన్న పక్షపాతి.

—*—

పం ద్రెం డు పం డ్లు

భర్త—(తనలో) నాశరీర మూష్టించిపోయి కురుపులువేసి మంచముమీదనుండి కదలకుండ జేయుచున్నవి. ఇందువలన నా న్యవహారములన్ని చెడిపోవుచున్నవి. చక్రకేళీపండ్లు తిన్నయెడల ఉష్ణము తగ్గి కురుపులు త్వరగా నివారణమగునని వైద్యులు చెప్పినందున కష్టపడి పండ్రెండుపండ్లు తెప్పించుకొంటిని. దినమునకొక పండు తినమని వైద్యుడు చెప్పెను. పండ్లువచ్చి పదిదినములయినవి. అయినను నేటివరకొకపండ్డైన నానోటికి రాలేదు. ఎందుకుపండ్లు నాకు పెట్టలేదని నోడజారిఅడిగితినా నాభార్య వెనుభూతమువలెమీద వడిచంపును. అడుగకుందమన్న శాధ పడజాల అడుగుదమన్న కలహమున కోర్వజాల వెనుకకువచ్చిన గొయ్యి, ముందరికివచ్చిన నుయ్యి. అదిగో! ఈలాగున వచ్చుచున్నది. వచ్చినప్పుడెల్ల పండు తెచ్చుచున్నదనే నానో రూటలూరుచుండును.

భార్య—(ప్రవేశించి) ఇదిగో చక్కర కేళిపండు. (అని యిచ్చును.)

భర్త—అమ్మయ్య! పండ్లన్నాళ్ళకు కనుపడినది. ఈ పండు తినకుండాగానే నా ప్రాణము పోవుననుకొంటిని

భార్య—ఏమీ భయము లేదు, ఇంతలోనే పోయే ప్రాణము కాదు, తుమ్మితే పూచిపోయేముక్కు దగ్గితే ఏమాత్రముండదు. ఇంతమాత్రమునకే పోయే ప్రాణ మెంత కాలముండును ?

భర్త—నా ప్రాణము పోయినను నాకు సంతోషమే. అది త్వరగాపోదు. అట్లుపోయిన పక్షమున మీ బాధ లేనివారణమగును.

భార్య—మీరు నగిలూ నాణెములు పెట్టేది లేదు. ఈపసుపు కుంకుమూ లేకుండా చేయకండి.

భర్త—సరేకాని ఈపండిప్పుడు తింటాను. తక్కిన పదకొండు పండ్లూ ముగ్గినవా ?

భార్య—ఇంకా యెక్కడిపండ్లు. పండ్లుమీకోసం పూర్చున్న వనుకొన్నారా యేమిటి ?

భర్త—ఏమి పండ్లయిపోయినవా ? నేను తినందెట్లు అయి పోయినవి ?

భార్య—అన్ని పండ్లూ మీకోసరం ఖర్చయి పోయినవి.

భర్త—నాకోసర మెట్లు ఖర్చైవవి ?

భార్య—వివండి చెప్తాను. మీకురుపు నిమిత్తము పిండి పుడి కించుచు నేనెండలో కూర్చుంటిని. అందుచేత నాకెండ దెబ్బ తగిలి తలనొప్పి వచ్చినది. ఆనొప్పి తగ్గుటకై రెండుపండ్లు నేను తినివేసి నాను నీ మూలమున వచ్చిన నొప్పికోసము నేను పండ్లు తిన్నాను. కనుక ఆ పండ్లు మీకోసము ఖర్చయినవే, అవునా కాదా ?

భర్త—(తనలో) కాదంటే బతుకుట తేడుగదా! (పైకి) సందేహమేమీ ! నానిమిత్తమే ఖర్చుపడినవి.

భార్య—ఇక పదిపళ్ళు మిగిలినవి. మొన్నరాత్రి మీకు జావ గాచి నేనిక్కడికి పట్టుకొనివచ్చి మీకిచ్చుచుండగా వంటయింటిలో కుక్కదూరి అన్నము తినిపోయినది. నాకు తినుట కన్నమే లేకపోయినది, ఆకలికాగలేక యందులో నాలుగుపండ్లు తినివేసితిని. మీకు జావయిచ్చుచున్నప్పుడు నా అన్నము కుక్క ముట్టుకొనిపోయినది గనుక ఆనాలుగుపండ్లు మీకోసమే కర్చుపడినవి. అందులో నాతప్పేమున్నది. ఏమంటారు ?

భర్త—నిస్సం దేహముగా సీతప్పేమిలేదు.

భార్య—ఆరు పండ్లిక మిగిలినవి మీకు జబ్బుగా యున్నదని నిన్నరాత్రి మాఅమ్మ మిమ్మలని చూడడానికివచ్చినది. ఆబిడ వచ్చేటప్పటికి చాలాప్రొద్దుపోయినది. అప్పుడు రొట్టెకాల్చుటకు నిప్పు లేకపోయినది. మనయింట్లో అటుకులులేవు, అది నల్లమందు ముండ. కాళ్ళుచేతులు లాక్కు పోతున్నాయంటే పెద్దముండాకూతురు శోష వచ్చి చచ్చిపోతుంటేమో యని మూడు పండ్లు దానికిచ్చినాను. ఆ ముండ మిమ్మలని చూడడానికి వచ్చిందిగాని నన్ను చూడడానికి రాలేదుగదా! అందుచేత ఆ మూడు పండ్లు మీక్రింద కర్చుపడ్డట్లే కాసి మరొకటికాను. ఇది మీరొప్పుకుంటారా వొప్పుకోరా ?

భర్త—అయ్యో ! వొప్పుకోకేమి సబబుగాయున్న నేనొప్పుకోక పోతానా ?

భార్య—ఇక మూడుపండ్లుండవలెను. మీకురుపుల నిమి త్తమే అవిసెగింజలు తెమ్మని మన పిల్ల వాడినియెంతబతిమాలినా తెచ్చినాడు కాడు. కొట్టినా వెళ్ళినాడుకాడు. అప్పుడొక యరటిపండు వాడి చేతులోపెట్టి బజారుపంపించి గింజలు తెప్పించినాను. ఆ పండు మీ పనినిమి త్తమే ఇచ్చాను గాని నాపని నిమి త్తము గాదుగదా !

భర్త—అవును నాపనినిమి త్తమే, ఇందులో నీలోటేమిలేదు.

భార్య—మిగిలిన రెండుపండ్లలోను ఒకపండు మీయెదాననే బెట్టాగదా! ఇంకొకపండుంది. అది గూట్లోనుంచి తీసేటప్పుడు క్రింద పడి పోయింది. కొంచెము ముపైనపండు జబ్బుమనుష్యులకు మీకు

పెట్టడ మెందుకు, యెటుపోయియెటువచ్చునోయని భయపడి కడిగి వేసి నేను నోట్లో వేసికొన్నాను. ఎబువచ్చీ బుద్ధిపూర్వకముగా నే తిన్నదే మొకపండ్. అదైనా పతిభక్తిచాత క్రిందపడ్డపండు రోగులకు పెట్టకూడదని ముందువెనుక లాలోచించే దాననుగనుక ఆటు వంటి పండు తినడంవల్ల వచ్చేనష్టం నాకేవస్తుందని ఆపనిచేసినాను. ఇందులో నా దోషమేమిలేదు. అన్నిపండ్లు మీక్రింద ఖర్చుపడ్డవి. నామీదపూరక అనుమానపడితే ఆదోషంమీది. మీవల్లదోషముంటే మీరెపోతారు. నావల్లదోషముంటే నాపసుపుకుంకమే పోతుంది. దైవమొగం చూచినే నెంతో భక్తితాత్పర్యములతో పనిచేస్తున్నాను.

భర్త — నీవల్ల ఏదోషములేదు. దోషమంతా నా వల్లనే యున్నది. ఎట్లైనా నేనే పోవలెనని నీసంకల్పము. ఇంతలో నేను పోను. భయములేదు. చక్రకేళిపత్ను తినకపోయినను నాకోగము కుదురుచున్నది.

(ఇద్దఱు నిష్క్రమింతురు)



ప్రమాదీచ సంవత్సర ఫలము

ఈసంవత్సరఫలము మిక్కిలి చిత్రమైనది. అదృష్టహీనులకోరిక నిష్ఫలము. అదృష్టవంతుల కోరిక సఫలము. వేసవికాలములో చూత ఫలము, రసాలఫలము, మాకందఫలము, వరకాలములోజంబుపల

ము, శీతకాలములో సీతాఫలము, ఈఫలములు మాత్రము నిశ్చయములు. తక్కిన ఫలములు విఫలములు. ఈసంవత్సరాది సాక్ష్యమిమొదలుకొని మృగశీర్షా ప్రవేశమువఱకు పగలెండలుమిక్కుటముగా నుండును. జోడులేనివారి కాళ్లు గాలును. గొడుగులేనివారి నెత్తిమాడును. ఈ సం॥రము చైత్రవైశాఖ జ్యేష్ఠమాసములలో విననకట్టలెక్కువ కర్చుగును. లాభుశరీరములవారికి చెమట లెక్కువపోయును. వైశాఖమాసములో కొన్ని రాత్రులయందు గాలివీచక జనులు తహతహ పడుదురు. ఈసంవత్సరము శిరీఠ దినములలో మాపట్టణము నందున్న దాసవాయిగుంట పేటలో రెండు స్తలములన్నర వేలము వేయబడును. తక్కిన స్తలములలో రెండుమూడు అనంద సం॥రము లోను తక్కినవి అక్షయ సం॥రము లోపుగాను వేలము వేయబడును. మా పట్టణమందలి మార్కండేయ స్వామివారి ఆలయమునద్ద మునిసిపల్ వారు త్రవ్వించిన మురికిసీశ్య కుండులవల్ల బయలుదేరుచున్న వాసన పూర్వజన్మవాసనకంటె నెక్కువ బలకరమై ఆరితికర్పూయు, మంచిగంధము, అగరునత్తులు, మల్లెపూలు, అత్తరుసన్నీరు, సెంట్లు మొదలగువాని వాసనను యెంతమాత్రము బయల్పడనీక జేయును. మునిసిపల్ పట్టణములో వోటర్ల జాతకములు ఈ సం॥రము శాగున్నట్లుపకనుపడుతున్నవి. బి. యె. మొదలగు గొప్పపరీక్షలయందు కృతార్థులయిన యుద్యోగస్థులు, ఇంగ్లీషువిద్య విశేషముగా చదువుకొనని యుద్యోగస్థులు సమానముగానే హిరణ్యశార్థములు స్వీకరించుచుండురు. యజ్ఞము చేయదలచుకొన్న వారికిజనులవలన వసూలగు సొమ్ములో కర్చులుపోగా భార్యకు కంతి, కాసులపేరు, ఎడ్డాణము చేయించుటకు సొమ్ము మిగులును. శ్రీడర్ల లోదొంగప్లయింట్లువ్రాసిన వారికి డబ్బెక్కువ దొరుకును. న్యాయమార్గస్తుల స్తితియధాప్రకారముండును. ప్రజలిచ్చుకొను మహాజరర్జీల మీద సర్కారువారిచ్చు

ఉత్తరువులు యథాప్రకారమునకు లోటు లేకుండా యుండును. ధనమే కాక నెయ్యి, ఊరగాయ, మామిడికాయలు, నిమ్మకాయలు, పెరుగు మొదలగునవి కూడ లంచములు పుచ్చుకొనునట్టి యుద్యోగస్థులు కొందరు బయలుదేరుదురు. వివాహపు మేజువాళిలోను శ్రీరామ నవమి ఉత్సవములలోను వేశ్యాంగనలపై చిమ్మిలిగోట్టములతో వసంతము పన్నీరుకొట్టి ధన్యులమైతిమని సంతోషించు మహారసికులు నిరుటికంటె నూటికి పదిమంది పొచ్చుగుదురు.

వైద్యులవృద్ధి	౫౦	పాళ్ళు
గోగమల వృద్ధి	౯౦	,,
వడ్డివ్యాపారం చేయువారి దయ	3	,,
కాఠిన్యము	౯3	,,
అప్పులు పుచ్చుకొన్నవారికి ఇయ్యవలెనను బుద్ధి	౪౦	,,
ఎగబెట్టవలెనను బుద్ధి	౬౦	,,
కూటసాక్ష్యమువృద్ధి	౯౫	,,
సత్యము	౫	,,
ఉద్యోగస్తులకు ఓపిక	3౦	,,
తొందర	2౦	,,
భక్తి	౧౦	,,
నటన	౯౦	,,
జరిగినచర్య కొంచెముయినను పృత్యాంతి పత్రికలలో ఎక్కువగా వర్ణించవలెనను నాసక్తి.	2౦	,,
నిజవర్ణనము	3౦	,,
చుట్టలుత్రాగని వంటబ్రాహ్మణుల వృద్ధి	౧	,,
శుచి లేనివారి వృద్ధి	౯౯	,,
వరదక్షిణవృద్ధి	౧౦౫	,,

కన్యాశుల్కములవృద్ధి	33	..
వంటపూటిశృవృద్ధి	20	..
కాఫీకొట్లవృద్ధి	40	..
అత్త కోడలు కయ్యములు	10	..
అల్లుళ్ళ ఆలకలు	73	..

— * —

నాగరికతా ప్రహసనము

[ఒక తెనుగు దేశపు బ్రాహ్మణుడు ఒక బంగాలీ బ్రాహ్మణుడు ప్రవేశించుచున్నాడు.]

తె—నాగరికతకు ముఖ్యలక్షణమేమని మీ యభిప్రాయము? బం—లక్షణములకేమిగాని మీరు కేవలము మోటవాండ్రు. తె—ఎందుచేత ?

బం—మీరు చేపను ముట్టకొర, చేపను తినుటయినగా మీకు ప్రాణపోకట వట్టిశాకములు మాత్ర మారగింతురు. చేపను చూచిన భయపడువాడు చేపను తిననివాడు మోటవాడుగాక నాగరికుడా? అందుకే మీరు వెనుకబడియున్నారు.

[అప్పడొక శూద్రుడు ప్రవేశించుచున్నాడు]

శూ—యేంటండీ. మీయివోదాలు సూక్ష్మ శిశ్రంగావుంది. చేపను తినకమోతే తెనుగుబ్రాహ్మణుడు మోటోడని బంగాలీ బ్రాహ్మణుడు అంటున్నాడా? నా యభిప్రాయంచేత మీ రిద్దఱుగూడ మోటోశ్చే.

బం—ఎందుచేత ?

శూ—నువ్వుమాంసం తింటావా?

బం—చీ. నేను మాంసము తిందునా? అంత యెడ లెఱుగ
కండ ప్రేలుచున్నావేమి?

శూ—అద్దండుకునే నువ్వు మోటోడువు మాంసంపేరు
శెప్పితే చీ యని గింఱుకునేవోడివి గనుకనే నీవు మోటోడువు. శోప,
మాంసము ఈ రెంటిపేర్లు శెప్పై “శూ” అనేవాళ్ళుగనుక ఈ తెనుగు
శ్యామ్యుడు మోటోడు ఇటువంటి అపాత్రులకు మీకు నాజాక్కూ
డానా?

[అప్పజొక తురక ప్రవేశించు చున్నాడు]

తుర —అరే! కాఫర్, ఏమిటోయి మూడు మస్జిలు మాట
సేస్తావున్నార్, మీ గడ్డిబడసూస్తే కొట్కుంటార్ మల్లెనోంది.
గడ్డిబ్ ఏమిటోలో ఒక్కకంటే ఒక్క యెక్కాఅనీ ఒక్క తక్వఅని
మీలోమీర్ బాత్ సెస్తావుండార్.

శూ—ఏమంటో సాహేబుగారూ! ఈ బాపసయ్య లిద్దరు
మాంసము పేరు శెప్పితే గోశెడుదూరం పోతారండి. అందుచేత
మోటవోళ్ళంటా వున్నానండి.

తుర—నీ వేమిటోయి, నీకి మోటవొడ్డి కావా?

శూ—నే నెండుకయినాను, నేను మాంసము తింటాకాదూ,

తుర—అరే బద్మాష్ | నీవు గొడ్డుమాంసం తింటావుటోయి.

శూ—(చెవులుమూసికొని) రామ రామ, ఏంమాటలండయి,
ఆమాటినగానే నా శెవులో బల్లలుచ్చుకు మొడిశినట్టుంది.

తుర—అరే. చూ నామర్దామనీ, అరే! ఆవు నీకి సుట్టం.
మేఖ గోడి నీకి సుట్టంకాదు, ఆవుతింటే యేమిభోష మున్నిందిటోయి
ఆవు మాంసం కడ్డులో నీకి మంటసేస్తాదా? ఆవుపేడ ఆవుమాత్రం
తినేకాఫర్ ఆవుమాంసం తింటే తప్పురా నీకి, మీ మూడు మస్జి
మోటగాడెటోయి.

తె—(తనలో) శినశివా!

బం—(తనలో) హరిహారి!

తుర—ఏమివోయి, మీరు సచ్చిపోన శపాల్లాగా మాటా
లేక సూస్తార్ యేమివోయి. గొడ్డుమాంసం అంటే గుల్ గుల్
మంటార్, మీకి మోటనామర్దా మస్సీలువోయి మీరు,

[అప్పు డొక యూరోపియను ప్రవేశించు చున్నాడు]

యా—ఏమి గందరగోళం చేయుచున్నారు మీరు! ఒక
మోటవాడు రెండవవానిని మోటవాడనుచున్నాడు నాబుద్ధిచేత
మీరందఱు మోటవారలె సుండీ, మీ రందఱు పశువులవంటివారు.
నాగరికత యేమో మీ రెఱుగరు. మీకు నేర్చుకొనుటకు సిగ్గు
లేదు, ఒకరిని చూచి మీరు నేర్చుకొనరు.

తుర—అరె మాకికూడా మోటా?

యా—టే తురక మనుష్యుడుగారూ, మీరు మోటవారు.
ఈ బ్రాహ్మణులు మోటవారు. ఈ శూద్రులు మోటవారు.

తుర—అరె నాకి బాపస్లాడ్డకు సమంశేశావు నీకి. అరె
యేంమడ్చిబే నొప్పు. అరే నే న్నొడ్డు తింతాన్ కోడి తింతాన్ మేక
తింతాన్. నాకి మోటా? అరే శేపా సూస్తే శిల్లంగి పెట్టిన మల్లె
పారిపోతాడో యీ బ్రాహ్మణుడు. వాడ్కి మోటనాకి మోటా? నీకి
బుద్ధిలేదూ వోయి.

యా—ముసల్మానుగారూ! కోపము పుచ్చుకోకండి ముమ్మా
టికి మీరు మోటవారు ఈ హిందువు లెంత మోటవారో మీ రంత
మోటవారు.

తుర—అరే యెందుకు శేతావోయి?

యా—మీరు కోపముచేయరుగదా.

తుర—మాకి కోపం లేదు, గీపంలేదు. తెప్పబే.

యూ—మీరు కోపము చేయరుగదా.

తుర—నూకీ కోపం? కోపంలేదు. నీపంలేదు. శెప్పబే.

యూ—మీరు పందిని భక్షించెదరా?

తుర—తు, తు, తు, తు. తు, తు, అరే ముర్దాడు ముర్దార్.

యూ—మురదా రనగా నేమి? దానిభావము సెలవియ్యండి

మీరు.

తుర—ముర్దార్ ముర్దార్ ముర్దార్. అరే వీ డెవడురా మాకీ. ముర్దార్ తిన్నంతాడు మాకీ. ముర్దారంతే. అరేబిస్మిల్లా శేసి తిన్నాడడు. మా అల్లా మా రిసూల్ శెల్వ్వు యిచ్చినార్. అది బల్ దోసం. ఆమాట నోక్కి రానియ్యకూడ్డు!

యూ—సాహేబులుగానూ! అది పొరబాటు అదితప్పా మనము కోసుకు తినుటకై దేవుడు కరుణచేత, అన్నిజంతువులు నిచ్చినాడు. ఆయన మనుష్యులమీద మిక్కిలి దయగలవారు. ఆవును తినుమని పొందిన తిననద్దని వారు ఎక్కడ చెప్పియుండలేదు. ఆవుమాంసము గొంతుకు దిగి, పందిమాంసము గొంతుక దిగదాయేమి? రుచి గల వస్తువును తినుకుండ విడిచిపెట్టుట పాపము, దోసము. ఈదోసము మీరు చేయుటచేత మీరు తెలివితిక్కువవాండ్రు మోటవాండ్రు. అందుచేత మీకు నాగరికత లేదు.

[అప్పుడు చీనా దేశస్థుఁ డొకడు ప్రవేశించుచున్నాడు.]

చీ—చీనా దేశమే దివ్యదేశము చీనా దేశస్థులు దివ్యులు. చీనారాజ్యము దివ్యరాజ్యము. లోకములోనున్న యితర దేశస్థులందఱు మూర్ఖులు, అనాగరికులు, పశువులు. ఎవరి తెలివితిక్కువవారికి తెలియదు. ఉన్నమాటన్న ఉలుకెక్కువ. ఈ బ్రాహ్మణులు, తురకలు, యూరోపియనులు, నాగరికతావిషయములో మనమందఱ నిలుచుండుటకయిన అర్హత లేనివారు.

యూ—ట చీనా దేశస్థుడా! నాగరికతలో సీగొప్ప యేమిటి?

చీ మీరు తలవెండ్రుకలు కత్తిరించికొందురు, మేము జడలు పెంచుకొందుము, మీరు కుక్క-పండ్లవలె పండ్లు తెల్లగా నుంచుకొందురు. మేము పండ్లకు కప్పువేసికొందుము. మీరనులన్ని అనాగరికపు పనులు గావా!

యూ—జట్టు కత్తిరించుకొనకపోవుట, పండ్లకు కప్పువేసికొనుట గొప్ప నాగరికతలా?

చీ—కాకేమి! నాగరికత, మోటతనముచిన్న పనులలోగూడ తెలియుచుండును. దీనికేమి భోజనములో మీరుమిక్కిలిఅనాగరికులు

యూ—ఎందుచేత? మేమన్నివస్తువులు తినుచున్నామే,

చీ - మీరు కుక్కను తిందురా!

యూ—ఛీ! ఛీ! పాడుకుక్క.

చీ—మీరు పామును తిందురా?

తురక—అరె పామ్మి-తింతావోయి మీకి అరె యెంతా సఖారాఖులంవోయిమీది. తేలూబీ తింతావోయ్, జెట్టిబీతింతావా?

చీ—మీరు కప్పను తింటారా?

యూ—మేము కప్పలను తినము

చీ—కప్పఊరగాయ తినని నీ నాలు కెందుకు? ఒక పర్యాయం తింటే నీజన్మమధ్యమున మళ్ళా వొదిలిపెడతావా?

యూ—ఛీ! దిక్కుమాలిన ఊరగాయ ఆమాట చెప్పకు, నాకు డోకు వచ్చుచున్నది.

చీ—ఇందుచేరినే మోటవాడవైతివి.

[అప్పుడు అఘోరమతస్థుడు ప్రవేశించుచున్నాడు.]

అఘో—(తనలో) ఈశ్వరునకు పశుపతి నామ మేలవచ్చినదో ఒక్క పండితపశువైన నెఱుగడు. పశువు లనగా బ్రహ్మ

మొదలుకొని పివీలికాది పర్యంతము జంతువులు, అందుచేత నీను పశువు, మనుష్యుడు పశువు, బ్రహ్మ పశువు, దేవతలు పశువులు, అట్టిపశువులన్నియు సమానమై యుండగా జంతువులకు జంతువులకు భేద మేలచేయవలయునో తెలియకున్నది, ఓహో! నాయెదుట మోటజాతివార నేకులు కనబడుచున్నారు. వీరందఱు జ్ఞానశూన్యులే.

యూ—నీ వెవరు? నీ వేషము చాల భయంకరముగానున్నది.

అఘో—నే నఘోరమతస్థుడను డూరముగానుండు! డూరముగా నుండు! దగ్గరకు రాకు, నేను మైలపడిపోదును. నీవు జ్ఞానశూన్యుడవు.

యూ—నా కేమి జ్ఞానము తిక్కువయినది?

అఘో—అంతయు తిక్కువే! నీకున్న జ్ఞానమేమిటి?

యూ—లేదని యెట్లు చెప్పగలవు?

అఘో—ప్రత్యక్షముగా కనపడుచుండగా వేఱ చెప్పవలయునా! నీవు గొట్టెలు తిందువు, కొళ్ళను తిందువు, పశువులు తిందువు, పందిని తిందువు, కాని మనుష్యుని తినుట కొప్పకొనవు.

యూ—(చెవులు మూసికొని, అకాశమువంక జూచి) పాపము! పాపము! ఓ ప్రభువా! ఈ పాపాత్ములను రక్షింపుము.

తురక—మన్నిని తినేమతము మీది? అరే, పిల్లల్కి. వెద్దల్కి పీక్కు తింటావ్. అరే! సీకీ పులీమస్నీ.

అఘో—ఆ భేదమే కూడదు, అన్ని జంతువులు సమానము, మనుష్యుడు జంతువే అందుచేత ఏది లభించినప్పుడు దానిని తినవలయును.

యూ—నీవంటి పాపఖర్చుడు లేడు.

అఘో—ఎందుచేతి?

యూ—ఎందుచేతనా! మనుష్యు లీశ్వరపుత్రులు.

అఘో—అన్ని జంతువులు ఈశ్వరునిబిడ్డలే. మనుష్యులదినుట పాపమైన పక్షమున కోశ్వను తినుట గొత్తైలదినుట పాపమే పాపము లేని పక్షమున యెవరేమి తిన్నను పాపము లేదు.

యూ—సీసిద్ధాంతములు విపరీతసిద్ధాంతములు. పాపములు, మానవజాతివిరుద్ధములు.

అఘో—మీయందఱి పద్ధతులు మానవజాతి విరోధములు. కాని నావి కావు.

తుర—(యాగోపియనుతో) జీభాయ్, ఈమస్సీ నీకీ నాకీ కొడుక్కుతింతాడ్. మస్సీపోదాం రావోయ్.

యూ—భయము లేదు. చేవుడు ఉన్నాడు.

తెలుగుబ్రాహ్మణులు—మీనాగరికతలన్ని నేను గంటనుండి వినుచున్నాను. మాంసము తినుటయే నాగరికత యైనపక్షమున మీ నాగరికతకు మీకు ఒక్క సలాము మీలో మీకే ఐకమత్యము లేదు. ఒకయ తినునట్టివస్తువు మఱియొకడు తినకపోవుటమీలో కూడ గలదు. కొన్నివస్తువులు తినకపోవుట అనాగరికత యైనపక్షమున నాతోపాటు మీరందఱునాగరికులే. అనాగరికుడనైనను సరే, అడవి మృగమైనను సరే, నాకాయగూరలనే సేభుజించి బ్రతికెదనుగాని మీ పాడుపశువులు కుక్కలు పిల్లులు పాములు జెఱులు తేళ్ళు తిని నేబ్రదుకజాలను. బ్రతుకకపోయిన పక్షమున చచ్చియైన పోయెద గాని వాటిని స్పృశింపజాలను. అటువంటి నాగరికతకంటె ఇటువంటి నాగరికతయే నాకు తృప్తికరముగా నున్నది.

(అందఱు నిష్క్రమించుచున్నారు)

మ హా మం త్ర కే స రి

[చండినాథశాస్త్రిలు గారును. పురుషోత్తమరావు గారును
ప్రవేశించుచున్నారు.]

పురు—ఎవరువారు ? ఏవూరండి మనది.

చండి—మాది గోదావరీతీరము. ణోటిపల్లి మహాపుణ్య
క్షేత్రము కాపురము.

పురు—తమ రేమిపనిమీద దయచేశా రిప్పుడు ?

చం—వలినవారి దర్శనము నిమిత్తము.

పు—నాదర్శనము నిమిత్తమేనా ! సరే ఆ కుర్చీమీద దయ
చేయండి.

చం . చిత్తము. తమ అనుగ్రహమునకు పాత్రులమె. (అని
కూర్చుండును.)

పు—నావద్దకు తమరెందుకు దయచేసినారు ? మీఅభిప్రాయ
మేమిటో నెలవియ్యనలెను ?

చం—చిత్తము. చిత్తము. మనవిచేస్తాను. తమరు సాక్షాత్తు
మహానుభావులు. తమముఖముచూస్తే సమస్తపాపములు పోతాయి.
తమకీర్తి జగద్విశ్రాంతము. తమ తండ్రీగారు చేసుకున్న గొప్పతపస్సు
చేత తమవంటి సుపుత్రులు జన్మించినారు.

పు—తమరాష్ట్ర స్తవముచేయకండి, నే నెంచుకూ తగను.
మీపనేమిటో నెలవియ్యండి.

చం—తగకపోవడమేమి. తగినవారు తగుదామని చెప్పకం
డారా యేమిటి, “ఏణో గోత్రే ప్రభవతిపునూన్ యః కుటుంబం
బిభర్తి.” యనరై తె బహుకుటుంబాలు భరిస్తారో అతడే వంశమం

తకూ గొప్పవాడు? అని వెనకటి విక్రమార్కు మహారాజులుంగారి సభలో తెనాలి రామలింగంగారు సెలవిచ్చారవ !

పు—(నవ్వి) ఇ దేమిటంజో శాస్త్రులుగారు ! విక్రమార్కు ని సభయేమిటి. తెనాలి రామలింగము చెప్పడమేమిటి? అతనికి యితనికి వేయి సం॥రముల తేడా ఉన్నది. రామలింగము తెనుగు దేశస్థుడు విక్రమార్కుడు మాళవ దేశస్థుడు. మీరీ అసందర్భము లెక్కడ నేర్చుకొన్నారండీ ?

చం—అలాగాండి. అవునవును. పెద్దముండా వాణ్ణి అగుట చేత మరిచిపోయినాను. పొరపాటె, ఇప్పుడు సరిగా జ్ఞాపకము వచ్చినది. వెనక రాయలవారి సభలో కాళిదాసుగారు చెప్పినది.

పు—(నవ్వి) ఏమంజోయి శాస్త్రులవారు, ఒకతప్పు దిద్దుకొ బోయి మఱొకతప్పు చేస్తున్నారు. ఎక్కడి రాయలవారు ఎక్కడి కాళిదాసండీ. రాయలవారు మొన్న మొన్న తెనుగు దేశము, కన్నడ దేశము ఏలినవారు. కాళిదాసుగారు వెయ్యేండ్లక్రిందట ఉజ్జయినిలో నున్నవారు. ఈ గొడవలన్నీ మీకెందుకు, మీరు ఎచ్చినపని సెలవిస్తురూ !

చం—ఏమో పెద్దకాలపువాడి నగుటచేత ఒకదానికొకటి చెప్పినానేమీ పోసిండి. ప్రస్తుతము మనవిచేస్తాను. నేను కాళీలో 24 సం॥ర ములు సకలవిద్య లభ్యసించినాను. జగత్ప్రసిద్ధులయిన శ్రీమద్రామణ్యులు ఛటోపాధ్యాయులవారు నాగురువులు తర్కములో బాధాంతమువరకు చదివినాను నాప్రజ్ఞకు సంతోషించి కాళీపండితు లందఱు సభచేసి తర్కాలంకారచూడామణియని బిరుదిచ్చినారు. వ్యాకరణములో భాష్యాంతమువఱకు ఋణ్ణముగా చదివినాను. నా యెదుట యెవరు నిలుచుండలేదు. భాష్యములోనున్న కొన్ని లోటు పాటులు సవరించి యింకొక భాష్యము వ్రాయవలెనని ఆలోచించితిని గాని మహానుభావులయిన పఠంజలి గ్రంథము మూల పడిపోవునేమో

యని కొందఱుపండితులు నన్ను వాచించినారు. వేదాంతశాస్త్రములో ప్రస్థానత్రయము శాంతి చేసినాను. మంత్రశాస్త్రములో మహాపాదు కాంత దీక్ష పుచ్చుకొన్నాను. "శాపాదపి శిరాదపి" అనుపట్లుగానే నడిగినప్రశ్న కెవ్వడు జవాబు చెప్పలేడు. చచ్చినవాడిని బ్రతికించ గలను. బ్రదికిఉన్నవాడిని ఊణములో చంపగలను.

పు—శాస్త్రులవాచూ! మీరుసకలశాస్త్రపారంగతులే! ఇప్పుడెవరికైనా తర్కవ్యాకరణ వేదాంతములు పాఠాలు చెప్తాయా?

చం—కాశీనుండి వచ్చినతర్వాత ఆశాస్త్రుల వ్యాసంగమే లేదు. అందుచేత చాలావరకు మరచిపోయాను. ఏమంటే? చిల్లర పుస్తకములు పాఠములు చెప్పడము నావంటి పండితునికి అవమానకరము. పెద్దగ్రంథములు చదివేవాళ్ళు ఈ దేశములో లేనేలేదు. అందుచేత ఇప్పుడు జ్యోతిశాస్త్రములోను మంత్రశాస్త్రములోను వ్యాసంగ మొక్కవగా చేసినాను. మైసూరురాజుగారి వివాహమునకు ముహూర్తముకెట్టి రు||16లు బహుమానముపొందినాను. బద్వాడా మహారాజుగారికి బంధీమంత్ర ముపదేశముచేసి రత్నకుండలములు వేయిపాపాలు విలువగల జరీశాలువలు పుచ్చుకొన్నాను.

పు—శాస్త్రులవాచూ, అకుండలములు శాలువలు ఒకసారి చూపిస్తురూ అవి చెవులకు పెట్టుకొని వచ్చినాడు కారేమి?

చం—నేను వట్టి నిర్భాగ్యుడను నాయనా! అవి చెవులకు పెట్టుకొని నెడుచుండగా దొంగలుకొట్టి దోచుకొన్నారు.

పు—అయితే మీ శాలువలయినా ఒకమాటు చూడవలెనని యున్నది. పట్టుకురాగలరా?

చం—పట్టుకొనేవస్తును. తమవంటివారు చూడడంకంటే మరేమున్నది! కాని పాడుతాటాకుకొంపలు, నిరుటి సం||రం మాగ్రామం కాలిపోయిందండి. అందులో మాంబుల్లకూడా పరశురామప్రీతి

అయింది. అందులో శాలువలు, పాత్రసామగ్రి అన్ని హతమయి పోయినవి.

పు—వకోజునుండి మీ యిల్లు తగులబడిపోయినది ?

చం—చైత్ర బహుళమావాస్యనాడు.

పు—అమావాస్యనాడా! నేనానాడు కోటిపల్లిలోనున్నాను. తగులబడిపోలేదే!

చం—అసలు కోటిపల్లెగాని ప్రస్తుతం రెండేండ్లనుంచిఅక్కడ ఉండడంలేదు. ద్రాక్షారండగ్గిర ఉన్న శివలగ్రామంలో ఉంటున్నాను. అక్కడ యిల్లు తగులబడిపోయింది.

పు—సరే సరే తెలిసింది, ఎక్కడైతే నాకెందుకు? తమ రొచ్చినపని సెలవియ్యండి.

చం—నేనువచ్చిన పనియేమో తమకీపాటికి తెలిసియే యుండును. కొంపకాలిపోయినది గనుక మరల దానికి నిర్మించుకొన వలయును. కావున తమరు సహాయము జేయవలయును. అయితే—

పు—శాస్త్రీగారూ, మీరు తర్కములో బాధాంతమయినను సంసారములో బాధాంతమయినదికాదు. వ్యాకరణములో భాష్య శాంతియైనది కాని మనశ్శాంతి మాత్రముకాలేదు వేదాంతములో ప్రస్తావనయైనది కాని యీషణత్రయము వదలలేదు. మంత్ర శాస్త్రముతో బాటు తంత్రశాస్త్రముగూడ తమరునేర్చుకొన్నారు.

చం—మీమాటకడ్డవచ్చినాను. నన్ను త్సమించండి. ఉచితముగా నాకు మీ రేమి ధనమియ్యవద్దు. నాకీద్దరు ముగ్గురు డిప్టీకలక్టర్లు తహసిలుదార్లు ఉచితముగా ధనమియ్యవస్తే వద్దన్నాను.

పు—ఉచితముగా నియ్యక యెల్లాగిమ్మన్నారు? బదులియ్యమన్నారా యేమిటి.

చం—బదులుకాదు. నావల్లకొంతలాభము పొందియ్యండి.

పు—మీవల్ల మాకు వచ్చు లాభ మేమిటి ?

చం—నావల్ల మీ రేదైనా విద్యనుపదేశముపొంది నాకు కొంతధనమిప్పించండి. అప్పుడు యాచనచేత జీవించినాననే దోషము నావద్ద నుండదు.

పు—మీ రేమి విద్య నాకుపదేశింపగలరు ?

చం—మంత్రవిద్య.

పు—ఏమి మంత్రం నడమంత్రమా ? పాముమంత్రమా తేలు మంత్రమా ?

చం—పాముమంత్రముకాదు తేలుమంత్రముకాదు అటువంటి తుచ్ఛమంత్రములు నేర్చువాడను కాను

పు—అట్లయిన నే మహామంత్రము నేర్చుదురు ?

చండి—బాలమంత్ర ముపదేశించెదను.

పు—దాని గొప్ప యేమిటి ?

చండి—తమకు తెలియదుకాని దానిగొప్పయింతా అని నేను వర్ణించలేను, దానిమహిమకొంచెము చెప్పుతానువినండి. బాలమంత్రముపదేశముపొంది తగినట్లు పునశ్చరణచేసి తగిన శాంతులు వగయిరాలు చేసినవాడు, అధికారులను తనజేబులో వేసికొనగలడు, ఎంతెంత చిక్కులు వానికివచ్చినను మంచు విరిసిపోయినట్లు మాయమైపోవును, అతడు పట్టినదంతయు బంగారమగును. పలికినదల్లా వేదవాక్కగుతుంది, అధికారులు చేతిలో కీలుబొమ్మలైపోతారు, ఎక్కడికివెళ్ళినా దిగ్విజయమే. లక్ష్మీనరస్వతులు వారి యింట్లో తాండవమాడుతూంటారు అధికారులే కాదు లోకమంతా వాడికి వశమైపోతుంది.

పు—అబ్బా, అంతమహాత్యక్యముందండి, అందులోను ?

చం—మహాత్యక్యమని మెల్లిగా అడుగుచున్నారా ? ఇది మంత్రములోకల్లా రాజు, విజయనగరం మహారాజులుంగారికిమంత్రమువల్ల నేకదా రాజ్యము వచ్చినది !

పు—అట్లాగాండి. అయితే—తమకు సంపూర్తిగా పునశ్చరణ అయిదాండి.

చం—తమ దయవల్ల సంపూర్తిగా అయినది.

పు—శాంతులు వగయిరాలు సరిగా జరిగినవా ?

చం—యథావిధిగా జరిగినవి.

పు—అయితే యేవిధమైన లోటూ లేదన్నమాట. ఉప దేశముకూడా సరిగా జరిగిందా మొట్టమొదట?

చం—ఆహా సరిగా జరుగకేమి ! మా గురువుగారు మంత్ర చింతామణి, భరతఖండములో మంత్రశాస్త్రములో అంతవారు లేరు. కాశీమహారాజులుంగా రొకపర్యాయము మాగురువుగారివద్దకు వచ్చి పాదాక్రాంతులై మంత్రశాస్త్రము మహిమ చూపించవలసినదని ప్రార్థించినారు, అప్పుడు సీకేమికావలయునని మాగురువుగారడిగినారు. ప్రవహిస్తూన్న గంగను కట్టివేయవలసినదని రాజుగారడిగినారు. మా గురువుగారు గంగాప్రవాహము నాలుగు గడియలసేపు స్తంభింపజేసినారు, అదిచూచి కాశీజనులు మహారాజుగారు గడగడలాడిపోయినారు.

పు—ఈసంగతి యే పత్రికలోను పడలేదేమిండి ?

చం—వెధవపత్రికలు ఇల్లాంటి గొప్పసంగతులు పాడుపత్రిక లలో పడతాయీ.

పు—సరే దానికేమిగాని, ఇప్పుడు మంత్రముపదేశము చేస్తా నంటారూ మీరు ?

చం—చిత్తము. తమకుపదేశము చెయ్యవలెనే సంకల్పము.

పు—అయితే నన్నడుగడ మెందుకు ? చెయ్యండి.

చం—అడక్కండా యెల్లా గుపదేశం చెయ్యమన్నాడు ?

పు—మీకీమంత్రము సరిగా నుపదేశమై పునశ్చరణమైనది గదా ! పునశ్చరణ సరిగానైనవారికి లోకమంతా వశమగుతుందికదా

కాబట్టి మీమంత్రశక్తివలన మీకు, నేను వశముకావలసినదే. మీ వద్దకు నాయంతట నేనువచ్చి మీసాదములకు నేను మొక్కి- స్వామి! బాలమంత్రము నాకుపదేశము చెయ్యండి యని నేను మిమ్మల్ని అడిగేటట్టు మీరు చేయవలెను. మీమంత్రములో ప్రభావముంటే ఆలాగే కావలెను. అట్లు కానియెడల మంత్రములో ప్రభావము లేదని యైన మేమునుకొనవలెను, లేక పునశ్చరణలో లోటుగలిగినదనియైన ననుకొనవలెను.

చం—ఉపదేశములోలోటులేదు. పునశ్చరణలోలోటులేదు. మంత్రప్రభావములో లోటులేదు.

పు—లోటు లేకపోతే నన్ను మీరెందుకు వశము చేసికొనలేకపోయినారు? ఈమంత్రస్థియైనవారికి లోకమంతా వశమగునని చెప్పినారు కదా మీరు!

చం—చిత్తము అల్లాగే అన్నాను. అదినిజమే ఈ రాత్రి దేవిని మళ్ళీ ఆవాహనజేసి రేపా యెల్లుండో మీరు నన్ను వచ్చి అడిగేటట్టు చేస్తాను. ప్రస్తుతం సెలవిప్పించండి. (అనిలేచి తనలో) వీ డెవడో గడుసుపిండము. వీడు నన్నే బుట్టలో పెట్టినాడు. వీడి దగ్గర నాపాచికపడదు. (అని వెళ్ళును)

పురు—వీడి కిదే సెలవు. వీడు మళ్ళీరాడు వీడు నేను యిసుక తక్కి-డ పేడతక్కి-డయైనాము? (అని నిష్క్రమించును)



అ పూ ర్వ య జ్ఞ ము

మొ ద టి ర ం గ ము

[అప్పుడు పిడిగుద్దుల విస్సయ్య, మాటకారి మల్లయ్య
కోతల గోవిందయ్య ప్రవేశించుచున్నారు]

విస్స—అయితే మీ రిప్పుడు చెప్పవచ్చేమాట యేమిటి,

మల్ల—నేను నాలుగు గడియలనుండి గొంతుక చించు కుంటూంటే నీకు తెలియనేలేదూ, చిన్నప్పడు కాంతయ్యవంతులు గారు మట్టితల ముండాకొడకాయని నిన్ను పిలిచేవారు, ఆమాట సార్థకము చేశావు.

గోవిం—వాడికి స్పష్టముగా అరటిపం జొలిచి చేతిలో పెట్టి నట్టు చెప్పితేనేగాని తెలియదు, మీ గడుసుతనము పోకడలు మీ టక్కటమారాలు వాడిదగ్గర పెట్టకుమరి.

మల్ల—అయితే నీవు యజ్ఞం చెయ్యవలసినదని మా అభిప్రాయము, దీనివల్ల మనము ముగ్గురముకూడా తేల్తాము.

విస్వ—ఓరీ మీ యమృతకడుపుమాడా, నేనేమిటి యగ్గం చేయడమేమిటి, రాజానగరం సత్త్రములో మొన్నటిదాకా వంట చేస్తాని, అంతకుముందు కత్తిపూడి సత్త్రంలో నిన్నటిదాకా నీళ్ళు మోస్తాని, నాలుగు నెలలక్రిందటివరకు అమలాపురము తహసీలుదారు గారి దగ్గర గరిటి పుచ్చుకుంటిని, నేను యగ్గముచేస్తే నలుగురూ నవ్వరూ.

మల్ల—ఎవడురా నవ్వేవాడు, ఈ చేసేవాళ్ళందఱు నీకంటె నెక్కువవాళ్ళా యేమిటి, రాజానగరం సత్త్రములోను కత్తిపూడి సత్త్రములోను నీవున్నమాట యెవడికి తెలుసురా? ఎవడూవచ్చి మొగముమీద అడగడు, ఒకవేళవచ్చియెవడైనా మొగముమీద అడిగితే చీచీ నేనుగాదు మావినతండ్రికొడుకు నాలాగేయుండేవాడు, నేనేమిటి ఆపనిచేయడమేమిటని చుట్టు ప్రక్కలనున్న వాళ్ళు నలుగురు హాడిలిపోయేటట్టుగా గావు కేకలువేసి చెడతిట్టి పారవెయ్యి, ఆపయన మేమందుకుని బాడించి పారవేస్తాము, దానితో నెవడైనా సరే డంగై పోతాడు.

గోవిం—నిజమేనోయి, బుకాయింపువంటిదినురియొకటికాదు బుకాయించ గలిగితే భూము లేలవచ్చున్నాడు, ఓరీ! విస్వన్నా అన్ని విధాలచేత నీవు యజ్ఞముచేయుటకు తగియున్నావు, నే చేదామంటే

నాభార్య కాపరానికి రాలేను, పదకొండువందల రూపాయలు వాళ్ళ యెద్దాన్నిపోసి మొన్న మొన్ననే ఆరేండ్ల గుంటముండని కట్టుళ్లన్నా నన్నమాట తెలుసుగ దామీకు. పోసి మల్లిగాడిచేత చేయిద్దామంటే వీడవత్నీకుడు, వీడికెక్కడా సోమిదేవమ్మ కుదరదు.

విస్స—రావువారి కొట్లలో నుండిగా సోమిదేవమ్మ యొక తె?

గోవిం—ఆసోమిదేవమ్మ మన మల్లిగాడికి బహిరంగములోనికి వచ్చేది కాదు. ఆలాటి సోమిదేవమ్మలు నీకూడన్నాడు నాకూడన్నాడు.

విస్స—పోసి యిప్పుడు యజ్ఞము చేయకపోతే నేమిరా దీనమ్మ కడుపుకాలా ?

మల్ల—ఓరీ వెట్టిముండాకొడకా అమ్మాగనకు యిప్పటికోజు లలో డబ్బుసంపాదించడానికి రెండు మూడుపాయాలున్నాయి. దేవాలయము కట్టిస్తానని బయలుదేఱడము ఒకటి. యజ్ఞము చేస్తా నని బయలుదేఱడము ఒకటి. వీటిలో రెండవదే మంచిది. యజ్ఞంచేస్తే గోనిసం చెడు రూపాయలు వస్తాయి ఒకడు బియ్యమిస్తాడు ఒకడు పప్పు యిస్తాడు ఒకడు నెయ్యిస్తాడు. ఒకడు విస్తరాకిస్తాడు, ఇల్లాగ తలొక కర్చు తలకొకరు పెట్టుకుంటారు. పైగా కట్నాలక్రింద కానుకలక్రింద బహు మానములక్రింద దొరికే చీరలు రవికెలగుడ్డలు పండ్లు ఫలములుగాక మొదటయి తేనేమిచివరయి తేనేమిదొరికేకోకమునాలుగువేల రూపాయలకు తక్కువయుండదు. ఇందులో మా యిద్దఱకు చెరియొక యైదు వందలు రూపాయలు ఇచ్చి తక్కిన మూడువేలు నీవేపుచ్చుకో. పైగా రెండు సం॥ల వఱకు బియ్యం పప్పు ఉప్పు మొదలయిన గ్రాసం మిగులుతుంది. పైగా చీరలు జామాఱులు కొంచెము తక్కువ ధరలకు అమ్మివేసినామంటే అయిదాడు వందల రూపాయలు వస్తాయి. ఏ శుభాశుభములకు యొక్కడికి సంభావనకు వెళ్ళినా తక్కినవాళ్ళకంటె సంభావన నీకు రెట్టింపు ముడుతుంది. పైగా సోమయాజులువారని

చెప్పి గౌరవముకూడా చేస్తాడు. కుండలాలజత యెవరైనా వేస్తే వేస్తాడు. లేకపోతే యింతసామ్మ వస్తూన్నది గనుక రెండు కాసుల బంగారము పెట్టి మనమే చేయించి యే కరణంగానో మునసబుగానో యిచ్చినారని మనమే వేసుకోవచ్చును. నాలుగు మేకలని చంపినా మంటే నాలుగువేలింట్లో వచ్చిపడతాయి. ఇప్పుడు నీపెళ్ళాము నగ నత్రాలేక ప్రత్యక్షము తలవెంట్రుకల వెధవలాగున్నది. యజ్ఞమైన తరువాత కావలసినన్ని పగలు దిగవేయవచ్చును. ఓరే! పైగా అదృష్టము బాగాయంటే ఒక పుట్టెడుభూమి కొనుక్కోవచ్చునురా.

విస్స — ఒరే అంతాబాగానేయున్నది కాని పొట్టించి కంచు కాగడా పిట్టి వెదికినా యెక్కడా అక్షరముక్క లేదునాకు ఇల్లాటి వాడిని యెగ్గెమెల్లా చేయను ? పైగా సంధ్యావందనమైనా రాదురా దీనమ్మకడుపుకాలా !

మల్ల — పాండిత్య మెందుకోయి వెధవపాండిత్యము ! ఈచేసే వాళ్ళందఱకు పాండిత్య ముండేడిశిందీ ! యజ్ఞం చెయ్యదలచుకుంటే మూడుపూటలలో సంధ్యావందనము చెప్పిస్తాను నీకు !

గోవిం — అవునురా, సంధ్యావందనముమాటకుభయములేదు.

విస్స — అన్నింటికన్నా మరోచిక్కందిరా నాకు సుఖసంబంధమైన జబ్బుమూలాన్ని తెల్లారేటప్పటికి తిరువాణి యన్నము తింటే కాని యుండలేను. ఆయెగ్గెం నాలుగు రోజులు ఉపవాసం ఉండడమెల్లాగు ? తరువాతరోజు అగ్గొత్రాలు చేసికోవాలి కాబోలు.

మల్ల — యజ్ఞము నాలుగురోజులు యెల్లెగో కష్టపడి కాలక్షేపము చెయ్యాలి నువ్వు. అప్పుడుకూడా నేను మన గోవిందుగాడు యెల్లెగో ఒకలాగు యే కాఫీకొట్టులోనుండైనా యింక కాఫీ ఉపమా తెచ్చి నీకు పెడుతోనే యుంటాము. తరువాత నీ పగ్గిహోత్రాలు చెయ్యక్కఱలేదు. ఏమి అక్కఱలేదు.

విస్వ—సరేనావెళ్ళాముతోకూడా ఆలోచించి రేపుప్రాద్దున్న చెపుతానులే. అదొక బ్రహ్మరాక్షసినుండ. అది తెల్లారేటప్పటికి ఆవకాయి వేసికొని కంచెడన్నము తింటేనేకాని యుండలేదు.

గోవిం—ముందు నువ్వు చెప్పిచూడు వప్పుకుంటుంది అంతగా వప్పుకోకపోతే మీము చెప్పి యెల్లాగో ఓకలాగ బలవంతముగా వప్పిస్తాము.

విస్వ—సరే.

(అందఱు నిష్క్రమింతురు)



రెం డ వ రం గ ము

[విస్వయ్యయు భార్యయగు పుల్లయ్యయు ప్రవేశించుచున్నారు]

విస్వ—రెండురోజులనుంచి అడగాలనుకుంటూన్నాను.

పుల్ల—అంతాలోచనెందుకు. అడగదలచుకొన్న దేమిటో అడగరాదూ.

విస్వ—ఎప్పటికప్పుడు పనిలోందరలో మరచిపోవుచున్నాను. ప్రాద్దున్నే లేచినా కాల్యకృత్యములు నేను తీర్చుకొని ఆయిల్లుకాస్తా అలికేనేసి ముగ్గువేసి చెంబులు తోముకొని పీటలుకడిగి నీకు కంచములో చలివన్నము పెట్టి, అప్పుడు నిన్ను నిద్రలేపి మొగము కడిగించి కంచముముందర కూర్చోపెట్టి, అప్పుడు చెరువుకెళ్ళి రెండు కావిళ్ళు నీళ్ళు యింట్లో పారవేసికొని ఆపయిన వంట చేసికొని నేను భోంచేసి విస్తళ్ళు అవిత్తీసికోనేటప్పటికి మూడుజాములవుతూవున్నది. ఉస్సు అస్సుచుంటూ వంటింట్లోని చివతలకోచ్చేటప్పటికి కాళ్ళు చేతులు పీక్కుపోతాయి. అందుచేత యేచాపగుడ్డమీదో పడుకొని లేచేటప్పటికి దీపాలవేళవుతుంది. ఆమట్టుకు దీపాలు వెలిగించుకొని

వంట చేసికొని నీకు పెట్టి నే తిని పనిపాటలు చేసికొనేటప్పటికి కళ్ళ మీదికి నిద్ర కూరుకొస్తుంది. ఈరోజున మనయిద్దరముగూడ పెళ్ళి వారంటికి భోజనము గనుక తీరుబడిగానున్నది నీపనిమూలాన్ని నే చస్తూన్నాను.

పుల్ల—నాపనిమూలాన్ని మీరు చస్తూన్నారా? ఆమాటకి పట్టాస్తే నేను చేసినట్టు పనెవరూ చెయ్యడమేలేదు. నాకంచగ నేను కడుక్కుంటాను. మీకు కూర తరిగిస్తాను. పొగుపులోకి జీలకఱ్ఱ మెంతులూ యిల్లాటి వందిస్తూంటాను. మీరు నాకేమి విసురుతున్నారా? కాళ్ళు పిసుకుతున్నారా? వెల్లెస్తున్నారా గోడలు మెత్తుతూన్నారా, అంటు తోముతూన్నారా? ఎల్లమ్మ మగడు. ఇంట్లో అన్నిపనులు వంటలు చేసికోవడం కాకుండా, వడ్లు దంపుతాడు అంటుతోముతాడు. గోడలు మెత్తి వెల్లెస్తాడు. ఎల్లవారి పెళ్ళాలు లాగా నేను పని చెయ్యకుండా వుంటే నన్ను మరీఆక్షేపించి చంపుదురు మీరు. ఇల్లా పనిచేస్తూంటేనే పారాగతం లేకుండావుంది.

విస్స—ఈపనులకే తలెత్తుకోలేకుండా చస్తూన్నాను. ఇంకా అవిగూడా చెయ్యమను.

పుల్ల—ఇప్పు డీమాటల కేమిగాని మీ రేదో మాటచెపుతానన్నాడు. చెప్పండి.

విస్స—అది చాలా ముఖ్యమైన మాటే. మనకి నాలుగువేల రూపాయలు కలిసివచ్చే వ్యవహార మొకటున్నది. నీవు వప్పుకుంటే అది కలిసివస్తుంది.

పుల్ల—నాలుగువేలు కలిసివచ్చేటట్టయితే నేను వప్పుకోకపోవడం యేమిటి. నే నెందు కొప్పుకోకపోతాను.

విస్స—నన్ను యెగ్గం చెయ్యమవి మన మల్లయ్య గోవిందరా బలనంతము పెడుతూన్నాడు యెగ్గం నిమిత్తము

యాచనకు వెళ్ళినామంటే నాలుగైదువేల రూపాయలు రొక్కం దొరుకుతుంది. పైగా బియ్యం పప్పు ఉప్పు మిరపకాయ చింతపండు కూర గుర్ర అప్పటి అన్నప్రదానానికి సరిపోగా మిగిలియుంటాయి. పైగా చీరలు జామారులు కావలసినన్ని.

పుల్ల—సరి. ఇదా చెప్పవచ్చినమాట. నాకు యెగ్గాలూవద్దు యాగాలూవద్దు ఇలాగుండనియ్యండి. ఆ నాలుగురోజులు అన్నం లేకుండా యెవళ్ళుంటారు. పైగా చల్లికూడు తినగూడను కాబోలు. ఆపయిన యిష్టి అని అగ్గోత్రం అని ఆచారమని కాల్చుకుంటారు. అలవాటు లేని అవపోసనం చేస్తే మీసాలన్నీ తెగకాలాయట. మన కెందుకు.

విస్వ—ఓసి భ్రష్టాకారిముండా! నాలుగువేల రూపాయలు వస్తాయి, ఆపయిని చల్లికూడు నూనక్క-అలేడు. ఇష్టి చెయ్యను వస్తీ చెయ్యను. అగ్గోత్రాలు లేవు ఆచారాలు లేవు. ఇది రూపాయలు కోసము కాని నిష్టకోసమా యేమిటి. దీనివల్ల రూపాయలే రావడం కాకుండా మనకు గౌరవము యెక్కువుంచుంది. సోమి దేవమ్మగారు సోము దేవమ్మగా రంచూ ఆడవాళ్ళు మగవాళ్ళు కూడా యెంతోంత యిదిచేసి నిన్ను నెత్తిమీద పెట్టుకుంచారు. ఎల్లాగోల్లాగ వప్పుగో. నాలుగు రోజులు కష్టపడితే నాలుగువేలు వచ్చి యింట్లో పడచాయి.

పుల్ల—మీరిన్నివిధాల చెపుతూన్నారు గనుక యేవిధంగా నాలుగురోజులు చల్లన్నం మానుకొని వప్పుగుంటాను కాని నాముద్దు చెల్లించాలి. నాకోక్క కోరికుంది.

విస్వ—యేమిటో ఆకోరిక పెందరాళే చెప్పు. నా చేతనైన దయితే నేను పెందరాళే తీరుస్తాను.

పుల్ల—కోరిక తీరుస్తానంటే చెప్పకేమి. నాకు బంగారపు కంఠి ఒకటి చేయిస్తారా యెగ్గపాకలో కొచ్చి నేను మీసరసని కూర్చుంటాను. ఎగ్గం పూర్తిచేయిస్తాను.

విస్స—ఎగ్గెం అయినతరువాత చేయిస్తాను. కంఠికి ముందుగా డబ్బెక్కడ తేగలను.

పుల్ల—అప్పుచేసినా సరే నాకు ముందుగా కంఠి చేయించాలి నేను యెగ్గెంపాకలో అడుగుపెట్టాలి. అందు కొప్పకోకపోతే మీరు నాతో మాటాడక్కరలేదు.

విస్స—సిరిరా మోకాటొడ్డినట్లు శనైశ్వరపు ముండవు నాలుగువేల రూపాయలు వస్తూంటే వట్టజాతకము గుణించి తగల పెడుతూన్నావు. అభము తెలియదు శుభము తెలియదు.

పుల్ల—అస్తమానం ముండా ముండా అనే నోటికి విధివిరామము లేదుగదా. అనడమేకాని యెన్నడు జరగడం లేదు. ఒక్కమాటు జరిగిపోతే యీ కంఠిలు కాసులు అక్కరలేదుకదా. ఆ దేవుడు తిన్నగా చూడడం లేదు.

విస్స—అంతమాట పుడితే నాచాకిరీయైనా తప్పువని నే నేడు స్తూన్నాను. నీబట్టలుతగ లేక అన్నమువండిపెట్టలేక నేను చస్తూన్నాను.

పుల్ల—నాకు మీరు చెయ్యవద్దు మీకు నేను చెయ్యవద్దు లేచిపొండి. ఎగ్గానికి నేనెందుకు ఆరావువారి కొట్లోనున్న ఆమంగి ముండని తీసుకెళ్ళరాదూ !

విస్స—సరే నీకింత పొగరుగావుంది కనుక ఆ కంఠి ఏమో దానికే చేయించివెడతాలే నీవు నంచి కృష్ణనూచార్లుతో చీట్ల పేకాడుతూ కూర్చుండుగానియిక్కడ.

పుల్ల—అట్టే పేలాపన పేలక యిక్కడినుంచి వెళ్ళండి. మీ మాటలు వెలవరగ వస్తూన్నాయి.

విస్స—సరే లేచిపోతాను.

(అని యిద్దఱు నిష్క్రమింతురు.)

మూ డ వ ర ం గ ము

[విస్మయ్య మల్లయ్య గోవిందయ్య ప్రవేశించుచున్నారు]

మల్ల—ఓరే విస్సిగా! మీపట్టపుదేవి యజ్ఞంకూట యేమం దేమిటి.

గోవిం—అది నీడికి ముగుడుకాని పెళ్ళాముకాదు. వీడు చెప్పినట్లు వింటుందని తోచదు.

విస్స—మన గోవిందుగాడు చెప్పినట్లే అయిందిరా! ఆముండ సనేమిగా యంటుంది. దాని కెవరు దురోఘోష చేసినారో కాని తన మెళ్ళోకి కంటి చేయిస్తేనే కాని వప్పుకోదట,

మల్ల—అయితే నీవీవిషయములో నేమి నిశ్చయించినావు?

విస్స—పోనీ మానేదామా అని తోస్తూంది. ఈముండతో వేగలేను.

గోవిం—నీవుశుద్ధ వెత్రిముండాకొడుకువన్నమాట. పనికిమాలిన ఆడముండ చెప్పినట్లువినక తేగసాగుతూంటే చేతగాని వెధవ లాగ యజ్ఞంమానేస్తావంటావేమిటి. తాటికమ్మ పుచ్చుకొని నార వచ్చేవరకు వెన్నుబద్దలకొడితే అది దానిని పుట్టించిన జేజెమ్మ కూడా వింటారు. పెళ్ళాముకు బడిసే వెధవవు నీవేమీకాపురము చేయగలవురా?

విస్స—అవిఅనపగుగ్గిళ్ళుకావు ఇనపగుగ్గిళ్ళు అదినూరుమంది మగవాళ్ళను చంపి పుట్టింది. దాన్ని మంచిమాటలతోనే వశపరచు కోవాలి కాని సాకం ముదురుతే మనతరముకాదు.

మల్ల—నిజమేరా బాబూ. దానిసంగతి మొదటినుండి నాకు బాగా తెలుసును. దాని సాంప్రదాయమే యటువంటిది. దానితల్లి అత్త గారిమీద కోపముచేత కొంపకు నిప్పెట్టి పుట్టింటికి తేచిపోయింది. దానితో ఎదురువాద మేస్తే కార్యము లేదు.

గోవిం—అందుకని దాని కాళ్ళకు దండముపెట్టి యజ్ఞము మానుకొంటావూ.

మల్ల—మానుకోనక్కఱలేదయ్యా!

విస్వ—మానుకోక యేమిచేయమంటావు?

మల్ల—నేను చెప్పినట్లు చేస్తే ఉభయతారకింగా నుంటుంది. ఆ చిన్న దాని కోరికా తీచుతుంది మన పసి సాగుతుంది.

విస్వ—ఏమి టాయుపాయము?

మల్ల—ఎక్కడైనా నాలుగువందల రూపాయలు నోటువ్రాసి బదులు తెచ్చి ముందుగా కంటిచేయించిపెట్టి దాని వప్పుదల పుచ్చు కొని ఆపయిన యజ్ఞంలో దిగితే బాగావుంటుంది.

విస్వ—ముందుగా లోటురాసి బదులు తెమ్మంటావూ ఎగ్గాని కల్లా మూలం ఎగ్గెం మండినట్టెవుంది.

మల్ల—ఓరీ ప్రెజీముండాకొడకా బదులు తెస్తేనేమిరా? మూడోనాటికి సాసాయింది పారవేస్తాము కాదురా?

గోవిం—మూడు మాసములలోపుగా, అసలీపాయిదా లిచ్చి వేస్తామురా.

విస్వ—మనకు బదులిచ్చేవాడెవ డీవులో?

మల్ల—నీకోకెంపస్తే చెప్పలేను కానిచిలకలంపాటి మాస్యం తనఖాపెడితే యిస్తాడు.

విస్వ—పెద్దలు సంపాదించిన కొండ్ర, ఉన్న ఆభారమే యిది నాకు ఆకాస్తా యీయెగ్గెంతో ఊడ్చిపెట్టుకుపోయినా యికి కాళ్ళు పారజాపాలి.

మల్ల—అదిగో అదేమాటంటావు. మళ్ళీనిరెండుమూడునెలల లోపావేస్తామురా? గోనిసంచెడురూపాయలొస్తాయని చెప్పటం తేనూ

గోవిం—వీడికి మనసు నిబ్బరము లేదురా. చల్పిత్తం ముండా కొడుకు.

విస్స—అప్పుంటే భయమురా మరి. కాక పోయినా మనకు బదులిచ్చేవాడెవడు ?

మల్ల—రామన్న పంతులుగా రిస్తారురా? ఆయనదగ్గఱ నేను కుదిర్చి వెడతాను.

విస్స— అమ్మబాబూ ఆయనదగ్గఱ తనఖాపెట్టామంటే మన భూమి మనకు దక్కదు. మనమీజన్మానికి తేలము.

మల్ల— తేలడానికి తేలకపోవడానికి యెన్నళ్ళురా? యాగం ఆరంభించకముందే ఋణం తీరుస్తాముకాగూ. మనంముగ్గురము బయలుదేరామంటే కుంచాలకొలది రూపాయలు తేమట్రా.

విస్స—అయితే రామన్న పంతులుగా రిస్తానూ.

మల్ల—ఇవ్వకేమీ తనఖా వ్రాస్తాంటేనూ.

విస్స—వడ్డీ రూపాయన్నర గాబోలు.

మల్ల—తనఖామీ దంతకు తక్కువివ్వడు.

గోవిం—వడ్డీ యెంతరా నాలుగువందలు బదులుచ్చుకుంటే నెల కారురూపాయలు. మూడు నెలలకు 18 రూపాయలు.

విస్స—సరే పదండి రామన్న పంతులుగారిదగ్గఱకు వెడదాము.

(అందఱు నిష్క్రమింతురు.)



నా లు గ వ ర ం గ ము

[అప్పుడు విస్సయ్య మల్లయ్య గోవిందయ్య

ప్రవేశించుచున్నారు.]

మల్ల—నేచెప్పలేదట్రా. రామన్న పంతు లంతకరణ చాలా మంచిది.

గోవిం—నిజమేరా, అడిగితే లేదనడుముండావాడు.

విస్స—భూమితనఖాపెట్టుకొని బమలియ్యడంకూడ గొప్పేనా యేమిటి. సరే! సొమ్ము దొరికిందికదా. ఇక ఛెయ్యవలసిన పనేమిటి.

మల్ల—పనేముంది. నేను గోవిందయ్య వెళ్ళి కొంతసొమ్ము సీయజ్ఞంనిమిత్తం యాచనచేసి పట్టుకొని వస్తాము. మాక్షిద్దటిక బర్రి కద్దుక్రింద చెరియొక పదిరూపాయలు ఇప్పించు. తరువాత బర్రి కద్దులు దొరికిన సొమ్ములోనుంచి పెట్టుకుంటాము.

విస్స—మీరంటే నాకు నమ్మకమే? ఎలాగో ఒకలాగు కార్యము నరవేర్చండి. అయితే యేంపేరు పెట్టుకోను నేను.

మల్ల—విశ్వనాథశాస్త్రీ బాగావుంటుంది.

గోవిం—శాస్త్రీ బాగుండదురా, విసన్నవధానులే బాగావుంటుంది. అవధానులు సోమయాజులు కావడం బాగావుంటుంది.

మల్ల—అవునోరే సీవు చెప్పినదే బాగావుంది. అందుకుచేత విసన్నవధానులుగారే అందాము. పదిమాట్లు అనుకుండాముపట్టు. ఇదివరకు విస్సిగాడు విస్సన్నగాడు అని పిలవడం మన కలవాటు. ఆ యలవాటుచొప్పున పెద్దమనుష్యులదగ్గఱకు వెళ్ళినప్పుడుకూడ ఆ పేరే వస్తుందేమో. అందుకుచేత పదిమాట్లు వర్ణింపకుండాము.

విస్స—రేపు నేను యింటికి వెళ్ళి కంఠిప్రయత్నము చేస్తాను.

(అని వెళ్ళును.)

మల్ల—ఒరే గోవిందుడు. యజ్ఞం మాడునెలలుందిగదా. ఈ మాడునెలలలో మనము దేశాలవెంటదిరిగి సొమ్ము సంపాదించాలి సంపాదించినదంతా వీడియదాన్నే పెడదామంటావా?

గోవిం—వాడికిచ్చేటట్టయితే మనము తిరగడమెందుకురా. రూపాయకర్ణలు వాడికిద్దాము.

మల్ల — ఒరే రూపాయకు పావలాలు వాడికిస్తే బాగావుంటుందిరా. ఎందుకంటే రేపు యజ్ఞంలో కట్నాలు కానుకలు వచ్చును. రాకపోవును. మనము ముందుగానే బాగ్ర తపదాలి. ఇద్దఱము చెరియొక వెయ్యిరూపాయలు సంపాదించుకుంటేనేగాని కష్టము గిట్టదు.

గోవిం — నిజమే యీముండాకొడుకు మాన్యముకొండ్రఅమ్మగోవలసినదే. వీడికివచ్చే దేమిటి వీడియదం. ప్రస్తుతం చెరియొక పది రూపాయ లిచ్చాడుగదా. కాని యివియింట్లోయిచ్చి పోదామురా? (ఇద్దఱు నిష్క్రమించుచున్నారు?)

—*—

అ య ద వ ర ం గ ము

విస్సన్నయిల్లు.

[విస్సన్నయు భార్యయు ప్రవేశించుచున్నారు.]

విస్స — ఒసే! ఏంటేస్తూన్నావు.

భార్య — (గుఱుపట్టి నిద్రపోవుచున్నది)

విస్స — ఓసీ నిర్భాగ్యురాలా. లేవవే యెప్పుడూ నీకు నిద్రయేను.

భార్య — అబ్బా దిక్కు-మాలిన కర్మము. ఎవరువారు. చెన్నమల్లయ్య!

విస్స — నీయమ్మకడుపు కాలా. జంగం చెన్నమల్లయ్య యెందుకు జ్ఞాపకము వచ్చాడే యిప్పుడు.

భార్య — (మేలుకొని) సరి. మీరా? ఏదో నిద్రలో కలవచ్చి పలవరించాను. నిద్రపోతూన్న మనిషి నెందుకూ లేపడం. ఏమంత రాచ కార్యము పడిపోయిందని. మనిషికి కష్టము సుఖము తెలిశుండాలి. ఎప్పుడూ యిల్లాంటి మోటసరసమేకదా. మాపుట్టిల్లు వదిలిపెట్టియే

నాడు కాపరానికి వచ్చానోకాని యొక్కనాడైనా కంటికి నిద్రలేదు కదా. మాయలేపడం, పూరికేలేపడమే నిద్రకోతూంటును.

విస్స— ఓసి సీయిల్లు వల్లకాడుగాను. పనిపాట చెయ్యక వంటా పెట్టాలేక యెనిమిదిబాములు మంచముమీదే పడుకొని నిద్రపోతూంటావు. నీకు నిద్ర లేకపోవడమేమిట, నీకు పగలు రాత్రియను భేదములేదు, బాపురుపిల్లులు దెబ్బలాడినట్లు గుఱ్ఱు పడుతుంటావు.

భార్య— వట్టిపడకేగాని అద మరచి నిద్రపట్టదు. శ్లేష్మతత్వ మగుటచేతను వాతకోడి మనిషి నగుటచేతను కన్ను మూసేటప్పటికి గొంతుకలో గురగురలాడుతుంది. అందుకుచేత అది నిద్రలా గనబడుతుంది. కాని యెప్పుడూ మెలకువే.

విస్స— ఎప్పుడూ మెలకువైతే యెన్నిపిలిచినా పలకవేమేమరి?

భార్య— ఎప్పుడూ పరధ్యానంగా వుంటాను. నిద్రపట్టినా కోడికునుకు, చీమ చిటుక్కుమంటే మెలకువ వస్తుంది. దానిమాటకేమిగాని మీరిప్పు డింత తొందరగా లేపటము కారణమేమిటో చెప్పండి?

విస్స— రామన్న పంతులుగారి దగ్గఱ నాలుగువందలు బదులు చేసి పట్టుకువచ్చాను కంతిచేయించడంకోసము, ఇది నీలాభముకోసమే కాని నాలాభముకోసముకాదు.

భార్య— ఇదా శుభవార్త నాదగ్గఱకెందుకు రూపాయలు? నెత్తివేసి కొట్టుకుంటానాయేమిటి? కంసాలి నరసింహాన్ని పిలిచి కాసులుకొని యియ్యండి. ఈభాగ్యానికా నిద్రలేపడం?

విస్స— నీమేలుకోసం చెప్పినా నామీదే కోపమా?

భార్య— నాయుపకారంకోసమా కంతిచేయించడం? మీయజ్ఞంకోసము చేయిస్తూన్నాడు!

విస్స— ఎందుకు చేయిస్తేనేమిగాని యీమాట సోమి దేవమ్మవై పక్కని కూర్చుంటావా?

భార్య—కూర్చోకేమి? నెత్తిమీద ఒకచిన్న నాగరికూడా చేయించండి. బోడితలతో కూర్చోలేను.

విస్స—సీయిల్లు బంగారంగాను. బోడితల అవకే నాకు వాగా యిత్యంగా వుంది.

భార్య—అంటేనే అవుతుందా యేమిటి! రెండూ చేయించండి.

విస్స—రెండూ చేయించుకు వస్తాను.

(అని యిద్దఱు నిష్క్రమించుచున్నారు.)

[అప్పుడు విస్సయ్యయు భార్యయు ప్రవేశించుచున్నారు.]

విస్స—ఆ మల్లయ్యగాడూ గోవిందయ్యగాడూ నాకొంప తీసినారు. యగ్గమువద్దు మొట్టో అంటూంటే చెయ్యి చెయ్యి వేలకొలది రూపాయలు వస్తాయని ఆశపెట్టి నన్ను గంగలో దింపినారు.

భార్య—అలవాటులేని అవపోశనచేస్తే మీసాలన్నీ తెగ కాలిపోయినా యన్నట్టుగా నీళ్ళకావిళ్ళు మిసపసున్ని సారెకావిళ్ళు మోసుకునేవాళ్ళు యగ్గాలుచేస్తే యిలాగే బెడిశికొట్టి సంసారాలు మాశిపోతాయి యగ్గం చెయ్యడమంటే వంటచెయ్యడమా, నీళ్ళు మొయ్యడమా. శోడశబ్రాహ్మణార్థాలు చెయ్యడమనుకున్నారా?

విస్స—వదో బుద్ధిగడ్డితిని వెనుక మహేశ్వర చెయినలుగారు రామావధానులుగారు చేశినట్టే నేనుకూడా యగ్గంచేస్తే రూపాయలకు రూపాయలు వస్తాయి నేనుకూడా గొప్పవాడినవుతాననుకొని బొండలో పడ్డాను.

భార్య—భద్రయ్యపల్లకియెక్కితే సీతయ్య చెరువుగట్టెక్కాడన్నట్టుగా మహేశ్వర చెయినలుగా రెగ్గంచేశారని మీరుచేస్తే వస్తుందా?

విస్మయము—అయిందేమిటో అయింది. ఒక్కమాట చెప్పు తానువీను అప్పులవాళ్ళు మనభూమి అమ్ముకుపోతారు. యజ్ఞేశ్వరుడు చేసిన సహాయము మనకింటే. నీకు మొన్న చేయించిపెట్టిన కంటే మళ్ళీ యిచ్చావంటే అది యెల్లాగైనా అమ్మి—

భార్య—కంటేలేదు గింటీలేదు, నోరుమూసికొని అవతలకు నడవండి. నాప్రాణం పోయినా నేకంటి యివ్వను. నాగొంతుక పిసికి చంపి తరువాత పట్టుకొని వెళ్ళండి. మావాళ్ళు డబ్బు కాశపడి దిక్కుమాలాళ్ళు మూడో యేటచేశారు యీ వెధవపెళ్ళి నాకు. నగానట్రా పెట్టించుకోలేదు ఎన్నాళ్ళనుంచో కంటిపెట్టుకు తిరగాలని ముచ్చట నాకు. నేటికాలానికి యీ బంగారపుపోచ కాస్త రాయించి మెళ్ళో వేశారు. ఇచ్చిన మొన్నాడే తెమ్మంటూన్నారు.

విస్మయము—ఓసి వెట్టిపాడకట్టా! భూమమ్ముకుపోతారే.

భార్య—భూమి అమ్ముకుపోతే నాకేమి యిల్లమ్ముకుపోతే నాకేమి. మిమ్ములినమ్ముకుపోతేనాకేమి: ఈభూమివల్ల వచ్చే డబ్బువల్ల నాపదిమంది బ్రతుకకపోతారాయేమిటి. అంతగా నామనుషురికి లేకపోతే నాకంటి చాల్లే. కాదాయనాంటే ఆయింతా మీ ప్రాణము గుటుక్కుమంటే నేను బ్రతుకలేకపోతానాయేమిటి? ఆ భూమివల్ల వచ్చేవి యిరవయిరూపాయల్లో రానుపోను నాలుగురూపాయలుపోతే తక్కినవి 16 రూపాయలుంటాయి. అంతయొగంపడితే యీకంటి అమ్మి వడ్డికి వేసుకుంటాను.

విస్మయము—ఓసి! నీబొడ్డుపాక్కా. నూటకల్లా నన్ను చావమంటావేమిటే.

భార్య—నేను చావమని తిట్టేనామిమ్ములినీ. ఎప్పటికైనా అల్లాటిచిక్కొస్తే యిలాచేస్తానని చెప్పేను. కాకపోతేమట్టుకు చావక యెల్ల కాలము వుట్టికట్టుకు పూరేగుతారాయేమిటి?

విస్వ—ఇంతకూ యేమన్నా సరేగాని ఆకంఠిమాత్రము నీ వివ్యక్తపృథు. ఒక నెల్లాళ్ళుముచ్చటగా పెట్టుకొన్నావుకదా. ఈపాటికి ముచ్చట తీరుతుంది. లేకపోతే పదిమంది గయ్యాళిముం డంటారు.

భార్య—ఏవర్రాగయ్యాళిముండనేది. మొగంమీద పేడనీళ్ళు కొడతాను వెధవయగ్గము యల్లాలవు తేంచేశానని మీదమీదకొచ్చి తిడుతూన్నాడు. శుక్రవారముపూటా యీకంఠియిమ్మన్నారని నా కెంతో వాగాయిత్యం గావుంది మొన్న యీకంఠి మెళ్ళోపెట్టుకుని నాగరి నెత్తిమీదేసుకుని మనవాళ్ళంటికి పేరంటానికెడితే నలుగురు ముత్తయిదులు నన్ను చూచి పార్వతీదేవీలాగున్నావే అమ్మాయని యెంతోంత ముచ్చటపడియిచ్చే శారు అందుచేతనేనిదివ్వను. నన్నల్లరి పెట్టి మీరల్లరి పడకండి.

విస్వ — (నెత్తి మొత్తుకుని) నీయమ్మకడుపుమాడా నీమూ లాన్ని ఆమల్లిగాడు గోవిందుగాడిమూలాన్ని పితురార్జితంపదిపన్నెండు తరాలనుంచి వచ్చేభూమిని నిష్కారణంగా హోదన యేడుస్తూ అమ్మ కుంటూన్నాను. ఏభ్రాశిముండా నావుసురుకొట్టి పోతావు.

(అని యేడ్చుచున్నాడు)

భార్య—మీవుసురుకొట్టి నేపోవడమేమి మీకున్న వాళ్ళంతా పోతారు మీఅప్పలు మీ చెల్లెళ్ళు మీఅన్నదమ్ములు మీవాళ్ళంతా పోతారు.

విస్వ—నావాళ్ళు పోవడమేమి. నీవాళ్ళునీవు దుంపతెగి పోతారు నిర్భాగ్యంముండా.

భార్య—నావల్లలోపముంటే నాపసుపుకుంకమే పోతుంది. మీవల్లలోపముంటే మీ రేపోతారు అడుగోమల్లయ్య అల్లావెడు తూన్నాడు. వాడినిపిలిచి ఆలోచనడగండి మొదటయగ్గం చెయ్యి మన్నవాడు వాడేకాదుమరి ఇప్పుడేమి చెపుతాడో పిలవండి.

విస్స — ఒరే ఓరీమల్లయ్యా (అని పిలుచుచున్నాడు.)

భార్య — అతడు పలకడమేలేదు. తలవంచుకొని వెళ్ళిపోతూ
న్నాడు.

విస్స — దొంగముండాకొడుకు పారిపోతూన్నాడు. అయిన
కాడికి దొరికింది వాడుచేతిలో వేసికొన్నాడు. నన్ను పశువునుచేసి
యగ్గంచేశాడు నీళ్ళు.

భార్య — రేపు యిష్టి కాబోలు దానిప్రయత్నం చేసికోండి.

విస్స — ఇష్టి లేదు సీశార్ధం లేదు నోరు మూసికొని యూరుకో.
ఇంకా యిష్టేమిటి. రేపుభూమి అమ్మేసి రామన్నపంతులుగారి కిచ్చి
సోమయాజులుగారు మళ్ళీ కాపిడబద్ద యెత్తుతారు.

భార్య — సోమి దేవమ్మగా రెప్పటిలాగే పెళ్ళిముత్తయిడు
కెడతారు.

విస్స — ఎప్పుడు యిల్లాంటి తలవొరిన పనులకెళ్ళకుండా
బుద్ధొచ్చింది. ఈజన్మానికి దీనితో చాలు.

(ఇద్దఱు నిష్క్రమించుచున్నారు)

—*—

చా త లి పు రాణం

నైమిశారణ్యమునందు శౌనకాదిమహామునులు పండ్రెండు
సంవత్సరములు సత్రయాగము జేయుచుండగా నచ్చోటికి సకలపురా
ణములు సకలతీహాసములు సకలధర్మములు సకలకాస్త్రములు సకల
విద్యలు నేర్చిన సూతుడు వచ్చెను. మహామును లాతనిని మిక్కిలి
గౌరవించి మంచి వీతముమీద గూర్చుండబెట్టి “మహానుభావా!
ఇదివరకు లోకములో నెన్నడు నెవ్వరువిననిది కననిది క్రొత్తది చెవుల

కింపయినది యగు నొక్క యిహోసమును నెలనిచ్చి మమ్ముందరను
 ధన్యులను జేయవలసినదనినయ పూర్వకముగా బ్రార్థించుచున్నాము’
 అని ప్రార్థింపగా సూతుడు వారయింకు దయగలవాడై మిక్కిలి
 యాదరముతో నిట్లనియె. “మహానుభావులారా ! ఇటువంటి ప్రశ్న
 మునే పూర్వము శనైశ్చరుడు (శనిగాడు) విఘ్నేశ్వరు నడిగెను.
 ఆ విఘ్నేశ్వరుడు పొట్టనవరించుకొనుచు శనైశ్చరునితో నొక చిత్ర
 కథ చెప్పెను. ఆ కథయే నేను మీకిప్పుడు చెప్పుచున్నాను. శనై
 శ్చరుడు విఘ్నేశ్వరు నిట్లడిగెను. అయ్యా! విష్ణుమూర్తి పాముమీద
 పండుకొనుటకు గారణమేమి ? నూలుబట్టలు గట్టక ఆయన బంగారు
 బట్టలు కట్టుటకు గారణమేమి ? సాంబమూర్తి దిగంబరుడగుటకు
 గారణమేమి ? ఏనుగుతోలు పులితోలు కప్పకొనుటకు
 గారణమేమి ?” అనగా విఘ్నేశ్వరు డిట్లు ప్రత్యుత్తరము
 జెప్పెను. “ఓయి శనైశ్చరుడా ! నీవడిగిన ప్రశ్నము చాల ప్రశస్త
 మయినది. ఇప్పటి కాలములో నడుగవలసిన ప్రశ్నయే యిది. విష్ణు
 మూర్తి లోకులందఱు బండుకొన్నట్లు దూదిపాన్ముమీద పండుకొనక
 పాముమీద పండుకొనుటకు గొప్పకారణముకలదు. అది యేమనగా
 చాకలివాళ్ళ బాధ పడలేకను పరుపున్న పక్షమున దుప్పట్లుండవలెను.
 దుప్పట్లు చమటపట్టి మాసిపోవును. మాసిపోవునప్పుడు వాని నుది
 కించుకోవలెను. ఉదుకుటకు చాకలివాళ్ళకు వేసిన పక్షమున వాళ్ళు
 వేళకు తీసికొనిరాదు. తెచ్చినపక్షమున చింపి ముక్కలుచేసి తీసికొని
 వత్తురు ఈ చాకలివాళ్ళతో వేగలేక విష్ణుమూర్తి దుప్పట్లక్కఱ
 లేకుండా, ఉతకనక్కఱ లేకుండా ఉండునట్టి పాముమీద పండుకొను
 చున్నాడు. నూలుబట్టలు కట్టుకొన్నపక్షమున నిట్టి బాధలే పడవలసి
 వచ్చునని విష్ణుమూర్తి బంగారపుబట్టలు కట్టుకొనుచున్నాడు ఆయనకు
 శ్రాంచనచేయడను షేరిండువలసనే గలిగినది, తరువాత మాతండ్రిగా

రైస సాంబమూర్తిగారియొక్క చరిత్ర జెప్పుచున్నాను వినుము. బట్టలుదికించుకొనుటకు విష్ణుమూర్తిగారివద్ద డబ్బున్నది. ఎందుచేతననగా ఆయనవద్ద లక్ష్మీయున్నది గనుక. సాంబమూర్తిగారికో చిల్లి గవ్వలేదు. ఇల్లు వల్ల కాడుగదా. పుట్టెలో భోజనముగదా. ఈయన బట్టలుదికించుకొనుటకు డబ్బెక్కడనుండి వచ్చును? ఏవో రెండు గుడ్డలతో కాలక్షేపము చేయవలయునన్నపక్షమున చాకలివాళ్ళు త్వరగా నుదకరు: అందుకుచేత సాంబమూర్తిగారు దిగంబరుడై యున్నాడు. ఎవరైనా తమవంటి పెద్ద లాయనదర్శనమునకు వచ్చినప్పుడు సిగ్గుచేతనో బొత్తిగా బాగుండదను శంకచేతనో, పులితోలు తోనో యేనుగుతోలుతోనో శరీరముకప్పకొనుచుండును. ఈచాకలి వాళ్ళమీదగల కోపముచేతనే ఆయన నూలుబట్ట వేసికొననని శపథము చేసినారు ఆయనమీదనుండు యుత్తరీయము పాము యుత్తరీయమే. యజ్ఞోపవీతము పాముల యజ్ఞోపవీతమే. తలపాగ పాముల తలపాగ; ఈ తలపాగలలో నాయన వన్నెవన్నె పాగలు ధరించును. నల్లది దాల్చవలెనన్న నల్లత్రాచును తెల్లది దాల్చవలెనని తోచినప్పుడు తెల్లత్రాచును, గోధుమవన్నెది తాల్చవలెనని తోచినప్పుడు గోధుమత్రాచునుధరించుచుండును. ఈవిధముగ ముద్దినసుత్రాచులు నాయన యుపయోగించుచుండును. వారిమాట యటుండగా ప్రాచీన మహామునులందఱు వస్త్రముల దాల్చక నారచీరలు చెట్లబెరడులు అఱటి దొప్పలు మొదలగునవి ధరించుటకుగూడ కారణమీ చాకలి వాళ్ళతో బాధపడలేకనే. ఆ ప్రాచీనుల సాంప్రదాయము ననుసరించియే యీనాటి మునులుగూడ నట్లుచేయుచున్నారు. ఈ యితిహాసము మిక్కిలి క్రొత్తది. ఇదివఱకెవరును విననిది కననిది. ఇది నాస్తికునకు పాపండునకు వేదబాహ్యులకు జెప్పవద్దు. ఇది పరమ గోప్యముగా నుంచవలసినది. దేవేంద్రాదు లీపురాణమునువినిమిక్కిలి ధన్యులైరి." ఇట్లు విష్ణుేశ్వరుడు శనైశ్చరునకు జెప్పిన యీచాకలి పురాణమును సూతుడు శౌనకాది మహామునులకుజెప్పి వారిని సంతోషాంతరంగులం జేసెను.

మా రీ చ స్మృ తి

అనేక పురాతన గ్రంథములు దొరకుచున్న యీ కాలములో నిటువంటి ప్రాచీన గ్రంథము వొరుకుట యాశ్చర్యముకాదు, ఇది రావణాసురుని మిత్రుడు, సేవకుడు, వాని యాస్థాన పండితుడునగు మారీచు డను రాక్షసుడు రచించిన గొప్పస్మృతి. ఇదివరకు లోకము వ్యాస, వశిష్ట, గౌతమ, నారద, పరాశర, యాజ్ఞవల్క్య ప్రముఖులగు మహామునులు రచించిన స్మృతులే యెరుగుదురుగాని, మహానుభావుడైన మారీచుడు చేసిన యీ ధర్మశాస్త్రము నెరుగు, మారీచు డనగా గొప్ప ప్రజ్ఞావంతుడు: కామరూపి, అనగా యేయాపముధరింపవలెనన్న ఆరూపమును క్షణములో ధరింపగల శక్తిగలవాడు. కుక్క, గావలెనన్న కుక్క, నక్కగావలెనన్న నక్క, పందిగావలెనన్న పంది. చీడపేనుగావలెనన్న చీడపేను కాగలసామర్థ్య మతనివద్ద నున్నది. ఈ శక్తి యుండుట చేతనే యామహానుభావుడు పూర్వము లేడిరూపము దాల్చి శ్రీరామచంద్రుని చాలదూరము లాగి కొనిపోయెను. 'పరోపకారార్థ మిదంశరీర' మనుమాట యీమారీచునియం దెసార్థకమైనది. ఎందుచేతననగా రావణాసురుడు సీతాదేవి నపహరింపవలెనని శ్రీరాముని మోసపుచ్చవలెనని సంకల్పించుకొని లేడిరూపమెత్తవలసినదని మారీచుని ప్రార్థింపగా నతడు తన ప్రాణముకు భంగము కలుగునని భయముపడక, శంకింపక, ఆలస్యముచేయక, అనుమానించక వెంటనే లేడిరూపము ధరించి స్నేహితుని నిమిత్తము తన యర్థమును ప్రాణమును ధారపోసి స్వార్థ త్యాగము చేసి తిరిగివచ్చుట సకల రాక్షస ప్రపంచముయొక్క కృతజ్ఞతకు పాత్రుడయ్యెను ఆయుషకార మటుండగా మారీచస్మృతి యనుపేర నొక ధర్మశాస్త్రము: రచించి లోకమున

కీయన చేసిన యుపకారమింతింతయని వర్ణింపరాదు. ఈస్కృతికి అనేక వ్యాఖ్యానములు గలవు. అందులో ముఖ్యమైనవి రెండు. మొదటిది కాలనేమి వ్యాఖ్యానము. కాలనేమి యనగా నెవ్వరో కొందరు రెడు గరు. కొందరు మరచిపోయి యుండురు. రామరావణ యుద్ధములో లక్ష్మణస్వామి మూర్ఛపోయినపుడు హనుమంతుడు సంచీవిపర్వతము దీసికొనివచ్చుటకు నెళ్ళుచుండగా రావణాసురుడు వాని ప్రయత్నము నకు విఘ్నము చేయవలంచి కాలనేమిని బిలిచి హనుమంతుని ప్రయత్నమునకు విఘ్నము కలిగింపుమని యాజ్ఞాపించెను. అప్పుడు కాలనేమియు తన ప్రభువునాజ్ఞ శిరసావహించి హనుమంతునికి గొన్ని యుపకారములు చేసి చివర కన్యాయముగా నతనిచేత చంపబడెను. ఈతడు చావకముందె యీవ్యాఖ్యానమాను చేసియుంచెను. రెండవ వ్యాఖ్యానము మాల్యవంతుని వ్యాఖ్యానము. మాల్యవంతు డెవరందురేమి ఈయన రావణాసురునకు పినతాత అనగా తల్లికి పినతండ్రి. ఈమ హనుభావుడు రాక్షసకులమంతయు నాశనమైనతరువాత-లంకాపట్టణ మంతయు పాడైనతరువాత ఈగ్రంథమునకు మాత్రము వ్యాఖ్యానము చేసి తనజన్మను సార్థకముచేసికొని కొంతకాలములో మృతినొందెను. మారీచుడు, కాలనేమి, మాల్యవంతుడు, బ్రహ్మ విష్ణు మహేశ్వరుల వలె త్రిమూర్తులై ఈస్కృతి రచించుటచేత చచ్చిపోయినను బ్రతికి యున్నవారితో సమానముగ నున్నారు. మారీచునియొక్క జీవచరిత్రము వ్రాయుటకు దగిన యాధారము లేవియు దొరికినవికావు. హల్దీకిమహాముని రామాయణములో వ్రాసిన తప్పవారలు తప్ప యితరవిషయము లేమియు తెలియుటలేదు. ఈయనవిషయమై తామ్ర శిలాశాసనము లిప్పటివరకేమియు నింకను దొరకలేదు. సింహళ ద్వీపవాసులకుగాని మరియెవ్వరికి గాని అట్టిశాసనము లేవైనదొరికిన పక్షమున వానిని మేము ప్రకటింప నిశ్చయించుకొన్నారముగానతప్పక

పంపకోరుచున్నాము. ఈమారీచస్మృతి మిక్కిలి ప్రశస్తముగ నుండుట చేత దేవతలు దీని నపహరింపవలెనని యాలోచించుకొని కుబేర సేనకు డైన పుష్పదంతుని దానిం దెచ్చునిపంపిరి. అతడు పందికొక్కురూపము ధరించి గోడత్రవ్వ గదిలో ప్రవేశించి ఈపుస్తక మిత్తుకొనిపోవుచుండగా ఆగదిలోనే పండుకొన్న మాల్యవంతుడు వెంటనే మేల్కొని వెద్దవాడగుటచేత ఓపిక లేకపోయినను లేనియోషిక దెచ్చుకొని వెంటనే శునకావతారమెత్తి యామాయపందికొక్కుతోదంతాదంతీ, నఖానఖి బాహాబాహీ ఘోరయుద్ధము చేసి నెత్తురు వరదలు ప్రవహించునట్లు వానిని సంహరించి పూర్వము విష్ణుమూర్తి సోమకాసురునిజంపి వేదములు తెచ్చి బ్రహ్మాకిచ్చినట్లు మరల నీగ్రంథమును మారీచునకిచ్చెను తరువాత నీగ్రంథము రావణాసుర గ్రంథభాండాగారములోనుండుచు వచ్చినది. ఆంజనేయులు లంకాదహనము చేయునపుడు కాలనేమి, మాల్యవంతుడు ఈగ్రంథము కాలిపోవుచేసెనా యను భయముచేత అతికాయుని, మహాకాయుని, సర్పకోముని, వృశ్చికకోముని, భిక్షకోముని వెంటనేగ్రంథభాండాగారమునకుపంపి కోటలు, పేటలు, మేడలు, గోడలు కాలిపోయినను, దీనిని మాత్రము దెప్పించి పదిలపరచిరి. ఈమహాగ్రంథము యెక్కడ దొరికినదో చెప్పెదను వినుండు. లంకా ద్వీపములో నొక చాకలివాడు వుల్లి పాయలు పాతుకొనుటకు నేల త్రవ్వచుండగా రెండు కుండపెంకులనుధ్యనిది దొరికినది. ఈ పుస్తకము ఈతాకులమీద వ్రాయబడినది. వ్రాసినపుడు దీనిమీద తాటి కాయంత యక్షరములుండి యుండవచ్చును. ఆ యీతాకులన్నియు చెదపురుగులు తినివేసినవి. కాని యక్షరములు మాత్రము స్పష్టముగ కనిపించుచున్నవి. ఇవి గునపముతో వ్రాసిన యక్షరములుకాని గంటముతో వ్రాసిన యక్షరములుకావు. ఈతాకులమీద తాటికాయంత యక్షరము లెట్లుండునని మీరు సం దేహింతురేమి ? అట్లు

సం దేహింపవలసిన పనిలేదు. లంకలోని యీతాకు లనగా మన పెద్దరిటాకులంత యుండును. ఈపు స్తకము మిక్కిలి బరువుగానున్నది. రెండు గాడిదలమీదవేసి మోయించినను అవి మోయలేక టకటక లాడిపోయినవి. ఇది మూడుకాండలు కలది. అవి యేవనగా (1) ఆచార కాండ (2) ప్రాయశ్చి త్త కాండ (3) వ్యవహార కాండ. ఈ స్మృతియొక్క యన తారికలో నిట్లున్నది. రావణుడు మొదలగు రాక్షసులందరు మహానుభావుడైన మారీచునియొద్దకు వెళ్ళి “ఓస్వామీ! నీవు సకలధర్మములు నెరిగినవాడవు. అన్ని యుగములకు పనికివచ్చు నట్టి స్మృతి నొకటిచేసి దేవ రాక్షస మనుష్యలోకముల ననుగ్రహింపవలసినది. బృహస్పతి స్మృతి, శుక్రస్మృతి సరిగాలేవు. తక్కిన మునుల స్మృతులు బొత్తిగా బాగులేవు. నీవు చేసినపతమున నది తక్కిన స్మృతులను చెంపకాయగొట్టిన ట్లుండును. గౌతమాదులైన మహామునులు నీచెప్పులు మోయుటకై ప తగరు. వారికి రావలసిన యట్టి కీర్తి వచ్చినదిగాని వారు నిజముగా నీకాలిగోరికైన బోలరు” అని ప్రార్థింపగా మారీచుడు సమ స్తలోకముల ననుగ్రహించుటకై యీస్మృతి రచియించెను. ఇక ముందు ముందు యీస్మృతియందలి కాండత్రయమును వరుసగ ప్రకటింతుము.

ఆ చా ర కా ం డ

1. సూత్రము—

స్నానము ప్రాణాపాయము

కాలనేరు వ్యాఖ్యానము—ఉదయమున తీచి స్నానము చేయ వలసినదని మూర్ఖులైన వ్యాస నార దాది ప్రాచీనులు తమ స్మృతుల వ్రాసిరి. అది జగత్తును మోసపుచ్చుటకై వ్రాసినదికాని మంచి యుద్దేశముతో వ్రాసినది కాదు. స్నానమువలన ననేక నష్టములు కలవు. ప్రతిదినము శరీరము తోముకొని స్నానము చేయుటవలన

రోమకూపములు వదులయి శరీరము కృశించి త్వరగా నశించును. నదులలో స్నానము చేసిన పక్షమున నొకప్పుడు కొట్టుకొనిపోయి చనిపోవచ్చును నూతులవద్ద స్నానము చేసినపక్షమున నీళ్ళు తోడు కొనలేక జబ్బులు నొప్పిపట్టును. ఒకప్పుడు నూతులలోపడి చచ్చిపోవచ్చును. కొన్ని గ్రామములలో చెఱువులు లేకపోవచ్చును. నూతులలో నీళ్ళు త్రాగుటకే చాలకపోవచ్చును. స్నానముకూడ చేసిన పక్షమున త్రాగుటకులేక మనుష్యులు పశువులు చచ్చిపోవుట తటస్థించును. అందుచేత సర్వవిధములచేత మనుష్యుడు స్నానము పరిత్యజింపవలెను.

మాల్యవంశ వ్యాఖ్యానము—తల్లి దండ్రులు చనిపోయినప్పుడు తప్ప యితర సమయములందు స్నానము చేయగూడదు.

2. సూత్రము—ఆలస్యము గారాత్రిని ద్రింపవలెను. ప్రాద్దేశిక-లేవవలెను.

కా—వ్యా—పెండలకడ నిద్రపోవుట సర్వవిధములచేత నష్ట ప్రదము అట్టిదురభ్యాసములవ్వాలైన పక్షమున జూదమాడుకొనువారికి దొంగతనములు చేయువారికి సరసులకు వినోదముగా కాలము పుచ్చుటకు వీలుండదు. పెద్దవాళ్ళు ఈ యలవాటువలన చెడిపోయినను పిల్లలుమాత్రము పెండలకడ నిద్రపోవుట కలవాటు వడకుండజాగ్రత్త పెట్టవలెను ఉదయమున జాముప్రొద్దులోపుగ నెప్పుడు లేవగూడదు.

మాల్యవంతుడు పై విధముగానే వ్యాఖ్యానము చెప్పెను.

3. సూత్రము—దంతధావనము చేయనక్కఱలేదు.

కా—వ్యా—ప్రతిదినము దంత ధావనము చేసినపక్షమున పండ్ల రిగిపోయి విరిగిపోయి యూడిపోవును పుష్పిపండ్ల రోగము ప్రసంచములో బయలుదేఱుటకు ముఖ్యకారణము దంతధావనమే. దీనికింద వినియోగించునట్టి కాలము గూడ వ్యర్థము పుష్పిపం

బయలుదేరినయెడ జంతువులను పీక్కు—తినుటకు మాంస భక్షణము జేయుటకు వీలుండదు. నిద్రపంచమునుండి లేవగానే తరవాణియొ, కాఫీనీళ్లొ, టేనీళ్లొ ముందు రెండు గ్రుక్కలు నోటిలో పోసికొని తరువాత గంజూషణము చేసికొనవలెను. గంజూషణ మనగా పుక్కిలించి యుమ్మివేయుట. ఇది చేసిన పక్షమున దంతధావనము చేసినంత ఫలము.

మాల్యవంత వ్యాఖ్యానము—పర్వదినములయందును పితృ కార్యదినములయందును బొత్తిగా గంజూషణము గూడ జేయగూడదు. ఆ దినములయందట్లు చేసినపక్షమున నిటు పదితరములవరకు నటు పదితరములవరకు నరకకూపమున పడిపోవుదురు.

4. సూత్రం—పగటి నిద్ర ప్రకస్తము.

కా—వ్యా-ప్రాచీనులైన రాక్షస మహానుభావు లందఱుగూడ ఈ సూత్రమునే యవలంబించిరి. దీనివలన ననేక ప్రయోజనములు కలవు. పగలు నిద్రపోయినపక్షమున శ్రమపడి మేనువంచి పనిపాటలు చేయనక్కఱలేదు. రాత్రులు స్వేచ్ఛగా విహారములుచేసి యనుభవించవలసిన సకలసౌఖ్యములు ననుభవించవచ్చును, రాత్రులుచేయు సంచారములో నిద్రయు కునికిపాట్లు వచ్చిన పక్షమున కార్యములు చెడిపోవచ్చును, పగలు నిద్రించినపక్షమున నట్టి కునికిపాట్లు మొదలయినవి రావు గావున కార్యములు నిర్విఘ్నములుగా కొనసాగవచ్చును.

మాల్యవంతుడుగూడ పైవిధముగ వ్రాసెను. కావున నతని వ్యాఖ్యానము వ్రాయనక్కఱలేదు.

5. సూత్రం—కల్లు సారాలు త్రాగవలసినది.

కా—వ్యా-దేవతలు త్రాగిరి. మహార్షులు త్రాగిరి. మనుష్యులు త్రాగిరి. త్రాగనివాడు లేడు. త్రాగని జంతువులు లేవు. ఏదొయొకటి త్రాగకుండ నెవ్వరు నుండలేదు. మంచినీళ్ళు త్రాగుచున్నారా లేదా?

ఆ విధముగానే కల్లుత్రాగవచ్చును. సారా త్రాగవచ్చును. ఇది చెట్టులోనుండి వచ్చినదికాని వేరొకచోటనుండి వచ్చినదికాదు. తాటిచెట్టు యీత చెట్టు యిప్పు చెట్టు భూలోక కల్పవృక్షములు. వాటిని మనుష్యులు పూజింపవలయును. కల్లుత్రాగుటకు ధనము లేని వాడు. ఆ కుండనైన వాసనజూడవలెను. అదియు లభింపనప్పుడు త్రాటిచెట్టుక్రింద నొకబాము కూర్చుండి వెళ్ళిపోవలెను. మద్య పానము జేయనివాడు మనుష్యుడుగాడు. కల్లు తాగనివాడు గాడిదె కన్న నధముడు. మన దేశపు కల్లుసారాలకంటె విదేశమునుండి వచ్చిన బ్రాంది మొదలయినవి ప్రశస్తములు. కల్లు నిందించినవారు మహాపాతకులై నరకమునకు పోవుదురు.

మా-వ్యా—చిన్న బిడ్డల కేవగింపు లేకుండ నుగ్గుతోపాటు అలవాటు చేయవలెను. అవి దొరకనప్పుడు నల్లమందు గంజాయి మాజము మొదలయిన పదార్థములు భక్షింపవచ్చును. ఇవి అభావ మందు విధించుచున్నాముకాని నిత్యకృత్యమున సారాయములే త్రాగవలెను. ఈ దుకాణములు వీధి వీధికి సరిపడినన్ని యుండు నట్లు రాజు లేర్పాటు చేయవలెను. ప్రతిమనుష్యుడు తనదొడ్డిలో నాలుగు త్రాటిచెట్లు నాలు గీత చెట్లు వేసికొనవలెను.

6 సూత్రం—ఆడపిల్లల నమ్ముకొనుట శ్రేయస్కరము.

కా-వ్యా—దీనివలన ఔదవాడు ధనవంతుడగును. ధనవంతుడు మరింత ధనవంతుడగును. మనయింటిలో పుట్టిన ఆవుదూడలను గేదె దూడలను కుక్కపిల్లలను పెంచి పెద్దవాటిని జేసి తగిన బేరము వచ్చి నపు డే ప్రకారముగా నమ్ముకొందుమో అట్లే మనకడుపున పుట్టిన ఆడపిల్లలనుకూడ అమ్ముకొనుటవలన దోషములేదు. ధాన్యాదులమ్ము కొనుట యెట్లు తప్పకాదో ఇదియు నట్లు తప్పగాదు.

మా-వ్యా—కుంటివారికి గ్రుడ్డివారికి కుష్టువారికి అమ్మినను దోషము లేదు.

7. సత్య మవాచ్యం.

కాలనేమివ్యాఖ్యానము—సత్యమెప్పుడు పలకకూడనిది. సత్యమువలననే కొంపలు మునిగిపోవుచున్నవి. సత్యమువలననే లోకమునకు హానిజరుగుచున్నది కొందరుమూర్ఖులు సత్యమే పలుకవలసినది. సత్యమే పలుకవలసినదని బోధించిజనులను గంగలో దింపుచున్నారు. సత్యము బలికి హరిశ్చంద్రుడు రాజ్యముకోలుపోయి పెండ్రామునమ్ము కొని మాలవానిని గొలిచినాడు. సత్యముపలికి బలిచక్రవర్తి సమస్త రాజ్యము గోలుపోయి చివరకు వామనమూర్తిచేత అడుగంట దొక్కబడినాడు. అసత్యముపలికి ధర్మరాజు బాగుపడినాడు. అసత్యముపలికి శ్రీకృష్ణుడు శత్రువులను గెలిచినాడు. భగవంతుడైన శ్రీకృష్ణుడే యబద్ధములాడి లాభములు పొందునప్పుడు మనమేల పొందకూడదు? మహానుభావుడైన శుక్రాచార్యుడు తన నీతిశాస్త్రమునందు ప్రాణహానివచ్చునపుడు మానహానివచ్చునప్పుడు ధనము పోవునపుడు గోబ్రాహ్మణులకు విపత్తువచ్చునప్పుడు, అబద్ధము లాడవచ్చునని చెప్పినాడు. 'సత్యమేవజయతే' అనునట్టి వేదవాక్యము కేవల మర్థవాదము. అర్థవాదమనగా నమ్మకూడనిదియుని భావము.

మాల్యవగలవ్యాఖ్యానము—సత్యమెల్ల కాలము బలుకుట యసాధ్యము. ఒకడు జబ్బుగానుండి వైద్యునిగాని బంధువునిగానిపిలిచినను బ్రతుకుదునాయనియడుగును. అతడుబ్రతకడని వారికి తెలుసును తెలిసినను బ్రతుకడని చెప్పినపక్షమున నతడు బెంగగొని చచ్చిపోవునని నీవుబ్రతకవని యెవ్వరుజెప్పరు. నీకుకుదురుతుంది భయము లేదని చెప్పదురు. దీనిపట్టి యసత్యమే యెక్కువయుపయోగ మని తెలిసికొనవలెను. సత్యము మేడిపండు, అసత్యమంటుమామిడిపండు సత్యము

గంజనీళ్ళు అసత్య మాపుపాలు. సత్యము గుల్లముత్యము అసత్యము మాణిక్యము, సత్యము త్రాటియాకుదడీ. అసత్యము రాతికోట సత్యము నూలుగుడ్డచొక్కా అసత్యము వజ్రకవచము. అసత్యము వర్తకమునకుగావలెను. న్యాయవాదులకు కావలెను. వేశ్యలకు కావలెను. బాదులకు కావలెను. చోరులకు గావలెను. సంసారులకు గావలెను. సన్యాసులకు గావలెను. సత్యము ప్రియము. అసత్యము చవుక చవుక, వస్తువు నదిలిపెట్టి ప్రియము వస్తువు నెవడుకోరును ? అసత్యము సెరటిలో కల్పవృక్షము. కొంగు బంగారము. పెట్టిలోని నగ. సత్యము గ్రుడ్డిగవ్వ. అసత్యము మొహరి. సత్యము సవతితల్లి అసత్యము కన్నతల్లి. అసత్యము సొమ్మిచ్చును. సుఖమిచ్చును. కాబట్టి అసత్యమందరకు సేవ్యము. వేదాంతశాస్త్రరీత్యా మూచి నప్పటికి జగత్తంతా అసత్యమే అంతా మాయయే. కాబట్టి మాయ, అసత్యము, సేవింపదగినవి.

8. పాపాత్ముల సంక్షిని భోజనము చేయగూడదు.

కా-వ్యా—పాపాత్ములెవ్వరనగా ఎల్లప్పుడు సత్యము బలుకు వారు. పరకాంతల తల్లులని భావించువారు. దొంగతనము చేయనివారు చేయగూడదనువారు. ఉదయమున లేచి స్నానము చేయువారు. సత్రములు వేయించువారు నూతులు త్రవ్వించువారు దానములు చేయువారు స్వార్థత్యాగము చేయువారు. త్రాగనివారు, దానిని నిషేధించువారు. జూదమాడనివారు ఈ పండ్రెండుగురు సంక్షిణాహ్యులు వీరి సంక్షిని భోజనము చేసినవారిని కులమువారు తిప్పక వెలివేయవలెను. అంతలో బోక నదియొడ్డుననో చెరువుగట్టుననో కూర్చుండబెట్టి తాటికాయంత గోమయము తినిపించి కుంచెడు గోమూత్రం త్రాగించి బ్రాహ్మణులకు సువర్ణ దానము చేయించి ప్రాయశ్చిత్తము చేయించవలెను

మా-వ్యా—ఆ దేశములో స్నానములవారున్న సక్షమున ఆయనకు పాదపూజగా నూరు రూపాయలిచ్చి ఆయన పాదతీర్థము పూటకు శేరు చొప్పున పుచ్చుకొనవలెను.

9. అవాచ్యములు పలుకకూడదు,

కా-వ్యా—అవాచ్యములనగానేవి? దొంగవానిని దొంగవాడనుట, వ్యభిచారము చేసినవానిని వ్యభిచారియనుట అబద్ధములాడువానిని అబద్ధీకుడనుట, వేయేల, ఉన్నది యున్నట్లనుట, అట్టెవానిని యూరిలోనుండి వెళ్ళగొట్టవలెను. అట్టివాడు గ్రామశత్రువు.

మాల్యవంతుడుగూడ కాలనేమితో నేకీభవిచి వేరేవ్యాఖ్యానము వ్రాయలేదు.

ప్రాయశ్చిత్త కాండము

1. రసికదూషకులు భోగచాంద్రాయణ వ్రతము చేయవలెను.

కాలనేమివ్యాఖ్యానము—రసికలనగా భోగమువాండ్రనుంచుకొన్నవారు. చాంద్రాయణవ్రతమనగా భూమిచుట్టు ప్రదక్షిణము చేసినప్పుట, రసికలను దూషించినవారు మూడు సం॥లు భూప్రదక్షిణముచేసి తాను వెళ్ళిన ప్రతిపట్టణమందును, ప్రతి పల్లెయందును కాపురమున్న వేశ్యలగృహములకుబోయి వారిని దర్శించి వాగితో సరసములాడి మూడు సం॥లు ముగిసిన తరువాత మరల నింటికివచ్చి తాను మనుపు దూషించిన రసికులకు మిశకుబట్టచుట్టుకొని సాష్టాంగ నమస్కారము జేయవలెను, దీనిపేరే భోగచాంద్రాయణ వ్రతమందురు. ఈవ్రతము శ్రద్ధాభక్తులతో జేసినవారికి రసికులను దూషించిన పుహాపాతకము క్షణములో బోవును.

మాల్యవంతవ్యాఖ్యానము—భోగ చాంద్రాయణ వ్రతము చేయుటకు శరీర దార్ధ్యము లేనివాడు మూడు సంవత్సరముల పరిమితి గల కాలము భోగముదాని నొకర్తు నుంచుకోవలయును. అట్లుంచుకొనుటకుధనము లేనివాడు రసికులను, వేశ్యలనుస్తోత్రము చేయుచున్న క్షణమున నా పాతకము పోవును.

2. వేశ్యాదూషకులకు ప్రాయశ్చిత్తమేలేదు.

కా-వ్యా—పై సూత్రములో రసికులను దూషించినవారికి ప్రాయశ్చిత్తము విధించితిమి. ఈసూత్రములో వేశ్యలనుదూషించిన వారివిషయమై చెప్పబడుచున్నది. వేశ్యలు అస్పృశలఅంశమునందు బుట్టినవారు. పూర్వకాలమున దేవతలు రాక్షసులు పాలసముద్రము మధించినప్పు డస్పృశలు కల్పవృక్షములు అమృతము నైరావతము మొదలగు గొప్పపదార్థములన్నియు నాసముద్రములోనుండిపుట్టినవి. కాబట్టి యస్పృశలు దేవతాస్త్రీలు. దేవతాస్త్రీల యంశమునందు బుట్టినవారందఱు దేవతాస్త్రీలే. దేవతలను దూషించినవారికి ప్రాయశ్చిత్తమేలేదు. అందుచేత వేశ్యలనుదూషించినవారికి ప్రాయశ్చిత్తము లేదు.

మా-వ్యా—ఒక వేశ్య ప్రాయశ్చిత్తము చేసికొనవలెననివేశ్యా దూషకులకు గట్టిగా మనస్సులో సంకల్పము కలిగినపక్షముననాలుక కోయించుకోవలెను. ఇందువలన వేశ్యలను మరల దూషించుట కవకాశము కలుగదు. ఇది చేసికొనుట చాలకష్టము గనుక మహాను భావులైన సూత్రకారులు మారీచ స్వాములవారు ప్రాయశ్చిత్తమే లేదనివిధించిరి.

3. సురదూషకునకు తద్విక్రయమే ప్రాయశ్చిత్తము.

కా-వ్యా—కల్లు త్రాగగూడదని నిందించినవారికి స్వల్పప్రా యశ్చిత్తము విధించినారు అది యేమనగా కల్లుచుకాణములో గూ ర్చుండి కొంతకాలము కల్లమ్ముట. ఈకల్లువాసన తగులునప్పటి కా దూషించినపాపము పోవును. ఇది యెంతకాలము సేయవలయునని ధర్మశాస్త్రకర్తలనేకులు మీమాంసచేసిరి. మూడు సం॥లవరకుకల్ల మ్మవలసినదని సూత్రకారుల నుతము. ఈమాట సూత్రములో లేదు గదామీరెట్లు తెలిసికొనగలిగితిరని యందులేమి? మేము సాక్షాత్తు సూత్రకారుల పాదసేవచేసి వారివోటనుండియే యీమాటనిన్నము

అతిప్రాచీనులైన జ్వాలాజిహ్వస్మృతిలోను హిరణ్యాక్షస్మృతిలో నముచిస్మృతిలోను శతబాహుస్మృతిలోను పదిసం॥లు సురదూషక కల్లమ్మవలసినదని యున్నది.

మా-వ్యా—అట్టి పరమపాతకునిచేత యావజ్జీవము కల్లః వలసినదని మాయభిప్రాయము. అందుకు వాడిష్టపథకపోయిన వాని సాత్తుసర్వము హరించి గ్రామమందుగల త్రాగుబోతులందఱు పంచుకోవలెను.

4. సురాపానదూషకులకు బలాత్కారపానమే కర్తవ్యము.

కా-వ్యా—సురాపానము చేసినవారిని త్రాగుబోతునిందించినవానిని గ్రామములోనున్న పదిమందిజేరి బలవంతము బట్టుకొని పటకాదులతో వానినోరు బ్రద్దలుచేసి కల్లు వానినోటిని బోయవలెను. మ్రింగకపోయినచో ముక్కుమూయవలెను.

మా-వ్యా—వాడొకవేళ కల్లు మ్రింగకనే యేకారణమునైనై నచ్చిపోయినపక్షమున వానిశరీరము కల్లుతోన్నా నముచేయి తరువాత దహనముచేయవలెను.

5. సురాదానము రోగనివారణోపాయము.

కా-వ్యా—కల్లు త్రాగుటవలన కొన్నిరోగములు పువచ్చును అట్టిరోగములు మందులవలన నివారణ కాకపోవచ్చున కానియెడల గ్రామములో త్రాగుటకై మిక్కిలి ప్రసిద్ధికెక్కిన నటి రుషులను పదిమందిని తీసికొనివచ్చి వారికాభ్యుకడిగి ప్రదక్షిణమున ఒక్కొక్కరికి ఒక్కొక్కతాటిచెట్టుదక్షిణయిచ్చి మూడుకల్లుకుండ దానమియ్యవలెను. ఈదానముచేత ఆరోగము పోవును.

మా-వ్యా—రోగము పోవుటయేగాక యీజన్మమున పుట్టుటచేత నింకొకజన్మమున కావలసినంతకల్లు వానికి సమృద్ధి లభించును.

6. వృక్షనాశకులు తాళవనప్రతిష్ఠ చేయవలెను.

కా-వ్యా—వ చెట్లునైనను దూలములనిమిత్తముకాని వాసముల నిమిత్తముకాని మఱియొక కారణముచేతగాని చంపవలసినవచ్చినపుడు ఆ మహాసాతకము పోవుటకై త్రాటితోటలు వేయించవలెను త్రాటిచెట్లు భూలోకకల్పవృక్షములని మహానుభావులైన ప్రాచీన మహర్షుల యభిప్రాయము, ఆ త్రాటిచెట్లు ఆచెట్లవల్ల పుట్టిన చెట్లు వాటివలనపుట్టిన చెట్లు భూలోకమందెంత కాలముండునో అంత కాలము అతఁడు అతని బంధువులు అతని స్నేహితులుగూడ మరణానంతరము కలిలోకమున మహానందపదవి ననుభవించుచుండుదురు.

మా-వ్యా - త్రాటిచెట్లు వేయుటకు సమకూడనిపక్షమున ఈత చెట్లు ఇప్ప చెట్లు ద్రాక్ష చెట్లు మొదలయిన కల్లుచేయుటకు వీలైన చెట్లు నాటవచ్చును, అధమపక్ష మట్టిచెట్లు నొక్కటైన నాటనివానికి నరకమే ప్రాప్తమగును.

మారీచస్మృతి—ప్రాయశ్చత్తకాండము.

సోదరులకు భాగము పంచివెట్టకూడదు.

కాలనేమి వ్యాఖ్యానము—అన్నదమ్ములలో బలవంతుడెవ్వడో వాడే తక్కిన సోదరుల నెత్తికొట్టి పిత్రార్జితమైన యావదాస్తియు స్వాధీనము చేసికొనవలసినది. దీనికి రెండుకారణములు గలవు, బలహీనుని చేతిలో స్థిరాస్తిగాని చరాస్తిగాని యుండుట యపాయకరము. ఎందుకనగా వారు దుర్బులుగగుటచేత నెవరో వారినద్ద లాగికొని పుచ్చుకొందురు. అందుచేత బలవంతుని చేతిలోనున్న పక్షమున నిట్టి యాస్తి కుటుంబములోనుండి యావలకుపోదు. ఆస్తి ముక్కముక్కలు చేసి పుచ్చుకొన్న పక్షమున కొంతకాలముగుంపటికి ఎవరికి నేమియుదక్కదు. రాజ్యము వీరపురుషులనుభవింపవలసినది. ఆవిధముగా నె భూములుగూట బలవంతులనుభవించవలసినది.

మూల్యవంతవ్యాఖ్యానము—“తన కలిమి యింద్రభోగము, తన లేమి లోకదరిద్రము” అన్నట్లుగా ఏవడినుట్టుకువాడు తన భాగ్యము చూచుకొన వలసిన దేకాని యన్నదమ్ములు బాధపడిపోవుదు రేమో యని వారినిమి త్తము తన సుఖములు పోగొట్టుకొన గూడదు. పరులకై తన సుఖమును భోగొట్టుకొని కష్టపడెడువాడు ఆత్మహత్య మహాపాత కుడు పోయిన దుర్గతికిబోవును. ఒక గడ్డిమోపు చూచినప్పుడు ఒక యావు కడుపునబుట్టిన దూడలు నాలుగు దానిదగ్గరకుజేరి ఆ గడ్డి నిమి త్తమై యొక దాని నొకటి కుమ్ముకొని బలముగలది తినును. అట్లే ఒక తల్లిదండ్రులకు బుట్టిన బిడ్డలలో గూడ బలముగలవాడే యనుభ వింపవలసినది.

2. లంచము గ్రహించదగినది.

కా. వ్యా—లోకమంతయులంచముతోనేయున్నది. దేవతలు లంచము గోరెదరు. నైవేద్యములే లంచములు. పరమేశ్వరుడు లంచము గోరును. ప్రార్థనలు భజనలు కీర్తనలు స్మరణలు ధ్యాన ములు పూజలు పరమేశ్వరునకు లంచములు. గురువు లంచముగోరును. వినయము శుశ్రూష వానికి లంచములు. తలిదండ్రులు లంచములు గోరుదురు. ఈ లంచములకే పితృభక్తియందురు. ఉపకారముచేసి లంచము పుచ్చుకొనుట తప్పగాదు. లంచము నిన్నటిది నేటిదికాదు. పృథివి పుట్టినప్పటినుండి యున్నది అపకారము చేయకుండుటకై గూడ లంచము పుచ్చుకొనవచ్చును.

మా. వ్యా. లంచములు పుచ్చుకొననని చెప్పువారందరు అప్ర యోజకులు, వీరుగిర్భాగ్యులనవ లెనుగానిసీతిమంతులనుటకుపేలు లేదు. అశక్తులుగాని ప్రజ్ఞావంతులుగారు. వారిది అశక్తదుర్జనత్వముగాని యోగ్యతగాదు. లంచములో మహాలక్ష్మీయున్నది. అది పుచ్చుకొన్న వారి ఇల్లుకలకలలాడుచునిత్యకల్యాణముపచ్చితోరణమువలెనుండును. మహాలక్ష్మీ అందెలు గజ్జెలు ఘల్లు ఘల్లుమనునట్లుగా వారి యిల్లంత

యుదిరుగుచుండును. లంచములు పుచ్చుకోజాలని తెలివితక్కువవాని యిల్లు శ్మశానమువలె యమంగళమై యసహ్యమైయుండును. కావున సర్వవిధములచేత దానిని గ్రహింపవలసినది.

3. వ్యాపారంబులలో వడ్డీశ్రేష్టము.

కా. వ్యా—శాతముడు, మనువు మొదలయిన ప్రాచీన ఋషులు వడ్డీవ్యాపారము సేయువారు పంక్తి శాఖ్యులని తమతమ స్మృతులలో వ్రాసిపెట్టిరి. కానివారిలో మే మేకీభవింపజాలము. నూటికి నెలకు అయిదు రూపాయలవంతున ఇచ్చుట ధర్మవడ్డీ. వాయిదా దాటిన తరువాత నూటికి నెలకు పదిరూపాయల వంతున పుచ్చుకొనుట ధర్మము. ఇదితనఖాలమీద నిచ్చునధతి. విశిబదుభ్యు ప్రాణాపసరము వచ్చినప్పుడైనను ఇయ్యగూడదు. ఇచ్చెడు పక్షమున దీనికి రెట్టింపువడ్డీయుండవలెను. బంగారము తాకట్టుమీద నూటికి యేడున్నర వడ్డీకి తక్కువ యియ్యగూడదు. ఆయిచ్చునదియైనను నూరురూపాయల విలువగలదానిమీద పదిరూపాయలియ్య వలెను. వెండి మొదలగు వాటిమీద తాకట్టు యియ్యనేగూడదు.

మా-వ్యా—ఏమనుష్యునకైనను ప్రాణముమీదకువచ్చినప్పు డతడుగాని అతని బంధువులుగాని వైద్యము నిమిత్తముగాని ఉత్తర క్రియల నిమిత్తముగాని సామ్రాజిగినపక్షమున నూటికి యిరుపది రూపాయల చొప్పున వడ్డీకి తనఖాలమీద అస్తికిమ్ముతులలో ముప్పదనవం తియ్యవలెను. తోడి మనుష్యుల కాపదసమయములలో ఆట్టియుపకారముచేయుట ధర్మము. చిన్నవాళ్ళు చోరులు జూదరులు త్రాగు బోతులు బదులు నిమిత్తము వచ్చినప్పుడు అయిదు వందలు వారు కోరిన పక్షమున అంతసొమ్మునకు దస్తావేజువ్రావించి అందులో అయిదవవంతు సొమ్మిచ్చి పంపించవలెను. కొన్ని సమయములయందు దస్తావేజులు వ్రావించుకొని సొమ్మియ్యక పోయినను దోసము లేదని

దేవాంతక నరాంతకులను ప్రాచీన మహర్షుల మతము. అసలువ పుచ్చుకొనకయు, తక్కువవడ్డీకి బదులిచ్చునట్టియు దుర్మార్గులులో శత్రువులగుటచేత వారియాస్తి దోచుకొని దేశమునుంచి వెళ్ళగొ వలెను. అటువంటి వారున్న పక్షమున పట్టణములోనివారికి చాలద సప్తముగలుగును. ప్రాణనష్టమునకైనను యోర్వవచ్చునుగాని ద సప్తమునకు యోర్వరాదు. ఎంతఅవసరముమీద బదులునకువచ్చు అట్టివానికి అంతయెక్కువ వడ్డీమీద బదులిచ్చుట ధర్మము.

వ్య వ హా ర కాం డ ము

1. దొంగలను దండింపగూడదు.

కా. వ్యా. ఈసూత్రము జనులకు విరుద్ధముగా కనపడవచ్చునుకాని శాంశముతో నాలోచించినపక్షమున నిందు విరుద్ధమేమిఁ లేదు. గృహయజమానులు తమతమ గృహములను చక్కగా గొన్నపక్షమున దొంగవాడు కన్నము వేయుటకు వీలుండదుగఁ గిండ్లు జాగ్రత్తగా గట్టుకొనక దొంగలకు కన్నమువేయుట కవకా మిచ్చి తరువాత వారిని శిక్షించమని చెప్పట యేటిన్వాయఁ దొంగలు పశువులవంటివారు. పంటకాపులు తమచేలు సరిగాసంరక్షిం జేసికొనక నచ్చిమేసిపోయినవని పశువులను గొట్టిన నేమిలాభఁ ఆవిధముగానె తగినజాగ్రత్త పుచ్చుకొనక యిండ్లుచోరులుదోచుక పోయినారనుట కేవలమన్వాయము. బెల్లము జాగ్రత్తగా నొకచె బెట్టి చీమలను చేరపద్దని చెప్పినచో నవి మానునా? మాంస ముక్కబయటపెట్టి గ్రద్దలను రావలదన్నచో నవి మానునా? ఎఱ మిఠాయిపెట్టి పిల్లవానిని దరికిరావలదన్నచో నూరకుండునా? ఆవిధ గానె దొంగలకు లోపల ప్రవేశించుటకు వీలుకలుగజేసి వస్తుఁ పోయినవని ఏడ్చిన నేమిలాభము! అందుచేత జనులందఱు తమఁ

యిండ్లు నాతిగోడలతో గట్టుకొనవలయును. మఱియు గృహములలో నున్నవారు జాము కొక్కొక్కరుచొ॥ తెల్లవార్లు మేముకొనవలయును.

మా-వ్యా దొంగతన మేయింట్లో జరుగునోఅయింటి యజమానుని తగినబాగ్రత్త పుచ్చుకోవందుకుదండింపవలయును. అంతియ గాక గోడలుసరిగా పెట్టనందుకు యిల్లుకట్టించిన మేస్త్రీని కూలీలను గూడ పిలిపించి దండింపవలయును. ఈవిధముగా చేయనిపక్షమున ప్రపంచములో న్యాయము దొరకదు కేవలము దొంగలను దండింపదలచుట అక్రమము అధర్మము అన్యాయము.

2. దొంగలకు బహుమానము లీయవలెను.

కా-వ్యా—దొంగతనములు మిక్కిలి చమత్కారముతో చేసినట్టివారికి, కన్నము నేర్పుతో వేసినవారికి, మంచియుక్తులుపన్ని అపాయము తప్పించుకొని పారిపోయినవారికి బహుమానము లిచ్చుట ధర్మము. ఏవిద్యలోనైనను సంపూర్ణమైన ప్రజ్ఞసంపాదించినవారిని మెచ్చి పారితోషికము లిచ్చుట లోకధర్మము దొంగతనముగూడ ప్రశస్తమైన విద్యలలో నొకటిగనుక అందులోగూడ అసాధారణ ప్రజ్ఞగలవారికిబహుమానముచేయుట తప్పగాదు. లోకమునకు బాధ కరమైన దొంగతనము గొప్పవిద్యలలో నొకటియందువాయనిమీరు శంకింతురేమొ, అట్లు శంకింపగూడదు. వేట జీవజంతువులకు బాధ కరమైనను అదియొక గొప్పవిద్యగా జనులు మెచ్చుచున్నారు. ఆవిధముగానే చౌర్యముగూడ కొండటికి బాధకరముగా నున్నను మెచ్చదగిన విద్యలలో నొకటి.

మా-వ్యా—దొంగతనమును గురించి మహానుభావుడైన వృశ్చికగోముడు వ్రాసిన గ్రంథము పాఠముగా బెట్టి చదివించి అందులో పరీక్షించి కడతేరినవారికి బంగారుపతకములు మొదలయిన విచ్చుట యుచితముగానుండును.

8. జారత్వముగూడ దండింపదగిన నేరముకాదు.

కా-వ్యా. స్త్రీపురుషులు పరస్పరానురాగములు గలిగి మనస్సులు కలుపుకొని కలియునురుగావున నటువంటి యనురాగములను మనము వృద్ధిచేయవలసిన దేగాని దండించి క్షీణింపజేయగూడదు. కాని పరపురుషుని భార్యతో గలియుట న్యాయమాయని యందు రేమొ. పరపురుషుడు పరస్త్రీయనుభేదము లెన్నడు నుండగూడదు. మనస్సులో అనురాగములు పుట్టి యెనరు కలియుదురో వారే దంపతులు. తలిదండ్రులు చేసిన వివాహములు వివాహములుకావు. పరునిభార్యయైననుసరే ఆమె కేపురుషునిమీద యనురాగము కుదురునో ఆపురుషుని దీసికొనివచ్చి అట్టివారిద్దరికిని క్రొత్తగావివాహము చేయవలెను. సాత వివాహము దానితోరద్దు.

మా-వ్యా—అసలు వివాహములే యుండగూడదు. పశువులలో వివాహము లున్నవా? పక్షులలో వివాహము లున్నవా? జలజంతువులలో వివాహము లున్నవా? ఈ వివాహముల మూలముననే జారత్వమనునది లోకమునగలుగుచున్నది. అసలు వివాహములు లేనిచో జారత్వమన్న మాటే పుట్టదు.

1. అప్పు లెగబెట్టుట తప్పగాదు,

కా-వ్యా—అప్పులిచ్చువాడు వడ్డికాశపడి యిచ్చిపుచ్చుకొన్నవాడు సామ్మిచ్చుకోలేనప్పుడు వానియిల్లువాకిలి పొలము వస్తువులు వాహనములు అమ్మించి సామ్మిచ్చుచున్నవలెనని దురుద్దేశము గలిగియుండును. అందుచేత అప్పుపుచ్చుకొన్నవాడియ్యకపోయినను దోషములేదు. దొరికినంతకాల మప్పుపుచ్చుకొని తలమునిగి తాడి ప్రమాణమైనప్పుడు న్యాయస్థానములలోనికి వెళ్ళి దివాలాఅర్జీయొకటి యిచ్చినపక్షమున ఆబాధ తీరిపోవును.

మా-వ్యా—కావలసినప్పుడుసామ్మిచ్చి అవసరముగడిపినాడు గదా యని విశ్వాసముచేత కొందరు మూర్ఖులు తెచ్చుకొన్న అప్పు

మరలనీయవలయునని దురోభిధలు చేయుచుందురు. అట్టిదురోభిధలువిని మనుష్యులు చెడిపోగూడదు. “బణంకృత్వా ఘృతంపిబేత్” అని చార్వాక మహాముని లోకోపకారార్థమై యొకసూత్రం వ్రాసినారు. అప్పుచేసి నేయికోనుక్కొని త్రాగవలెనని దీనియర్థము. ఈసూత్రము మనస్సులో లోకులందరు నిలుపుకొని సుఖపడవలయును. లోకుల యొక్క సుఖమునిమి త్తమే మేమీ స్మృతి వ్రాయుచున్నాము గనుక మాయొక్క మంచియుద్దేశమునుగ్రహించిలోకులుసుఖపడవలయును.

2. న్యాయాధిపతులు వాది ప్రతివాదులిద్దరికిగూడ శిక్ష వేయవలెను

కా. వ్యా—శిక్ష వేయుటయనగా ఇద్దరినద్దను చెరికొంత లంచము బుచ్చుకొని వచ్చిన యభియోగము తనయిష్టము వచ్చినట్లు తగలబెట్టుట ఇదియొక విధమైన శిక్ష. ఇంతకంటె రెండవది యిద్దరిని ఖైదుచేయుటగాని యిద్దరికి జరిచునా వేయుటగానియైయున్నది. ఇట్లు చేసినపక్షమున నేకారణమునకు మనుష్యులు తగవులాడరు. ఇట్లుగాక నేరము కనుగొని నేరము చేసినవానినే శిక్షించినపక్షమున గలిచిన వాడు గర్వపడి కార్యమునకు మరింత కాలుదువ్వచుండును. కాబట్టి యిద్దరిని శిక్షించిన మిక్కిలి లాభముండును.

మా. వ్యా—దీనివల్ల న్యాయాధిపతికి నష్టముండదు. సాక్ష్యములు విచారణ చేసి యెక్కోనేరస్థులతో కనుగొనుట వినుగుపుట్టించును.

3. న్యాయాధిపతులు ప్రయముప్పి రప్పించినపక్షమున అభియోగములుండవు.

కా. వ్యా—వచ్చిన యభియోగముల విచారణచేయుటకు ఓపిక లేని న్యాయాధిపతులు అభియోగములు దెచ్చిన మనుష్యులను త్రిప్పి త్రిప్పి విసిగించినపక్షమున నుభయులు బుద్ధితెచ్చుకొని వారంతట వారే రాజీనామా పడుదురు. న్యాయాధిపతియెంతో సుఖువు. అభియోగము తెచ్చినవారికి బుద్ధినచ్చును. అందుచేత న్యాయాధిపతులంద రీయసాయమునే బ్రయోగించుచుండవలెను.

వి నా య క వి షా ద ము

[అప్పుడు వినాయకుడు నందికేశుడు ప్రవేశించుచున్నారు.]

నంది—వినాయకా! ఎందుచేత మాటలాడవు. ఎన్ని పిలిచినను పలుకవేమి? నీ మనస్సులో ఏదో గట్టివిచారమున్నట్లు కనబడుచున్నదే.

వినా—(తలవంచుకొని విచారించుచు ఊరకుండును.)

నంది—మిత్రుడా! విఘ్నేశ్వరుడా! నేను నీకుచిరకాలమిత్రుడినుగదా. అట్టిస్థితిలో నీవిచారమేమో నాకు తెలియజెప్పరాదా? నీ విచారముజూడగా నాకును విచారము కలుగుచున్నది.

వినా—(నిట్టూర్చువిడిచి) అబ్బబ్బా యేమి దుష్కాలము సంభవించినది. నేనేమని నీతో జెప్పదును. చెప్పటకైన నాకు నోరు రాకున్నయది.

నంది - ఏలాగో యొకలాగు ధైర్యము దెచ్చుకొని నీ మనోవ్యాధి యేమో మర్కములేక నాకు తెలియజెప్పము. దాని కేదేని ప్రతిక్రియ యున్నయెడల చెప్పెదను.

వినా—ప్రతిక్రియ నీవు చేయజేయనీను పుట్టించిన జేజెమ్మ చెయ్యలేదు.
 ~~అనవ~~

నంది—నాన్ని నాన్ని చంపక చెప్పవయ్యా బాబూ! ఇతరులకు చెప్పక లోలోపల దిగమింగిన పక్షమున విచారము మఱింత యొక్కువగును.

వినా—ఏమి చెప్పను అప్రతిష్టపాలై పోయినాను. అప్రతిష్టపడుటకంటె మరణము మేలు గదా. మనము దేవతల మగుటచే మరణమురాదు. అందుచేత ననుభవించ వలసినదే.

నంది—అప్రతిష్టా! నీ మీదనా? అంతటి యప్రతిష్ట యేమి చ్చినదయ్యా చెప్పు చెప్పు.

వినా—ఏమియప్రతిష్టా! నీవు యెరగని సంగనాచివలె మాట ాడుదువేమి? నేను లోకములో గొప్పతిండిపోతునని యప్రతిష్ట కిదా. నీ వనుదినము వినుచు నెఱగనివానివలె బలికెదవేమి భాద్ర ద శుద్ధ చవితినాడు ప్రతి సంవత్సరము ప్రజలునన్ను పూజించి మండ్రములు పెట్టుదురు. పెట్టినవన్నియునేను తినుటచేత నేనుతిండి తునని నిందించుచున్నారు. ఈనింద నేను భరింపజాలను. (అని న్నిరు విడుచుచున్నాడు.)

నంది—ఆ యొక్కదినముననేనా జనులు నీకు విందులు కియుట. ఏకార్యము దలపెట్టుకొన్నను ముందు విఘ్నేశ్వరపూజ కిసి నైవేద్యము బెట్టరా?

వినా—అదియెంతయ్యా! కొంచెము బెల్లముక్క పెట్టుదురు. ాది ఆకలి తీరునా వల్ల కాడా సల్లమందు మాత్రలాగున గుట్టుకున మింగి వేయుదును.

నంది—ఏమైనప్పటికి లోకులునిజమేపలికిరి, నీవుతిండిపోతువే

వినా—అయ్యయ్యా, నీవుగూడ నిట్లన్న పక్షమున నింకగతి మేది. ఈ నింద మిక్కిలి యన్యాయము. నన్ను మించిన మహాను గావు లెందరో యుండగా నన్నొక్కనినే తిండిపోతనుట యన్యాయముగాదా.

నంది—నిన్ను మించిన మహానుభావులు లోకములో లెరా? ఇది యసంభవము.

వినా—అసంభవమా! నీవుగూడ నన్యాయమునకు వడిగట్టు కొనుచున్నావు. నే చెప్పెడిది విని మాట్లాడుము. సంవత్సరమున

కొకసారి చవితినా డుండ్రంముక్కలు తినినందుకు నేనే తిండిపోతే నైవశమున ప్రతిదినము రెండుపూటల భోజనముచేసి మరి రెండు పూటలు కాఫీకొట్లలోదూరి గొంతులో వ్రేలుపెట్టిన పక్షమునందునట్లు కడుపుచూస మెఱుగకుండ ఇడ్డెనలు పులిపిండితో జేసి దోసెలు మొదలయిన అడ్డమయిన గడ్డి తినునట్టివారు తిండిపోతు గారా. మీ యందరివి నాలుకలా తాటిపట్టెలా నిజమాడ రెం చేత వెట్టిసాంబమూర్తికి పిచ్చిపార్వతికి ముద్దువిడ్డనని లోకువామీ లోకులు కాకులన్నమాట నిజముకాదా, నన్నన్ననాళ్ళందఱుల కొక యింతిపాపము మూట కట్టుకొనుచున్నాడు.

నంది—సీమాట నా కిప్పుడు వచ్చినది, కాఫీ కొట్లలో నైవశముచేసి నేను వెండుకు పనికిరావు, నీ ప్రార్థకర్మముచేత యప్రతిష్ట వచ్చినదిగాన మఱియొకటికాదు, విచారించకు.

(అని యిద్దఱు నిష్క్రమించుచున్నా

—*—

అపూర్వ వేదాంతము

(అప్పుడు రమానాథరావుగారు దేవదాసుగారు

ప్రవేశించుచున్నారు.)

రమా—మీ రెండుకు వచ్చినారో చెప్పరేమి?

దేవ—నేను చందానిమిత్తం వచ్చినాను.

రమా—ఏమిచందా మీకు పనిపాటలు లేవాయేమిటి.

దేవ—నూకుపనిపాటలున్నవి. ఈచందామానిమిత్తముగా

రమా—(కోపముతో) ఎవరినిమిత్తమో త్వరగా చెప్ప

చంపక.

దేవ—చిత్తము ఆగ్రహించకండి మనవిచేయుచున్నాను. దక్షిణాస్రికాలోనున్న మనహిందూ దేశస్థులు ఆ దేశమందలి తెల్ల వారిచేత నానాబాధలు పడుచున్నారు. వారు ప్రస్తుతము చెఱసాలలో బడినారు. వారి దారపుత్రాదులపోషణనిమిత్తమై మన దేశము నుండి చందాలు వసూలుచేసి పంపుచున్నారు. మీరుగూడ నేమైన చందాలు యిప్పించవలెను.

రమా—ఇదా పని నీకు దేశముదాటి మాలదేశములలోనికి వెళ్ళి వర్ణభ్రష్టులైన నిర్భాగ్యులకు సహాయము చేయవలయుననియా నీవు చెప్పవది. దేశమువిడిచి వెళ్ళినవాళ్ళతో మన కేమిసంబంధము. వాళ్ళు మతభ్రష్టులు వర్ణభ్రష్టులు దేశద్రోహులు. అటువంటివాళ్ళకు నే నొక్కదమ్మిడి యివ్వను. వాళ్ళు మలమల మాడినాసరే. చచ్చినా సరే.

దేవ—తమరంత కోపగించినపక్షమున నేనేమి మనివిచేయ గలను. అక్కడికి వెళ్ళినప్పటికి వారు హిందూమతములో నె యున్నాడు. తురకలు తురకమతములో నెయున్నారు. అక్కడనుంచి మనవారిని వెళ్ళిపొమ్మని ఆ దేశస్థులు బాధపెట్టుటచే ప్రస్తుత మీ చిక్కులు సంభవించినవి.

రమా—వాళ్ళ దేశములోనుంచి వాళ్ళు వెళ్లిపొమ్మని బాధ పెడుతూంటే అక్కడనుంచి లేచిరాక సిగ్గులేక అక్కడనేయుండి వాళ్ళతో దెబ్బలాడుచుండుట యెందుకు.

దేవ—వీళ్ళ తాతలుచిరకాలముక్రిందటఆ దేశము వెళ్ళినారు. వీళ్ళందరు అక్కడనేపుట్టి అక్కడనేసెరిగి అక్కడనే చదువుకొని అక్కడనే యిల్లువాకిలి పొలము సంపాదించుకొని కుటుంబములతో కాపురమున్నారు.

రమా—సరాయవాళ్లు దేశములోనికి వెళ్ళినప్పుడు వాళ్ళిష్టము వచ్చినన్నాళ్లుండవచ్చును వాళ్ళు పొమ్మన్నప్పుడు పోవద్దా ఏమిసబబయ్యాయిది. మీయిష్టముమీద మీయింట్లో నెన్నాళ్లయినా కాపురముండవచ్చును. మీరు పొమ్మన్నప్పుడు పోక కాలపట్టుకొని లాగితే చూరుపట్టుకొని వేళ్ళాడుట న్యాయమేనా?

దేవ—అయ్యో! నాకొక్కమాటకు జవాబు చెప్పండి మొదల మీ దీగ్రామమేనా కాపురము.

రమా—నూ దీగ్రామముకాదు. మాది దక్షిణాది.

దేవ—సరే మీరిక్కడకువచ్చి ఇల్లువాకిలి కట్టుకొని ఆ సంపాదించుకొని కాపురమున్నాడుకదా. మీరిప్పుడు మీ దేశవ వెళ్ళిపోవలసినదని మేమందరము అంటే మీరేమిచేస్తారు.

రమా—నేనీ దేశస్థుడనేయైపోయినాను. ఇదేనాస్వస్థలమనేనిక్కడనుంచి కదలను.

దేవ—మీలాగే వాళ్లుగూడ అక్కడనుండి కదలనుంటారే అది న్యాయమేకదా.

రమా—వాళ్ళ బెంతమాత్రము న్యాయముకాదు అన్యాయముగా నితరుల దేశములోనికి వెళ్ళియుండి నాళ్ళను బాధపెట్టి తాబాధపడుచుండు మొండివాళ్ళకు నేనొక్క చమ్మిడియైన నిచ్చేడను కాను. పైగా నాకింకొక్క సందేహముగూడ నున్నది. సొమ్ముమీరు వసూలుచేసి యేమిచేయుదురో మాకు తెలియదు

దేవ—అన్నన్నా యెంతమాటన్నారండి. ఈచందాసావ మేమందరము హరింతుమా.

రమా—హరింతురోధరింతురో నేనేమిచెప్పగలను. దక్షిణ కాసు మీరుపంపినట్లు నిదర్శన మేమున్నది.

దేవ—చెన్నపట్టణములో గొప్పవారందరు కమిటీచేసినారు. ఈసామ్ము మేమాకమిటీవారిదగ్గరకు పంపుతాము.

రమా—ఆ కమిటీ యున్నదో లేదో యెవడెరుగును ఉంటే ఆ కమిటీవారు మీరుగూడ కలిసి హరించగూడదా.

దేవ—ఇందులో మహానుభావులైన గోపాలకృష్ణగోకైగారు మదనమోహన మాళవ్యాగారును సురేంద్రనాథ బెనర్జీగారు నిందులో పనిచేయుచున్నారు. వారందరు మనసామ్ము హరించేవారేనా !

రమా—గోకైగారైన నాకు నమ్మకంలేదు, బెనర్జీగారైన నాకు నమ్మకం లేదు. వారుమాత్ర మాశాశముమీడినుంచి యూడి పడ్డారా యేమిటి. వారికిమాత్రము డబ్బుతీపిలేదా. మాతాపుత్ర విరోధాయహిరణ్యాయ నమోనమః అనగా వినలేదా నీవు.

దేవ—చీ!చీ!చీ!యిటువంటిమాటలన్న తరువాత మీయెదుట నేనుండగూడదు. ఆ మహానుభావుల నానుస్మరణ చేసినపక్షమున మీ జన్మ పాపనమగును. డబ్బు కర్చుపెట్టుట కిష్టములేక బుద్ధిశుశలత కొలది మీరిన్ని క్రొత్తవాదములు వాదించుచున్నారు. మీ లోభ త్వమే యీ వాదమునకు కారణముకాని మరియొకటి గాదు.

రమా—నిరర్థకమైన వ్యాపారముల నిమిత్తిమై చందాలివ్వని వారిని మీరు లోభులనక యేమంటారు. నీవంటివానితో నేనింక సేపు మాటలాడి నాకాలము వ్యర్థముచేసికొనుట నాదే బుద్ధితక్కువ.

దేవ—మీవేషముజూచి మీపటాటోపముజూచి మీరేమో నుత్కార్యములకు దానములిస్తారని వచ్చినందుకు నాదే బుద్ధితక్కువ. సెల విప్పించండి పోతున్నాను.

రమా—వెళ్ళు ఇటువంటి అపాత్రులను రానియ్యకుండా ముందుముందు గుమ్మంలో బంట్లోతులను వెడతాను.

(అని నిష్క్రమించును.)

నారదవిలాపము

[తుంబురుడు నారదుడు బ్రవేశించుచున్నారు.]

నార—తుంబురా ! నాయిచ్చనచ్చినంతసేపు నేను విలపించెదను. ఎందుకు విలపించుచున్నానని ప్రశ్న లడిగియాడిగి నన్ను చంపబోకు.

తుంబు—నారడా ఆపులై సవార మున్నారముగనుక నడుగుచున్నాము. మేము లేనిచోనిన్నడుగువారెవ్వరు ? అవసరము లేని మొండితనము చేయక నీ విలాపకారణము జెప్పము.

నార—ఆర్జువారా తీర్జువారా మీరు! ఇతిరుల దుఃఖములు వినవేడుక.

తుంబు—నాదుఃఖమునీది నీదుఃఖమునాది అందుకుచేత నిన్నడుగుచున్నాను. చప్పన చెప్ప.

నార—కారణము నేను చెప్పనలయునా? మొగముజూడగనే మీగాళ్ళవాపు తెలియునన్నట్టు చిక్కి-చిక్కి-బక్క-గొడ్డువలెనున్న నన్నుజూచి నాదుఃఖకారణము నీ వెఱుగ లేవా ?

తుంబు—అవును పాపము ఎందుచేతనో గాని నీవుమిక్కి-లిచిక్కి-యున్నావు నీకు త్రిప్పటయెక్క-వ. త్రిపాదగంగలాగున నెల్ల చోట్లు దిరుగుచుండువు.

నార—కడుపునిండ పట్టెడన్నము లేనివాడు చిక్కి-పోక యేమి చేయును. నేను కృశించుటకు త్రిప్పటకారణముకాదు. దారిద్ర్యమే కారణము.

తుంబు—అయ్యో నీవు కలహాభోజనడవుకా. అన్నము లేకేమి. కలహమే నీకన్నము. కలహమే నీకు పిండివంట. కావలసినంతసేమిండగా నీవు లేదనియెదవేమి ?

నార—అయ్యో వెట్టివాడా! జరుగుచున్న కథ నీవెఱుగనే
 యుగవు కాబోలు. లోకములో నన్నివృత్తులలో నెట్లుపోటీలు
 స్పృహవో నావృత్తిలో గూడ నన్ని పోటీలు వచ్చినవి. ఏమిచెప్పు
 ను నాయవస్థ!

తుంబు—ఏమేమీ పోటీలు వచ్చినవా? ఎట్టెట్టూ చెప్పు
 ప్పు.

నార—చెప్పుచున్నాను విను. పూర్వకాలమున నేనొక్క
 నే కలహాస్రియుడను. నేనొక్కడనే కలహాభోజనుడను. ఇప్పు
 యూర యింటనింట నెంతమందిో కలహాస్రియులు కలహాభోజనులు
 యులు దేఱినారు. అన్నకు తమ్మునకు విరోధములు పెట్టుచున్నారు.
 తిమిగనికివిడియాకులిప్పించుచున్నారు. తండ్రికిబిడ్డను తగులాటములు
 ల్పించుచున్నారు. ఇక్కడమాట లక్కడచెప్పి అక్కడమాట
 క్కడ చెప్పి లేసపోని పుల్లింగములు చెప్పి నాకూటిలో మట్టిపోసి
 యారు. నా నోటిముందర అన్నము పడగొట్టినారు. వృత్తియొక్క
 యారవమగతయు పాడుచేసినారు. అందుచే వేళపట్టున కింత యన్నము
 క అన్నమో రామచంద్రాయని నే నడలుచున్నాను. మునుపటి
 లె నావృత్తిలో మంచి కనవున్న పక్షముననే నేనుగంత మనిపిసి
 యానా! ఈలాగు బక్కచిక్కి యుందునా?

తుంబు—అయ్యోయో. అదియూ కారణము నేను వినలేదు.
 యుచాల విచారముగనున్నది. దీని కేమిప్రతివిధానము!

నార—స్రతిక్రియ యేమున్నది. కర్మమనుభవించవలసినదే.
 దపద వెళ్ళువాము.

(అని నిష్క్రమింతురు)

బ్రహ్మదేవునియజ్ఞానము

[అతికాయుడు మహాకాయుడు ప్రవేశించుచున్నారు]

అతి — అన్నయ్యా మహాకాయా! నీవు చెప్పినమాట నిజమే. బ్రహ్మదేవునివలన చాల లోపము లున్నవి. అతినికి తెలివికేటలు బొత్తిగాలేవు.

మహా — నేను మొదటనుంచి అనేనూలే అది, దురభిమానము చేత నారదుడు మొద్దలైన మహద్దులు బ్రహ్మదేవుడంతవాడు లేడని భట్టుగాండ్రవలె పొగడుచుందురు. కాని ఆమాటలు విన్నప్పుడు నాకు తలనొప్పి వచ్చును. గుండెలోపములు కనబడుచుంటే వాని నూరికేస్తవంచేస్తారెందుకు వీళ్ళు.

అతి — అవునురా ఈమునిముండాకొడుకులతోటి నా కప్పు డప్పుడు వాదములు వస్తూవుంటవి. వాళ్ళనో శృణుచటంకోసం నాకు రెండు యుక్తులుచెప్పు. అసగా బ్రహ్మదేవుని దగ్గరనున్న లోపములు కొన్ని చెప్పు. ఈపరియాయము వాళ్ళు కనబడినప్పుడు నీవు చెప్పిన నాలుగు యుక్తులు గబగబ యేకరపెట్టి వాళ్ళ పీకి డమాయిం చేస్తాను.

మహా — అయితే చెప్తా వినరా. బ్రహ్మదేవునివద్ద కనబడుచున్న పెద్దలోప మొకటి ముందు చెబుతాను. కాలసృష్టిలో అతడు చేసిన లోపము యింతా అంతా కాదు, దినము పగలు రాత్రియని రెండుభాగములు చేసినాడు. సరే బాగున్నది. కాని పగలు నాలుగు జాములు రాత్రి నాలుగుజాములు చెయ్యడం యెంతమాత్రము బాగాలేదు. హాయిగా నిద్రపోవుటకు పగటిలో రెండుజాములు తగ్గింక రాత్రిలో రెండుజాములు మెచ్చించి రాత్రికారుజాములు పగటిరెండు జాములు చేస్తే వహవా యెంత బాగుండును! నిద్రకు బొత్తిగాకాలను

చాలడము లేదుకదా, భోజనముచేసి పండుకొనేటప్పటికి జామురాత్రి అవుతుంది. తక్కిన మాడుజాములా నిద్రపోవడం ఈమాయ కాకులు వాటిసామ్యంతా పడిపోయినట్లు తెల్లవారకముందే కావుకావుకావు మని పెద్దపెట్టున యేడుస్తూ నిద్రపోయేవాళ్ళని లేపుతాయి. ఈ సూర్యుడొకడు, వాడి పుట్టి మునిగిపోయినట్లు ప్రొద్దున్న వస్తాడు. పగటి కింత వెధవప్రొద్దెందుకు? రెండుజాముల కాలము చాలదా, అన్నము వండుకొనితినడం వ్యవహారము చేసికొనడము దీనికి రెండు జాముల కాలము చాలదా.

అతి—నిజమే నీవు చెప్పినదంతా నిజమే. కాని నీవిందులో ఒక చిన్నపొరబాటు వడ్డావు. అదేమిటంటే పగటికి రెండుజాముల కాలము కావాలని నీవు చెపుతూన్నావు. ఎందుకు రెండు జాముల కాలము, పగ లొక్క జాము రాత్రి యేడుజాములు వుంటే చాలా శాగుంటుంది. ఏడుజాములైనా నిద్రపోకపోతే యేమిత్పత్తిరుతుంది. ఉన్న దానిలోనే సర్దుకోవాలి గనుక ఈ యేడుజాములు ఎలాగో ఒక లాగ సరిపోతాయని నే నంటూన్నాను. కాని సుఖముగా తనివిగా నిద్రపోవాలంటే యిది మాత్రము చాలుతుందా, ఒక్క గుఱ్ఱుకొట్టి ఒక కల గనేటప్పటికి ఏడుజాములు ఏడుచిటికెలలో ఎగిరిపోతాయి ఇప్పుడు బొత్తిగా కాలము చాలక కంటిమీద కునుకే లేదనినమ్ము, గూట దీపాలు పెట్టకముందే భోజనముచేసి నేను పడుకుంటాను, బాగా తెల్లవారిన తరువాత లేస్తాను. ఈలాగున చేసినప్పటికి నిద్ర తృప్తిగా పోవడంలేదు. ఇది బొత్తిగా అన్యాయముగా నున్నది. తెల్లవారేటప్పటికి నాకళ్ళు లక్క ముద్దర వేసి అంటించినట్లు గట్టిగా అంటుకొనిపోవును. ఎంతో ప్రయత్నమునగాని తెరవలేను. నాకు సరియయిన నిద్రేయంటే రెట్టించుమనిషి నగుదును.

మహా—అవునురా బాబూ సీవు చెప్పినట్లు పగ లొక్కజామే చాలును, కాని మన ఆలోచన వినేవాడెవడు యీసదుపాయం చేసే వాడెవడు. బ్రహ్మదేవుడు తెలియని ముండాకొడుకు తెలియనట్లూరు కోడు, ఒకరి నడుగడు. సర్వజ్ఞ త్వ మెక్కువ. మనంటివాళ్ళను కాస్త పెద్దనుపిన్నను పిలిచి యిందులో యేలాగు చెయ్యమన్నావని అడగడు. అడిగితే పదుపుతక్కువ కాబోలు, వీడి పదుపు తగలెయ్యి, ముంజి కాయల్లాగ నాలుగు తలకాయలున్నాయి, ఎందుకు తెలివా తేటూ. మట్టితలలు, నాలుగురోజులు సృష్టి మనచేతి కిచ్చి మనలను చెయ్యి మంటే, ఓ దివ్యసుందరంగా ఏలాచేసుండుము, అక్కడ దిక్కడబెట్టి ఇక్కడ దక్కడపెట్టి గగ్గోలుచేసి పారెయ్యమట్రా.

అతి — సరే బ్రహ్మదేవుడు చేసిన లోపము ఒకటి చెప్పినావు గదా యింకోటికూడా చెప్పు.

మహా—సరే చెబుతూన్నాను వీను, మనుష్యుల భోజనపు యేర్పాటులోగూడ బ్రహ్మదేవుడు పెద్దలోపము చేసినాడు, ఒక్కనోరు ఒక్క జీర్ణకోశము పెట్టినాడు, బాగా తినవలెనంటే ఒక్కనోరేమిచాలుతుంది ఒక్కజీర్ణకోశము పెట్టడమువల్ల విశేషము తినడానికి వీలులేకపోతుంది. ఎక్కువతినేఅజీర్ణముచేస్తూంది, ఇదియెంతో బాధగా నున్నది. బ్రహ్మదేవుడు చేయవలసిన దేమిటంటే మనుష్యునకు రెండుమూడునోర్లు పెట్టవలసినది, ఆనోళ్ళలో ముద్దలుచేసి వేసి కొనుట కై దారు చేతు లియ్యవలసినది, ఇప్పుడు గర్భకోశములో ఒక్క జీర్ణకోశము పెట్టినాడు, ఆలాగు గాకుండా కాళ్ళలోను చేతులలోను పీపులోను మెడలోను తలలోను మొగములోను వేళ్ళలోను గోళ్ళలోను శరీరమంతటను జీర్ణకోశములు పెట్టివేయవలసినది, ఎంత తిన్నప్పటికి అరక్కపోవడమంటూవుండగూడదు, అటువంటి యేర్పాటుంటే చాలా సదుపాయము.

మహా—ఇవేగాదు ఇంకను బ్రహ్మదేవునియొద్ద అనేకలోపము లున్నవి. చెప్పనలచితిమా యిసుకపాతరవలె బయలుదేరును.

అతి—నీకు దెలిసిన లోపములలో నొకటిచెప్పు చెవులారా వింటాను.

మహా—వెనుక మనము చెప్పకొన్న లోపములకంటె ఎక్కువ లోపము లున్నవి. అవి నీవు నేనూ లోకమందరూ వచ్చుకొనక తప్పనివి.

అతి—త్వరగా చెప్పు, త్వరగా చెప్పు.

మహా—భూలోకములో భోగమువాళ్ళ జాతియొకటి బ్రహ్మదేవుడు సృష్టించినాడన్నమాట నీ వెరుగుదువా?

అతి—సరి సరి బాగున్నది. యెరుగుదువాయని యడుగు చున్నావా? ఈప్రశ్న నాకెంతో యవమానముగానున్నది. భోగము వాళ్ళజాతియేకాదు మనపట్టణములో యెన్నిభోగముకొంపలున్నవో ఏయేవిధులలో ఆకొంపలున్నవో, దేని పేరేదో దేనితల్లి పేరేదో దేని అమ్మమ్మపేరేదో, దేనిని యెవరెవరు యెంతెంతకాల ముంచుకొన్నారో దేనిదగ్గర యెంతెంత డబ్బున్నదో అన్నిసంగతులు నాకు బాగా తెలుసును. ఈచూత్రం తెలియకపోతే నావెధవబ్రతు కెందుకు? ఈసంగతీ తెలియకపోతే మీవంటి పదిమంది కెద్దచునుష్యులలో నేను తలయెత్తుకొని యేలాబతుకను?

మహా—నహ్వో నహ్వో. నాపరువుకుతగ్గ స్నేహితుడవు నొరికేవు. ఈచూత్రపు పెద్దమనుష్యుడవని యెన్నడూ యెరుగను. భోగమువాళ్ళజాతి యెరుగుదువు గనుక చెపుతా విను.

అతి—భోగమువాళ్ళ జాతిని సృష్టించుటలో భగవంతుడు మంచివాడు కాడంటావాయేమిటి? ఆమాటచూత్రం నే నొప్పుకొను. అటువంటిమాటలు వినను, భోగముజాతి చేయుటలో భగవంతుడు

చాలా తెలివైనపని చేసినాడు. అందుకు వానికి మన మనేక నమస్కారములు చేయవలసియున్నది. అంత వ్రుపయోగమైన జాతి లోకములో లేదు.

మహా—వోరి వెర్రిపాడుగట్టా! ఆమాట నే నెరుగనాయేమిటి నీవు వేరేనాకు చెప్పవలెనా? అంత పెద్దవక్రింద గట్టేవు నన్ను. నా మాన్యాలు, మభ్యూ, తోటలూ, దొడ్లూ, యిభ్యూ వాకిభ్యూ, సమస్తమూకూడా బోగమువాళ్ళకోసం అమ్మీసిన ముండాకొడుకుని నేను బోగముజాతి మంచిది కాదంటానా? అది సృష్టించడములో భగవంతుడు నుంచిననే చేసినాడు. అందులో లోటేంలేదు. నేచెప్పబోయే లోపమదికాదు.

అతి—అది కాకపోతే శాంతముగావంటాను. శాంతముగా చెప్పు. వాళ్ళనుతిడతావేమోఅనుకొని నామనస్సు చిరుమన్నది.

మహా—అటువంటి పాడుపని నేనెప్పుడును చేసేవాడనుకాను సంగతి చెప్పుతాను నీను. బోగమువాళ్ళకు తల్లి ముండలను సృష్టించుటలో బ్రహ్మదేవుడెంతైనా లోపంచేసినాడు. ఆముండలు కొరివి దయ్యములవలె గుమ్మములో గూర్చుండి డబ్బుతక్కువైన విటులను వేధించి చంపుదురు. వీడి పుట్టియేమి మునిగిపోయింది. అటువంటి సృష్టి సృజించకపోతే, పెద్దపులి కోర కాశ్టైనా దినవచ్చునుగాని ఆ తల్లిముండలనే సూటిపోటుమాటలు దెప్పుడుమాటలు ఎత్తిపాడుపులు పడడం చాలకష్టము. ఆముండల మూలమున పడుచుబోగము వాళ్ళు పొగ రెక్కి పోతున్నారు. లేకపోతే బంగారుతీగలవలె వాళ్ళు చెప్పినట్టు వస్తురు. “విటులపాలిటి యమదూత వేశ్యమాత” అన్నట్టి మాట అక్షరాలా నిజము. యెంతమందికైనా చావున్నదిగాని ఆ ముండల కెన్నటికీ చావేలేదు. కాకపోయినా బ్రహ్మదేవుడి కెంతో పక్షపాతం దేవతలంటే వాడి కభిమాన మెక్కువ. స్వర్గంలోకూడా

రంభ, ఊర్వసి, తిలోత్తమ మొదలైన వేశ్యలున్నాడుకదా? దేవతా వేశ్యకాంతలకు తల్లులను సృష్టించక మనుష్య వేశ్యకాంతలకు తల్లి ముండలను సృష్టించుమని యీ బ్రహ్మదేవుడి కెవడు చెప్పినాడు. సృష్టి శక్తి నా చేతిలో నున్నదిగదాయని యిష్టము వచ్చినట్లు చేస్తాడా! కంటికి కనపడడుగాని కనబడితే పదియంది పెద్దమనుష్యులలో బెట్టి యీడిసిస్తును. తిల్లిముండలు లేకపోబట్టి స్వర్గములో వేశ్య కాంతలు హాయిగా తినవచ్చు తిరుగవచ్చు వ్రుండవచ్చు. భూలోకములో వేశ్యలు తల్లిముండల మూలమున కదలలేదు మెదలలేదు.

అతి—సీవు చెప్పినమాటనాకు నసాశ్చాని కంటింది. సీమాటలు వేదాక్షరములే. ఆతల్లి ముండలవల్ల యీ విటులు పడేబాధలు యిన్ని అన్నీ కావు. నీతోనే వేరే చెప్పేదేమిటి. కనుక యిదిగాక మరియొక లోపం నేను చెప్తాను విను. కల్లు సారా మొదలైన పదార్థములకు వాసన కల్పించి బ్రహ్మదేవుడు లోకముల కెంతో అపకారము చేసినాడు ఈ వాసన లేకపోతే గూనలో బోసినట్లు యెన్ని కుంచముల సారాయైనా కడుపులో పోసుకోకపోకునా. దీనికడుపు గాల యీ వాసనంటూ యొకటిపుట్టబట్టి యిది పుచ్చుకొని యేపెద్ద మనుష్యుల దగ్గరకూ వెళ్ళడానికి వల్లకాదు. నిసామాత్రం వ్రుండి మంచినీళ్ళవలె వాసన లేకుండా వ్రుంటేనా? తాగి తాగి మరీతాగి యింకా తాగి చెడతాగి, దొర్లి దొర్లి భూలోకంలో స్వర్గసుఖము, వైకుంఠసుఖము, కైలాససుఖము అనుభవించనా? మతిమాలిన ముండాకొడు కాబ్రహ్మదేవుడు గొప్పలోపం చేసేడు.

మహా—నిజమేరా బాబూ. వీడి లోపాలు యెన్నని చెప్పకోం చెప్పకుంటే కావలసినన్ని వ్రున్నవి. ప్రొద్దుపోయినది. వెళ్ళదాము. రా. (అని యిద్దరు నిష్క్రమించుచున్నారు.)

లో భి.పి.శా.చ.ము

[అప్పుడు నాగభట్టను బ్రాహ్మణుని భార్యయగు కామమ్మయ్య
కూతురున్న ప్రవేశించుచున్నారు]

కామ—(తనలో) ఏమోకాని నాతల తిరుగుచున్నది. ఈపూట నేను వంటచెయ్యవలెను. పడుకుంటేనేకాని నాకుతోచడం లేదు. (ప్రకాశముగా) అమ్మాయి, యీలారావే. ఈపూట మీ నాన్నకు అత్తిసరు వెయ్యమ్మా. నాకేమో వొళ్ళూతా భారముగా నున్నది.

అమ్మాయి—ఈమాట యిండాకానే చెప్పలేకపోయినావు. పెందలకడ మడిగట్టుకొందును. ఈవేళ కంచి సుదర్శనుడుగారు పోయిన పన్నెండోరోజు. నాన్నక్కడికి వెళ్ళినాడు. పాపము ప్రొద్దోయివస్తాడు. వచ్చేటప్పటికి వంట సిద్ధంగా వుండాలి.

కామ—ప్రొద్దోయిరానీ పెందలకడరానీ నేను చెయ్యలేను వంట. నీవుచేసుకుంటే చేసుకో లేకపోతే మాటలాడక పూరుకో.

అమ్మాయి—అంతవిసుగెందుకేఅమ్మా. పోనీ నీవు చెయ్యకపోతే నేను చేస్తానులే.

[అప్పుడు దానమిచ్చిన గోవును మెడకుపలుపుగట్టి తీసికొని
నాగభట్ట ప్రవేశించుచున్నాడు.]

నాగ—ఓసీ, ఏమిచేస్తున్నావు. సుదర్శనుడు గారికొడుకు గోదానమిచ్చినాడు. రా. చూడు మహామంచిగోవే. దీనిసంగ్రహంచాలామంచిది. పాతికరూపాయిలు పెట్టికొన్నాడు. పూటకు రెండు శేర్లుంది. మనము బాగా మేపుకున్నామంటే యింకొక్క శేరు తప్ప
స్తుంది. ఆవుచూస్తే చాలాచిన్నది. మేతతక్కువతింటుంది.

పోటూ తన్నూ లేవు. చిన్నపిల్లవాడెళ్ళి పాలు పితుకున్నాయిస్తుంది. రా. లేచి కాస్త చిట్టుపెట్టు పాపందీనికి.

అమ్మాయి—అమ్మ బద్దకంగా పడుకుందినాన్నా.

నాగ—(ఆవును వదలి) ఏమిటి పడుకుందా. ఏమి చెప్పుమా (అని దగ్గఱకు పోవును.)

కామ—(గుడ్డెట్టజేసి పెనిమిటిని చూచి పండ్లు పటపట కొరుకును.)

నాగ—ఇదేమిటి పండ్లు కొరుకుతున్నావు. మాట్లాడవేమి. కండ్లు చింతనిప్పల్లాగున్నాయేమి? ఏమైనా బబ్బుగా నున్నదా యేమిటి చెప్పు.

కామ—(అమాంతముగా లేచి కూర్చుండి తల విరియబోసి కొని ముందుకు వెనుకకు ఊగులాడును.)

నాగ—ఇదేమిటే నీకు పిచ్చెత్తించా దయ్యముపట్టినదా?

కామ—హుం. ఏమిటీ ఓసేయేమిటీ అంటావు. నేను నీపెళ్ళా ననుకున్నావా యేమిటి.

నాగ—అయితే నీవెవరవు?

కామ—ఎవరినో యెరుగవు తొందరపడకు తెలుస్తుందిలే.

అమ్మాయి—నాన్నోయి నాకు భయమేస్తోంది. నేను వెంకట శాస్త్రిలుగారియింటికి పరుగెత్తుతాను (అని పోవును.)

నాగ—నీవెవరవో నీకేమికావాలో చెప్పు. లేకపోతే ముంతపొగ పెట్టించి మంత్రగాడిని పిలిపించి మారణహోమము చేయిస్తా.

కామ—ఓరి దొంగ బ్రాహ్మణా! నీవట్రా నన్ను మారణ హోమము చేయించేవాడవు. నేనెవరినో తెలుసునా? నాపేరు కంచి సుదర్శనుడు.

నాగ—ఓరి నువ్వా! ఒక మూలింకా సాపిండమైనా తిన్నగా కా లేదు. అప్పుడే దయ్యమైనావు నీకు గతులులేవురా.

కామ—నాకు గతులులేవూ, నీకున్నాయీ గతులు? నా తమాషా చూపిస్తారు, చూచుకో, నాకొడుకు కుట్టముండాకొడుకు కదా యని వాడిని బెల్లించి నాదినవారాలకి ఖర్చైక్కువ చేయించి నాసొమ్మంతా పాడుచేయిస్తావా? పైగా పాతికరూపాయలుపెట్టి గోవును కొనిపించి ఆదానము నీవు పుచ్చుకుంటావా? ఈగోవు నీకు దక్కనిస్తానా, నీవు నీపెండ్లమూ నీబిడ్డలూ యీపాలు తాగుతారా? నెత్తురుచుక్కలు పడనిస్తానుకాని పొదుగులోనుంచి పాలు పడనిస్తానా నీగొంతుక్కి అడ్డంపడతానుకాని పాలొక్కచుక్క దిగనిస్తానా, సుదర్శనుడు చచ్చిపోయినాడుగదా, కొంపలో కుక్కలా దూరి యిష్టమువచ్చినట్లు తిందామనుకున్నావా? వీకి నులిమివేస్తా, దుంప తెంపివేస్తా, మచ్చ మాపివేస్తా, రాత్రి రెండుజాములవేళ కొంప తగలేస్తా, (గుండె బాదుకొని) అమ్మయ్యో! పాతికరూపాయలగోవే పాతికరూపాయల గోవే, పాతిక రూపాయలగోవే నాజన్మమెత్తి నే నెప్పడూ కొనలేదు, నాకు జబ్బుగానున్నపుడు వైద్యుడు పాలసభ్యము చెపితే సయితం ఆవును కొనక కూతురత్తవారింట్లోను కొడుకత్తవారింట్లోను పాలు తెప్పించుకొని కాలక్షేపము చేశాను యెరుగవూ? దొంగ ముండాకొడకా! డొక్కలో నిద్రపోతాను బాగ్రతా, నా కొడుక్కి నెలకు అగ్రరూపాయి వడ్డీ పోగెడతావా, నీదానంమండా, నీహంత్రాలమీద నిప్పలోయ్యా, మంచావు మంచావు, అంటూ కులుకుతూవచ్చావా, నీకులుకు కనపరుస్తానుండు.

నాగ—అల్లాగనకు నీకు గతులుండవు, దానితోకట్టకుంటే నీకు గతుంది.

కామ—నాకు గతులొద్దురోయి, నాపాతికరూపాయలు నాకు కావాలిరోయి, ఆగోవుతోక నేను పట్టుకోలేదు, ఇకముందు పట్టుకోను, నేను వైతరణినదిలో యీది వెడతాను కాని యీగోవుతోక పట్టుకోను.

నాగ—అయితే యేమంటావు? ఈగోవును మీఅబ్బాయికి
యిచ్చివేతునా?

కామ... గోవు మాఅబ్బాయికెందుకు వాడికిస్తే నాపాతికరూ
పాయలు పెట్టెలో పడతాయా? నాలర్థరూపాయవడ్డీ వస్తుందా?

నాగ—అయితే యేమి చెయ్యమంటావుమరి.

కామ—చెపుతావను. దీనికి ఖరీదుపాతికరూపాయలు, కొన్న
రోజుమొదలుకొని అయినవడ్డీ కొన్నప్పటినుంచీ పెట్టిన మేతఖరీదు,
ఆమేతఖరీదుకైన వడ్డీ, దూడకన్నెఖరీదు పలుపుఖరీదు దానికైనవడ్డీ
నాకొడుక్కి నీవిచ్చి యాయావును నీదగ్గరే వుంచుకో. లేదా నీవంశ
నాశనము చేశాననినమ్ము.

నాగ—నీదానంమండా యెరక్కపోయి పుచ్చుకొన్నాను
ప్రాణంమీది కొచ్చిందినాకు. అలాగేయిస్తాను కాని నీకొడుకు
పుచ్చుకోడేమో?

కామ—పుచ్చుకోకపోతే వాడిదుంప తింపెయ్యనూ. తప్ప
కుండా పుచ్చుకుంటాడు. ఇయ్యి. నీవు రూపాయలు చేతో పట్టుకో
గానే నే వదిలిపోతాను.

నాగ—(పెట్టెతీసి ముప్పదిరూపాయలు చేతిలోపట్టుకొని) ఇది
గో పట్టుకువెడుతున్నాను. వదిలిపెట్టు.

కామమ్మ—(దయ్యమువదలిపోగాలేచి) అమ్మయ్యా, నేనింత
సేపూ నిద్రపోయినాను కాబోలు తెండిమీకు ప్రాద్దుపోయినది మడి
గట్టుకోండి.

నాగ—సరి నీ విప్పుడే స్నానముచెయ్యి. నేనింతలోకే పని
మీద వెళ్ళివస్తాను.

(అని నిమ్మ)మింతుడు.)

ప్రశ్నలు

1. ఒకానొక మనుష్యుడు కలడు. ఆయనగారి నోటనువ్రుగింజ నానదు. ఎంత రహస్యమైనసంగతి విన్నను వెంటనే యెవరి చెవిలో నైనను ఊదితీరవలెను. లేకపోయినచో ఆయనకడు పుబ్బువట. ఈ విపరీతజాడ్యమునకు యేదైన మంచియపుషధమున్న పక్షమున ఆయన కదియిప్పించవలెనని యున్నది. అది యునానిమందుగాని, యింగ్లీషు మందుగాని, తెలుగుమందుగాని, గ్రామస్థులందఱు చందావేసికొని యెంతఖరీదైననుసరే కొని ఆయన కిప్పించవలచుకొన్నారు. కాబట్టి ప్రపంచమందలి ఘనవైద్యులందఱు, యిదివర కీజాడ్యమున కేదైన మందున్న పక్షమున దానిపేరు చెప్పవలసినదనికోరుచున్నాను. ఇదివర కేమందు లేకపోయినపక్షమున క్రొత్తగ్రంథకృతిశాస్త్రసహాయముతో నేదైనకనిపెట్టి ఆగ్రామస్థులకు మహోపకారము చేయవలెనని కోరు చున్నాము.

2. ఇరువది సం॥ముల వయస్సుగల పిల్లవాడున్నాడు. అతని కజీర్ణరోగము పట్టినది. పాపమత నెంతో బాగ్రతగాను, పథ్యముగాను ఉంటాడు. అయినప్పటికి పాడువ్యాధి పట్టుకొని అతనిని బాధించు చున్నది. ఉదయమున లేచి యతడు కాఫీకొట్టుకు వెళ్ళి ఒకడజనుయిడ్డె నలను చులకనగాలాగి, పావలాఉపచూ నిమ్మకాయ ప్రమాణము గల మాత్రలుచేసి, కంచెంబుడు వెచ్చనికాఫీయనుపానముతో దిగ మ్రింగి, అంతలో పైత్తించుండా ఒక అరడజను పెసరట్లుచప్పళించి యింటికి వెళ్ళేటప్పుడు దారిలో* చుట్టలుకాల్చి మూడుకారాక్లిలు నమిలి మెల్లగాయిల్లు చేరువప్పటికి 9 గంటలగును. అప్పటికి వంట తయారైయుండుట చూడగ నే నీర్పమువచ్చి చప్పననాలుగు చెంబులు

నీళ్ళు పోసికొనియో, పోసికొనకయో, పట్టుపంచ చుట్టబెట్టుకొని విస్తరిముందు కూర్చుండి పప్పు, రెండు కూరలు, రెండుపచ్చళ్ళు, పులుసు కమ్మని పెరుగువీటితో శుష్టుకృత్తుగాభోజనముచేసి, 4చుట్టలు కాల్చి తరువాత తాంబూలము వేసికొని కొంచెముసేపు పక్కమీద దొడ్లేటప్పటికి రెండుగంటలై పోతుంది. లేవడంతోనే ఫలహారం తయారై యుండును గనుక దానిని త్రోసివేయబానిక ఒకతవ్వెడు వేపు డటుకులు తవ్వెడు కారపుబూంది తిని మరల శేరుగిన్నెతో గిన్నెడు తేయాకునీళ్ళు త్రాగితిరిగి చుట్టలుకాల్చి, కారాకీల్లిలు నమలి చీట్లపేక దగ్గర కూర్చుండి క్రొత్తగావచ్చిన అణకాసులు బేస్తులుపెట్టి కొంతసేపాడునప్పటికి నీరసపెట్టగా సుత్తుగిన్నెడు మజ్జిగ తేట త్రాగి, నాలుగు బొంతరిటిపండ్లు తిని కొంచెముసేపు కలు ర్లాడునప్పటికి రాత్రి వంట యగును. మరల యీభోజనపు బాధ తప్పించుకొన లేక, కడుపుమొద్రో వద్దని యేహాస్త్రాంటే. అతడు బలవంతముగ మొగమోటపడి పప్పు పులుసు, కందిపచ్చడి, అప్పడములు, నడియములతో తలచినదాని కంటె యెక్కువ తిని, భోజనమైన తరువాత నిద్రించుటకు పండుకొని తెల్లవాడ నిద్రపట్టక కొంతసేపు కలవరించుచు, కొంతసేపుమిడిగుడ్లతో కండ్లు తెరచి చూచుచు, మొత్తముమీద రాత్రి యంతయు ఆప శోపములుబడుచు నెట్టెలోగడిపివేసి కాకులు కావుకావుమనునప్పటి 'కాఫీ కాఫీ' యనుచు లేచి మరల సూర్యోదయము చూడగలుగును ఈతడు మద్దనోట్లో వేయగనే అది టపాపెట్టెలోవేయు ఉత్తరమల్లై కడుపులోనికి జారునేకాని అతడు పండ్లతో నములుపడతి యెన్నడు లేదు. పాపమీయనకు మధ్య మధ్య కడుపుబ్బరము మొదలగు అల్లీర్లలక్షణములు కనపడుచుండునట. ఈయనకు కాఫీ యనుపాన ముతోకాని మజ్జిగ తేటయనుపానముతోగాని ముందిచ్చిన పరమసంతోషము. సత్వనారాయణ ప్రసాదముతో కాని, బాదగహల్వాతోకాని

మాటుపెట్టి యిచ్చిన యెడల మందుపుచ్చుకొనుట కాయన కేయాటంకము లేదు. అతడు అరఖలుగాని, కషాయములుగాని, వాముగనము మొదలగు రసములుకాని యెప్పుడు మింగడు. మందు తియ్యగా లేనిపక్షమున వైద్యుని మొగముమీద వేసి కొట్టును. ఈయన నిత్యము చేయుచున్న పథ్యము తప్పించకుండ యెవరైన మూడుపూటలలో రోగము కుదిరే మగదియ్యగలరా? ఇవ్వగలిగినపక్షమున తక్షణం తిండిపోతు శిరుపతయ్యగారికి, యిడ్డెనల వీధి, కాఫీపురము అని వ్రాయవలెను.

3. ఒకనికి గ్రహశాధ కలిగినది. తక్కిన గ్రహములవంటిది కాదు ఈ గ్రహము నేరుగ్రహము. ఈ గ్రహము పూనినప్పు డాయనకు నభ్యుతేలియదు. ఈ గ్రహశాధ నివారించగల మంత్రవేత్త లేవరైనా యున్నపక్షమున వారికి గొప్పబహుమాన మీయబడును. అట్టివారు రోపాల గుండయ్యగారికి వ్రాయవలెను.

—*—

ద శ మ గ్ర హ ము

[ఇంద్రుడు నారదుడు ప్రవేశించుచున్నారు.]

ఇంద్రు—నారదమునీంద్రా! మీరిప్పు డేలోకమునుండి దయచేయుచున్నారు?

నార—నే నిప్పుడు భూలోకమునుండి వచ్చుచున్నాను.

ఇంద్రు—అక్కడ విశేషము లేమి? వింతలు మీ చెవిని బడక పోవు.

నార—అనంతమై విశాలమైన భూమియుండగా వింతలు పుట్ట వుండునా? ఎప్పటికప్పుడేదో వింత బయలుదేలుచునే యుండును.

ఇంద్రు—అట్టి వింతలేవో విన వేడుకపడుచున్నాను.

నార.—అట్లైన చెప్పెద వినుండు. భూలోకములో జనులు
క్రోత్త గ్రహము నొకదానిని కనిపెట్టినారు

ఇంద్రు—ఏమేమీ! ఇదివరకున్న సవగ్రహములు గాక
క్రోత్త గ్రహము బయలుదేరినదా?

నార . ఆహా బయలుదేరినది. ఈ గ్రహము ఇదివరకున్న
సవగ్రహములకంటె విలక్షణమైనది.

ఇంద్రు --ఆ గ్రహముయొక్క- లక్షణము లేవో నెల వియ్య
వలయును. వినటకు నాకెంతో ఆత్రముగ నున్నది.

నార—చెప్పుటకు గూడ నాకెంతో యాత్రముగ నున్నది.
ఇంతమాత్ర మడిగినవారు లేరని నేను విచారించు చున్నాను.
సూర్యుడు, చంద్రుడు, బృహస్పతి, అంగారకుడు, బుధుడు మొద
లగు గ్రహము లాకాశమున సంచరించు చుండును. క్రొత్తగా కని
పెట్టిన యీదశమగ్రహము భూమిమీదనే సంచరించుచుండును.

ఇంద్రు - గ్రహములు రాసులలో సంచరించునుగాదా! రాసు
లన్నియు నాకాశముమీదనే యున్నవిగాదా! భూమిమీద తిరుగునట్టి
గ్రహము అకాశముమీది రాసులలో నెట్లు సంచరించగలదు ?

నార—ఆరాసు లన్నియు గాకపోయిన మానె కొన్ని రాసు
లైన భూమిమీద గలవు. ఈగ్రహ మన్ని రాసులలోను దిరుగదు.
కొన్ని రాసులయందు మాత్రమే సంచరించును.

ఇంద్రు—ఆరాసు లేవి ?

నార—ఈగ్రహము మొదట కన్యారాశిలో నుండును. తరు
వాత నిరంతరము మిథున రాశిలోను కుంభ రాశిలోను దృష్టి గలిగి
యుండును.

ఇంద్రు—ఇది క్రూరగ్రహమా? శాంతగ్రహమా ?

నార—ఇది యెల్లప్పుడు వక్రగ్రహము. ఎల్లప్పుడు క్రూర గ్రహము.

ఇంద్రు—ఈ గ్రహ మెవరికి కీడు గలుగజేయును? ఎవరికి మేలు కలుగజేయును?

నార—ఈ గ్రహము జన్మస్థానమునకు మేలు కలుగజేయుచు ఆడపిల్లలుగల బిలిదగ్రులకు సదా కీడు చేయుచుండును.

ఇంద్రు—వారి కేవిధమైన కీడు చేయుచుండును?

నార—వారి యిండ్లు భూములు నమ్మించును. యావజ్జీవము మనస్సునకు బెంగ కలిగించును.

ఇంద్రు—ఈ గ్రహమునకు శాంతి యెట్లు?

నార—ఆడపిల్లలు గలవారు నిరంతరము హిరణ్యదాసము చేయుచున్న పక్షమున ఈ గ్రహముయొక్క క్రూరత్వము కొంత శమించును. అప్పటికి శాశ్వతముగ శమింపదు. తాత్కాలికముగ శమించును.

ఇంద్రు—ఈ గ్రహమునకును శనిగ్రహమునకును భేదమేమి?

నార—ఈ గ్రహముకంటె శనిగ్రహమేచాలమందిది. ఎందుచేతననగా శనిగాడు యేడు సంవత్సరములు మాత్రమే మనుష్యు నాశ్రయించి బాధపెట్టును. ఏలినాటి శనిగూడ దీనివలె క్రూరముగా నుండదు. ఈ గ్రహము ఆశ్రయించినవారిని యావజ్జీవము బాధపెట్టును. ఇంకొకవిశేషముగూడ కలదు. మందపల్లి వెళ్ళినూ నెత్తో అభిషేకము చేసినపక్షమున శనిగాడు శాలించును. కనకాభిషేకము చేసినగాని యీ గ్రహము శాంతింపదు. శనిగాడు తిలదాసముతో శాంతించును. ఈ గ్రహమునకు అన్నదాసమువస్త్రదాసము భూదాసము హిరణ్యదాసము మొదలయిన వెన్నిచేసినను శాంతింపదు. వెయ్యోల ఇతర పాడుగ్రహములేదు. ఈ గ్రహమువలన బాధపడనివారు లేరు.

ఇంద్రు—అగ్రహము చేరేదో చెప్పి నన్ను సంతోషపెట్టు.

నార—ఇది బామాత్మగ్రహము. అసగా అల్లుడు గ్రహము.

ఇంద్రు—(నవ్వి) ఇదటయ్యా! నీవు చెప్పిన గ్రహము సరే! యిప్పుడు తెలిసినది. కుంభ రాశి అసగా అన్నపురాశి, మిథునరాశి అసగా దంపతులరాశి. మిక్కిలి చమత్కారముగ చెప్పినావే. పరమేశ్వరానుగ్రహముచేత నీపదియవగ్రహబాధ మన స్వర్గలోకము నకు లేదు నయమే. ఇంతక్రూరగ్రహమైనపక్షమున పాపము భూలోకజను లేవిధముగ బాధపడుచున్నారోగాదా!

నార—బాధోగ్గిఱో నేనెరుగనుస్వారూ! చదువుకొన్నవాడని లేదు. చదువుకోనివాడనిలేదు ఆస్తికలవాడనిలేదు, లేనివాడనిలేదు. గుడ్డిగవ్వ చెయ్యనివాడు గడ్డిపరక చేయనివాడుగూడ అల్లుడుకావలె సంతే వేలకోలది కట్నములు కానుకలు తెమ్మని ఆడుపిల్లలతండ్రి సంసారము దిబ్బచేయును. ఈకట్నముల యాశిలోపడి పిల్లయొక్క వంశము చూచుటలేదు. పరువులేదు. ప్రతిష్ఠ లేదు. మరియాదలేదు. లోకాపవాదభీతిలేదు ఆకపిల్లలగన్న తండ్రియసగానె వాడోక బానిస వాడని అల్లునియొక్కయు, అల్లుని బంధువులయొక్కయు అభిప్రాయము. ఈదురవస్థకు పారములేకయున్నది.

ఇంద్రు—ఈదశమగ్రహమునకు దగినశాంతి యెట్లు చేయవలెనో నేను బృహస్పతితోడ నాలోచించెదను. రండి వెళ్ళుదము.

(అని యిద్దఱు నిష్క్రమింతురు)

—*—

క టు కు ల గ ం గ య్య

ఒక దేశమున తెలివినూలినరాజు పరిపాలించుచుండెను. అతని రాజధానిలో గంగయ్య యను బ్రాహ్మణుడుండెను. ఆ బ్రాహ్మణుడు

తన కేవలత్తియు లేకపోవుటజేసి తన జీవనోపాయమునకై రాజుగారి నాశ్రయించెను. రాజు వానిపై దయ దలంచి ఇట్లని యానతిచ్చెను. “బ్రాహ్మణుడా! ఈయూరిలో చనిపోయెడు బ్రాహ్మణ, క్షత్రియ వైశ్య, శూద్రుల, శవములను మోసుకొనిపోవుటకై వెదుళ్ళతో నీవు కటుకులుకట్టి యిచ్చుచుండుము. ఎవరియింటనైనను మరణము సంభవించిన పక్షమున గృహాయజమానులు నీ కాసుంగతి తెలియ జేయుదురు. నీవు వెంటనే యొక కటుకు కట్టి వారియింటికి పంపించవలెను, ఇందుకునీకు రెండుపుట్లభూమి మాన్య మిచ్చెదము. దానికి కటుకుల మాన్యమని పేరు” అని రాజుగారు సెలవియ్యగానె బ్రాహ్మణుడు మిక్కిలి సంతోషించి మాన్యము స్వాధీనము చేసుకొని గ్రామములో చనిపోయినవారందరికి కటుకులుకట్టి యిచ్చుచుండెను. ఇట్లుండగా గంగయ్యకు బంధువులను చూచుటకై గ్రామాంతరము వెళ్ళవలసిన పని సంభవించెను. వెళ్ళినతరువాత వెంటనే వచ్చుటకు వీలులేక పోయెను. పదిదినములాలస్యమయ్యెను. ఆదినములలో గ్రామస్థులలో నొకడు మృతినొందెను. అయింటి యజమానుడు గంగయ్యగ్రామాంతరము వెళ్ళినమాట యెరుగక కటుకు కట్టుకొనిరమ్మనివర్తమానము చేసెను. భర్త గ్రామాంతరము వెళ్ళెనని భార్య మరల వర్తమానమంచెను. అమాటవిని మృతినొందినవారి కుమారుడు గంగయ్యయింటికి వెళ్ళి భార్యను బిలిచి యామెతోకలహమాడి భర్తనునిందించెను. అంతతో తృప్తిపొందక యతడు గంగయ్య సరిగాపనిచేయుట లేదని రాజుగారితో ఫిర్యాదుచేసెను. గంగయ్య గ్రామాంతరము నుండి వచ్చినతరువాత జరిగిన వృత్తాంత మంతయు భార్య అతనితో చెప్పెను. ఆసంగతివిని చూతడెంతో భయపడుచుండగా రాజుగారు వానిని తనయెదుటకు రమ్మని యాజ్ఞాపించిరి. అతడు భయముచే గడగ్గుడ వణకుచు రాజుగారి సన్నిధికిరిగి యొక స్తంభమును జేరబడినిలు

చుండెను. రాజు వానినిజూచి కోపముతో మండిపడి యిట్లనియె :
 “సోమరిపోతా? గ్రామములో వారికి కావలసినచ్చినపుడు పనిచేయక
 నీ యిష్టమునచ్చినప్పుడు పొరుగుాళ్ళు పోయెడివా? కటుకులు గట్టు
 టకు సీతాత యెవడైనా వున్నాడా! కమ్మగా మాన్య మనుభవించు
 టకు సీవును కటుకులుగట్టుటకు చురియొకరునా? నీకింతపొగ రెక్కినదా
 మంచిది నీపొగ రణగించెదనులే నీ చూన్యము తీసివేసెదను.”
 ఆ పలుకులు వినగానే గంగయ్య మరింత భయపడి రాజుగారి పాద
 ములవద్ద కూలబడి రెండుకాళ్ళు బట్టుకొని యిట్లువేడుకొనెను—

“ఏలినవాడు రక్షించవలెను. మీరు రక్షించకపోతే నాకు
 దిక్కెవరు? మీదయవల్ల నేనూ నాబిడ్డలు యింతన్నముదిని బ్రతుకు
 చున్నాము. ఏలినవాడు మాన్యము తీసుకుంటే నేనూ నాబిడ్డలు
 గంగపాలైపోవలసినదే, ఇకముందు నేనిట్టితప్పుచేయను. ఇకమీదట
 నా యిట్లు యిటువంటిలోపము వచ్చినపక్షమున నామాన్యము లాగు
 కొని ఏలినవారు నన్నుప్పసాతర వేయించండి, ఇప్పటికి నన్నుక్షమిం
 చండి నాపనిలో నిక నెన్నడు లోటులేకుండ చేసికొందును.” అని
 పలికి మరియు బహువిధముల ప్రార్థించుటచేత రాజుగారి కాయన
 యందు మరల యనుగ్రహము కలిగెను. గంగయ్య బ్రతుకుడివుడా
 యని యింటికి వెళ్ళి తానుగ్రామాంతరము పనిమీదవెళ్ళినను తనవల్ల
 గ్రామస్థుల కిబ్బంది లేకుండుటకై యెన్నో యుపాయము లాలో
 చించెను. చిట్టచివర కతనికొక గొప్పయుపాయము తోచెను. ఆ
 యుపాయముప్రకార మతడు వెయ్యి వెదుళ్ళుకొని నాలుగువందల
 కటుకు లొకసారియే కట్టెను. అందులో కొన్ని పొడుగుపాటివి కొన్ని
 పొట్టివి, కొన్ని వెడల్పువి, కొన్ని సన్నపువి, కొన్ని పెద్దవి, కొన్ని
 చిన్నవి, కొన్ని లావు వెదుళ్ళతో గట్టినవి, కొన్నిసన్నపువెదుళ్ళతో
 గట్టినవి, ఇట్లు పదిహేనురోజులు రాత్రి పగలు కష్టపడి తాను

పెండ్లాము బిడ్డలుకలిసి నాలుగువందల కటుకులుకట్టి వాటినిన్నిటిని బండ్లమీద వేయించుకొని యింటింటికి వెళ్ళి బండ్లావుజేసి యొకపెద్ద కటుకు యొక చిన్నకటుకుతీసి వారి యరుగుమీద జెట్టించి యింటివారితో ఇట్లని చెప్ప నొందలుపెట్టెను—“అయ్యా, నాకప్పుడప్పుడు గ్రామాంతరము వెళ్ళవలసిన పనియొందును. అప్పుడు మీ యింటిలో నెవరైన చనిపోవచ్చును. పోయినప్పుడు కటుకులు లేక మీ రిబ్బంది పడవచ్చును. ఆందుచేత నా మాన్యము పోవచ్చును. గంగయ్యమూలమున మేమిబ్బందిపడినామని మీరనుకోకుండ ముంజే కటుకులుకట్టి తీసుకొని వస్తాని, ఒక పెద్దకటుకు యొక చిన్నకటుకు మీయింట్లో నుంచుకొండి. పెద్దవాడు పోయినపుడు పెద్దదుపయోగించుకోవచ్చును. చిన్నవాడు పోయినపుడు చిన్నదుపయోగించుకోవచ్చును.” ఆమాటలువిని ఇంటియజమానులు స్త్రీలు “ఛీ, ఛీ, దుర్మార్గుడా, పాపాత్ముడా, ఎంతమాటన్నావు. నీకిదేమి పోయ్యేకాలమురా” యని దూషింప మొదలుపెట్టెరి. కొందరు గట్టిగా తిట్టెరి. కొందరు చంపకాయలు కొట్టెరి. కొందరు వీసెగుద్దులు దుచి చూపెరి. కొందరు కర్రలుపుచ్చుకొనిమీదికివచ్చెరి. గంగయ్యభయపడికటుకుల బండి వదలి పెట్టి పక్కబలమే శరణ్యనుని లేడిలాగుపరుగై తిప్పోయెను అప్పటికిప్పటికి తిరిగి యిల్లుజేరలేదు. వారిల్లు గ్రామము చిన్నబోయినదిగనుక యీచడవరులలో నెవరికైన గనిపించినపక్షమున వానినింటికి పంపించి పుణ్యము గట్టుకొందురుగాక!

క లి గీ త

ఈ లోకములో ధర్మోపదేశములు చేయునట్టి గ్రంథము భగవద్గీతయొక్కటేయని మనవారు తలచుచున్నారు. భగవద్గీత కంటె నెక్కవగ మహాధర్మములను బోధించునట్టి మహాగ్రంథము మరియొకటికలదు దానిపేరు కలిగీత. ఇది మహాత్ముడైన కలిపురుషుడు తనప్రియుశిష్యుడైన అహంకారుడన గుపదేశించిన వేదాంత శాస్త్రము. ఈ శాస్త్రమే ప్రస్తుతము లోకమునందన్ని ఖండములలో నెల్లదేశములలోనెల్లజాతులలో చాలవ్యాపించియున్నది. ఈ శాస్త్రమే యిందు బ్రకటింపబడును. దీనిపూర్వవృత్తాంత మీలాగుననున్నది.

కాలపురుషుడను నొక రాజునకు జ్ఞానదేవి మాయాదేవి యను నిద్దరు భార్యలుకలరు. జ్ఞానదేవికి వివేకుడు సత్యుడు ధర్ముడు కృపుడు శౌచుడు అనునైదుగురు కుమారులుగలిగిరి. మాయాదేవికి అవివేకుడు క్రూరుడు దంభుడు లోభుడు అహంకారుడు కాముడు క్రోధుడు మోహుడు మదుడు మత్సరుడు మొదలగు నూరుగురు కొమరులు గలిగిరి. లోకపరిపాలన విషయములో వీరికిరువరకును వివాదములు పుట్టెను. అవివేకుడు అహంకారుడు మొదలగు మాయాదేవి పుత్రులు బహువిధకపటోపాయములచేత నవతిత్తిల్లి బిడ్డలను పట్టణములనుండి పల్లెలనుండి సారదోలి మహారణ్యములలో మునిపల్లెలయందు మాత్ర ముండునట్లుచేసిరి. వివేకుడు మొదలగు జ్ఞానదేవి పుత్రులు, అప్పడప్పడు చాటుచాటున నరణ్యములనుండి పట్టణములకు పల్లెలకు వచ్చి యొక్కో మూలమూలలనున్న యొకానొక సత్యుడును యింటబసచేసి, బహురహస్యముగ దేశము వెంట తిరుగుచుందురు. జనులలోననేకులకు వివేకుడు మొదలగువారిపై నిష్ఠమున్నదిగాని బలవంతులు పరాక్రమవంతులు నైన అహం

కారుడు క్రోధుడు మొదలగు వారికి జడిసి బహిరంగముగ వివేకాదు లతో మాట్లాడరు. అవివేకుడు అహంకారుడు మొదలగువారికి మొదటినుండియు కలిపురుషుడు దైవము. ఆతని సహాయముచేతనే వీరందరు జయింపగలమని నమ్ముకొనియుండిరి. కలిపురుషుడును వారినందరిని తనపుత్రులవలె భావించి వారికి సకలవిధముల సహాయము జేయుచు వారిగాజ్యసంపాదనము తనరాజ్యసంపాదనముగ వారివై భవము తనవై భముగ నొచి సంతోషించుచుండును. ఇట్లుండగా వివేకుడు మొదలగువారు దేశములో చాటుచాటున దిరుగ లేక ఆరణ్యములోనుండి బాధపడలేక దేశములలోనున్న ప్రజలందరు అవివేకుడు మొదలగువారిచేతబడి పాడైపోవుచున్నారని జాలినొంది బహిరంగముగ వెలుపలకువచ్చి అవివేకుడు మొదలగువారితో యుద్ధముచేయనిశ్చయించుకొనిరి.

ఈయుద్ధము పుణ్యక్షేత్రమైన (మనస్సు) అనుక్షేత్రమునజరిగెను. కాలపురుషునకు మాయాదేవిపుత్రులయందే అభిమాన మతిశయముగ నుండుటచే వారిగెలుపునే కోరుచు ఆయుద్ధ మే ప్రకారముగ జరిగినదో వినవలయునని తన సేవకుడైన మారుతుండనువానిని పిలిపించి అడిగెను. మారుతునకు జ్ఞాన దేవతా ప్రభావమువల్ల యుద్ధములో జరిగిన సంగతులెల్ల కండ్లకుగట్టినట్లు కనబడుచువచ్చెను. అందుచేతనతడు జరిగినదంతయు రాజపురుషునకు పూసగ్రుచ్చినట్లు తూచా తప్పకుండ నమస్తమును వివరించెను. ఆసందర్భములో కలిపురుషుడు, అహంకారున కుపదేశించిన గీతాశాస్త్రమును కాలపురుషునకు సీక్రిందివిధముగ నుపదేశించెను :—

కాలపురుషోవాచా - కాలపురుషుడనుచున్నాడు,

“ఓ ముమారుతుడాధర్మక్షేత్రమైనమనసును క్షేత్రమునందు నాస్రధమభార్యాపుత్రుడగు వివేకుడు మొదలగువారును రెండవభార్య

బిడ్డలైన యవివేకుడు. అహంకారుడు మొదలగువారును, యెట్లు యుద్ధము చేసిరో తెలియజేయుము.

మారుతో వాచా-మారుతుడు పలుకుచున్నాడు.

“దేవా చిత్తగింపుము అట్లు వివేకుడు మొదలగు నీ మొదటి భార్యబిడ్డలు తమకు ధర్ముడను వానిని సేనాధిపతిగ చేసికొనియుద్ధము నకు వెళ్ళిరి. అంతకుముందే యవివేకుడు మొదలగువారు తమకు అహంకారుని సేనాధిపతిగ చేసికొని యుద్ధసన్నద్ధులైవచ్చిరి. అహంకారునకు కలిపురుషుడు సారథియై యుద్ధరంగమునకు వచ్చెను. అతడు రథమును తోలుటకే ఒప్పుకొనెనుగాని యుద్ధముచేయుటకు ఒప్పుకొనలేదు. అతడు తమపక్షమున నున్నంతమాత్రముచేతనే జయము గలుగునని యహంకారుడు మొదలగువారు కలిపురుషునియొక్క ఇచ్చాప్రకారమే నడచిరి. ఉభయసేనలు యుద్ధరంగమున జేరిన తరువాత మహావీరులందరు శంఖధ్వనులు చేసిరి. అంతట అహంకారుడు కలిపురుషునిజూచి “మహాత్మా! నారథము ఉభయసేనల మధ్యను నిలుపుము. నేనెవరితో యుద్ధము చేయవలయునో యట్టి సైనికుల నందర నొక్కసారి చూడవలయు”నని బలికెను. అప్పుడు కలిపురుషుడు సరేయని రథము నుభయసేనల మధ్యమునను నిలిపెను. నిలుపగానే యహంకారుడు తన శత్రుసైన్యమువంక నొక్కమాట పారజూచి వివేకుడు మొదలగువారిని కనుగొని చేతిలోనున్న విల్లునమ్ములు క్రిందపారవైచి రథముమీద చతికిలబడి విషాదముతో కలిపురుషునకిట్లనియె. “భగవానుడా కలిపురుషుడా! నీవు సర్వవ్యాపివి. సర్వజ్ఞుండవు సర్వశక్తుండవు. నీకు తెలియని రహస్యములు లేవు. అయినను నామనోనిశ్చయము నీకు చెప్పెద వినుము వివేకుడు మొదలగువారును మేమును ఒక తండ్రిబిడ్డలము అన్నదమ్ముల వధియించుట యుక్తముకాదు. మరియును వారందరు మిక్కిలి మంచి

వాడు, అట్టి మంచివారిని సంహరించి యీలోకమంతయు నాక్రమించి పాపపుభోగముల ననుభవించుటకంటే మేమే యరణ్యములలోనికి బోవుట యుత్తమమని తోచుచున్నది: మంచివారిని నాశనము చేయుట పాపము, వారినివరకే మేము పెట్టిన బాధలవల్ల చిక్కి-శల్యములైయున్నారు, మే మిప్పుడు కొట్టక యూరకుండినను తల దాచుకొనుటకు స్థలములేక తినుట కన్నములేక వారంతటవారే నశింతుడు, చేతులార మేము చంపనక్కరలేదు, ఇట్లు జరుగునాయని నీవు సంశయపడనక్కరలేదు, వాడు నిలుచుటకై గోష్పాదమంత భూమియైనను మే మియ్యమని ఇదివరకే వర్తమాన మంపినాము, ఎన్నివిధములచేత చూచినను వాడువృద్ధి పొందడు, ఆవివేకమహారాజు వంకజూడుమువీకుని, క్కవలె తెల్లగ పాలిపోయి బక్కచిక్కి యెట్లున్నవాడో! సగము చచ్చినవారిని మనమిప్పుడు చంపనేల? అదిగాక నేనెంత రాతిగుండె కలవాడనైనను వినేకాదులను నిర్మూలించుటకు నాచిత్తమే ఒప్పుకున్నది, కావున నారథమవతలకు తోలుకొనిపోయి నన్నొక యరణ్యమున జేర్చుము,

ఇది అహంకారుని నిషాదయోగమను

ప్రథమాధ్యాయము.

— 0 —

రెండవ అధ్యాయము

అహంకారుడట్లు మహావిషాదముచే రథముమీద కూలబడి యుద్ధముచేయుట కిష్టములేక యరణ్యవాసమును గోరుచుండగా, మహాత్ముడైన కలిపురుషుడు వాని వీపుమీద చేయివైచి తట్టి భయము తీర్చుటకై గాఢాలింగనము చేసికొని తలనిమిరి వాని ప్రక్కనే గూర్చుండి మంచుపలుకులవంటి చల్లని పలుకులతో వాని క్షీకించివిధముగా తత్వోపదేశము చేసెను,

కలిపురుషో నాచా - కలి పలుకుచున్నాడు.

ఓ వెణ్ణివాడా ! అహంకారుడా ! నీధనస్సుయొక్క టంకారము చూచి నీ ఝాంకారముచూచి, నీవెంతో ధైర్యచతురతవుగంభీరుడవు ననుకొంటినిగాని యిచుమువలె నుండవలసిన నీహృదయము నవనీతమువలె నున్నదని యెప్పుడును నేనెరుగకపోతిని. ఇంతమొత్తని వాడవన్నమాట నాకిప్పుడు తెలిసినది. మనకు సహజముగా విరోధులైన వివేకుడు మొదలయినవారిని మనము జంపకపోతిమా లోకమంతయు వారే యాక్రమింతురు. నీవు నాశిష్యుడవై యుండి యీలాటి మొత్తదనము కనబరచుట నాకప్రతిష్టగాదా. ఇది క్రూరత్వమని నీవనుకొనుచున్నావు క్రూరత్వమని లోకములో నొకటి లేదు. క్రూరత్వమే శూరత్వము. శూరత్వమే క్రూరత్వము. భగవంతుడు కలడనియు దయాసముద్రుడనియు నందురుగానిఅతడున్న పక్షమునకూడ క్రూరుడే. సృష్టింపబడిన సమస్తజంతువులలో బలమైనది, బలములేనిదానిని చంపుచున్నది. కుక్క పిల్లిని చంపును. పిల్లి యెలుకను చంపును లోకమరియాద యీవిధముగానే యున్నది. ఆవిధముగానే మనము బలవంతులమైనపుడు మనకంటె బలహీనుల జంపవలసినది. మంచివారు మంచివారు నడవేకాని వారు మనమార్గములో ముళ్ళపంటివారు, ఆయిండ్లు మనము పెల్లగించవలసినది. పెల్లగించకపోయిన పక్షమున మనకు రాజ్యము లేలాగున దక్కను ? ధన మేలాగున వచ్చును ? సుఖ మేలాగున దక్కను ? కాబట్టి సజ్జనులని గిజ్జనులని యాలోచింపక మనము శత్రుసంహారముచేయవలెను. వివేకుడుమొదలయినవారు మహామునుల యాశ్రమములలోను అక్కడక్కడ కొందరు సజ్జనుల యిండ్లలోనుమాత్రమే చిక్కి-చిక్కి యున్నారని నీవనుచున్నావు. ఈవేళ చిక్కినవారు రేపు బలియుదురు. నేడడవులలో నున్నవారు రేపుపట్టణములలోనుందురు. కాబట్టి వారు చిక్కి-యుండ

గానే అడవులలో నుండగానే నాశనము చేయవలయును. పాపముని నీవు జంకనక్కరలేదు. లోకములో పాపమున్నది లేదు. గొంతులు కోసి యైనను సరే, మోసము చేసి యైనను సరే, కొంపలు కాల్చి యైనను సరే, ద్రోపుడు సలిపి యైనను సరే, విషములు పెట్టి యైనను సరే శత్రువుల నాశనము చేసి గొప్ప వాడైనవాడే ప్రయోజకుడు. వానినే లోకులందరు గౌరవింతురు. వానికే యెల్ల వారును జడియుదురు. అతనినే పుణ్యాత్ముడని యాచకులు స్తోత్రము చేయుదురు. వాడొక్కడబ్బు యెనడికీ ఇయ్యకపోయినను అందరు వానినే యాశ్రయింతురు. సజ్జనుడు సజ్జనుడని చెప్పుకొనుట యే కాని ధనము కాని యధికారము గాని బలము కాని లేకపోయినచో సజ్జనుని మొగ మెవ్వరు జూడరు. సరకాంత మొగము చూడని వారు పరధనము ముట్టుకోని వారు, నిరంతరము ప్రార్థనలు చేయు భక్తులు ముక్కుమూసికొని కూర్చుండు తపశ్శాలులు, బూడిద పూసికొను బ్రాహ్మణులును మహామునులు యోగులు సన్యాసులు మొదలగు వారందఱు అప్రయోజకులలో మొట్టమొదటి రకంవారు వీళ్ళను చూచి కూర్చుండిన గుడ్డిముండ లేవదు. వీళ్ళకు పొట్టగడవదు. క్రూరకర్మచేత నీచకర్మచేత భాగ్యవంతులైనవారిని యధికారులైనవారిని పైన చెప్పినవారందఱు లోలోపల నిందించి యాక్షేపింతురే కాని డబ్బుకావలసిన చ్చివప్పుడు వారిదగ్గరకే వెళ్ళి నోరు తెఱచి చెయి జాచి యడుగుదురు. కాబట్టి ధనమూల మిదంజగత్తు. అధికారమూల మిదంజగత్తు. కాబట్టి ధనము అధికారము తప్పక సర్వవిధముల చేత సంపాదించవలయును. ఈ తత్వము సరమరహస్యమైనది. నీవు ప్రయత్నింపవలయును నాయంత వాడవు కనుక నీకునేను నిర్మహాత్ముక జాయమాన కటాక్షము చేత తెలియజేయుచున్నాను ఏ కార్యమైనను నెగ్గించగలిగితే పాపము లేదు. నెగ్గించలేకపోతే పాపాత్ముడు అప్రయోజకుడు అందురు. గొప్పతనమునకంతకు నిదియే రహస్యము. ఇదియే తాళము

చెవివంటిది. కాబట్టి వివేకుడు మొదలయిన వారిని నీవుసంహరింపుము. నీకు దీనివలన కీర్తివచ్చును. యైశ్వర్యమువచ్చును. నిగురుగప్పిననిప్పు వలె నుండి నీబలము నీవెఱుగకున్నావు అగ్నిహోత్రువకు వాయువుతోడైనట్లు నీకు నేను తోడగుచున్నాను గనుక నీవు అవలీలగ శత్రువులను జయింపగలవు. నన్ను నేను కొనియాడుకొన గూడదు. నామహాత్మ్యమును నీవు తిన్నగా యెఱుగవు. కాబట్టి నామాటవిని విలునమ్ములు పుచ్చుకొని లేచి రథముమీదగూర్చుండి ధైర్యము తెచ్చుకొని వివేకాదులను సంహరింపుము.

ఇది లోకాయిత యోగంబను

రెండవ అధ్యాయము

—o—

మూ డ వ అ ధ్య యి ము

అహంకారోవాచా, అహంకారుడు పలుకుచున్నాడు

మహాత్మా మీరు నెలవెచ్చినది బాగున్నది కాని భగవంతుడున్నాడనియు క్రూరకర్మముచేసిన పక్షమున నతడు నాయాత్మను శిక్షించుననియు నాకు భయముగలుగుచున్నది. అందుచేతవివేకాదులను సంహరించుటకు నాకు చేతులు రాకున్నవి.

కలిపుణోవాచా: కలి పలుకుచున్నాడు.

అనవుడు కలిపురుషుడు వికవికనవ్వి “ఎంతిచ్చివాడవు! పరలోక మొకటియున్నదా, ఆత్మయొకటికలదా, భగవంతుడున్నాడా, ఆత్మయొక్కడది. దాని కాకారమున్నదా, పరలోకములో సుఖదుఃఖములనుభవించువారెవరు చచ్చిపోయిన తరువాత కరీరము కాలిపోవుచున్నది. ఇక ఆత్మను చూచినవారెవరులేరు, వేదవ్యాసులు శంకరాచార్యులు మొదలయినవారందఱు ఆత్మయున్నదని షాడు

పుస్తకములు వ్రాసినారు. వారుచొంగలు వారివ్రాత లబద్ధములు, ఆత్మ లేకపోయినచో శరీర మింతకాల మెట్లు బ్రతికినదని నీవడుగుదు వేమో. బ్రతుకుటకు ప్రాణము లాధారములు. జబ్బుచేసి ప్రాణ ములుపోయిన తరువాత నేమియులేదు. సుఖము దుఃఖము ననుభ వించుట యిక్కడనే కాని పైన యేమియులేదు భగవంతుడు లేడు, ఉన్నపక్షమున కనబడడేమి? అతడీ లోకములన్నీ సృష్టించినాడట. అతని నెవరు సృష్టించినారు? అతడు స్వయముగా పుట్టగలిగినపక్ష మున నీలోకమే స్వయముగా పుట్టినదని యెందుకనుగొనగూడదు? ఈశ్వరుని చూచినామవి చెప్పకట్టి భక్తులందరుగూడమోసగాండ్రు. వారిమాటలు నమ్మగూడదు. శరీరము యంత్రమువంటిది యంత్రము లోనున్న మర లన్నీ కూర్చినప్పుడు యంత్రము శక్తిగలిగి పనిచేసి వట్టి శరీరములో అవయవములన్నీ నాగున్నపు డది పనిచేయును. యంత్రములు కాత్మ లేనట్టే శరీరమున కాత్మలేదు. భగవంతు డంతకన్న లేడు. నేనే భగవంతుడను. పాప మనలేలేదు. పుణ్యము మొదలే లేదు. పరలోకము కలలోనైన లేదు. కాబట్టి నీవు జడియ వలసిన పనిలేదు.

ఇది నాస్తిక యోగంబను

మాడవ యధ్యాయము.



నా ల గ వ తి ధ్యా య ము

కలిపురుషుని విశ్వరూప ప్రదర్శనము

అహంకారో వాచా_అహంకారుడు పలుకుచున్నాడు.

మహానుభావా! కలిపురుషా పరమేశ్వరుడు వేరే లేదనియు నీవే లోకేశ్వరుండనియు త్తణకాలము క్రిందట మీరే చెప్పియున్నా రు. అజ్ఞానముచేత నావరింపఁ బడిన మనస్సుగలవాడనగుటచే మీ

మూట నేను నమ్మజాలను, మీ రేవిధముగా లోకేశ్వరులయిరి, మీ మహిమ యెట్టిదో తెలియజేసి మీనిజమూర్తిని నాకు జూపినకాని నాకు నమ్మక కుదరదు. కాబట్టి యీవిధముగా జేయ ప్రార్థించుచున్నాను.

కలిపురుషోవాచా—కలిపురుషుడు చెప్పుచున్నాడు.

ఓయి మూర్ఖుడా అహంకారుడా! నీవు నాప్రియభక్తులలో నొకడవయినను దురాత్మురాలైన జ్ఞాన దేవత మధ్యమధ్య నిన్ను ఆవహించి పాడుచేయుచుండుటచేత నీవు నామూటలను విశ్వసింపకపోవుచున్నావు. దీనింబట్టి నీచిత్తమింకను స్థిరముగా లేదని తలంపవలసియున్నది. ఈ దెబ్బతో నీకును జ్ఞాన దేవతకును కొటి యోజనములదూరముండునట్లు నామహిమను నీకు బోధించెదను. సావధానుడవై వినుము. ఓణకాలము నేవు వివేకుడు నీకు చుట్టయు కాడని తలంచుకొనుము. జ్ఞాన దేవత నీదగ్గరకు రాకుండ పూర్వకాలమున నీకుప దేశించిన మోహమంత్రమును జపియింపుము. నాశిష్యులును నీకుమిత్రులును నైన కామక్రోధాదుల రూపమును నీవు మనస్సులో భావించుకొనుము. అప్పుడు నాబోధలు నీకు సమగ్రముగా తలకెక్కును.

అహం—దేవా అట్లే చేయుచున్నాను, సావధానుడనై యున్నాను. మీమహిమ సెలవిమ్ము.

కలి—ఇదిగో వినుము, నేను లోకేశ్వరుడను సర్వశక్తుడను, సర్వవ్యాపకుడను, సర్వనియామకుడను, సర్వజ్ఞుడను, లోకమునందు ప్రతిమనుష్యుడును సాధారణముగా నాయొక్క యవతారమే. నాయవతారమనుటకు తార్కాణమేమనగా స్వల్పముగానో యధికముగానో నాగుణములు లేని మనుష్యుడుగాని జంతువుకాని లోకములో లేదు. కొందరు మూర్ఖులు మాయచేత భ్రమపడి వివేకమనునది మనుష్యులలో కలదని యందురుకాని యది ప్రమాదము. నాసంబం

ధమైన జ్ఞానము కలుగగానే నీటిలో వేసిన యుప్పువలెనే యూ తెలివి
 తక్కువ కరగిపోవును, నన్ను నమ్ముకున్న పరమభక్తులకు జీవన్ముక్తి
 వారికి ప్రసాదించెదను, అనగా బ్రతికియుండగానే సకలసౌఖ్యములను
 బ్రహ్మానందమును గూర్చెదను. "త్వమేవశరణం అన్యథాశరణంనాస్తి
 అని నన్ను మనస్ఫూర్తిగా నమ్ముకొన్నవారిమీద నాదయారసము
 వరదవలె ప్రవహించును. నాభక్తులు బంగారపు తూగుటుయ్యాలలో
 నెక్కి యూగుదురు. వారియిండ్లు సకలైశ్వర్యములతో తులతూగు
 చుండును. నాశిష్యుల భార్యలు నగలబరువు మోయలేకయుండురు.
 నాశిష్యులే తరచుగా మేడలు మిడ్డెలు కట్టగలుగుదురు. వారికచ్చేరీ
 చావడులు వేశ్యాంగనల మేజువాణులతోను గానవినోదములతోను
 ప్రతిధ్వను లిచ్చుచుండును. లక్ష్మీదేవి నావశవర్తినియైయున్నది. గనుక
 అట్టివారి యిండ్లలో నివసింపుమని యామెనుపంపి మ రేదురాత్ముల
 చేతను ఆమె తీసికొనిపోబడకుండ కాళ్ళకు సంకెళ్లు వేయబడును.
 అందుచేత మహాలక్ష్మీ నాశిష్యులయిండ్లలోఘులుఘులుమనిసంచరించు
 చుండును. వీనులవిందుగా రూపాయల చప్పుడు ఖంగుఖంగుమని వారి
 యిండ్లలో వినబడుచుండును. వేయేల! సకలసౌఖ్యములు వారివే,
 సకలభోగములు వారివే, సకలవైభవములు వారివే, సకలసంపదలు
 వారివే, పలుకుబడివారిదే, అధికారము వారిదే, మాటచెల్లుబడి
 వారిదే, సత్యము నాశిష్యుల యెదుటకురాలేక గడగడవడంకి మూల
 మూలలనొదిగిపోవును, ధర్మముకంచుకాగడాను వెదకిననుకనబడదు.
 జ్ఞానదేవత నాశిష్యులున్న దేశములోనైన అడుగిడుటకు వెరచును,
 నాశిష్యులకే అంతప్రతాపమున్నపుడు గురువునైన నాపేరు చెప్పిన
 మాత్రమున సత్యము మొదలయినవి గుండెబ్రద్దలయి చచ్చిపోవును.
 ఇక నన్నాశ్రయించని నిర్భాగ్యులగతి చెప్పెదవినుము. వారికి
 పూటకు టికా యుండదు. నావిరోధికోటిలో గొందటికి తలదాచు

కొనుటకు కొంపై న నుండదు. ఉండినను యొక గుడిసెయొ లేక కొంప యని పిలుచుటను తగనిదొకకొంపయొ యుండును అనిర్భాగ్యులు బూడిదలు పూసికొని కాషాయ వస్త్రములు గట్టుకొని గోచి పాతల ధరించి యుపవాసములజేసి మాడి చిక్కి నశింతురు. అయితే నాశిష్యులలోగూడ కొందఱు బూడిదపూసికొని కాషాయవస్త్రములు గట్టుకొనియుండురు కాని వారు వేష మెట్లు వేసినను లోపలమాత్రము నన్ను నమ్మియుండి నాకు యిష్టములైన కార్యములు చేయుచుండురు. వేయేల! నాకు శిష్యులు కానివా రెల్లపుడు పేదలు. ఎల్లపుడు ఋణ గ్రస్థులు. అస్రయోజకులు. పలుకుబడి మాల చెల్లుబడి లేనివారు వారిని చూచినప్పుడు కూర్చున్న గుడ్డియుండ లేవదు. ఏచెట్టుక్రిందనో సూర్చుండి ముక్కు మూసికొని ఆకు అలము తిని బ్రతకవలసినవారే కాని యట్టివారు నలుగురిలోనికి రాదగిన వారు కారు. ఇన్ని మాట లెందుకు? వాళ్ళు కాళ్ళుచేతులు ముక్కుచెవులుగలిగియుండి మాట లాడుచున్నను వాళ్ళు మనుష్యులే కారు. మనుష్యులన్నప్పుడు నా శిష్యులే మనుష్యులు.

అహం—మహాత్మా! నీవు చెప్పినది నాకు తెలిసినది. నీవేయే స్థలములలో నుండువు? నిన్నెట్టి మహానీయులు తెలిసికొనగలరు? నీ యవతారంబు లెక్కడెక్కడ నున్నవి? యనుశంక బాధించుచున్నది గావున నాకు శంకానివృత్తి చేయవలయునని వేషుచున్నాను.

కలి—వత్సా! అయుష్మంతుడవు గమ్ము. ప్రపంచమున్నంత కాలము జీవింపుము. సిద్ధక్షికి మెచ్చితిని. నీకు సనుస్తము కరతలా మలకముగా నెఱిగించి నిన్ను నాయంతవానిగా జేసెదను నీవు నా పాదములనే నమ్మకొని యెల్ల కాల మిట్లే యుండుము. ఇంక నీకు శంకానివృత్తి చేసెద వినుము. పూర్వకాలమునందు పుణ్యక్షేత్రములు దేవాలయములు తీర్థములు తులసినవములు మొదలగుచోటు

లకు నేను వెళ్ళుచాలక వెరచుచుంటిని గాని యిప్పుడా ధర్మకర్తలు మొదలయినవారు నాతో రాజీపడినాశిష్యులైనను నమ్మకొని యున్నందున యిప్పుడా స్థలములకు తరుచుగా వెళ్ళుచున్నాను, కాని సహజముగా ఆస్థలముల పేరుదలచినప్పుడ నాకు గోత, అక్కడ అడుగు పెట్టుటకే నాకిష్టముండదు. ధర్మకర్తలు మొదలగువారు శిష్యులైనారని యభిమానముచేత అక్కడకు వెళ్ళుచున్నానే కాని నాకు మనస్సులో ఆస్థలములమీద నిజమైన యభిమానము లేదు. ఏలయన ఇస్పటికిని నాకు గర్భశత్రులైన విష్ణుభక్తులు యోగులు కుందలైనవారుకొండ అక్కడక్కడ నుండుచున్నారు. సంతోషపూర్వకముగా నేనుండునట్టి స్థలములు చెప్పెద వినుము. వేశ్యాంగనాగృహములు నాకు పరమప్రీతికరములైన యాలయములు. మరియు సారా దుకాణములు జూదపుపాకలు కోడిపందిమఃలతావులు నరహంతకుల హృదయములు అబద్ధకుల నాలుకలు నాకు కొలువుకూటములు. ఈత తోటలు, తాటితోటలు, గంబాయివనములు నాకు విహారభూములు. చీకటిచోటలం జూచినప్పుడు నాకు పంచప్రాణములు లేచినచ్చును. మరియు వస్తువులు తూచునట్టి తిక్కెళ్ళలోను త్రాసులలోను కుంచము మొలలగు కొలతిపాత్రలలోను, సమస్తాయుధములలోను, అన్నిచూపాయల కాసులుకబ్బులు మొదలగునాణెములలోను నేనుతరుచుగా నుండును పూర్ణము విద్య యనునట్టి రాక్షసి నాతో చిరకాలము విరోధవనన్ను విద్యావంతులసమీపమునకు రానిచ్చినది కాదు కాని, ఇప్పుడామె నాశిష్యులచేనోడింపబడియుండుట చేవిద్యావంతులుచాలమంది నాకు వశపర్చులైయున్నారు. నారోజులుమిక్కిలిబాగున్నవి. దేవతార్చన గదులలోను పెట్టెలలోను నేనే ప్రవేశించి యున్నాను. నేడ అనంతకోటి యవతారములనెత్తిరాను. పూర్వకాలము రావణకుంభకర్పాదులునాలవ తారమూర్తులే. శిశుపాలదంతవక్త్రులు, దుర్యోధనుడు

దుశ్శాసనుడు శకుని మొదలగువారుగూడ నాయవతారమూర్తులే. నాయందలి ద్వేషముచేత వాల్మీకియు వేదవ్యాసుడును రావణాదులు వైకుంఠమునందలి జయవిజయుల యంశమునందు బట్టినారనివ్రాసి నారు. అదినిజముకాదు, వారు నాయంశముననే బుట్టిరి. నాయవ తారంబుల నింకను జెప్పెద వినుము. వృక్షములలో గంజాయిమొక్కను నేను. నాభిచెట్టును నేను. నల్లమందుమొక్కను నేను. జంతువులలో పెద్దపులిని నేను. చిరుతపులిని నేను. ప్రాకెడి పురుగులలో పామును నేను. తేలును నేను. పశువులలో పాలియ్యని పోట్లగొడ్డును నేను. పుస్తకములలో క్రొక్కమురు నేను వీధులలో రాజును హేంద్రవరపు అనప్పిండివారి వీధిని నేను. మనుష్యులలో హంతకుడను నేను. లంచగొండి యధికారిని నేను. లంచమునేను. లంచముయిచ్చిన సొమ్ము నేను. లంచముదెచ్చిన రాయబారిని నేను. వ్రాసిన తప్పు వ్రాత నేను. దొంగసాక్ష్యము నేను. సాక్షిని నేను. అబద్ధమాడునట్టి మనుష్యుడను నేను. నాలుకను నేను. అబద్ధమును నేను. పదులలో సుడిగుండము నేను. గృహమందలిగోమలు నేను. నల్లులు నేను. సారా నేను. గూన నేను. పుచ్చుకొనునట్టి పాత్ర నేను. తెచ్చునట్టిసీసానేను సారాదుకాణము నేను. బట్టి నేను. తప్పుతూనిక నేను. దొంగ బేరము నేను. వేయేల సమస్తమును నేను.

ఇది కలిప్రభావయోగమను

నాలుగవ యధ్యాయము.



విశ్వరూప ప్రదర్శనము

అయిదవ అధ్యాయము.

అహంకారుడు పలుకుచున్నాడు—

దేవా! నేనడిగిన ప్రశ్నలలో మొదట రెంటికిని మీ రిచ్చిన ప్రత్యుత్తరము మిక్కిలి తృప్తికరముగా నున్నది. తక్కిన మూడు ప్రశ్నలకును సత్వరముగా బ్రత్యుత్తరమిచ్చి నన్ను ధన్యుని జేయ గోరుచున్నాను.

కలి—సత్సా, నీకు నాయందు కుడిరిస భక్తికి నేను మిక్కిలి సంతసించుచున్నాను. నీవు చాలచుట్టుకు బాగుపడినావనియు నీ పేరు సార్థకము చేసికొన్నావనియు నేనిప్పుడు ధృఢముగా చెప్పగలను నీవు మీదచేయివేసి ఆదర్శపూర్వకముగా తట్టుచున్న వారెవరినాడిగినావు చెప్పుచున్నాను వినుము. వీరందఱు నాప్రియశిష్యులు కాని ప్రాప్రియ శిష్యులవలె ప్రత్యక్షముగా లోకములో గానబడక ధర్మదేవతను సేవించు వారినలె సఠించుచుండుదు. చూడగానే వీరునాశిష్యులవలె కనబడరు. నిదానముమీద బుద్ధిమంతులు చూచినపక్షమున వారునావారేకాని తదన్యులు కారనివిస్పష్టముగా తెలిసికొనవచ్చును. లౌకికసంబంధములైనకొన్ని కొన్ని బాధలు వారికుండుటచేత వారు ప్రత్యక్షముగా నా ధర్మముల ననుష్ఠింపలేక పైకిచూరువేషముల వేసికొని సంచరించుచు గాలక్షేపము సేయుచున్నారు. కాని నాసేవలో శాంతమాత్రము వీర తక్కినవారికి తీసిపోదు. వీరురెండువిధములుగనున్నారు. ఉభయులకనుద్దేశమొకటే. అనగా ధనచూర్జించుటే. ఇందు మొదటివాడ న్యాయవాదులను పేరున వ్యవహరింపబడుచున్న కొందరన్యాయవాదులు, వీరిలోగూడ నందఱు నా శిష్యులుగారు. కొందఱు

మాత్రమే నా ప్రియశిష్యులు, అట్లు వీరిలో నన్ను సేవింపనివారు గూడ సర్వవిధముల సుఖపడుచున్నారు. కాని మొత్తమువీరినీ జాతిలో చాలమంది నాశిష్యులే, వారుశరీరమునధరించునట్టి గౌనులు అపవాదమునుండి వారిని తప్పించునట్టి కవచములు, వారునిశ్శబ్దముగ గోల లేకుండి చేయుచున్నపని ఇంతి యంత యని వర్ణించుటకు వీలు లేదు. వీరును వీరికి సేనాపతులై కుడిభుజములై పనిచేయుచున్న యేజంట్లును, నామనస్సుకు నచ్చునట్లు ఓతిలేని పనిచేయుచున్నారు. సకల కలనాచులకు వీరలే కారకులు. అందుచేత వీరు శ్లాఘ్యముగా జీవనము చేయుచు నన్ను నమ్ముకొనియున్నందుకు నేను వారివీపుపై చేయివైచి తట్టుచున్నాను. నా కోరలసండునబడి గానుగలలోబడిన చెఱుకుగడలవలె నలిగిపోవుచున్నవారెవరో చెప్పదవినము; మొదటి వాడు వివేకుడు, సత్కుడు, ధర్ముడు మొదలగువారందరును వాని మార్గమునే యనుసరించి నశించుచున్నారు. ప్రస్తుతము కొన్ని కారణములచేత వారు లోకములో అక్కడక్కడనున్నట్లు కనబడుచున్నను క్రమక్రమముగా నా కోరలసండునబడి తప్పక నశియింప గలరు. ఇప్పుడే నశియించిపోవుచున్నారు. నా శరీరములోనుండు రక్తము కొందరి శరీరములలో ప్రవహించుచున్నది. అనగా వారిశరీరములోని రక్తము, నారక్తము నొక్కటే. వారిలో గొందఱు మతాధిపతులు కొందరు మంత్రులు. ఈ మతాధిపతులుగూడ నాకు ప్రత్యక్షవిరోధులవలె నుండి లోపల నా పనియే చేయుచున్నారు. వీరి వలననే కోట్ల కొలది మనుష్యులుమూర్ఖులై నా పాదసేవ జేయుచున్నారు. వీరుండ బట్టియే జ్ఞానులైనవారైన బయలుదేరి న్రజలనుబాగుచేయ గంకల్పించు కొన్నను వారియాట లెంతిమాత్రమునుసాగుచుండుట లేదు. మంత్రులుండబట్టియే రాజనీతి యనుపేర నాపని కావలసినంతజరుగుచున్నది.

అహం—మహాత్మా! నీ విశ్వరూప ప్రదర్శనముచేత నేను ను నా పెద్దలును తరింపగలిగితియి. నేను నిశ్చయముగ బాగుపడినానని చెప్పగలను.

కలి—నీవు పరమభక్తుడవు కాబట్టి, అతిగోప్యమై అతి చిత్రమైన నా విశ్వరూపమును నీకు జూపితిని. నీవంటి ధన్యుడు ప్రపంచమున మరియొకడు లేడు. ఈ విశ్వరూప మెంతవానికి కనబడును. ఇది బ్రహ్మరుద్రాది దేవతలకు దుర్లభము. విశిష్ట వామదేవాది మహర్షులకు దుర్లభము. అరుంధతి సీత మున్నగు మహా పతివ్రతలకు దుర్లభము. నీ పూర్వజన్మ పుణ్యముచేత నీ కొక్కడీకే కనబడినది.

ఇది విశ్వరూప ప్రదర్శనయోగ మనెడు
అయిదవ అధ్యాయము.

—*—

ఆ స ం ద యో గ ము

అహంకారుడు పలుకుచున్నాడు.

మహాత్మా కలిపురుషా బ్రహ్మరుద్రాదులకైన తరముగాని నీ దివ్యరూపమును కన్నుల పండువుగా నాకు చూపించి యనుగ్రహించితివి. మనస్సు తిలుచుకొనుటకును నోరు వచించుటకును కన్నులు చూచుటకును దరముగాని నీ యసాధారణ విశ్వరూపమును జూడగలుగుటచే జరాచరభూతకోటిలో నే నొక్కడనే ధన్యుడను. నావంటి ధన్యులు లోకమున మరియొకరు లేరు. కాని యింకొక్కకోరిక నాకు గలదు. ఇట్టిచరాచరాత్మకుడవైన నిన్ను ఏయోగముచేత ధ్యానించి శాశ్వతసుఖముబడయవలయునో తెలియజేయవలయునని ప్రార్థించుచున్నాను. ఆయోగము తెలిసినప్పుడె మీరిదివరకుపదేశించిన సమస్తయోగములయొక్కయు ఫలితార్థము కరతలామల

కమై యుండును, కావున దీనుడైన యీ శిష్యునియం, దనుగ్రహించి యట్టియోగము నానతీయవలయు.

కలిపురుషుడు చెప్పుచున్నాడు.

వత్సా! ప్రపంచ మున్నంత కాలమును నీవు దీర్ఘాయుష్ముంతు డవై వర్ధిల్లుము. ఇదివరకు చాలమంది శిష్యులకు నేను ధర్మముల నుపదేశించితినిగాని నా ధర్మోపదేశములు చిత్రాతినేలపై బడిన విత్తనములవలెనే వారియందు వ్యర్థములై నిష్ఫలములయ్యెను. ఇంక నీమనస్సే నా యుపదేశబీజములకు సారవంతమై పదునుగలిగినమంచి నేలవలె యున్నది. కావున నీమూలమున నా మతము జగత్స్వార్థముకాగలదు. విషయము విధేయతగఱిగి చెప్పినదానిలో లేనిపోని వంకలు కల్పింపక గ్రహించుకట్టి శిష్యుడు దొంకుట గురువుయొక్క పూర్వపుణ్యవిశేషము. అందుచేత మంచిశిష్యుడవైన నీవు కోరిన వన్నియు నే నుపదేశించెదను. ఇప్పుడు పదేశింపుమని నీవు కోరిన యోగము, ఆనందయోగము. ఈయోగమును మించినది మరియొక యోగములేదు. తక్కిన యోగములన్నియు నిందులోని యంత ర్భాగములనియె చెప్పవలెను. నేనే యీ ఆనంద స్వరూపుడను. ఈ ఆనందము నెవరు సంపూర్ణముగ ననుభవించునో, వారు నాలో నైక్యమగుదురు. అప్పుడు నేనే వారు వారే నేను. ఈ యానందము గలవారు నాతో సాయుజ్యముక్తి ననుభవించురు. ఇట్టిది నీ పూర్వ పుణ్యవిశేషముచేత విసగలిగిన భాగ్య మబ్బినది. ఇదిగో చెప్పుచు న్నాను. వినుము.

అహం—సావధానుడనై యున్నాను. మహాప్రసాదము.

కలి—ఆయుష్ముంతుడా! ఈ యానందయోగము రెండు విధములు కలది. అందు మొదటి దమ్మతానందయోగము రెండవది భోగానందయోగము. మొదట, అమ్మతానందయోగశిద్ధియైనవానికి భోగానందయోగశిద్ధి క్షణములో నగును.

అహం—స్వామీ! యీయమృత మెక్కడ దొరకును. ఈ యోగమునందు ప్రవేశించుటకు నామనసు తత్తరపడుచున్నది గనుక త్వరగా జెప్పవలెను

కలి—వినుటకు నీమనసెంత తొందర పడుచున్నదో చెప్పటకు నామనసు వంత తత్తరపడుచున్నది. ఆయోగము తలచుకొన్నంత మాత్రముననే నానో యాడుచున్నది. ఈయమృతము ప్రతిస్థలమునను దొరకును. భూలోక కల్పవృక్షములైన తాడిచెట్లు ఈ యమృతము పుట్టదగినట్టి ముఖ్యస్థానములు ఇవిగాక యిప్పచెట్లు ద్రాక్షచెట్లు కొబ్బరిచెట్లు జీలుగుచెట్లు మొదలగు వాటిలోనుండికూడ నీయమృతము పుట్టును. మరియు నన్నమునుండి బెల్లమునుండికూడ ఈయమృతము సంభవించును. అహహా! ఆ యమృతమువంటి యమృతము లేదు. అది యొక లోపైఠెడు కడుపులో పడినప్పుడు కలుగునట్టి యానందమును, ఆ వాల్మీకిగాడు కాని ఆ వ్యాసులుగాడు గాని వర్ణింప గలరా? అది స్మరణకు వచ్చినమాత్రముచేతనే అది నానోటిలో బడినట్లే నా శరీరము పులకరించుచున్నది. అది పచ్చిదే పుచ్చుకొవచ్చును. అట్లుగాక ఒకవంట రెండువంటలుచేసి పుచ్చుకొన్నపక్షమున దాని మహిమ చెప్ప నలవిగాదు. రెండువంటలదే ప్రకృతము అది లభించినాడు ఒకవంటదైవ ముంచిది. అదీ చేకూరనివాడుపచ్చి కల్లు సేవింపదగినది. అదీ దొరకవప్పుడు నల్లమందు మద్దతుమందిది అదీ చిక్కనప్పూడిక డబ్బు గంజాయి శ్రేష్టము. ఖరీదునకకొనియై ఎరువు తెచ్చుకొనియైన యాచించియై, దొంగిలించియైన ఈయవృతమును కడుపులో బడవేసికొన్నవాడే ధన్యుడు వానిదేజన్యుడు ఇది రహస్యముగా బుచ్చుకొన్నవాడు నా కాపుడు. త్రాగి త్రాత్రప్పత్రాగి ఒడలెఱుగక దొరల్లి దొల్లి నడవలేక తూలితూలి పనడి అడ్డము వచ్చినవారిని తిట్టితిట్టినవ్వి యేడ్చి సుఖ మనుభవించి

వాడు నాకు పరమాత్ముడు. జోడు సీసాలు చెరియొక చంకలో బెట్టు
 కొని వీధివెంట నిర్భయముగ వెళ్ళునట్టి విద్యావంతు లంతకంటె పర
 మాత్ములు, ఒకరు చూచుచున్నారని సందేశము. ఒక రనుకొను
 చున్నారను భయములేక సిగ్గు బిడియము విడిచిపెట్టి నడివీధులలో
 కొలువుకూటములలో నీయానంద మనుభవించువాడు నా రెండవ
 ప్రాణము. ఈ యానందయోగము నిందించినవారికి ఒక గ్రుక్కె-
 డైనను జన్మమధ్యమందు బుచ్చుకొనని వారికి మహానరకములు
 గలుగును, ఈ యోగము సిద్ధించిన పక్షమాన నిరహత్య సులభము.
 చౌర్యము సులభము, ఆత్మహత్య సులభము. జీవహింస సులభము
 నింద సులభము వెయ్యేల యిదియే సర్వయోగములలో బ్రశస్త
 మయినది. ఇంక రెండవదియైన భోగానందయోగమును జెప్పు
 చున్నాను వినుము. పర భార్యనుగాని వేశ్యాంగననుగాని యుంచు
 కొని యానందము నొందుట భోగానందయోగము. భార్యనువిడిచి
 యింటివారి కన్నముపెట్టక గుట్టపుబండి యెక్కిగాని పల్లకి యెక్కి-
 గాని జోడు కాగడాలు వేయించుకొని యుంచుకొన్నదాని యింటికి
 వెళ్ళినవాడు నాకు పరమభక్తుడు. అందునిమిత్తము భూము లమ్ము
 కొని పకీరైనవాడు నాకు పరమశిష్యుడు. ఈ సుఖసంబంధములైన
 వ్యాపారములలో టిక్కి త్వరగా శరీరము విడిచినవాడు పైకి చచ్చి
 పోయిన ట్లగుపడినను నిజముగా నాలో నైక్యమైనాడని తెలిసికొన
 వలెను. అతనికి పునర్జన్మములేదు. తార్కుతైలు తార్కుకాండ్రు
 లోకములో గొంత నిందపడుచున్నను మరణానంతరమున మోక్ష
 మున కర్హులై నానమీపమున నుండి సాలోక్యముక్తినందగలరు.
 ఈసైన చెప్పబడిన మహానీయులు చచ్చిపోయినప్పుడు వారి శవ
 ముల మోసినవారికిగూడ కోటియజ్ఞ ఫలములు లభించును. అబు కారీ
 యిబ్రాహీమాదుల నందరిని మరణానంతరమున నాశిష్యులు పూల

విమానములపై నెక్కించుకొని తీసికొనిపోవారు. వెయ్యేల కల్లు సారాయి గంజాయి మొదలయిన వ్యాపారములలో నెంతపనిజేసినను ముక్తిదొరకును. దుకాణములమీద కూర్చుని కల్లు సారా గంజాయి మొదలయినవి అమ్మువారు ముంగు జన్మములో మహారాజులకు కొడుకులు కూతులునై పుట్టి బంగారు తూగు టుయ్యలలో డోగు చుండురు.

ఇది కలిగితా మహాశాస్త్రమందలి ఆనందయోగమను

ఆ ర వ అ ధ్యాయము

—r—

ధ న యో గ ము

అహంకారుడు పలుకుచున్నాడు.

దేహా! మీ రావతిచ్చిన యానందయోగము నామనస్సునకు మిక్కిలి సచ్చినది. ఇట్టియానందమును గలిగించుకొనుటకు ధనము ముఖ్యసాధనము. ధనమూల మిదం జగత్తని పెద్దలు చెప్పగా విను చుండును. అట్టి ధనము సంపాదించబడినకాని ఆనందయోగము సిద్ధింపదు. ఆనందయోగము సిద్ధింపనిచో మీ యుపదేశములు సిద్ధింపవు. కాబట్టి ధనసంపాదనము ప్రధానమని నాబుద్ధికి దోచుచున్నది. కాబట్టి అది యెట్లు సంపాదించవలయునో యానతీయవలయును.

కలిపురుషుడు చెప్పచున్నాడు:—

వత్సా! నీవు నిజము బలికితివి. ఆనందధనయోగములు కవల పిల్లలవంటివి. ఒక కావిడిబిందెలవంటివి. ఒక కాడియెడ్లవంటివి ఒక తిరుగలిలోని రాళ్ళవంటివి. కాబట్టి ధనయోగము లేకుండ ఆనందయోగముండుటకు వీలులేదు. వేదవ్యాసులు మొదలయిన లోకవంచకులు కొందరు ధనాదులు లేక యేజ్ఞానమువల్ల నానందము కలుగునని

చెప్పుదురుకాని యది కేవలము దొంగమాట ఏలననగా ధనము చేతనిండ నున్నప్పుడే స్త్రీగాని కల్లు సారా మొదలయిన భోగ్య వస్తువులు గాని చేత జిక్కును. డబ్బులేనివాడు పరస్త్రీవర్జితుడని లోకములో నొకసామెత కలదు. ధనము లేకన్నచో నేభోగమును జరుగదు. భోగము లేనిచో నానందమేలేదు. వైరాగ్యమువల్ల శరీర మునకు మనస్సునకు బాధయేగాని యానంద మెప్పుడును గలుగ నేరదు. ఆనందమునకు మూలము ధనము. కావున దానివిషయమై చెప్పుచున్నాను వినుము.

అహం సావధానుడనై యున్నాను సెలవిండు.

కలి — ఆయుష్మంతుడా! ఆకర్ణింపుము. ధనసంపాదనమున కనేకోపాయములు కలవు అవి వేయినోభ్యుగల శేషుడైనను వాగ్రు చ్చుటకు దరముగాదు. శ్రమపడి సంపాదించువారు కొందరు శ్రమపడ కుండ సంపాదించువారు కొందరు. శరీరకష్టములబడి న్యాయముగ ధనము సంపాదింపవలయునని బాధలు పడునటువంటి నిర్భాగ్యుల బ్రతుకెప్పుడును కష్టపుబ్రతుకే. సాధారణముగ ఎక్కడనో వేయి కొక్కడు గాని వృద్ధిపొందడు. దారులుగొట్టి రాత్రులు ప్రాణములకు తెగించి కన్నమువేసి శ్రమపడి ధనము సంపాదింపవచ్చును. ఇది అపాయముతో గూడిన యుపాయము. ఇది సుకుమారులకు పనికిరాదు. సుకుమారులైనవారు, ఇటువంటి మోటవారితో స్నేహముచేసి వారి కుపాయముచెప్పి కన్నములు వేయించి దారులుకొట్టించి వారు తెచ్చినధనమంతయు దాము పుచ్చుకొని వాళ్ళకు త్రాగుటకు నుదర పోషణమునకు గావలసిన డబ్బిచ్చి వాళ్ళ కపాయము వచ్చినప్పుడు తామే డబ్బు కచ్చువెట్టి కాపాడి ధనము సంపాదించుట యుత్తమ మైన మార్గము అట్టివారు మేడలు మిద్దెలు కట్టుకొని మురుగులు మురిడిగీలుసులు పెట్టుకొని తెల్లదుస్తుల ధరించి పెద్దమనుష్యులవలె

నుందురు గనుక వారిమీద నెవ్వరు ననుమానపడదు. ఇది శ్రమపడకుండ సంపాదించు విధములలో నొకటి, శ్రమ లేకుండ సంపాదించు విధములు ఖరీదొప్పిగలవు. అందు జూదమాడుట మొదటిది. ఇందులో శ్రమయే లేదు కాని పంచె మొడ్డుటకు సొమ్ము లేనప్పుడు కొంచెము దొంగతనముమాత్ర మప్పుడప్పుడు చేయవలెను. అది యొక్కటియే కష్టమైనది ఇందులో బాగుండిన నాశిష్యులనేకులు కలరు. ఇంతకంటె పెద్దమనిషితరహా జూద మింకొకటి యున్నది. పెద్దమనుషులు మేడలమీద కూర్చుండి తలుపులు బిగించి చీట్లపేక తెప్పించి రూపాయలు కాసులు పంచెముల పెట్టి ఒక్కొక్కరాత్రి వందలకొలది రూపాల సంపాదించవచ్చును. తెల్లవారినతరువాత వారందరు పెద్దమనుష్యులవలె నుందురు. కావున రాజభటులు వారిని పట్టుకొనబాలరు. పట్టుకోదలచినను, ఇతకోపాయములచేత నా బాధ వారు నివారించుకొందురు. ఇదిగాక ఉద్యోగములో నున్నవారు లంచములు పుచ్చుకొనుట మరియొక యుపాయము. ఇందులో తెలివిగా పనిచేసికొన్నపక్షమున ఉద్యోగము కల్పవృక్షము కామధేనువు వెయ్యెల లంచము తెలివిగా పుచ్చుకొన నేర్చినవారికి, ఉద్యోగమ రూపాయలచెట్టు, లంచములుపుచ్చుకొనువారికిమధ్యవర్తి గానుండి, అ దులో రుసుములు కొట్టుట మరియొక విధము. దొంగ భీమాకంపెనీలు, ప్రావిడెంటుకంపెనీలు పెట్టి యింటిలో గోసెసంకెడు రూపాయలు వేసికొనుట యుత్తమపక్షము. వర్తకములుచేసి నేటిలో అరటిపళ్ళు కొప్పు; కిరసనాయలులో నీళ్లుకలిపి బస్తాలకు చిల్లిలు పొడిచి కొంతసరకు తీసికొని తప్పతూనికలు తూచి తప్పకొలతలు కొలిచి దొంగపద్దువాసి చెడ్డసరుకులు మంచినరకులని చెప్పి యిచ్చి ధనము సంపాదించి పిమ్మట విరివిగా వ్యాపారములుచేసి అప్పులు తెచ్చి, ఆస్తి భార్యపేర బావమరదులపేర వ్రాయించి నగలుదిట్టముగా చేయించి తుదకు కాళ్లు చాపుకొని దివాలాతీయుట మరియొక

మంచిపద్ధతి ఇదిగాక గుళ్ళు గోపురములు కట్టించుమని సత్రములు వేయించుమని వివాహములు వడుగులు చేసుకొందుమని యాచనవల్ల ధనము సంపాదించుట శ్రమలేని యుపాయములలో మొట్టమొదటిది. లకోటాప్రశ్నలు చెప్పట కేరళవిద్య ప్రయోగించుట. భూతవైద్యము నేర్చికొనుట, సోదెచెప్పట, మంత్రపువిభూతి పెట్టుట, మొదల యిసవి కూడ నాస్రియశిష్యు లాచరించవలసిన ధనార్జనోపాయములే. చెల్లుబడి యున్నపక్షమున నిరుగుబొరుగుననున్నవారి యిల్లు భూమి క్రమక్రమముగ కలుపుకొనుట మంచిది. ఆడపిల్లల నమ్ముకొని మగ పిల్లల నమ్ముకొని ధనము చేర్చుట శ్రేష్ఠమైన పనులలో నొకటి. సొమ్మవడ్డీకిచ్చి వడ్డీలకు వడ్డీకట్టి ఋణుని తేలనియ్యకండాచేసి కొంపలు గోడలు నమ్మించి ధనమార్జించుట మిక్కిలి సౌఖ్యమైన యుపాయము. సన్యసించి పీఠములెక్కి శుద్ధపత్రికలు కొన్ని అశుద్ధ పత్రికలుకొన్ని తనప్రకాశించుకొని కారణము లేకున్నను మనుష్యులను వెలివేసి వందలకొలది ధనము వానివద్దనుండిలాగి పూర్వ శ్రమమందలి కొడుకులకు మేడలు కట్టించి భూమిలు కొని బాగు చేయుట శిష్టాచారసమ్మతమైన పని. దీనివంటిది మరియొకటిలేదు. ఏదైనను కష్టపడకుండ సంపాదించుట నాకమిక్కిలి యిష్టము. ధనార్జనమునకు నిక ననేకోపాయములు కలవుగాని యవి నీవే యూహించుకొనవచ్చును.

అహం—దేవా! ఈయుపాయములన్నియు మిక్కిలి ప్రశస్తములైనవి. ఈప్రకారము నడచుకొని జనులు బాగుపడిపరమగురువైన మీకు భక్తులైయుందురని నమ్ముచున్నాను.

ఇది కలిగీకాశాస్త్రమునందు ధనయోగమను ఏడవయధ్యాయము.



శ్రాద్ధ యోగము.

అహంకారుడు పలుకుచున్నాడు.

స్వామీ మీరును చేశించిన ధన యోగమునామనస్సునకుమహా సందమును గలిగించినది, మీరు చెప్పిన యుపాయము లన్నియుమిక్కిలి నుంచివి. ధనార్జనమునకుసాధనమైనవి. ఈయుపాయముల నెఱిగినపారికి ధనమునకు లోపముండదు. ఇటీవల కర్మకాండలనుగురించి నాకు గల సందేహములను దీర్చవలయును చిరకాలమునుండి నాకుకలియు గములో మనుష్యులు శ్రాద్ధాదికర్మలేవిధముగ నెరవలయునో ఆ విధానమునుగూర్చి నాకు మనస్సులో సందేహములుగలవు. ఆశంకా నివృత్తిమీచలన గావలయును.

కలిపురుషుడు — వత్సా సీపు చక్కగా నడిగితివి. శ్రాద్ధయోగమునుగురించి సీకవివరముగా జెప్పవలయునని నామనస్సులో గుఱూహాలముగలదు. దానికితోడుగ సీకునువినవలెనను మఱూహాలముకలిగినది. ఇదిగో ఉపస్యసించుచున్నాడను. సావఘానుడవైవినుము.

అహం—మనస్సు భక్తిశ్రద్ధలతో గూడియున్నది నెలవిండు.

కలి—వత్సా ఈయోగము మిక్కిలి ప్రధానమైనది. ఏలయన ప్రపంచమంతయు శ్రాద్ధములతోనేయున్నది. శ్రద్ధగా చేయబడినది శ్రాద్ధము. లోకములో ప్రస్తుతము పితృ దేవతలకు చేయునదియే శ్రాద్ధమని చెప్పకొనుచున్నాడు అదిసరిగాదు. దేవతలు పితృ దేవతలు గ్రామ దేవతలుగాక కలియుగములో మరియొకరకము దేవతలున్నారు. వారెవ్వరనగా అధికారి దేవతలు. వీరిశక్తి వీరిప్రభావము మిగతా దేవతల ప్రభావముకంటెను చాలగొప్పది. శ్రాద్ధము పెట్టక పోయినచో పితృ దేవతలు మనజోలికి సాధారణముగారాదు గ్రామ దేవ

తలు గూడ నీదినములలో ప్రజలజోలికి వచ్చుటలేదు. కాని అధికారి దేవతలు సరిగా శ్రాద్ధమును తమకు మనఃపూలు పెట్టనిపక్షమున వారిపై బడి వారిని నాశనము చేయుదురు అందుచేత జనులయొక్క ఊమమునకు శ్రాద్ధయోగము మిక్కిలి ముఖ్యమైనదని చెప్పినారు. అందుచేత నావిధానమంతయు నిక్కడ చెప్పుచున్నాను. సావధానుడవై వినుము. పితృదేవతలశ్రాద్ధములను పుత్రుడుగాని జ్ఞాతులుగాని బంధువులు గాని జేయవలయును. అధికారి దేవతలకు అట్టిబంధువులు శ్రాద్ధములు చేయనక్కఱలేదు ఈ శ్రాద్ధములు పైయుద్యోగస్థునకు క్రింద యుద్యోగస్థుడు చేయుచుండవలెను. క్రింది యుద్యోగస్థుడు మారిపోయినను చచ్చిపోయినను అతని అధికారము వహించి యాస్థలము నాక్రమించుకొనువానియం దీకర్తవ్యము సంక్రమించును. కాబట్టి ఇందులో కర్తవ్యములేదు. పైచుధికారులకు గూడ వారు మారిపోయినప్పుడు చనిపోయినప్పుడు వారి స్థాన మాయుద్యోగము లాక్రమించుకొనిన వారియందు సంక్రమించును గనుక పిండచ్చేద మెప్పుడునుండదు. ఈ శ్రాద్ధములలో దర్శలుతలగింజలుతడివియ్యము అక్కరలేదు ఈ శ్రాద్ధములు మూడు విధములు. హిరణ్యశ్రాద్ధము, అన్నశ్రాద్ధము, ఆమశ్రాద్ధము పితృదేవతల కిచ్చుట్టి శ్రాద్ధములు గూడ నిట్లే మూడువిధములుగ నున్నవి. కాని యవి యిట్టివి కావు. ఒక యధికారికి వానికి లోబడిన క్రింది యుద్యోగస్థుడు గాని, అతని వలన నుపకారము సహించువారుకాని అతనివలన నపకారము రాకుండ జేసికొనువారుకాని ఆయన యనుగ్రహమునిమిత్తము ధన రూపకముగ చేయు శ్రాద్ధము హిరణ్యశ్రాద్ధమనబడును. పితృదేవతా శ్రాద్ధములు పగలే జరుపవలయును. ఈ శ్రాద్ధము రాత్రిజరుగవలెను. పితృదేవతల హిరణ్య శ్రాద్ధములు సాధారణముగ పుష్కరములు మొదలగు షర్వదినములలో నదులయొడ్డున జరుగుచునే యుండవచ్చును. పితృదేవతా శ్రాద్ధములలో పితృదేవతలు వచ్చి స్వయముగా శ్రాద్ధముల గ్రహింపరు. ఈ శ్రాద్ధములో అధికారి దేవతలు వచ్చి స్వయముగా హిరణ్య శ్రాద్ధములను గ్రహి

త్రము లక్కర లేదు. ఈ దేవతలకు శ్రాద్ధములు స్వయముగా జేయ వచ్చును. ఒకప్పుడు రాయబారులమూలముగా జేయవచ్చును. పితృ దేవతాశ్రాద్ధములలో నింటికి బ్రాహ్మణులను పిలిచి పెట్టునది, అన్న శ్రాద్ధ మనబడును. అధికారి దేవతలకు గూడ అన్నశ్రాద్ధవిధానము కలదు. హిరణ్య శ్రాద్ధమువల్ల కొంతవరకు తృప్తిచేసి అధికారులు గ్రామముమీద శినిఖికి బయలుదేరునప్పుడు తాబేదారులు వారికి గారెలు, అరెలలు, అప్పములు, ఊరొన్నము మొదలైన పిండివంటలతో, అన్నశ్రాద్ధముచేసి వారిని తృప్తులుగ జేయవలెను. ఇందువల్ల అధికారి దేవతలు సూపూర్ణముగా తృప్తినొంది ప్రసన్ను లగుదురు. ఈశ్రాద్ధములు వారు దర్శన మిచ్చినపుడెల్ల జరుపుచుండవలయును. ఇదియే అన్నశ్రాద్ధవిధానము. ఇక ఆమశ్రద్ధ విధానమును గురించి చెప్పెద వినుము. అన్నశ్రాద్ధమును చేయుటకు వీలులేనప్పుడు పితృ దేవతలకు సయతిము ఆమశ్రాద్ధముచేయుచుండురు. అనగా బియ్యము పప్పు ఊప్పు మొదలైన సరకులతో నిండిన పొత్తరులు బ్రాహ్మణులు కాపులు గూడ నిచ్చెదరు. అధికారి దేవతలకు గూడ నీవిధముగానే ఆమశ్రాద్ధము చేయవలసియుండును ఈశ్రాద్ధములు హిందువులకేగాక అధికారిమలు వహించిన యితరమతస్థులలో గూడ కొందరికి చేయ వలసియుండును. అనగా అధికారి తమ గ్రామమునకు నచ్చినప్పుడా గ్రామవాసులు వారికి గావలసిన బియ్యము పప్పు, ఊప్పు, నెయ్యి, పాలు, పెరుగు మేకలు కోళ్ళు మొదలైన సమస్తవస్తువులు పంపవలయును. ఈపొత్తరులు వారు స్వయముగానే గ్రహించి శ్రాద్ధములచేసినవారిపైన గ్రహింతురు. ఈవిధముగా కలియుగములో నధికారి దేవతాశ్రాద్ధమును కాలాతీతము గాకుండ సమయానుక్రమణికగ చేసిన మనుష్యుడు, ఐశ్వర్యము గలిగి తానే చెడ్డపని చేసిన చెల్లుబడి కలిగి పన్నులు తక్కువ కట్టించుకొని ఇతరులను యిష్టమువచ్చినట్లు బాధపెట్టి హాయిగా సుఖంపవచ్చును.

ఇది కలిగితాశాస్త్రమునందు శ్రాద్ధయోగమును

ఎనిమిదవ అధ్యాయము.

వర్ణా శ్రమ ధర్మ యోగము

అహంకారుడు—స్వామీ! మీ యనుగ్రహమువలన నేను అనగని శ్రాద్ధయోగుడవయితిని. అయినను నాకింతటితో తృప్తిలేదు సర్వజ్ఞతగల మీచేత మరికొన్ని యితరధర్మములను శ్రవణానందకరముగ వినగోరుచున్నాడను. బహుశంకలచేత నిధనముచున్న యీ దీనునియం దనుగ్రహించి అధర్మములనుగూడ దెలుపవేడెదను.

కలిపురుషుడు—ఆయుష్కంతుడా శంకలచేత వీడింపబడెడు నాశిష్యకోటికిని శంకానివృత్తులవలన నుద్ధరించుటకే నేనవతారమైతితిని, కాబట్టి నీవుసం దేహింపక నీశంకలనెల్ల నివారించుకొనుము. మీ శంకానివారణమే నాకు పరమానందముకదా.

అహం - అట్లయిన దేవా! ఇదిగో అడుగుచున్నాను. వినుచు వర్ణభేదముగడవలసినదా? వర్ణములెన్ని అవి యెవరు చేసిరి?

కలి—ఉండవలసినదే. ఈవర్ణభేదమును నేనేకల్పించితిని. అవి మొదట నాలుగు ఇప్పుడు నాలుగులక్షలున్నవి.

అహం—నీవా! యీ భేదములు జేసినవాడవు. బ్రహ్మచేసెనని లోకులు చెప్పుచున్నారే.

కలి—బ్రహ్మగాదు. వర్ణభేదము పెట్టివాడనునేనే. వర్ణభేదము వలనగాని యైకమత్యము చెడిపోదు. ఐకమత్యము చెడనియెడలనేను తలచుకొన్న పనిగాదు.

అహం—అట్లయిన మొదట నాలుగువర్ణముల జేసితివిగదా. అంతతో తృప్తిపొందక నాలుగులక్షలవర్ణము లేలచేయవలెను?

కలి—మొదట నాలిగింటితోనే నేనుచేయదలచుకొన్న నా ఘనకార్యము సంపూర్ణమగునని తలంచుకొంటినిగాని యంతత్వరగా

నాతలంపు నేటివేటనందున ఒక్కొక్క వర్ణములలోనుండి నందల కొలది వేలకొలది శాఖలను బుట్టించితిని. కొందరు కొందరు మూర్ఖులలో నేను ప్రవేశించి వారిచేత బహుళ నిన్ని తెగలుగ విడతీయించితిని. దేశముచేతనుభాష చేసినను ఆచారవ్యవహారముల చేతను నుతము చేతను, శాఖలచేతను తెగలచేతను ఇప్పుడు జనులుయెన్ని విధములుగా విభాగింపబడి నాశిష్యులైయున్నానో చూడుము.

అహం—ఇంతటితో బాలునా, ఇంకను బేధముచేయదలచుకొన్నావా?

కలి—ప్రస్తుతమిదిచాలును. నాపనిదీనితో మిక్కిలి ప్రశస్తముగ జరుగుచున్నది. అవసరమైనపక్షమున నింకను ముందుముందు బహుశాఖలను సృష్టించదలచుకొని యున్నాడను, చూడు. నాసంకల్పము. ఎంతతృప్తికరముగ నెరవేరుచున్నదో. బ్రాహ్మణులలోవైదికి గొప్పయుద్యోగములోనున్న పక్షమున తిక్కిన బ్రాహ్మణులను, అసగా మధ్యవైష్ణవనియోగులను తూద్రాదులనతడణగద్రోక్కటను ప్రయత్నముచేసి వారికొంపదీయును. నియోగి ఆ పదవిలోనికివచ్చిన పక్షమున వైదికులు మొదలగువారి సతకు నేలరాచును. మధ్యుడువచ్చిన పక్షమున తిక్కిన బ్రాహ్మణులను మాంపును. వైష్ణవుడు వచ్చినపక్షమున తదితర విప్రులనుపట్టి పల్లార్చును. తూద్రుడు ఆస్థానమున బ్రవేశించినపక్షమున బ్రాహ్మణులకందరబహుహాసకారముచేయును. తురక ఆ పదవిని పొందినపక్షమున హిందువులనందర నుంప తెంపును. ఈవిధముగా వర్ణభేదము మనుస్మృతిలో లేదు. ఇండ్లలో లేదు. గ్రామములలో లేదు. కాని కచేరీలలో మూత్రమున్నది. సాసము వర్ణభేదమును దేవర చాలకాలమునుండి మతసంస్కర్తలు సంఘసంస్కర్తలు దేశమునుండి తటముటకై ప్రయత్నించుటచేత వారి బెట్టులు తినలేక భయపడి, అయ్యు పాణులైన భటులెప్పుడుకాచుకొని యుండురు

గదాయని తలచి కచీరీలలో కానూది నిలిచి హాయిగ గుండెమీద చేయివైచికొని సుఖించుచున్నది. ఆనాటికానాడు దానికిదగిన యాదరణముగూడ జరుగుచున్నది. ఈ దేవత యీ కచీరీలలో శాశ్వతముగ నర్థిల్లుగాక సురక్షితముగ నుండుగాక! నా ప్రజ్ఞావిశేషము చేత వర్ణ భేద మింతమాత్రముతో సమాప్తము నందలేదు. ఇది ఖాడాంతరములయందు గూడ వ్యాపించియున్నది మనుష్యులలో నల్లవారికి పచ్చవారికి, నల్లవారికి, తెల్లవారికి తెల్లవారికి, పచ్చవారికి, వర్ణ భేదముల చేతబహువిధములైనయంతః కలహములు గలుగుచున్నవి ఇదియంతయు వర్ణ భేదముయొక్క మహాత్యమే. ఇదియెప్పుడు నాకు కనులు పండువుగానుండునో చెప్పెదవినము. జనులందరు ఇంకను పలు తెగలుక్రింద భాగింపఁబడి ఒకరిమొగమొకరు చూచుకొనకుండా ఒకరిచేతియన్న మొకరు తినక ఒకరిచేతినీళ్ళొకరు స్పృశియింపక ఒకరునడిచిన దారిని మరియొకరు నడువక నడుమనడుమ కఠినములైన వాగ్వాదము జేసికొనుచు తరువాత బుట్టలుపగుల గొట్టుకొనుచు కొంపలు తగులబెట్టుకొనుచు హత్యలుచేసికొనుచు నున్నపక్షమున నేనపరిమితానందభరితుడనై యుందును. జనులిట్లు కావలయుననియే నేను సకల ప్రయత్నముల జేయుచున్నాడను. కొంతవరకీ ప్రయత్నముకూడ ఫలించినది. ఏలననగా పలుతావులలో తురకలు హిందువులు నేను పైన జెప్పినట్లు నడచుకొనుచున్నారు. తెనుగు దేశమందలి బ్రాహ్మణులలోగూడ నవీనముగ నిట్టికక్షలు బయలుదేరుచున్నవి. ఇది నాకు సంక్రాంతిపండుగ. ఈపద్ధతులు నాకిష్టము. ఈపద్ధతులు వేయేండ్లువర్థిల్లుగాక!

ఇది కలిగీతాశాస్త్రమునందు

తో మ్మి ద ప య ధ్యాయము

పి శా చ యో గ ము

అహంకాబ-దేవా! మహానుభావా! సర్వాశ్రమధర్మ యోగము
 అమృతమువలె నాకు శ్రవణాపందము గలుగ జేసినది. చాలవరకు
 నాకు గలసందేహములు తీరినవి. ఇంక స్వల్పవిషయములలో
 మాత్రమే నాకు సందేహములున్నవి. దేవరవారినంటి పరమగురు
 వులు నాకు ఈ జన్మమునందు దొరకరు సరేగా ఇకముందు
 సహస్రజన్మములకై నను లభింపరు కాబట్టి దీపముండిగానే యిల్లు
 చక్క-బెట్టుకొన వలెనన్న పెద్దలమాటలనుబట్టి మీవంటిపెద్దలు
 సాక్షాత్కరించి యున్నపుడే ధర్మసందేహములన్నియు దీర్చికొన
 వలెను. తరుణముదాటిపోయిన తరువాత విచారించిన కార్యమే
 ముండును. కాబట్టి నేనొకచిన్నసందేహము నడుగుచున్నాను.
 అనుగ్రహించి చెప్పవలయును.

కలి-వత్సా నావంటి గురువు దొరకుట నీ కెంతదుర్లభమో
 వినయ విధేయతాది సద్గుణములుగల నీవంటి యుత్తమ శిష్యుడు
 నాకు దొరకుటయు నంతదుర్లభమే. కాబట్టి మనమిద్దరము పూర్వ
 జన్మముందు జేసికొన్న పుణ్యమునుబట్టియే మన మిట్లు గురు శిష్యుల
 మైతిమి. కాబట్టి నీ సందేహములదీర్చుటకు సిద్ధముగ నున్నాను.
 అడుగ దలచిన వేమియో యడుగుము.

అహం- స్వామీ! మహాప్రసాదము ఇదిగో మనవి చేయు
 చున్నాను వినుండు. పూర్వకాలమునందు ప్రతి గ్రాహమందును ప్రతి
 గృహమునందును పిశాచములు విశేషముగ గనబడుచు వచ్చినవని
 మన పెద్దలవలనను గొన్ని పుస్తకములవలనను వినుచుండుము. అది
 యేమొకాని యాదినములలో ఆపిశాచములు బొత్తిగా గనబడు
 టయేలేదు. ఆపిశాచములేమైనవి? ముక్తిపొందినవా? నాశనమై
 ననా? జన్మాంతరమనందినవా? ఈ సందేహము తీర్చవలయు.

కలి—నత్నా! ఎంత వెణ్ణివాడవు. పిశాచములకు ముక్తి యెన్నడును లేదు. నాశన మంతకన్ననులేదు. అని జన్మాంతరమును బొందబట్టి మీకు విశేషముగ గనపడుటలేదు.

అహం—ఏమి ? జన్మాంతరమందినవా ? అట్లయిన నిప్పు జేరూపముతో భూలోకములో నున్నవో చెప్పవలయును. ఈసంగతి వినుటకు నామనస్సు మిక్కిలి తత్తరపడుచున్నది.

కలి—ఇదిగో జెప్పుచున్నాను. మన దేశములో ఈ మధ్య రమారమి నూరు సంవత్సరములనుండి హూణసరస్వతియని యొకా నొక దేశత యిక్కడ ప్రవేశించి తిరుగుచున్నది ఆమెవద్ద గొప్ప గొప్ప మంత్రశక్తులున్నవి. ఆ మంత్ర శ్రావణముచేత పిశాచము లన్నియు నా దేశతకు జంకి మన దేశములో వెనుకటి రూపములలో నిలువలేక ఆత్మహత్య జేసికొని జన్మాంతరమునొంది నూరు వేషములతో లోకములో తిరుగుచున్నది. ఈ మారువేషముతో నుండుటబట్టి యవి వెనుకటి పిశాచములేయని యానవాలు పట్టుట గ్రహించుట మిక్కిలి కష్టముగానున్నది. జన్మాంతరమెత్తిన యీ పిశాచములకంటె అసలు పిశాచములే మిక్కిలి మంచినని తోచుచున్నది. ఏలయనగా అసలు పిశాచములు మంత్రవేత్తలకు భయపడుచువచ్చినవి. ఈపిశాచములకట్టిభయములేదు. పాతపిశాచ ములు కొంత కుంభముపెట్టి దిగతుడుపు పెట్టిన పక్షమున తృప్తి పొంది వదిలిపెట్టి వెళ్ళిపోవుచుండెడివి. ఇప్పటి దయ్యముల కెన్నడు తృప్తియేలేదు. వెనుకటి దయ్యములు ముంతపొగ మొదలయినవాటికి మంత్రవిధూతికి బెదిరిపోయెడివి. ఇప్పటివాటికి బెదురులేదు. అప్పటి పిశాచములు మనుష్యుని త్వరగా జంపుకొనిపోయెడివి. ఇప్పటివి మనుష్యుల చావనియ్యవు. సరిగా బ్రతుకనియ్యవు. పూర్వపు పిశాచ ములు వల్లకాళ్ళలోను మందబయళ్ళలోను పాడుకొంపలలోను దొడ్ల

లోను చెట్లమీదను వానము చేయుచువచ్చినవి. ఈ నాటి పిశాచములు చక్కగా కొంపలుగట్టుకొని కాపురములు చేయుచున్నవి. పూర్వపుదయ్యములకు నోళ్ళుచిన్నవి. కడుపులు పెద్దవి ఇప్పటివాటికి కడుపులు పెద్దవే. నోళ్ళూపెద్దవే. ఆ పిశాచములకు మఱిమలు ముందుకు పాదములు వెనుకకు నుండుననియు నందుచేత వంకర నడకలు నడచుననియు జెప్పుదురు. ఇప్పటివాటికి పాదములు సరిగానే యుండునుగాని యెంచుచేతనో తప్పనడకలు వంకరనడకలువాటికంటె వెక్కుడుగనున్నవి. ఆపిశాచములకు సంతానవృద్ధి లేదు. ఈపిశాచములకు సంతానవృద్ధిగూడగలదు. ఆ పిశాచములు మనుష్యుడు ఒంటిగా వెళ్ళినపుడే బాధపెట్టును. ఈ పిశాచములో మనుష్యుడు నూరు మందిలో కలిసియున్నను పీక్కుతిని బాధపెట్టును. వాటిని మారణహోమము చేయవచ్చును వీటినిట్లు చేయుటకు వీలులేదు. కాబట్టి క్రొత్తయవతారములెత్తిన యీనాటి పిశాచములు పైకినూమూలు మనుష్యులవలె పాధువులుగ గనబడుచున్నను, వెనుకటి వాటికంటె లోకమున కెక్కుడు బాధకరములై యున్నవి. ఈ నాటి యీపిశాచములు నాలుగు విధములు. ఇందు మొదటివి గురుపిశాచములు. ఇవి గురువులకుని పేరుపెట్టుకొని తలలు గొరిగించుకొని కాషాయ వస్త్రములను గట్టుకొని పీతములెక్కి శిష్యులైన మందభాగ్యులలో నేగములేనివారిని వెలివేసి నేరములన్నవారిని హిరణ్యశ్రాద్ధములు పుచ్చుకొని నదలివేసి పాదపూజలని పేరుపెట్టి భిక్షులని పేరుపెట్టి వందలకొలది ధనములాగి సంసారములను దిబ్బచేసి మనుష్యులను పీక్కుతించుచున్నవి. రెండవవి అధికార పిశాచములు. ఈ పిశాచములబాధనుభవించుచున్నారు. గనుక నీకు విస్తరించి చెప్పనక్కరలేదు. మూడవవి యాచక పిశాచములు ఈ పిశాచములసంగతి చెప్పటకనేక సంవత్సరములు పట్టును. వ్రాసినచో భారత రామాయణముల

వంటి పెద్దగ్రంథములగును. ఈపిశాచములు నిజముగా మనుష్యులను నిలువజెట్టి రక్షమును పీల్చివేయుచున్నవి. ఈపిశాచములు అవహించిన పక్షమున మనుష్యునకు మాటతోచదు పనితోచదు, మనసు మనసులో నుండదు, అన్నివృత్తులలో యాచకవృత్తియే యుత్తమోత్తమమని యీపిశాచములు నానాకి నృద్ధియగుచున్నవి. ఈ పిశాచములతాలూకు దగ్గరచుట్టమొకటిగలదు. దానిపేరు మొగమాటము, అదివచ్చిముందుగా మనుష్యుల నావహించును. ఆ తరువాత యాచకపిశాచములువచ్చి మనుష్యులను పీకనారంభించును. వాటి తాలూకు చుట్టము ముందుగావచ్చి యావహించుటచేత మనుష్యుడు వెంటనే యీపిశాచములకు లోబడిపోవును. గుళ్ళు గోపురములు కట్టించుమని ధ్వజస్తంభము లెత్తించుమని సత్రములు వేయించుచున్నామని దేవుళ్ళకు మ్రొక్కుచున్నామని వంకలుపెట్టి యీపిశాచములు బయలుదేరును. వీటికి కుంభములతో తృప్తిలేదు. దిగదుడుపులలో తనివిలేదు. ఇచ్చినను తంటా ఇన్వకున్నను తంటా. పిశాచములను వదల్చుకొనుటకు కొత్తనుత్రగాళ్లు కావలెను. నాలుగవది అల్లుడు పిశాచములు ఇవికట్నములపేరుపెట్టి అత్తవారికొంపలు గుల్లచేసి వివాహములై నతరువాత గాదిక్రింద పందికొమ్మలవలెచేరి అత్తవారియింట చెడతిని అత్తమామలను యావజ్జీవముపీల్చి పిప్పిచేసి బాధపెట్టుచుండును. ఈపిశాచములన్నిటికి మునుపటిముంతపోగులు మొదలయినవి పనికిరావు. అహంకారుడా? ఈపిశాచములన్నియు మన శిష్యకోటిలో జ్ఞానవిగనుక వీటికి మరియొక హాని చేయకూడదు.

అహం—చిత్తముదేవా. ఈయోగము చాలాబాగున్నది

ఇది కలిగీతా మహా శాస్త్రమునందు

పి శా చ యో గ మ ను

పదవ యధ్యాయము



సా యు జ్య యో గ ము

అహంకారుడు—భగవంతుడా! ఈవరకు బహుయోగములు తమముఖమున విని జంగమస్థాపర రూపకములగు సకలభూతకోటిలో నేనగ్రగణ్యుడనైతిని జన్మఫలించె. ఇప్పుడు మనసునొక క్రొత్త సంశయము పుట్టినది. మీరు మహానుభావులరు మీమహిమ మహారము. ఈతోలుకన్నులతో మిక్కి నెవ్వరును జూడలేరు. మీరుతల వెంట్రుకకంటెను సన్నముగాను చోడింజకంటెను సూక్ష్మముగాను రూపములు ధరించి సకలజంతుకోటి హృదయకులలోను నివాసము చేయుదురు. మీరు వాచామగోచరులు. వెయ్యేల మీమహిమ చెప్పరానిది. మీరు చెప్పరానివారు. ఇందుచేత మీరందరికన్నులకు గనబడరు. కాబట్టి యేరూపకముగా మిమ్ములను లోకులు పూజసేయవలెనో మాకు దెలియజేయవలయును. పూజావిధానము తెలియకపోయినచో మాభక్తియంతయు వ్యర్థమైనదగును.

కలి—ఆయుష్మంతుడా! అహంకారుడా! ఈప్రశ్న నడిగి నీవు తెలివిగల పనిచేసితివి. భక్తియంతయు చేయునట్టి యర్చనము లోనేయున్నది. కాబట్టి ప్రతిమనుష్యుడు పూజావిధానములో భాగ రూకుడై యుండవలెను. ఈవిషయమై నీకు నేను పరమోపదేశము చేసెదను. అన్నియోగములలో నిది మిక్కిలి యుత్తమోత్తమమైన యోగము. ముక్తివచ్చినను రాకపోయినను దీనివలననే గనుక యీ విషయమై నీవు మిగుల సావధానుడనై యుండవలెను.

అహం—ఆవిధముగానే యున్నాను. ఇప్పుడు మనస్సులో రెండవతలంపు లేదు. మీయుపదేశము నీసమయములో జేసినపక్షమున అన్యుచడినట్లు నామనస్సులో బహిష్కృతును. కాబట్టి సర్వరమ తెప్పవలయును.

కలి—ఇదిగో చెప్పుచున్నాను ఆకర్ణింపుము.

అహం—దైన మొక్కదా? అనేకులా ?

కలి—దైన మొక్కడే. ఆదైనమును నేనే.

అహం—ఇతర దేవత లున్నారా లేరా ?

కలి—ఉన్నాడు.

అహం—వారిని పూజించవలసినదా లేదా?

కలి—కొందరిని పూజింపవచ్చును. కొందరిని పూజింప గూడదు.

అహం—ఎవరిని పూజింపవచ్చును. ఎవరిని పూజింపగూడదు. ఆసంగతి చెప్పవలెను ?

కలి—అదే నేనును జెప్పదలచుకొన్నాడను. వినుము. ఈ మనుష్యులు పూజ నేయునట్టి దేవతలు చాలవరకు నాకు లోభడిన దేవతలే. కాబట్టి వారికి జేసిన పూజలన్నియు నాకే ముట్టుచుండును. ప్రతిగ్రామమందు ప్రతిపట్టణమందు ఊరుబైట వెలసియుండునట్టి గ్రామదేవతను నేనే. నేను నానూయచేత స్త్రీజన్మము పురుష జన్మముగూడ, ఎత్తగలను. అమ్మవారలని పేరుపడియున్న యీ గ్రామ దేవత లన్నియు నా యవతారములే. వాటికి జరుగునట్టి పూజలు జాతరులు, ఉత్సవములు నాకు మిక్కిలి యిష్టములు. ఆ దేవతలకు బలినిమి త్తమె మేకలను దెచ్చి కట్టిపెట్టినపుడు నాసంతోషము జెప్ప నలవిగాదు. అవి మరణభీతిచేరి, అరచుచున్న ధ్వని నా చెవులకు పండుగ గా నుండును. ఆ మేకల జంపిన రక్తము భూమిమీద ప్రవహించినప్పుడు భూదేవిమీద వసంతము గొట్టినట్లు నామనస్సు సంతోషించును. జాతరలలో బండి వళికణ్ణులకు బ్రతికియున్న పంది పిల్లల గ్రుచ్చి అమ్మవారి నూరేగించునపుడు, ఆ పందిపిల్లలు మొట్టోయని బాధపడలేక యేడ్చిన యేడ్పులు నాచెవులకు వీణాగానములై వినబడుచుండును. ఆయుత్సవములో దిబ్బగు ప్రతిమనుష్యున కప్పుడు నేనే వ్రానియుండును. అహాహా! పూర్వము మనష్యుల

యిచ్చి మనుష్యులను సిద్ధియాడించి నాకెంతో తృప్తి కలిగించెడు వారు. కటకటా ఆమెలుదిశము లన్నియు జోయినవి. ఇప్పుడు పాడు దినములు వచ్చి కూర్చున్నవి. ఈ దుష్టదినములలో గొట్టెలు మేకలు మొదలగువాటితోనే తృప్తి పొందుచున్నాను. ఆ గ్రామజీవతలకు మనుష్యులు మొదలయినవి మునుపటివలె యియ్యకపోవుట చేతనే దేశములో యీకరువులు ఈయకాలమృత్యువులు, ఈబొబ్బలమ్మలు బయలుదేరినవి. ఇదిగాక గ్రామనుభ్యుండుండు పోతురాజును నేనే. మరియు కాళీమహాశక్తిని నేనే. ఆమెకు చేయు మాంసపు నైవేద్యములు కల్లునైవేద్యమును చాటుచాటున నిప్పటికిని యిచ్చునర బలులు అన్నియు నాకే ముట్టుచుండును. వత్సా! అహంకారుడా! ఈపాడుకాల మేమిటికాని పూర్వము కాళికాపూజ సర్వోత్కృష్టముగా నెలసియున్నపుడు నానోరథము సంపూర్ణసిద్ధి యగుచు వచ్చినది. అయినను యిప్పుడుగూడ యేచాటునో మాటునో నర బలులు తరుచుగా జుతువుల బలులు జరుగుచున్నవి కాబట్టి నేను బ్రతికియుండి మీవంటిశిష్యుల కుపదేశము చేయుచు, అధికారము చేయగలిగితిని. ఈవిధముగానే యజ్ఞములు గూడ నేనే. అందులో నాశిష్యులైన బ్రాహ్మణులు కొందరు కటికవంశకంటే బాగా బిక్కొక్కడు నూచేసిమేకలు కోసినవాళ్ళువచ్చి నాకు కొంతవరకు కనుపండువు సేయుదురు. కాని వైష్ణవులు మాధ్యులు నిజపశువులను చంపడకుంక వారుచేయు యజ్ఞములు నాకిష్టములేదు. ఇవియేగాక యింక లోకములో జరుగునట్టి వికృతిములైన యారాధనలలో నే నెప్పుడు బ్రత్యక్షమైయుండును. ఇది నన్ను పూజించుటలో నగు ణోపాసనము. ఇక నిర్గుణోపాసనమును గురించి సంగ్రహముగా జెప్పెద మినుము. నిజమైన దైవభక్తుల కపకారములు చేయుట, సత్ప్రవర్తన గలవారిని శాధించుట. అసత్యమునే యెల్లపుడు నాలుక

మీదనుంచుకొనుట నోరు నూటలాడుచున్న నొసలు వెక్కిరించువట్లు సంభాషించుట, పైకొకమాట లోపల నొకమాట చెప్పుట బుద్ధివక్రముగా బ్రసరింపజేయుట జనులకన్నలలోదుమ్ముకొట్టుట, భారత్వము, చోరత్వము, మొదలగువానియందు బ్రజ్జగలిగియుండుట మొదలయినవి నా విషయమైన నిర్గుణోపాసనములు, ఇవి నేయివిధములుగ నున్నవి. తప్పస్పృష్టలు చేయుట మొదలయినవింక నేను చెప్పలేదు. బుద్ధికుశలతగలవా రవియన్నియు నూహించుకొని ఆవిధముగ నన్ను నుపాసన జేసి, ముక్తులు కావచ్చును. ఇది నీకు స్మరణముగ జెప్పితిని. ఈ ప్రకారము సగుణనిర్గుణోపాసనములచేసి నన్ను మెప్పించిన వారు నాలో నైకమగుదురు అదియే సాయుజ్యము క్తి.

ఇది కలిగీతాశాస్త్రమునందు సాయుజ్యయోగ మను పరునొకండవ యధ్యాయము.



స ద స ద్వి వే క యో గ ము

అహంకాయడు పలుకుచున్నాడు—దేవా! నా యోగము బాగుండుటచేత బహుయోగములు మీవలన వినియున్నాను. ఇంక మీద యెవరితో సహవాసము చేయవచ్చునో యెవరితో జేయగూడదో యేగ్రంథములు చదువవలయునో యేవినమవగూడదో యెక్కడికి పోవచ్చునో యెక్కడికి పోగూడదో అనువిషయము నాకుప దేశింపవలయును.

కలి—వత్సా! అందుకు సందేహ మేమి? ఇదియే సదసద్వివేకయోగ మనబడును. అన్ని యోగములు చెప్పి యిది చెప్పకపోవుట

సకలాభరణములుబెట్టి శిరస్సునకు కిరీటము పెట్టక బోడిగా నుంచుట వంటిది. ఇదిగూడ ముఖ్యమైన యోగములలో నొకటి. అతిముఖ్యమనికూడ చెప్పవచ్చును. కాబట్టి నేర్చికొనవలెనని యాసక్తితో నిండియున్న సీమనఃక్షేత్రమునందు నా యుప దేశబీజములను విరివిగా జల్లెదను. ఇవి త్వరలోనే ఫలించి వర్ధిల్లుగావుత.

అహం—మహాసీయులగు మీదర్శనమనియెడు మేఘోదయ ముచేత యిదివరకు బీడువడిన నామానసక్షేత్రము చక్కగా పదును కెక్కియున్నది. మీయుప దేశబీజములు చక్కగా నాటుకొనుచున్నవని నేను సంతోషించుచున్నాను. కష్టపడి చల్లిన మీవిత్తనములు వ్యర్థమైపోవుటకు రాజీసీలగాదు, చవుటిపట్టయుకాదు కాబట్టి యనుగ్రహింపవలయునని కోరుచున్నాను.

కలి—వత్సా! సావధానుడవై వినుము. ముందుగా సహవాసవిషయమై చెప్పుచున్నాను. మనస్సులో నిజమైన వైరాగ్యము గల సన్యాసులతో నెప్పుడు సహవాసము చేయవద్దు. వెధవకు దండము పెట్టగా తన్ను బోలి బ్రతుకుమని దీవించునట. అట్లే విరాగులతో స్నేహము చేసినవాడు విరాగియై పాడైపోవును. ఈవిధముగానే తృప్తిగలవారితో స్నేహము చేయగూడదు. తృప్తికోరికలను మొలవకండ నాశనము చేయు వేఱుపురుగు, అది అభివృద్ధిని గాని య్యదు, మిక్కిలి చెడ్డది, దానిదరికి వెళ్ళగూడదు. ఈవిధముగానే వేదాంతులునీతిమంతులు మొదలయిన వారినిదూరముగ బరిహరించవలెను. అధికారుల యిండ్లవద్దను ధనవంతుల యిండ్లను ఎప్పుడు దాస్యము చేయుచునుండవలయును. ఆత్మగౌరవము గలవారమని విఱివీగునట్టిపొగురుబోతుల మొగ మైనజూడగూడదు. అంటుజాడ్యము వలె వారి పొగురుబోతుతనము దరికి వెళ్ళినవారి కంటగలదు. ఉపన్యాసము లెప్పుడు విసగూడదు. సభలలోనికి వెళ్ళగూడదు. సరక

మునకై న బోవచ్చును కాని యాస్థలములకు వెళ్ళగూడదు. వృత్తాంత
 పత్రికలు ముట్టగూడదు. చదువగూడదు. వినగూడదు. అవి త్రాచు
 బొంబులనంటిని. పుస్తకమాలలో కావ్యములు ముందిని. ఉపనిషత్తులు
 ఊసుపోనికూతలు. నేదాంతము వెధవముండల ప్రసంగము. భార
 తము బొంబు, రామాయణము రంబు. భాగవతము పనిలేనిపాట.
 ప్రహ్లాదచరిత్ర కలలోను జదువగూడదు. కృష్ణలీలలుమట్టుకు
 కొంచెము కంత తాపట్టు. తెనుగుపుస్తకములలో కవిచోడప్ప శత
 కము, రాధికాసాంత్యము, తారాశశాంకము, చంద్రరేఖావీలా
 పము, కొక్కోకము యియ్యైదు స్రతిమనుష్యునకు పంచప్రాణములై
 యుండవలెను. వీటిలోనె రసమున్నది. వీటిలోనె యానందమున్నది.
 వీటిలోనె ముక్తియున్నది. నేనా యైదుపుస్తకములలో అక్షరయాపు
 డనై యున్నాను. కలి బ్రహ్మవాదులైన మహానుభావు లీవిషయము
 నెఱుగుదురు. వేశ్యాగృహములు జూదపుపాకలు కల్లుదుకాణములు
 గంజాయికొట్లు మద్యతు ఖానాలు వెళ్ళదగిన స్థలములు. నోటికి
 రుదించిన వస్తువులన్నియు దినవచ్చును. ఇష్టమైన దెల్లత్రాగవచ్చును.
 మనోజ్ఞమైన ప్రతివస్తువు జూడవచ్చును. శ్రావ్యములైనవన్నియు
 వినవచ్చును. అట్టివి కూడదనువారు మూర్ఖులు అరసికులు ద్విపాద
 పశువులు. ఏలననగా పశువులు సంగీతము వినలేవు. సరసము
 గ్రహింపలేవు. ఇదియే సుఖసాధనము.

ఇది కలిగీతా శాస్త్రమునందు

నదసద్వివేక యోగమను

పండ్లండన

యధ్యాయము.



విశ్వరూపవ్రదర్శనము

అహంకారుడు పలుకుచున్నాడు.

అహం—చుహాత్మా! కలిపురుషా! ఇదివరలో మీరు మీ ప్రభావమంతయు సెలవిచ్చినారు కాని నాకోరిక ప్రకారముగా మీ యొక్క నిజమూర్తిని చూపలేదు. విశ్వవ్యాపకమై మహాద్భుతమై లోకతంత్రమును నిర్వహించుచున్న మీదివ్యమూర్తిని కన్నులార చూచి సంతోషింపవలెనని చిరకాలమునుండి యున్నది. ఆమూర్తిని చూచినగాని నాసంబోధములు వీడవు కావున దీనుడైన యీశిష్యుని కరుణించి మీదివ్యమూర్తిని జూపగ్రాంఠించెదను.

కలిపురుషుడు పలుకుచున్నాడు.

కలి—వత్సా! అహంకారుడా! నేను లోకమంతా వ్యాపించిన పురుషుడనేయని యింతకుమున్నే చెలిపియుంటిని. అయినను మందబుద్ధివైన నీకడి సంపూర్ణముగా గ్రాహ్యమైనట్లు కనిపించదు. కావున నీయిష్టానుసారము నావిశ్వరూపమును గనబరచి నిన్ను ధన్యుని చేసెదను. కాని పిరికిగుండెగల నీవు భయపడుదువేమో యని సందేహము గలుగుచున్నది. అదియునుగాక యీతోలుకన్నులతో నీవు నావిశ్వరూపమును చూడజాలవు. నీకేగాదు. నావిశ్వరూపమును జూచుటకు రుద్రాది దేవతలకు మహిషాసురమర్దని మొదలగు దేవతలకుగూడ సాధ్యముకాదు. వేయికన్నులున్న యింద్రుడు, రెండువేల కన్నులున్న శేషుడుగూడ నావిశ్వరూపమును చూడజాలడని భక్తులెల్లపుడు ఘోషించుచుండ నీవొక లెక్కగాదు. అందుచేత నీవు యీరూపమును సమగ్రముగా జూచి యానందించుకొరకు నీకు పితాచదృష్టి నొసంగుచున్నాను. ఇదిగో సావధానుడివై యుండుము.

అహం— దేవా! సావధానుడనై యున్నానుగాని ఎందుచేతనో నాతల తిరుగుచున్నది. కండ్లు మిఱుమిఱ్లు గమ్ముచున్నవి. మనస్సు నూరిపోవుచున్నది. యునుపు కనుపించినవస్తువులు కనిపించుట లేదు. నేను భూమిమీద నిలిచియున్నట్లు తోచుటలేదు. ఆకాశముమీదికి నేనెగిరిపోవుచున్నాను.

కలి— వత్సా! అదియే విశాచదృష్టి. దానితో నన్ను నీవు చూడగలవు. ధైర్యము తెచ్చుకొని చూడుము.

అహం— స్వామీ! చూచు చున్నాను. ఆహాహా! నీవే బ్రహ్మాండనాయకుడవు. నీవే సకలభూతములయొక్క లోపలను నెలువలను సిండ్లియున్నవాడవు. అఖండుడవు. అసంతుడవు. ఈభూతములన్నియు నీవలన వెరుగుచున్నవి కోరికల కన్నిటికి నీవే యాధారుడవు. ఆహాహా! నీమూర్తి లోకాతీతమై, అసాధారణమై, బ్రహ్మాండవ్యాప్తమై యద్భుతమై భయంకరమైయున్నది. అసూయయు, మత్స్యరంబును నీకు నేత్రంబులై చింతనిస్వలవలె చేదీప్యనూన ప్రభలతో వెలుగుచున్నవి. పంచ మహాపాతకంబులు నీకు జడలు. నీకు చెవులందు కొండెంబులును, మనస్సునందు కామ, క్రోధ, లోభులును, నాలుకయం దనత్యంబు బూతులును, కొండనాలుకయందు లంచములును, హృదయంబున దంభుడును, కంఠంబునం దాశా దేవియు, లలాటంబున మాయయు, భుజంబులందు కావిడిబద్దలు దుడ్డుకట్టలును, వీపున నిందా చేవతయు, వక్షస్థలంబున వాస్తిక మహాదేవియు, కుడి హస్తమున హింసాచౌర్య దేవతలును, నెడమ హస్తమున కత్తులు, తుపాకులు, ఫిరంగులు, నాభి, పాపాణము మున్నగు హింసా సాధనములును, రోనుకూపములందు పాములు, తేళ్ళు, మండ్రగబ్బలు, జెత్తెలు. కండచీమలును, ఉదరంబున పెద్ద పులులును, తోడేళ్ళు, సింహంబులును, నాభియందు పాడునూతులు, గుహలును, పాదంబులయందు జూదపు పాకలు వేశ్యాంగనాగృహంబులు, కల్లుదుకాణము

లను, నాకు గనబడుచున్నవి. మరియు నీకు బద్ధకంబు నడుము, అతి
 నీడ్రలు నీకు తెప్పలు, కొడవళ్లు, చాకులు, కత్తిపీటలు, గరిగమ్మలు
 నీకు గోళ్ళు అధర్మంబును, అజ్ఞానంబును నీకు కోర్కెలై యున్నవి.
 కరువు, ప్యాధి, పిసూచి, ముఠూచి, బొబ్బలమ్మ నీప్రియ పుత్రికలై
 నీయొడిలో గూర్చుండి వేలకొలది శవముల చెరుకుగడలవలె విరుచు
 కొని తినుచు నీ శరీరముపై బాకి యాడుకొను చున్నారు. దుర్గంధ
 ములు నీయచ్చాస్వనిశ్వాసంబులై య్నందున నేనావాసనకు భరింప
 జాలక దరికి రాజాలకున్నాను. లోకమును మాడ్చివేయుటకు
 తక్కిన నీశక్తులన్నియు నొకయెత్తు, ఈయచ్చాస్వనిశ్వాసంబులోక
 యెత్తుగ నున్నవి. మురికినీరు నీచెమ్మటయై కాలువలుగ బ్రవహించు
 చున్నది. ఇందులో నీ పరమ భక్తులు నిన్ను స్థవము జేయుచు
 ఓహోహో! యెట్లు తనివిదీర న్నానము జేయుచున్నార? ఏమి వారి
 పుణ్యము? ఏమి వారిభాగ్యము? వారికి అరచేత మోక్షము కనిపించు
 చున్నది. ఆహాహా! నీజీర్ణకోశమెంత యద్భుతముగ నున్నది? దాని
 యందు వేలకొలది కసాయ దుకాణములు రక్తప్రవాహములతో,
 ఎముకల గుట్టలతో, మాంసపు కండలతో, చర్మముల కొండలతో
 భీభత్సముగ నున్నది. యజ్ఞాది క్రతువులు చేసిన సోమయాజులు,
 వారికి తోడ్పడిన మహాసియులు, జంతువులనుపట్టినకుమ్మరులు, మొద
 లగువారు చర్మపుకొండలదరిని నాకు కనిపించు చున్నారు. మహాను
 భావా! మీయుభయపార్శ్వములందు నిలిచియుండి చేతులు జోడించి
 మిక్కిలి సన్నములై మీకు స్థవము జేయుచున్న వారెవ్వరు? మీతల
 మీద నేదో యెత్తుగ బుట్టవలె నున్నది. అది యేమి? మీరు చేతు
 లతో యెవరినో ప్రేమచేత వీపుపై తట్లుచున్నారు. అంతగా మీకు
 ప్రియులైన ఆశిష్యులెవ్వరు? మీకోతలనందున బడి గానుగలో బడిన
 చెరుకుగడలవలె తుత్తునియలై నలిగిపోవుచున్న వీరెవ్వరు? మీశరీర

ములోనుండి ప్రవహించుచున్న యీ రక్తము యెక్కడకు పోవుచున్నది?

కలిపురుషుడు పలుకుచున్నాడు.

కలి—నత్సా! ఇప్పుడు నీకన్నులు ధన్యమైనవిగదా! నీవు భయపడకుము, నీవు విరికివాడవనియే నారూపమున నూఱవవంతైన నీకు జూపలేదు. నీకుగల సందేహముల నెల్ల నేనిప్పుడు నివారించెదను. నాప్రక్క నిలిచి నన్ను స్తోత్రముచేయుచున్న వారు చార్వాకుడు మొదలగు మహర్షులు. వారే నాధర్మములను లోకోపకారార్థమై లోకమున ప్రకటించి లోకులను బాగుచేయుచున్న మహానుభావులు. వారి వాక్కులే వేదములు. దేవుడులేడు, కలిపురుషుడే భగవంతుడని వారిసిద్ధాంతము. ఈమహాద్వి నాయొక్క సంపూర్ణమైన యవతారము. లోకములో నూటికి తొంబదితొమ్మిదిగురు యీయన శిష్యులే. ఇంతయెందుకు? ఈయనయే నామంత్రి. నాకుడిచేయి నా బహిఃప్రాణము, నాతలపై బుట్టవలెనున్నది అప్రమాణము. అది బుట్టకాదు నాకిరీటము. ఆకిరీటముపై మాచీక్యమువలె వెలుగొందుచున్నదానిని చూడుము! అది నాజెండా. అదియే యప్రతిష్ఠయను వెలలేని రత్నము. వెనుక నొకమాఱు మాకు పరమశత్రువైన లజ్జాదేవిని జయించినపుడు, అమూల్యమైన యీరత్నము ఆమె ఖజానాలో మాకు లభించినది. దీనికాంతు లెల్లప్పుడు ప్రపంచమంతట వ్యాపించుచుండును. ఇది నెలుతురులోను చీకటిలోనుగూడ నొక్కతీరున ప్రకాశింపగలదు.

ఇది కలిగీతా శాస్త్రమునందు విశ్వరూపప్రదర్శనమను

పదమూడవ అధ్యాయము.

జ న్మాంత ర యో గ ము

అహం—దేవ దేవా ! దేవరవా రిదివరకుప దేశించిన ధర్మములను వినినతరువాత నామనస్సు పదమూడు కళలతో నిండిన చంద్రమండలమువలె నిర్మలమై ధగధగాయమానమైవెలయుచున్నది. నాకు గల తక్కిన సందేహములుగూడ బాపినపక్షమున నామనస్సు ఖోడశ కళాపరిపూర్ణమైన చంద్రమండలమువలెజ్ఞానామృతమునకు నీయమై భాసిల్లుచుండును. కావున నట్టిసందేహముల బాపవలయు.

కలి—వత్సా నీకుగల సందేహముల బాపుటయెగదా నాన కల ప్రయత్నము ! కావున నీవు నిర్భయముగా నడుగవచ్చును.

అహం—మహాత్మా జన్మాంతరమున్నదాలేదా? అట్టి జన్మాంతరమున్న పక్షమున నీభక్తులెట్టి జన్మములెత్తుదురో నిన్ను ద్వేషించిన వారెట్టిజన్మములెత్తుదురో నేను తెలిసికొనవలయును ఈవిషయము తెలిసికొనకపోయినపక్షమున నా జ్ఞానమసంపూర్ణమై యుండును, కాబట్టి దీనిని మీరానతీయవలయు.

కలి -- ఇదిగో తప్పక యానతిచ్చుచున్నాను. జన్మాంతరములున్నవి. లేవనిచాదించువారు నట్టిమూర్ఖులు. కల్లుకు సారాజన్మాంతరము. పేడకు పిడకలు, పిడకకు కచ్చికలు జన్మాంతరము. వంటచెరుకునకు బొగ్గులు జన్మాంతరము. ఈవిధముగా అన్నివస్తువులు అన్ని జంతువులుజన్మాంతరములెత్తుచుండును. మనుష్యాది జంతువులు చేసికొన్న పాపపుణ్యములనుబట్టి ఆధమజన్మములనో ఉన్నతజన్మములనో యెత్తుచుండును. నాభక్తులందరు నాలో నైక్యమునుబొంది శాశ్వతసుఖముననుభవింతురు. నాభక్తులు కాని వారుసకలసర్గముల ననుభవింతురు. క్షలోకములో వేశ్యనుగాని మరియొక ముండనుగాని యుంచుకొని

సుఖించినవాడు నాలోకములో రంభా మేనక మొదలగు సచ్చరలతో నాలుగువేల సంవత్సరములు సుఖంచును తాను స్వయముగా ఉంచు కొన లేనివాడు ముండలనుంచుకొన్నవారికి సహాయము జేసినపక్షము నను తార్చివపక్షమునను, రంభయింటిలోను మేనకయింటిలోను నున్న వంటకత్తెలను దాసీలను చేత్రెట్టి యైచువందల సంవత్సరములు సుఖించును. భార్యను బిడ్డలను తల్లిదండ్రులను వదిలివేసి ముండయే స్వర్గము మోక్షమునని యెంచుకొని దానియింటనే కూడుతిని, తిల్లు తిని, దెబ్బలుతిని, నిర్ధనుడై దానియరుగుమీదనే ప్రాణములు విడిచినవాడు కోటిసంవత్సరములు, అఖండసౌఖ్య మనుభవించును, వేశ్యాంగనలను, ఉంపుకుకత్తెలను, ఉంచుకొన్నవాని కన్నులార జూచి సంతోషించి మెచ్చినవారు వేశ్యాంగనలయొక్క లంగాలై, సైతలై, చీరలై, రవికలగుడ్డలై, తలకురాసుకొను చమురై పుట్టు దురు భోగమువాండ్రను నిందించిన మహాపాతకులు వేయిజన్మముల కైనను వాళ్ళకు విరోధులై పుట్టి యరసిసులై వేదజజ్జులై సన్యాసులై పుట్టుదురు. వైరాగ్యమును బోధించెడి నిర్భాగ్యులందరు కాలలోకములో అడుగైనను బెట్టుటకు వీలులేక పాడుపడియుండు బ్రహ్మలోకములో బారెడేసి గడ్డములు పెంచుకొన్న మునియుచ్చులతో గలిసి నానాకష్టముల బడుచుండురు.

జన్మమెత్తినతరువాత యెవరికిని దమ్మిడి గన్వలైన దానము చేయని మహానుభావుడు, అన్నిటికంటె, ఊర్ధ్వలోకమైన కలిలోకములో మొహూరీల పదుపుమీద వెండితలగ డాలమీద పండుకొనును. అట్టి పుణ్యాత్ముడు బంగారురసమును నిరంతరము త్రాగుచుండును. దానముచేసిన యపాత్రులందరు తిరిగి తిరిగి భూలోకములోబుట్టి జనన మరణశాధలు పొందుచుండురు. కల్లుదాహమిచ్చినవాడు నాలోకములోనున్న చుక్కచదులలో హాయిగ యీదులాడుచుండును.

సారాయిజారాలు చేసినవారు యింకొక జన్మమున త్రాటిచే పుట్టుదురు. ఇది బహుసుకృతముచేత గాని లభింపదు, లోయిజా దారులు లోపైలగుదురు, వెయ్యేల కల్లు సంబంధములోను సా సంబంధములోను పనిచేసినవారందరు కీతకత్తులై నిచ్చెవలై బల్ల సారాగూసలై జన్మింతురు. (త్రాగుబోతుతనము మంచిదని మెం కొనువాండ్రందరు, ఈడిగవాండ్రై) పుట్టుదురు. దానిని నింది వాండ్రు తాటిచెట్టుయొక్క సౌఖ్యమెరుగక యుందురు. అట్టివ తాటియాకు యిండ్లలో గూడ కాపురముచేయుటకు దగినవారుకా వారుచేసినపాపముచేత పెంకుటిండ్లలోను మిచ్చెలలోను వారుక రము సేయుదురు. అన్నిదానములలో నుత్తమదానము, స దానము, వేశ్యాదానము, ఆరెండు సంసాదించుటకై యుపాదాః జన్మాంతరమును గురించి చెప్పవలసిన సంగతులు చాలగనుః గాని తక్కినవి నీవే యూహించుకొనగలవని స్థాలీపులాకనా ముగ నీకు చెప్పితిని.

ఇది కలిగీతాశాస్త్రమునందు జన్మాంతరయోగమను
పదునాలుగవ యధ్యాయము

—౧—

చ ర మా ధ్యాయ ము

అహం—దేవాదిదేవా! మీ యనుగ్రహముచేత తల సమస్తము గ్రహించితిని, జీవన్ముక్తుడనైతిని. ఇంకను బోధింపన దేదియైన నున్నపక్షమున నయ్యది నాకపదేశించి ధన్యున వలయు. మీ నామస్మరణము నిమిత్త మేమహామంత్రము జపిం వలయునో యదిగూడ అసతీయవలయును.

కలి—వత్సా! చిరంజీవిగమ్ము, ఇకమీద నుప దేశింపవలసిన యుశములు విశేషముగ లేవు. పరమతారకములైన విషయము లొకటిరెండు మాత్రమున్నవి. అవి యుప దేశించెద వినుము.

అహం—స్వాతివాసలకు ముత్తైపు చిప్పలవలె నాచెవులు మీ మాటలకై యెదురుచూచుచున్నవి. మిక్కిలి త్వరలో నాన తీయవలయు.

కలి—ఇదిగో జెప్పుచున్నాను. సర్వధర్మములనుబరిత్యజించి నన్నే శరణుజొచ్చియుండుము. అందువలన నీకు సకల సౌఖ్యములు గలుగును. విచారమనునది నీ చెంతకురాదు. ఇదియే పరమధర్మము.

అహం—దేవా! పరిత్యజింపవలసిన ధర్మములేవో ముందు తెలియజేయవలయును. అప్పుడుగాని యీ పరమార్థము మనస్సు నకుబోధపడదు.

కలి—సర్వధర్మములను పరిత్యజించుట యనగా సత్యమును బరిత్యజింపవలయును. త్యాగమును పరిత్యజింపవలయును. శౌచ మును పరిత్యజింపవలయును. దయను పరిత్యజింపవలయును జ్ఞాన మును బరిత్యజింపవలయును. నీతిని పరిత్యజింప వలయును. ఎవని నోటనుండి సత్యము వెడలగొట్టబడునో, యతడు సర్వసౌఖ్యములను బొందును. ఎవడు సత్యమే పలుకవలయునని వీకులాడునో వాడు సకలబాధలు పడును. సత్యమును పరిపాలించి హరిశ్చంద్రు డెన్ని యిడుమల గుడిచెనో నీ వెరుగుదువుకదా. సత్యమాడి బలిచక్రవర్తి పడిన భంగములు తెలియని వా రెవరు! సత్యమాడి దశరథమహా రాజు వ్రాణముల బోగొట్టుకొనెను. సత్యమేవజయతే యని పలుకులు మునిముచ్చులు వ్రాసిన తప్పమాటలు జ్ఞానమువలన మోక్షము గలుగుననుట యబద్ధము. త్యాగ మెన్నడును జేయగూడనిపని. పుణ్యమువచ్చునని కీర్తి గలుగుననిలోకవంచకులగు మునులుకొందరు పురాణములో వ్రాసియుండుటచే ఆమాటలు తెలివితక్కువవాండు)

నమ్మి తమ ద్రవ్యముల నుచితముగ నితరులకిచ్చుచున్నారు. మోస పోవద్దు, మోసపోవద్దు, ధనము చిక్కబట్టంకి, వడ్డీకివ్వండి. దయ యనునది మనోచార్యల్యముగాని సద్గుణముగాదు. దయావంతుడు భ్రష్టుడగును. హృదయము వజ్రమువలె కఠినముగా నుండవలయును నీతి యనునది కొంద రప్రయోజకులు కల్పించిన పదము. నీతిగా నుండుట యనగా శరీరమును కష్టపెట్టుకొనుట. శరీరమాద్యంధులు ధర్మసాధనం. అన్నట్లు శరీర మే మనకు ప్రధానము ఆత్మగీత్యలేదు. యంత్రములలో నదృశ్యమైన శక్తిపుట్టినట్లై శరీరములలో పంచ భూతగుంపరకమువలన నీయదృశ్యమైన శక్తిపుట్టుచున్నది ప్రజలు నాశిష్యులను నాస్తికులందురుగాక. నిందలు సేయుదురుగాక, దూషణ భూషణ తిరస్కారములతో వారికిపనిలేదు. స్వలాభము చూచుకొని పనిచేయవలయును. నన్ను స్మరింపదలచుకొన్నవారు 'కలిపురుషో యనమః' యనునట్టి అష్టాక్షరీచుహామంత్రము జపించవలయును. దీని వలన సకలమనోరథములు సిద్ధించుచు.

అహం—దేవా! లోకములో మీ కాలయములు కట్టించి పూజసేయుదుమా?

కలి—ఓయి పిచ్చివాడా! నా కాలయములతో ప్రయోజన మేమి? ఆలయముగట్టి ప్రతిష్ఠించినపక్షమున నొక్కచోటనే యుండ వలసినప్పుడు ఆలయములోనున్నవా చాలయములోనే యుండుదు గాని పైకిరాదు. సర్వవ్యాపకంకడనగు నాకు గుళ్ళతో గోపురములతో పనిలేదు. ఇప్పుడు లోకములోనున్న శివాలయములు, విష్ణుదేవుని యాలయములు నావే. పేరునకుమాత్రము వాటిలో వారి విగ్రహ ములు ప్రతిష్ఠింపబడియున్నవి కాని నిజముగా నేనే యందుప్రతిష్ఠింప బడి నిరాఘాటముగా జరించుచున్నాను. అక్కడకువచ్చు తైర్థికులు, అర్చనలు సేయు పూజారులు చాలమట్టుకు నాశిష్యులే. అదియును

గాక శివ కేశవాది దేవతలవలెవిగ్రహరూపకముగ నర్చింపబడుట నా కిష్టములేదు. మనుష్యుల హృదయములే నా దేవాలయములు, ప్రతి మనుష్యుడు నాకర్చకుడు. హింస, అశుచి, మొదలగునవి నాకు భోగములు, నైవేద్యములు. ఆశ, హింస మొదలగునవి యేహృదయములో నుండనో అక్కడ నేను ప్రత్యక్షమైయుండునని నమ్మవలసినదే. కాబట్టి నాకు నేరుగా నాలయములు విగ్రహములు నక్కరలేదు కాముడు. క్రోధుడు, మోహుడు, లోభుడు మొదలగు నాసేనానాయకు లెంతకాలము అగుంతిప్రతాపులై దిగ్విజయము సేయుచుండురో, అంతకాలముకలిదేవుడు జగజ్జీయమానుడై వెలయుచుండును ఎంతకాలము సూర్యమండల ముండునో యంతకాలము నాధర్మములుండును. ఎంతకాలము చంద్రమండల ముండునో యంతకాలము నాయధికారముండును. పరమతత్వబోధకములైన యీకలిగీతలు చదివినవారికి విన్నవారికి వ్రాసినవారికి అచ్చువేసినవారికి అమ్మినవారికి కొన్నవారికి చూచినవారికి చేతితో తాకినవారికి యింటిలో దాచుకొన్నవారికి అక్షయసౌఖ్యములు కలిసాయుజ్యము కలుగును.

అహం— ధన్యోస్మి! ధన్యోస్మి! ఎప్పటికి మీపాదారవిందములే శరణములు. అసంతకోటి జన్మములెత్తినను నేనుకలిశిష్యుడనే గావలెను. కలిదేవునే నమ్మవలెను, కలిగీతనే పఠించవలెను.

ఇది కలిగీతాశాస్త్రమునందు పదునైదవదియగు

చరమాధ్యాయము సర్వంబును

సంపూర్ణము.

అ ద్భు త క వి త్వు ము

(గురువుగారు రంగన్న గంగన్న యను శిష్యులును

ప్రశ్నేశించుచున్నారు.)

రంగ—అయ్యవారూ! మామనవి యేమిచేసినారు.

గురు—ఏమిచేయుట కేమున్నదిరా. నేను నిన్న చెప్పలేదా.

గంగ—చూకిద్దరికి కవిత్వం చెపుతారా లేదా?

గురు—మిఱిద్దరికి కవిత్వం చెప్పడమేమిటి.

రంగ—కాదండి వాడిమాట సరిగాలేదు. కవిత్వం చెప్పడం నాకు నేర్పవలెను.

గురు—కవిత్వం చెప్పడం యెవడునేర్పగలడురా. ముందుగా మనిషికి గొప్పపాండిత్య ముండవలెను. వ్యాకరణము రావలెను. ఛందస్సు రావలెను. అలంకారశాస్త్రము రావలెను.

రంగ—ఎందుకండలంకారశాస్త్రాలు వ్యాకరణశాస్త్రాలున్నా ఏవో రెండుమూడుగ్రంథాలు చదువుకొన్నాముకదామీము. ఉన్నంతపాండిత్యమున్నది.

గురు—ఓరి మీపాండిత్యంతగులబెట్టా యేమిపాండిత్యమున్నదిరా మీకు. భాస్కరశతకం, సుమతీశతకము, వేమనశతకము నా దగ్గర చెప్పకొన్నారుమీరు. అందులోగూడ కఠినమైన స్థలములలో మీకర్థము రానేరాదు. ఈమాత్రావికే పాండిత్యమున్నదని చెప్పుకుంటూన్నారా. దాశరథిశతకము చెప్పకోమంటే నాలుగుపద్యములు చదివిమానివేసినారు. అందులో కొన్నికష్టములైన పదములు సమాసములు నున్నవి. అదిచదువుకుంటే కొంతపాండిత్యము కుదురుతుంది అందులో రంగధరాదిభంగ యను పద్యముదగ్గరకు వచ్చేటప్పటికర్థ

ము తెలియక మీకుము చెప్పుటలు పోసిపోయినాయి. ఈవరస చదువు వాళ్ళు మీరు కవిత్యాలు చెపుతారా? భాష పాడుచేయడము కాని మీకు కవిత్య మబ్బుతుంది!

రంగ—ఈరోజుల్లో సనూసా లెవరికిగావాలి కష్టపడాలెవరికి గావాలండీ!

గురు—అయితే యిదివరకు మీకు ఛందస్సు చెప్పివేసినాను కదా కవిత్యం చెప్పండి.

రంగ—కొంచెం కొంచెం చెపుతున్నామండి. మేము చెప్పిన పద్యాలు మీరుదిద్ది బాగుచేస్తే మేము బాగుపడి మంచిమంచి పుస్తకాలు వ్రాస్తాము. లోకానికుపకారం చేస్తాము.

గురు—మీరు పుస్తకాలు వ్రాసి లోకాని కుపకారం చేయ నక్కఱలేదు. మహానుభావులు పూర్వము భారతము భాగవతము రామాయణము వ్రాసి మనుచరిత్ర వసుచరిత్ర వ్రాసి లోకమునకు కావలసినంత యుపకారము చేసిపోయారు. ఆగ్రంథాలు మీరు చదువుకొని అర్థంచేసుకుంటే చాలు కవిత్యము చెప్పినంతపుణ్యము.

రంగ—ఆమనుచరిత్ర వసుచరిత్ర కవిత్యా లేమికవిత్యాలండీ? చూస్తే హోదస యేసుపొస్తుంది. పాడుకవిత్యం అవకతవకకవిత్యం. చచ్చుకవిత్యం. తెలివితేటలు లేని కవిత్యం ఎవడికైనా తెలియనా యేడవనా, అవిపద్యాలుకావు పాపాణాలుకాని. ఇనుపగుడ్డిళ్ళుకాని మాటలాయవి. అదంతా గచ్చకాయపాకం శిలాపాకం. పుస్తకాలున్నాయని లెక్కపెట్టుకుందుకేకాని వసువుకుందుకు పనికిరావు. ఈ కాలానికి బొత్తిగా పనికిరావని. కవిత్యమంటే అన్నికాలములకుబనికి వచ్చేదిగా నుండవలెను. రసముండవలెను. సులభముగా వుండవలెను, ద్రాక్షపాకముగా నుండవలె. పూర్వకవిత్యం నాన్నెన్నుగానుంది. చూడండి యింగ్లీషు పోయిట్రి యెంత యెక్సలెంటుగా వుంటుందో.

మేమీలాగునంటే మీకు కోపమువస్తుంది. ముక్కు-మూరెడు మూతి జానెడుచేసి మండిపడతారు. ఇంగ్లీషుచదువుకొన్నవాళ్ళంతా పొగరు బోతులంటారు మీరు ఈ నన్నయభట్టు తిక్కన్న అల్లసానిపెద్దన్న యిల్లాటివాళ్ళు పుట్టకపోతే మన భాషెంతో బాగుపడును.

గురు—ఆరి సీ మొండితనం బ్రద్దలుగాను. ఇదేమిరా! మహా కపీశ్వరులను పట్టుకొని చడామడాతిడుతూన్నావు. చేతైతే సీవుమంచి కవిత్వము చెప్పకో యెవడూ వద్దనలేదు. వాళ్ళనుమాత్రం తిట్టకు. ఇటువంటివి వింటే నాకుగూడా మహాపాతకము వస్తుంది. పొండవతలకు పొండి.

గంగ—శాస్త్రి గారూ! తెమరు కోపపడగూడదు. టాలరేషనుండాలి.

గురు—టాలరేష నేమిటి. ఆమాట కర్ణము తెలియలేదు ముందుగాను.

గంగ—టాలరేషనంటే యితరాభిప్రాయములను సహించే స్వభావము.

గురు—అభిప్రాయమంటే బూతులు తిట్టడమా.

గంగ—మేము తిట్టినామా?

రంగ—పోనియ్యండి. మేముతిట్టినామనితోస్తే మీరు తుమించండి. మేమిద్దరము చెరియొకపద్యము వ్రాసికొనివచ్చినాము. అవివిని గోషాలుంటే చెప్పండి.

గురు—ఏదీ ఆపద్యమేదో చదువు నాచేతనైతే దిద్దుతాను.

రంగ—ఇదిగో చదువుచున్నాను వివండి—

గీ॥ తోటకూర దెచ్చి దొడ్డిలోనతరిగి

కుండలోనబెట్టి కుదురుగాను

క్రింద మంటబెట్ట వుడక కేంజేస్తుంది?

దానికడుపుకాల భరణిలోన.

గురు—(వచ్చి) ఓకీ నీకవిత్వంమండా యిదేమి కవిత్వంరా ప్రపంచములోనున్న కవీశ్వరుల నందరిని తిట్టిన మహానుభావుల కవిత్వమా యిది! మిక్కిలి చక్కగానున్నది. తిక్కన సోమయాజి చచ్చిపోయిన లోటుతీరింది ప్రపంచానికి. నన్నునుభట్టు లేడన్న వెలితిలేదు.

రంగ—గురువుగారూ! మీకు కోపమునన్నే వచ్చిందికాని మమ్మలని వాళ్ళతో పోల్చకండి. వాళ్ళు తెలుగు కవీశ్వరులని చెప్పుకుంటే మాకు సిగ్గేస్తూంది.

గురు—అవునవును! నిజమే నేను చెప్పినది పొరబాటు. పోనీ! కాలిదాసు భవభూతి వాళ్ళతో పోలుస్తునా?

రంగ—ఏమో మాకు సంస్కృతం రాదు. వాళ్ళ కవిత్వా లెల్లాగేడిశాయో. మమ్మలని వాళ్ళతోటి పోల్చవద్దు. వాళ్ళతోటి పోల్చవద్దు. మేము మోడరన్ పోయిట్లము.

గురు—ఆమాట కర్ణమేమిట్రా? నాకు తెలియలేదు.

రంగ—ఇంగ్లీషు రానివాళ్ళకి మీవంటివాళ్ళకి యీ క్రొత్త అయిడియాను చెప్పడం కష్టమిండి. అదిగాక యీవెధవ తెనుగు భాషలో మోడరన్ అనేపదమునకు అర్థమేలేదు. ఏమని చెప్పము మీతోటి?

గురు—తెలుగెంత పాడుభాషైనా, ఇంకులో మాటలేలేవా? నీమోడరన్ అనేమాటకు తగినమాటలు లేకపోయెనా. దాని భావ మేమిటో చెప్పు.

రంగ—భావముచెప్పినా మీకు తెలియదు. అయినా చెప్పు తాను. మోడరన్ పోయెట్లుఅంటే మేము యీనాటి కవులనున్న మాట.

గురు — ఈనాడు బ్రతికున్నవాళ్ళు యీనాటి కవులుగాక పూర్వపుకవు లెట్లగుతారు.

రంగ — ఈనాటి కవులంటే యిప్పటిభాషలో కవిత్వము చెప్పే వాళ్ళమన్నమాట.

గురు — ఇప్పటిభాషంటే యీ చచ్చుపుచ్చు మాటలతో చెప్పే కవిత్వమా.

రంగ — చచ్చుపుచ్చు మాటలాయివి. మీకు సెన్నులేకుండా మాటాడుతూన్నారు. శాస్త్రుల్లవారికి సెన్నెప్పుడైనా యున్నాదా. గురువైనాసరే ఆన్యాయముగా ప్రవర్తించినప్పుడు ధిక్కరించవలసినదే కనుక మేమిప్పుడు మిమ్ము ధిక్కరిస్తూన్నాము. ఈ శాస్త్రుల్లవారి మాలాన్నే కొంపలు మునిగాయి. భాగోతంలో కృష్ణవేషగాణ్ణి కూచోబెట్టినట్లు యిప్పులుభాగోతంలో శాస్త్రుల్లవారిని కృష్ణవేషగాళ్ళక్రింద కూచోబెడుతూన్నారు. శాస్త్రుల్లవారంటే ఒకవిధమైన జాతువులు. వాళ్ళకి కామస్సెన్ను లేదు వాళ్ళచేత పాతాలు చెప్పించినన్నాళ్ళు పిల్లలకు చదువులురావు. తెనుగూరాదు. సంస్కృత మూరాదు. పిల్లలంతా వుత్తి నెడవలవుతారు ఈపిల్లలవునుదు కొట్టి యీశాస్త్రుల్లవారంతా యెప్పుడు మాళిపోతాలో గూళ్ళలోనుంచి లప్పడే పిల్లలు బాగుపడతారు. అకారమట. ఇకారమట. ఉకారమట. సుధట వీళ్ళశ్రావణమట. శాస్త్రుల్లవారికి వ్యాకరణము ప్రాసిన వాళ్ళకి సంధించింది. అరికంటే వేరే సుధలేదు. అయినా శాస్త్రుల్లవారందరికి పాఠ్యకాలము వచ్చిందిలే. మీ యాటలికసాగవు. ఇక ముందు మీఅపాహానవిసర్జనా వుండదు ఇదివరకు భాషను పిల్లలను మీ యిష్టము వచ్చినట్లు పాడుచేశారు ఇక శాస్త్రుల్లవారినోట్లో మట్టే. మి అదృష్టమునాగుండి మాపూర్వజన్మపుణ్యమువల్ల కల్పవృక్షము లాగు కామధేనువులాగు చింతామణిలాగు మోడరన్ పైలు నవీన తెనుగు కన్నులపండువుగా వచ్చింది. అది పూర్తిగా రాకుండా ఈ

పూర్వ తెనుగును పట్టుకుని వేళ్ళాడే ఏశాచాలుకొన్ని పీకకొంటూ
 న్నాయి. ఈపిశాచాలని కొద్దికోజలలోనే మారణహోమం చేశే
 స్తాము. వాళ్ళకడుపుచల్లగా అధికాల్లు మాపట్లవుండబట్టిగాని లేక
 పోతే మమ్మలని పీళ్ళు బయటికి రానిస్తూరా. మామోడరన్ స్టైలు
 వాళ్ళు వాడుచేస్తూంటే, ఎంతసబబు, ఎంతయుక్తి, ఎంతచను
 త్కారం. ఈ గ్రాంథికపక్షిగాడూ యీశాస్త్రిగాడూ వాళ్ళముందర
 నోరెత్తగలరా? మావాడు పీకిడబాయిచేస్తాడు. మావాదాలువింటే
 సభలో వాళ్ళంతా గుమ్మెపోతారు. పాత తెలుగువాళ్ళని డొక్కచీరి
 రాళ్ళుకొట్టిస్తా. పాతభాష తప్పిపోతే రేయిస్తా. మీభారతాల్ గీర
 తాల్ మీ ప్రబంధాల్ గింబందాల్ అన్నీకూడా దీపావళమా
 వాళ్ళకి తూటాల్ మతాబాల్ పువ్వుత్తుల్ పేకజువ్వల్ కట్టిస్తా.

గం గం — అబ్బాశాస్త్రిల్లవారి నింతసేపు తిడుతూవున్నావు. నీ
 కింతకోప మెందుకురా. చిన్నప్పుడు నీకు తెనుగు పాఠం రాకపోతే
 వెనకటిశాస్త్రిల్లుగాడు చేంతాడు మడతబెట్టి నిన్నుకొట్టేవారట.
 అదాకోపము. మొద్దు వెధవలుంటే కొట్టకమానుతారా. మమ్మలని
 డిడితే తిట్టావు. పోనీ భారతభాగవతాలు ఎందుకుతగలెయ్యాలని
 అంటావురా.

రం గం — ఎందుకుతగలెయ్యాలని చూస్తోన్నానా. మీపూర్వ
 పుగ్రంథాలన్నింటిలోనూకూడా కలిసి యిప్పటిమానూతన్ తెను
 గులో ఒక్కపుటలో ఒకపంక్తిలో ఒక్కఅక్షరములో ఉన్నంత
 జ్ఞానంలేదు. అట్లాంటప్పు డాపాతపుస్తకాలెందుకు? మనుష్యులను
 పాడుచెయ్యడానికి కాకపోతే?

గం గం — ఒరేశాస్త్రిల్లవారికి కోపమునస్తుంది అట్టేతిట్టకురా.

రం గం — కోపమువస్తే నాకేమిరా నే నిండిపెండంటు
 మేనుని. ఒకరిలక్ష్యము నాకులేదు. ఒరే! యీగవర్నమెంటువారు
 సరిగా ఆలోచించలేదుకాని, ఆలోచించి ఒక్క ఘంటసేపు గవర్నరు

జనరల్ పనేనా గవర్నరు పనేనా యిస్తే ఆఘటాలో తెలుగు సంస్కృతము శాస్త్రుల్ల వారి వందరినీ అంజమానుదీవులకు డిపోర్టు చేయవలసిన దనిన్నిఁ పాత్రైస్తువుస్తకా లెక్కడ కనబడితే అక్కడ చలియంట వే శెయ్యవలసిన దనిన్ని ఆర్డరు వేస్తునురా. భగవంతుడు నానోబుల్ అయిడియాసుకి తగిన అధికారం నాకిచ్చాడుకాదురా. ఇంతింత దేశాభిమానం భాషాభిమానం వున్నవాడికి భగవంతు డీవిధంగా చిన్న చూపు చూడ్డం న్యాయంగా లేదు.

గురు—ఇంతింతబుద్ధు లుంబబట్టి భగవంతుడు నిన్ను రెండు కళ్ళా చూచి తిన్నగా పరిపాలించి పోట్ట చించినా అక్షరం లేకుండా చేసి నీచేత నేమీ అధికారం లేకుండా చేశాడు. నీకు చదువు అధికారంవుంటే నీవు క్రిందామీదావుంటావా నాయనా, నీకధికారమే వుంటే యీపాటికి మేమంతా అన్యాయంగా యీపాటికి బంకోల్లులో వుండుముకదా.

రంగా—అన్యాయంగానా. మిమ్మల్ని పోర్టు చేయడంయెంతో న్యాయము. ఎందుకంటే దేశమునకు అపకారం చేశేవాళ్ళని గవర్నరు మెంటువాళ్ళు డిపోర్టు చేస్తూన్నారా లేదా. ఆలాగే భాష కపకారం చేశేవాళ్ళని యెందుకు డిపోర్టు చేయగూడదు గవర్నరుజనరల్ గారి లెజిస్లేటివుకమిటీలోవున్న మెంబర్లపేర శాస్త్రుల్లవారిందరిని డిపోర్టు చేయటం కేదైనా చట్టము పెట్టించవలసినదని రాస్తాను. పట్టిమాటలు చెప్పకూడదు. క్రియచేసి చూపించాలి.

గురు—సరే వ్రాసిచూడు. నీవంటిమహానుభావుడే అక్కడూంటే ఆయన చట్టము ప్రవేశ పెడతాడు.

రంగా—నావంటివాళ్ళు చట్టనిర్మాణసభలో లేకపోవట్టే దేశమీ లాగుంది. నావంటివాళ్ళుండి మంచియంది చట్టాలు ప్రవేశ పెడితే వహావూ దేశమీపాటి కెల్లాగుండును.

గురు—నిప్పు కర్ర లేకుండా తగులబడుచుండును.

గంగ—అది మీశాస్త్రుల్ల గారి మూలాన్నే తగులబడుతుంట

రంగ—ఈ మాటకేమిగాని నా కవిత్యములో ఉండేరసం.

గ్రహించకుండా మనము అప్రస్తుత ప్రశంశ చేస్తూన్నాము.

గురు—నీ కవిత్యములోనున్న రసమేమిటి నాయనా నీరసము తప్ప.

రంగ—గ్రహించలేనివాళ్ళకి నీరసం గ్రహించేవాళ్ళకిరసము ఉంది.

గురు—ఆసరస మేమిటో ఒకమాట సెలవిస్తూ వింటాను. ప్రపంచంలో వర్ణించడాని కిన్ని వేలవస్తువులుంటే నీకు తోటకూర దొరికిందా వర్ణించేటందుకు.

రంగ—నేచురులుగా కవిత్యము చెప్పమంటే మీ కేమిటో తెలియదు. నేచరువర్ణనే వర్ణన.

గురు—నేచలేమిటి.

గంగ—నేచరంటే స్వభావమండి ప్రకృతికూడాను.

గురు—అయితే తోటకూర స్వభావవర్ణనంటావూ.

రంగ—నా పద్యంలోవుండే తోటకూర స్వభావవర్ణన గాక పోతే అవకతవక ప్రబంధాల్లో వుండేవర్ణనలన్నీ స్వభావములా ? సూర్యుడు రథమెక్కి ఒకపట్టణములోనుంచి వెడుతుంటే ఆవూళ్ళో వుండే కొబ్బరిచెట్ల కాదులకు సూర్యుడి గుఱ్ఱాల డెక్కలుతగిలి అవి పగిలితే వాటిలోనుంచి వచ్చేనీళ్ళు పూరంతా ప్రవహిస్తూన్నాయట. చంద్రుడొకవూళ్ళో మేడల్లోనుంచి సంచారముచేస్తూంటే ఆడవాళ్ళు మేడల తలుపులువేసి చంద్రుణ్ణి ఖైదులో పెట్టారట. తనమొగుడైన చంద్రుడు కనబడక రోహిణిదేవి మొగుణ్ణి వెతుక్కుంటూ వెళ్ళిందట. కాని ఆవూళ్ళో ఆడవాళ్ళ మొగాలకి చంద్రుడికి భేదము లేకపోబట్టి యేది చంద్రుడో యేది మొగమో తెలిసికొనలేక గిజగిజ తన్నుకు

చచ్చిందట. ఇవిటయ్యూ వర్ణనలంటేను, కోతివర్ణనలు, కొండముచ్చు వర్ణనలు? వర్ణనలంటే యెంత వేచురలుగా వుండాలి. వెనుకటికి మా తాత రుమాలు ఆకాశమంతవుందని ఒకడన్నాడట. వెంటనే శౌండవవాడు వాడికంటే యెక్కువకోతలుకొయ్యాలని ఒకేమాతాత రుమాలు కొంచెముచిరిగితే మీ తాత రుమాలు అతుకువేయుటకు పనికొచ్చిందన్నాడట. ఆలాగుంది తెనుగుకవులయొక్క సంగతి. ఒక రిని మించవలెనని యొకరు అప్పర్ణ వర్ణనలుచేసికొన్నారు.

గురు—అప్పర్ణంటే యేమిటో యీఇంగ్లీషు ప్రయోగాలతో చంపేశేస్తూన్నావు?

రంగ—ఏం చెప్పుమన్నారు? ఈచచ్చుభాషలో దానికి తగిన మాటలేదు.

గురు—నీకు తెలుగారాక తగినమాట లేదంటావేమి?

రంగ—ఆమాటకు అసంభవము, అసాధ్యమని అర్థమండీ.

గురు—ఆలాగా అవన్నీ అసాధ్యపు వర్ణనలా మీవి మంచి వర్ణనలా?

రంగ—మంచివర్ణనలా అని అడుగుతారేమి యింకాను! నా పద్యంలో కల్పనెంతమంచిది! మాట లెంతరసవంతముగానున్నాయి. ఉల్లిపాయ పకోడీల్లాగున్నాయి శబ్దాలు. ఒకొకటే చూడండి. అర్థ మెంతత్యరగా అవుతువుందో చూడండి. గవుచివు మితాయిలాగ నోట్లో వేసుకుంటే కరిగిపోతున్నాయి. నన్ను నేను పొగడుకో గూడదు కాని యింత రసవంతమైనపద్యము తెనుగుభాషలో ఇదివరకెన్నడూ చేయలేదు. ఈ పద్యము చెప్పినప్పటినుంచీ నా స్నేహితులంతా నన్ను కాగలించుకొని “ఒరే ఆదికవి వాల్మీకి నోటంటవచ్చిన “మా నిషాద” అనే మొదటి శ్లోకంలాగేవుందిరా నీ పద్యం. వాల్మీకిలాగే

నీవుకూడా యేదైనా కావ్యము చేయరా నాయనా'' యని నన్ను పీక్కు-తింటున్నాడు.

గురు—(నవ్వి) అలాగైతే యేదైనా మహాకావ్య మారంభించిపాటికి.

రంగ—ఆరంభిస్తాను. సబ్బట్టు వెతుక్కుంటూన్నాను. సబ్బట్టంటే విషయము. మళ్ళి మీరర్థమడుగుతారని ముందేచెప్పాను.

గురు—సరే ప్రపంచానికి మంచికావ్యాల్లోటుండదు. భగవంతుడు తెనుగుదేశానికి నిన్ను చూపించాడిప్పుడు.

రంగ—నన్నే చూపించడమేమిటిమీరాలా స్తోత్రంచేస్తూంటే నేనొప్పుకుంటానా నా కంటే మిక్కిలి రసవంతమైన పద్యాలు చెప్పిన వాళ్ళుపూర్వ కవుల్లో కొందరున్నాడు. ఆ సింపిలు స్టైలు పైకిరాని య్యక మీరు తొక్కిపెట్టేడు. మీరుఅంటే మీరుకారు - కొండముచ్చుపండితులు.

గురు—ప్రాచీనులలో ఇల్లాంటి వాళ్ళున్నారూ ఏదీ ఒకపద్యము చెప్పు యిల్లాటిది

రంగ—చూడండి చదువుతాను. అల్లాంటి మంచిపద్యము. అందులో రసాలొలుకుతుంటాయి. అందుకో సంస్కృతం తెలుగు మిళితమైచేసి బ్యాటిపులుగా వుంటుంది.

గురు—అందులో యేమి మిళితమైగాని యిప్పుడు నీవు మాట్లాడినమాటలో నాలుగు భాషలు మిళితమైనాయి.

రంగ—ఇదిగో శ్లోకం వినండి.
 శ్లో|| తండులాలు గృహమందు నసంతి
 తిండికైతె బహుమంది నసంతి
 వట్టికుండలు గృహేషులుతంతి
 రండనాకొడుకులెల్ల హసంతి

చూడండి, దీల్లో రసంచూడండి మఱి. వేలుమడిచి యిందులో తప్పు చూపెట్టండి మఱి,

గురు -- అహహా! ఏమిపద్యమయ్యో. వరహాలకెత్తు కెత్తెవ పద్యం, ఏదీ మరియొకసారి చదవండి.

రంగ—ఓ. మీకు కావలసినన్ని మాట్లు చదువుతాను. తండులాలు గృహమందునసంతి.

(అనుపద్యమును చదువుచున్నాడు)

గురు—(నవి) వహవా! ఇది తెలుగుకాదు సంస్కృతము కాదు శ్లోకముకాదు పద్యముకాదు.

రంగ—మీకు శ్లోక మేమిటో పద్యమేమిటోతిన్న గా తెలిస్తే నా. ఇందులోవున్న స్వారస్యం గ్రహించేటందుకు యెంతవాడు కావాలి. ఇల్లాటిపద్యా లే బససామాన్యం తలకెక్కేది.

గురు—ఇల్లాటి వింకేమైనా వచ్చునా నాయనా మీకు?

రంగ—కావలసినన్ని వచ్చును ఓరే గంగన్నా సీకొచ్చు కాదంట్రా? ఒకశ్లోకం ఏదీ చదువు.

గంగ—ఆశ్లోకమా, చదువుతాను. అది భేషైన శ్లోకము ఎంతచీకినా దుచితీరని మునగ కాడలాగ యెన్నిమాట్లుచదువుకొన్నా యీశ్లోకం తనివితీరదు.

గురు—స్తోత్రాలకేమి పద్యము చదువు బాబూ

గంగ—

శ్లో॥ అన్నతురాణం నవుడికి ర్నవుడకః

నిద్రాతురాణం నమెట్టన్ నపల్లః

అర్థతురాణం నచెల్లి ర్నచెల్లః

కామాతురాణం నముసిలి ర్నపిల్లః

గురు—(నవ్వి) ఓరి సీశ్లోకం బంగాదుగాను ఒకదాన్ని మించి ఒకటొస్తోందిరా నాయనా. ఇక్కేదైనా వచ్చు నాయనా సీకు.

రంగ—వీటి రెండిటికన్నా సాగనైన శ్లోకమువచ్చునాకు.

గురు—అదేదిబాబూ. చెవులు తుప్పొదలిం చెయ్యి దీనితోటి ఇదివరకు కాలిదాసు భారవి భవభూతి మల్లణశ్లోకములు చదువు కొని నాచెవి బెరడుకట్టియున్నది. ఏదీత్వరగా వినుపించుబాబూ.

రంగ—చదువుతున్నాను వినండి. మీకుపంచప్రాణాలు లేచి వస్తాయి శ్లోకము వింటేను.

శ్లో॥ అప్పంబొట్టో యెల్లపో శ్రేష్ఠబిడ్డః

సంకట్యాశః చక్కగా తన్నె బాబున్

బంకమ్మటే అంటుకొన్ వంటినిండన్

శంకర్పట్టి వచ్చెన్ ఆగమంగాన్.

గురు—(కడుపుపట్టుకొని వికవికనవ్వి) ఓరినాయనా యిదేమి శ్లోకమురా బాబూ. జన్మదుభ్యమందిదివరకు వినలేదు. ఇకముందు వినబోనురా బాబూ. దీనర్థమేమిటి చెప్పుబాబూ. పతంజలిబాష్యం మనోరమాతత్వబోధిని మొదలయిన వ్యాఖ్యానాలు చదువుకొన్నా గాని నాకేమి యర్థంకాలేదు. నీభాష్యంవింటేగాని యిందులోఒక్కముక్కయినాఅర్థమయ్యేటట్టులేదు.

రంగ—క్రోత్త తెలుగులో చదువుకోవలసింది నేర్చుకోవలసింది ఏనుంటుందని యిదివర కంటున్నారకదా. మీయంటివారికి గూడా తెలియనివి క్రోత్త తెలుగులో వున్నాయికదా. చూడండర్థము చెపుతాను.

ఎల్లపోశ్రేష్ఠబిడ్డః=అనగా యెల్లప్పగారి పెద్దకొడుకు. అప్పంబొట్టనేవాడు, సంకట్యాశః=సంకటముకుది రేట్టుగా, బాబున్=తండ్రిని, తన్నె. కొట్టాడు. అప్పుకుబంకముట్టి వంటినిండా అంటుకొన్నది శంకర్పట్టి=అనగా శంకరప్పగారి కుమారుడు. ఆగమంగా=అడ్డుకోగా, వచ్చెన్ =వచ్చినాడు ఇది దీనిభావము.

గురు—వాచామగోచరంగావుందిరా నాయనా దీనిభావము. అహహ రసమేమిటి, సాకమేమిటి, భావమేమిటి యతులేమిటి ప్రాస

లేమిటి శబ్దసౌష్ఠవమెంత, వేయినాలుకలున్న శేషుడే రావలెను? దీన్ని వర్ణించేటందుకు, చాలుగాబాబూ మొగం మొత్తిపోయింక విత్వం, ఇకకవిత్వమంటే అరోచకం పుడుతోందిరానాయనా,

రంగ—మీవంటివి శృణ్ణిటువంటి రసవంతమైనకవిత్వంపోకుతుందా, మీకీకవిత్వాలువినిపించడం చెవిటివాడిముందర శంఖముఞ్చదడం గ్రుడ్డివాడికి రవివర్చసిక్పర్లుచూపించడం,

గురు—నిజమేబాబూ, మావంటిమూర్ఖులదగ్గర యిటువంటి మహారసవంతమైన శ్లోకాలు చదువకూడదు, పాటికిదిప్తికొడుతుం

రంగ—నిజమే చదవనేకూడదు, నేను పొరపాటుచేశాను

గురు—మీకొత్తపుంతపద్యాలు నాకుకూడా కొన్ని వచసుమా.

రంగ—మీకివికూడావస్తాయా, మీకల్లా అర్థంకానినశ్శ్లంఠిటిదిక్కుమాలినశ్లోకాలేశానియాలాటిచక్కనిపద్యాలొస్తాడ

రంగ—ఏదీ నిజంగావస్తే ఒకటిచదవండి, ఇందాకా మీ చెప్పినట్లు పాతశ్లోకాలు చదవడంవల్ల బెరడు కట్టిపోయిన మీనోరుచొస్తుంది.

గురు—రాకేనుయా! మంచిశ్లోకాలురావడం కష్టము? యివిరావడానికేమి, చదువుతానువినండి, అసవేమారాజుగారిమి అవకతవక పండితుడొకడు చెప్పాడట యీశ్లోకం.

శ్లో|| అసవేమమహీపాలా

చూపులుం గడులెస్సలు

యుద్ధమందు మహావీర్లు

శాబాసునా భళాముండా

ధీయోయోనః ప్రబోధయాతో.

రంగ—చాలాశాగా వుండిల్లోకం రెండవ పాదంలో ఆయన అందం నర్తించాడు, కాని తక్కిన పాదాలు అర్థమైనాయికావు.

గురు—దానికి వ్యాఖ్యాన ముండాలి మరి చెప్పతాను విను. మొదటి మూడు పాదాలు కష్టపడి చేశాడు. నాలుగో పాదం నోచింది కాదాయనకి, వెళ్ళామును సలహా అడిగినాడు, ఆమె సంధ్యావందనలో ముక్కొకటి పారవెయ్యమని చెప్పింది. అందుచేత ధీయోయనః ప్రబోధయా త్తనివేశాడు.

రంగ—అయితే శశానునా బభామండా యేమి.

గురు—అటువంటి గొప్పయభిప్రాయము చెప్పినందుకు సంతోషిస్తూ వేశాడు.

రంగ—దివ్యంగావుంది. తేగముక్కల్లాగున్నాయి ముక్కలు శాస్తులుగారా! ఇలావంటి రసవంతమైన ముక్కలొదిలిపెట్టి ఆపాడు పుస్తకాలెందుకు చదువుతారయ్యా మీరు ?

గురు—కవిత్యాలు యిల్లాగే ఉండవలసి వచ్చినట్లయితే ఇక రఘువంశము కుమారసంభవము భారతము భాగవతము మనుచరిత్ర యిల్లాటివన్నీ కట్టకట్టి మూలపారవేసి గరుడాచలనాటకాలు, గంగా గౌరీసంవాదాలు, తందానపదాలు, గొల్లసుద్దులు చదువుకోవడం చాలా మంచిది.

రంగ—భేషుగ్గా చెప్పేరు శాస్తులుగారా! క్వాయిట్రయిట్. మిమ్ముల్ని నేనిప్పుడు కన్విన్సు చేశానన్నమాట.

రంగ—కన్విన్సు అంటే ఆయనకు చెప్పా. శాస్తులుగారితో మాటాడితే వచ్చే బాధే యిది.

రంగ—ఏంజెప్పను నాతలకాయి. తగినమాటలా వల్ల కాడాయిభాషలో కన్విన్సుంటే వాదబలంచేత మిమ్ముల్ని నా పక్కకు త్రిప్పకున్నా నన్నమాట.

గంగ—మీకు నచ్చేటట్టు చెప్పాడన్నమాట.

గురు—అలాగా, సరే మీ యిష్టమువచ్చినట్లనకొండి.

రంగ—శాస్తులుగారూ! మావాదము వింటే యెంత భీష్మించుకున్నా శాస్తులుగారైనా ఒక్క గడియలో పడిపోరటండీ, మావాదానికి యెదురు బాటె చెప్పడానికి వీలా, కొమ్ములు తిరిగినవాడు మాయెదుట మాట్లాడలేడు, ఇంగ్లీషు చదువుకున్న వాళ్ళతో మాట్లాడడమంటే మజాఖా అనుకున్నారూ.

గంగ—శాస్తులుగారూ! యీ వాదాలతో నేను వచ్చినపని మరిచిపోయినాను.

గురు—ఏమిటి సీవు వచ్చిన పని ?

గంగ—మన రంగన్నలాగే నేను కూడా ఒక చిన్న పద్య మల్లినాను, అందులో యింకా నాలుగో పాదం కుదరలేదు, మూడు పాదాలే కుడిరాయి, నాలుగో పాదం నాలుగు రోజులునుం చాలోచిస్తూన్నాను.

గురు—అయితే యిప్పుడు సీపద్యం మూడు పాదాలే కుదరడంచేత శ్రేతాయుగంలో ధర్మదేవతలాగుండి.

రంగ—అదేమిటండీ, ఏదో చాదస్తం పురాణగాథ చెప్పుతూన్నాడు.

గురు—మేమూ మీరూ మాటలాడుతూన్నంత కాలము మా చాదస్తం మీరు వినకతప్పదు వినండి, కృతయుగంలో ధర్మదేవత గోరూపమెత్తి నాలుగుపాదాలా నడిచిందట, శ్రేతాయుగంలో ఒక పాదం ధర్మం తరిగిపోవడంచేత ధర్మదేవత మూడు పాదాలతోనే నడిచింది, మీ పద్యం కూడా మూడు పాదాలు కలదే కనుక కృతయుగంలో ధర్మదేవతవలె నుందని చెప్పినాను.

రంగ—శాస్తులుగారూ! ఏమియుపమానమండిది. ఉపమా అంకారమంటే యిట్లాగా వుండవలసింది. ఉపమ అంటే దామోదర హోటల్లో చేసే ఉపమాలా వుండాలి. ఉపమాం కాళిదాసస్య అసి పూర్వముండేవట. అది శుద్ధతప్ప. ఉపమా దామోదరస్య అంటే చాలా బాగావుంటుంది. దామోదరుని ఉపమాలాగ కాళిదాసు దెప్పమా వుండదు.

గురు—నారాయణ నారాయణా! ఎటువంటి దుర్భాషలు వినవలసివచ్చినదిరా నాయనా. మహానుభావుడైన కాళిదాసుగారి యుపమ దామోదరుని ఉపమాకు తీసిపోయినదీ. అసగా ఉప్పు పిండికి తీసిపోయినదన్నమాటా. మాణిక్యాలు గాజుపూసలు, గాజు పూసలు మాణిక్యాలూ అయ్యేరోజులు వచ్చాయి. మిమ్మలి ననవల సిన దేమీలేదు. ఈలోపమంతా మాజే.

రంగ—ఈ వాదంతోనే కాలక్షేపము చేయక నాపద్యము వినండి శాస్తులుగారూ!

గురు—నాకూ వినడం కష్టముగానే వుంది. బాబూ త్వరగా సిపద్యమేదో చెప్పు.

రంగ—వీడి పద్యంకూడా చాలా బాగుంటుందండి. నేను విన్నాను.

గురు—ఊటలురించి చంపక త్వరగా చదవండి.

రంగ—ఇదిగో చదువుతూన్నాను వినండి. శ్రద్ధగా వినాలి. మనస్సు మరోచోట పెట్టుకొనివంటే వల్ల కాదు అట్లాటప్పా కవిత్యాల్లాగ మీ రశ్రద్ధగావంటే పనికిరాదు.

గురు—శ్రద్ధగానే వింటున్నానోయీ బాబూ చదువు.

రంగ—కోప్పడకండి, చదువుతూన్నాను.

పొలములో నక్కలు కూసెగా

మనసులో భయ మెంతో వేసెగా

X

పాలేరు యిట్టలై చూసెగా
యింఠే తక్కినపాదం కుదిరిందికాదు.

గురు—అహహా! ఇదా పద్యం.

గంగ—మొన్న రాత్రి నేను పాలములో పడుకోవలసివచ్చింది
అప్పుడు నక్కలు కూస్తే భయమేసింది. దానిమీద నే చురుగుగా
చెప్పాను.

గురు—(నవ్వుచు) ఇందులో గణమూలేదు యతి లేదు,
ఇది యేమి వృత్తం?

గంగ—ఈవృత్తాల ఖక్కిని మేము వెళ్ళలేదు. అందుచేతనే
మాకు యతులు గణాలు అక్కర లేదు. ఇంగ్లీషుఖక్కిగా మేము
రైమువెట్టాము. రైమంటే చివరప్రాస. కూసెగా వేసెగా చేసెగా
అని వేశాను చూశారా? అవే రయిమంటే.

రంగ—అహహా! ఆరై మెంతబాగుందండీ.

గురు—(నవ్వుచు) అల్లాగైతే నాలుగోపాదం నేను పూర్తి
చేస్తాను భోజరాజ మొగంచూస్తే సామాన్యనునుష్యులకు కవిత్వం
పుట్టినట్లు మహాకవులైన మీమొగంచూస్తే నాకుకూడా కవిత్వం
పుట్టుకోస్తోంది.

రంగ—చూచారా మామహాత్వం మరి ఏదీ పూర్తి చెయ్యండి

గురు—ఇదిగో పూర్తిచేస్తూన్నాను వినండి ముందః
మీ మూడుపాదాలు చదువుతాను తరువాత నాపాదం వేస్తాను.

పాలములో నక్కలు కూసెగా

మనసులో భయ మెఠొ వేసెగా

పాలేరు యిట్టలై చూసెగా

గంగన్న నీముండ మొసెగా

గంగ—(కోపముతో) ఏమిటండీ శాస్తులుగానూ! యీలాటి అధిక ప్రసంగంలో దిగారేమిటి మీరు.

రంగ—జాగ ర్త శాస్తుల్లుగానూ డిఫరు మేషనుచార్జీయిస్తాం ఇలాంటి అధిక ప్రసంగాలు చేశారంటే.

గురు—మీపద్య మెల్లాగుంకో నాపూర్తి అల్లాగుంది మీ యిష్టమువచ్చినట్టు చేసుకోండి.

గంగ—చీ! రా రా ఈయన మాట్లాడవలసిన మనిషిగాడు రాపోదాము.

(అని యిద్దఱు నిష్క్రమించుచున్నారు.)

స మా స్త ము .

—*—

రాక్షససంవత్సర పంచాంగము

ఆనందసంవత్సర మంతరించినది. ఆనందం అంతరించకముందే లోకమున శానంద మంతరించినది. అందరి ఆనందముగోవిందమైనది. రాక్షసప్రవేశించినది. రాక్షస ప్రవేశింపకమునుపే జర్మనీరాక్షసులు, ఆస్ట్రీయా రాక్షసులు, ప్రాన్సు బెల్జియంమీద ప్రవేశించినారు. ఈ రాక్షససంవత్సరములో మహాద్భుతము లనేక ములుజరుగును. చంద్రుడు శుక్లపక్షములో పాడ్యమినాడు కనుపడక వినియనాడు కొంచెముగా కనుపడి క్రమక్రమముగా వృద్ధిబొంది పున్నమనాటికి సంపూర్ణుడగును. అమావాస్యనాడు కన్ను పొడుచుకొన్నప్పటికి కనపడనంత కాణుచీకటి కిమ్మును. యుద్ధమునకు వెళ్ళిన పై నికులలో చాలమంది తుపాకిగుండ్లు పిరంగిగుండ్లు తగిలి కిక్కురుచునకుండ చచ్చిపోదురు.

ఈసంవత్సరము సంగీతసభలలోకి వెళ్లి న మనుష్యులు తమ యింటి గొడవలు, కచ్చేరీగొడవలు, లోకాధిరామాయణములు, పుక్కటి పురాణములు, యిష్టాగోష్ఠులు, పిచ్చిపాటి, మాటామంతి, చెప్పు కొనుట యెక్కువగానుండును. పాటవినుట తక్కువగా నుండును. ఈసంవత్సరము జరిగినసభలలో చందాలపట్టిక బయలుదేరువరకు జనులు నిండుగా నుండురు. అది బయలుదేరగానే క్రమక్రమంగా సభ సన్నగించును.

ఈసంవత్సరము మామిడికాయలు పుల్లనగా నుండును. మిరుప కాయలు కారముగా నుండును. పొట్టిమిఠపకాయే మరంత కారముగా నుండును. గాలిదుచూరమునకు మామిడికాయ రాలిపోవును. ఈసంవత్సరము పన్నులు లేనివారికి శనగలునములుట చక్కిలములు, జంతికలు తినుట, పచ్చటిబద్దలుకొఱునట కష్టముగా నుండును. ఈయేడు వేసవి కాలములో చమటలు శరీరముమీద ప్రవాహముగాకాదును. చదువు సంధ్యలు లేని త్రాగుబోతులు బహిరంగముగా సారాదుకాణములకు, కల్లుదుకాణములకు పోయి త్రాగివత్తురు. విద్యావంతులైన త్రాగు బోతులు ముసుగులు వేసికొని రాత్రి 8 గంటలైనతరువాత నాలుగు పక్కలు చూచి బ్రాండుషాపులలో దూరుదురు. లేక పికాడునంక పెట్టుకొని లైలుస్తేషనుకు, మారికొన్ని యితరస్థలములకు వెళ్ళి కావల సినచుక్కలు నోటితోపోసికొని వత్తురు. ఒకప్పుడుబుద్ధులెప్పించుకొని బీరువాలో నె పెట్టుకొని బొమ్మధమనే వంక పెట్టి సేవించుచుండురు.

రాక్షససంవత్సరములో నల్లులు రాక్షసులవలెపీకును. దోమలు రాక్షసులవలె ధ్వని చేయును. పిల్లులు రాక్షసులవలె సం చరించును. రాక్షసచుంచులు, రాక్షసయెలుకలు రాక్షసకుక్కలు విజృంభించును. బడిపంతుళ్ళు పిల్లలమీద బెత్తప్రయోగములు యెక్కువగా జేయు దురు. ఈసంవత్సరము చైత్రమాసము మొదలుకొని ఆషాఢమాసాంతమువరకు యెండలు మెండుగాకాయును. చెప్పలు లేకుండా నడుచు

వారికాళ్లు కాలును. బి, యేలు ప్యాసయిన తహశీలుదార్లు మేజ స్ట్రీట్లలో కొందఱు హిరణ్యశాధములు గ్రహించి తృప్తిపొందు చుందురు.

జాయంటువ ర్తకములో కలహములు మొండు. జాయంటు వ్యవహారములలో ఐకమత్యము శూన్యము.

ఉద్యోగస్థులలో అతిమూత్రముచేత రాచపుండ్లచేత కొందఱు చనిపోవుదురు. వకాల్తనామాలులేని స్త్రీడర్లు లేకని విచారించు చుండగా వున్నవారు వచ్చినవారిని తీరుబడిలేదని కనరుచుందురు, రాజమహేంద్రవరములో శ్రీరామసవమి బోగమువాండ్ల మొగము మీద పాకను.

ఈ సంవత్సరము శీతకాలములో బట్టలు లేనివారికి చలి వేయును. రైలువేవుద్యోగస్థులలో కొందరికి గర్వము మునుపటివలెనే 100 డిగ్రీలుండును. వైద్యులెక్కువైనకొద్దీ రోగము లెక్కువగు చుండును. డబ్బు తగ్గినకొద్దీ వేషమెక్కువగుచుండును. ముసలితనము వచ్చినకొద్దీ పటుత్వము చూపవలెనను ఆసక్తి హెచ్చుచుండును. పంట పండునుగాని దారిద్ర్యమొప్పటివలె నుండును. చదువు పెచ్చు పెరుగునుకాని బుద్ధి యధాప్రకారముండును కోర్టులలో వొక్కొక్క వ్యాజ్యమునకు 30, 40 హీరింగులు పడుచుండును. మునుపటివలెనే పార్టీల ఊమము చూచే స్త్రీడర్లుగాని, గుమాస్తాలుగాని అధికారులు గాని వుండరు.

ఈసంవత్సరము రెండేగ్రహణములు పట్టును. ధనగ్రహణము కాంతాగ్రహణము. ఒకటిపగలు ఒకటిరాత్రి పట్టుచుండును. అప్పు డప్పుడు పేదబ్రాహ్మణులకు దానగ్రహణము సంభవించుచుండును. అందుచేత గ్రహణములు మూడని చెప్పవచ్చును. కొన్ని పాణి గ్రహణములుకూడ జరుగునుగాన 4 గ్రహణములు పట్టునని కొందఱు సిద్ధాంతల ఆభిప్రాయము.

— వృ ధ్ధి క్ష య లు —

- సత్యవృధ్ధి 1 పాలు.
 నాశనము 99
 మంచికవిత్వము $\frac{1}{2}$
 తుక్కు-పుస్తకములవృధ్ధి 98 $\frac{1}{2}$
 మాయవృధ్ధి 100
 నాశనము సున్న
 ధనాశ 100
 నాశనం సున్న
 ఉపకారవృధ్ధి $\frac{1}{2}$
 అపకారబుధ్ధి 99 $\frac{1}{2}$
 నల్లలవృధ్ధి 89
 తన్నాశనం 11
 కోమలవృధ్ధి 99
 తన్నాశనం 11
 నిజమైన దాతృత్వం 1
 డాబులదాతృత్వం 99
 బిరుదులదాతృత్వము 76
 మొగమాటదాతృత్వం 24
 కూటసాక్ష్యములవృధ్ధి 79
 నిజమైన సాక్ష్యము 21
 తప్పస్పష్టి 50
 తప్పసలహా 75
 న్యాయసలహా 25
 ఆసుపత్రులలోఆదరణ 15

నిరాదరణ 85

డబ్బుకొర కాదరణ 95

అత్తకోడండ్రపోరు వృద్ధి 86

పాండు 14

అసూయ 85 తన్నాశనం 15

ఉపన్యాసములు 97 ఆచరణ 3

పాశశాలలవృద్ధి 75 విద్యావృద్ధి 25

లంచములవృద్ధి 99 తన్నాశనం 5

పట్టుదల వృద్ధి 90 తన్నాశనం 4

అజీర్ణ వృద్ధి 10 ఆరోగ్యవృద్ధి 30.



పడకగది ముచ్చటలు

హయ—నేనూళ్ళోలేనప్పుడు జాబులేమైన వచ్చినవా?

రుక్మి—ఏవో నాలుగు మూడుజాబులు వచ్చినవి అవి బీరువా లోజాగ్రత పెట్టినాను.

హయ—నాకేమైనా మనియార్డర్లు వచ్చినవా.

రుక్మి—మణిహాడ్డలేమి రాలేదు.

హయ—వెల్లభూములుతాలూపు శిస్తురయితో మనియార్డరు పంపుతానన్నాడు పంపలేదా.

రుక్మి—రయితో శిస్తు స్వయంగానే తీసికొనివచ్చినాడు.

హయ—అయితే రూపాయలు నాచేతి కిచ్చినావుకావేమి?

రుక్మి—నాదగ్గరవుంటే నే నివ్వనేయిస్తును.

హయ— ఏమిటి నీమాటలుచిత్రముగానున్నవి. ఉండకేమైపోయినవి రూపాయలు? దొంగలెత్తుకొనిపోయినారా యేమిటి?

రుక్మి— దొంగలెత్తుకపోలేదు (అని వప్పుచున్నది.)

హయ— (కోపముతో) ఏమిటికిలిస్తావేమిటి పదహారుపూబయలుపడేటట్టు రూపాయలేమైనాయో సంగతి చెప్పు.

రుక్మి— రూపాయలెక్కడికిపోతాయి. పోలేదని చెప్పినాను.

హయ— పోకపోతే యిల్లాగియ్య రూపాయలు.

రుక్మి— నాదగ్గరలేవు. మరాలు వెంకటరత్నముచేతికిచ్చాను.

హయ— (మహాకోపముతో) డేం-ఫూల్ నిన్నెవడిమ్మన్నాడు వెంకటరత్నంచేతికి.

రుక్మి— మీరే యిమ్మన్నారు.

హయ— (పండ్లుకొరుకుచు) ప్టుపిడ్డు-రోగ్. నేనియ్యమన్నానానిన్ను. ఎప్పుడిమ్మన్నాను ఎందుకిమ్మన్నాను. అబద్దాలు చెపుతావు. నీకు బొత్తిగా ప్రిన్సిపల్సులేవు నాకు పేముతెస్తున్నావునీవు.

రుక్మి— మీమాటల కర్ణమేమిటో నాకు తెలియదు. అనుకుంటే, ఆవాచా దోషాలన్నీమీకే. వెనకవెంకటరత్నం మనయింటికివచ్చి దుద్దులజోళ్ళుకట్టే మంచికంసాలివచ్చాడు. అమ్మగారికికూడా ఒకటి కట్టించడని మీతో చెప్పినప్పుడు ఈమాటు శివరాత్రికి భూములు మీద శిస్తువచ్చాక, ఆశిస్తుపెట్టి కట్టినానని చెప్పేరాలేదా.

హయ— అవును మాటవరసకు చెప్పినప్పుడు.

రుక్మి— సరే. అప్పుడు మాటవరసకు చెప్పారు. ఇప్పుడు మాటవరసకు యిచ్చానునేను.

హయ— ఎప్పుడో యేపరధ్యానంగావున్నప్పుడో నేనుమాటంటే మళ్ళీనాతో చెప్పకుండా యింట్లో యేమికర్చుందో చూడకుండా

రూపాయలు చేతికివచ్చిందేసందని యిష్టమునచ్చిన నగలు చేయించు కొని కులుకుతావా? నేనిప్పుడు భీమాకంపెనీకి నూటయ్యై రూపాయలు పంపించాలి. ఎక్కడనుంచి సొమ్ము తెచ్చున్నావు.

రుక్మి—ఏమో భీమాకంపెనీ కివ్వాలో గీచూకంపెనీకివ్వాలో నాకు తెలియదు. వెనకమీరిమ్మన్నా ఒక నుక నేనిచ్చాను. భీమాకెక్కడైనా అప్పుచేసి యిచ్చుకోండి ముందు నెలజీతంలో తీర్చుకోవచ్చు. హయ—అప్పుచేస్తే యెవడు తీరుస్తాడు నీతాత.

రుక్మి—నాతాతతీర్చడు మీతాతతీర్చడు మీరేతీరుస్తాడు. ఎన్నాళ్ళనుంచో మనుసుపడి దుద్దులు చేయించుకుంటూంటే అంత మండిపడతారెందుకూ. ఎల్ల కాలము మూసివాయనము ముత్తయిదు లాగ చెవులపోగులైనా లేకుండా వ్రుండమంటారాయేమిటి ఇప్పటికి వంటిమీదికి నలభై యేళ్ళొచ్చాయి మనమల నెత్తాను ఒక దక్షిణాది చీరెరగను, ఒక కొర్నాడుచీరెరగను. చేతికి మురుగుపోచలైనా రాయించ లేకపోయినారు పుష్యరాగాలతో గట్టిన దుద్దులంటే నా కెంతో మనసు వెనకెప్పుడో వైక్రశాంతాలుతో గట్టించుకొన్నాను. అవి నీరుదిగి పాడై పోయినవి. ఇంతా చేస్తే నూరురూపాయలు కిశిమిశి పండుగులలో దొర్లకు పట్టిగళ్ళే పళ్ళు పంచదారచిలకలు అంత విలువుండదు.

హయ—దొరగారి గొడవ క్రీష్ణమనుషండుగ గొడవా నీకెందుకూ. నీవధిక ప్రసంగము చేస్తూన్నావు నీరోగము నేకదురుస్తానుండు వెధవపెత్తనంబోడిపెత్తనం చెయ్యకుండా ఆడపెత్తనమున్న కొంపెప్పుడూ ముందరకురాదు. షరాబు వెంటటరత్నానికి గూడ బుద్ధి చెప్పిస్తానుండు ఒకసారి! రాస్కీల్! వాడు ఆనవాళ్ళకి నగలు చేయిస్తానని చెప్పి యీలా డబ్బెత్తుకుపోతూంటాడు ఈపర్యాయం యింట్లోకి రానియ్యి గాడైని కొరడాపుచ్చుకొని కొట్టాను.

రుక్మిణీ—షరాలు వెంకటరత్నాన్ని కొరడాపుచ్చుకొని కొట్టడమొందుకు, ఆకొట్టడలచినకొరడాదెబ్బలేవోనన్నే కొట్టండి. ఇందులో లోపముంతా నాదేకాని వెంకటరత్నానిది కాదు. మీరింత కక్షవహిస్తారన్నమాట యెరిక్క-పాతిగేళ్ళనుంచి కాపరం చేస్తూన్నాను కదా యింతమాత్రము చనువుకూడదాయని స్వతంత్రించి షరాలును పిలిపించి నేనే సొమ్ము స్వయంగా యిచ్చాను. వెంకటరత్నముచేసిన లోప మేమీలేదు.

హయ—వెంకటరత్నము లోపమున్నదో లేదో యీమాటు వాకట్లోకి రానీ కనుపరుస్తాను. నాకు మొదటినుంచి నగలంటే తలనొప్పి నగలుచేతేవాళ్ళనీ చేయించేవాళ్ళని చూస్తే అరికాలుచుంట నెత్తికివస్తుంది.

రుక్మిణీ—అంత తలనొప్పి అంత మంటా యెందుకు. నగలు చేయించుకోవడం హానికాదు. అపకీర్తికాదు. కానిపనికాదు నలుగురు లోకి వెళ్ళినపుడు తలయెత్తుకోవడానికి వీలులేని పనికాదు.

హయ—హాని అపకీర్తి లేకపోతే సరా, నగలు చేయించడం సొమ్మంతా పాడుచేయడం దీనివల్ల యెన్నోనష్టములున్నవి.

రుక్మిణీ—నవీ ఆనష్టాలన్నీ ఒక్కమాటు సెలవియ్యండి. ప్రపంచమంతటకీ లేనినష్టా లేమిటో ఒక్కమాటు చూస్తాను.

హయ—ఒకటా రెండా నష్టాలు. లెక్కలేనన్నియున్నాయి ముందుగా దొంగలభయం.

రుక్మిణీ—నగలు చేయించుకోకుండా సొమ్ముదాచుకుంటే దొంగలభయ ముండదాయేమిటి. అప్పలిసే అప్పలవాళ్ళగబెడతారు. యిట్లో వుంచుకుంటే దొంగలెత్తుకుపోతారు దొంగలకు నగలైనా రొక్కమైనా యొకటే.

హయ—నామాట పూర్తిగా వినకుండా వాదం చేయడాని కారంభిస్తావేమిటి నీవు.

రుక్మి—సరే సరే చెప్పండి పూర్తిగా వింటాను.

హయ—సామ్మ వడ్డీలేకుండా పడియుండడము ఒకటి

రుక్మి—వడ్డీ:—

హయ—అదిగో మళ్ళీ నోరెత్తుతున్నావు నామాటలు వినకుండా, మీ ఆడవాళ్ళంతా పూలు.

రుక్మి—సరే. మరిచిపోయినాను. చెప్పండి చెప్పండి మేము పూలుముకాబట్టే మీ ఆటలన్నీ సాగివస్తూన్నాయి.

హయ—నగలు పెట్టుకొనుటవల్ల అందము చెడిపోవడము ఒకటి.

రుక్మి—(నవ్వుచు) అందం చెడిపోతుందా?

హయ—చెడిపోతుందా మరీ చెడిపోతుందాభగవంతుడిచ్చిన సహజసౌందర్య ముండవలెగాని నగలతో అందమొస్తుందా. విద్య లేకపోవడంచేత మూఢులై మీరందరూ నగలోనగలో అని మగవాళ్ళను పీకిపిండిపెట్టి సామ్మంతాపాడుచేసి మశాగత్తుక్రింద తరుగుక్రింద కొంతపాడుచేసి సామ్మంతా భ్వంసముచేస్తారు నగలే మనదేశాన్ని కొంపలు తీస్తున్నాయి. నగ లెప్పుడు చేయించుకోవడంమానతారో అప్పుడు మనదేశము బాగుపడుతుంది. నగలు చేయించుకోవ్వంత కాలము మనదేశ మీ దరిద్రస్థితిలోనే యుంటుంది.

రుక్మి—మీరు మగవాళ్ళు మీమాట చెల్లుతుంది. మామాట చెల్లదు అయినాయేవోరెండు తెలివితక్కువమాటలు నేనుకూడ చెప్తుతాను వినండి. నగలుచేయించుకోడంవల్ల వడ్డీలేకుండా సామ్మిపడి యుంటుందని మీరు చెప్పినారు. నిజమే వడ్డీపోతుంది. అన్నింటిమీద మనకు వడ్డీ వస్తుందా? కట్టుకునేటట్టలకు సాలుకు మూడువందల

రూపాయిలు మనకవులోంది. తిండిక్రింద నాలుకు మనకు గెండువేల రూపాయ లవుతున్నాయి. వాటిమీద మనకు వడ్డీవస్తుందా. పదివేల రూపాయలుపెట్టి మీరు కాపరముండేటందుకు మేడకట్టించారు. దాని మీదేమైనా వడ్డీవస్తుందా మీకు. అల్లాగే సగలమీదకూడా వడ్డీ రాకపోయినప్పటికీ నష్టములేదు.

హయ—నా నెస్సు, కట్టుకునేబట్టా, తినే తిండి, ఉండేయిల్లూ మోస్తరా సగల.

రుక్మి—ఇందా కామీనూటకు నేనెడ్డమువచ్చినప్పడుచీవాట్లు పెట్టారుగదా యిప్పుడు నామూటకు మీరిడ్డమురావచ్చునా. నామూటంతా అయినతరువాత మీరు జబాబుచెప్పండి.

హయ—ఓహో! నన్ను దెప్పతున్నావా యేమిటి.

రుక్మి—బియ్యెలు యప్పేలు వ్యాసయిన మీవంటి చదువు కొన్నవారిని పనికిమాలిన ఆడదాన్ని నే నెంత దెప్పగలను కాని నా మూట కడతేరా వినండి. అందం చెడిపోతుందన్నాను మీరు దేవుడిచ్చిన అందముండాలికాని సగలవల్ల అందముండాఅని మీరు నెలవిచ్చారు. దేవుడిచ్చిన అందముండవలసినదేకాని వీటివల్లకూడా కొంత అందమువస్తుందని నేననుకుంటాను. ఎల్లాగంటే యింటికందం రావాలంటే నెల్ల వేస్తారు. తోరణాలు కడతారు. అరటిస్తంభాలు గుమ్మాలముందర కడతారు. స్తంభాలకి వచ్చని కొబ్బరిమట్ట లల్లు తారు. పువ్వులదండలు కడతారు. చాందసీలు కడతారు. గ్లోబులు వాలుపేడ్లు మంచిమంచి లాంపులు యెరువుతెచ్చెన్నా చెడతారు. ఇంటికి సహజసౌందర్య ముండాలికాని యీతెచ్చిపెట్టిన అలంకారాలెండుక, మీటింగు లైసప్పుడు లెసుహాలులోను అక్కడాకూడా యిల్లాటిఅలంకారాలేచేస్తారు. ఆకులవల్ల పువ్వులవల్లావస్తుందా యేమిటి అలంకారము. మీరే అల్లాటివియెందుకుకట్టిస్తారక్కడ. ఆకుల

వల్లా పూవులవల్లా యెంతో అందము గోడలకు గొండెలకు వస్తూంటే వెండివల్ల బంగారమువల్ల నజ్రాలవల్ల రత్నాలవల్లా మనిషి కందం రాదాయేమిటి. కాలి కందపోవై నా మిల్లో పట్టడపోవై నా చెవికి బావీయైనా లేకుండామూసి వాయనం ముత్తైదువులాగుంటే పునిస్త్రీ అందంగా వుంటుందాయేమిటి నేను మోటనూ టన్నాని మీరు కోపపడవద్దు, ఊరికే సంగతి చెప్పాను.

హయ—నగలవల్ల అందము మన ఆడవాళ్ళకేనా లోకంలో తక్కిన ఆడవాళ్ళకుకూడా వుంటుందా?

రుక్మి—లోకంలో అందరాడవాళ్ళకు నగలవల్ల అందము వస్తుంది. ఆడపుట్టక పుట్టినదల్లా నగలు పెట్టుకోవాలని యుబలాటము పడుతుంది.

హయ—అయితే దొరసానులుకూడా ఆడవాళ్ళేనా? వాళ్ళెందుకు నగలకోసం ముగ్ధులౌటపడరు.

రుక్మి—నగలవల్ల అందం వాళ్ళు గ్రహించలేనేమో కాని లేకపోతే పెట్టుకోరా. అప్పటికి కొందఱు దొరసానులు వజ్రాలు చెక్కిన యుంగరాలు పెట్టుకుంటారు వాచీలా అనేమిటో అంటారు జేబు గడియారాలు, కెంపులు వజ్రపుపాళ్ళు చెక్కిన బంగారపు డిప్పలూ వున్న జేబుగడియారాలు వేసుకుంటారు. మంచిమంచి రాళ్ళు చెక్కిన బంగారపు గొలుసులు వాటికి వేస్తారు. అవన్నీ అయికారాలు నగలు కావాయేమిటి? ఎన్నిగంటలై నచో చూచుకొందుకు పట్టిగడియారము చాలదాయేమిటి? బంగారపు డిప్పలున్న జేకావాలా, బంగారపు గొలుసున్న జేకావాలా, కెంపులు చెక్కిన జేకావాలా? అవన్నీ నగలు కావాయేమిటి? కంతి కానులపేరూ మాత్రమే నా నగలంటేను ఇవన్నీ నగలే. అన్నట్లు చూచిపోయినాను నీటికేమి నీచులోవుండే మన రాజుగారిభార్య రాణిగారు పట్టాభిషేకమప్పుడు ఎన్నోనగలు

పెట్టుకుందని పత్రికలలో చదువుకున్నాము, అప్పుడు మంగళ్ళు పిన్ని నేనుకూడా అనుకున్నాము, దొర సానులుకూడానగలు పెట్టుకుంటారు చూచావా అని.

హయ—దొర సానులలో నూటనూటయొక్కో ఒకావడపెట్టు కుంటుందిగాని దరహంమీద మనకిమల్లే నగలోనగలో అనిపలవరించి మగవాడిని పీకిపిండిపెట్టి నెత్తురుపీల్చి అప్పోసప్పో చేయించి నగలు పెట్టుకోరు.

రుక్మి—పీకిపిండిపెట్టి నెత్తురుపీల్చి నగలు పెట్టుకోవడం యెవరూ వప్పుకోరు. ఇంట్లో బువ్వగడవడమే కష్టముగానున్నప్పుడు నగలు తెచ్చుని బాధపెట్టేపెళ్ళొము బ్రహ్మరాక్షసిగాని పెళ్ళొమువుతుందా యేమిటి? అటువంటివాళ్ళు యొక్కడనో వెయ్యికోకరై యుం టుందిగాని సాధారణముగా నుండరు. మగవాడు బాగా సంపాదిస్తూ న్నప్పుడు నాలుగుడబ్బులు వెనకపడుతూన్నప్పుడు ఆడది కొంచము పట్టపట్టినా నగలు చేయించుకొన్నా అందము చందము వుంటుంది కాని భూములు తొకట్టుపెట్టి అప్పులుచేసి నగలు చేయించుకోవడం బాగుంటుందా యేమిటి?

హయ—ఎల్లాగైనా దొరసానుల మోస్తరుగా మనవాళ్ళు కేవలం మంచిదుస్తులు వేసికొని నగలులేకుండావుంటే చాలా బాగా వుంటుంది.

రుక్మి—దొరసానులులాగు అన్నింటిలోనూ వుంటే బాగాఉం టుంది. ఒక్క నగలలోనేకాదు. దొరసానులులాగు గుఱ్ఱపు బళ్ళు కట్టించుకొని మనవాళ్ళకూడా ఒక్కళ్లు పికాదు వెడితే బాగావుం టుంది. పై మగవాళ్ళేవరువచ్చినా ననురు బెదురు లేకుండా వాళ్ళ తో మాట్లాడి పికాదుకొడితే బాగావుంటుంది. వాళ్ళలా మేము కూడా పెద్దనాళ్ళమయినదాకా పెళ్ళిచేసుకోకుండా కా లేజిలకు వెళ్ళి

చదువుకుంటే బాగావుంటుంది. అన్నింటిలో వాళ్ళలాగ మమ్మలిని కూడా తయారు చేసినతరువాత నగలలోకూడా వాళ్ళంతవాళ్ళు కమ్మని చెబితే బాగావుంటుంది.

హా—మన పెద్దవాళ్ళు మూఘలై వప్పకోరుగాని వాళ్ళ పద్ధతులన్నీ బాగానే వున్నాయి. చదువుకుంటే తప్పా? పికాడు వెడితేతప్పా? అవన్నీ మనవాళ్ళు వప్పుకోకపోతేమట్టుకు నగల విషయములో మనము మాద్దు చేసికోగూడదా? ఒకనేళ అందంగావుంటే వుంటుందనుకో! ఉపయోగ మేమైనా వుందా?

రుక్మి—అదిగో అల్లాసబలు గారండి. చెపుతాను. ఉపయోగముందో లేదో చూతురుగాని. నగలవల్ల యెంతైనా ప్రయోజనమున్నది.

హయ—నీమీటా ప్రయోజనం? అన్ని శాస్త్రాలు చదువుకొన్నవాడిని నాకు తెలియని ప్రయోజనాలు నీకేమి తెలిశాయో చెప్పు.

రుక్మి—ఈమాత్రము తెలిసికొనేటందుకు శాస్త్రాలు చదువుకోవక్కరలేదు. బియ్యెలుప్యాసు కానక్కరలేదు. ఆడదాని వంటి మీద నగలంటూ వుంటే మగవాడికి యేఅవసరము ఏచ్చినప్పటికి అవి అక్కరకువస్తాయి. తాకట్టు పెట్టుకోవచ్చు. అమ్ముకోవచ్చు. ప్రాణావసర మేదివచ్చినప్పటికి నగలే తల కాస్తాయి. ఎన్నిభూములున్నా సమయానికి అక్కరకురావు. రొక్కము పెట్టెలో వుంటే తప్ప ఒకళ్ళికి బదులిచ్చినప్పటికి సమయానికి అక్కరకు రాదు. సమయానికి అక్కరకువచ్చేవి పెళ్ళాము నంటిమీద నగలే. భూములు తాకట్టుపెట్టి తెచ్చుకోవాలంటే పదిరోజులో పదిహేనురోజులో అవుతుంది. పైగా రాతిలు కోతలు అవడంచేత నలుగురికి తెలుస్తుంది. నగలయితే ఒకగంటలో తాకట్టుపెట్టి తెచ్చుకోవచ్చును. సొమ్ము పెంటనే చేతిలో పడుతుంది. తాకట్టు పట్టినవాడికి మనకూతిప్ప

యిక నెవ్వరికి తెలియదు. సగలలో యింత ప్రయోజనమున్నది ప్రయోజనం లేదనుకోవడం వట్టి పొరబాటు.

హయ—అబ్బో! కోతలు చాలానేర్చావు. ఆడదాని వంటి మీద సగపెట్టివతరువాత అవి మళ్ళీ మగవాడిటవసరాని కక్కరకు వస్తాయా? ఆర్పించచ్చినా, నాలుకపీక్కున్నా ఆడది చుళ్ళ తాకట్టు నిమిత్తం మగవాడికి వస్తువులిస్తుందా? మగవాడిని బుట్టలోపెట్టి సగలుచేయించి వంటినిండా దిగవేసుకుంటుకు మాటవరుసకు యిస్తా నంటుండేకాని, అబ్బో యెన్నిగడబిడలు చేస్తుంది సగలిమ్మంటే. అడగ్గానే కావలసినంత కోపము, తాపము, పరాకు, చిరాకు, మొగము మటమట, నొసలు చిటచిట, కండ్లనీరు, అడిగినమాటకు జవాబు రాదు. అమ్మలక్కలతో నేరాలుచెప్పకొని యేడవడం. అబ్బో! నేనెలానాయేమిటి. ఆమధ్య చంద్రయ్య యేదో వారంటువచ్చి పెండ్లామును కంటియిమ్మని అడిగితే కొంపలో చిచ్చుపెట్టించావిడ. చిట్టచివరకు వీధిలో వాళ్ళందరూచేరి తగవుపెట్టినతరువాత మూడుప వాసాలుచేసి అందరూ చీచీయన్నతరువాత కంటిబిక్కటి విసిరి మీద పారవేసింది. అనసరంవచ్చినదాకానేకాని వస్తే అందరికి చంద్రయ్య అవస్తే పడుతుంది.

రుక్మి— అందరూ అల్లాంటి గయ్యాళివాళ్ళుండరు. మంచి పెళ్లాలుకూడా లోకంలోవుంటారు మగవాడికవసరంవస్తే యివ్వనిది ప్రహ్లాదరాక్షసకాని చెళ్ళొంకాదు.

హయ— సరే యీవాదమంతా యెందుకు? అయిపోయినదే మీటో అయిపోయినది సొమ్ముమించాయిచ్చావుగనుక యీ దుద్దులు చేయించుకో. ఇకముందు నాతో చెప్పకుండా యేవగలు చేయించుకో వద్దు. ఎప్పుడూ ముందు సొమ్మియ్యవద్దు.

(అని యిద్దరు నిష్క్రమింతురు)

(వాసు దేవరావుగారు కామాత్మమృ ప్రవేశించు చున్నారు)

కామా ఈలాగున మీ రూంకుంటే యేలాగు? అయిన సంబంధాలన్నీ దాటిపోతున్నాయి. మన పెద్దమ్మాయికి పెండ్లయ్యే దారి కనబడదు. మీకు చీను కుట్టినట్టయినా లేదు. పెండ్లియీ డొచ్చినకూతురు యింట్లో వుంటే మీ కన్న మేలూ వంటపడుతూండో కంటికి నిద్ర యేలా వస్తుందో నాకు తెలియదు. నాకెనిమిదో యేడు రాగానే మా బాబయ్య ఒంటిమీద చీమలు జెత్తెలు పాకినట్లు బాధ పడి యెన్నోపూళ్ళు తిరిగి నానావస్థ పడ్డారు. మాచిరాజువారి సంబంధము దాటబెట్టారు. ఇంకవసు ర్తివారి సంబంధ మిట్టే యెరిపిపోయింది కదా. మనవాళ్ళలో మగపిల్లవాడు కనబడితే యెవరో గయొకరు తీసికొనిపోయి ముడిపెడతారు కాని వదిలిపెడతారా? మన పిల్ల బొద్దు కూడాను. నాకెంతో అంత బెంగగా వుంటుంది.

వాసు—అయితే మనపిల్ల కెన్నో యేడు?

కామా—యెండ్లకు వెళ్ళావునుద్ద పూర్ణి నునాటికి పదేండ్లు వెడతాయి.

వాసు—సరే ఇది యింకా మా ఘనమాసమే కదా. పదో ఏడు వెళ్ళలేదన్నమాట. ఇంకా తొందరలేదు.

కామా—తొందర లేదంటారేమిటి. కావలసినవాళ్ళు వలుగురు మిమ్మల్ని చూచి నవ్వుతున్నారు. నా నోట్లో గడ్డెడుతున్నారు. మొన్న మాపింతల్లికూతురు పలివెంనుంచి వచ్చి ఎంతో అంతతప్పు పట్టినది. మన యింటి ఆడపడుచులు పదకొండో యేటే కాపరానికి వెడతారు. ఇదేమిటే అమ్మా నీమికా పెళ్ళి చేయవని నన్ను తిలవాచేటట్లు చీవాట్లుపెట్టినది. మీపిల్లని సానిని చేస్తారటే పెళ్ళిచేయకుండాను అని మామేనల్లకూతురు రకిగింది.

నాను మీచుట్టా లందఱు నిన్ను దెప్పనీ తిట్టనీ నవ్వనీ యెడ్వనీ పన్నెండేళ్లొస్తే కాని నేను వెళ్ళి చేయను. ఈరోజులలో పన్నెండేళ్లొస్తే కాని యెవరు చేయకములేదు. చిన్నపిల్లకు చేస్తే నా కాక్షేపణగా ఉంటుంది. పైగా నీవు పదకొండేళ్ళకు కాపరానికి రాలేదు. నీ చెల్లెలు పదకొండేళ్ళకు కాపరానికి వెళ్ళలేదు. పదమూడేళ్లొస్తే కాని మీరెవరు పెద్దవాళ్ళు కానేలేదు.

కామా—పన్నెండేళ్లొచ్చేదాకా చెయ్యరూ! ఇదేమి సోదై మయ్యూ. ఇంటా నంటాలేని పను లొచ్చాయి. ఇక మన మంతా గంగాప్రవేశము కావలసినదే. అప్రదిష్టపడ లేకుండా వున్నాను. కాకులు పొడిచినట్లు పదిమంది పొడుస్తారు. ఈకాలపువాళ్ళంతా పన్నెండేళ్ళకే వెళ్ళిళ్ళు చేస్తున్నారా? ఎవరు చేస్తున్నారు ఆలాగ? మనంత వెట్టిముండావాళ్ళు కాదు వాళ్ళు. సుబ్రహ్మణ్యము పంతులు గా రిన్నికబుర్లు చెప్పి తొమ్మిదేళ్ళపిల్లకు వెళ్ళిచేసియూరకొన్నారు. రంగారావుపంతులుగా రేడేళ్ళపిల్లకే చేశాడు. భీమరాజుగారుకూతు రుకి మూడోయేటనే వెళ్ళిచేశారు. జ్ఞాపకము లేదూ? కన్యాదానపు వేళ నిద్రపోతూ తల్లిబట్టమీద యేదో చేస్తోడని చెప్పకన్నాదు. పైగా సభలో వున్నప్పుడు పాలిమ్మని చంపిందట తల్లిని.

నాను—వాళ్ళు కక్కుర్తిపడితే మనము గూడా కక్కుర్తి పడాలనియన్నదా యేమిటి? పాలుతాగేయీడున పిల్లకుకూడా వెళ్ళి చేయలేదని నీకు విచారముగా నున్నదా యేమిటి? కావలిస్తే యీ మాటు పిల్ల పుట్టినప్పు డాముచ్చట తీర్చుకొందుగాని.

కామా—(తల వంచి) చాలెండి. ఇల్లాంటి కొంటెమాటల కేది ఆలాటి చంటిపిల్లలకు వెళ్ళి చేయాలని నాకు ముచ్చటలేదు. బియ్యోలు బియ్యలు ప్యాసయిన పెద్దపెద్దలంతా అల్లా చేస్తున్నారని చెప్పినాను. అల్లాటి అన్యాయపు వెళ్ళి చేయమనలేదు. లోకంతో పాటుగా పడేళ్ళు వచ్చిన పిల్ల గనుక తగిన సంబంధము వెతికి వెళ్ళి

చెయ్యమంటూన్నాను. అయిన సంబంధాలు దాటిపోతే తరువాత మనకు దొరకుతావా? పస్తాయిచినకార్య ముంటూరా? అదిగాక మా అమ్మ పెద్దమండ్రాకూతురు గదా. కాటికి కాళ్ళు చాపుకొని యున్నది. అమ్మాయి నేనుబ్రతికియుండగానే పిల్లకు పెళ్లి చెయ్యవే. ఈ ముచ్చట చూచుకొని పోతానని చెవినిల్లుకట్టుకొని పోయింది. మొన్న మా తమ్ము డొచ్చేటప్పుడు వర్తమాన మంకింది. చైత్ర మాసంలో మూడవ వైశాఖమాసములో ఎంకలు, అంకుచేత యీ మాఘశాల్మణ మాసములలో ఎక్కడో అక్కడ మంచి సంబాధము చూచి చెయ్యమన్నది. ఏమో పెద్దది. బతికినన్నాళ్ళు బ్రతకడు కదా. దాని ముచ్చటతీరుద్దామని నా మనస్సులో నున్నది. ఇంత కంటే నేను దానికి చేసే దేమున్నది. పెట్టనా పొయ్యనా? ఎప్పుడైనా చేశేపెళ్ళే కదా. ఆవిడుండగానే చేస్తే తీరిపోతుంది. ఆవిడి ముద్దు చెల్లించినవాళ్ళ మచ్చతాము. ఇదంతా ఆవిడ కడుపుచలవే కాదూ ?

వాసు—సరిసరి, ఇదా దానిరహస్యం. పెళ్లి తొందర కారణం తెలిసింది నాకు. మీ యమ్మ ముచ్చట తీర్చనలెనా? మీ యమ్మ ముచ్చటకోసం నేను పెళ్ళిచేశేవాడనుకాను.

కామా—అవును! మా అమ్మముచ్చటకోసం మీరు చేస్తారా యేమిటి? నేనుబుద్ధిగడ్డితిని అలాఅడిగాను కాని, చూ అమ్మ యెవ్వి అడిగేటందుకు? నా అమ్మకోసం మీరు చెయ్యనక్కర లేదు. ఊరు కొన్నదాన్ని ఊరుకోక యేదో ఒకటి తెచ్చిపెడతాను నేనే. దాని పెళ్ళిగొడవ నా కెందుకు నిద్రపోక. (అని నిదురించును.)

(ఇద్దఱు నిద్రపోవుదురు)

(వాసు దేవ రావు కామాక్షమ్మ ప్రవేశించుచున్నారు.)

కామా—ఎల్ల కాలము ఒక టేపట్టా. ఎప్పుడై నావిడుపున్నదా.

వాసు—దేనికి విడు పుండవ లెనంటావు.

కామా—సట్టిన సంతానికి.

వాసు—విడు పుండవలసిన చోట తప్పకుండా ఉండితీరుతుంది.

ఉండకూడనిచోట ఉండనే యుండదు.

కామా—పిల్లదాని పెళ్ళినూట స్థిరంగా చెప్పండి మీయభి ప్రాయ మేమిటోను ?

వాసు—ఇన్ని నూట్లు చెప్పే దేమిటి ఒకపరియాయమే చెప్పి వేశాను. ఇప్పుడు చెయ్యవని.

కామా—సరే యిప్పుడు చెయ్యకపోతే చెయ్యకపోయినారు కాని సంబంధ మేదైనా యిప్పుడు స్థిరపరచి యుంచుకుందాము. దానికైనా అంగీకరించండి. మంచి సంబంధాలు దాటిపోతే దొరక వని మీకుగూడ తెలుసునుగదా.

వాసు—మంచి సంబంధాలంటూకొన్ని యున్నాయాయేమిటి! ఎప్పుడు కానలిస్తే అప్పుడే వుంటాయి మంచిసంబంధాలు చెడ్డ సంబంధాలున్నూ.

కామా—అమాట నేను వచ్చుకోను.

వాసు—ఒప్పుకోకపోతే మంచిసంబంధమేదో చెప్ప. వీలుగా నుంజే కుడిర్చి యుంచుకుందాము.

కామా—నిడడనోలు సంబంధము చాలామంచిది.

వాసు—వా రింటిపేరెవరు ?

కామా—కొచ్చర్లకోటవాడు.

వాసు—పిల్ల వాడి కెంతవయస్సున్నది ?

కామా—వదియూలు సంవత్సరము లుంటాయి.

వాసు—ఏమి చదువుకొన్నాడు?

కామా—తెనుగుఒణ్ణో చదువుకున్నాడు. ఇంగ్లీషు చదవడం లేదు.

వాసు—అయితే చదువు సంస్కృతు రాని శుద్ధ మొద్దు స్వరూపాని కిమ్మంటావా?

కామా—చురీ చోద్యాలూ శుద్ధ మొద్దు స్వరూపమా? వ్రాలు చేయలేడనుకొన్నారా! నికానీప ద్దనుకొన్నారా. లెక్కా డొక్కా సొంతముగా చూచుకుంటాడు సాలుకు నాలుగువేల రూపాయలు వస్తాయి. ఏటై వేల రూపాయల రొక్కము వడ్డీకి తిరుగు తూంది.

వాసు—అయితే ఆసొమ్ము చాలంటావు చదువులేకపోయినా.

కామా—చదు వెందుకు సొమ్ము సంపాదించడానికే గాదు. ఆసొమ్ము కావలసినంత యింట్లోవున్నపుడు చదు వెందుకేమిటి. శుభ్రంగా పెళ్ళికూతురుకు వంటినిండా నాలుగైదువేల రూపాయల నగలు వెడతారు. ముద్దినీసు చీర ముద్దినీసు రవిక యిస్తారు. అన్ని ముచ్చట్లు జరుగుతాయి అత్తా మామూ యున్నారు. ఒక్కడేపిల్లాడు.

వాసు—అయితే కూతురుకి వంటినిండా నగలొస్తాయనా యీ సంబంధము చెయ్యమనడం.

కామా—ఒక్క నగలేనా యేమిటి. పిల్ల సుఖపడుతుందని చెయ్యమన్నాను.

వాసు—బియ్యో ప్యాసయినవాడికిస్తే పిల్ల సుఖపడదా యేమిటి.

కామా—బియ్యో ప్యాసయినవాడి కిస్తే సుఖపడకన్న నేను చెప్పిన సంబంధమునాడి కిస్తే యెక్కువ సుఖపడుతుంది. పిల్లవాడు బియ్యోప్యాసయి యేంజేస్తాడు? ఏ కచేరీలోనో పదిహేను రూపాయలగుమాస్తాగా ప్రవేశించడమేకామా! ఆ పదిహేను రూపాయలు మొగుడూ పెళ్ళానికి బుచ్చకైనా చాలవు. ఇంటదైలకం. కట్టుకొనే

బట్టలకు, లోగాలొస్తే మంనులకు అన్నింటికి తుడుముదగ్గరనుంచి దేవతార్చనముగాకామనమే. పంపుతూండాలిడబ్బు పెళ్ళికొడుక్కి పూటకు టికాణా యుండదు. నా అన్ననస్తు వెక్కడా యుండదు. ఏభైరూపాయ లుద్యోగ మయ్యేటప్పటికి పదిపదాలుగేళ్లు పడుతుంది. పేరు గోప్ప ఊరు దిబ్బా అన్నచూటేగాని యేమిసుఖ ముంటుంది బిడ్డకి? మనుసాచ్చిన రవికెలగుడ్డ కొనుక్కుందామంటే ఒక్కసావలా డబ్బు లుంగవు పిల్లదగ్గర అమ్మాయికి పుట్టింటివారైస్తే కలదు, లేక పోతే లేదు.

వాసు — భూమి పుట్రా లేకపోయినా యిల్లూవాకిలీ లేక పోయినా బియ్యే ప్యాసయినట్టయితే పేరూ ప్రతిష్ఠా వుంటుంది. క్రమంగా గొప్ప వుద్యోగ మవుతుంది. పూటకు టికాణాలేని బియ్యేలు ఇప్పుడు డిప్యూటి కలక్టరులు చేస్తూన్నారు. సబుజ్జీపనులు చేస్తూన్నారు వాళ్ళ త్వారు వాళ్ళ చదువులుచూసే పిల్లనిచ్చారు కాని వాళ్ళ ఆస్తి చూచికాదు. చదువులేని శుద్ధ మొద్దుకు పిల్లనిచ్చి ఇతి డెవరండియని పెద్దమనుష్యు లడిగినప్పుడు నా అల్లుడని చెప్పు కుంటే నాకెంతో సిగ్గుగా వుంటుంది.

కామా — నెత్తిపూద గుడ్డిగవ్వ పెడితే గుడ్డిగవ్వ చెయ్యని వాడికి పిల్లనిస్తే సిగ్గుగా నుండదుగాబోలు మీకు.

వాసు — చదువుకొన్నవాడి కిస్తే సిగ్గుపడవలసిన అవసరము లేదు. మనపిల్ల ఫస్టుఫారములో చదువుదూందికదా. దానిమాత్ర మైనా చదువురాని నిర్భాగ్యుని కెల్లా యిమ్మన్నావు పిల్లని. ఉత్త రమువస్తే వెళ్ళాము చదివిపెట్టాలి. తెలిగ్రాఫువస్తే ఊరమ్మట పరుగెత్తాలి చదివించుకుందుకు.

కామా — విచిత్రపు కబుర్లూ విడ్డూరపు మాటలూ. నాకెం దుకు డియిష్టమునచ్చిన ట్లియ్యండి. మీపిల్ల మీకు స్వతంత్రం.

నాకేమి స్వతంత్రముంది? ఊళ్ళో పిల్లలందఱు కంటెలు కాసులు పెట్టుకోనియుంటే నామొగుడు బియ్యెఅని చెప్పుకుంటూ మెళ్ళో బొందూ అదీ మాసి వాయసము పేరంటాలులాగ నుంచుంటేమీకు సంతోషముగా నుంటుంది.

[అని దుప్పటి ముసుగు వేసికొని పండుకొనును]

వాసు—నీవు నూరు చెప్ప వేయి చెప్ప. నేను బియ్యె ప్యాసయినవానికేగాని యియ్యను.

(అని నిద్రపోవుచున్నాడు)



[పార్థసారథిరావు గారు భార్యమీనామ్మమ్మ గారు ప్రవేశించుచున్నారు]

పార్థ—కట్నము విషయమై నీకు సంతృప్తి కలిగినదికదా?

మీనా— యుక్తులు పన్నడంలో మీ రందివేసిన చెయ్యి, ఉపాయాలు చెప్పడానికి మీరంటే నాకు సంతృప్తి కలుగకపోతుందా యేమిటి.

పార్థ—నీవంటి వెళ్ళాముంటే యెన్ని యుపాయాలయినా చెప్పవలసివస్తుంది ఇంకా నీకేమి సంగతులు కావాలో అడుగు, యిప్పుడే మన మిద్దరము పరిష్కారము చేసికంటే మంచిది.

మీనా— అలాగైతే చెప్పుతా వినండి, మంచి భోగము మేళము పిలిపించాలి.

పార్థ— బ్రహ్మ దిగివచ్చినా సరే, అందుకు నేను వప్పుకొసను మీనా— ఎందుకు వప్పుకోదు?

పార్థ— వివాహములలో భోగము మేళము పిలువగూడదని మేము ప్రతిజ్ఞ చేసికొన్నాము, చిన్నప్పుడుకా లేజీలో చదివేటప్పుడే నేను కాగితములో సంతకం చేసినాను భోగము మేళము లేనిదే వెళ్ళి జగ గదా యేమిటి?

మీనా—(కోపముతో) భోగము మేళము లేకపోయినా పెళ్ళి జరుగుతుంది. బాబాభజంత్రీలు లేకపోయినా జరుగుతుంది. పెళ్ళి కూతురు పెళ్ళి కొడుకు వుంటే సరి. పెళ్ళి జరగడాని కేమీ అభ్యంతరము లేదు.

పార్థ—అభ్యంతరము లేనప్పు డింక భోగము మేళమెందుకు?

మీనా— మేళమేకాదు భజంత్రీలు పల్లకీకూడా మాని పించండి మనకు కాలసినంత సొమ్ముకూడినస్తుందిగా.

పార్థ—ఇదేమీకర్మము ప్రతిపేషయములోను కత్తివెయ్యనా బద్దవెయ్యనాయని నాతో నెవరువాదము లంకించుకంటున్నావు. ఒక సంగతిలోనైనా నామాట వినిపడ్డానీవు.

మీనా—ఇప్పుడు వినక మీమాటలు కేమియెడించాను. కాకపోతే పిల్లవాడిపెళ్ళి శోభగా చెయ్యమన్నాను. ఇంతేకాదూ నా పల్ల వచ్చినతప్పు. ఇంతమాత్రముమాట చెప్పకుండా మూగిమూశా నన్నులాగ నోట్లో గుడ్డలుకుక్కుకొని యిట్లోకూర్చోలేనుమరి. లేక లేక యియొక్క గుంటవెధన బ్రతికాడు. వాడిపెళ్ళి ముచ్చటగా అచ్చటగా చేసుకుందామని యేలూరులో భోగముమేళము పిలిపి తామని నాకెంతో అంత యిదిగావుండేది. అందులో యొక రైభాష వేషము కడుతుందట. దానిచేత భాషవేషముకట్టింది వినాలని మన పీఠిలో అడవాళ్ళు మనచుట్టాలు అంతా ముచ్చటపడుతూవున్నారు. అబ్బాయిపెళ్ళినాడు కట్టిస్తానని నేను వాళ్ళతో చెపుతూవుండేదాన్ని. నావెట్టేకాని కట్టించేటందుకు నేవర్తిని? మీ యింట్లో బాసీదీయింది నేనూవున్నాను. చాకిరీచేస్తే దానికీయింతన్నం పెడుతున్నారు. నాకూ యింతన్నం పెడుతున్నారు.

పార్థ—అబ్బో! గోరికలు చాలాదూరమున్నాయి. ఏలూరు మేళమూ, భామవేషమూనా? అంతకంటె హరికథలు చెప్పించుకోరాదూ. పుణ్యము మోక్షమూ నస్తుంది. అబూరుకూతలబావళీలే వినాలి, రానూ కృష్ణా అనేమాటలు చెవిని పడగూడదా.

మీనా—మాకు హరికథలు గిరికథలు అక్కఱలేదు. మేమంత వేదాంతములముకాము. ఇది కలసాగా తిరిగేపెళ్ళికాని బైరాగుల వంతంగాదు హరికథలు చెప్పించేటంనుకు. ఏకాదశీవ్రతము చేసేటప్పుడో నెల్లనారాయణవ్రతము చేసేటప్పుడో హరికథలు చెప్పించవచ్చును. పిడుగుకు బియ్యంబకు ఒక టేనుంత్రివన్నట్టుగా ఎప్పుడు పడితే అప్పుడీ హరికథలు. వేదాంతులు నచ్చాను చెంబు మంతా జాగ్రత్తచేసుకోమన్నట్టు మీరు వ్రొత్త వేదాంతులు బయలుదేరారు నేడు, బోగమువాళ్ళు శోభన దేవతలు. వాళ్ళు లేకపోతే యేం పెళ్ళి వెధవ పెళ్ళి. వాళ్ళు చచ్చారంటే యిల్లుకలకలలాడుతూవుంటుంది నాలుగుకోజలునూ. వాళ్ళు లేకపోతే పెళ్ళివిద్రవోతూన్నట్టుంటుంది. అందుచేత లేనిపోనిభేషజాలకు పోక నామాటవిని బోగముమేళముపెట్టండి.

పార్థ—బోగముమేళము పెడితే నచ్చేనస్తాలు నీకు చెపుతా వీను. పెడితే నుంచిమేళము పెట్టాలికదా. నుంచిమేళముయీలగ్గనరి గోజలలో రెండుపండుపాయలకు తక్కువరాదు. ఏలూరుమేళము కావాలనికోరి వేడి మనము పిలిచామంటే వాళ్ళునుకీ చెట్టెక్కి బిట్ట బిగుస్తారు. మేళములేకపోతే రెండుపండులు కలిసొస్తాయిగదా. పైగా నేను చేసిన ప్రతిజ్ఞ నిలుపుకోన్నవాడ నగుదునుకదా. పైగా బోగముమేళాలవల్ల కుట్టవాళ్ళంతా చెడిపోతారు.

మీనా—అసలు పెళ్ళిచెయ్యకపోతే వేయిరూపాయలు కలిసొస్తాయి. తిరపతిలో చేసికొంటే ఏబదిరూపాయలకో పెళ్ళవుతుంది. తొమ్మిదిపండులయ్యేబై కలిసొస్తాయి. మీ ప్రతిజ్ఞ సూట కేమిటితెండి.

బోగము మేళనూడుతూంటే మీరు వీధిలోనికి వెళ్ళి కూర్చోవచ్చును. బోగము మేళాలవల్ల స్థిలలు పాడగుతారంటే నేను వచ్చుకోను. పాడైన వాళ్ళంతా వివాహములలో పాడైనారాయేమిటి? మీ వెళ్ళికి మీనాయన గారు బోగము మేళము పెట్టేరుగదా! మీరు పాడైనారాయేమిటి? మనస్సు నిబ్బరంలేని చిర్రాగ్యులెప్పుడూ పాడౌతారు.

పార్థ—నీ తల్లి క్రిందులవాదానికంటెం లేదు, నాకు నిద్రవస్తుంది. నేను మాటాడలేను పడుకో.

(మీనాక్షీ పార్థసారథి ప్రవేశించుచున్నాడు.)

మీనా—నిన్న రాత్రి నిద్రవస్తున్నదని దొంగవేషము వేసి ఆమాట మరపించి సంచుకొన్నాడు. బోగము మేళము మాటయేమిటో తేల్చండి. పెట్టడనూ పెట్టకపోవడమూ.

పార్థ—నీకు బోగము మేళముపిచ్చి పట్టుకున్నదేమి. ఈపిచ్చి కేమిగుండు లేదా యేమిటి

మీనా—వద్దన్న వెట్టి మీకు. గావాలన్న వెట్టి నాకు. ఈ రెండు వెట్టులకు గూడ మందులు లేవు.

పార్థ—ఈవిషయములో నీయభిప్రాయముకంటె నాయభిప్రాయముకంటె కుట్టవాడభిప్రాయము వుచ్చుకోవలసి వుంటుంది. వాడేలాగు చెప్పితే అలాగుచేదాము.

మీనా—ఊరుపీడ వీరి శైలిని కొట్టుకొనిపోయినదన్నట్టు మీరూ నేను పట్టంపులుపట్టుకొని అక్షంతిగింజ కుట్టవాడినెత్తిన వేయడమా! బాగానేయున్నది.

పార్థ—అక్షంతిలుగింజ లేయడ మేమిటి! వాడు కావలెనంటె తప్పకుండా పెడతాను. వాడువద్దంటే మానివేస్తాను. ఇది వాడి వెళ్ళి గనుక వాడి కుండవలసిన సరదా. వాడికి సరదా వుంటే తప్పక పెట్టి తీరవలె. సరదా లేకపోతే మానవలెను.

మీనా—వాళ్ళ సరదాజోలి మన కెందుకూ. ఈ కట్నాలు మ్యూపురాని లాంచనాలు అన్నీని వాళ్ళ సరదాకేనా యేమిటి చుక్కోవడం మనం ?

పార్థ—విద్యుపురాలు లాంచనాలు కట్నాలుసీసరదాకోసం.

మీనా—ఆలాగయితే బోగముమేళముకూడా నా సరదా సమే పెట్టాలి, వాడిమాటెందుకు.

పార్థ—అయినా కట్టవాడిని పిలుస్తానుండు ఓరె అబ్బాయి రామచంద్రము (అని పిలుచుచున్నాడు.)

(అప్పుడు రామచంద్రుడు ప్రవేశించుచున్నాడు)

రామ—ఏమండి నాన్న గారూ యెందుకు పిలిచారు ?

పార్థ—నీపెళ్ళికి బోగముమేళము గావలెనా వద్దా ? మీ సమ్మతం కావలెనంటూన్నది, నేను వద్దంటూన్నాను. నీయిష్ట ఏమిటో చెప్పు ?

మీనా—ఒరే! తెలివి తక్కువ మాటలు మాటాడక బాగ్ర త్తగా చెప్పు, వెట్టి మొట్టి కబురులు మాటాడకు.

రామ—బోగముమేళమువద్దు గోగము మేళమువద్దు. ఈకాలంలో బోగముమేళం లెవరు పెడుతున్నారు? మా కాలేజీ పిల్లలలో మధ్య పదిమందికి పెళ్ళయినది. అందులో ఒకరిపెళ్ళికిగూడ గోగము మేళము పెట్టలేదు. నాపెళ్ళికి పాతికమంది స్టూడెంట్లు ఇందరు ప్రశ్నిస్తారు రావలనుకుంటున్నారు. ఈ డేం నాస్సెన్సు గోగముమేళముంటే వాళ్ళెవరు రారు. బోగముమేళము పెట్టాంటే నేను పెళ్ళికి రానేరాను. ఎవరికి పెళ్ళిచేస్తారో చేసుకోండి. స్టూడెంట్లందరు నన్ను కాకిని పొడిచినట్లు పొడుస్తారు. ఆ గోలంతా మొవరు పడగలరు? అందుచేత అమ్మ చెప్పినాసరే యెవరు చెప్పినా సరే మీరు బోగము మేళము పెట్టవద్దు.

మీనా—అరి నీ పొగడు పొడిచెయ్యి! యెంతవాడవైనా పురా. నీ చదువు చట్టుపండ్ల లైనట్లెయ్యున్నది. ఊరఊరనుంచి వచ్చిన నిర్భాగ్యులు వెధవలలో గలిసిపోయి పూర్తిగా పాడైపోయినావు. బోగము మేళము లేనిదే వెళ్ళేమిటిరా నీ నెత్తికాయి. ఎవళ్ళో చెప్పారని నీవు మానుతావా. ఈ బుద్ధులు నీకు పుట్టినవి కావు. మీ నాన్నగారు ముందుగా చెప్పి పెట్టారేమో పద్దెనిమిదేళ్ళోచ్చాయి. ఇప్పటికి జ్ఞానం లేదు. నిన్ను ఎవళ్ళేకూత కుయ్య మంటే ఆ కూత కూస్తావా? కాకపోయినా యీనాటి కుట్టు వెధవలకు స్వతంత్రా లెక్కువ. కాకపోయినా వాడి నడగడ మేమిటి. మీ కిష్టము లేదన్నమాట వాడికి తెలుసును గనుక మీరు పిలిచి అడగగానే భయముచేత మీమాట అడాడు, మీ రెదట లేకుండా వున్నట్లుంటే వాడు కావాలనే చెప్పును.

సార్థ—ఏమీరా అబ్బాయి నీవు భయపడి చెప్పావా యేమిటి? భయములేదు నీ మనస్సులోనున్న సంగతి నిజం చెప్పు.

రామ—నేను భయపడి చెప్పలేదు. నా బుద్ధి పూర్వకము గానే చెప్పినాను.

మీనా—భయపడకపోతే అలా యెందుకు చెపుతావా? కాకపోయినా యీనాటి కుట్టు వెధవలు మైరావణ వెధవలు. వీళ్ళని కింద పెడితే పంటలులేవు పైన పెడితే వాసలులేవు. వేలెడున్నాడో లేడో వీడికింతకల బుద్ధు లేమిటి చిన్నప్పటినుంచీ? ఈ మగవాళ్ళ పాడుచేస్తూన్నాడు కుట్టు వెధవలని. ఈలాటి అవకతవక పేలాపన ప్రేలినపుడు బుగ్గలు సాగతీసి రెండు మొట్టికాయలు వేసి కూర్చో పెడితే బుద్ధివచ్చును.

సార్థ—నీ కుము మాటలాడినాడు కాడని కుట్టువాడినిపట్టుకు తిట్లకు వాడికి తోచిన ముక్కేమో వాడు చెప్పాడు. ముందుగా

వెళ్ళి వాడితోను నేను చెప్పులో యేమీ చెప్పలేదుగదా, మన మడుగబట్టి వాడికితోచిన ముక్కేమో వాడు చెప్పాడు,

మీనా — తిట్టడానికి నాకేమిపట్టినది. తండ్రి కొడుకూ ఒకటై నారు, నామాటంటే మీకెంతలక్ష్యమో వాడికి అంతేలక్ష్యము. పెద్ద వాళ్ళకు లేకపోయిన తరువాత చిన్నవాళ్ళకు వస్తుందా యేమిటి గౌరవము. నన్ను చూస్తే మీ అందరికి ఒకటే దయ. పెద్దవాళ్ళు నా మాట విననేవినరు కుఱ్ఱవెధవైనా వింటాడేమో అంటే వీడికికూడా చేటుకాలము వచ్చినది.

(అని యేడ్పుచు లోపలికిపోవుచున్నది)

పార్థ — శుభ కార్యములు బెట్టుకొని కంటసీళ్ళు పెట్టుకుంటూ వెందుకు రాగా వెళ్ళకు.

రామ — ఏడవనియ్యండి కాళ్ళేపుపైత్యపుసీళ్ళు కారిపోతాయి ఊరునంటుంది, బోగము మేళముమాత్రము పెట్టవద్దు. నేను చదువు కందుకు వెడతాను.

(అని నిష్క్రమించుచున్నాడు)

—r—

పార్థ — సరే నేను కచ్చేరీకి వెళ్ళుచున్నాను.

(అని నిష్క్రమించుచున్నాడు)

[పార్థసారథి రావుగారు భార్య మీనాక్షమ్మగారు

[ప్రవేశించుచున్నారు.]

పార్థ — ఉడుకుబోతుతనమెందుకు; రారా వెళ్ళవద్దు. మాటకు మాట చెప్పవలెగాని బొల్లిబొల్లి యేడ్పులెందుకు (అని చేయిబట్టు కొని లాగుచున్నాడు.)

మీనా — నే నెందుకు? నా యాలోచనెందుకు? నన్ను వెళ్ళ బిగ్గుండి మీ యిషమువచ్చినట్లు పిల్లవాడికి వెళ్ళిచేసికొనవచ్చును.

పార్థ—అలా గనకు వచ్చి కూర్చుండు నాకప్రతిష్ట లేకుండా యుండుటకు నీవు కోరినకట్నము వచ్చుటకు మంచి యుపాయము చెపుతాను.

మీనా—కట్న లక్కజలేనివారు మీ దుపాయాలు చెపుతారా? ఆ మాట నేను నమ్మను.

పార్థ—తప్పకుండా చెపుతాను. నా మాట నమ్ము డబ్బు వస్తుంటే నాకుమాత్రము చేదాయేమిటి, పొరబాటుచేత కాగితంలో దస్కతు చేసినానుకదా యని పస్తాయిస్తూన్నానుకాని వీ లయినంత వరకు వియ్యాలవారిదగ్గరనుంచి డబ్బు గుంజవలసినదనే నా యభిప్రాయముకూడాను!

మీనా—ఇది నాలుక చివరమాటా మనసులో మాటా?

పార్థ—మనసులోమాటే కాని ఆడవాళ్ళనోట్లో నువుగింజ దాగదన్నాడు నే నిల్లాగన్నానని యెక్కడా చెప్పవద్దు. చెప్పినావంటే నన్ను కాకులుపొడిచినట్లు పొడుస్తారు. నా తలమీద వెంట్రుకలుండ నియ్యరు.

మీనా—నే నెక్కడా చెప్పనుకాని ఆ యుపాయ మేమిటో త్వరగా చెప్పండి. తెలివితక్కువ వ్రాతలు వ్రాసుకొన్న వాళ్ళందరూ కూడా యిల్లాగే యిరుకున బడిపోయి నానాబాధలు పడుతుంటారు. అడుసు త్రొక్కనేల కాలు కడగనేల?

పార్థ—తెలివితక్కువ పనులు చేసుకున్నాము కనుకనే పనికి మాలిన ఆడదాని చేతకూడా చీవాట్లు తినవలసి వచ్చింది.

మీనా—నాచీవాట్లు మీరుకాగా భరిస్తూన్నారు ఈమాటల కేమికాని ఆ యుపాయ మేమిటో చెప్పండి.

పార్థ—చెప్పుతూన్నానువినుతిన్నగా పెళ్ళికి తరలి వెళ్ళుదాము విడిదిలో స్నాతకము చేసికొందాము. పెండ్లి రాత్రిగదా స్నాతకము

శయితరువారత నేను గ్రామములోనున్న పెద్ద మనుష్యులను పిలవ
వానికి వెళ్ళినట్లు వెడతాను. ఆ సమయములో నీ వొక్కపనిచెయ్యి,
రెండువేల రూపాయల కట్టుము వియ్యపరాలు లాంచనాలు వెండి
సళ్ళెము వెండిచెంబులు పట్టుపంచలు ఇస్తేనేకాని మేముతరలిరామని
బురంపించు. నీవు ముందుగా రెండువేలరూపాయలు సాయంకాల
మైదుగంటలలోగానే మావిడిదిలోనికి చేరవలసినదని గట్టిగా కబు
రంపు దానితో రూపాయలవర్షము గల్లువ కురిసిపోతుంది.

మీనా - సరే బాగానేయున్నది మీరు వచ్చిన తరువాత
మీతో చెపితే పెప్పెప్పె మెమ్మెమ్మె యంటారేమొ అంతా అభా
సొతుంది. మీరు మరియొక మాటంటే.

పార్థ-సరే వ్యవహారము చెడగొడతానాయేమిటి ఇంతయుపా
యము చెప్పినవాడిని? నేనసలు రాత్రి యెనిమిదిగంటలదాకా యిం
టికి రానేరాను వచ్చినతరువాత వాళ్ళొకవేళ నాతోచెప్పినా నే
నీలా అంటాను "బొత్తిగా పెంకిమనిషి నేను చెప్పినాకాని వినదు
వలాగో ఒకలాగ సాసామణి చేయించండి లేకపోతే యిప్పుడు వివా
హానికి అడ్డువస్తుంది. చెపితే వినేమనిషిగాను వాళ్ళది మోటసామాజి
కం" అని యేమేమో అంటాను ఆమాటలుమాత్రము నీవు తప్ప
పట్టుకోవద్దు.

మీనా - మీరేమన్నాసరే నానెత్తిమీదనలుగురు అక్షంతల
గింజలు వేసినాసరే నారెండువేలరూపాయలు నాలాంచనాలూ నా
వాళ్ళోపడితేసరి ఆతరువాత ఊళ్ళోవాళ్ళు వెళ్ళివాళ్ళు నన్నాడిపోసి
కొని కట్టకట్టకొని గంగలో దిగమనండి.

పార్థ-నీకు పిల్లనిచ్చి నీతోవియ్యమందినందుకు వాళ్ళను
గంగలో దిగమంటున్నావు?

మీనా—నేను వాళ్ళనన్నానా యేమిటి! నన్నాడీపాసికొనే వాళ్ళనండరివి అన్నాను.

పార్థ—ఈయుపాయం నీకు సచ్చివదా లేదా?

మీనా—ఉపాయమేమిటి చాలా బాగాయున్నదిగాని చివర దాకా మీరు నిలబడతారో నిలబడరో అని నాకు భయము వేస్తున్నది మీకు చేటు మొగమాటముకూడాను.

పార్థ—అలాటి మొగమాటములో పడేవాడినికాను భార మంతా నీమీదే తోసివేస్తాను కాదూ!

మీనా—అయితే భార్యచేతిలో కీలుబొమ్మని మిమ్మల్ని నలు గురు అంటారు.

పార్థ—కొందరు నన్ను కీలుబొమ్మంటారు కొందరు నిన్ను గయ్యాలి. గంపంటాకు ఎవ రేమంటేమి రెండువేలూపాయలు గల్లన చేతిలో పడతాయా లేదా!

మీనా—సరే యీయుపాయము అసమానమైనది. ఈప్రకారము కానిద్రాము.

(అని యిద్దఱు నిష్క్రమించిరి.)

